
אַ ספֿר פֿון מוטסר אין נײַע מלבושים 

צו הייבן דעם גײַסט און פֿאַראײדלען די חושים, 
אַ ספֿר פֿאַר יעדן, פֿאַר פֿרױען און מענער, 
פֿאַר פּשוטע יידן, װי אויכעט פֿאַר קענער; 
פֿאַר לומדים, דרשנים, פֿאַר תורה-געטרײַע, 

און אויכעט פֿאַר ,וועלטלעכע" מענטשן, פֿאַר ,,פֿרײַע?. -- 
עפּעס לערנען פֿון אים װעט אַ יעטװעדער איינער -- 
און סלעבן זײַנס ווערן װעט גײַסטיקער, ריינער, 
יעדער, לפּחות, אין אים װעט געפֿינען 

עפּעס, װאָס בלײַבן עס װעט אים אין זינען: 
א מוסר, א ,דרשה", א משל, אַ ,חידוש", -- 


און אַלץ איז געשריבן אויף פּשוטן יידיש, 

לערנט דעם ספר מיט קאָפּ און כוונה, -- 
אייער דערהייבונג -- מיין שכךר און מתנה. 


ת פ ל ה 


לעני כי יעטף, ולפני ד' ישפּך שיחו: 

עזרני, ד' אלהי, הושיעני כחסדך. 

העבר עיני מראות שוא: בדרכיך חיני, 

דרכיך, ד', הודיעני,. ארחותיך למדני. 

דרך שקר הסר ממני, ותורתך חנני. 

תורת ד' תמימה משיבת נפש, 

מה נמלצו לחכי אמרותיך,. מדבש לפי. 

מה אהבתי תורתך! כל היום היא שיחת'. 

גל עיני זאביטה נפלאות מתורתך, 

לולי תורתך שעשועי. אז אבדתי בעניי. (תהלים) 


שתים שאלתי מאתך, אל תמנע ממני בטרם אמות: 
שוא ודבר כזב הרחק ממני; ראש ועשר אל תתן לי, 
הטריפני לחם חקי; פּן אשבע וכחשתי ואמרתי: 

מי ד'? ופן אורש וגנבתי ותפשתי שם אלהי. (משל'. 


א אכ 
* 


| א תפילה פאַר דעם געדריקטן ווען ער פאַרגייט זיך, און ער גיסט 

אויס פאַר גאָט זיין קלאָג, שטיי מיר ביי, ד' מיין גאָט, העלף מיך לויט 
דיין גענאָד, נעם אַװעק מיינע אויגן פון קוקן אויף נישטיקייט: אין 
דיינע וועגן לעב מיך אויף, דיינע וועגן, גאָט, מאַך מיך וויסן, דיינע 
שטעגן לערן מיך,. דעם ועג פון ליגן טו אָפּ פון מיר, און מיט דיין 
תורה לייטזעליק מיך. די תורה פון גאָט אין גאַנץ, זי דערקװיקט די 
זעל, וי זיס זיינען דיינע ווערטער צו מיין גומען, מער פון האָניק פאַר 
מיין מויל! וי ליב איך האָב דיין תורה! אַ גאַנצן טאָג איז זי מיין 
טראַכטונג. אַנטפּלעק מיינע אויגן, איך זאָל זען די וואונדער פון דיק 
תורה. ווען ניט דיין תורה איז מיין קוויקונג, װאָלט איך אונטערגע- 
גאַנגען אין מיין פּיין, 


צוויי זאַכן בעט איך ביי דיר, זאָלסט זיי ניט פאַרמיידן פון מיר איידער 
איך שטאַרב: פאַלשקייט און װוערטער פון ליגן דערוייטער פון מיר; 
ניט אַרימקײיט און ניט עשירות זאָלסטו מיר געבן, שפּיין מיך מיט 
ברויט פאַר מיין אויסקומעניש; כדי איך זאָל ניט װערן צוזאַט, און 
לייקענען, און זאָגן: װער איז גאָט! און כדי איך זאָל ניט װערן צו" 
אָרעם און גנבען און אָנרירן דעם נאָמען פון מיין גאָט. 

-- תרגום יהואָש 


מוקדש לוזכר אמי מורתי 
האשה הצנועה והצדקנית 
ר ח ל 
בת ר' משה-אשר ע"ה 
נפטרה כ"ד כסלו 
שנת ה'תש"ח 
תהא נשמתה צרורה כצרור החיים 

מיין מאַמען געהײיליקט : 
דער שענסטער מוסטער פון אַ ‏ מ ע נ ט ש,-- 
זאָל איר אָנדענק זיין נגעבענטשט. 


ה ק ד טמ ח 


,לא איש דברים אנכי". ניט קיין רב, ניט קיין למדן און גיט 
קיין שרייבער בין איך, --- אדרבה, איך בין אַן אמתער ;כבד-פּען!" -- 
אָבער אַז דער החונן לאדם דעת האָט מיר געגעבן אַ מוח װאָס טראַכט, 
און עס דאַרף דאָך זיין ;שלי---שלך", ווייל ;כשאני לעצמי, מה אני?!" 
און ס'איז דאָך שוין באַוואוסט אַז אונתנו" איז פאַרקערט אויך עונתנו", 
װאָס דאָס מיינט --- ניט נאָר: אַז מען גיט דיר, זאָלסטו זען אויך געבן 
י ע נ ע ם, נאָר איך: אַז דו װעסט געבן, װעט דיר אויך געגעבן 
ווערן (ווערט דיר געגעבן) דערצו איז דאָך שוין אַן אַלטער כלל, אַז 
;יותר ממה שהעגל רוצה לינק, הפּרה רוצה להניק" -- נאָך מער װי 
דאָס קאַלב וויל זייגן, װיל די בהמה אָנזייגן (פסחים קי"ב, ע"א) -- האָב 
איך די אַלע געדאַנקען, װאָס זיינען מיר געקומען אין מוח בשעת איך 
האָב געלערנט פּרקי אבות, פאַרשריבן, צװואַמענגעקליבן, באַאַרבעט 
און -- דאָ האָט איר זיי פאַר זיך, 


א אר אל 


אזוי װוי ;אין מקרא יוצא מידי פּשוטו" (שבת ס"ג, ע"א) און 
היות דער ?פּרק" איז געװאָרן דער קנין פונעם גאַנצן יידישן פאָלק 
פון אַלע צייטן און פון אַלע ערטער (און מחמת דעם דאַרף איך די 
פאַריידישונג פונעם ,פּרק" זיין פּשוט און פאָלקסטימלעך), האָב איך 
אים, דעם ,פּרק", קודם-כל פאַרטייטשט לויט דעם פּשוטן פּשט, און 
האָב מיך געפלייסט (כאָטש, ליידער, ניט שטענדיק האָט זיך עס מיר 
איינגעגעבן !), אַז די שפּראַך פון דער איבערזעצונג (װי אויך פון די 
רעיונות מיינע, װאָס דער ,פּרק" האָט אַרױסגערופן, און אויך דער אופן 
פון די דערקלערונגען -- די הסברה -- און די בישפּילן) זאָל זיין 
אַזױ פאָלקסטימלעך, פּשוט און פאַרשטענדלעך, אַז ס'זאָל זיין צוגענגלעך 
צו אַלעמען פון דעם ברייטן עולם פון אַלע צייטן און פון אַלע ערטער, 

(דער למדן און קענער װעט יע פאַרשטיין דאָס פּשוטע, פאָלקס- 
טימלעכע װאָרט, דערקלערונג און בישפּיל פון טאָגיטעגלעכן לעבן 
אָבער דער פּשוטער פאָלקסמענטש װעט ניט פאַרשטיין דאָס ;הויכף" 

8 ה ק ד מ ה 


,היינטוועלטיקע" װאָרט און די פאַרוויקלטע דערקלערונגען פון דער 
היינטצייטיקער פילאָזאָפיע און פּסיכאָלאָגיע) 

און הגם ס'איז אמת, אַז אַ צו-פּינקטלעכע, ווערטערלעכע איבער- 
זעצונג איז נישט נאָר ניט ווינטשנסווערט, נאָר איז אויך ניט מעגלעך; 
אַז וואו-ניטיוואו ‏ מ ו ז {ן געמאַכט ווערן געוויסע ענדערונגען: עפּעס 
מוז צוגעגעבן וערן, אָדער עפּעס מוז װערן אַראָפּגענומען (זע מסכת 
סופרים, פרק א', הלכה ז'), אַזױ, אַז ניט נאָר זאָל עס זיין מער פאַר- 
שטענדלעך, נאָר אַז דאָס זאָל אויך מער שטימען מיט דער כונה און 
מיטן גייסט פונעם מקור (אָריגינאַל בלע"ז), פונדעסטועגן האָב איך 
זיך שטאַרק באַמיט, אַז די איבערזעצונג מיינע זאָל זיין אַזױ פּינקטלעך 
און געטריי צום מקור וי נאָר מעגלעך. 

אויב עס האָט זיך וואו"ניט-וואו געבעטן צוצוגעבן אַ װאָרט, האָב 
איך עס געטאָן אין קלאַמערן -- () -- כדי מ'אָל וויסן, אַז דאָס 
דאָזיקע װאָרט געפינט זיך נישט אינעם מקור, 

װאָס שייך דעם ,מענטש און מידות", איז דאָס חוץ אַ פּירוש 
אויף געוויסע שטעלן פון פּרקי-אבות, אויך אַ זאַמלונג פון פאַרשידענע 
געדאַנקען און באַטראַכטונגען וועגן דעם מענטשן און זיין אויפפירונג, 
באַזירט אויף די פאַרשידענע לערעס פון וועלכע דער פּרק באַשטײט, 

דער פּשט בלייבט טאַקע פּשט, אָבער ;היכא דאיכא למידרש -- 
דרשינן" (בכורות ו', ע"ב) און ,דרוש וקבל שכר" (סנהד, נ"א, ע"ב) 


א אה /* 


און דאָס, װאָס איך האַלט אין איין באַטאָנען די מצוות שבין אדם 
לחברו, איז מחמת דאָס איז דאָך דער עיקר און תמצית פון דער 
גאַנצער תורה. וי די חכמים זאָגן: פהתורה תחילתה גמילות חסדים 
וסופה גמילות חסדים" (סוטה י"ד, ע"א); ,כל התורה כולה מפני דרכי 
שלום היא? (גיטין נ"ט, ע"ב): ;דעלך סני. לחברך לא תעביד -- זו 
היא כל התורה כולה" (שבת ל"א, ע"א) אאז"ו, װאָס דאָס מיינט, אַז 
מענטשלעכקייט, צו לעבן און זיך אויפפירן װי אַ מ ע גנ ט ש, איז 
דער עיקר פון אַלע עיקרים. 


* 


וי ווערט געזאָגט אין איוב: ;אם צדקת, מה תתן לו, או מה 
מידך תקח 1* (ל"ה, 7) .הלאל יסכן גבר? כי יסכן עלימו משכיל. החפץ 
לשדי כי תצדק? ואם בצע כי תתם דרכיך!" (ב"ב, 3--2) -- אַז דו 
ביסט גערעכט, װאָס גיסטו אים, אָדער װאָס נעמט ער פון דיין האַנט? 
בריינגט דען דער מענטש אַ נוץ גאָט? נייערט זיך אַליין בריינגט אַ 

נוץ דער פאַרשטאַנדיקער, האָט דער אַלמעכטיקער אַ טובה אַז דו ביסט 
אַ צדיק? אָדער אַ געווין אַז דו ביסט ערלעך אין דיינע וועגן! (תרגום 
יהואש), 

און װי זאָגט זיך אין מדרש (ב"ר פמ"ד, א): וכי מה איכפת 
ליה להקב"ה למי ששוחט מן הצואר, או מי ששוחט מן העורף ! הו לא 
נתנו המצוות אלא לצרף בהן את הבריות". -- װאָס אַרט עס דען דעם 
אויבערשטן װי מען קוילעט, פונעם האַלדז, צי פונעם נאַקן! מצװות 
זיינען ניט געגעבן געװאָרן (צוליב עפּעס אַנדערש, װי) נאָר כדי צו 
לייטערן מיט זיי די מענטשןן. 

בקיצור, ס'איז װי די תורה זאָגט: ;ועשית הישר והטוב בעיני 
ד' --- למען ייטב ל ך" -- דו זאָלסט טאָן װאָס איז רעכטפארטיק און 
גוט אין די אויגן פון גאָט, כדי ד י ר זאָל זיין גוט (דברים ו', 18). 


 *‏ א א 


און איצט -- אַ בקשה, 

אויב אימעצער זאָל אין דעם-אָ ספר אָנשטויסן זיך אויף געוויסע 
געדאַנקען, װאָס מ'קאָן געפינען ערגעץ-אַנדערש-וואו *), (ווייל אוב 
מיר, װאָס ;בער אנכי מאיש ולא בינת אדם לי, ולא למדתי חכמה ודעת 
קדושים אדע {משלי ל, 3--12} -- אויב מיר האָט געקאָנט איינפאַלן 
אַ געוויסער געדאַנק, האָט דאָך דער דאָזיקער געדאַנק אַ ל מ ד | 
אַװודאי און אַװדאי געקאָנט איינפאַלן !), זאָל ער מיך חלילה ניט חושד 
זיין, אַז דאָס האָב איך גענומען ביי יענעם און ויל זיך פּוצן אין 
פרעמדע פעדערן (;כהדא צרצרה דמתגלגלא בדילה ודלא דילה? -- 
אסתר רבה פ"ג, ט) **), ס'איז גאָר פּשוט : זייענדיק מיין גאַנץ לעבן -- 


*) דאָ רעדט זיך נישט, פאַרשטייט זיך, װעגן אַזעלכע געדאַנקען, װאָס זינען 
שוין געװאָרן דער קנין -- אַ טײל פונעם געדאַנקענגאַנג -- פון דער גאַנצער 
קולטורעלער מענטשהייט, װי, למשל, די הופּט-געדאַנקען פון דער הײנטצייטיקער 
פּסיכאָלאָגיע. 

**) װי אַ בישפּיל פאַר דעם זאָל דינען דער פאָלגנעדיקער פאַקט : 

קומענדיק צו דער לעצטער משנה פונעם פערטן פרק אין {אבות", װאו עס 
זאָגט זיך, אַז על כרחך אתה נוצר... נולד... חי... מת און עתיד לתן דין וחשבון", 
איז מיר געװאָרן זייער קשה : סטײיטש, אויב אַלץ איז איבערגעװאַלט, אויב איך 
װער געבוירן, לעב און שטאַרב קעגן מיין װילן, איז פאַרװאָס זאָל איך זיין גע" 
צוואונגען אָפּצוגעבן א דיך-וחשבון פאַר מיינע מעשים ? ס'איז דאָך ,אונס רחמנא 
פּטריה*" (ע"ז נ"ד, ע"א)! 

און טראַכטנדיק אַזױ װעגן דעם, איז מיר פּלוצלינג אַרױף אויפן געדאַנק דאָס 
װאָרט פונעם רוימישן פילאָזאָף סענעקא, אַז אַן אַרײנגאַנג האָט דאָס לעבן איינעם, 
אָבער אַרױסגאַנגען -- אַ סך, און ס'איז מיר גלייך קלאָר געװאָרן: װען איך װאָלט 
געװאָלט שטאַרבן, אָבער ניט געקאָנט, װאָלט מין טענה אפשר געהאַט אַ שטיקל 

פון בר"מצוה אָן -- אַ שווערער פאַבריק-אַרבעטער, און נישט זייענדיק 
קיין באַלעבאָס איבער די אומשטענדן פון מיין לעבן, האָב איך פּשוט 
ניט -- נישט דעם כח, נישט די צייט און נישט די מעגלעכקייטן צו 
גריבלען זיך אין ספרים און אַזױ אַרום זאָל איך קאָנען אויסמיידן פון 
צו פאַרעפענטלעכן די יעניקע געדאַנקען מיינע, װאָס זיינען שוין אַרױס- 
געזאָגט געװאָרן פאַר מיר דורך אַנדערע. 

אגב, אויב אימעצער טרינקט פון אַ קװאַל און שרייט-אויס : אאַך, 
װי גום!* און שפּעטער קומט אַ צװייטער און טרינקט אויך פון דעם 
זעלביקן קװאַל און שרייט אויך אויס: ,אַך, װי גוט!* מיינט עס ניט, 
אַז דער צוייטער האָט דעם דאָזיקן אויסגעשריי געגנבעט ביי דעם 
ערשטן, אָדער, אַז ער מאַכט אים נאָך, נאָר דאָס מיינט פּשוט, אַז ביידע 
האָבן געטרונקען פון דעם זעלביקן קװאַל און די ווירקונג אויף ביידן 
איז געווען די זעלביקע. 

בכלל איז דאָך נישט מעגלעך עפּעס מחדש צו זיין, ווייל ,אין כל 
חדש תחת השמש", און אַפּילו ;מה שתלמיד ותיק עתיד לחורות, כבר 
היה (קהלת רבה, פ"א, כ"ט), (און װי זאָגט אַ חכם פון די אומות 
העולם {געטהע}: פאַלץ װאָס איז קלוג, איז שוין געטראַכט געװאָרן. 
מיר קאָנען בלויז פּרואוון עס איבערצודיינקען נאָך אַ מאָל?.) 

2 א‎  * 

מודעה } 

אויב אימעצער, װאָס איז געוואוינט צום שטריינג-װויסנשאַפטלעכן 
דיינקען, װעט האָבן טענות למאי אָט-דער ספר איז געשריבן עלויך", 
אָן װיסנשאַפטלעכער דיסציפּלין, (למשל: װוי מיר ווייסן, לוט דער 
היינטצייטיקער ויסנשאַפט, איז גאָר נישטאָ אַזאַ זיך װי אַ ,זאַך", -- 
יעדע ;זאַך" איז גאָר אין דער אמתן אַ פּראָצעס, אַ פאָרקומעניש --- און 
אין דעם"אָ ספר װערט אומצייליקע מאָל איבערגעחזרט זאַך" אינעם 
אַלטן, אומוויסנשאַפטלעכן זין! און דאָס זעלביקע אויך װאָס שייך גוף 
און נשמה, קערפּער און גייסט, פאַרשטאַנד און אינסטינקט, געדאַנק 
און געפיל, באַוואוסטזיין און אומבאַוואוסטזיין אדג"ל), אויב אימעצער 


זין, אָבער אַז שטאַרבן קאָן איך, נאָר איך װיל ניט, אַזױ אַו ?על כרחך אתה 
מת", איז טאַקע דערפאַר ,על כרהך אתה עתיד לתן דין וחשבון"! 

געשען איז עס (און טאַקע גלייך פאַרשריבן) אינעם זומער פון ה'תש"ה (1945), 
מיט זעקס אאָר שפּעטער (מיטװאָך, כ"א תמוז, ה'תשי"א), לײענענדיק (אין ניו" 
יאָרקער ,טאָג") אַ נאָװעלע װעגן דעם וילנער גאון (,פאַרבאָרגענע װעלטן", פון 
פּסח מאַרקוס), האָב איך זיך דערוואוסט, אַז דעם דאָזיקן געדאַנק, מיט אַ ביישפּיל 
פון דער גמרא, האָט שוין אַרױסגעזאָגט דער װילנער גאון, און דער דובנער מגיך 
האָט אָט-דעם געדאַנק דערקלערט מיט אַ װאונדערלעכן משל! 

װעט האָבן אַזעלכע טענות, זאָל ער ויסן, אַז ;דברה תורה כלשון בני 
אדם (ברכות ליא, ע"ב),. און אוב די תורה מעג ריידן מיטן לשון 
פונעם געוויינלעכן מענטשן, מעג איך עס אַװדאי. בפרט נאָך, אַז דער 
דאָזיקער ספר איז געשריבן געװאָרן ניט פאַרן שטריינגען װיסנשאַפּטט" 
מאַן, נאָר פאַרן געוויינלעכן מענטשן, פאַר כל ישראל. 

* 


און צו די, װאָס װעלן האָבן טענות למאי אָט-דער ספר איז 
קװאַליטאַטיוו (איכותדיק) נישט איינהייטלעך (װאָס סיי די געדאַנקען 
און טיי די שפּראַך זיינען נישט פון דער זעלביקער קװאַליטעט); למאי 
בין איך אַמאָל צופיל מאריך און אַמאָל צופיל מקצר*); למאי עס 
געפינען זיך אין אים (דעםיאָ ספר) אַ סך איבערחזרונגען און אָפטע 
אָפּװײיכונגען (דיגרעסיעס בלע"ז) -- צו די, װאָס װועלן האָבן אַזעלכע -- 
און ענלעכע -- טענות, יל איך זאָגן, אַז דאָס איז נישט נאָר מחמת 
דעם, װאָס איך בין אַ כבד-פּען נאָר אויך צוליב דעם, װאָס אָטידער 
ספר איז געשריבן געװאָרן נישט מיטאַמאָל, נאָר אין משך פון יאָרן, מיט 
אַ סך אוֹן לאַנגע אונטערברעכונגען. ס'הייסט, אין פאַרשידענע צייטן 
און אונטער פאַרשידענע אומשטענדן און נשמה-צושטאַנדן 

* 


פאַרשטייט זיך, די גלייכסטע זאַך װאָלט געװען אַז אַ פּראָי 
פעסיאָנעלער שרייבער, װאָס איז אַ למדן סיי אין יידיש סיי אין וועלטלעך 
וויסן, און איז דערצו אַ פיינער יידישער סטיליסט, זאָל געווען רעדאַק- 
טירן אָטידעם ספר, אָבער -- -- -- איידער ריידן לשון-הרע, איז שוין 
בעסער שווייגן +*. 

דינגען אַ רעדאַקטאָר? דאָס איז אַזאַ לוקסוס, װאָס איך -- אַ 
פשוטער פאַבריק-אַרבעטער -- האָב גאָרנישט געטאָרט טראַכטן ועגן 
דעם ! 


' א יי א 


* 
און אויב אימעצן װעט איינפאַלן צו האָבן טענות למאי איך האָב 
דאָ און דאָרט זיך דערלױיבט צו באַנוצן זיך מיט פעליטאָניסטישע 
אויסדרוקן, װאָס גרענעצן זיך מיט קלות-ראש, אויב נישט מיט ליצנות, 
-- זאָל ער זיין אַזױ גוט און אַרײנקוקן אין מגילה ב"ה, ע"ב ((כ? 
ליצנותא אסירא, בר מליצנותא דעבודה זרה דשריה'), און אין שבת 
ק"ה, ע"ב (,איזהו אל זד שיש בגופו של אדם? הו אומר זה יצר-הרע"). 
* 


*) ,דברי תורה עניים במקומן ועשירים במקום אחר". -- ירושלמי ר"ה, פ"גי 
ה"ה. ,כל דברי תורה צריכין זה לזה, שמה שזה נועל זה פותח" -- תנחומא 
חקת, כגי 

איך װיל דאָ באַדאַנקען אַ פּראָמינענטן ברוקלינער רב, אַ באַ- 
וואוסטן ניו יאָרקער פּסיכיאַטער און אַ באַקאַנטן יידישן שרייבער און 
געלערנטן פאַר זייער פריינדלעכקייט אַריינצוקוקן אינעם כתב-יד פון 
אָטידעם ספר, און מיך אויפמערקזאַם מאַכן אויף געוויסע װערטער 
און אויסדרוקן, װאָס האָבן זיך געבעטן אויסצובעסערן. 

צוליב דעם, װאָס נישט זיי ווילן און נישט זיי קאָנען אידענטיפיצירן 
זיך מיט אַ ל ע געדאַנקען װאָס אין דעם-אָ ספר, דערמאָן איך דאָ 
נישט זייערע נעמען 


5016 


אַ פּערזענלעכע בקשה פונעם מחבר: 


אַרײנקוקנדיק אין אָט-דעם ספר, װעט איר זיכער אָנטרעפן געוויסע 
אויסדרוקן און געדאַנקען װאָס װעלן אייך אָדער אָנרעגן, אָדער אוים- 
רעגן: אויסדרוקן און געדאַנקען מיט וועלכע איר װעט איינשטימען 
אָדער וועלכע איר װעט קריטיקירן : געדאַנקען װאָס איר װעט באַטראַכטן 
וי מעקענע, אָדער וי זעמלמעל, 

איז אַזױ װי ,מכל מלמדי השכלתי', בעט איך אייך צו פאַר- 
צייכענען אויף אַ באַזונדער פּאַפּיר די אַלע געדאַנקען װאָס אָט-דער 
ספר וועט אין אייך אַרוסרופן, אַלע אייערע אָנמערקונגען און אָנװײ- 
זונגען, הערות און הארות, איבערהויפּט איער קריטיק, אייערע אויס- 
זעצונגען, -- און עס מיר צושיקן. אַזױ, אַז אין דער צווייטער אויפלאַגע 
פון אָטידעם ספר -- אױב און װען אי"ה -- זאָל איך ויסן װאָס 
אַרױסצואװאַרפן, מוסיף צו זיין, אָדער אויסצובעסערן, 

מיין האַרציקסטן דאַנק אייך אין פאָראויס, 


מיין אַדרעס : 


4052 אז18ס 
מטאפצת 2װע21282 358 
יצ .א ,7 מץועססזם 
.8 .8 .0 


פַּרקי אבות 


אַלע יידן האָבן אַ חלק אין דער קומענדיקער וועלט, וי 
לם ווערט געואָגט: ;און דיין פאָלק -- אַלע (װועלן זיי) גערעכטע; 
אױף אײביק װעלן יי ירשענען דאָס לאַנד -- דער צוױיג פון מין 
פלאַנצענג, דאָס װערק פון מינע הענט צום אויספיינען זיך" 06 


כל ישראל -- אָבער איידער מיר פאַרנעמען זיך וייטער, 
וועלן מיר פּרואוון פּאַרשטײן פאַרװאָס מען זאָגט פּרק גראדע אין די 
זומערדיקע שבתים און דאָ וועלן מיר נאָכגיין דער אָנגענומענער 
מיינונג פון הגאון לאַנדא, ;מתוק מדבש" און אַנדערע), און פאַרװאָס 
מ'הייבט אָן יעדן פּרק מיט ,כל ישראל" און מען פאַרענדיקט מיט ארבי 
חנניא בן עקשיא". | 


* 4 א 


ווינטער זיינען די טעג קורץ, אינדרויסן איז קאַלט און אַלץ איז 
וי אָפּגעשטאָרבן,. איז די פּאָר שעה, װאָס עס בליבט דעם יידן נאָך 
זיין שבתדיקן מאָלצייט און דרימל, עפאַרבריינגט* ער געװויינלעך ביי 
זיך אין הויז. און אַז אַ ייד זיצט אין הויז, קוקט ער אַרײן אין אַ 
ספר אָדער זאָנט אַ קאַפּיטל תהלים, 

אָבער זומער זיינען די טעג לאַנג, און נאָך זיין שבתדיקן מאָלצייט 
האָט דער ייד נאָך גענוג צייט אַרומצוקוקן זיך וואו ער איז אויף 
דער וועלט. אינדרויסן איז שיין און װאַרעם, ציט אים אינדרויסן אויף 
אַ שפּאַציר, אָדער צו זיצן און פאַרבריינגען אין אַ פּאַרק, אָדער סתם 
אונטערן שאָטן פון אַ בוים, מיט חברים און גוטע-ברידערי | 

אַלצדינג בליט און װאַקסט, אַלץ אין באַגאָסן מיט ליבט. קען 
ער נאָך, דער ייד, אַרײנפאַלן אין התפּעלות פון דער שיינקייט פון דער 
נאַטור און פֿאַרגעסן אָן זיין אייגענער נאַטור, װאָס דאַרף פאַרשענערט 
ווערן, דערפאַר האָבן די חכמים אָנגעזאָגט: זאָג פּרק! לערן די הױיפּט- 


) ישעיה ס, 21 

עיקרים פון עטיק, פון מאָראַל, פון גוטע מידות, און זע אַז דיין 
אייגענע נאַטור זאָל אויך זיין שיין און װאַרעם! 

דער טאָג איז גרויס און לאַנג, און האָסטו פריער צייט געהאַט 
צו פאַרבריינגען מיט חברים און פאַרנעמען זיך מיט דברים-בטלים, 
זאָלסטו איצטער האָבן צייט צו פאַרנעמען זיך מיטן פּרק, און נאָכן 
פּרק -- איבערצוטראַכטן וועגן דעם, װאָס דו האָסט געזאָגט און גע- 
לערנט, און נאָכדעם שמועסן וועגן דעם, | 


* 


און כאַפּנדיק אַ שפּאַציר אָדער זיצנדיק אין הויז און באַטראַכטנדיק 
גאָטס שיין וועלטל, קאָנסטו נאָך אַרײנפאַלן אין עצבות: -- קרבש"ע, 
אינדרויסן איז אַזױ ליכטיק, אַזױ אָנגענעם, און אונדז, יידן, איז אַזױ 
פינצטער און ביטער, אויף ד ע ר װעלט װערן מיר אויסגעריסן און 
יע נ ע וװעלט װער וייס צי מיר װעלן גאָר האָבן, מיר זיינען דאָך 
אַזױ ווייט פון צו זיין צדיקים!* האָבן די חכמים גלייך פאַרכאַפּט: 
זיי ניט פאַרצווייפלט! דו האָסט מורא אַז דו ביסט ניט פרום גענוג 
און צוליב דעם צווייפלסטו צי דו וועסט האָבן יענע וועלט? איז זיי וויסן ; 


כל ישׂראל -- יעדער אינער װאָס האַלט זיך נאָר פאַר אַ 
ייד, װאָס האַלט זיך פאַר אַ טייל פונעם כלל ישראל, װעט האָבן אַ 
טייל, אַ חלק, אויף יענער וועלט *). 


מער נאָך: 


יש להם -- אַלע יידן ה אַ ב | אַ חלק אױיף יענער װעלט! 
ניט ,וועלן האָבן", נאָר , ה אָ ב | *? -- נאָך איידער זיי ווערן געבוירן. 
וי אַ. קינד, װאָס נאָך פאַרן געבוירן ווערן האָט עס שוין אַ חלק אין 
דער פאַמיליע און אין איר ירושה. האָט, און װעט האָבן, אויב ער 
האַלט זיך נאָר ביי דער פאַמיליע וי אַ טייל פון איר ! 

יע, זי נישט צופיל געפאַלן ביי זיך, װאָס דו ביסט נישט פולקאָם, 


זיי װויסן, אַז די יידן זיינען 


נצר מטעי -- דער צוװויג פון מיין פלאַנצונג: אױף אַ 
צווייג זיינען פאַראַן פאַרשידענע צווייגעלעך, גרעסערע און קלענערע, 
גרינערע און געלערע, אָבער אַלע צוייגעלעך צװאַמען באַלאַנגען צו 


*) מען הייבט אָן מיט ,כל ישראל" ,כדי להמשיך לב עִמי הארץ שלא יתייאשו 
מן התשובה ומן הגאולה לאמר שאבדה תקװתם מחמת קצת עבירה שבידם". -- 
מִחזור ויטרי. 

דעם זעלביקן צווייג --- אויב זיי רייסן זיך נאָר נישט אָפּ פון אים ; 
אויב זיי זיינען נאָר באַהעפט צו אים און ציען זייער יניקה פון אים! 


מעשה ידי להתפאר -- און ניט סתם אַ צוייג זיינען די יידן 
נאָר גאָטס מייסטערוערק, 

אמת, דו ביסט טאַקע נישט פולקאָם, אָבער אויך ניט יעדער טייל 
פון אַ מייסטערװוערק איז פולקאָם, פונדעסטוועגן איז אַפילו דער אומ- 
פולקאָמענסטער טייל פון אַ מײיסטערװערק אַ טייל פון אים, פונעם 
גאַנצן מייסטערווערק מיט וועלכן דער קינסטלער פיינט זיך אויס, 

אָדער לאָמיר עס פאַרגלייכן מיט אַ פאַמיליע-נאָמען. דער חשוב- 
סטער מיטגליד פון דער פאַמיליע הייסט, לאָמיר זאָגן, איידלמאַן, אָבער 
אויך דער סאַמע פּשוטסטער, אויב ער באַלאַנגט נאָר צו דער פאַמיליע, 
איז אַן איײידלמאַן... | 

4 


און ענדיקסטו דעם פּרק און זעסט, אַז ס'אין דאָ אַזױ פיל װאָטּ 
צוֹ לערנען, אַזױ פיל גוטע מידות צו באַזיצן, אַזױ פיל מצוות צו 
טאָן, קאָנסטו ווידער אַרײנפאַלן אין עצבות און טראַכטן: -- ,געװאַלד, 
אַזױ פיל תורה, אַזױ פיל מצוות, און ס'איז אַזױי שווער זיי אַלע מקיים 
צו זיין !* זאָגט רבי חנניא: אדרבא פאַרקערט, פרייען דאַרפן מיר 
זיך, װאָס ס'איז דאָ אַזױ פיל תורה און מצוות, דאָס איז גוט פאַר אונדן. 
ווייל האָבנדיק אַ סך מצוות, איז אַפילו ניט-ווילנדיקערהייט מוזן מיר 
וועלכע פון זי מקיים זיין ! 

ס'איז װוי די חכמים זאָגן: ?;צדקה עשה הקב"ה בישראל שפּורן 
לבין האומות" (פּסחים פּ"ז, ע"ב) -- גאָט האָט מיט די יידן געטאָן א 
חסד, װאָס ער האָט זיי פאַנאַנדערגעשפּרײט צװישן די פעלקער. אין 
פלוג קוקט עס דאָך אויס וי אַ קללה, אין דער אמתן אָבער איז עס 
נישט אַזױ, ווייל דאָס זיין פאַרשפּרײט איבער פאַרשידענע לענדער 
פאַרזיכערט זייער קיום. ווערן זיי פאַרפאָלגט, אָדער חלילה גאָר אויס- 
געהרגעט, אין איין לאַנד, בלייבן זיי לעבן און האָבן אַ קיום אין אַ 
צווייטן, 

אַ סך לענדער -- איז דער קיום זיכער אין אַ וועלכן פון זײי; 
אַ סך מצוות -- איז זיכער אַז מ'וועט מקיים זיין אַ טייל פון זיי! 


ערשטער פּרק 


א. משה האָט געקראָגן די תורה *) פון (גאָט אויפן באַרג) 
סיני, און האָט זי איבערגעגעבן צו יהושען ; און יהושע -- צו 
די עלטסטע'); און די עלטסמע -- צו די נביאים'); און די 
נביאים האָכן זי איבערגעגעבן צו די מענער פון דער גרויסער 
פאַרזאַמלונג, 

זיי האָבן געזאָגט דריי זאכן: זייט געלאסן ביים משפּטן ; 
און שטעלף-אויף אַ סך תלמידים; און מאַכט א צאַם צו דער 
תורה. 


ב. שמעון דער צדיק איז געווען פון די פאַרבליבענע 
פון דער גרויטער פאַרזאַמלונג. ער פלענט זאָנן: אוית דריי 
זאַכן שטייט די וועלט: אױף לערנען), און אױף ארבעט', 
און אויף טאָן גוטס '. 


1. אַנטיננום פון ') סוכו האָט איבערגענומען פון שמעון 
דעם צדיק. ער פלענט זאָגן: איר זאָלט נים זיין וי קנעכט 
װאָס באַדינען דעם האר זייערן) כדי צו קריגן אַ באַלױנונג, 
נאָר זייט וי קנעכט װאָס באַדינען דעם האַר (זייערן) ניט כדי 
צו קרינן א באַלױנונג; און זאָל די מורא פין נאָט ) זיין 
אויף אייך. 


ד. יוסי, דער זון פון יועזר, פון צרדה, און יוסי, דער 
זון פון יוחנן, פון ירושלים, האָבן איבערגענומען פון זיי. יוסי, 


2) שבעלפּה, ,די מינדלעכע תורה" (אַזוי גוט װי די תורה שבכתב) 
3) יהושע כ"ד, 31, 
4 ירמיה ', 25, 
5) גענוי: אויף דער תורה. 
6) גענוי: אויפן גאָטעסדינסט אין בית המקדש. 
) גענוי: אויף צאָלן (פאַרגיטיקן) מיט גענאָד, 
8) גענוי: אַ (חשובער) מאַן פון. 
9) גענוי: פון הימל. 
16 

דער זון פון יועזר, פון צרדה, זאָנט : זאָל דיין היז זיין 8 
זאמל-אָרט פֿאַר חכמים ; און זאָלסט זיך שטויבן אין דעם שמויב 
פון זייערע פיס ; און זאָלסט טרינקען מיט דאַָרשט זייערע רייד. 


ה. יוסי, דער זון פון יוחנן, פון ירושלים, זאָנט: זאָל 
דיין הויז זיין בריים פונאַנדערגעעפנט, און זאָלן אָרעמע-לײט 
זיין דיינע שטוב-מענטשן; און זאָלסט ניט ריידן צדפיל מיט 
קיין פרוי. בנונע זיין אייגענער פרוי איז דאָס געזאָגט געװאָרן *), 
היינט א פשימא שוין מיט דער פרוי פון אַ צווייטן! פון דאַנען 
(נעמט זיך, װאָס) די חכמים האָבן געזאָגט: יעדער, װאָס רעדט 
צו-פיל מיט א פרוי, פאַראורזאַכט שלעכטס צו זיך אַלין, און 
איז זיך מבטל פון *) (צו לערנען) די ווערטער פון דער תורה, 
און זיין סוף (וועט זיין, אז ער) װעט ירשענען דעם גיהנום. 


ן. יהושע, דער זון פון פרחיה, און נתאי, דער אַרבלער, 
האָבן איבערגענומען פון זיי. יהושע, דער זון פּרחיה, זאָגט: 
קריג זיך א לערער און שאַף זיך איין א חבר; און זאָלסט 
אורטיילן אַלע מענטשן צום גוטן =). 


!. נתאי, דער אַרבלער, זאָנט: דערווייטער (זיך) פון א 
שלעכטן שכן, און זאָלסט זיך נישט באַהעפטן צו א רשע; 
און זאָלסט ניט פאַרלירן דעם גלויבן אין באַצאָלונג. 

ה. יהודה, דער זון פון טבאי, און שמעון, דער זון פון 
שמה, האָבן איבערגענומען פון זיי. יהודה, דער זון פון טבאי, 
זאָגט : דו (דיין) זאָלסט זיך נישט מאַכן וי די, װאָס גרייטך"צו 
(די טענות) פֿאַר די ריכטער *); און ווען די, װאָס משפּטן זיך, 
שטייען פאַר דיר, זאָלן זיי זיין אין דיינע אויגן וי שולדיקע, 
אָבער ווען זיי גייען אװעק פון דיר, זאָלן זיי זיין אין דיינע 
אוינגן וי אומשולדיקע -- װיבאַלד זיי האָבן אָנגענומען דעם 
אורטייל, 


ט. שמעון, דער זון פון שמח, זאָגט: דו (דיין) זאָלסט װאָס 
מער אױספאָרשן די עדות, אָבער זי אָפּנעהיט מיט דיינע רייד, 


0) איז דאָס געמיינט, 
1 פאַרנאַכלעסיקט, 

2) גענוי: אין דער (װאָג)שאָל פון אומשולדיקייט, 
3) שפיל ניט די ראָלע פון אַן אַדװאָקאַט. 

טאַמער וװועלן זיי (נאָך) פון זיי (פון דיינע אייגענע רייד) אויס- 
לערנען זיך צו זאָגן ליגן. 


י. שמעיה און אַבטלין האָבן איבערגענומען פון זיי. שמעיה 
זאָגט : האָב ליב אַרבעט און האָב פיינט הערשאַפט; און זוך 
ניט די באַקאַנטשאַפט פון די װאָס האָבן די מאַכט, 


יא. אבטליון זאָגט: חכמים, זייט אָפּנעהיט מיט אייערע 
רייד. אַז ניט, קאָנט איר זיך פאַרשולדיקן די שולד פון גלות 
און איר וועם פֿאַרװאָגלט ווערן אין אן אָרט פון די שלעכטע 
װאַסערן און די תלמידים, װאָס וועלן קומען נאָך אייך, װועלן 
טרינקען (דערפון) און זיי וועלן שטאַרבן, װועט אַרויסקומען 
אַז גאָטס **) נאָמען וועט פאַרשװועכט ווערן. 


יֹב. הלל און שמאי האָבן איבערגענומען פון זיי. הלל 
זאָגט : זיי פון די תלמידים פון אַהרן. ער (אהרנס תלמיד) האָט 
ליב פרידן און יאָגט זיך נאָך פרידן, האָט ליב מענטשן און 
דערנענטערט זיי צו דער תורה, 


יג. ער פלעגט (אויך) זאָגן: דער, װאָס גרייסט*) דעם 
נאַמען, װועט פאַרלירן זיין נאָמען; און דער װאָס פאַרמערט 
ניט (זיין וויסן), פאַרמינערט (עס) ; און דער, װאָס לערנט (נאָר) 
ניט, איז ווערט דעם טויט ; און דער, װאָס באַדינט זיך מיט דער 
קרוין (פון דער תורה), וועט אונטערגיין. 


יד. ער פלענט (אויך) זאָגן: אויב איך (אַליין) בין נישט 
פֿאַר זיך, ווער (וועט זיין) פאר מיר ? און אַז איך בין פאַר זיך 
אַלײן, װאָס בין איך? און אויב נישט איצט, (איז) ווען? 


סו. שמאי זאָגט: מאַן דיין תורה (-לערנען) באַשטענ- 
דיק *) ; זאָג װינציק און מו אַ סך ; און נעם-אויף אַלע מענטשן 
מיט אַ פריינדלעכער מינע. 


4) גענוי: דער הימלישער. 

5) גענוי: ציט-אויס, 

6) מאַךאָפּ אַ געשטעלטע צייט פאַר דיין לערנען. אָדער: מאַך דאָס לערנען 
פאַר דיין הויפּט: (אָדער: שטענדיקער) באשעפטיקונג. גענוי : געזעצמעסיק (דער 
היפּוך פון צופעליק). 

טז. רבן נמליאל זאָגט : שאַף זיך איין א לערער און מו 
זיך אַפּ *) פון צווייפל; און זאָלסט ניט מערן צו געבן מעשר 
לויט אָפּשאַצונג. 


יז. זיין זון שמעון זאָנט : מיין גאַנץ לעבן") האָב איך 
זיך געהאָדעװעט צװישן די חכמים, און כ'האָב נישט געפונען 
פאָרן גוף") (עפּעם) בעסערס וי שוייגן; און נישט דאָס 
לערנען*") איז דער עיקר, נאָר דאָס טאָן; און יעדער װאָס 
רעדט צופיל, ברייננט (אויף זיך) זינד. 


יח. רבן שמעון, דער זון פון גמליאל, זאָנט: אױיף דריי 
זאַכן האלט-זיך-אויף די וועלט : אויף אמת, און אויף געזעץ און 
אויף פרידן, װוי עס ווערט געזאָגט: ;אמת או אַ פרידלעכן משפּט+) 
טוט משפטן אין אייערע טױערן)), 


רבי חנניא, דער זון פון עקשיא, זאָגט: געװאָלט האָט דער 
הייליקער, געלויבט איז ער, לייטערן די ייד דעריבער האָט ער זי 
געמערט תורה און מצוות, װי עס װערט געזאָגט: ,גאָט באַגערט פון 
וװוען זיין גערעכטיקייט, טוט ער גרייסן די תורה און שטאַרקן = 


7 באפריי זיך, װער פטור. 
8) גענוי:; אַלע מיינע טעג (אָדער: יאָרן) 

9) פאַרן מענטשן. 

0 גענוי: די אויסטייטשונג פון געזעץ. 

1 אָדער: אמת און אַ משפּט פון פרידן. אָדער: א משפּט פון אמת און פרידן. 
2) זכריה הי 16, 

3) ישעִיה מ"ב, 21 





ערשטער פּרק 


א. משה קבל תורה -- קיין מענטש טאָר ביי זיך נישט זין 
צופיל געפאַלן, װאָס ער איז ניט קיין משה, קיין אויפטוער אין דער 
תורה, אָדער אין אַ וועלכן-ניט-איז געביט פון שאַפערישער מענטש- 
לעכער טעטיקייט, -- װאָס ער איז נישט קיין אָריגינעלער, שאַפערישער 
מענטש. אַזױ אויך טאָר ער זיך נישט פילן צו"גרויס ביי זיך אױיב 
ער איז עס יע. ווייל קיין מענטש קאָן ניט שאַפן קיין יש מאין עפּעס 
פון גאָרנישט, יעטװעדער איינער נעמט פון אַן אַנדערן! אַפילו משה 
רבנו אַליין, װאָס די תורה ווערט אָנגערופן אויף זיין נאָמען -- תורת 
משה -- אַפּילו ער אַלין האָט דאָך די תורה ניט באַשאַפן, נאָר בלוין 
מ ק בל געוען, איבערגענומען זי. און איבערנעמען אַ תורה, אַ לערע, 
גוטע מידות, קאָן יעטװעדער איינער, אויב ער ול נאָר שטאַרק! 


מפיני -- עס װערט ניט געזאָגט ,פון גאָט" אָדער א וי פ } 
באַרג סיני", נאָר , 9 ו | סיני", דאָס לערנט אונדז, אַז משה האָט 
געלערנט די תורה פון מענטשלעכקײיט, די מידה פון עניוות, פונעם 
באַרג סיבי. 

דער באַרג סיני איז באַואוסט ביי אַלע יידן און אין אַלע דורות, 
ניט ווייל ער איז אַ באַרג אין אַ סביבה פון פלאַכקײט -- גרויס און 
אָנגעזען, (בסך-הכל געפינט ער זיך צוישן צויי בערג, װאָס זיינען 
גרעסער פון אים!) -- נאָר װייל די תורה איז אויף אים געגעבן 
געװאָרן ! | 

אַ מענטש מעג זיין אַ אסיני ועוקר-הרים", אַ גרויסער, טיפער 
מענטש אין אַ סביבה פון קליינע, פּלאַכע מענטשן, און מעג מחמת דעם 
קריגן פון זיינע מיטמענטשן אַ װעלט מיט כבוד, טאָר ער אָבער צוליב 
דעם ניט זיין פאַרריסן ביי זיך. ער דאַרף וויסן --- און פילן! -- אַז 
דעם כבוד װאָס ער קריגט איז בלױן צוליב דער ת ו ר ה, װאָס 
ער באַזיצט, 

װי זאָגט ר' נחמן: ,אי לאו תורה, כמה נחמן בר אבא איכא 

בשוקא !7 (קידושין ל"ג, ע"א). ווען ניט די תורה איז ער אַ פּשוטער 
מענטש וי אַלע מענטשן, און ס'איז גאָרנישט דער יחוס מיט אים! 

ווען יידן קושן די שיידל פון אַַ מזוזה, טאָר די שיידל ניט װערן 
פאַרריסן ביי זיך : ,{מען קושט מיך ! איך בין וויכטיק !* זי מוז וויסן, 
אַז נישט ז י איז גרויס און װיכטיק, נאָר די מזוזה, װאָס אין אין 
איר, -- ג'ס װאָרט! זי, די שיידל, אַליין אין אַ + שטיק? בלעך וי אַלע 
בלעכן. עו 1410 

משה רבנו איז געוען אַ גרויטער עניו, ווייל. י אט גוט = 
שטאַנען דעם זין פון ?קבל תורה". כאָטש ער איז געווען דער גרעסטער 
נביא, האָט עֹר אָבער גאַנץ גוט געוואוסט, אַז בלויז דער רבש"ע איז 
דער אמתער אויפטוער, דער אמתער שאַפער -- אומר ועושה! -- 
ער אַלײן, משה, האָט ניט ג ע ש אַ פ | די תורה פון לעבן, נאָר 
בלויז ;קבל" -- א י ב ע ר ג ע נ ומ ע | זי 


ומפרה -- עס װערט ניט געזאָגט, אַז יהושע האָט איבער- 
גענומען די תורה פון משהן, נאָר אַז משה האָט זי איבערגעגעבן צו 
יהושען, װייל דאָס ‏ א י ב ע ר ג ע ב { איז דער עיקר! 

האָסטו אַ תורה, װיסן, אַ װעג װי צו לעבן -- האַלט עס נישט 
בלויז פאַר זיך! גיב עס איבער צו דיינע קינדער, צו דיינע מיט- 
מענטשן. זע, אַז צוזאַמען מיט דיר זאָל זיך עס נישט ענדיקן! (און 
דערפאַר זאָגן מיר שמן מ ת { תתורתנו" און ניט עקבלת"), 


הוו מתונים פדין -- דאָ רעדט זיך וועגן ריכטער, וועגן ,גרויסף" 
מענטשן, אָבער אויך דער פּשוטער מענטש קאָן פון דעם לערנען אַ 
מוסר, מענטשלעכקייט: ווען עס קומט צו אורטיילן אימיצן --- אייל 
זיך נישט, זיי געלאַסן, לאָז זיך נישט באַהערשן פון געפילן! 

ווידער, אמת טאַקע, דער דין דאַרף געטאָן װערן -- געזעץ איז 
געזעץ! -- אָבער דעם זעלביקן דין קאָן מען טאָן געלאַסענערהײט, 
אָן רשעות, אָן אכוריות, כדי צו באַפרידיקן דעם אייגענעם סאַדיום. 
און דאָס איז טאַקע אויך אַ גוטע סגולה צו 


והעמידו תלמידים הרבה -- אַז איר װעט זיין געלאַסן און 
װעט האַנדלען מיט מענטשלעכקייט, װעלן מענטשן גערן לערנען -- 
און אָפּלערנען זיך! -- פון אייך; זיי װעלן זיך ,קלעפן" צו אייך, 
וועלן וװערן אייערע תלמידים און איבערנעמען אייערע גוטע מידות. 
און, װי געזאָגט, דער עיקר איז דאָך דאָס איבערגעבן די קענטשאַפט 
און גוטע מידות צו װאָס מער מענטשן -- איבערגעבן אויף אַזאַ אופן, 
אַז יענע זאָלן עס גערן איבערנעמען! 

איר זאָלט אָבער זען עס זאָל זיין , ו ה ע מ י ד | 7?! 

מאַכט איר מענטשן פאַר אייערע תלמידים, זאָלט איר עס נישט 
טאָן חלילה צוליב כבוד, אָדער כדי צו פילן זיך העכער קעגן זיי, 
װאָס צוליב דעם װעט איר לערנען און האַנדלען מיט זיי אויף אַזאַ 
אופן, אַז זיי זאָלן תמיד זיין אָפּהענגיק אָן אייך און זאָלן שטענדיק 
אַרויפקוקן צו אייך, נאָר ,והעמידו" --- איר זאָלט א וי פ ש ט על ן, 
איר זאָלט זען העלפן זיי, אַז זיי זאָלן קענען שטיין אויף די אייגענע 
פיס, אַז זיי זאָלן װערן ז ע ל ב ס ט ש ט ע גנ ד י ק! אַז זײ 
זאָלן זיין פעאיק אַליין ;לאסוקי שמעתתא אליבא דהלכתא?). 


ועשו פייג לתורה -- און זוכט איר אויפצושטעלן װאָס מער 
תלמידים, זאָלט איר אָבער זען צו מאַכן אַ צאַם אַרום דער תורה! 

דאָ קאָן מען גלייך פרעגן: היתכן! אַ צאַם װערט דאָך געמאַכט 
כדי צו פ אַ ר ש ט ע ל ן, -- מיינט עס דען אַז מען זאָל פאַר- 
שטעלן דעם צוגאַנג צו דער תורה? ס'אין דאָך קותלמוד תורה כנגד 
כולם" --- תורה איז וויכטיקער פון אַלץ! איז דער ענטפער: כאָטש 
דאָס (ותלמוד תורה כנגד כולם) איז טאַקע אמת ויציב, איז אָבער איך 
אמת, אַז ,כל האומר אין לו אלא תורה, אפילו תורה אין לו"! -- דער 
װאָס זאָגט אַז ער האָט בליז תורה, אין אַפילו תורה האָט ער ניט 
(יבמות קט, ע"ב). און דאָס איז מחמת דעם, װאָס 


ב. על שלשה דברים העולם עומד -- די װעלט שטייט ניט 
(קען ניט שטיין !) אויף איין זאַך --- אויף תורה -- אַלײן, נאָר אויף 
ד ר י י זאאַכן 

ווילסטו עפּעס אַװעקשטעלן אויף אַ געשטעל, מוז דאָס געשטעל 
האָבן ניט װינציקער װי דריי פיס. און בלוין דעמאָלט, װען דאָס 
געשטעל האָט אַלע דריי פיס, און זיי אַלע זיינען פון דער זעלבער 
הויך און שטאַרקײט, קען עפּעס גוט שטיין און האַלטן זיך אויף אים. 

ת ור ה -- דאָס מיינט: לערנען, דיינקען, די וועלט פון גייסט, -- 
מענטשלעכע קולטור;: ע ב ו ד ה -- אַרבעט, פּראַקטישקײט -- 
ציוויליזאַציע; ג מ י ל ות-ח ס ד י ם -- טאָן גוטס איינער דעם 
צווייטן --- מענטשלעכקייט, 

די װועלט קען זיך נישט האַלטן אויף תורה אַלין, בלױיז אויף 
גייסטיקייט, און אויך ניט אויף אַרבעט אַליין, בלויז אויף חומרישע זאַכן, 
און אויך ניט אויף מענטשלעכקייט אַליין, -- האַלטן קען זי זיך נאָר 
אויף די-אָ אַלע דריי זאַכן צוזאַמען! 

און דערפאַר װערט געזאָגט ;ועל העבודה ועל גמ"ח" -- די 
וועלט שטייט אויף תורה א ו ן אױף עבודה א ו { אוױף גמילות- 
חסדים. 

(און דאָס מיינט אויך: די װעלט שטייט ,על התורה" -- יע, 
אָבער ניט אויף תורה סתם, נאָר אויף תורה, װאָס אי ע ב ו ד ה, 
וועמענס ענדיציל איז ג מ י לו ת-ח ס ד י ם -- מענטשלעכקייט )) 

און ווייל דער דרייפוס אויף װאָס די װעלט שטייט מוז האָבן 
ד ר י י פיס, אַז ניט װעט ער ניט קאָנען אױפהאַלטן די ועלט, 
דערפאַר מוז מען מאַכן אַ צאַם אַרום דער תורה! -- 

אין אייער אייפער מקיים צו זיין דעם אוהעמידו תלמידים הרבת", 
אויפצובריינגען װאָס מער תלמידים, קאָנט איר נאָך דערלאָזן, אַז 
יעטװועדער איינער, װאָס ויל נאָר זיין אייערער אַ תלמיד, זאָל זיך 
צוכאַפּן צו דעם ערשטן ,פוס", דער תורה, -- מעג ער אֲפילו צו 
דעם ניט האָבן קיין סימן פון טאַלאַנט, אָדער גויגונג, --- װערט איר 
געװאָרנט : מאַכט אַ צאַם אַרום דער תורה! ניט יעדערן לאָזט-צו צו 
פאַרנעמען זיך אויסשליסלעך מיט דעם ,פוס" פון תורה, מען דאַרף 
אויך האָבן די אַנדערע צוויי עפיס"! 

האָט איינער אַ ספּעציעלן טאַלאַנט, פעאיקייט, אָדער נױיגונג, צו 
אַן אַרבעט, זאָל ער זיך הויפּטזעכלעך פאַרנעמען מיט דער דאָזיקער 
אַרבעט, און אַזױ אויך װאָס שייך גמילות-חסדים. איטלעכער זאָל זיך 
פאַרנעמען מיט דעם, צו װאָס ער איז מסוגל, אַמבעסטן צוגעפּאַסט. 
בלויז אין אַואַ באַשעפטיקונג װעט ער האָבן הצלחה! 


ג. אל תחיו כעבדים -- און ווען איר פאַרנעמט זיך מיט תורה, 
אָדער מיט עבודה, אָדער מיט גמילות-חסדים, זאָלט איר עס ניט טאָן 
וי געצוואונגענערהייט, אָדער צוליב כבוד, אָדער כדי צו פאַרדינען 
דורכדעם װאָס מער געלט, נאָר טוט עס צוליב אינװייניקסטן דראַנג, 
צוליב זעלבסט-אויסדרוק, ווייל דאָס איזן אייער שליחות. טוט איער 
אַרבעט װי אַ קינסטלער אַרבעט איבער זיין װערק -- מיט האַרץ און 
מיט נשמח, בלויז אַזױ אַרום װעט איער פאַרבעט? אַרוסקומען װי עס 
באָדאַרף צו זיין, 

ווען אַן אַרבעטער מאַכט אַן אַרבעט פאַר יענעם בליז כדי צו 
קריגן באַצאָלט, מאַכט ער עס כאַפּילאַפּ, טאַנדעט, אַבי װאָס גיכער 
זען זיך מיט דאָס ביסל געלט, אָבער ווען ער מאַכט עפּעס פאַר אימיצן, 
וועמען ער האָט ליב, אַלס אַ מתנה, איז פּונקט װי ער װאָלט עס 
געמאַכט פאַר זיך אַליין: אַזױ גוט, שטאַרק און שיין אויף וויפיל ער 
איז נאָך פעאיק, 


ויהי מורא שמים עליכם *) -- און טאָמער װעט איר זאָגן; 


') זש"ה: חכמת אדם תאיר פני, 

גוט, איך װעל לערנען מיט חשק, אָדער אַרבעטן באמונה, אָדער פאַר- 
נעמען זיך מיט ואוילטעטיקייט -- און מיט דעם בין איך יוצא! 
ווערט איר געװאָרנט: ניין, דאָס איז נאָך נישט גענוג. צו דעם אַלעם 
מוזט איר נאָך האָבן יראת-שמים, כדי די מורא פאַר גאָט זאָל אייך 
פאַרהיטן, אַז איר זאָלט נישט פאַרפירט וװוערן. וייל סיי תורה, סי 
עבודה און סיי גמילות-חסדים, אַפילון ווען געטאָן לשמה און באמונה, 
מיטן גאַנצן האַרצן, קאָנען אַמאָל פאַרפירן דעם מענטשן אויף פאַלשע 
וועגן -- אויב נאָר ס'פעלט אים די מורא פאַר גאָט! -- 

תורה, למשל: אַ מענטש ראַנגלט זיך מיטן טױט און דו זיצסט 
און לערנסט. קומט דער יצריהרע און הייבט דיר אָן איינריידן: די 
תורה איז וויכטיקער פון אַלץ, זיי ניט מפסיק, אַנדערע װעלן אים 
ראַטעװען! איז אויב דו פאָלגסט אים, קאָן נאָך צוליב דיין לערנען 
תורה אַ מענטשלעך לעבן חלילה אױסגעלאָשן װערן! 

אָדער עבודה: דו טוסט אַ ויכטיקע אַרבעט, קומט דער יצר- 
הרע און זאָגט צו דיר : שטעל-אָפּ דיין אַרבעט און גיי בעסער מבקר- 
חולה זיין דעם און דעם, אָדער גיי צו דער און דער ליה אדג"ל. 
איז אויב דו גיסט אים נאָך, קאָנסטו נאָך מיט דעם בריינגען גרויסע 
היזקות, אָדער יסורים צו מענטשן 

און דאָס זעלבע איז אויך װאָס שייך גמילות-חסדים, טאָן גוטס, 
העלפן יענעם, 

מ'קומט צו דיר נאָך אַ ביישטייערונג אויף אַן אינסטיטוציע, אָדער 
אַן אָרגאַניזאַציע. האָבנדיק אַ גוט האַרץ, גיסטו אַ חשובע סומע צו- 
שטייער, עס קאָן דאָך אָבער זיין, אַז די אָרגאַניזאַציע איז גאָר אויף 
צו פאַרשפּרײטן אַנטיסעמיטיזם, אָדער אפּיקורסות, און מיט דיין גוט- 
האַרציקײיט העלפסטו גאָר בריינגען צרות אויף ידדן, אָדער אויף 
יידישקייט. 

די כוונות דיינע זיינען די בעסטע, אָבער די רעזולטאַטן פון דיינע 
מעשים -- דאָס ערגסטע! 

ווען דו האָסט אָבער מורא פאַר גאָט, װועסטו פריער טראַכטן און 
פרעגן זיך: װאָס װעט גאָט זאָגן װעגן דעם? װעט מײן האַנדלונג 
שטימען מיט די אמתע געבאָטן פון מענטשלעכקייט? 

ס'איז װי אַ קינד װאָס האָט מורא פאַר דעם טאַטן: ווען עס װיל 
עפּעס טאָן, גיט עס פריער אַ טראַכט: װוי װעט דער טאַטע קוקן אויף 
דעם ? 

+* / אה אי 

דעם ויהי מורא שמים עליכם" קאָנען מיר פאַרשטיין אויך אויף 
דעם-אָ אופן ; | 

אַ מענטש איז שטענדיק פול מיט פאַרשידענע מוראס. ער האָט 
תמיד מורא, -- כאָטש ניט שטענדיק מעג ער זיך אָפּגעבן אַ קלאָרן 
חשבון וועגן דעם! -- ער האָט תמיד מורא פאַר זיין געזעלשאַפטלעכן 
שטאַנד, פאַר זיין פּרנסה, פאַר זיין געזונט, פאַר דער צוקונפט אאז"ו 
אדג"ל, 

אָבער ניט גענוג װאָס דאָס לעבן -- זיין אייגן, פּערזענלעך לעבן -- 
בריינגט-מיט, פאַרשאַפט און פלאַנצט אֵיין אין אים אָט-די אַלערלײ 
פאַרשידענע, באַשטימטע {קאָנקרעטע בלע"ז| מוראס -- װאָס דאָס איז 
נישט אַזױ גורלדיק פאַר אים, ווייל ער איז מער:װייניקער באַואוסט- 
זיניק וועגן זיי און קען טאָן אַ היפּש ביסל כדי זיי אָפּצושװאַכן, װי, 
למשל, דורך פירן אַ לעבן צו גאָט און צו לייט דורך זיין פלייסיק 
און אויסמיידן לוקסוס און סתם פאַרשווענדעריי;: דורך לעבן היגיעניש 
אדג"ל. -- טראָגט ער נאָך אין זיך דעם קאיגסטינקט", דעם אינגע- 
בוירענעם געפיל, פון מורא סתם, וי אַן אומאױיסװאָרצלבאַרע ירושה 
פון די אור-אַלטע צייטן, מששת-ימי-בראשית, 

נאָכן מבול האָט גיט געבענטשט נחן מיט זיינע זין גומוראכם 
וחתכם יהיה על כל חית הארץ? -- און אייער מורא און אייער שרעק 
זאָל זיין אויף יעדער חיה פון דער ערד (בראשית ט, 2). איז דערפון 
געדרונגען אַז ביז דעמאָלט איז עס געװען פאַרקערט: דער מענטש 
האָט געדאַרפט מורא האָבן פאַר די חיות. און אַוױ אין דאָס טאַקע 
געווען : דעמאָלט, כדי דער מענטש זאָל קאָנען עקזיסטירן, איז מורא --- 
אַ שטענדיקע, אומאויפהערלעכע, אַלץ-אַרומנעמענדיקע, שטאַרקע מורא 
מיט אַלע אירע תולדות און באַגלײטערס, װוי: פאַרדאַכט, מיסטרויען, 
צאָרן, אכזריות אאז"וו -- געווען אַ נויטװוענדיקייט פאַר אים. ער האָט 
שטענדיק געדאַרפט מורא האָבן און היטן זיך אויף שריט און טריט 
פאַר ווילדע חיות, פאַר פיינטלעכע שבטים און, בכלל, פאַר די אַלע 
אומצייליקע געפאַרן מיט וועלכע ער איז תמיד געוען אַרומגערינגלט, 
כדי צו קאָנען דערהאַלטן זיך אויף דער ועלט. און אָט-די שטענדיקע 
מורא האָט אים טאַקע כמעט שטענדיק ממש געראַטעװעט פון אונטער- 
גאַנג. 

אָבער אויב אין יענע צייטן אין די דאָזיקע מורא אומבאַדינגט 
נויטיק געווען, כדי דער מענטש זאָל קאָנען האָבן אַ קיום, אין זי 
איצטער אַן אמתע קללה פאַר אים, סם-המות פאַר זיין לעבן. װייל 
אוב ער קאָן איצט דעם דאָזיקן געירשנטן מורא-אינסטינקט מיט 


20 חיים קוונעץ 


זיינע תולדות און באַגלײטערס ניט אױיסלאָדן אין שייבות מיט די חיות 
פון װאַלד און אַנדערע נאַטור-געפאַרן, לאָדט ער עס אויס אין שייכות 
צו זיינע מיטמענטשן. מחמת אינגאַנצן אױסװאָרצלען אַן אינסטינקט 
איז אוממעגלעך, מ'קאָן אים בלויז אונטערדריקן, פאַרשטופּן טיף אין 
זיך, אָבער אַן אינסטינקט איז עפּעס אַזױנס, װאָס מוז קריגן אַן אויסלאָז 
דורך אויסלעבן זיך, און ווערט ער אונטערדריקט און קאָן זיך נישט 
אויסלעבן דירעקט, אויף אַ נאָרמאַלן אופן, לעבט ער זיך אויס אומ- 
דירעקט, װאָס דאָס איז אַן אומגליק סיי פאַרן יחיד און סיי פאַרן ציבור 
צווישן וועלכן ער לעבט. 

און ווייל דער מורא-אינסטינקט איז נאָך אזוי טיף פאַרװאָרצלט 
אינעם מענטשן, און פּטור װוערן פון אים קען מען ניט, זאָל דער מענטש 
זען ניט איינצורייסן זיך מיט אים, נאָר אים צוליב- טאָן, אָבער -- 
אויב שוין יע מורא האָבן, זאָל עס זיין פאַרן רבש"ע. דעמאָלט ועלן 
זיי ביידע, סיי דער מורא-אינסטינקט און סיי דער מענטש, קריגן 
דעם ריכטיקן תיקון! 

ס'איז דאָס זעלבע וי ;כולהו גופי דרופתקי נינהו, טובי לדזכי 
דהוי דרופתקי דאורייתא"י (סנהדרין צ"ט, ע"ב), ס'הייסט, יעדער מענטש 
איז באַשאַפן געװאָרן צו מיען זיך, איז אויב שוין יע מיען זיך, זאָל 
דער מענטש זען צו מיען זיך אין דער תורה -- און אַזױ גוט און 
וואויל װעט אים זיין! 


ד. יהי ביתך בית ועד לחכמים -- מיט װאָס דו זאָלסט זיך 
נישט באַשעפטיקן, צי מיט תורה, צי מיט עבודה, צי מיט גמילות- 
חסדים, און וויפיל וויסן דו זאָלסט נישט באַזיצן אויף דיין ספּעציעלן 
געביט, דאַרפסטו אָבער אויך שטרעבן צו אַלגעמיין-מענטשלעכער חכמה, 
צו חכמה אין אַלגעמין, און אוב צוליב וועלכער-ניט-איז סיבה קאָנסטו 
זיך נישט אָפּגעבן דאָס צו דערגרייכן, זאָלסטו כאָטש זען, אַז דיין הויז 
זאָל זיין אַן אָרט, ואו חכמים זאָלן זיך צואַמענקומען, אַזױ, אַז 
ווילנדיק-ניט-ווילנדיק װעסטו עפּעס געניסן פון זיי (;קרב לגבי דהינא 
ואידהן? --- שבועות מ"ז, ע"ב). 

און טאָמער װועט דיין פרוי טענהן: -- ,איך האָרעװע אַזױ פיל 
אויף צו האַלטן דאָס הויז ריין -- און דיינע חכמים קומען און בריינגען 
אָן אַ וועלט מיט שטויב!", איז זאָל זי טענהן.. שטויב? איז װאָס? 


והוי מתאבק -- זיץ אינעם שטויב פון זייערע פיס און טרינק 
מיט דאָרשט זייערע רייד! 
ווען דו ביסט שטאַרק דאָרשטיק און דערזעסט װאַסער --- װאָלסטו 

דען נישט געקראָכן אין שטויב, אָדער בלאָטע, אַבי צו קענען כאַפּן 
אַ טרונק?., | 

ווידער, אויב דו ביסט פאַרמעגלעך און האָסט אַ שיין, רייך הױז, 
זאָלסטו זען ניט נאָר נישט צו האַלטן זיך, נאָר אויך נישט צו פילן 
זיך גרויס אַנטקעגן די חכמים, פאַרקערט, האַלט זיך נידעריק קעגן 
זיי; פיל װוי דו װאָלסט געווען שטויב אַנטקעגן זײי, אַז ניט װעט פון 
זייער חכמה גאָרנישט צוקלעפּן זיך צו דיר. האָב אין זינען : אַז חכמים 
קומען זיך צוזאַמען, רעדן זיי דברי תורה, און די תורה איז געגליכן 
צו װאַסער, און װאַסער האָט, געוויינלעך, די טבע צו גיין אַרונטער, 
אין דער נידער, נישט אין דער הויך, --- און װעסטו זיך האַלטן גרויס, 
וועט די מים-חיים פון דער תורה דיך נישט קענען דערגרייבן.. *), 


ה. יהי ביהתך פתוה לרוהה -- און אויב דוֹ ביסט פון די 
גאָר פּשוטע מענטשן און דו טענהסט: -- ;,ווער בין איך דאָס מ'שטיינס 
געזאָגט, אַז חכמים זאָלן זיין אַרײנגײער ביי מיר?!* איז ביסטו טאַקע 
גערעכט, אָבער אויב נישט פאַר חכמים, איז האַלט דיין הויז ברייט- 
אָפן סתם פאַר אַלעמען, זײי סתם א מכניס-אורח -- און טאַקע פון 
דיין אייגענער טובה ועגן, וייל אֲפילו פון פּשוטע אורחים װעסטו 
אויך קענען עפּעס לערנען -- 

פאַרשידענע מענטשן מיט פאַרשידענע דערפאַרונגען און מיי- 
נונגען,. װעסטו פון יעדן איינעם פון זיי קענען דערװויסן זיך עפּעס, 
װאָס דו האָסט פריער נישט געוואוסט, 

און טאָמער װועט דיין פרוי טענהן: -- ;געװאַלד, ויהיו עניים 
פני ביתךד! מיט דיין האַלטן אונדזער הויז אָפן פאַר אַלעמען, װעלן 
מיר דאָך פאַרפלייצט ווערן מיט אָרעמעלײיט, װאָס וועלן אונדז בדלות 
שטעלן -- און דיין אייגן הויזגעזינט, מיר אַלין, וועלן דאָך װערן 
אַרעמעלײט!* איז -- 


ואל תרכה שיהה עם חאשה -- ריד זיך מיט איר צופיל נישט 
אָן און טענה זיך נישט אויס מיט איר, נאָר 

ויהיו שניים -- אויב אָרעמעלײט װעלן יע אָנהײבן קומען צו 
דיר, זאָלן זיי ביי דיר זיין אַזױ חשוב און דו זאָלסט זי אַזױי באַ- 
האַנדלען 

בני ביתך --- װי דיין אייגן הויזגעזינד. למשל, װען דו גיסט 
זיי עסן, אָדער מלבושים, זאָלסטו זיי נישט געבן דאָס, װאָס מען 


*) למה נמשלו דברי תורה למים וכו' -- תענית ז, ע"א. 

דאַרף שוין אַרױיסװאַרפן, נאָר דאָסזעלבע, װאָס דו גיסט דיין אייגן 
הויזגעזינד, 


מכאן אמרו הכמים -- פונדאַנען טאַקע, פון דעם, װאָס עס 
ווערט געזאָגט ;עם האשה", װאָס דאָס אין אַ רמן אויף דעם ;האשה 
אשר נתת עמדי", מיט װאָס אדם הראשון האָס זיך געפּרואוװוט פֿאַר- 
ענטפערן פאַר דעם רבש"ע -- און פֿאַרװאָס ער האָט געכאַפּט דעם 
אמתן פּסק! -- פון דעם דאַרף זיך דער מענטש אַראָפּנעמען אַ מוסר: 


כל חמרבה שיחה עם האשה -- אוב ער װעט זיך נאָר צופיל 
אָנרײידן און זיך לאָזן איינריידן פון זיין אשה נישט צו טאָן דאָס, 
װאָס גאָט פאַרלאַנגט, אָדער צו טאָן דאָס, װאָס איז קעגן גאָטס וילן, 


גורם רעה לעצמו -- װעט ער האָבן אדמס פּסק: װעט מיט דעם 
ברענגען אויף זיך אַליין אַן אומגליק, 


א = אל אל 


װי ס'איז ידוע, איז דאָ אַן אונטערשיד צװישן ;אדם" און ;האדם". ;אדם" 
גייט בלויז אויף יידן (װי רבי שמעון בן יחאי זאָגט: ;אתם קריין אדם ואין 
עכו"ם קרויין אדם" -- ב"מ, קי"ד, עב; יבמות ס"א, ע"א) און ,האדם" גייט אויפן 
מענטשן סתם, װי אין פסוק שטייט: ,אשר יצשה אותם האדם וחי בהם" -- ויקרא 
יייח, 5; ;וזאת תורת האדם" -- שמואל ב, /, 19. ווערט אויף דעם געבראַכט 
אין ספרא (פ' אחרי), אז פהאדם" מיינט אפילו נכרי (זע אויך ב"ק, ל"ח, ע"א) 

ווידער, דער ייד איזן חשובער פונעם מענטשן סתם בליז מיט דעם, װאָט 
ער האָט אַ תורה (וייל ;אפילו נכרי ועוסק בתורה הרי הוא ככהן גדול" -- עבודה 
זרה ג', ע"א), הייסט {ס: ;אדם" מײנט: אַ מענטש װאָס האָט אין זיך תורה, 
(גותורתך בתוך מעי") פאַרשטענדעניש, איינזעעגיש, איידלקייט -- מענטשלעכקייט. 
מיט איין װאָרט: ,אדם" מיינט: דער מענטש פון גייסט. דאַקעגן זשע ,האדם" מיינט: 
דער מענטש װאָס איז אָן תורה; דער מענטש פון דער נאַקעטער נאַטור, פון רויץ 
אינסטינקטן און תאוות. (,ויהי האדם לנפש חיה", ,ומותר האדם מן הבהמה אין') 

און דאָס װאָס איז ריכטיק בנוגע ;אדם" און ,האדם" איז אויך ריכטיק װאָס 
שייך , אשה" און ,האשה". איז אויב דיין פרוי איז אין דער בחינה פון ;אשה" 
(, מצא אשה מצא טוב" -- משלי י"ח, 22), דעמאָלט, אדרבה, ;גחין ותלחוש לה" -- 
ב"מ נ"ט, צ"א -- ריד מיט איר און פאָלג זי, אָבעֶר אויב דיין פרוי איז אין 
דער בחינה פון ;האשה" {;ומוצא אני מר ממות את האשה" -- קהלת ז, 426 
;האשה נתנה לי" -- ניט קיין גוטע עצה װי צו זין א מענטש, נאָר ,מן העץ") 
איז ;אל תרבה שיחה"! 


8 8 א 
(. עשה לך רב -- און פאַרװאָס זאָלסטו עפעס טענהן אַז דו 


ביסט אַ פּשוטער ייד? אָנשטאָט דאָס צו טענהן, קריג זיך בעסער 
אַ רבין, אַ לערער -- און לערן זיך. דערצו נאָך 

וקנה לך חבר -- שאַף זיך אֵיין אַ חבר --- מעג דאָס דיר אָנ- 
קומען וי שװער! וייל פון אַ רבין ל ע ר נ ט מען אָבער פון 
אַ חנר 5 ע ר נ ט מ ע|ן זיך אָפ! אן וידער, דאָס, װאָס 
דער רבי קען בעסער און וייסט מער פון דיר, וװועט דיך נישט אַרן 
און װעט אין דיר נישט דערוועקן קיין קנאה צו אים: אַ פאַרלאַנג 
צוֹ קענען גלייך מיט אים. דו װעסט זאָגן: -- שװי קום איך זיך 
גלייכן צום רבין?!" און װעסט זיך באַנוגענען מיט וױנציק. אָבער 
מיט אַ חבר איז שוין גאָר אַנדערש. דיין ,איך", דיין זעלבסט-ליבע, 
וװועט דיך ממש צווינגען צו דעריאָגן אים, אויב נישט אים אַריבער- 
צױאָגן ! | 


וחוי דן -- װען דו זעסט אַ מענטשן אַ רשע-מרושע (כוליגאַן 
בלע"ז) *) באַגיין א פֿאַרברעכן, אין דאָך ניט שייך צו ריידן וװעגן 
א ור ט י יל |ן אם, אַזאַ מענטשן דאַרף מען גלייך פ אַ ר- 
א ור טס יי ל ן! אָבער ווען דו זעסט אַ געויינלעכן מענטשן עפּעס 
טאָן, װאָס לויט דיין מיינונג אין נישט ריכטיק, און מער נאָך: וען 
זען האָסטו נישט געזען, נאָר דו דאַרפסט אים אורטיילן לט אומ- 
שטאַנדבאַװײזן, זאָלסטו זען אים אורטיילן לכף זכות, ס'הייסט, זען 
אַז די זכות-שאָל פון דער וואגשאל זאָל אַריבער װעגן 

אַ גרויסן מענטשן איז גרינג צו אורטיילן לכף זכות, צום גוטן 
למשל, ווען דו זעסט אַ צדיק נידערן צייטװוייליק אין דער טומאה, 
זאָגסטו: מן הסתם ויל ער פון דאָרטן אַרוֹיסנעמען די הייליקע פונקען 
אָדער : ער װויל סתם עפּעס מתקן זיין. און דיין אייגענעם רבין װעסטו 
דאָך אַװודאי דן זיין לכף זכות : ;אויב ער טוט דאָס און דאָס, ווייסט 
ער געוויס פאַר װאָס ער טוט עס!* אָבער פּונקט אַזױ זאָלסטו דן זיין 


אה כל האדם -- י ע ד | מענטשן אַפילו ווען ער איז אין 
דער בחינה פון ,האדם?, 

און נאָך עפּעס: ווען דו אורטיילסט אַ מענטשן, זאָלסטו אים אוך- 
טיילן אָן פאָראורטיילן, ;את כ ל האדם? -- יעטװעדן מענטשן 
זאָלסטו אורטיילן באַזונדער, װי אַ יחיד, און נישט לט זיין פאָלק, 
קלאָס, אָדער גרופע. 


. הרחק משכן רע -- חוץ אַ רבין און אַ חבר זאָלסטו אויך 


זען האָבן אַ גוטן שכן, וייל אויך פון אַ שכן לערנט מען זיך אָפּ, 
אָבער אַזױ וי דאָס האָבן א גוסן שכן אין נישט אָפּהענגיק אָן דיר, 


*) רשע רע -- קידושין מ, ע"א. 

זאָלסטו כאָטש זען דערווייטערן זיך פון אַ שלעכטן שכן -- װאָס דאָס 
קענסטו גרינג אויספירן. 

דו אַליין מעגסט זיין פולקאָם געזונט, אָבער וען ביי דיין שכן 
אין הויז ליידט מען פון אָנשטעקנדיקע קראַנקהייטן, װאָלסטו דאָך 
זיכער אויסגעמיטן אָט-דאָס הויז! אָבער פּונקט אַזױ װי מען קען זיך 
אָננעמען פון יענעם קערפּערלעך, -- אויב מען האַלט זיך נישט פונ- 
דערווייטנס --- אַזױ אויך קאָן מען זיך אָננעמען פון יענעם גײיסטיק, 
מאָראַליש ! 


ואל תתחבר לרשע -- און װוילסטו זיך איינשאַפן אַ חבר, זאָלסטו 
למען-השם זען, אַז דאָס זאָל זיין אַ ‏ ג ו ט ע ר חבר. זאָלסט זיך 
נישט חברן --- און ווער רעדט שוין וועגן באַהעפטן זיך! --- מיט קיין 
רשע, מיט אַן אוממענטש. וייל דו קענסט דאָך טענהן, אַזן דו װילסט 
זיך חברן מיטן רשע, כדי אַרויפצופירן אים אויפן גוטן ועג *), איז 
אָבער די מעשה, אַז נידערן איז גרינגער וי שטיגן, -- און אָנשטאָט 
אַז דו זאָלסט אים אַרויפהייבן צו זיך אין דער הויך, װעט ער דיך 
אַראָפּשלעפּן צו זיך אין דער נידער! 
וי ווערט געזאָגט אין משלי (כ"ב, 25:24): ;אל תתרע את 
בעל אף, ואת איש חמות לא תבוא; פן תאלף ארחתי, ולקחת מוקש 
לנפשך" -- זאָלסט זיך נישט חברן מיט אַ צאָרנדיקן מענטשן, און 
מיט אַ כעסן זאָלסטו ניט צונויפקומען; טאָמער װועסטו לערנען זיינע 
וועגן און װעסט נעמען אַ שטרויכלונג פאַר דיין זעל (תרגום יהואָש), 
און טאָמער וועסטו צוליב דיין שװוער לעבן וערן פאַרצווייפלט 
און װעסט זאָגן : ;דרך רשעים צלחה", אַ רשע האָט מזל, איז װעל איך 
גיין אויף זיין וועג און אויך האָבן אַ ביסל גליק אין לעבן!" איז -- 


ואל תתיאש מן הפּורענות -- זאָלסט למען-השם ניט פאַרלירן 
דיין גלויבן אין באַצאָלונג. קיין זאַך ווערט ניט געשענקט, פריער אָדער 
שפּעטער --- אָבער באַצאָלט ווערט פאַר אַלץ! 

למשל, דו און נאָך איינער גייען אין וועג און איר זייט הונגעריק, 
און פּלוצלינג דערזעט איר אַ בוים פול מיט פרוכט, אָבער אויפן בוים 
איז דאָ אַ מודעה, אַז מ'טאָר די פרוכט ניט עס וייל זי זיינען 
שעדלעך פאַרן געזונט. דיין מיטגייער שענקט אָבער אָט-דער מודעה 
קיין שום אויפמערקזאַמקײט ניט און אַפּט זיך צו צו די פרוכט, 
דו זעסט װי ער עסט און איז זיך מחיה און װאָלסט אויך געװאָלט 
טאָן דאָס זעלבע, אָבער -- װאַרט, פריער, אָדער שפּעטער װעסטו 


*) ,אל יתחבר אדם לרשע אפילו לקרבו לתורה" -- מכילתא יתרו, אי 

זען װווי ער, דיין מיטגייער, וועס זיך אָנהייבן ואַרפן אין יסורים, 
און װאָס מער פון די פרוכט ער האָט געגעסן, אַלץ גרעסער ועלן זיינע 
יסורים זיין! 

* 8 א 


דאָס װאָס גאָט רעכנט זיך נישט אָפּ מיטן רשע איף דער װעלט, איז 
פשוט מחמת דעם, װאָס אַז איינער טוט תשובה, װערן זיינע עבירות פאַררעכנט 
פאַר מצוות (,גדולה תשובה שזדונות נעשות לו כזכיות" --- יומא פ"ו, ע"ב) און 
דערפאַר איז ,במקום שבעלי תשובה עומדים, צדיקים גמורים אין יכולים לעמוך" -- 
ברכות ל"ד, ש"ב. -- איז װי קען גאָט באַשטראַפען דעם רשע פאַר אַן עבירה, 
איצט, אויף דער װעלט, בי זיין לעבן, װען סאיז מעגלעך אַז ער זאָל שפּצטער 
תשובה טאָן און די דאָזיקע עבירה זאָל גאָר װערן א מצוה?! 


ח. אל תעש עצמך כעורכי הדינין -- דאָ רעדט זיך ועגן 
ריכטער, אָבער אויך דער פּשוטער מענטש קען פון דעם עפּעס 
לערנען. מען דאַרף טאַקע יעדן איינעם אורטיילן צום גוטן אָבער 
דאָס דאַרף זיין מיט אַ מאָס. מאַך זיך נישט פאַר קיין אַדװאָקאַט און 
זוך ניט מטהר צו זיין אַ שרץ בק"ן טעמים, 


וכשיחיו בעלי חדין -- אַזױ אויך וען דו זעסט צוויי מענטשן 
זיך משפּטן, װאָס דאָס מיינט אַז זיי קענען צװישן זיך ניט אויסגלייכן 
און מוזן אָנקומען צום געזעץ, זאָלסטו זיי באַטראַכטן װי רשעים, וי 
שלעכטע מענטשן, ווייל גוטע,, אמתע מענטשן רייסן זיך נישט אַרום, 
מ'זוכט אויסצוקומען צװוישן זיך. אָבער אינגאַנצן פאַרדאַמען זאָלסטו 
זיי ניט, 


וכשנפטרים --- ווייל עס קען דאָך זיין, אַן דאָס, װאָס זיי רייסן 
זיך אַרום, איז מחמת דעם, װאָס זיי זיינען פ אַ ר 7 אַָ ז ע :1 ע 
מענטשן, פאַרלאָזן פון פּרנסה, פאַרלאָזן פון פריינט, מיט אַ פאַרלאָזענעם 
געזונט אדג"ל, אין קורצן, וייל זיי זיינען לײידנדיקע מענטשן און 
אויב עס זאָל זיך אַרױסװײזן, אַז אַזױ איז עס טאַקע, דעמאָלט 


יחיו בטיניך כוכאין --- דאַרפסטו זיי באַטראַכטן װי אומשולדיק, 


כשקבלו עליהם את הדין -- װיבאַלד אַז דאָס לעבן האָט זי 
באַהאַנדלט ניט מיט רחמים, נאָר מיט די זיינען זי דאָך פול מיט 
צער און ,אין אדם נתפס בשעת צערו" (ב"ב ט"ז, ע"ב) -- װען אַ 
פּשוטער מענטש לײדט, איז ער ניט פאַראַנטװאָרטלעך פאַר זיינע 
האַנדלונגען, ווייל דעמאָלט -- זייענדיק באַהערשט בלויז פון ג ע פ י ל 
-- איז ער אין דער בחינה פון חרש, שוטה וקטן. 

מ. הוי מרבה לחקור -- דו זאָלסט אָבער ניט זיין לייכטגלױביק 
און אַלץ, װאָס יענער זאָגט, אָננעמען פאַר. גוט און אמת. וייל אוב 
יאָ, װעט יעדער איינער, װאָס באַגײט אַן עוולה, אַ פאַרברעכן, אָנגעבן 
פאַרשידענע תירוצים און װעלן, אַז מ'זאָל אים באַטראַכטן װי אַ 
פיינעם מענטשן, | 

און אַזױ וי דו דאַרפסט זיין פאָרזיכטיק מיט באַטראַכטן יענעמס 
האַנדלונגען, איבערהויפּט זיינע רייד, --- אַזױ אויך --- און נאָך מער! -- 


והוי זהיר ברבריך -- דאָרפסטו זיין פאָרזיכטיק מיט די אייגענע 
רייד,. ניט זאָגן : קאַן עסק וי איך רייד, אבי מיין כוונה אין אַ גוטע!" 


שמא -- ווייל אויב דו וועסט ניט זיין אָפּגעהיט מיט דיינע רייד, 
קען נאָך אַרוסקומען, אַז כאָטש דיין כוונה איז אַ גוטע, ריינער אמת, 
קאָנען דיינע רייד זיין גאָלע ש ק ר. 

למשל, ווען דו ביסט נישט אָפּגעהיט און זאָגסט אין דאַװנען 
;שומר ד' -- את כל אוהביו ואת כל הרשעים ישמיד" -- גאָט היט. 
אַלע זיינע ליבהאָבער און אַלע רשעים װעט ער פאַרטיליק, -- איז 
טאַקע אמת, אַז אַזױ שטייט אין סידור װאָרט:איןװאָרט, אָבער דער 
אופן װי דו זאָגסט עס מאַכט עס פאַר ש ק ריי. 

ווידער, ביי זיך אין שטוב קאָנסטו גיין אָנגעטאָן ווי-ניט-איז, 
אָבער קוים קומסטו נאָר צװישן מענטשן, מוזסטו זיך אָנטאָן -- און 
דו טוסט זיך טאַקע אָן! -- װי אַ מענטש, 

ריידן רעדסטו דאָך צו מענטשן, איז זע אַז דיינע רייד, װי די 
מלבושים דיינע, זאָלן זיין מעשה-מענטש: װי עס פּאַסט און אין 
אַרדענונג ! | 


', אהם את המלאכה -- און טאַקע צוליב דעם אַלײן, װאָס ניט 
יעדער מענטש, און װאָס ניט שטענדיק קאָן דער מענטש זיין פאָר- 
זיכטיק און אויסגערעכנט מיט זיינע רייד -- כאָטש תמיד קאָן ער 
האָבן די בעסטע כונות דערביי! -- טאַקע צוליב דעם אַלײן שוין 
דאַרפסטו יענעם דן זיין לכף-זכות. 

אָבער אַזױ װי כדי צו האָבן די ריכטיקע פּעולה אין אַ וועלכער- 
ניט-איז אַרבעט דאַרף מען זי, די אַרבעט, ליב האָבן, אַזױ אויך כדי 
צו קאָנען האָבן דערפאָלג אין דער פאאַרבעט" פון אורטיילן יענעם 
צום גוטן, דאַרפסטו עס ליב האָבן 

ושנא את הוכנות -- אָבער כדי דאָס צו דערגרייכן, מוזסטו 


קודם-כל פיינט האָבן ‏ ה ע ר ש אַ פ ט, װאָס אין לעצטן סך-הכל 
מיינט עס: די מידה פון האַלטן זיך, אָדער פון װעלן האַלטן זיך, 

העכער און בעסער פון יענעם, װאָס דאָס מאַכט, אַז דער מענטש 
זאָל זיין גענויגט צו אורטיילן יענעם צום שלעכטן. וייל דאָס גלויבן 
אַז יענער איז געמיין גיט אים דאָס דאָס געפיל אַז ער אַלין אין 
חשוב; װען ער האַלט אַז יענער איז נידעריק, פילט ער דערביי, 
אַז ער אַלײן איז הויך. 

און װוייל בטבע האָט עס דער מענטש ליב (הערשאַפט און די 
געפילן װאָס זיינען פאַרבונדן מיט דעם), מחמת פון אויבנאויף- 
גענומען איז דאָס, כלומרשט, די בעסטע שפּיין פאַר זיין ;איך", פאַר 
זיין זעלבסט-ליבע, דערפאַר טאַקע זאָל ער זען פיינט קריגן און באַ- 
קעמפן עס וי אַ שונא. און אין דער אמתן איז עס טאַקע זיין שונא, 
מחמת דאָס מאַכט אים צו באַציען זיך צו מענטשן און צו האַנדלען 
און אויפפירן זיך אַזױ, אַז זיי, די מענטשן, מוזן אים פאַראַכטן,. 


ואל תתודע לרשות -- און ניט נאָר זאָלסטו ניט זוכן קיין 
הערשאַפט, נאָר אויך ניט די פריינטשאַפט פון די װאָס הערשן און 
איבערהויפּט היט זיך פון צו אידענטיפיצירן זיך מיט די װאָס האָבן 
די מאַכט, ווייל קוים אידענטיפיצירט מען זיך מיט יענעם, הייבט מען 
אָן פילן און אויפפירן זיך וי יענער. 


יא. חכמיט חזהרו בדבריכם -- מה-דאָך אַ פּשוטער מענטש 
דאַרף זיין אָפּגעהיט מיט זיינע רייד, היינט אַ פּשיטא-שוין אַ חכם! וייל 
בעת צו די רייד פון אַ פּשוטן מענטשן שענקט מען ניט קיין צו-פיל 
אויפמערקזאַמקײיט, און דאָס רוב קאָנען זיי לחלוטין גאָרניט שאַטן 
איז אָבער צו די רייד פון אַ חכם קען מען אַמאָל שענקען צ ו פ י ל 
אויפמערקזאַמקײט און אַרײינלײיגן ווער-ווייסט-װאָס פאַר אַ כוונות אין 
זיי, --- און דאָס קען ברענגען צו פּונקט דאָס פאַרקערטע צו װאָס 
דער חכם האָט געשטרעבט אַרויסצוברענגען. 

און דערפאַר: חכמים, זייט אָפּנעהיט מיט אייערע רײד. אַזױ, אַז 
ווען איר זאָגט עפּעס, זאָל מען אייך נישט מיספאַרשטײן, אָדער קענען 
אַרײנטײיטשן עפּעס אַנדערש פון דעם, װאָס איר האָט געמיינט. און 
ניט נאָר זאָלן עס נישט קענען טאָן די מענטשן פון אייער סביבה און 
צייט, נאָר אויך די מענטשן פון אַלע ערטער און פון אַלע צייטן, 

אָט, למשל, דריקט אַ חכם אויס זיין קוק אויפן לעבן מיט די 
ווערטער: ;דאָס לעבן איז אַ חלום". װאָס ער מיינט מיט דעם צו זאָגן 
איז, אַז דאָס לעבן איז אַזױ קורץ און אָן אַ האַפט וי אַ חלום, בכן 
טאָר מען אַ מינוט ניט פאַרשװענדן אויף נאַרישקײיטן, נאָר מען דאַרף 
אַרײנכאַפּן און אָנגרײיטן זיך מיט װאָס מער מצוות און מעשים-טובים ! 

און אויך מיינט ער צו זאָגן: אַזױ וי אַ חלום איז דאַכט זיך 
אַזױ קורץ און פונדעסטוועגן ווערן אין אים אַזיפיל זאַכן אויפגעטאָן, 
אַזױ דאַרף אויך זיין װאָס שייך דעם לעבן. 

איז ביי זיך אין שטאָט, וואו אַלע זיינען פיינע, איידעלע מענטשן, 
און וואו מען קאָן אָטידעם חכם פאַר אַ צדיק תמים, פאַרשטייט מען אים 
ריכטיק, אָבער זֹאָל ער פאַרוואגלט ווערן אין דער פרעמד, אין אַן אָרט 
פון עולם-הזהניקעס און דרשענען דאָרטן די זעלביקע זאַך, װועט חברה 
עס אויסטייטשן פּונקט פאַרקערט: אַ חלום איז ;הפקר, אָן אַ זין, 
און אַזױ איז דאָס לעבן: אַ חלום איז פול מיט דברים בטלים; אין 
אַ חלום טראָגט ניט דער מענטש קיין אחריות פאַר זיינע מעשים און 
רייד --- און אַזױ איז אויך --- און דאַרף זיין --- װאָס שייך דעם 
לעבן! 

אָדֶער אויף אַן אַנדער אופן: אַזױ וי ס'איז שוין אַן אַלטער כלל, 
אַז ,לא לחכמים לחם" -- חכמים האָבן נישט קיין ברױט -- און 
ס'איז דאָך באַוואוסט אַז ;על פּת לחם יפשע גבר" -- צוליבן שטיקל 
ברויט טוט דער מענטש זינדיקן, בכן דאַרפן די חכמים זיין געװאָרנט 
ניט צו באַנוצן זיך מיט ניט-ריכטיקע רייד, 


שמא תחובו חובת גלות -- זי זאָלן נישט טענהן אַז דאָס, 
װאָס זיי האָבן נישט קיין פּרנסה, װאָס זיי מאַטערן זיך און פילן זיך 
נישט שוה-בשוה מיטן לעבן, איז די שולד פונעם גלות: זיי זיינען 
אין גלות ביי ווייב און קינדער, ביי דער קהלה אדג"ל, 


ותנלו -- זי זאָלן אויך נישט אַרױפּװאַרפן די שול אויף 


מים הרעים -- אויף שלעכטע צייטן און אומשטענדן. וייל ווען 
אַ מענטש זאָל זיינע דורכפאַלן אין לעבן שטענדיק אַרױפּװאַרפן אויף 
אַנדערע און אויף אומשטענדן, װעט ער זיך אַלײן קיינמאָל נישט אויס- 
בעסערן און ער װעט בלייבן אַ שטענדיקער לא-יוצלח, 

(עס דאַרף זיין װי די חכמים זאָגן: ?אם רואה אדם שיסורין באין 
עליו, יפשפּש במעשיו" -- ברכות ה', ע"א. האָט אַ מענטש יסורים, 
ער ליידט, זאָל ער זיך ניט כאַפּן צו װאַרפן די שולד אויף יענעם, אָדער 
אויף אומשטענדן, נאָר ער זאָל, קודם-כל, אונטערזוכן זיינע אייגענע 
מעשים. ער זאָל זיך אַליין עקזאַמענירן: זיין כאַראַקטער, זיין אויפ- 
פירונג, זיינע גאַנגען אדג"ל), 

נו, אין דעם פאַל פון געוויסע חכמים קאָן דאָס אפשר יע זין 
אמת, ס'הייסט, אַז זיי אַליין זיינען טאַקע ניט שולדיק אין זייערע ליידן, 
אָבער װאָס װעלן זייערע תלמידים זאָגן! זיי װעלן אָפּטאָן כלידבר- 
אסור סיי צו זייערע מיטמענטשן און סיי צו זיך אַלײן און װועלן אַראָפּ- 

וואַרפן פון זיך יעדע אחריות, טענהנדיק, אַז שולדיק אין אַלץ זיינען 
אַנדערע, די סביבה, אָדער אומשטענדן. זײערע רביים, די גרויסע 
חכמים, זאָגן אויך דאָס זעלבע, און זיי, די תלמידים, גייען דאָס טאַקע 
אין זייערע פוסטריט! 


יֹב. אוהם שלום -- אָנשטאָט ליבע צו הערשאַפּט, אַנטװיקל אין 
זיך בעסער אַ ליבע צו שלום. וייל בעת פאַר דאָס ערשטו װעסטו 
ווערן באַצאָלט מיט שנאה, װעסטו פאַר דאָס צוייטע װערן באַלױנט 
מיט ליבע (פון דיינע מיטמענטשן). אָבער, װי שוין געזאָגט, אַלץ דאַרף 
געטאָן װערן מיט אויסרעכענונג. 

אויב יענער איז אַ רשע און וויל שלום בליז צוליב דעם, כדי 
ער זאָל קאָנען אָפּכאַפּן דעם אָטעם און אָנקלייבן נייע כחות צו קענען 
ווייטער טאָן רשעות, דעמאָלט 


ורודף שלום! זאָלסטו פאַריאָגן דעם שלום. (,אין שלום אמר ד' 
לרשעים !* -- ישעיה מ"ח, 22) 


אוחם אהת חבריות -- דאָס זעלבע איז אויך מיט ליבע. 

האָב ליב מענטשן, אָבער זע, אַז די ליבשאַפט זאָל דיך נישט 
פאַרפֿירן אויף קרומע וועגן 

דו זעסט, למשל, וי מענטשן פּטרן זייער צייט אויף קאָרטן, אָדער 
אויף סתם דברים-בטלים, זאָלסטו נישט זאָגן: קאז מען האָט ליב 
מענטשן דאַרף מען על אַז זיי זאָלן הנאה האָבן פון לעב -- נה 
זיי האָבן דאָך הנאה פון דעם, איז זאָלן זיי!" -- נין, 


ומקרבן לתורה -- זע בעסער, אַז זי זאָלן זיך פאַרנעמען מיט 
תורה. אויב ניט אַלײין לערנען תורה, איז כאָטש אַרבעטן פאַר תורה, 
זיין נאָענט צו תורה. 

אוב דו האָסט טאַקע ליב מענטשן און װילסט אַז זיי זאָלן באמת 
הנאה האָבן, איז זע דערוועק אין זי אַ ליבשאַפט צו גייסטיקע ענינים 
און טעטיקייטן, אַזױ, אַז זיי זאָלן פילן אַן אינטימע נאָענטקייט צו דעם, 

און פילט מען נאָר אַן אינטימע נאָענטקײט, אַ נשמה-שייכות צו 
עפּעס, טוט מען אַלצדינג פאַר דעם, ניט געקוקט װאָס פאַר אַ :ק ר ב | 
מען דאַרף צוליב דעם ברענגען. 

און טוט מען עפּעס פון ליבשאַפט, טוט מען עס לשמה און ניט 
צוליב קריגן פאַר זיך מאַטעריעלע נוצן אָדער כדי צו קריגן זיך אַ 
גרויסן נאָמען, און ווייל אַזױ האָט עס די בעסטע פּעולה און קיום, 

און װאָס איז דער הויפּט-חסרון פון זוכן זיך צו מאַכן אַ גרויסן 
נאָמען? -- דאָס זוכן צו מאַכן אים װאָס גרעסער! אָבער 

יג. נגיד שמא, אבד שמה! װען מען האַלט אין איין ציען אַ 
סטרונע כדי אַרױסצוקריגן אַ װאָס-שטאַרקערן קלאַנג, איז דער סוף, 
אַז זי פּלאַצט און -- אויס מיט קלאַנג אינגאַנצן! 

אַזױ איז אויך מיט אַ נאָמען. ווען אַ מענטש זוכט כסדר צו מאַכן 
זיך אַ װאָס-גרעסערן נאָמען, װעט ער זיך לסוף אַזױ פאַרדריען און 
פאַרפּלאָנטערן ביז ער װעט באַנקראָטירן -- געזעלשאַפטלעך, מאָראַליש 
אאז"וו,. --- און װעט אינגאַנצן פאַרלירן זיין נאָמען. (װי אַ מענטש, 
װאָס --- זייענדיק להוט נאָך װאָס מער געלט -- האַלט אַזױ לאַנג 
אין ספּעקולירן און אין דרייען, ביז ער זעצט-אָן, און -- אנשטאָט זיין 
נאָמען הייבט ער אָן טראָגן אויף זיך אַ נומער..) 

אָבער אַפילו אין בעסטן פאַל, וען די גרויסקייט פונעם נאָמען 
איז פאַרבונדן מיט גרויסע, וויכטיקע אויפטואונגען, איז עס אויך אַזױ, 


נניך שמא -- די שטראָף פאַר האָבן אַ גרויסן, באַרימטן נאָמען, 
איז 


אבד שמה --- מיפאַרלירט דעם אייגענעם פּשוטן נאָמען, 

למשל: ,חפץ חיים", אָדער ,של"ה" --- באַרימטע נעמען, דערפאַר 
אָבער זיינען זייערע אייגענע ריכטיקע נעמען (ישראל מאיר קאַגאַן 
ישעיה הורוויץ) פאַרן ברייטן עולם אומבאַוואוסט. 

און מיט לערנען, מיט זוכן צו אָנזאַמלען וויסן און קענטשאַפט, איז 
פּונקט פאַרקערט וי מיטן זוכן צו מאַכן זיך אַ גרויסן נאָמען,. דאָס, װאָס 
ביים לעצטן איז אַ חסרון, איז ביים ערשטן די גרעסטע מעלה! 

אַ נאָמען װאָס גרעסער -- טויג ניט, אָבער תורה װאָס גרעסער, 
װאָס מערער -- דאָס איז עפּעס װאָס בעסער קיין ניט זיין. און דאָס אין 
אויך אַבסאָלוט נויטיק, ווייל 


ודלא מופיף -- יפף! װערט עס (תורה, ויסן) ניט פאַרמערט, 
ווערט עס צוליב דעם גופא פארמינערט, 

איינער פון די אונטערשיידן צווישן וויסן (קענטשאַפט) און געלט 
איז אָט-יװאָס: געלט -- װאָס מער מען זאַמלט עס, אַלץ מערער האָט 
מען, און ווען מען הערט עס אויף צו זאַמלען, בלייבט די אָנגעזאַמלטע 
סומע וי געווען, ס'ווערט נישט וינציקער. אָבער מיט ויסן אין דאָס 
נישט אַזױ. וי נאָר מען הערט עס איף צו פאַרמערן, אַזױ הייבט עס 
אָן אַיינצושרומפּן און װאָס וייטער װערט עס אַלץ וינציקער און 
ווינציקער, 

(אוון דאָס איז אויך איינער פון די טעמים פאַרװאָס די תורה איז 
געגליכן צו װאַסער: װאַסער האָט די טבע, אַז אויב עס װערט נישט 

פאַרמערט, ס'הייסט, אויב עס האַלט נישט אין צוקומען קיין פרישע, 
טריקנט עס מיט דער צייט אויס) 


ודלא יליף -- און טאָמער טענהט אימעצער: אוב אָן אַן אויפ- 
הער און אָן אַן אָפּשטעל, איז צו װאָס לוינט זיך עס אינגאַנצן? -- 
אויב עֶר טענהט אַזױ 


קטלא חיב -- איז ער דאָך גאָרנישט װערט װאָס ער לעבט אויף 
דער וועלט ! ווייל אויך לעבן איז אַן אומאויפהערלעכער פּראָצעס, עפּעס 
װאָס איז אָן אַן אָפּשטעל און אָן אַן אָפּרו! 


ודאשתמש -- און זאָל קיינעם גאָרנישט איינפאַלן צו טענהן: אם 
כן, אויב שוין יע לערנען, אויב יע תורה, איז פאַרװאָס ניט האָבן פאַר 
זיך קיין מאַטעריעלע נוצן פון דעם?! וייל פּשוט, די תורה איז די 
קרוין פונעם באַשאַף --- און אַ קרוין נוצט מען ניט פאַר װאָכעדיקע 
צוועקן ! 
ווען אַ קעניג שענקט אימעצן זיין קרוין מחמת גרויס ליבשאַפּט 
צו אים, און ער זעט אַז יענער באַנוצט זי װי אַ כלי אויף צו שאַרן 
דערמיט זאַמד, אָדער אויף צו האַלטן אין איר עֶסנואַרג, -- וי װאָלט 
ער אויף אים צוליב דעם געקוקט און װאָס װאָלט ער געטאָן צו אים?! 

(נאָך איידער די װעלט איז געװאָרן אַ װעלט, איז די תורה געװען דעם 
אויבערשטנס ליבלינג, ער האָט זי דיר אװעקגעגעבן, װייל ער האָט דיך ליב געהאַט, 
איז װי קענסטו גאָר טראַכטן פון מאַכן זי פאַר א פּשוטער דינסט ?)) 


יר. אם אין אני לי -- כדי אַ וועק-זייגער זאָל קאָנען גיין און 
קלינגען, האָט ער צוויי ספּרונזשינעס אַזעלכע, װאָס װערן אָנגעצײיגן 
די דאָזיקע אָנגעצױגענע ספּרונזשינעס זיינען די צוויי הױפּט-טרײב- 
כחות, װאָס שטעלן אַלע רעדלעך פונעם זייגער אין באַוועגונג, אַזױ, אַז 
ער, דער זייגער, זאָל קענען ;אַרבעטן" -- גיין און קלינגען! -- וי 
געהעריק. 

אויך דער מענטש איז װי דער ועק'-זייגער. אויך ער האָט צװיי 
ספּרונזשינעס, און די דאָזיקע ספּרונזשינעס --- די צוויי הויפּט-טרייב- 
כחות, װאָס זיינען איינגעבוירן אין אים -- זיינען י ר א ה א 
א ה ב ה, 


יראה -- דאָס איז װאָס מען רופט: אדער זעלבסט-דערהאלטונג- 
אינסטינקט", דער אינגעבוירענער כה אינעם מענטשן װאָס טרייבט 
אים צו דער אויפהאַלטונג פונעם אייגענעם קיום -- און מחמת דעם 
צו טראַכטן נאָר וועגן זיך, וועגן דעם אייגענעם וואוילזיין, 

ער האָט מורא פאַר הונגער, פאַר קעלט, פאַרן טױט, האָט בכלל 
מורא פאַר יסורים, --- סיי אין, קערפּערלעכן, סיי אין גייסטיקן זין, -- 
שטייט ער שטענדיק אויף דער װאַך פון זיין ,איך? און היט אים וי 
אַן אויג אין קאָפּ, 


אהכה -- דאָס אין װאָס מען רופט אדער ראַסע דערהאַלטונג- 
אינסטינקט", דער איינגעבוירענער כח אינעם מענטשן װאָס טרייבט 
אים צו דערהאַלטן דאָס לעבן פון זיין מין -- און מחמת דעם צו 
טראַכטן מיט ליבע און בענקשאַפט ועגן דעם צוייטן געשלעכט, ועגן 
זיין פאַמיליע און וועגן זיינע מיטמענטשן בכלל. 

ער האָט ליב י ע נ ע ם, זכט ער צו פאַראייניקן זיך מיט 
אים, צו אַרבעטן פאַר אים, פאַר זיין וואוילזיין, און בכלל צו העלפן אים, 

איז כדי דעם מענטשנס לעבן זאָל זיין גאַנץ, פול און קענען 
,אַרבעטן* (פונקציאָנירן בלע"ז) וי געהעריק, דאַרפן אָט-די צוויי כחות 
לעבן בשלום, אין האַרמאָניע: 

נו, פאַרשטײט זיך, אַז ;אדם קרוב לעצמו", יעדער איינער איז זיך 
אַליין אַמנאָענטסטן, קודם-כל דאַרף דער מענטש זען צו אַרבעטן איבער 
זיך אַליין. יעדער מענטש איז אַן ;עולם בפני עצמו", אַ גאַנצע וועלט 
פאַר זיך -- און ער האָט דאָך אַזױ פיל צו אַרבעטן איבער זיך! 

איז װאָס שייך קערפּערלעכע זאַכן, דעם חומר, קען דער מענטש, 
אויב ער איז נאָר פאַרמעגלעך, פאַרלאָזן זיך אויף יענעם, אַז יענער 
זאָל כמעט אַלץ טאָן פאַר אים, אָבער װען עס קומט צו ר ו ח, צו 
גייסטיקע זאַכן, -- איבערהויפּט צו דער אַנטװיקלונג פון זיין פּער- 
זענלעכקייט, -- קען ער אויף קיינעם ניט פאַרלאָזן זיך, נאָר ער מוז 
עס טאָן אַלין! 


וכשאני לעצמי -- אָבער פּערזענלעכקייט איזן עפּעס אַזױנס, 
װאָס איז נישט געמאָלט אָן געזעלשאַפט, פּונקט וי קאָליר קען נישט 
געמאָלט זיין אן ליכט! 

פּ ער זענל עכ קײ ט -- אן דאָס איז עפּעס צו װאָס יעדער 
מענטש דאַרף שטרעבן, און װאָס ער דאַרף האַלטן אין איין אַנט- 
וויקלען --- איז נישט אַ , זאַך" מיט װאָס מען ווערט געבוירן פאַרטיקער- 
הייט, און מ'דאַרף צו דעם שוין מער גאָרנישט טאָן, נאָר דאָס איז 
דער איינדרוק, דער איינפלוס, פונעם יחיד אויף זיינע מיטמענטשן 
אויף דער געזעלשאַפט. װאָס שטאַרקער דער איינדרוק, װאָס טיפער דער 
איינפלוס אויף דער געזעלשאַפט, אַלץ גרעסער איז די פערזענלעכקייט, 
(װאָס האַרטער אַ זאַך איז, אַלץ טיפער איז דער ,איינדרוק" װאָס זי 
מאַכט אויף אַנדערע זאַכן. 

ווען דער מענטש איז בלויז פאַר זיך אַליין (װוי אין אַ געוויסער 
פאָרם פון משוגעת) איז ער נישט קיין פּערזענלעכקייט, נאָר אַ לעבע- 
דיקע באַשעפעניש און ניט מער. קערפּערלעך -- הילפלאָז, און גייסטיק 
--- אַ גאָרנישט. 


ואם לא עכשׂו -- און דערפאַר טאַקע מוז ער גלייכצייטיק מיט 
זיין אַרבעטן איבער זיך זען אַנטװיקלען אין זיך דאָס געפיל פון 
באַלאַנגגען צום כלל; כדי צו באַלאַנסירן זיין שטאַרקן אַליײנשאַפט- 
געפיל, מוז ער זען אַנטװיקלען און שטאַרקן װאָס מער זיין געמיין- 
שאַפט-געפיל. 

ער זאָל נישט זאָגן : אַזױ װי ;אדם קרוב לעצמו" על איך פריער 
אַרבשטן איבער זיך, אויף מיין איראה?", אַזױי לאַנג ביז איך װעל 
אינגאַנצן פאַרטיק ווערן מיט דעם, און ערשט דעמאָלט װעל איך זיך 
אָנהײיבן פאַרנעמען מיט מיין ;אהבה'", -- און אַזױ אויך ניט פאַר- 
קערט -- נאָר ער זאָל עס טאָן גלייכצייטיק און טאַקע א י צ ט , 
ניט אָפּלײגן אויף שפּעטער, לכשירחיב, | 

למשל, ער זאָל נישט זאָגן: פריער װעל איך זיך פאַרנעמען מיט 
אָנקלײבן געלט, און שפּעטער, אַז איך על שוין האָבן גענוג, וועל 
איך זיך אָנהייבן פאַרנעמען מיט געבן צדקה. וױיל די מעשה איז, 
אַז אַלץ איז אַ געוואוינהייט און , געוואוינחייט איז די צווייטע נאַטוךר", 

וועסטו נאָר מאַכן דאָס אָנקלײיבן געלט פאַר א געוואוינהייט, װעט 
עס וערן דיין צווייטע נאַטור, און ווען עס װעט קומען די צייט ווען 
דו וועסט קענען געבן צדקה מיט אַ ברייטער האַנט, װועט דיין אצווייטע 
נאַטור?" דאָס ניט דערלאָן. זי װעט זאָגן: ;איך בין געװאוינט צו 
אָנקלײבן געלט און נישט צו אויסגעבן!" -- און געואוינהייט האָט 
די אױיבערהאַנט! און דערפאַר טאַקע -- 


מן. עשה תורתך קבע -- וען עס קומט צו לערנען, מאַך פאַר 
דעם אַ געשטעלטע צייט, אַזױ, אַז דאָס זאָל ביי דיר װערן אַ גע" 
וואוינהייט. און דעמאָלט װעט עס דיר שוין אָנקומען גאַנץ גרינג. 
אַז נישט, װעסטו אין דעם קיין ריכטיקע פּעולה נישט האָבן 


אמור מעט -- און רעדט מען וועגן לערנען (וועגן דערווערבן זיך 
קענטעניש, ויסן) זאָל מען עס ניט טאָן מיט דער כונה. כדי צו 
האָבן װועגן װאָס צו ריידן אין געזעלשאַפט, אָדער כדי צו קענען ריידן 
שיין, --- ניין 


ועשה הרבה -- טו עס, כדי דו זאָלסט קענען ט אָ |ן אַ סך! 
און דו דאַרפסט אויך זען אַז דאָס ;,אמור מעט', די וינציק 

רייד, די געציילטע וערטער דינע, זאָלן זיין אַזעלכע, װאָס זאָלן 
אויפטאָן אַ ‏ ס ך! 

דאַרפסט זיך לערנען פונעם רבש"ע: אין ויאמר" -- און אַ 
וועלט מיט זאַכן איז אויפגעטאָן געװאָרן! 


והוי מקבל -- אָבער וען אַ מענטש קומט צו דיר וועגן עפּעס, 
זאָלסטו צוליב דעם, װאָס דו ביסט פאַרנומען, ניט באַהאַנדלען אים 
מיט אומגעדולד, טענהנדיק: ;ועשה הרבה" -- איך האָב אַזױ פיל 
צו טאָן און האָב קיין צייט ניט פאַר באַזוכער! 

ניין, אפילו ווען דו ביסט אַזאַ ‏ שטרענגער װי שמאי, און דער 
מענטש מעג דיר נישט זיין איבעריקס צום האַרצן, זאָלסטו אים אָבער 
אויפנעמען מיט אַ פריינטלעכער מינע. 

דו ביסט נישט מחויב אויפצונעמען אים מיט ליבשאַפט, -- אַז 
דאָס האַרץ איז נישט דערביי אין דאָך ניט שייך! -- אָבער לכל- 
הפחות אַ פריינטלעכע מינע -- דאָס קאָנסטו יע מאַכן. 


את כל האדם -- און י ע ד | מענטשן זאָלסטו אַזױ אויפנעמען 
(אַפילו וען ער איז אין דער בחינה פון ,האדם") ווייל יעדער מענטש 
האָט אַן ;איך", אַ געפיל פון זעלבסט-חשיבות, און קיינער װויל ניט 
ווערן באַלײדיקט. (מער באריכות וועגן דעם -- זע צווייטן פרק, משנה 
ט"ו), 

און דאָס אויפנעמען מענטשן מיט פריינטלעכקייט, -- מעג זי 
אַפילו זיין דער פּראָדוקט פון דיין קולטור און ניט פון דיין נאַטור -- 
דאָס אַליין איז שוין אויפגעטאָן אַ סך! | 


ן. צוליב דעם, װאָס דער מענטש האָט אַן ;איך" און גיט 
שטאַרק אַכטונג אויף זיין כבוד ; צוליב דעם, װאָס ער ול זיך נישט 
פילן באַלײדיקט, דערנידעריקט, מינדערװוערטיק און סתם געפאַלן ביי 
זיך, האָט ער אַ וידערווילן קעגן אָנקומען צו יענעם. וייל אָנקומען 
צו יענעם מיינט: יענער איז העכער פון מיר און ממילא -- איך בין 
נידעריקער פון אים! 

איז װאָס שייך גשמיות, מאַטעריעלע זאַכן, קען זיך דער מענטש 
אַמאָל ניט העלפן און מ וז ז אָנקומען צו יענעם, קומט אָבער צו 
רוחניות, צו זאַכן פון גייסט, אַזױ האַלט ער זיך פאַר אַ גאַנצן קענער 
און ווייסער, | 

און אַזױ וי אָנקומען צו יענעם שטײט אים ניט אָן, און װי 
געבילדעט און קלוג אַ מענטש זאָל נישט זיין, קען ער דאָך פאָרט 
נישט באַזיצן אַלע ענטפערס צו די פאַרשידענע פּראָבלעמען װאָס עס 


מענטש און מידות 41 


מאַכן זיך אין לעבן, -- טראָגט ער זיך אַרום מיט ספקות און מיט 
ניט-ריכטיקע געדאַנקען (כאָטש ער מעג עס זיך אַליין נישט צוגעבן. 

נו, הגם ס'איז טאַקע אמת ויציב אַז אָנקומען צו יענעם איז 
ערגער וי גיהנום, איז דאָס אָבער גערעדט געװאָרן װאָס שייך גשמיות, 
מאַטעריעלע זאַכן. -- און דאָס זאָל טאַקע דער מענטש מיט אַלע 
כחות אויסמיידן! אָבער װען עס קומט צו רוחניות, צו זאַכן פון 
גייסט, איז 


עשה לך רב -- בלאָנדזשע ניט, פרעג דעם װאָס װייסט -- 


וחהסתלק מן הספק -- און דו װעסט פאַרשפּאָרן צווייפלען, זיין 
אין ספק. און ס'איז קיין שום ספק ניט, אַז דיין קאיך", דיין כבוד, 
װעט פון דעם נישט לײידן, וייל תורה, די װעלט פון גייסט, איז 
,ארוכה מארץ מדה", ניטאָ גאָר קיין גרענעץ צו דעם, קיין שום מענטש 
קען ניט און איז נישט מחויב צו וויסן אַלץ. 

ס'איז װי מיט אַ מענטשן װאָס װאױנטיאָפּ אַ לעבױלאַנג אין 
איין געגנט און פּלוצלינג קומט אים אויס צו זיין אין אַן אַנדער געגנט, 

בשעת ער איז ביי זיך אינדערהיים זאָל ער מיטאַמאָל אַ פרעג- 
טאָן אימעצן וואו ער געפינט זיך, אָדער װי מען גייט צו אַ געויסן 
אָרט, װאָלט מען טאַקע געמעגט דענקען, אַז עפּעס איז ביי אים אין 
מח קאַליע געװאָרן,. און טאַקע צוליב דעם, װויסנדיק וי מען װאָלט 
געקוקט אויף אים װען ער װאָלט געפרעגט דיאָ פּראַגן, װאָלט ער 
זיך געמווט אָפּהאַלטן פון צו פרעגן, כדי צו פאַרהיטן זיין כבוד, 
אָבער ווען אים קומט אויס צו זיין אין אַ פרעמדער געגענט, דעמאָקט, 
כדי נישט צו בלאַנדזשען, מעג ער -- און נישט ער מעג, נאָר ער 
מ ו ז! -- פרעגן אימעצן, װאָס וייס וואו-איין און וואו-אױיס. און 
זיין כבוד װעט פון דעם נישט ליידן 


ואל תרבה לעשר אמדות *) -- אוב ס'איז נאָר דאָ אַ מעגלעכ- 
קייט אויסצוגעפינען און צו וויסן עפּעס אויף ריכטיק, זאָלסטו עס טאָן, 
און פּרואוו נישט טרעפן, אַפילו װען דו ביסט מרוצה צו לאָזן דיינס 
איבערגיין, וי | 

ס'איז אַן אַלטער כלל: ,ברי ושמא, ברי עדיף" (כתובות י"ב, ע"ב), 
;זיכער" איז בילכער פון ,טאָמער". און דאָס איז מחמת וען אַ מענטש 
איז נישט זיכער און טראָגט זיך אַרום מיט ספקות, איז ער אין אַ 
געוויסן זינען אין אַ שטענדיקן צושטאַנד פון אָנגעצױגנקייט, געשפּאַנט- 


*) זש"ה שמע אל החקים.. למען תחיו... לא תסיפו וגו' -- דברים ד, 1, 2, 

קייט, און דאָס מאַכט אַז אַ סך ענערגיע -- קערפּערלעכע און גייס- 
טיקע -- זאָל ביי אים גיין לאבוד. 

ס'איז האָס זעלבע וי מיס אַ מענטשן ווען ער גייט אויף גלאַטער 
יבשה און ווען ער גייט אויף דינעם איין, 

װען ער גייט אױיף גלאַטער יבשה און וייס, איז זיכער, אַז 
די ערד אונטער אים איז האַרט און שטאַרק, איז זיין טראָט פעסט 
און זיכער, און זיין מח קען זיך פאַרנעמען מיט פאַרשידענע טראַכ- 
טונגען און געדאַנקען. אָבער וען ער גייט אויף דינעם אייז און איז 
אין ספק צי ס'איז שטאַרק גענוג, צי ניט, איז זיין טראָט שװאַך און 
אומזיכער; איז ער די גאַנצע צייט אָנגעצױיגן, געשפּאַנט, און זיין 
גאַנצער געדאַנק איז פאַרנומען בלויז מיט די טריט, 

און דאָס איז, אגב אורחא, איינע פון די מעלות פון אמתער 


אמונה. -- 
דאָס איז אַ כלל: דאָס סאַמע װויכטיקסטע פאַרן מענטשן, --- פאַר 
זיין גייסטיקן (פסיכיש) און קערפּערלעכן ואוילזיין, -- איז דאָס 


געפיל פון זיכערהייט, 

און ווייל דאָס דאָזיקע געפיל אין אַזױ װיכטיק פאַר אים -- און 
זעלטן-ווען ער האָט עס! -- האַלט ער (ביודעים, צי בלא-יודעים, 
באַוואוסטזיניק צי אומבאַוואוסטזיניק) כסדר אין איין שטרעבן צו דעם. 

פון וויגל ביזן קבר, אויף -- און דורך -- פאַרשידענע ועגן 
און אומוועגן, גלייכע, צי קרומע און פאַרדרייטע, האַלט דער מענטש 
אֹין איין זוכן דעם אוצר פון זיכערהייט! 

און ס'איז דאָך גאָר קיין חידוש ניט: אינעם אָנהייב פון זיין 
לעבן (און די ערשטע עטלעכע יאָר פונעם מענטשנס לעבן זיינען דער 
יסוד, דער סאַמע פונדאַמענט, פאַר זיין גאַנץ וייטערדיק לעבן! -- 
אינעם אָנהײב פון זיין לעבן איו ער דאָך די הילפלאָזיקײיט, די 
אומבאַהאָלפנקײט אַליין! (אַ ליאַדע חיה װערט זעלבסטשטענדיק איינס- 
און-צוויי, ביים מענטשן אָבער נעמט עס יאָרן און יאָרן ביז ער קען 
זיך שטעלן אויף די אייגענע פיס !) 

און וואו אומבאַהאָלפנקײט דאָרטן איז במילא אויך אומזיכער- 
קייט ! 

און ווען ער, דער מענטש, איז שוין כלומרשט דערואקסן און 
זעלבסט-שטענדיק, איז ער דען שוין מער נישט אומבאַהאָלפן און 
אומזיכער ? ערשט דעמאָלט איז ער עס! (אױב זיין אומבאַהאָלפנקײט 
ווערט דעמאָלט פאַרמינערט, װערט אָבער זיין אומזיבערקייש - פאַר- 
גרעסערט !) -- 

ביזן סאַמע טויט איז ער דאָך נישט דער באַלעבאָס איבער זיין 

גורל; איז ער דאָך נישט ביי זיך אין די הענט! ביזן סאַמע קבר איז 
ער דאָך נישט זיכער מיט קיין זאַך, װאָס מאַכט דאָס לעבן מעגלעך 
און דערטרעגלעך ! 

היינט וואו איז דער אַלגעמײנער מורא-אינסטינקט װאָס טליעט 
אין אים זיין גאַנץ לעבן! 

דערצו נאָך האַלט זיך אַלץ אין דער װעלט אין איין ענדערן -- 
אַפילו די ועלט גופא! -- אַזױ, אַז קיין זאַך איז נישט אייביק, נישט 
זיכער און ניט שטאַנדהאַפטיק, איז ;על מי לנו להשען! על אבינו 
שבשמים!* (סוטה מ"ט, ע"א). אוי װי בלױז דער רבש"ע איז 
אומפאַרענדערלעך און אײיביק, איז ער -- פאַר דעם אמתן מאמין -- 
דער איינציקער, זיכערער אָנשפּאַר; דער איינציקער קװאַל פון זיכער- 
הייט פון וועלכן ער -- דער מאמין -- שעפּט זיין יניקה אינעם משך 
פון זיין גאַנץ לעבן. 

און צו די ,פרייע"? װאָס טענהן אַז רעליגיע איז שימל, קען 
מען ענטפערן: נו, און אַז שימל, איז װאָס?! וװען זײי. די פרייע"י 
ווערן געפערלעך קראַנק און ווילן ראַטעװען דאָס לעבן, שעמען זײ 
זיך נישט אָנצוקומען צו פאַרשידענע סאָרטן שימל (אין דער פאָרם 
פון פּעניצילין, סטרעפּטאָמיצין, כלאָראָמיצעטין אדג"ל). שעמען זיך 
נישט? אַדרבא, זיי יאָגן זיך נאָך דעם, זוכן עס װי מיט ליכט -- 
און דאָס ראַטעװעט זיי טאַקע! 

אי אה אל 

(עשה לך רֹם -- און קריגסטו זיך אַ רבין זאָל עס זיין, וי 
שוין געזאָגט, ניט צוליב דעם, כדי אויסצולערנען זיך װי צו ריידן 
שיין, נאָר כדי 

ששה לך רב! -- דו זאָלסט וויסן װי צו קענען טאָן אַ סדי 

עשה לך -- און טוסטו נאָר -- רב -- עפעס װאָס איז חשוב 
און כדאי, אין 

והסתלק מן החספק -- זאָלסטו פון זיך אָפּטאָן יעדן צוייפל, 
זאָלסטו נישט וויסן פון קיין ספקות. --- 


ואל תרבה לעשר אומדות -- הער-אויף צו שאַצן און איבער- 
צוקלערן ; הער-אויף צו װאַקלען זיך, נאָר טו עס מיט זיכערהייט) 

י, כל ימי נדלתי בין החכמים -- וען אַ מענטש זאָגט עפּעס, 
װאָס איז נישט דער פּועל-יוצא פון זיינער אַ פּערזענלעכער, לאַנג- 

יאָריקער דערפאַרונג; וען דאָס, װאָס ער זאָגט, איז דער פּראָדוקט 
פון בלויז אַ. צופעליקער איבערלעבעניש זיינער, זיינען מיר נישט 
מחויב צו גלויבן אים, אָדער אָנצומעסטן עס אױיף זיך. וױיל דער 
שלוס, װאָס אַ מענטש ציט פון אַ צופעליקער איבערלעבעניש קען 
נישט געמאַכט וערן פאַר אַן אַלגעמײנעם, שטענדיקן כלל. שוין פּשוט 
צוליב דעם, װאָס די זעלביקע איבערלעבעניש װאָס אַ מענטש האָט 
געהאַט אין זיין יוגנט, װען ער װאָלט זי געהאַט אױף דער עלטער, 
װאָלט ער אפשר פון איר געצויגן גאָר אַן אַנדער שלוס! 

אָבער ווען אימעצער האָט אַ דערפאַרונג, װאָס ציט זיך אַ גאַנץ 
לעבן, -- און װער רעדט נאָך װען חוץ דעם, װאָס ער אַליײן איז אַ 
קלוגער, האָט ער נאָך כסדר צו טאָן מיט קלוגע, און זיין דערפאַרונג 
האָט טאַקע צו טאָן מיט דעם וי צו לעבן קלוג, -- ווען אַזאַ מענטש 
זאָגט עפּעס, װאָס איז נוגע זיין דערפאַרונג, דאַרף מען זיך צוהערן 
צו אים, 

און דערפאַר באַטאָנט רבן שמעון דער זון פון גמליאל: כ ל 
י מ י -- איך וייס װאָס איך רייד, וייל דאָס, װאָס איך האָב אויס- 
געפונען, איז נישט דער פּראָדוקט פון אַ צופעליקער איבערלעבעניש, 
נאָר פון אַ לעבנסלאַנגער דערפאַרונג װאָס איך האָב געהאַט מיט די 
ריכטיקע מענטשן, ווייל געהאָדעװעט האָב איך זיך ניט צװישן סתם 
חכמים, נאָר ב י |ן ה ח כ מ י ם -- צװישן די אמתע, באַװאוסטע 
חכמים, און װאָס האָב איך אויסגעפונען! -- אַז ס'איז נישטאָ קין 
בעסערע זאַך וי שווייגן! | 

אַז אין גייסטיקן זין איז שווייגן גוט -- דאָס איז שוין אַן אַלטער 
כלל. ווייל װאָס װינציקער מען רעדט, אַלץ מערער צײט האָט מען 
אויף צו טראַכטן, און אַלץ װינציקער נאַרישקײטן רעדט מען זיך 
אַרױס, און ווידער, וי האָט איינער אַ חכם געזאָגט: װען דו רעדסט 
פאַר -- אָדער צו -- יענעם, רעדסטו איבער בלין דאָס, װאָס דו 
ווייסט, װאָס דיר איז שוין באַקאַנט, אָבער ווען דו שווייגסט און הערסט 
זיך צו צו יענעם, קאָנסטו לערנען עפּעס װאָס דו וייסט נאָך נישט! 

און אַפילו אַ קינד וייסט דאָך, אַז אַ צונג האָט דער מענטש 
בלויז איינער, -- און דאָס אויך באַהאַלטן הינטער ,צוויי מויערן" -- 
ציין און ליפן, -- (זע ערכין ט"ו, ע"ב) אָבער אויערן האָט ער 
צוויי און קיין זאַך פאַרשטעלט זיי ניט!... 

און ס'איז דאָך ידוע, אַז רייד פאַרראַט אַ מענטשן זייער גיך און 
גרינג, אָבער ניט שוייגן! 

אָבער נישט נאָר אין גייסטיקן זין איז שוייגן גוט, נאָר אויך אין 

קערפּערלעכן זין איז דאָס אמת: אַפילו פאַרן ג ו ף אין נישטּאָ 
עפּעס בעסערס װי שווייגן,. פאַרשװייגן, 

ווייל זאָגט דיר אימעצער עפּעס אַזױנס, װאָס דיר אין עס נישט 
צום האַרצן און אנשטאָט צו פאַרשווייגן װועסטו זיך אָנהייבן פאַרהערן 
מיט אים, איז װאָס װעט אַרויסקומען דערפון? -- אַ װאָרט פאַר אַ 
װאָרט און דו װעסט וערן אוי'פגערעגט און אַלץ אין דיר װעט אָנהייבן 
קאָכן און זידן -- און דאָס אי באַשטימט שעדלעך פאַרן האַרץ און 
פאָרן גאַנצן גוף ! 

בכלל אין ש מ ל ד י ק ע ר צו פאַרשוייגן, גיט צו ענטפערן 
אויף באַלײידיקונגען. 

װי װערט געזאָגט אין משלי (י"א, 12): ,בו לרעהו חסרילב, 
זאיש תבונות יחריש? -- ס'הייסט: ,דער קלוגער פאַרשווייגט?, וייל 
װען אַ מענטש זאָגט דיר עפּעס אַזױנס, װאָס דיר קוקט:אויס װי 
אַ באַלײדיקונג, איז ממהינפשך: האָט ער שכל און וייסט װאָס ער 
רעדט, דאַרפּסטו דאָך אים דאַנקבאַר זיין, ווייל ער מאַכט דיך אויפמערק- 
זאַם אויף עפּעס, װאָס ווען דו נעמסט עס אין אָנבאַטראַכט, קאָנסטו זיך 
אויסמיידן אַ צרה, אָדער קאָנסט זיך אויסבעסערן עפּעס, און האָט 
ער נישט קיין שכל און װייסטט ניט װאָס ער רעדט, איז ער דאָך א 
פּשוטער נאַר -- און דעמאָלט ;אל תען כסיל כאולתו (משלי כו, 5) -- 
דארפסט אים פּשוט איגנאָרירן, ווייל אויב דו הייבסט זיך אָן אויסצו- 
טענהן מיט אַ נאַר, באַװײיזט עס, אַז דו ביסט נישט קליגער פון אים.. 
(?כל מי שהוא דן את הטיפּוש, הוא עצמו נידו". ---- פתיחתא 
איכה רבה, יד) 

אגב, אויב דו האָסט יע שכל און יענער -- ניט, דאַרפסטו דאָך 
אים באַדױיערן, װי אַ קאַליקע, למשל.. 

ווידער, איז ער דיר א פריינט, מעגסטו דאָך אַװדאי שענקען 
אויפמערקזאַמקײט צו זיינע רייד, -- מעגן זיי דיר װי ניט געפעלן 
זיין ! אנשטאָט צו פאַרהערן זיך מיט אים, הער אים בעסער אויס, 
און אנשטאָט פאַראיבל צו האָבן אויף אים, באַטראַכט בעסער גוט צי 
האָסטו טאַקע נישט צומאָל דעם איבל אויף ועלכן ער מאַכט דיך 
אויפמערקזאַָם! און אויב ער אין דיר אַ שונא, װיל ער דאָך מיט 
זיינע רייד װויי טאָן דיך; איז דאָך זיין כוונה אַז דו זאָלסט זיך 
ערגערן, -- איז פאַרװאָס זאָלסטו אים אָנטאָן דעם נחת רוחז? 


ולא המדרש עיקר -- לערנען איז איינס פון די בעסטע עזאַבן" 
פאַרן מענטשן. איינע פון די ויכטיקסטע אורזאַכן פאַרװאָס ס'איז 
נישטאָ פאַרן מענטשן עפּעס בעסערס וי שוייגן, איז (װי שוין געזאָגט) 
דאָס, װאָס אַז מען שווייגט, קען מען טראַכטן און לערנען. עס װענדט 

זיך אָבער ‏ צ ו ל י ב ‏ ו אַָ ס דאָס לערנען און װאָס און װי 
לערנען! 

לערנען צוליב גאוה, אַז אַלע זאָלן אַרױפקוקן צו מיר און מען 
זאָל האַלטן פון מיר -- אַזאַ לערנען טויג ניט, ויי"ל דער עיקר פון 
אַזאַ לערנען איז דאָך ניט דאָס לערנען, (כדי צו ויסן װאָס און װי 
צו טאָן דאָס װאָס רעכט איז; כדי צו באַריײיכערן זיך גייסטיק און 
וויסן וי צו זיין --- און טאַקע זיין! -- אַ מענטש), נאָר די גאוה -- 
און גאוה ביים געלערנטן איז אַ סך ערגער וי גאוה ביי דעם אומ- 
װויסנדיקן, װאָרום די גאוה פון דעם אוימויסנדיקן שאַדט בלויז אים 
אַלײן, איז זיין אייגענע שאַנד, אָבער די גאוה (ווי יעדע מאוסע מידה) 
פון דעם געלערנטן איז ממש אַ חילול-השם! 

װי זאָגט די גמרא (יומא פ"ו, ע"א): אַ געלערנטער, װאָס האָט 
מיאוסע גאַנגען און פירט זיך נישט אויף וי קיין מענטש, פאַר- 
מיאוסט דאָס לערנען אין די אויגן פון זיינע מיטמענטשן זיי זאָגן: 
וואויל איז די װאָס לערנען גאָרנישט! אָט איןז אַ מענטש, װאָס האָט 
געלערנט -- און זעט נאָר וי פאַרדאָרבן ער איז; װאָס פאַר אַ מיאוסע 
גאַנגען ער האָט! וכו" 

אַזױ אויך טוג ניט אַ לערנען, װאָס איז בלױז אַ מקום-מקלט 
וואוהין צו אַנטלויפן פונעם לעבן און זיינע אויפגאַבן. 

און אויך ניט קיין סך בעסער פון דעם אין דאָס לערנען, װאָס 
איז אין דער בחינה פון אַ ;לאַקאָטקע", אַ נאַשערײ פאַרן מה. 


אלא המעשה -- וװען איז לערנען וויכטיק און כדאי? וען זיין 
ענד-ציל איז מעשה -- טאָן! 

ווען דער רבש"ע האָט באַשאַפן די צוויי ליכטער, האָט ער עס 
געטאָן -- נישט כדי צו גרייסן זיך מיט זיי, און אויך נישט כדי צו 
פאַרברענגען מיט זיי און סתם הנאה האָבן פון זייער ליכט, נאָר {להאיר 
על הארץ". 

ער האָט זיי טאַקע אַריינגעזעצט אין ה י מ 7, אָבער נישט 
צוליבן הימלס. וועגן, נאָר /צו לייכטן אויף דער ע ר ד ?! 

(הענט זיינען דעם מענטשן לכתחילה געגעבן געװאָרן נישט 
צוליב. דעם, לאָמיר זאָגן, אַז ער זאָל האָבן מיט װאָס צו שפּילן פידל; 
און פיס זיינען אים לכתחילה געגעבן געװאָרן נישט צוליב דעם ער 
זאָל האָבן מיט װאָס צו טאַנצן, נאָר װי נויטיקע געצייג פאַרן אוים- 
האַלט פון זיין לעבן. דאָס זעלבע איז אויך װאָס שייך זיין שכל). 

און ווידער, פאַראַן דריי סאָרטן לערנען. ס'איז דאָ אַ לערנען 
װאָס איז אין דער בחינה פון לײענען עפּעס ציטװייליק, כדי צו 
פאַרטרייבן אויף אַ ווייל די צייט, די לאַנגװײל, אַזאַ לערנען האָט קיין 

ממשות ניט, וייל אָן כוונה און סווערט גלייך פאַרלאָזן און פאַר- 
געסן, 

ס'איז אויך דאָ אַ לערנען בלויז כדי נישט צו זיין הינטערשטעליק 
קעגן די שכנים און צו קענען ריידן אין געזעלשאַפט. אויך דער אָ 
סאָרט לערנען אין פון קנאַפּן באַדײט, װײיל כאַפּילאַפּ. בלויז אַן 
אויבנאויפיקער נאַש דאָ און דאָרט, 

ס'איז אָבער אויך דאָ אַ דריטער סאָרט לערנען אַ לערנען, װאָס 
איז דעם מענטשן שטאַרק נוגע; אין וועלכן ער איז פאַראינטערעסירט 
מיט לייב-און-לעבן, ווייל ער מוז עס צוליב טאָן. (למשל, וען איינער 
עפנט-אויף אַ געשעפט און ער מוז האָבן געוויסע ידיעות וועגן דעם, 
אָדער װען ער קלייבט זיך פאָרֹן אין אַ פרעמד לאַנד און ער מוז 
זיך באַקענען מיט דער דאָרטיקער שפּראַך, מנהגים אדג"ל), 

ווען דער עיקר פונעם לערנען איז דאָס טאָן, ערשט דעמאָלט 
איז דאָס לערנען װיכטיק און האָט די ניטיקע פּעולה! (נאָך װעגן 
דעם דאָזיקן ענין -- זע פערטן פּרק, משנה י"ג) 


וכל חמרבה דכרים מכיא חטא -- און טאַקע צוליב דעם, װאָס 
דער עיקר איז דאָס ט אַ |, טאָר מען קיין סך ניט ריידן, וייל 
ריידן פאַרנעמט ביים מענטשן זייער אָפט דאָס אָרט פון טאָן. וי גייט 
דאָס ווערטל ? ;אַז ס'איז נישטאָ קיין פיש, רעדט מען װעגן פיש" -- 
און מיטן ריידן שטעלט מען זיך צופרידן און ביים ריידן בלייבט מען 

און װידער, אַז מען רעדט אַ סך -- פּטרט מען צייט, אייגענע 
און יענעמס, װאָס דאָס אין אַן אמתע עבירה (;אַן עברה די צייט"!); 
און רעדט מען אַ סך, הייבט מען אָן באַרײדן און פּראַװען רכילות, 
לשון"הרע אדג"ל. -- די אמתע זינד! און באַנוצט זיך אַ מענטש מיט 
צופיל רייד, מיינט עס, אַז דער ענין וועגן װעלכן ער רעדט איז אים 
אַליין נישט קלאָר, אָדער ער זוכט צו פאַרריידן יענעם די ציי, -- 
איז ער דאָך אַ שוינדלער! און אויב ער רעדט צופיל וייל ער ויל 
פאַרן עולם גוט צעקייען דעם ענין, באַגײט ער דאָך אַן עבירה, וייל 
מיט זיין צופיל צעקייען גיט ער דאָך ניט יענעם קיין געלעגנהייט 
אַליין צו קייען, אַליין עפּעס צו טראַכטן! 


יח. על שלשה דברים העולם קים -- און איז ביז איצטער 
גערעדט געװאָרן וועגן לערנען און טאָן, לערנען מיר איצטער וו אָ ס 
צו טאָן. 


סתם טאָן איז אַמאָל גאָר פון די קליינע מעלות.. 
אויב יע טאָן! אוב יע פאַרנעמען זיך מיט מעשים, זאָלן אָט- די 

מעשים זיין אַזעלכע, װאָס זאָלן העלפן אין דעם קיום פון דער װעלט; 
מעשים װאָס זאָלן זיין פאַרבונדן מיט אמת, גערעכטיקייט און פרידן 

ווען מען ויל אַ געוויסע שפּייז פּרעזערווירן, ס'הייסט, מאַכן אַז 
זי זאָל זיך האַלטן אַ לאַנגע צייט אין אַ גוטן צושטאַנד, טוט מען 
אין דעם אַרײן פאַרשידענע כעמישע זאַכן (סובסטאַנצן בלע"ז) אָן 
זיי װאָלט די שפּין ניט געהאַט קיין קיום, זי װאָלט גיך צעפאַלן 
געװאָרן, 

מיט דער װעלט, ס'הייסט, מיט דער מענטשלעכער געזעלשאַפט, 
איז אויך אַזױ. כדי זי זאָל האָבן אַ קיום; כדי די מענטשלעכע 
געמיינשאַפט -- דאָס צזאַמענלעבן פון מענטש מיט מענטש -- זאָל 
זיך האַלטן װי עס באַדאַרף צוֹ זיין, מוז זי האָבן געוויסע /זאַכן, 
װאָס זאָלן עס מאַכן מעגלעך, און דאָס זיינען: אמת, דין און שלום, 

אמת אַלין איז נישט גענוג. און פאַראַן גאָר צייטן ווען מען 
דאַרף פאַרשווייגן דעם אמת -- און אַפילו פאַרבייגיין אים, אַז ניט װאָלט 
ער אָנשטאָט צוזאַמענהאַלטן די מענטשן, גאָר פאַנאַנדערגעריסן זייי 
(אַפילו דער רבש"ע אַליין האָט פאַרבייגן דעם אמת |זע בראשית 
י"ח, 12-12 און יבמות ס"ה, ע"בן, ווען ער האָט געוואוסט אַז אָנשטאָט 
צוזאַמענהאַלטן אברהמען מיט שרהן, פאַראייניקן זיי שטאַרקער, װאָלט 
ער, דער אמת, גאָר פאַראורזאַכט אַ ריס צװישן זיי). 

אויך דין אַליײין איז נישט גענוג, ווייל גאָט אַלײין האָט עס שוין 
אויסגעפּרואװוט און אויסגעפונען, אַז מיט דין אַליין קען זיך די וװעלט 
ניט האַלטן! 

און שלום אַליין טויג ניט, וייל כאָטש דאָס אין איינס פון די 
בעסטע ,זאַכן", איז אָבער וװען עס קומט צו שקר, הפקרות, רשעות 
אדג"ל, טאָר מען זיך מיט שלום ניט באַנוצן! -- 

עס דאַרפן זיין: אמת און דין און שלום -- אַלע דריי צװאַמען 

און דאָס מיינט אויך : אַזױ וי די פּרעזערווירונג פון שפּיין פאָדערט 
חוץ זאַלצן און זויערקייטן אויך צוקער, אָדער עפּעס ענלעכס, אַזױ 
אויך װאָס שייך דער פּרעזערווירונג, דער אויפהאַלטונג און צוזאַמענ- 
האַלטונג פון דער מענטשלעכער געזעלשאַפט, 

אמת אַליין איז צו-ביטער, דין אַלײן איז צו-שאַרף -- שלום 
נעמט אַװעק די ביטערקייט פונעם אמת און די שאַרפקייט פונעם דין. 


5 


צווייטער פּרק 


א. רבי זאָגט: וועלכער איז דער רעכטפאַרמטיקער װעג, 
װאָס דער מענטש זאָל אויסקלייבן פאַר זיך? -- יעדער, װאָס 
איז שיין פאַר דעם מוער און פ'איז אים (אויך) שיין פאַר לייטן. 
און זיי אָפּנעהיט מיט א גרינגער מצוה אַזױי װוי מיט א האַר- 
בער, ווייל דו ווייסט ניט דעם לױןאָפּצאָל פון מצוות. און 
בארעכן דעם שאָדן (װאָס קומט דורך דער אָפּהיטונג) פון א 
מצוה קענן איר שכר, און דעם שכר פון אַן עבירה קענן איר 
שאָדן. 

טראַכט =) זיך אַריין אין דריי זאַכן און דו װועסט נים 
קומען צו קיין זינד ) : וויים װאָס איכער דיר איז -- אַן אױנ 
װאָס זעט, און אן אויער װאָס הערט, און אַלע דיינע מעשים 
ווערן פארשריבן אין א בוך, 


3. רבן נמליאל, דער זון פון רבי יהודה דעם נשיא, זאַנט : 
נום איז תורה (-לערנען צוזאמען) מיט 8 וועלטלעכער באַשעפ- 
מיקונג, ווייל די מי פון ביידע מאַכט פאַרגעסן (אָן) זינד. און 
יעטוועדעס לערנען װאָס האָט ניט מים זיך קיין אַרבעט, ווערם 
סוף-כל-סוף צו גאָרנישט און שלעפּט נאָך זיך זינד. און אלע 
װאָס פאַרנעמען זיך מיט קהל, זאָלן זיך פֿארנעמען מיט זיי פון 
גאַטסם וועגן), ווייל דער זכות פון זייערע עלטערן טום זי 
ביישטיין און זייער גערעכמיקיימם באשטייט אױף איכיק. 
און איר (זאָגט נאָם) -- אייך פאררעכן איך') א סך שכר, אזוי 
װי ‏ א י ר ואָלט דאָם (אלץ) אױפנעטאָן. 


זייט געװאָרנט מיט די װאָס האָבן די מאַכט, ווייל זי 
זיינען נישט מקרב צו זיך אַ מענטשן סיידן פאַר זייער אייגענעם 


) גענוי: קוקי 

2) גענוי: און דו װעסט ניט אריינקומען אין די הענט פון זינד. 
3) גענוי; אין נאָמען פון הימל, 

4 גענוי: בריינג איך אַרױף אויף אייך, 

נוצן; ווייזן זיך אַרױס וי פריינט ווען סע לוינט זיך זיי, אָבער 
שמייען נים ביי דעם מענטשן אין דער צייט פון זיין נויט. 


ד. ער פלענט (אויך) זאָגן: מו זיין (גאָטס) ווילן אַזױ וי 
דיין ווילן, כדי עֶר זאָל טאָן דיין ווילן אַזױ וי זיין ווילן; זיי 
מבטל ') דיין ווילן פאַר זיין ווילן, כדי ער זאָל מבטל זיין דעם 
ווילן פון אנדערע פאַר דיין ווילן, 


ה. הלל זאָנט : זאָלסט זיך נישט אָפּשײדן פון דעם כלל; 
און זאָלסט ניט גלויבן אין זיך') ביז דעם טאָג פון דיין מוים ; 
און זאָלסט ניט (פאַר)משפּטן דיין מיטמענטשן ביז דו וועסט 
ניט קומען אויף זיין אָרט; און זאָלסט ניט זאָגן עפּעס, װאָם 
איז נישט מעגלעך (עס גלייך) צו פאַרשטיין (האָפּנדיק) אַז סוף- 
כל-סוף װועט מען עס (דאָך) פאַרשטיין; און זאָלסט ניםט זאָגן : 
ווען איך על האָבן פרייע צייט װועל איך לערנען, טאָמער וועסמו 
(קיינמאָל) נישט האָבן קיין פרייע צייט, 


ן. ער פלעגט (אויך) זאָגן: א גראָבער יונג ') קאָן נישט זיין 
קיין אָפּגעהיטער ') פון זינד; און אַן אומוויסנדיקער קאָן נישט 
זיין קיין (אמת-) פרומער ; און דער שעמעוודיקער קאָן זיך נישט 
לערנען ; און דער אויפגערעגטער') קאָן נישט זיין קיין לערער ; 
און נישט יעדער װאָס טוט 8 סך געשעפטן קאָן ווערן אֶ(ן אמתער) 
געלערנטער; און אין אַן אָרם ואו עס זיינען נישטאָ קיין 
מענטשן, באַמי זיך (דו) צו זיין 8 מענטש. 


ז. דערזעלבער (הלל) האָט (אַמאָל) געזען א שאַרבן (פון 
8 מענטשלעכן קאָפּ), װאָס איז געשוואומען אויף דער אויבער- 
פּלאַך פונעם ואַסער, האָט ער געזאָגט צו אים: דערפאר װאָם 
דו האָסט דערמרונקען (יענעם), האָט מען דיך דערמרונקען, און 
דער פוף פון די, װאָס האָבן דיך דערמרונקען (וועט זיין 8ז) זי 
וועלן (אַליין אויך) דערמרונקען ווערן. 


5) מאַך צונישט, 

6) זאָלסט זיך אַלין נישט געטרויען. 
) גענוי: אַ פוסטער מענטש. 

8) גענוי: פאָרכטער. 

9) אָדער: בייזער, צו-שטריינגער. 

ח. ער פלעגט (אויך) זאָגן: װאָס מער פלייש, אלץ מער 
ווערעם ; װאָס מער נימער, אלץ מער זאָרג ; װאָס מער ווייבער, 
אַלץ מער כישוף; װאָס מער דינסטן, אַליץ מער אױיסגעלאַסנקייט ; 
װאָס מען קנעכט, אַלץ מער רוב ; (אָבער) װאָס מער תורה, אַלץ 
מער לעבן; װאָס מער זיצונג (אין פאָרשן און לערנען), אַלץ 
מער חכמה ; װאָס מער באַראַטונג, אַלץ מער פאַרשטאַנדיקײט ; 
װאָס מער צדקה, אַלץ מער פֿרידן. האָט איינער דערװאָרבן אַ 
גוטן נאָמען, האָט ער דערװאָרבן (עטװאָס) פאַר זיך אַלײן ; האָט 
ער (אָבער) דערװאָרבן זיך די ווערטער פון דער תורה, האָט ער 
זיך דערװאָרבן דאָס לעבן פון דער קומענדיקער וועלט. 


8. רבן יוחנן, דער זון פון זכאי, האָט איבערגענומען פון 
הללן און פון שמאין. ער פלענט זאָגן : אוב דו האָסט געלערנט 
א סך תורה, גיב זיך נישט אליין קיין דאַנק (דערפאַר), ווייל 
דערצו ביסטו באַשאַפן געװאָרן. 


י. פינף תלמידים האָט רבן יוחנן, דער זון פון זכאי, גע- 
האַט, און דאָס זיינען זיי: רבי אליעזר, דער זון פון הורקנוס, 
רבי יהושע, דער זון פון חנניא, רבי יוסי דער כהן, רבי שמעון, 
דער זון פון נתנאל, און רבי אלעזר, דער זון פון ערך. 


יא. ער פלעגט (אַזױ) אויסרעכענען זייער לויב: אליעזר, 
דער זון פון הורקנוס, איז אן אויסגעקאלכטע גרוב =), װאָס פאַר- 
לירם ניט קיין מראָפּן ; יהושע, דער זון פון חנניא --- וואויל צו 
דער, װאָס האָט אים געבוירן ; יוסי דער כהן איז אִן אמת") 
פרומער ; שמעון, דער זון פון נתנאל, איז אָפּגעהיט **) פון זינד; 
אלעזר, דער זון פון ערך, איז וי אַ שפּרודלדיקער קוואל'). 


יֹב. ער פלעגט זאָנגן: ווען אַלע יידישע חכמים זאָלן זיין 
אויף איין װאָגשאָל און אליעזר, דער זון פון הורקנוס, אויף דער 
צווייטער (װאָג)שאָל --- ווענט ער זיי אלעמען אריבער. 

אבא שאול (האָט גע)זאָגט אין זיין נאָמען: ווען אלע יידישץ 
חכמים זאָלן זיין אויף איין װאָגשאָל, און אליעזר, דער זון פון 


0 אַן אויסגעטינקעװעטע ציסטערגע, 
1 גענוי: אַ פאָרכטער, 
2) גענוי: װי אַ קװאַל װאָס שטאַרק זיך. 

הורקנום, אויך מיט זיי, און אלעזר, דער זון פון ערך, אויף דער 
צווייטער װאָגשאָל --- ווענט ער זיי אַלעמען אריבער, 


י. ער האָט (איינמאָל) געזאָנט צו זיי: גייט אַרױס און 
זעט, וועלכער איז דער גנוטער וועג, װאָס דער מענטש זאָל זיך 
באַהעפטן צו אים. רבי אליעזר (האָט גע)אַנט: אַ גוםט אױיג; 
רבי יהושע (האָט גע)אָנט: א גנוטער הבר; רבי יוסי (האָט 
גע)זאָגט: א נוטער שכן; רבי שמעון (האָט גע)זאָגט: דער, װאָס 
זעט (פּאַרױס) װאָס עס װועט אַרויסקומען; רבי אלעזר (האָט 
גע)זאַנט: א גוט הארץ. האָט ער (אויף דעם) געזאָגט צו זיי: 
מיר געפעלן *) די רייד פון אלעזר, דער זון פון ערך, (בעפער) 
פון אייערע רייד, ווייל אין זיינע רייד זיינען (שין) פאַראן 
אייערע רייד, 


יד. ער האָט (ווידער) געזאָגט צו זיי: גייט אַרױס און 
זעט וועלכער איז דער שלעכטער ועג, װאָס דער מענטש זאָל 
זיך דערווייטערן פון אים. רבי אליעזר (האָט גע)זאָגט: א שלעכט 
אויג ; רבי יהושע (האָט נע)זאָגט: אַ שלעכטער חבר; רבי יוסי 
(האָט גע)זאָגט: א שלעכטער שכן; רבי שמעון (האָט גע)זאָגט : 
דער װאָס לייט און באַצאָלט ניט. (ווייל) דער װאָס לייט פון א 
מענטשן, איז אלצאיינס ווי ער װאָלט געליען פון נאָט, װוי עס 
ווערט געואָגט: ;דער רשע לײט און באַצאָלט ניט, אָבער דער צדיק 
לייטזעליקט און גיט"*). רבי אלעזר (האָט גע)אָנט: 8 שלעכט 
האַרץ. האָט ער (אויף דעם) געזאָגט צו זיי: מיר געפעלן די 
רייד פון אַלעזר, דער זון פון ערך, (בעסער) פון אייערע רייד, 
ווייל אין זײַנע רייד זיינען (שוין) פאראן אייערע רייד. 


טן, זיי האָבן געזאָנט (איטלעכער צו) דריי זאַכן. רבי 
אליעזר (האָט נע)זאָגט: זאָל דער כבוד פון דיין חבר זיין ביי 
דיר (אַזױ) טייער *) וי דיין אייגענער; און זאָלסט נישם זיין 
גרינג צו ווערן אין כעס; און טו תשובה איין טאָג פאַר דיין 
טויט. (ער האָט אויך געזאָגט :) װואַרעם זיך אנטקעגן דעם פייער 
פון די חכמים, אָבער היט זיך פאַר זייער ברענענדיקער קויל, 
דו זאָלסט זיך נישט אָפּברענען. ווייל זייער ביס איז דער בים 


3) גענוי: איך זע, אָדער: איך קלייב:אויס, 
4) תהלים ל"ז, 21, 
| 15) גענוי: באַליבט, 

פון אַ פוקם, און זייער שמאָך איז דער שטאָך פון אַן עקדיש, 
און זייער שיפּען איז דאָס שיפּען פון א קלאַפּער-שלאַנג, און 
אַלע זייערע ווערטער זיינען וי פייערדיקע קוילן. 


טו. רבי יהושע (האָט גע)זאָגט: דאָס אויג פון שלעכטס, 
און די טראַכטונג פון שלעכטם, און פינטשאַפּט צו מענטשן 
בריינגען-אום דעם מענטשן פון דער וועלט, 


יו רבי יוסי (האָט גע)זאָגט: זאָל דאָס געלט פון דיין 
חבר זיין ביי דיר (אַזױ) טייער וי דיין אייגנס ; און גרייט-דיך-אָן 
צו לערנען תורה, ווייל זי איז דיר ניט קיין ירושה; און אַלע 
דיינע מעשים זאָלן זיין פון גאָטס וועגן "). 


יה. רבי שמעון (האָט גע)זאָגט : זיי אָפּגעהיט מיט קריאת- 
שמע און מיט שמונה-עשרח ; און אַן דו ביסט מתפּלל, מאַך ניט 
דיין תפלה וי אַ מוזזאַך"), נאָר (וי א געבעט אוױיף) דער- 
באַרעמונג און גענאָד פּטַר גאָט, וי עס ווערט געזאָגט: ,װאָרעם 
לייטזעליק און דערבאַרעמדיק איז ער, געדולדיק און פול מיט גנאָד, 
א האָט חרטה אױף דאָס שלעכטס""): און זאָלסט ניט קוקן איף 
זיך וי אויף 8 רשע *). 


יֹט. רבי אלעזר (האָט גע)זאָגט : זיי פלייסיק צו לערנען 
תורה, און וויים װאָס צו ענטפערן אַן אַפּיקורום ?); און ווייס 
(אויך) פאַר וועמען דו טוסט זיך מיען, און װער עס איז דיין 
אַרבעטטגעבער, װאָס װעט דיר באַצאָלן דעם לױן פאַר דיין 
אַרבעט, 


ם. רבי טרפון זאָגט: דער טאָג איז קורץ און די אַרבעט 
איז פיל ; און די אַרבעטער זיינען פויל און דער לוין איז גרויס, 
און דער באַלעבאָם אַיילט =), | 


6) גענוי: אין נאָמען פון הימל, 

7) גענוי: געזעצמעסיק, (װי אַ) באַשטימט(ער חוב), 

8) יואל ב, 13, 

9) גענוי: און זאָלסט נישט זיין קײן רשע אין דיין אײגן אָנגעזכט (האַלט 
זיך נישט, אָדער: באַטראַכט זיך נישט, פאַר קיין רשע 

0 אַן אומגלײביקן, 

1) גענוי: דריקט, דריינגט, 

כא. ער פלעגט (אויך) זאָגן: ס'איז ניט (קיין חוב) אויף 
דיר, די אַרבעט צו ענדיקן, אָבער דו ביסט (אויך) ניט פריי 
אַרױסצודרײען זיך פון איר; אוב דו האָסט געלערנט אַ סך 
תורה, גיט מען דיר א סך שכר, און באַגלױכט איז דיין אַרבעטם- 
געבער, אַז ער װעט דיר באַצאָלן דעם לוין פאַר דיין אַרבעט, 
און וויים, אַז דער לױזאָפּצאָל פון די צדיקים (װועט זיין) אין 
דער צוקונפט װאָס װעט קומען. 


צווייטער פּרק 


א. איזו היא דרך ישרה -- אױיף װאָס פאַר אַ װעג זאָל דער 
מענטש גיין ; וי אַזױ זאָל ער לעבן אַזױ, אַז ער זאָל פילן אַז דאָס 
לעבן איז אַ ברכה און נישט קיין ברכה לבטלה? דער ענטפער אין: 


שיבור לו האדם -- ער זאָל אײנאָרדענען זיין לעבן אויף אַזאַ 
אופן, אַז װאָס ער זאָל נישט טאָן, זאָל עס זיין ניט געצוואונגענערהייט, 
נאָר מיט דעם איגענעם פרייען װילן און אױסװאַל; נישט לױט 
דרויסנדיקן צװאַנג, נאָר לויט אינערלעכן דראַנג, אַזױ, אַז דאָס זאָל -- 
און װעט -- זיין אין הסכם מיט זיין נאַטור, 

מיט אַנדערע ווערטער: דער בעסטער לעבנסוועג פאַרן מענטשן 
איז אַזאַ. װאָס גיט אים די מעגלעכקייט צו לעבן לויט די פאָדערונגען 
פון דער אייגענער נאַטור; װאָס העלפט אים זיך אויסצולעבן; צו 
קריגן זעלבסט-אויסדרוק. 

װי זאָגן די חכמים: ,צריך אדם להשביע את יצרו" (שמעוני, . 
שמואל קל"ז), כדי צו זיין צופרידן מיטן לעבן און קענען לעבן אין 
פרידן, דאַרף דער מענטש זען צופרידנצושטעלן זיין נאַטור, זיינע 
אינווייניקסטע דראַנגען. פאַרהונגערן זיי, אונטערדריקן זײי, איז ניט 
ווינטשנסווערט, וייל קיין געזונט װעט אים פון דעם נישט צוקומעף 
מחמת װאָס מער דער מענטש אונטערדריקט זיין נאַטור, אַלץ מער איז 
ער -- אָדער קען װערן -- דערדריקט: אַלץ מער אין ער עלול צו 
ווערן גייסטיק ניט-מיט-אַלעמען, און אַמאָל קען צוליב דעם זיין 
גייסט אינגאַנצן אויפגעריסן ווערף װי אַ קעסל, װאָס האַלט אין איין 
קאָכן, אָבער איז אַזױ שטייף צוגעדעקט, אַז מ'הערט (און מ'זעט) פון 
אים קיין פּאַרע ניט., 


(מחשבותן, פאַרװאָס װעלן עס לעתיד לבוא אַלץ ימים-טובים יע בטל װערן, 
נאָר פּורים ניט ? {,כל המועדין עתידין ליבטל, וימי הפּורים אינן בטלין לצולם" -- 
מדרש משלי, פ"זן איז דער ענטפער: װײיט פּורים איז אַזאַ מין יום-טוב, װאָס 
איז פריי פון גדרים און סיגים; א יום"טוב אין װעלכן אֲפילו די סאַמע דער 
וואקסעגע, ערנסטע מענטשן װאַרפן אַראָפּ פון זיך די שװערע משא פון דער- 
וואקסנקייט, באַפרייען זיך פון דער שטענדיקער ערנסטקייט און אײנגעהאַלטנקײט 

און גיבן זיך נאָך, לאָזן זיך ואוילגיין װי שטיפערישע קינדער. און צוליבן , מיחייב 
איניש לבסומי בפוריא" (מגילה ז/, ע"ב), א דאַנק דאָס מקיים זיין דעם פאַרזאָג 
צו נעמען מער װי אַ אקאפיטשקע", איז ;װאָס אויף דער לונג -- דאָס אויף 
דער צונג"י. 

איצטער, אין דער װעלט פון עבדות, פון נויט און נויטװענדיקייט, איז דער 
מענטש גענויט צו זיין אַ קנעכט בי זיין סביבה און אומשטענדן; צו זיין איינגע" 
שפּאַנט אין יאָך, און מחמת דעם מוז ער האַלטן אין איין דריקן און שטיקן זײַן 
נאַטור, זיינע דראַנגען און פאַרלאַנגען, -- און דערפאַר זיינען עס ימים-טובים 
א נויטװענדיקייט! --- אָבער לעתיד לבוא, אין דער װעלט פון חירות, פון פרייהיט, 
װעלן צוזאַמען מיט דער עבדות און נויט ממילא אויך די ימיםטובים בטול װערף 
אָבער פּורים װעט בלייבן: דעמאָלט װעט דער מענטש קאָנען -- און װעט -- לעבן 
פריי לויט זיין נאַטור --- און דאָס װעט זיין נאַטירלעך:י) 


אָבער דאָס מיינט ניט, אַז מ'דאַרף אַראָפּװאַרפן פון זיך אַלע 
מענטשלעכע יאָכן, אַלע צאַמען און נאָכגעבן זיך אַלע תאוות, 

ווען אַ פאַס זאָל אַראָפּװואַרפן פון זיך אַלע רייפן, װאָלט זי אויף 
אַ רגע טאַקע דערפילט זיך דערלייכטערט און פריי, אָבער טאַקע נישט 
מער וי אויף אַ רגע, ווייל זי װאָלט זיך גלייך צעפאַלן און געװאָרן 
אויס פאַסי. 

װאָס דאָס מיינט יע, איז -- 


תפארת לעשה -- ער, דער מענטש (אױיב ער קאָן ניט מקיים 
זיין דעם ;קדש עצמך במותר לך" -- יבמות כ', ע"א) זאָל טאַקע 
זען צופרידנצושטעלן זיין נאַטור, אָבער דאָס זאָל זיין אויף אַזאַ אופן, 
װאָס ניט נאָר זאָל עס באַפרידיקן און באַרואיקן די נידעריקע פאַר- 
לאַנגען פון דער חיה (פון דעם ;עיר פּרא") װאָס אין אים, נאָר אין 
דער זעלבער צייט זאָל עס אויך הייבן זיין מענטשלעכע חשיבות -- 
און דאָס װעט זיין, װען ער װעט פילן אַו דאָס, װאָס ער טוט, איז 
ש י י ן. א ניט נאָר פאַר זיך אַלײן, 


ותפארת לו מן האדם -- נאָך אויף שיין פאַר לייטן! 

און אַז דאָס איז מעגלעך, זעען מיר אין דער גמרא, ואו עס 
זאָגט זיך : ;כל דאסר לן רחמנא, שרא לן כוותיה" (חולין ק"ט, ע"ב) -- 
אויב עס איז פאַראַן עפּעס, װאָס איז פאַרבאָטן ; אויב עס זיינען פאַראַן 
זאַכן, װאָס מיר טאָרן נישט טאָן, זיינען אָבער פאַרן ענלעכע זאַכן 
װאָס מיר מעגן יע טאָן 0 

און טענהט דער מענטש: ק;קשה יצר הרע ובו'" (קידושין ל' 
ע"ב) -- די נאַטור פאָדערט! דער ,װעלער" איז אַזױ גרויס! דער 
יצר הרע איז אַזױ שטאַרק! -- גיט מען זיך אַן עצה: אָנשטאָט אים 
נאָכצוגעבן באיסור, גיט מען אים נאָך בהיתר. װוי, למשל: סע װילט 

זיך עסן בלוט, װאָס מען טאָר עס ניט, עסט מען לעבער, װאָס מען 
מעג עס יע אדג"ל (זע דאָרטן, 

אָבער דאָ רעדט זיך נישט וועגן סתם תאוות, נאָר וועגן וועזנט- 
לעכע איגנשאַפטן פונעם מענטשנס נאַטור. (און ס'אין דאָ אַ גרויסער 
חילוק אין דעם: װען אַ מענטש באַזיגט אַן אַלגעמײנע תאוה סתם, 
פילט ער ביי זיך שטאַרק; האָט ער דאָס געפיל און באַוואוסטזיין, אַז 
ער האָט עפּעס דערגרייכט, און איז צופרידן, װאָס אָנשטאָט צו וערן 
און בלייבן אַ שקלאַף ביי דער תאוה, איז ער איר האַר. אָבער װוען 
אַ מענטש קאָן ניט אויסלעבן די ועזנטלעכע איגנשאַפטן פון זיין 
נאַטור, דעמאָלט פילט ער, אַז ער האָט גאָרנישט ניט דערגרייכט און 
איז טיף אין זיך שטענדיק אומצופרידן, 

און קומט צו דעם, צו אויסלעבן זיך לוט די פאָדערונגען פון 
זיין נאַטור; צו געבן אויסדרוק צו אַן עיקרדיקער איײגנשאַפט פון 
זיין טבע, --- און דאָס איז קעגן דער אָנגענומענער מאָראַל, קעגן די 
געבאָטן פון מענטשלעכקייט בכלל, -- זאָל ער עס טאָן, וי שױן 
געזאָגט, אויף אַזאַ אופן, װאָס זאָל זיין אי שיין פאַר זיך, אי שיין 
פאַר לייטן. | 

צו באַנוצן זיך מיט דעם באַואוסטן ביישפּיל: אויב ער האָט אַ 
שטאַרקן, טיפן דראַנג צו שניידן פלייש, צו זען בלוט אדג"ל, זאָל ער 
זען ווערן אַ כירורג, אַ דאָקטער, אַ שוחט --- אָדער כאָטש אַ קצב!*) -- 
און ער וועט זיך אויסלעבן אויף אַזאַ אופן, װאָס װועט זיין שיין אי 
פאַר זיך, אי פאַר לייטן, 

ביי זיך װועט ער פילן חשוב און מענטשן וװעלן אים אָפּגעבן 
כבוד ! 


והוי זהיר -- און דו זאָלסט ניט זאָגן: אם כן װעל איך זען נאָר 
מיט גרויסע זאַכן צו פאַרנעמען זיך און װעל אַזױ אַרום זיין זיכער, 
אַז דאָס װעט זיין שיין פאַר לייטן! 

ניין, װאָס דו זאָלסט נישט טאָן זאָל עס זיין לויט דיין כח און 
פעאיקייט ! 

און נאָך האָב אין זינען: טוסטו עפּעס, זאָג ניט: עט, סאיז אַ 
קלייניקייט, װועל עס אָפּטאָן װי ניט איז און פּטור אַן עסק! -- גיין, 


במצוה קלה כבחמורה -- טו עס מיט דער זעלבער כונה און 
בשלימות, װי עפּעס װאָס איז גרויס און ויבטיק, 


*) ,האי מאן דבמאדים, יהי גבר אשיך דמא. אמר רב אשי: אי אומנא 
{כירורגן, אי גנבא {מערדערן, אי טבחא | קצב|, אי מוהלה". -- שבת קנ"ו, ע"א), 

שאין אתה יודע -- ווייל מ'קאָן קיינמאָל ניט וויסן װאָס עס איז 
קליין און װאָס עס איז גרויס, 

אַמאָל קאָן עפּעס, װאָס איז אין דיינע אויגן קליין, זיין פּונקט 
אַזױ וויכטיק --- אויב ניט וויכטיקער ! --- וי דאָס, װאָס דו באַטראַכטסט 
אַלס גרויס, 

פּשוט װאַסער איז אַמאָל וויכטיקער אין ראַטעװען א לעבן, וי 
די בעסטע מעדיצין! 


והוי מהשב -- און שטענדיק געדענק: ;סוף מעשה במחשבה 
תחלה"! װאָס דו זאָלסט נישט טאָן, צי אַ גרויסער זאַך, צי אַ קליינע, 
ווען דו האַלטסט ביים אָנהייב, האָב אין זינען דעם סוף -- און דאָס 
וועט דיך שטענדיק פירן אויפן ריכטיקן ועגי 

וועסטו האָבן אינזינען די זיסקייט פונעם סוף, וועט דאָס דיר 
העלפן בייצוקומען די כלומרשטע ביטערקייט פונעם אָנהייב. און אַזױ 
פאַרקערט: וװעסטו האָבן אין זינען די ביטערקייט פונעם סוף, וועסטו 
זיך נישט קװאַפען אויף דער כלומרשטער זיסקייט פונעם אָנהייב, 

און טאָמער אין דאָס װינציק, כדי אָפּצוהאַלטן דיך פון עבירות, 
פון צו גיין אויף שלעכטע ועגן איז 


הפתכל! 


;עבירות" מיינט ניט בלויז פאַרברעכנס, װאָס דער מענטש באַגײיט 
קעגן גאָט, נאָר אויך -- און נאָך מער! -- װאָס דער מענטש באַגײט 
קעגן מענטשן, וי, למשל: שרייען אױיף יענעם, באַלײדיקן, דער- 
נידעריקן, פאַרשעמען יענעם און סתם פאַרצאַפּן יענעם דאָס בלוט 
אדג"ל, 

דער װאָס באַגיײיט די דאָזיקע פאַרברעכנס האָט אויף דעם א 
פאַרטיקן תירוץ: מען איז נישט מער װי אַ מענטש! עס דערגײט 
צום האַרצן! אאז"וו און ווייטער. 

דאָס איז אָבער קיין תירוץ ניט. 

טרייבן אַן אױיטאָמאָביל אויף אַַ פאַרװאָרפן, װיסטן פעלד איז גאָר 
קיין קונץ ניט, אַפִילו אַ שיכור קאָן עס טאָן! מ'קאָן אַפילו גאָר 
אינגאַנצן אַרױסלאָזן דאָס קאָנטראָל-רעדל פון די הענט! אָבער טרייבן 
אַן אױיטאָמאָביל אין אַ גאָס פון אַ גרויסער שטאָט, װאָס איז פול מיט 


באַוועגונג, דעמאָלט מוזן מען -- וי עס זאָל נישט דערגיין צום 
האַרצן! -- כסדר האַלטן אין איין קאָנטראָלירן אי דעם אױטאָמאָביל, 
אי זיך! 


אמת, טאַקע, עס דערגייט אַמאָל צום האַרצן, אָבער חוץ אַ האַרץ 
האָסטו דאָך אויך אַ ק אָ 9, אין קוים דערפילסטו נאָר אַז עס 

הייבט דיר אָן דערגיין צום האַרצן, אַזױ גלייך ;הסתכל"! האַלט זיך 
איין אַ ווייל, ביז עס װעט דיר דערגיין צום ק אָ פ -- און דעמאָלט 
ביסטו אַ געראַטעװעטער ! 

בכלל איז שוין אַן אַלטער כלל, אַז ,אין אדם עובר עבירה אלא 
אם כן נכנס בו רוח שטות" (סוטה ג,, ע"א). וען אַ מענטש באַגײט 
אַן עבירה, ווען ער טוט עפּעס, װאָס אין שלעכט, צי פאַרן כבלל, צִי 
פאַר זיך, איז עס מחמת פינצטערן דראַנג, צוליב בלינדער לײדנשאַפט, 
צוליב הייסן געפיל, און דאָס בעסטע מיטל קעגן דעם אין: האַלטן די 
אויגן אָפֿן, באַנוצן דעם קלאָרן, קילן שבל, 

צינדט מען נאָר אָן אַ ליכט, אַזױי װוערט די פינצטערניש פאַר" 
שוואונדן! 

און טאָמער טענהסטו: אַן עבירה איז דאָך נישט עפּעס, װאָס איז 
שװאַך און צעקראָכן, נאָר זי האָט שטאַרקע הענט און זי שלעפּט און 
ציט צו זיך --- און ס'איז דאָך אַזױ שווער צו קעמפן קעגן איר, אַרױס- 
צורייסן זיך פון איר! עס העלפט נישט קיין שכל, בין הילפלאָז קעגן 
איר ! -- אויב דו טענהסט אַזױ, אין 


הסתכל בשלשה דברים -- טראַכט זיך אַרײן אין די פאָלגענדיקע 
דריי זאַכן --- און דו װעסט שוין מער קיין תירוץ ניט האָבן 
שווער ? דו קאָנסט זיך נישט העלפן? -- 


דע מח למעלה ממך -- ווייס, אַז דו האָסט ניט נאָר אַן אונטער- 
וועלט אין זיך (אַן אונטערבאַואוסטזיין), נאָר אויך אַן איבערוועלט, 
אַזױ צו זאָגן. און -- למשלה -- די דאָזיקע אױבערװעלט, איבער- 
באַוואוסטזיין, --- ממך -- איז אויך, װי דער אונטערבאַוואוסטזיין, אַן 
אינטעגראַלער טייל פון דיר, 

ניט נאָר באַשטײט דער מענטש פון חומר, פון ערד, װאָס ציט 
אַרונטער, נאָר אויך פון רוח מיט אַ נשמת חיים, װאָס ציט אינדערהייך, 
דערהויפּט דאַרף ער װעלן, און -- :הבא לטהר מסייעין אותו"! (יומא 
ל"ח, ע"ב). 


עין -- נעם זיך אַראָפּ אַ מוסר פונעם אויג. דאָס אויג קאָן אויך 
טענהן : 


רואה -- ,איך קאָן זיך נישט העלפן! איך בין אַזױ געבויט, אַז 
איך מ ו ז זע ן!" אָבער דו ווייסט, אַז דאָס אין קיין טענה ניט: 
הוץ דעם האָסטו דאָך, אויג, אויך אויגנדעקלעך, איז לאָז זיי אַרונטער! 


ואוון --- און דאָס זעלבע איז אויך מיטן אויער. דאָס אויער האָט, 
דאַכט זיך, אַ סך אַ בעסערע טענה: 

שומעת -- ;איך קען זיך אוודאי ניט העלפן נישט צו הערן, האָב 
נישט קיין סימן פון דעקלעך, װאָס זאָלן מיך באַשיצן!?" אָבער איך 
דאָס איז קיין טענה נישט: בעט אַ פינגער און ער װעט דיך פאַר- 
שטאָפּן ! ול נאָר ניט הערן, זוך הילף --- און דו װועסט עס קריגן! 

(,מפני מה אצבעותיו של אדם דומות ליסודות ? וכו' מפני מה אוזן 
כולה קשה והאליה רכה? וכו'?---- כתובות ה, ע"ב). 

איבערהויפּט נעם זיך אַראָפּ אַ מוסר פון 


וכל מעשיך בספר נכתבים. דו ביסט, למשל, אַ געשעפּטסמאַן 
אדג"ל, פירסטו דאָך זיכער אַ רעכענונג וועגן אַלץ װאָס איז שייך דיין 
געשעפט, פאַרשרייבסט יעדע קלייניקייט, און ווען ס'קומט צו דיר אַ 
סחורה-פאַרקויפער (סײילעסמאַן בלע"ז) און ויל דיך אינריידן צו 
קויפן עפּעס, איז דאָך זיכער, אַז דו פאַרלירסט ניט דיין קאָפּ, און אויך 
. טענהסטו ניט, אַז דו קאָנסט זיך נישט העלפן, נאָר דו באַטראַכטסט גוט, 
גענוי און קאַלטבלוטיק, דאָס, װאָס ער שלאָגט דיר פאָר, צי דאָס װעט 
דיר בריינגען רווח און צי דאָס געשעפט װעט בכלל זיך לוינען דיר, 
איז פאַרװאָס ניט אויך גייסטיק אַזױ? 

און נאָך עפעס: ו כ ל מ ע שי ך, אידער דו טוסט עפעס, 
ב ס פ ור נכ ת בי ם, גיב אַ טראַכט: וי װאָלט געווען, װען די- 
אָ מעשים דיינע װאָלטן פאַרשריבן געװאָרן, און אַלע דיינע שכנים 
און באַקאַנט װאָלטן עס געלייענט? אי װאָלסטו זיך דעמאָלט געהיט מיט 
זײי! דעמאָלט װאָלסטו געטאָן בלויז אַזעלכע מעשים. פאַר וועלכע דו 
װאָלסט דערװאַרט ליב פון דיינע מיטמענטשן אָדער, לכל-הפּחות, 
אַזעלכע, מיט װעלכע דו װאָלסט זיך פאַר קיינעם ניט געדאַרפט 
שעמען ! : 
(;אילו היה יודע בועז שהקב"ה מכתיב עליו עויצבט לה קלי", 
עגלים פּטומין היה מאכילה". -- װען בועז װאָלט נאָר געוואוסט אַז 
דער אייבערשטער װאָלט געמאַנט שרייבן וועגן אים קאון ער האָט איר 
דערלאַנגט געברענטע קערנער", װאָלט ער געשטאָפּטע קעלבער געגעבן 
איר צום עסן! -- רות רבה, פ"ה), 


* אה 6* 


די תורה הייבט זיך אָן מיט ;בראשית ברא" און ענדיקט זיך מיט 
,לעיני כל ישראל". 

לערנען מיר פון דעם אַ מוסר: דער אָנהײב און דער סוף פון 
תורה, דער א און דער ת פון דעם, װאָס פירט צו ריכטיקער מענטש- 
לעכער אויפפירונג באַשטײט אין ,בראשית ברא" -- אין אָנהייב, 
איידער דו הייבסט עפּעס אָן צו טאָן, -- ,לעיני כל ישראל" -- זאָלסטו 

זיך פאָרשטעלן וי דו װאָלסט עס געטאָן פאַר די אויגן פון אַלע מענטשן, 
ממילא װעט דעמאָלט זיין ,סור מרא ועשה טוב", 


58 

און אָט איז נאָך אַן עצה וי נישט צו זינדיקן: 


ב. יפה תלמוד תורה עם דרך אריץ -- ער, דער מענטש, זאָל 
זען שטענדיק צו זיין פאַרנומען! וויל 


שיגיעת שניחם -- וען אַ מענטש איז שטאַרק פאַרנומען, האָט 
ער ניט: ניט די באַדערפעניש, ניט די מעגלעכקייט און נישט די 
צייט צו זינדיקן, מחמת דער דראַנג צו זינדיקן נעמט זיך זייער אָפּט -- 
אויב נישט מערסטנס -- פון לידיק גייעריי, פון נישט זיין פאַר" 
נומען, 

װי די חכמים זאָגן: ?הבטלה מביאה לידי זמה.. לידי שיעמום" 
(כתובות, פרק ה', משנה ה) -- לײדיק-גייעריי בריינגט צו אַלערלײ 
צרות, | ר 

אָבער כמעט קיין מענטש קען ניט שטענדיק זיין פאַרנומען מיט 
איין זאַך, מיט איין-און-דערזעלבער באַשעפטיקונג. דער שאַפערישער 
מענטש, למשל, האָט ניט שטענדיק די נויטיקע באַגייסטערונג (אינספּי- 
ראַציע בלע"), דעם ,רוח הקודש", ער זאָל קאָנען שאַפן אָן אַן 
אויפהער, דער פּשוטער מענטש -- נו, אים וװערט פּשוט נמאס דאָס 
זיין תמיד באַשעפטיקט מיט איין-און-דערזעלבער זאַך. אָבער אַ מענטש 
מוז שטענדיק זיין פאַרנומען מיט עפּעס, מוז זיין אַקטיוו (טעטיק) װי 
די אייגענע גלידער זיינע -- דאָס האַרץ, די לונגען אאז"ו,. איזן די 
בעסטו סגולה פאַר דעם: צו זיין הויפּט-באַשעפטיקונג (װאָס איז ביים 
מענטשן כמעט אַ מוז) זאָל ער אויך האָבן אַ צװייטע באַשעפטיקונג, 
(לויט זיין אייגענעם ווילן און װאָס איז אין הסכם מיט זיין נאַטור), 
װאָס זאָל זיין דער היפוך, אָדער סתם אַנדערש, פון דער ערשטער, 
אַזױ אַרום װעט ער תמיד זיין פאַרנומען מיט עפּעס, און װועט, מחמת 
דעם, פאַרשפּאָרן צו זינדיקן, 
| א 8 א 


ס'איז נאָר-װאָס געזאָגט געװאָרן, אַז לידיקגייעריי בריינגט צו 
אַלערלײ צרות און אַז דער מענטש מוז -- דעריבער -- זיין מיט עפּעס 
פאַרנומען. פרעגט זיך: 9 אַר ו ו א ס זאָל לײדיקגייעריי גורם 
זיין אַז דער מענטש זאָל זינדיקן, אָדער, בכלל, זאָל װוערן אויס 
מענטש? און װאָס איז אין תוך גענומען די סיבה פון דעם, װאָס 

דער מענטש טמ ו ז תמיד זיין פאַרנומען: װאָס טרייבט אים צו 
דעם און װאָס איז דער צוועק פון דעם! 

כדי צו פאַרענטפערן אֶָט-די פּראַגן מוזן מיר פריער שטעלן 
זיך נאָך אַ פראַגע, נעמלעך: אויב דער מענטש (װאָס איז ביים נאָרמאַלן 
באַוואוסטזיין), מוז שטענדיק זיין פאַרנומען, פאַרטאָן אין עפּעס, איז 
פאַרװאָס מוז ער עס אװעקגעבן אַרום אַ דריטל פון יעדן טאָג אויף 
שלאָפן, אויף עפּעס, װאָס איז דאָס זעלבע װי צו אַנטלויפן פון דער 
וועלט פון (טאָגיטעגלעכע) מעשים, פון דער װאַכער ווירקלעכקייט ? 

וועלן מיר נאָר געפינען אַן ענטפער אויף אָט-דער פּראַנע, װעלן 
שוין די פריערדיקע פראַגן פאַרענטפערט װערן פון זיך אַלײן. 


28 אי‎  + 


כדי אַן אױטאָמאָביל (לויט װי ער איז איצט געבויט) זאָל 
קאָנען ג י י ן (פאָרן), מוז ער פון צייט צו צייט ש ט י י |; 
אָפּשטעלן זיך אויף אַ ווייל, כדי אָנצושעפּן זיך מיט פרישע כחות 
(געזאָלין). 

אַזױ אויך כדי צו קאָנען אָנגיין מיטן לעבן, מוז מען פון צייט 
צו צייט אָפּשטעלן זיך ; מוז מען אויף אַ ווייל אַװעקגײן פונעם (טאָג" 
טעגלעכן) לעבן מיט זיין באַוואוסטזיין אין דער װעלט פון אַזױי צו 
זאָגן, באַוואוסטלאָזיקײט, װאָס מיר רופן: ש ל אָ ף. 

און װאָס איז שלאָף? ;שינה אחד מששים למיתה" (ברכות נ""ז, 
ע"ב) -- שלאָף איז אַ זעכציקסט-חלק פון טויט. הייסט עס, אַז וען 
מיר פאַרזינקען אין אַ צושטאַנד פון ניט-ויסן און ניט-פילן, פון 
פאַרגעסן זיך אָן זיך און אָן אַלץ"מיט-אַנאַנדער (אין פאַרגלייך מיטן 
לעבן אויף דער װאַך) ; ווען מיר שעפּן זיך אָן מיט אַ זעכציקסט-"חלק 
פון ;טויט", -- הכלל, ווען מיר' פאַרזוכן פון צייט צו צייט אַ פּיצל 
טעם פון ,טויט", ערשט דעמאָלט שעפּן מיר, געויינלעך, זיך אָן מיט 
פרישע כחות און מיר קאָנען אָנגיין מיטן לעב 

װאָס איז דער שכל פון דעם? כדי דאָס גרינטלעך צו פאַרשטין 
מוזן מיר האָבן אין זינען, אַז ,בראשית ברא אלהים את השמים ואת 
הארץ, והארץ היתה תהו ובהו", און ערשט נאָכדעם ;תדשא הארץ 
דשא", ,ישרצו המים שרץ נפש חיה". -- פריער איז געקומען די 
,טויטע? (ריכטיקער: די ניט-לעבעדיקע) װעלט און פון איר איז 
שפּעטער אַרױסגעקומען די לעבעדיקע װעלט. הייסט עס, אַזױ װי די 
לעבעדיקע װעלט שטאַמט פון דער 2טויטער", טראָגט זי אין זיך 
איר ירושה, 

די נאָטור פון ;טויט" -- פון ניטילעבן -- איז פאַרגליווערט. 

קייט, דאָס בלייבן אויפן זעלביקן אָרט, אײיביקער ז י י | אינעם 
זין פון לעבן, ווייל אויך אין דער ,טויטער נאַטור" -- פון אַן אַטאָם 
ביזן גאַנצן אוניווערז -- קומען פאָר אומאויפהערלעכע באַװעגונגען 
און ענדערונגען;!); די נאַטור פון לעבן איז אַנטװיקלונג, פאַרענדערונג, 
כסדרדיקער ו ו ע ר |. 

אָבער הגם דאָס לעבן רייסט זיך פאָראויס, טראָגט עס אָבער אין 
זיך די ירושה און די אייגנשאַפט פון ;טויט" -- און דאָס האַלט אים 
אין איין ציען צוריק צו זיך, 

דער מענטש איז אַ טייל פון דער לעבעדיקער ועלט. פאָלגלעך 
טראָגט ער אין זיך אויך די ירושה און די איגנשאַפט פון דער 
,טויטער" וועלט, 

איידער ער וװערט געבוירן אין ער אַ טייל פון דער ,טויטעך" 
וועלט, איז ער אויפגעלייזט, אינגאַנצן פאַרשלונגען אין דער אייביקייט, 
און ווערט ער געבוירן, מיינט עס, אַז ער איז אַרױסגעשטפּט געװאָרן 
פון דער אייביקער פאַרשלינגעניש. און פּונקט וי א קינד ציט, גע- 
וואוינלעך, שטענדיק צו דער מאַמען, אַזױ ציט שטענדיק דעם מענטשן 
צו זיין ;היים" ; אַזױ ביינקט ער תמיד צום מקור, צו דער אייביקער 
פאַרשלינגעניש, 7 

װי זשע קאָן איינגעשטילט וערן אָט-די ביינקעניש, אַזױ, אַז 
מ'זאָל קאָנען אָנגיין מיטן לעבן? איז דער ענטפער: ;אשר ברא 
אלהים --- לעשות" (בראשית ב, 3). 

וי דער מענטש וערט נאָר באַשאַפן, אַזױי װערט אין אים אויך 
באַשאַפן אַ דראַנג צו אַקטיװײטעט (טעטיקייט), אַ פאַרלאַנג צו פאַר- 
נעמען זיך מיט מעשים, אַ באַגער צו פאַרטאָן זיך אין עפּעס און -- 
,אשר יעשה האדם -- וחי בהם"! ויקרא יח 5) -- איז אַ מענטש 
(גענומען בכלל) נאָר פאַרטאָן אין עפּעס; אין ער נאָר פאַרשלונגען 
אין אַ וועלכער-ניט-איז אַקטיװיטעט, קאָן ער שוין לעבן, איז אים 


גרינגער צו לעבן!=), 


*) מה יעביד איניש ויחיה? א"ל: ימית עצמו! מה יעביד איניש וימות? יחיה 
את עצמו !* (תמיד, ל"ב, ע"א. װאָס זאָל אַ מענטש טאָן, אַז ער זאָל קאָנען לעבן 
אַז ער זאָל קאָנען פאַרטראָגן דאָס לעבן ? איז דער ענטפער: ער זאָל זיך געפינען 
אַזא פאַרשלינגעניש, װאָס זאָל זיין דער נאָענטסטער און בעסטער במקום פונעם 
,טויט". װאָס זאָל א מענטש טאָן, אַז דאָס לעבן זאָל אים װערן אַזױ לאַנגװײליק 
און איבערדריסיק, אַז ער זאָל זיך װינטשן דעם טויט ? אין דער ענטפער: ער זאָל 
נישט האָבן קיינע פֿאַרשלינגענישן, נאָר זאָל זיך באַנוגענען בליז מיט דעם/ 
װאָס עֶר לעבט, 

און דער דאָזיקער דראַנג צו מעשים, ווען פאַרווירקלעכט, האָט 
אַ דאָפּלטע פּעולה. 

די מעשה איז אַואַ: אָפּברעכן אַן אַלטע געואוינהייט מיט איין 
מאָל, איז כמעט װי אוממעגלעך. און אַפילו װען יע. קען עס פירן 
צו אַ קאַטאַסטראָפע, װאָס זשע דען ? מען מוז עס אָפּברעכן פּאַװאָלינקע, 
צוביסלעכווייז, און אין דערזעלביקער צייט, איז גוט אַרײנפלאַנצן 
אַ נייע. | 

איז עס טאַקע אַזױ : אַקטיוויטעט באַפרידיקט אַ ביסל דאָס ביינקע- 
ניש צום מקור, צו דער מאָמע-פאַרשלינגעניש (וייל זיין פאַרטאָן אין 
עפּעס מיינט: זיך לאָזן פאַרשלינגען פון דעם) און אין דערזעלביקער 
צייט העלפט דאָס דער אַנטװיקלונגס-טענדענץ פונעם לעבן, דאָס לאָזט 
ניט דעם מענטשן פאַרגליװוערט ווערן. 

זעען מיר : אַ קינד איז נאָר-װאָס פון דער אייביקער פאַרשלינגע- 
ניש אַרױס. ניט האָבנדיק אָבער קיינע אַקטיװױטעטן און אינטערעסן 
װאָס זאָלן עס פאַרשלינגען, האַלט עס אין איין שלאָפן -- דער בעסטער 
במקום (שטעל-פאַרטרעטער) פאַר דער אײביקער פאַרשלינגעניש! און 
פאַרלירט עס דעם כמעט שטענדיקן שלאָף, װאָס בלייבט אים דעמאָלט 
צו טאָן? זיין לעבן מוז מער-װייניקער פאַרשלונגען װערן. נישט לאַנג 
צוריק איז ער פונעם פאַרשלינגעניש-לאַנד אַרױס און ביינקט ;אַהיים?! 
--- אַנטװיקלט זיך אין אים אַ דראַנג צו שפּילן זיך. פריער מיט זיך 
אַליין און מיט שפּילצייג, און שפּעטער -- מיט חברים. און דאָס 
ראַטעװעט אים ממש. אמת, דאָס אין שוין טאַקע ניט אַזאַ גוטער 
במקום פאַר דער אײביקער פאַרשלינגעניש װי ‏ ש ל אָ ף, אָבער 
נאָך אַלץ אַ גאַנץ נישקשהדיקער. און װאַקסט ער אויס און פאַרלירט 
(צוליב דער האַרבער ווירקלעכקייט) זיין קינדערשן שפּיל-דראַנג, אַנט- 
וויקלען זיך אין אים אַנדערע דראַנגען; פאַרנעמט ער זיך מיט אַנדערע 
אַקטיװױיטעטן, קערפּערלעכע און -- אָדער -- גייסטיקע. און די אַלע 
אַקטיוויטעטן העלפן נישט נאָר צו אַנטװיקלען דאָס לעבן צו האַלטן 
אים אין ו ו ע ר ן, נאָר אויך -- און איבערהױפּט -- צו פאַר- 
גרינגערן זיין לאַסט, ווייל דאָס פאַרשלינגט אים מערוװױיניקער און 
פאָלגלעך ווערט זיין ביינקשאַפט נאָך דער אײיביקער פאַרשלינגעניש 
פאַרלייכטערט, 

פאַרװאָס פאַרנעמט זיך ד ע ר מענטש מיט אַזעלכע אַקטיויטעטן 
און י ע נ ע ר פיט אַנדערע? דאָס האָט שוין צו טאָן מיטן קערפּער- 
און-גייסט-געבוי,, עלטער, דערציאונג, בילדונג, אומגעבונג, לעבנס- 
באַדינגונגען, איבערלעבענישן אדג"ל, 

דער כלל איז: אַלע אַקטיװויטעטן און אינטערעסן -- פון דאָס 

שפּיל פון קינדער ביז פילאָזאָפישע גריבלענישן -- דינען איין-און-דעם- 
זעלביקן צװועק: זיי פֿאַרשלינגען מערװוריניקער דאָס לעבן און אַזױ 
אָרום פאַרגרינגערן אונדז זיין משא, אַזױ, אַז מיר זיינען ביכולת צו 
טראָגן און דערטראָגן אים, 

אגב, ווייל ,;מער-ווייניקער" מוזן מיר דערצו אָנקומען צום שלאָף 
-- דעם נאָענטסטן און בעסטן במקום, 

אָבער נישט אַלע אַקטיװויטעטן זיינען גלייך. עס זיינען פאַראַן 
קאָנסטרוקטיווע אַקטיװיטעטן און דעסטרוקטיווע, בויענדיקע און צע- 
שטערנדיקע. (פאַרשטייט זיך, אַזױ װוי אַלץ אין דער װעלט איז גע" 
ווענדט |לפי-ערכדיק, רעלאַטיון, אַזױי איז עס אויך בנוגע דער 
דאָזיקער הנחה), 

שוין די חז"ל האָבן געזאָגט: ;בנין ילדים -- סתירה, וסתירת 
זקנים -- בנין" (נדרים מ, ע"א) אָבער בדרך כלל זאָל אונטער 
;קאַנסטרוקטיווע אַקטיװויטעטן" פאַרשטאַנען װערן: אַזעלנע טעטיקייטן 
װאָס זיינען, אין דער אמתן, גוט און נוצלעך פאַר דער דערהאַלטונג 
פון אונדזער זיין, פון אונדזער אייגענעם יש; װאָס פאַרמערן דער 
ווירקונגס-קראַפט פון אונדזער גוף און גײיסט; װאָס פירן אונדז צו 
אַ גרעסערער פולקאָמענהייט. מיט אַנדערע װערטער: טעטיקייטן װאָס 
העלפן אונדזער קערפּערלעך-גיײיסטיקן געזונט, און פאַרבעסערן באַ- 
רייכערן און פאַרשענערן אונדזער לעבן. אין קורצן: ,תפארת לעשה 
ותפארת לו מן האדם" -- טעטיקייטן װאָס זיינען שיין --- און גוט -- 
אי פאַר זיך, אי פאַר לייטן), | 

די קאָנסטרוקטיווע אַקטיװױטעטן באַפרידיקן מערוויניקער די 
ביינקשאַפט נאָך דער ;אַלטער היים" און אין דער זעלביקער צײט 
שטאַרקן זיי דאָס לעבן, העלפן אים אין זיין אַנטװיקלונג, פילן אים 
אָן מיט אינהאַלט און מיט זין. די דעסטרוקטיווע אַקטיװיטעטן -- 
אויך זיי באַפרידיקן מער-װייניקער דער בינקשאַפט נאָך פאַרשלינגע- 
ניש, זיי הינדערן, אָבער, דעם שוואונג פונעם לעבן, זיין אַנטװיקלונג, 
זי שװואַכן אים אָפּ און שלעפּן אים צום טויט, 


א אל 58 


אַז אַ מענטש פאָרט אַװעק פון זיין היים און לאָזט זיך אין דער 
פרעמד, איז אַזױ: איז דאָס נייע לעבן, די נייע אומגעבונג אדג"ל, 
אינטערעסאַנט -- װאָס דאָס מיינט אַז זיי פאַרשלינגען אים -- פאַר- 
געסט ער אָן איר (אין דער אַלטער היים), איז עס אָבער נישט 
אינטערעסאַנט און פאַרכאַפּנדיק, ביינקט ער כסדר נאָך איר, 

דאָס איז דער כלל: װאָס מער דאָס לעבן איז פאַרשלונגען פון 

קאָנסטרוקטיווע אַקטיװויטעטן (בפרט נאָך ווען דאָס פאַרשלינגעניש 
איז אין דער בחינה פון ביטול-היש!) אַלץ מער אַפּעטיט האָט מען 
צו אים און אַלץ געשמאַקער איז עס! 

צו מאַכן עס נאָך קלאָרער און פאַרשטענדלעכער, װעלן מיר געבן 
דעם פאָלגענדן ביײישפּיל: אַ מענטש ויל זיך אָפּגעװאינען פון קייען 
טאַבאַק, אָבער אָן קייען קען ער נישט אויסקומען, װאָס זשע טוט עֶר! 
הייבט ער אָן קייען עפּעס, װאָס איז גוט פאַר זיין קערפּער און האָט 
דערצו טעם-עלעמענטן פון טאַבאַק. און מיט דעם געװוינט ער א דאָפּלטן 
געװוינס: דאָס שטילט מער-װייניקער זיין ביינקשאַפט נאָך קייען טאַבאַק, 
און אין דער זעלביקער צייט גיט עס צו געזונט צו זיין קערפּער, 


 *‏ אה א 


און נאָך אַ כלל איז: װאָס מער באַוואוסטזיין, װאָס שאַרפער און 
טיפער, אַלץ מער און טיפער מוז ער פאַרשלונגען װערן, און װאָס 
מער ער איז פאַרשלונגען, אַלץ װינציקער שלאָף דאַרף דער מענטש 
האָבן, 

זעען מיר דאָך: װוען מיר פֿאַרבריינגען אין אינטערעסאַנטער 
געזעלשאַפט, אָדער ווען מיר זיינען פאַרטיפט אין לערנען, אין שאַפן -- 
אין קורצן, ווען מיר זיינען אין עפּעס פאַרטאָן מיט ליב און-לעבן, 
דעמאָלט טראַכטן מיר גאָרנישט פון שלאָפן 

גאָר פּשוט: האָבנדיק דאָט פאַרשלינגעניש פון קאָנסטרוקטיווער 
אַקטיװױטעט, נויטיקן מיר זיך נישט דעמאָלט אַזױ שטאַרק אין דער 
פאַרשלינגעניש פון שלאָף. אין אַ שלאָף פון עטלעכע שעה אין מעת- 
לעת איבערגענוגי 


א אל א 


פאַראַן װיסנשאַפטסלײט װאָס זאָגן, אַז דער שלאָף נעמט זיך פון 
דעם, װאָס מחמת די כסדרדיקע טעטיקייטן פונעם קערפּער קלייבן 
זיך אָן אין אים געוויסע שעדלעכע שטאָפן=). איז עס אפשר ניט 
ווייט פונעם אמת, אָבער אַן עופעלע טוט דאָך גאָרנישט ניט, רק 
עס ליגט און רוט -- און דאָך האַלט עס אין איין שלאָפן! 

ניט מחמת זיין קערפּער איז פול מיט גיפט האַלט דאָס עופעלע 
אין איין שלאָפן, נאָר פּשוט צוליב דעם, װאָס עס איז נאָרװאָס פון 
דער װעלט פון פאַרשלינגעניש אַרױס, און קיין פאַרשלינגענדיקע 


*) מילך-זויערס (לאַקטיק עסיד בלע"ז), פאָספאָר-זױערס און אַדענאָזין, און -- 
אָדער -- אַנדערע כעמישע פּראָדוקטן אין די מוסקולן. 

אַקטיויטעטן האָט עס ניט, איזן עס פאַרשלונגען אין שלאָף, -- דער 
נאָענטסטער און בעסטער במקום פון דער אמתער, אײביקער פֿאַר- 
שלינגעניש, 


8 אה‎  * 


כדי צו באַווייזן די װאַרשײינלעכע ריכטיקייט פון דעם דאָזיקן 
געדאַנק (וועגן פאַרשלינגעניש) װאָלט מען געקאָנט ברענגען צענדליקער 
ראיות --- און טאַקע פונעם לעבן גופא! אָבער ס'וועט זיין גענוג צו 
ברענגען דעם פאָלגענדיקן פאַל (װאָס האָט פּאַסירט אין דער צײט 
ווען די דאָזיקע שורות זיינען פאַרצייכנט געװאָרן): 

אַן אַמעריקאַנער פּראָפּעסאָר, אַ יונגערמאַן פון עטלעכע און דרייסיק 
יאָר *), האָט זיבן יאָר צייט געאַרבעט איבער אַ בוך. וען ער האָט 
עס ענדלעך דערזען אָפּגעדרוקט און כמעט װי איבערנאַכט דערגרייכט 
געװאַלדיקן רום, געקראָגן אַ װעלט מיט כבוד און אָפּגעשאָטן געװאָרן 
מיט געלט, נעמט ער און באַגייט פּלוצלינג זעלבסטמאָרד. 

ענדלעך, וװען ס'אין אים געקומען צום לעבן, האָט ער זיך 
גענומען דאָס לעבן! 

וי דערקלערט זיך דאָס? לויט דעם געדאַנק פון פאַרשלינגעניש 
איז די דערקלערונג אַ פּשוטע: זיבן יאָר צייט אין דער פּראָפּעסאָר 
מיט לייב-און-לעבן געווען פאַרטאָן אינעם בוך, אַלץ װאָס ער האָט 
פאַרמאָגט, אַלע זיינע דערפאַרונגען, איבערלעבענישן און געפֿילן, זיין 
גאַנצן וויסן און טאַלאַנט, אין קורצן, דעם גאַנצן אינהאַלט פון זיין 
נשמה האָט ער אין דעם דאָזיקן בוך אַרײנגעלײגט. דאָס בוך, די 
גאַנצע שאַפערישע אַרבעט אַרום דעם, איז זיין שטאַרקסטע און טיפסטע 
פאַרשלינגעניש געווען, און מיטן סוף פונעם בוך איז אויך געקומען 
דער סוף פון דער דאָזיקער פאַרשלינגעניש. און אַזױ ווי אין פאַרגלייך 
מיט דער דאָזיקער זיבן-יאָריקער פאַרשלינגעניש זיינען אַלע איבעריקע, 
טאָג-טעגלעכע פאַרשלינגענישן כמעט וי אָן באַדײיטונג, איז ער אַװעק 
צום מקור, צו דער אײיביקער פאַרשלינגעניש. 


8 אה 6 
פאַר די װאָס קאָנען בשום אופן ניט פאַרנעמען, אָדער באַנעמען 
אַזאַ מין געדאַנקענגאַנג (כאָטש רב האי גאון האָט עס יע באַנומען, 


ווייל געהאַלטן האָט ער, אַו דאָס לעבן איז אַ שװערע קראַנקהייט און 
נאָר דער טויט הלט עס אויס! און הגם רבי מאיר -- װאָס זיין 


"*) ראָס לאַקרידזש. 

חכמה איז געווען אַזױ טיף און שאַרף, אַז אין זיין דור אין צו אים 
גאָר קיין גלייכן נישט געװוען -- הגם רבי מאיר האָט שוין לאַנג 
צוריק געזאָגט אויפן פּסוק ;והנה טוב מאד", אַז דער ;והנה טוב" 
איז ,מות" -- דער טויט (בראשית רבה פ' ט, ה), װאָס דאָס באַווייזט, 
אַז אַזאַ געדאַנקענגאַנג איז גאָרנישט אַזױי וילד, וי עס קאָן זיך דוכטן 
(כאָטש װאָס אמת איזן אמת, עס ווערט וועגן אים, רבי מאירן, געזאָגט 
;שלא יכלו חביריו לעמוד על סוף דעתו" -- עירובין יג, ע"ב); פאַר 
די װאָס זעען בלויז דעם אויבערפלאַך און טענהן: --- ,אויב אַזױ, אויב 
יעדער מענטש ביינקט נאָכן טויט, נאָך דעם צושטאַנד אין וועלכן ער 
האָט זיך געפונען איידער ער איז אויף דער װעלט געקומען (כאָטש 
דאָס איז גאָרנישט דאָס זעלבע װאָס טױט!;!, טאָ װי זשע קומט עס, 
װאָס אין דער וירקלעכקייט איז עס פּונקט פאַרקערט? אין דער 
ווירקלעכקייט זעען מיר דאָך, אַז דער מענטש ויל ניט שטאַרבן, ויל 
ניט פאַרלירן זיין לעבנס-באַוואוסטזיין; אַז מיט אַלע זיינע כחות 
קלאַמערט ער זיך אינעם לעבן!* פאַר די װאָס טענהן אַזױ, װועלן מיר 
דעם דאָזיקן ענין מאַכן פּשוטער און דערקלערן עס איף אַזאַ אופן: 

ויצר ד' א' את האדם ע 9 ר טן האדמה ופּח באפּיו נשמת 
ח י י ם" (בראשית ב, . דער מענטש באַשטײט פון צויי גרונט- 
עלעמענטן, אַזױ צו זאָגן, פון ;שטאָף" און פון ;לעבן". איז דער שטאָף" 
טייל --- דער חומר -- ציט אים צום ;טויט", צו זיין אייגנטלעכער 
נאַטור, און דער לעבנס-טייל -- צום לעבן. אין אומבאַוואוסטזיניק 
ביינקט דער מענטש נאָך ,טויט", -- שטאָף איז אומבאַוואוסטזיין, -- 
באַוואוסטזיניק אָבער ביינקט ער נאָך לעבן. -- לעבן איז באַוואוסטזיין, 
און אַזױ װי ,טױט" איז אַ כראָנישע (אַן אַלטע, אַ פאַרשלעפּטע) 
;קרענק" און לעבן -- אַן אַקוטע (אַ שאַרפע, אַ פּלוצלענגדיקע), איז 
שוין קיין וואונדער ניט װאָס װועגן דאָס לעצטע איז דער מענטש מער 
באַוואוסטזיניק. 

פּשוט ,צרות אחרונות משכחות את הראשונות" (ברכות י"ג, ע"א) 
ווען אַ מענטש, װאָס לײידט יאָרן פון אַ כראָנישער קרענק, קריגט 
פּלוצלינג אַן אַקוטע, פאַרגעסט ער אָן דער ערשטער, און די צוייטע 
פאַרנעמט זיין גאַנצע אויפמערקזאַמקײט. דאָס מיינט נאָך אָבער נישט 
אַז די כראָנישע קרענק איז פאַרשוואונדן! 

אָדער אַן אַנדער ביישפּיל: ווען די זון באַװײזט זיך, פאַרשווינדן 
די שטערן. אָבער דאָס דוכט זיך אונדז בלויז, וייל אין דער אמתן 
ווערן די שטערן בלויז אומזעבאַר, פאַרשװוינדן פאַרשווינדן זיי ניט 
אויף אַ רגע. זיי עקזיסטירן תמיד, 

 **‏ אה א 

און זאָל זיך אַפּילו אַרױסװײזן, אַז די דאָזיקע קטעאָריע? פון 
פאַרשלינגעניש איז נישט ריכטיק, אַז נישט דעם לעבן ציט צום 
,טויט", נאָר, אַדרבה, דעם ,טויט" ציט צום לעבן; אַז לעבן אין אַ 
מעכטיקער דראַנג, עפּעס, װאָס רייסט זיך שטענדיק, אומאויפהערלעך 
פאָראויס, אוך נ י ט אַז עס ציט אים צוריק, צו זיין ;אַלטער 
היים" (אַ שפּראָצנדיק גרעזל קאָן אַפילו אַ שטיין צעשפּאַלטן!) און אַז 
קיין , טויטע וועלט" איז בכלל נישטאָ, -- יע, זאָל זיך אַפּילו אַרױס- 
ווייון אַז די דאָזיקע ;טעאָריע?" איז ריינע מעטאַפיזיק; דער פּראָדוקט 
פון א פּעסימיסטישן לעבנס-באַנעם; איז נישט אויסגעהאַלטן, נישט 
באַװיזן און נישט ריכטיק, בלייבט נאָך אַלץ איבער דער פאַקט, אַז 
לעבן א י ז אַקטװױטעט און 9 אַָ ד ע ר ט אַקטיויטעט, 

און אַקטיויטעט מיינט ניט סתם, אַבי, סעטיקיים, נאָר עלמינחו", 
יעדע לעבעדיקע זאַך דאַרף האָבן איר סאָרט אַקטיװיטעט (פּונקט װי 
יעדער אָרגאַן פון אַ קערפּער דאַרף זיין טעטיק אויף זיין אייגענעם 
שטייגער)), 

און אויך פאַרן מענטשן מיינט אַקטייטעט נים אַװי סתם זין 
פאַרנומען מיט עפּעס, וי זיין פאַרטאָן אין עפּעס װאָס שטימם מיט 
זיין נאַטור, און דאָס מיינט שוין במילא: זיין פאַרשלונגען אין דעם, 

א /* ;א 

(מחשבותן, פון אויבנאויף גענומען דאַכט זיך אַז לעבן און טױט זיינען צװײ 
באַזונדערע דערשיינונגען אויף דער װעלט, צװיי גלייכע פּאַראַלעלע ליניעס, װאָס 
קומען קיינמאָל ניט צוזאַמען, װאָס גיסן זיך קײנמאָל ניט צונויף, ס'הײיסט, װאו 
לעבן -- איז טױט נישטאָ און אַזױ פאַרקערט, אָבער אין דער אמתן קען דאָך 
זיין, אַז דאָס איז טאַקע נישט מער װי א דאַכטעניש. 

אויב מיר זאָלן אָננעמען דעם געדאנק אַז צייט איז די פערטע דימענסיע פון 
רוים (שטח) און אַז דער רוים איז אויסגעבייגן און אַז דער אוניװערז איז אינ" 
געשלאָסן אין זיך אַלײן, דעמאָלט איז אַלץ מעגלעך. דעמאָלט איז אַפילו מעגלעך 
אַז לעבן ,גיסט* זיך אַריין אין טויט, און טוט -- אין לעבן. 

כדי צו קאָנען באַנעמען אָטידעם געדאַנק, לאָמיר נעמען א פּאַס (אַ לענטע) 
ווייס פּאַפּיר און אָנצײיכענען אויף אים, אינמיטן, אַ שװאַרצע ליניע אויף איין זייט, 
און אַ רויטע ליניע אוֹיף דער צװײטער. איצט לאָמיר פונעם פּאַס פּאַפּיר מאַכן 
א קרייז, א רינג, און צוזאַמענקלעפּן ביידע עקן. װאָס װעלן מיר זען ? אינדרויסן 
פונעם פּאַפּיר-קרײיז װעלן מיר זען, לאָמיר זאָגן, די שװאַרצע ליניע, און אינע- 
װײניק -- די רויטע. צװיי פּאַראַלעלע ליניעס װאָס אלויפן" באַזונדער און קומען 
זיך נישט צוזאַמען. אָבער װען מיר גיבן פריער אײין עק פונעם פּאֲַפּיר אַ ביג" 
אויס און נאָכדעם קלעפּן מיר צונויף ביידע עקן, װעלן בידע פּאַראַלעלע ליניעס 
זיך צוזאַמענקומען און צונויפגיסן זיך, 

זאָל די שװאַרצע לינע רעפרעזענטירן ט ו י ט, און די רױטע -- ל ע ב |; 
דער פּאַפּיר-קרײז -- דעם אוניװערז, און דאָס פּאַפּיר גופא -- רוים), 

+ אה א 

און טאָמער וועסטו זאָגן: אויב תורה איז די בעסטע רפואה קעגן 
דעם יצר-הרע, וי די חכמים זאָגן: ;תורה מתשת כחו של אדם" 
(סנהדרין כ"ו, ע"ב) -- די תורה שװאַכט-אָפּ דעם רױיען כח פונעם 
מענטשן -- און ,ברא הקב"ה יצר-הרע, ברא לו תורה תבלין (קידושין 
ל', ע"ב) -- דער אייבערשטער האָט באַשאַפֿן די רפואה פאַר דער 
מכה: איז דאָ אַ יצר'הרע? איז פאַראַן אַ תורה -- די בעסטע 
מעדיצין קעגן אים! -- איז אויב תורה איז דער בעסטער מיטל 
קעגן דעם יצריהרע, קעגן זינדיקן, וועל איך נאָר מיט תורה פאַר- 
נעמען זיך! איז זיי וויס, אַז כאָטש דאָס אַלץ אין טאַקע זײיער 
ריכטיק, איז אָבער אויך ריכטיק, אַז 

וכל תורה שאין עמה מלאכה -- תורה איז גוט בכלל, און 
װי אַ מעדיצין קעגן זינדיקן בפרט, װען זי איז פאַרבונדן מיט 
מעשים! תורה אַלײן קאָן לאַנג נישט אָנהאַלטן אויב זי איז נישט 
פאַרבונדן מיט אַרבעט, ס'הייסט, אויב זי װערט ניט פּראַקטיצירט 
למעשה, אויב זי ווערט ניט אָנגעװענדט אין טאָג-טעגלעכן לעבן 

און נאָך עפּעס: בלויז פאַרנעמען זיך מיט תורה איז וױנציק, 
תורה איז נישט וי סתם אַ מעדיצין, װאָס מען שלינגט אַראָפּ און 
פאַרטיק; אויך: ;לא בשמים היא", תורה פאַלט ניט פון הימל װי 
מן, װאָס מען דאַרף בלויז איינבייגן זיך און עס אויפהייב, -- ניין, 
אַר ב ע ט ן, האָרעווען דאַרף מען אויף דער תורה, וי די חכמים 
זאָגן ; ;ישים אדם עצמו על דברי תורה כשור לעול וכחמור למשא"! 
(ע"ז ה', ע"ב), 


וכל העוסקים -- און פאַרנעמסטו זיך מיטן ציבור, מיט קהלשע 
טעטיקייטן, זאָל עס זיין נישט צוליב ערגייץ, אייגננוץ אדג"ל, נאָר 
מיטן גאַנצן האַרצן, אָן פּניות, 

לשם שמים -- וי אַ ייד װאָס איז זיך מקריב על קידוש השם! 

צופיל פאַרלאַנגט? נייך, אַדרבא פאַרקערט, דאָס דינען דעם 
ציבור װעט ד י ר מער נוצן ברינגען -- ווֹעט דיך גייסטיק מער 
באַרײיכערן, װעט דיין זעלבסט-חשיבות און פּערזענלעכקייט מער דער- 
הייבן, װי דיין דינסט -- זי 

שזכות אבותם -- ווייל ציבור, פאָלק, איז ניט א ברונעם װאָס 
טריקנט אויס, נאָר אַן אײיביקער, אוימאויסשעפלעכער קװאַל, 

דו באַרײכערסט טאַקע דעם ציבור, אָבער מער נאָך ווערסטו פון 
דעם אַליין באַרײכערט! 

ס'איז װי אַ מוטער װאָס זויגט איר קינד: װאָס מער זי זיגט 
עס, אַלְץ מער מילך קריגט זי פון דעם. 

מער װי דאָס, װאָס דו גיסט דעם ציבור, נעמסטו פון אים -- 
און דו קריגסט נאָך דעם גאַנצן ,קרעדיט"! 


חוו זהירין ברשות -- און ביסטו באַשעפטיקט מיט קהלשע 
ענינים; װוען דו דינסט דעם ציבור, דעם כלל, זאָלסטו נוצן ריינע 
מעטאָדן, זאָג ניט אַז דער צװעק הײליקט די מיטלען. איבערהיפּט 
זאָלסטו צוליב דיינע קהלשע טעטיקייטן זען נישט צו װערן צופיל 
;פאַני בראַט?, צופיל גוט-ברודער, מיט די מאַכטהאָבער. 

אוב זיי לאָזן זיך יע צו צו דיר, איזן עס נישט כדי צו העלפן 
דיך אין דיין אַרבעט פאַרן ציבור; כדי צו ברענגען נוצן דיר און 
דעם כלל, װעמען דו זוכסט צו העלפן, נאָר כדי דיך אויסנוצן פאַר 
זיך. און דו װעסט זיך נישט אַרומקוקן װי דו װעסט אָנהייבן דינען 
זיי ע ר ע אנטערעסן און וערן וי איינער פון זיי. -- 

אָנשטאָט צו דינען מיט לייב-און"לעבן דעם ציבור; אנשטאָט צו 
אַרבעטן -- און טאַקע דורך מעשים! -- פאַר די אינטערעסן פון 
קהל, װי דיין כוונה אין לכתחילה געװוען, װעסטו אָנהייבן אַרֹבעטן 
מעשים, אַו קהל זאָל דינען דיינע אינטערעסן! 

און װי אַזױ זאָל מען דינען דעם ציבור; אויף װאָס פאַר 
אַן אופן זאָל מען אַרבעטן פאַר די מיטמענטשן, פאַרן כלל? זײיער 
פשוט: 


ד. עשה רצונו -- טו גאָטס וילן! וייל װאָס װיל דען גאָט? 
מען זאָל גיין אין זיינע וועגן (דברים י, 12 און י"ג, 5) -- און דאָס 
מיינט: מ'זאָל אים נאָכטאָן. אַזױ װוי ער איז אַ חנון ורחום, לייטזעליק 
און דערבאַרעמדיק, אַזױ דאַרף אויך דער מענטש זיין (שבת קל"ג, ע"ב), 
אַזױ װי ער איז אַ מלביש ערומים, אַ מבקר חולים אאז"ו, אַזױ דאַרף 
אויך זיין דער מענטש (סוטה י"ד, ע"א), אין קורצן ס'איז וי דער 
נביא ישעיה זאָגט: ,לערנט גוטס טאָן, זוכט גערעכטיקייט, שטאַרקט 
דעם געדריקטן? אאז"וו (ישעיה א, 17) אָדער וי דער נביא מיכה 
זאָגט : ,..און װאָס גאָט פאַרלאַנגט פון דיר : נאָר בלוין טאָן גערעכ- 
טיקייט און ליב האָבן גענאָד" אאז"וו (מיכה ו, 8), (זע אויך תהלים, 
קאַפּיטל ט"ו --- און טו טאַקע !). 

און זאָג ניט: /נו, גוט, ס'איז טאַקע גוט צו מאַכן יענעם פילן 
גוט, און כ'וועל עס טאַקע טאָן ווען נאָר דאָס װועט מיר קומען צו 
דער האַנט!? ניין, 


כרצונך -- ווען דיר װילט זיך עפּעס שטאַרק, װען דיר גלוסט 
זיך עפּעס פאַר זיך אַלין, װאַרטסטו ניט אויף אַ געלעגנהייט, נאָר 

דו קערססט וװעלטן צו דערפילן דיין פאַרלאַנג, און טאַקע װאָס פריער ! 
אַזױ דאַרפסטו אויך טאָן, װען עס קומט צו טאָן גאָטס וילן 
און װועסטו אַזױ טאָן, װעט דיין באַלױנונג זיין: 


כדי שיעשה רצונך -- ;רצון יראיו יעשה!" -- ער װעט טאָן 
דיין ווילן כרצונו --- וי זיין ווילן. 

און דאָס איז אַ סך מער װי בלין טאָן דיין ווילן. וייל אַמאָל 
קאָנסטו װעלן עפּעס אַזױנס, װאָס הגם דו מיינסט אַזן דאָס איז גוט 
פאַר דיר, קען זיך אָבער שפּעטער אַרױסװייזן אַז אין דער אמתן איז 
דאָס גאָר שלעכט פאַר דיר. ס'הייסט, מיט ד י י | וילן קאָנסטו 
אַמאָל האָבן אַ טעות, אָבער גאָטס ווילן קאָן קיינמאָל ניט זיין טעותדיק, 
און אַז גאָט װעט טאָן דיין ווילן װײ ז י י {ן וילן, װועסטו מעגן זיכער 
זיין אַז דאָס איז --- און װעט זיין --- גוט פאַר דיר, 


בטל רצונך -- אָבער װאָס דו זאָלסט ניט װעלן טאָן פאַר דער 
טובה פון דיינע מיטמענטשן, פרעג זיך פריער: איז דאָס אויך גאָטס 
ווילן! שטימט עס מיט די געבאָטן פון אמתער מענטשלעכקייט, מיט 
די העכסטע עיקרים פון עטיק? 

למשל, דו האָסט אַ גוטע, מילדע נאַטור און דיר װילט זיך שטאַרק 
שלום מאַכן צװישן רשעים, אָדער צװישן גנבים, װאָס קריגן זיך, 
אָבער ;אין שלום, אמר ד', לרשעים" -- פאַר רשעים איז ניטאָ קיין 
שלום! (ישעיה -מח, 22 מחמת וען דיר זאָל זיך חלילה איינגעבן 
צו מאַכן שלום צווישן זיי, קאָנסטו נאָך מיט דעם ברענגען דעם אמתן 
אומגליק אויף פרידלעכע מענטשן, 

דאָס זעלבע איז אויך װאָס שייך גנבים. לאָז זיי אַרומקריגן זיך, 
וועט אַזױאָרום אָפּזוכן זיך די גנבה! 

דיר ווילט זיך טאַקע טאָן -- װי דו מיינסט -- אַ גוטע זאַך, 
אָבער זאָל זיך עס דיר איבערװועלן! 

אָדער פאַרקערט, ווען דו זעסט אימעצן טאָן אַן עבירה, זאָג ניט: 
שוער דאַרף זיך עס מישן אין יענשמס געשעפטן!?" נאָר ,הוכח תוכיח 
את עמיתך" ויקרא יט, 17) -- אויב דו האָסט נאָר די קלענסטע 
האָפענונג אַז דיין מוסרן אים װעט העלפן -- טו עס! און דיין שכר 
פאַר דעם װעט זיין : | | 


כדי שיבטל רצון אחרים -- אוב דו װעסט צוליב אַ העכערן 
פּרינציפּ קאָנטראָלירן דיין ווילן, װעלן מענטשן וװעלן זיין אונטער דיין 
קאָנטראָל ! 

אויב דו װעסט האַלטן דיין וילן אָן אַ זייט און לאָון דיינס 
איבערגיין,. װעלן מענטשן איבערגיין אויף דיין זייט! 


מענטש און מידות 73 


אין קורצן, אַז דו װועסט פון זיך ניט האַלטן צופיל, װועלן מענטשן 
פון דיר האַלטן גאָר אַ סך! (זע מלכים א, יב, 7) 

ה. אל תפרוש מן חצבור! --- מיין ניט, אַז ס'איז דאָ אַ וועזנט- 
לעכער אונטערשייד צװישן דיר און דעם ציבור -- און דערפאַר 
דאַרפסטו זיך האַלטן אָפּנעשײדט און אָפּגעזונדערט פון אים, אין 
פיזישן, אָדער אין גייסטיקן זין, 

דו פילסט ביי זיך און טענהסט: ;איך בין אַ װאָלקן, װאָס שוועבט 
אין די הויכן, אונטער די הימלען, און דער ציבור אין אַ שטייענדיק 
װאַסער אונטן אוֹיף דער ערד, איז װאָס פאַר אַ שייכות האָב איך מיט 
אים ?וי 


ואל תאמין בעצמך -- האַלט זיך ניט פאַר אַ גאַנצן קנאַקער! 
אַ װאָלקן קומט פונעם װאַסער, װאָס אויף דער ערד, און אַהין קומט 
ער צוריק! (,גשם אע"פ שירידתו מן השמים, אין ברייתו אלא מן 
הארץ" -- ב"ר, פי"ב, יא). 


אין קבר -- און דער קבר איז זיין װעלט! זיי פאַר זיך אַלײן אין 
דער וועלט --- און דאָס װעט זיין דיין קבר! 

וועסטו זיין אָפּגעריסן פונעם ציבור, פונעם פאָלק, איז פון װאַנען 
וועסטו ציען דיין גייסטיקע יניקה? 

דער גרעסטער אָדלער מיט די מעכטיקסטע פליגלען װאָלט ניט 
געקאָנט פליען ווען גיט די לופט אָן װאָס זיך אָנצושפּאַרן! -- 

דער ציבור -- דאָס איז די לופט פאַר יעדן יחיד -- קלין, צִי 
גרויס --- אויף װאָס צו פליען -- און מיט װאָס צו אָטעמען! 

און װאָס איז דער גרעסטער זינגער אָן לופט, װאָס זאָל זיין 
געזאַנג אין קלאַנגען פאַרװאַנדלען? ער װאָלט לחלוטין שטום געווען, 
כאָטש ער װאָלט זיך צעריסן די קעל! 

און ווען ניט דער ש ט וי ב װאָס איז דער לופט, װאָלט דאָך 
גאָרנישט מעגלעך געווען קיין ליכט אויף דער ערד! 

און טאָמער טענהסטו: ;נו, גוט, זאָל זיין אַז יענער איז אויך 
אַ מענטש, אָבער זע: איך בין גייסטיק אַזוי שטאַרק און אויפטועריש, 
אַזױי אומבייגזאַם און אױיסגעהאַלטן, און יענער איז דאָך די שװאַכקײט 
און מינדערוויכטיקייט אַליין!? אין -- 


עד יום מותך -- בלױז אַ מת דאַרף נישט קיין ציבור. אַלין 


ואל תדין! -- די מענער, ניט רעכענענדיק זיך מיט אומשטענדן, 
ריידן די זעלביקע רייד וועגן די פרויען: ;נשים דברניות הן" (ברכות 
מח, ע"ב), ,נשים דעתן קלה עליהן" (שבת לג, ע"ב), ;לאנגע האָר 


24 חיים קוזנעץ 


און קורצער שכל" אאז. אַזױ װוֹי די פריען װאָלטן באמת געוען 
מינדערווערטיקע באַשעפענישן, אָבער וי די זעלביקע מענער וװאָלטן 
כאָטש אויף אַ שטיקל צייט געווען אויפן אָרט פון די פרויען, ווען 
זיי װאָלטן יעדן חודש געהאַט די ;צייט" און געװען טאָג װי נאַכט 
פאַרנומען מיט דער קיך און מיט די קינדער, װאָלטן זײי נאָך אפשר 
געווען אַ סך קערגער" פון די פרויען: אנשטאָט צו וערן ליכטזיניק 
װאָלטן זיי אפשר אינגאַנצן פון זינען אַראָפּ! 

מיט דיר איז אויך אַזױ. ווען דו װאָלסט געווען אויפן אָרט פונעם 
,שװאַכלינג", אין זיינע אומשטענדן, װאָלסטו אפשר אינגאַנצן צוזאַמעג- 
געבראָכן! ! 

בכלל, וי קאָן גאָר אַ מענטש אַ בר:דעת אורטיילן -- און ווער 
רעדט נאָך: 9פ אַ ר א ו ר ט י י ל |! -- יענעם, ניט האָבנדיק 
אַלײן דורכגעמאַכט דאָס װאָס יענער; ווען ער איז קיינמאָל ניט געווען 
אויף יענעמס אָרט, אין יענעמס אומשטענדן?! 

ס'איז דאָס זעלבע װי מיטן װאַרעמן, פליסיקן װאַסער, װאָס האָט 
געהערט ועגן אַ װאַסער װאָס איז געװאָרן קאַלט און האַרט -- און 
גלייך פאַראורטײילט עס: אַזאַ אױיסװאָרף, א װאַסער! אַלע װאַסערן 
זיינען װאַרעם און פליסיק און ער איז גאָר געװאָרן ביי זיך קאַלט 
און האַרט -- גאָר קיין װאַסער ניט! 

עס ווייסט ניט -- אָדער וויל ניט וויסן --- דאָס װאַרעמע פליסיקע 
װאַסער, אַז װאָלט עס געווען אויף יענעמס אָרט, אונטערן שטאַרקן 
דרוק פון קעלט, װאָלט עס אויך געװאָרן קאַלט און האַרט! 


ואל תאמר דבר -- און װעסטו נאָר נישט זיין קיין פּורש מן 
הציבור, װעסטו נאָר אינזינען האָבן דער געזעלשאַפט, דעמאָלט ועסטו 
שוין במילא זען, אז וװען דו זאָגסט עפּעס, װען דו שרייבסט, אָדער 
שאַפּסט עפּעס בכלל, זאָל עס זיין אויף אַזאַ אופן, אַז די מענטשן פונעם 
כלל --- און פון דיין צייט --- זאָלן עס פאַרשטיין, 

און װעט עס צו דיר נישט קומען פון זיך אַלין, זאָלסטו זיך 
אָנשטרײנגען צו דערגרייכן עס, און נישט טענהן: די קומענדיקע 
דורות װעלן עס פאַרשטיין! 

ס'איז דאָס זעלבע וי מיט דער מוטער װאָס קויפט פאַר איר 
קינד אַ בגד, װאָס איז צו"גרויס אויף אים, וייל זי האָפט, אַז וען 
ער װעט אונטערװאַקסן, װעט עס זיין אויף אים וי אָנגעמאָסטן, זי 
פאַרגעסט אָבער, אַז ביז יענער צייט װעט דער בגד ניט פּאַסן אויף 
אים, און ווען יענע צייט װעט ענדלעך קומען, װעט דער בגד שוױן 
זיין אַזױ אָפּגעטראָגן, אַז מוועט אים שוין מער ניט קאָנען נוצן. 

זאָגסטו עפּעס, שאַפסטו עפּעס, איז פּונקט װי דו קויפסט אַ בגד: 
זע אַז דאָס זאָל פּאַסן ‏ א י צ ט ע ר! 

און נאָך עפּעס: רייד ניט מיט דיינע פריינט װעגן עולם, וען 
דער עולם איז דערביי, פאַרשטעלטערהייט, אָדער אויף אַן אופן װאָס 
פאַר אַ פּשוטן מענטשן איז עס שווער צו פאַרשטיין, טראַכטנדיק : עולם- 
גולם, קיינער פון זיי װועט דאָך סיי-ווי-סיי ניט פאַרשטיין װאָס איך 
רייד ! | | 

זיי ניט אַזױ זיכער ביי זיך, אוב ניט א י צ ט ע ר, װעט 
אימעצער עס ש פּ ע ט ע ר פֿאַרשטין, שפּעטער, ווען ער װעט 
זיך אָנהייבן פאַנאַנדערקלײבן אין דיינע רייד, זוכן, פאָרשן 

און דאָס זעלבע איז אויך בנוגע יעטװעדן יחיד. זיי דירעקט 
און קלאָר אין אַלץ װאָס דו רעדסט און טוסט, אַזױ, אַז מ'זאָל דיך 
פאַרשטיין, 

אויב דיר אַלײן איזן דער ענין קלאָר, װעסטו עס זיכער קאָנען 
טאָן, אויב ניט, איז אייל זיך ניט צו לערנען יענעם, נאָר לערן פריער 
זיך אַלײן -- און טאַקע א סך! 


ואל תאמר. לכשאפּנה אשנה -- זאָג ניט: ,איצט בין איך צופיל 
פאַרנומען מיטן ציבור, מיט קהלשע ענינים און טעטיקייטן, אָדער 
מיט אייגענע עסקים, לכשירחיב, אַז איך װעל קריגן פרייע צייט, וועל 
איך זיך דעמאָלט אַ נעם-טאָן צום לערנען!' -- ניין, 


שמא לא תפּנה! דאָס, װאָס ס'איז מעגלעך אַז דו זאָלסט קיינמאָל 
ניט האָבן די נויטיקע פרייע צייט, איז אַ באַזונדערע געשיבטע, ס'קאָן 
אָבער מיט דיר פּאַסירן װי מיט יענער װעװערקע: סגאַנצע לעבן 
אירס איז זי געווען פאַרנומען מיט זאַמלען ניסלעך, עסן זיי? ,איצטער 
-- האָט זי געטענהט -- איז נישטאָ קיין צייט פאַר דעם, שפּעטער, 
לכשירחיב...* אָבער וען סאיז ענדלעך געקומען דער שפּעטער, האָט 
זי שוין מער ניט געהאַט קיין ציין מיט װאָס צו קנאַקן און קייען 


זיל 


אַפילו ווען דו זאָלסט שפּעטער שוין יע האָבן צייט צו לערנען, 
איז דאָך מעגלעך אַז דו זאָלסט שוין מער ניט האָבן די נייגונג (אָדער 
די פעאיקייט) צו דעם! 


{. אין בור ירא חטא -- װי שוין פריער געזאָגט, זאָלסטו קיינעם 
ניט אורטיילן -- און פאַראורטיילן -- איידער דו ביסט ניט אין 
יענעמס מצב. חוץ דעם זאָלסטו בכלל קיינעם ניט פאַראורטילן, אָדער 
מבטל זיין, אויב יענער איז נישט אַקוראַט װי דו. אויב דו ביסט, 


6 חיים קוזנעץ 


למשל, אַ ירא חטא, האַלט ניט יעדן איינעם, װאָס איז נישט אַקוראַט 
וי דו, פאַר אַ בור, אַן עבריין! 


איינעם װאָס איז אַנדערש פון דיר פאַר אַן עם-הארץ, -- 


ולא עם הארץ חסיד -- און ביסטו אַ חסיד, האַלט ניט יעדן 


ולא הבישן למד -- שעם זיך ניט, דו אַליין האָסט נאָך אויך 
אַ סך װאָס צו לערנען! 


ולא חקפּדן מלמד -- און װילסטו לערנען יענעם קענטשאַפט, 
אָדער גוטע מידות, זיי ניט צופיל מקפּיד און זיי ניט צו-שטרענג 
מיט אים, וי די חכמים זאָגן: ,אי דייקינן כולי האי לא הו תנינף" 
(עירובין מ"ח, ע"א) -- אויב מען וויל נאָר הונדערט פּראָצענט, װעט 
מען איין פּראָצענט אויך ניט האָבן! 

און ס'איז שוין אַן אַלטער כלל: דבר הלמד מענינו -- וװען אַ 
מענטש לערנט עפּעס מחמת ער איז פאַראינטערעסירט אין דעם -- 
ודבר הלמד מסופו -- װעט ער עס שוין האַלטן אין לערנען ביזן 
סוף, 

און ניט נאָר ;אין אדם לומד תורה אלא מ מ ק ו ם שלבו 
חפץ" (ע"ז י"ט, ע"א), נאָר אויך ‏ מ מ י שלבו חפץ"! (ילקוט 
תהלים, תרי"ד) -- אַ פעולה אין לערנען קאָן אַ מענטש האָבן בלויז 
דעמאָלט, ווען ער לערנט נישט בלוין ד א ס נאָר איך פון ד ע ם, 
צו וועמען עס ציט אים דאָס האַרץ! 

ווילסטו אָנצינדן אַ לאָמפּ, דאַרפסטו פריער זען אַז ער זאָל האָבן 
אין זיך ברען-מאַטעריאַל,. אַזױ אויך אויב דו װילסט אימעצן לערנען 
זאָלסטו זען פריער דערװועקן אין אים אַ חשק צוֹ דעם -- און מיט 
שטריינגקייט װועסטו עס נישט דערגרייכן! (;ומתק שפתים יוסיף לקח" ! 
--- משלי ט"ז, 21. 

און לערנסטו אימעצן, טו עס אַזױ, אַז יענער זאָל פילן אַז נישט 
ד ו לערנסט א י ם, נאָר אַז ע ר לערנט ע פ ע ס! 

און לערנען יענעם מיינט: ניט עפּעס גוט צעקייען און אַרײנלײגן 
עס יענעם אין מויל אַרין, נאָר העלפן צו אַנטװיקלען ביי יענעם 
שטאַרקע קציינער", אַזױ, אַז ער זאָל אַלין קאָנען קייען! 

אָדער מיט אַנדערע װערטער: יעדער מענטש האָט פאַרבאָרגענע 
אוצרות אין זיך. און לערנען יענעם מיינט: ניט בלויז געבן אים פון 
ד י י נ ע אצרות, נאָר אויך -- און איבערהיפּט! -- העלפן אָנ- 
צינדן זיין ליכט, אַז ער זאָל קאָנען דערזען און אויסנוצן זיינע 
אייגענע! / 

נישט יעדער איינער איז אַקוראַט ווי דוה און װילסטו לערנען 

יענעם, איז לערן אים --- ניט לוט ד י י נ ע, נאָר לױט זי י נע 
כחות און פעאיקייטן. (,חנוך לנער על פּי ד ר כ ו" און ניט ,על 
פּי ד ר כ ך"! -- משלי בב, 46 

און וועסטו אַרױיסװײיזן כעס ביים לערנען יענעם, װעט יענער 
גלייך איבערנעמען דיין מידה פון כעס, אָבער ניט דאָס לערנען! 

דיין אויפרעגונג װעט אים ניט אָנרעגן צו לערנען, נאָר װעט 
אים אויפרעגן קעגן דיר. און וייל דאָס לערנען װעט ביי אים זיין 
פאַרבונדן מיט װײיטאָג, איז וועלנדיק באַפרײיען זיך פונעם װיטאָק און 
פאַרגעסן אים, װעט ער אויך װעלן פּטור ווערן פונעם לערנען און 
פאַרגעסן עס. (עקפּדנותו של אליעזר הרחיקני מעל השכינה, אריכות 
פנים של יהושע קרבני אליה" -- בראשית רבה פ"ע) 

און אַפילו ווען דו ביסט נישט קיין קפּדן, נאָר די מילדקייט אַלײן, 
זאָלסטו אויך מקפּיד זיין מיט דיין לערנען יענעם, אַז דאָס זאָל זיין 
ניט כדי סתם אָנצופילן אים מיט ויסן, וי מ'פילט-אָן אַ גרוב מיט 
װאַסער, נאָר כדי צו העלפן און דערמעגלעכן אים צו דערגראָבן זיך 
צו די קװאַלן פון ‏ ח 5 מ ה. 

דוֹ קאָנסט דאָך זאָגן : אַזױ וי תורה איז די בעסטע סחורה, דאַרף 
מען זען אָנפילן יענעם מיט װאָס מער פון דעם, -- האָבנדיק אין 
זינען בלויז די כמות (קװאַנטיטעט בלע"ז) און ניט די איכות (קװאַליטעט 
בלע"ז) -- זאָלסטו וויסן זיין, אַז 


ולא כל חמרבה בפחורה מחכים -- מיט סתם אָנפילן יענעם מיט 
װאָס מער פון אָט-דער ;בעסטער סחורה", וועססו אים נאָך ניט מאַכן 
קלוג, פארקערט, זע העלף אים צו דערווערבן חכמה, וועס תורה שוין 
ממילא קומען צו אים, װוי די חכמים זאָגן: 2;אם יש באדם חכמה, הרי 
דברי תורה מסורים בידו, ואם אין בו חכמה, אין דברי תורה מסורים 
בידו" (מדרש משלי, פרשה א) --- ס הייסט, האָט אַ מענטש נאָר 
חכמה, האָט ער אויך שוין תורה, און האָט ער ניםס קיין חכמה, אין 
ביי אים תורה נישט קיין סחורה.. און קאין הקב"ה נותן חכמה אלא 
למי שיש בו חכמה" (ברכות נה, ע"א) 


א אה א 


אויף אַן אַנדער אופן: פּונקט װי סאיז נישט גוט צו האַלטן פון 
זיך צופיל (װאָס דאָס מאַכט אַז דער מענטש זאָל נישט האָבן קיין 
געדולד מיט יענעם), אַזױי איך אויך נישט גוט צו זיין ביי זיך צופיל 
געפאַלן בכלל, און קעגן גבירים, קעגן מענטשן פון מאטעריעלן דער- 
פאָלג, בפרט, 

מיין ניט אַז יעדער דערפאַלגרייכער געשעפטסמאַן איז צוליב די 

גרויסע געשעפטן װאָס ער טוט אַ גאַנצער חכם, אָדער אַז צוליב זיין 
חכמה איז ער דאָס אַזי דערפאָלגרייך אין זיינע געשעפטן 

ס'איז טאַקע אמת, אַז ;ווער עס האָט די מאה, דער האָט די דעה" 
אָבער ,דעה" מיינט נאָך ניט ,דעתי. 

און אַמאָל קאָן זייער גוט געמאָלט זיין אַז דאָס, װאָס דער מענטש 
טוט גרויסע געשעפטן, איז עס גאָר מחמת דעם, װאָס ער איז אַ 
ק ל י י גנ ע ר חנכם.. 

עַר מעג זיך טאַקע זיין אַ גאַנצער קנאַקער אין דער װעלט פון 
געשעפט, אָבער דאָס מיינט נאָך ניט אַז ער איז --- מחמת דעם -- אויך 
אַ גאַנצער חכם אין די געשעפטן פון דער װעלט!. 


וכמקום שאין אנשׂים -- און קומט דיר אויס צו זיין אין אַ 
סביבה פון מענטשן, װאָס פאַרפירן זיך נישט אויף קיין מ ע ג ט ש ן, 
זאָג ניט: ;אַזױ װוי בלאָזן פון זיך טויג ניט, און זיין ביי זיך צופיל 
געפאַלן איז אויך ניט גוט, און אַז איך װעל זיך פירן אַנדערש פון 
די מענטשן צוישן וועלכע איך געפין זיך, װעלן ז י י מיך האַלטן 
פאַר אַ בעל-גאוה, פאַר איינעם װאָס האַלט פון זיך צופיל, און א י 7 
װעל זיך פילן וי עֶפּעס אַ זייטיקער, וי איינער װאָס באַלאַנגט ניט 
צום כלל, -- און אַ מענטש אָן אַ געמיינשאַפט-געפיל איז דאָך ממש 
גאָר קיין מענטש ניט! -- איז די גלייכסטע זאַך, אַז איך זאָל זיך אוים- 
פירן פּונקט װי זֵיל!" 

ניין, זאָג עס ניט און טו עס נישט אַזױ, ווייל כאָטש ס'איז טאַקע 
אמת אַז די חכמים זאָגן ,אזלת לקרתא, הלך בנימוסה" (שמות רבה, 
פ' מז) ; ;הכל כמנהג המדינה" (סוכה פרק ג, משנה י"א); ,אל ישנה 
אדם מן המנהג" (ב"מ, פ"ו, ע"ב) -- װאָס דאָס מיינט: קאויף װאָס 
פאַר אַ פור מען פאָרט, אַזאַ לידל זינגט מען", איז דאָס אָבער אַלץ 
גערעדט געװאָרן װועגן דרויסנדיקער אויפפירונג, וועגן אויבערפלעכ- 
לעכע זאַכן, װעגן ע ט י ק ע ט ע, אָבער וען עס קומט צו תוך- 
זאַכז, צו מוסר און מידות, צו ע ט י ק, דעמאָלט 


השתדל לחיות איש! קוק נישט אױף יענע, מעגן זיי אַפילן 
זיין די מערהייט ! 

(;כמעשה ארץ מצרים אשר ישבתם בה וכו'" -- ס'איז טאַקע אמת 
אַז פקומסטו אין אַ נייעם אָרט, פיר זיך ווי מען פירט זיך דאָרט" 
אָבער ;אַזױ װי די מעשים פונעם לאַנד מצרים וואו איר זייט געזעסן 
זאָלט איר ניט טאָן, און אַזױ װי די מעשים פונעם לאַנד כנען װאָס 
איך ברענג אייך אַהין זאָלט איר ניט טאָן און אין זײיערע חוקים 
זאָלט איר ניט גיין" אאז"ו. -- ויקרא, יה, 3), 

ווען דו זעסט געוויסע באַשעפענישן זיך גריבלענדיק אין מיסט 
און באַלעקנדיק זיך מיט אָפּפאַל, װאָלסטו דאָך זיכער זי נישט נאָכ- 
געטאָן, אָבער פּונקט אַזױ זאָלסטו אויך ניט נאָכטאָן די מענטשן װאָס 
פירן זיך אויף װוי יענע באַשעפענישן. דו זע צו זיין אַ מענטש אין װאָס 
פאַר אַ סביבה דיר זאָל ניט אויסקומען צו זיין! 

און אויך אָט-װאָס: 

געוויינלעך האָבן מענטשן ליב צו מאַכן אַן אָנשטעל, אַרֹיסצו- 
שטעלן פאַר דער װעלט זײיערע שיינע, גוטע אײגנשאַפּטן. מענטשן 
דאַרפן צו דיר קומען, אָדער דו דאַרפסט קומען צװישן מענטשן, פאַר- 
פוצסטו זיך; ביסטו צװישן מענטשן, רעדסטו שיין און איידל און 
היטסט זיך פון אַרױסצואװײיזן דיינע שלעכטע מידות, אָבער -- 


זבמקוםט שאין אנשים -- אַפּילו ווען דו ביסט ניט צווישן מענטשן, 
ווען דו ביסט מיט זיין אַליין, 


השתדל לחיות איש -- זאָלסטו זען צו זיין אַ .מ ע נ ט ש! 

(ס'איז ,לעולם יהא אדם". ניט נאָר צװוישן עולם דאַרף דער 
מענטש זיין אַ 5 ע גנ ט ש, נאָר ,לעולם", שטענדיק, און בסתר 
אַזױ װי בגלוי.) 

אָבער ;זיין אַ מענטש" מיינט ניט בלויז גייסטיק, נאָר אויך קער- 
פּערלעך ; ניט בלויז צו גאָט און צו לייט, נאָר אויך צו זיך אַלײף 


{. אף הוא -- אויך ער, הלל, װאָס האָט געזאָגט, ;ודלא יליף", 
אַז דער װאָס לערנט ניט, דער װאָס פאַרנעמט זיך ניט מיט גייסטיקע 
ענינים, איז נישט װערט װאָס ער לעבט אויף דער װעלט, אויך ער, 
דער זעלביקער הלל, האָט געזאָגט ;אל תפרוש מן הצבור!" און ,אם 
אין אני לי -- מי לִי?!* ס'הייסט, מ'טאָר זיך נישט אױסטאָן פון 
אַלץ און פון אַלעמען; מ'טאָר זיך אַליין נישט לאָזן אויף הפקר ; מ'טאָר 
דעם אייגענעם גוף נישט פּײניקן אומזיסט און אומנישט און לעבן 
בלויז מיט גייסט, ס איז: עאם אני כאן -- הכל כאן, ואם איני כאן -- 
מי כאן ?* (סוכה נ"ג, ע"א). כליזמן דער מענטש אין דאָ, ס'הייסט, 
כל-זמן ער לעבט דאָ אויף דער ועלט, איז אַלץ דאָ, קען ער נאָך אַלץ 
אויפטאָן, מתקן זיין, אָנקלייבן מצוות און מעשים-טובים. אָבער כל-זמן 
ער לעבט מוז ער דעם לעבן צאָלן די נויטיקע צינזן און ניט מאַכן 
זיך דאָס לעבן פאַר אַ שונא און גיין פון דער װעלט פאַר דער צייט.. 

כל-זמן די נשמה איז אין גוף, מוזן מען אויך אויפן גוף אכטונג 
געבן. װי די חכמים זאָגן: ;אין תלמיד חכם רשאי לישב בתענית" 
(תענית י"א, ע"ב). און ניט נאָר אַ תלמידיחכם, נאָר יעדער מענטש, 

יעדער יחיד. ,אין היחיד רשאי לסגף את עצמו בתענית" (תענית 
כ"ב, ע"ב), 

און ניט נאָר טאָר מען ניט פּייניקן דעם גוף מיט ניט געבן אים 
עסן, ווייל דאָס איז אַ זינד; ניט נאָר ,היושב בתענית נקרא חוטא" 
(תענית י"א, ע"א), נאָר , המצער עצמו מכל דבר נקרא חוטא"! (נזיר 
ייט, ע"א), 

מער נאָך: דער דין איז, ;אם אי אפשר לו בלא אשה, ישא אשה 
ואחר כך ילמוד תורה" (קידושין כ"ט, ע"ב), װאָס דאָס אַלץ מיינט, 
גאָט האָט פריער באַשאַפן דעם גוף און ערשט נאָכדעם אַרײנגעגעבן 
אין אים אַ נשמה, הייסט עס: דער גוף קומט פריער! 

אגב, אויף דער נשמה |אדמסן האָט גאָט ניט געדאַרפט אַרבעטן. 
ויפח באפיו" -- אַ בלאָז און פאַרטיק. אויפן גוף אָבער -- ,מב? 
העולם כולו הוצבר עפרו" -- סנהדרין ל"ח, ע"א. ארבעטן האָט ער 
געדאַרפט איבערן גוף. שטויב פון דער גאָרער װעלט האָט גאָט גץ- 
דאַרפט צונויפזאַמלען און ערשט נאָכדעם פורעמען אים)) 


ראה -- האָט אינמאָל הלל געזען װי אַ ייד האָט געהאַלטן אין 
שווימען איבערן װאַסער (ואין מים אלא תורה'), ס'הייסט, ער איז 
געווען פאַרטאָן אין לערנען. 


גלנלת -- ואו גוף, וען גוף -- געווען איז דער ייד בלױז אַ 
צעבראַכענער, טרוקענער שאַרבן. 


אחת -- איינער אַלײן, אָפּגעשײדט פון אַלעמען און אוױיסגעטאָן 
פון אַלץ, 


שצפה -- געהאַלטן בלויז אין שווימען, געווען פאַרטאָן נאָר אין 
לערנען, 


על פני המים -- װאָס װועלט, װאָס ציבור, װאָס גוף --- בלױז 
װאַסער און װאַסער, נאָר לערנען און לערנען. 


אמר לח -- האָט ער צו אים געזאָגט: מיין ניט, אַז דאָס איז 
גוט אַזױ, דערפאַר װאָס דו האָסט דערטרונקען אַלע פאָדערונגען פונעם 
לעבן האָט דאָס לעבן דיך דערטרונקען, געמאַכט דיך פאַר אַ סקעלעט 
װאָס האָט שוין באַלד מער קיין כח ניט צו לערנען און װאָס װועט 
זיין דער סוף ? דאָס שטיקל לעבן װאָס דו האָסט נאָך וװועט באַלד איג- 


גאַנצן פאַרשוואונדן ווערן!*) 


*) אַז אזאַ געדאַנקענגאנג פּאַסט פאַר הללן, קאָן מען אויך זען פון זיין 
ענטפער צו זיינע תלמידים, אַז אַכטונג געבן אויפן קערפּער איז אַ מצוה. זע: ויקרא 
רבה ל"ך, ג. 

. מרבה בשׂר -- פאַרשטײסט, צ ו פ י 57 אָפּגעבן זיך מיט 
חומר, מיטן גוף, טויג ניט. און בסך-הכל אין פאָרן גוף גאָר גרינג 
יוצא צו זיין, װייל צ ו פ י ל קען ער סייווי-סיי ניט פאַרטראָגן! 
ווען ער קריגט מער פון דעם אין װאָס ער נויטיקט זיך, איז וי ער 
זאָל ניט הנאה האָבן אין אָנהייב, פֿאַרװאַנדלט זיך עס אָבער ביי אים 
זייער גיך אינעם קעגנזאַץ. למשל, ער װיל הנאה האָבן פון טאָרט, 
אָבער ווען ער האָט עס צופיל, אין אָנשטאָט הנאה האָבן, הייבט אים 
גאָר אָן איבלען און ער קען שוין מער נישט קוקן אויף דעם, 


מרפה פַשׁר -- ווען דער מענטש גיט דעם קערפּער צופיל -- 
אַפילו פון דעם אין װאָס ער נויטיקט זיך, 


מרבה רמה -- װערט עס אים ווערעמדיק, אומדערטרעגלעך. 

און אַזױ איז אויך װאָס שייך אַנדערע מאַטעריעלע זאַכן 

אָט טענהט איינער: ,ווען איך װאָלט נאָר' געווען פאַרמעגלעך, װאָלט 
פאַרמאָגט אַ סך גיטער, װאָלטן דאָך מיר אַלע דאגות ארונטער פון קאָפ !" 
אין דער אמתן, אָבער, 


מרבה נכטים -- מרבה דאנה. װאָס מער גיטער אַ מענטש 


קריגט, אַלץ וייניקער דאגת-פּרנסה האָט ער טאַקע, דערפאַר אָבער 
קריגט ער אַלץ מער אַנדערע דאגות, 


א טך פרויען -- וי גוט און אָנגענעם װאָלט מיין לעבן געװען! אָבער 


= 


מרכה נשׂים -- אָדער אַ מענטש טראַכט זיך: װען איך האָב 


מרבה כשפים! אַזאַ טראַכטונג, אַזאַ גלויבן, איז אין דער בחינה 
פון אויגן-פאַרבלענדעניש, בלויז אַן אויסדאַכטעניש, וי"ל אין דער 
אמתן װאָלטן זיי זיין לעבן געמאַכט ניט אָנגענעם, נאָר אַ גיהנום.. 

אָדער, איינעם וילט זיך האָבן אַ סך דינסטן, וואָס זאָלן אים 
באַדינען, אָבער 


מרמה שפחות -- מרפה זמח. אָנשטאָט א זיי זאָלן אים באַ- 
דינען, װעט ער גאָר באַדינען זיי (מיטן סאַמע מאַרך פון זיינע ביינער 
און מיט דאָס ליכט פון זיינע אויגן.) 

אַזױי אויך אויב איינער יל האָבן װאָס מער קנעכט, װאָס זאָלן 
אַרבעטן פאַר אים און אַזױ אַרום פאַרמערן זיין פאַרמעגן. -- 


מרכה עבדים -- מרבחה נול. װאָס לאָזט זיך אויס? אָנשטאָט צו 
העלפן פאַרמערן זיין פאַרמעגן, באַגזלענען זיי אים (אָדער ער לעבט 
אין איין שרעק און ציטערניש, אַז מזאָל אים נישט באַגזלענען) 

הכלל, ווען ס'קומט צו קערפּערלעכע און סתם מאַטעריעלע 

זאַכן, גילט שטענדיק דער כלל ,װאָס צו איז אומגעזונט!" אָבער ווען 
ס'קומט צו תורה, צו זאַכן פון גייסט, איז עס פאַרקערט, -- 


מרבה תורה -- מרבה חיים -- װאָס מער, אַלץ בעסער און 
געשמאַקער --- און אַלץ מער וילט זיך, און ווייל אַזױ לוינט זיך דאָך 
בעסער צו באַצאָלן דעם קערפּער דעם צינז װאָס אים קומט און קיין 
סך דאַרף ער דאָך ניט האָבן, דער קערפּער, וייל צופיל קען ער דאָך 
סיי-ווי-סיי ניט פאַרטראָגן !) און זיין פריי און מיושבדיק צו קענען אָנגיין 
אומגעשטערט מיט גייסטיקע ענינים! 

למשל, דו דינגסט אַ הויז און עפנסט דאָרט אויף אַ ישיבה צו 
לערנען פאַר זיך און מיט יענעם. איז אַז דו צאָלסט דירה- געלט -- 
און טאַקע אין צייט --- װוי אויך פאַר האַלטן דאָס הויז אין אָרדענונג, 
שטערט קיינער ניט דיין רו, קיינער קומט צו דיר ניט מיט טענות 
ומענות,. און דו קענסט לערנען מיט אַ רואיקן קאָפּ, מיטן ניטיקן 
ישוב-הדעת. אָבער אויב דו צאָלסט ניט, אָדער בלויז עפּעס פון צייט 
צו צייט, האַלט מען דיר אין איין דרייען דעם קאָפּ און דו קאָנסט זיך 
ניט אָפּגעבן מיטן לערנען װי עס באַדאַרף צו זיין. און היות אויפן 
לערנען דאַרפסטו האָבן גאָר אַ סך צייט און ענערגיע (וייל װאָס מער 
מען לערנט, אַלץ מער איז פאַראַן װאָס צו לערנען און אַלץ מער וילט 
זיך לערנען!) און אויף אָנצוהאַלטן און אויסצוהאַלטן דאָס הויז דאַרפסטו 
אָפּגעבן גאָר װוינציק צייט און ענערגיע, און בלוין פון צייט צו צייט, 
לוינט זיך דאָך פריער אָפּטאָן די קליינע, קורץ-דויערנדיקע אַרבעט, 
כדי צו קאָנען נאָכדעם טאָן רואיק די גרויסע, לאַנג-דוערנדיקע אַרבעט! 

באַצאָלט דעם קערפער װאָס אים קומט, קאָנסטו שוין רואיק 
פאַרנעמען זיך מיט תורה, מיט לערנען, מיט גייסטיקע ענינים. און 


מרבה תורה -- מרכה חיים. ביי תורה איז ניט שייך צו זאָגן: 
צ ופ י ל, אַזוי װוי וועגן לעבן איז ניט שייך צו זאָגן: צ ו פ י ל! 

פאַרגעס אָבער ניט דעם ;וכשאני לעצמי -- מה אני?? ביסט אַ 
מענטש צװישן מענטשן. מען דאַרף נעמען פון מענטשן און אויך געבן 
וועגן נעמען,. למשל: 


מרפה ישיבה -- אַז דו װועסט לערנען װאָס מער און פלייסיקער, 
מרבה חכמה -- אַלץ מער וועסטו קומען צום שכל, אז 


מרבה עצה -- קיין מענטש איז ניט פולקאָם אין אַלץ, קיינער איז 
ניט מחויב צו קענען און וויסן אַלצדינג. און װידער, כמעט יעדער 
מענטש איז פאַרטייאיש צו זיך אַלײן קוקט אויפן לעבן און זיינע 
פּראָבלעמען דורך איין סאָרט קקאָלירטע ברילן", דעריבער װען דו 

ועסט זיין װועגן עפּעס אין ספק, װעסטו זיך באַראַטן מיט מענטשן 
בעטן ביי זיי אַן עצה -- 


מרבה תבונה -- און דאָס װעט דיר געבן מער פאַרשטענדעניש, 
ווייל, װי געזאָגט, יעדער מענטש האָט זיין באַזונדערן קוק אויפן לעבן 
און זיינע פּראָבלעמען, און אַז יעדער אינער װעט באַלײכטן דין 
פּראָבלעם פון אַ באַזונדערער זייט, װעסטו קאָנען זען דיין פּראָבלעם 
קלאָר פון אַלע זייטן, 

דאָס האַלטן זיך אַן עצה מיט מענטשן װעט דיר געבן מער 
פאַרשטענדעניש און ניט קיין געפיל פון געפאַלנקײט, װאָס מען קריגט 
געוויינלעך ווען מען דאַרף אָנקומען צו יענעם נאָך הילף, וייל נעמען 
אַן עצה איז נישט דאָס זעלבע װי נעמען צדקה. (װוי שוין דערקלערט 
אין ערשטן פרק, משנה ט"ז), 

און וועגן געבן: 


מרכה צדקה -- חוץ פון נעמען זאָלסטו אויך האַלטן פון געבן, 
אָבער ווען ס'קומט צו געבן זאָלסטו געבן נישט בליז רייד, עצות, 
נאָר טאַקע -- און איבערהויפּט! -- מאטעריעלע הילף, צדקה. 

אַן עצה -- נעם, אָבער צדקה -- גיב! -- 


מרכה שלום --- און דאָס װעט דיר געבן דאָס געפיל פון פרידן 
מיט גאָט, מיט מענטשן און מיט זיך אַלײן, 

פרידן מיט גאָט: מחמת געבן צדקה, טאָן גוטס, אין דאָך טאַקע 
װאָס גאָט װיל מער פון אַלץ; דאָס איו אין הסכם מיט די העכסטע 
פּרינציפּן פון עטיק אין אַלע ערטער און אין אַלע צייטן! 

פרידן מיט מענטשן: וייל ס'איז דאָך שוין אַן אַלטער בלל 
אַז אַ מענטש, װי אַלץ װאָס לעבט אויף דער װעלט, האָט ליב הנאה -- 
און מחמת דעם אויך דעם יעניקן װאָס פאַרשאַפט עס אים (נו, עס 
קאָן אַמאָל טרעפן אַז דו זאָלסט יענעם טאָן גוטס און ער זאָל דיך 
נישט ליב האָבן דערפאַר {און דאָס איזן מחמת דעם, װאָס מיט דין 
טאָן אים גוטס אין מאַטעריעלן זין, טוסטו אים נישט קיין גוטס, 
פאַרשאַפסט אים ניט קיין הנאה, אין פּסיכאָלאָגישן זין, וייל נישט 
נאָר פילט ער זיך דערביי אַז ער איזן דיר עפּעס שולדיק, -- און 
דאָס געפיל און באַואוסטזיין פון זיין שולדיק אִיז נישט אַװי אָנ- 
גענעם! -- נאָר ער פילט זיך אויך וי אַ אגעקריוודעטער" פון דער 
נאַטור און --- אָדער -- פון דער געזעלשאַפט. װאָס דאָס מיינט אויך: 
שפלער, נידעריקער פון יענעם.| איז קאָן אַמאָל זיין אַן טאַקע דער- 
פאַר װאָס דו טוסט עפּעס פאַר דיין מיטמענטשן זאָל ער דיך נישט 
לִיב האָבן, אָבער ווערן דיר צוליב דעם אַ שונא און זוכן דיך שלעכטס 

צו טאָן דערפאַר --- װעט ער ניט. שוין צוליב דעם אַליין, װאָס ער 
וועט אויך אויף ווייטער דערװאַרטן פון דיר אַ טובה..) 

פרידן מיט זיך אַלײין: וייל טאָן גוטס איז נישט וי אייגננוץ, 
וי זעלבסטזיכטיקייט, װאָס באַפרידיקט בלויז איינעם פון די צויי 
הויפט-אינסטינקטן פונעם מענטשן: דעם אינסטינקט, דעם אינגע- 
בוירענעם דראַנג, אויפצוהאַלטן דעם אייגענעם קיום, -- טאָן גוטס 
באַפרידיקט זיינע ביידע הויפּט-אינסטינקטן: אי דעם אינסטינקט פון 
זעלבסט-דערהאַלטונג, אי דעם אינסטינקט פון דער דערהאַלטונג פונעם 
מענטשלעבן מין. (זע ערשטן פרק, משנה י"ד) 

מיט אַנדערע װערטער: טאָן גוטס באַפרידיקט ניט נאָר דעם 
;ואהבת לרעך", נאָר אויך דעם ;אדם קרוב לעצמו": דעם ;איך", 
דעם אייגענעם כבוד. ווייל ווען דו העלפסט יענעם פילסטו זיך וויבטיק 
און חשוב, און אין דער זעלבער צייט האָסטו אויך הנאה װאָס יענער 
דאַרף אָנקומען צו דיר און נישט דו צו יענעם.. 

נו, אַז מען לאָזט זיך געפינען צוישן מענטשן, אַז מען רעכנט 
זיך מיט מענטשן און מען העלפט זיי. קריגט מען אַ גוטן נאָמען. אין 
קאָנסטו נאָך, חלילה, אָנהייבן שטאָלצירן מיט אים, כאָליען אים און 
אינגאַנצן אָפּגעבן זיך מיט אים און, ממילא, אינגאַנצן פאַרנאַכלעסיקן 
די תורה, די װעלט פון גייסט. זאָלסטו טאַקע דערפאַר זען צו היטן 
זיך פון דעם, וייל 


קנה שם טום -- האָבן אַ גוטן נאָמען איז טאַקע גוט, אָבער ווער 
האָט הנאה פון אים, ווער וױיסט פון אים ? 


קנה לעצמו --- בלויז דו און דיינע אייגענע. און ווייסן ווייסן פון 
אים העכסטנס די מענטשן פון דיין סביבה און פון דיין צייט. ווידער, 
האָסטו אַַ גוטן נאָמען, האָסטו אים בלוין פאַר זיך, קאָנסט אים ניט 
איבערגעבן אימעצן אַנדערש, אָבער 


קנה לו דברי תורה -- מיט תורה איז שוין גאָר אַנדערש. אקנה 
לו", דאַכט זיך דערװאָרבן בלויז פאַר זיך, דו אַלײן האָסט הנאה פון 
דעם, אָבער אין דער זעלביקער צייט 


קנה לו חיי העולם הבא -- קאָנסטו עס איבערגעבן אַזי, אַז 
אויך אין דער קומענדיקער װעלט, אין די קומענדיקע דורות פון 
אַלע צייטן און ערטער װעט עס לעבן געדייען און ווירקן און מוועט 
פון דעם הנאה האָבן. 

און צוזאַמען מיט דיין תורה װעט שוין ממילא אויך דיין נאָמען 
לעבן אייביק, אין אַלע סביבות און אין אַלע צייטן! 

ט. אם למדת תורה -- אָבער פּונקט װי ס'איז נישט רעכט צו 
שטאָלצירן און האַלטן זיך גרויס מיט אַ גוטן נאָמען אַזױ איז אויך 
ניט רעכט צו שטאָלצירן און האַלטן זיך גרויס מיט דיין סך תורה- 
לערנען; גלויבן אַז דו טוסט מיט דעם אימעצן אַ טובה און עס קומט 
דיר אַ דאַנק דערפאַר. | 

תורה איז װי לעבן -- תורת חיים! -- איז דאַרפסטו שטאָלצירן, 
האַלטן זיך גרויס מיט דעם װאָס דו לעבסט! טוסטו אימעצן אַ טובה 
און קומט דיר אַ דאַנק פאַר דעם װאָס דו האַלטסט אין איין לעבן! -- 


כי לכך נוצרת -- דו לעבסט, ווייל דו ביסט געבוירן געװאָרן 
צו לעבן! נישט דו מאַכסט גליקלעך דעם לעבן (מיט דעם װאָס דו 
לעבסט), נאָר דאָס לעבן -- דיך! 

און אַזן אַ מענטש לעבט, דאַרף ער לערנען וי צו לעבן. ווייל 
דער גאַנצער תכלית פון תורה, פון לערנען איז דאָך ,ובחרת בחיים", 
כדי צו וויסן װי צו לעבן; כדי צו קאָנען אַרויספירן דאָס לעבן אויפן 
ריכטיקן ועג. 

אָבער װאָס איז דער ריכטיקער וועג ? װאָס הייסט בכלל אַ גוטער 
לעבנס-וועג 1 -- 


* / אה אל 


ווען איך בעט דעם קעלנער ער זאָל מיר דערלאַנגען אַ גוטן 
מאָלצייט, איז אויב ער איז באַהאַװנט אין דער װיסנשאַפט פון שפּיי 
װועט ער ויסן, אַז אַ גוטער מאָלצייט מיינט אַזעלכע מאכלים װאָס 
זאָלן אַנטהאַלטן אין זיך די פינף הױפּט-עלעמענטן אָן וועלכע דער 
קערפּער קאָן ניט אויסקומען פּראָטעין -- איי-וייס -- קראָכמאַל, 
פעטס, מינעראַלן און װיטאַמינען), 

און דאָס, װאָס איז ריכטיק בנוגע שפּײיז אויף אויפצוהאַלטן דאָס 
לעבן, איז אויך ריכטיק װאָס שייך דאָס לעבן גופא. 


י. חמשה תלמידים --- אויך צו קענען לעבן ריכטיק, דאַרף מען 
אין זינען האָבן פינף תלמידים --- פינף וועגן. 


יא. חוא חיה מונה שבּהם -- יעדער וועג האָט זיין שבח, זיין 
מעלה, אָבער אויך זיין שװאַכע זייט, זיין חסרון. 
װאָס פאַר אַ וועגן זיינען דאָס ? | 


) כור פוד. אַן אױסגעקאַלכטע גרוב, װאָס פאַרלירט נישט קיין 
טראָפּן. ס'הייסט, אַ מענטש דאַרף זען האָבן אַ גוטן זכרון, ער זאָל 

קאָנען געדיינקען. נישט איין מאָל האָט די תורה אָנגעזאָגט עזכור", 
,וזכרתם? -- געדיינק! געדיינקען איז געװאַלדיק ויכטיק, אָן גע- 
דיינקען װאָלט סיי דאָס לעבן און סיי דאָס לערנען ממש ניט געקאָנט 
געמאָלט זיין, אַמאָל איז אָבער געדיינקען אַ גרויסער חסרון. עס 
שטערט סיי דאָס לעבן און סיי דאָס לערנען און ס'איז אַ סך בעסער 
צו קאָנען פאַרגעסן, 

אַז איינער, למשל, באַלײידיקט מיך, פאַרשעמט מיך, און כ'קאָן 
עס ניט פאַרגעסן, --- קאָן איך נישט זיין רואיק; פאַרליר איך מיין 
מנוחת-הנפש און טראָג זיך שטענדיק אַרום מיט געדאַנקען פון נקמה, 
אָדער מיט סתם ערגערניש און האַרצװײיטיק, מיט אַ וואונד אין דער 
נשמה, 

און װעגן לערנען: אַ סברה, אַז כדי צו קאָנען געדיינקען דאָס, 
װאָס איז וויכטיק, מוז מען קאָנען פאַרגעסן דאָס איבעריקע װאָס איז 
ניט וויכטיק. ס'איז אַזױ װוי מיטן עסן : ווען אַ מענטש זאָל איינהאַלטן 
אין זיך אַלצדינג װאָס ער עסט, װאָלט ער אָנשטאָט צו װערן דיקער 
און שטאַרקער אינגאַנצן פאַרלאָרן זיין לעבן! פונעם גאַנצן עסן דאַרף 
ביי אים בלייבן בלויז דאָס סאַמע ויכטיקסטע. דאָס איבעריקע מוז 
ער ,פאַרגעסן", מוז באַפּרײיען זיך פון דעם, 


2) אשרי יוֹלדתו -- אַ מענטש דאַרף אַזױ לעבן אַז מען זאָל 
זיך בענטשן מיט אים. מ'אָל זאָגן: אַז וואויל איז דער מאַמען זיינער 
װאָס האָט אַזאַ זון! איז אָבער די צרה װאָס דאָס קאָן אַרויסרופן אינעם 
מענטשן אַ געפיל פון גאװה: ער קאָן נאָך מחמת דעם קריגן אַ צו- 
הויכע מיינונג וועגן זיך און אָנהייבן קוקן אויף אַנדערע מענטשן פון 
אויבן-אַראָפּ. 


6 חפיר -- אַ מענטש דאַרף זיין פרום, ס הייסט, ער זאָל טאָן 
נישט בלוין דאָס, װאָס דער דין פאָדערט פון אים, נאָר מער וי 
דאָס --- לפנים משורת הדין! אַ מאָל קאָן אים אָבער צופיל פרומקייט 
אַראָפּפירן פון גלייכן וועג. ער קאָן נאָך װערן אַ חסיד שוטה, װאָס 
מיט זיין פרומקייט בריינגט ער שאָדן סי" יענעם און סיי זיך אַלײין 
(זע סוטה פרק ג', סוף משנה ד), 


64 יוא חטא -- אַ מענטש דאַרף מורא האָבן פאַר זינד. ניט 
יעדער מענטש איז גייסטיק און מאָראַליש אַזױ אַנטװיקלט (אָדער קען 
אַנטװיקלט וערן), אַז ער וייסט מיטן שכל, אַז מ'טאָר נישט באַגיין 
קיין זינד, ווייל דאָס איז קעגן מענטשלעכקייט, און דאָס -- נישט 
נאָר האַלט עס אים אָפּ פון זינדיקן, נאָר רופט אין אים אַרױס אַ 
ווידערווילן צו דעם, אָבער מ ו ר א -- דאָס ,פאַרשטײײיט? יעדער 

איינער און צו יעדער צייט, וייל דאָס האָט ניט צו טאָן מיטן שכל, 
נאָר מיטן געפיל, מיטן עצם ועזן. אָבער אויב אַ מענטש אַנטװיקלט 
אין זיך אַ מורא פאַר זינד, קאָנען דורך דעם אין אים אויך אַנטװיקלט 
ווערן -- צו אַ הויכער מדרגה -- פאַרשידענע אַנדערע מוראס, דאָס 
געפיל פון מורא בכלל, װאָס שלומערט אין אים, -- װאָס דאָס איז 
שעדלעך פאַרן געזונט, סיי אין קערפּערלעכן און סיי אין גייסטיקן 
זין,. און ווידער, אַמאָל קאָן מורא פאַר זינד זיין אַלײן אַ גרויסע 
זינד. ;עת לעשות לד' -- הפרו תורתך"! (תהלים קי"ט, 126. זע 
ברכות ס"ג, ע"א, און תמורה י"ד, ע"ב),. למשל, מען טאָר נישט 
הרגענען -- ;יהרג ואל יעבור !7 --- אָבער דער, װאָס װאָלט אין צייט 
אַראָפּגעראַמט פון װועג דעם ,ימח שמו", װאָלט דאָך די גרעסטע מצוה 
פאַרדינט ! 


מעין המתגפר -- אַ מענטש דאַרף זען צו זיין ניט װי אַ 
שטייענדיק װאַסער, וי אַן אָנגעגאָסענע גרוב, גייסטיק פאַרגליווערט 
(סטאַטיש בלע"), נאָר װי אַ לעבעדיקער, שפּרודלדיקער קװאַל, 
(דינאַמיש בלע"). ער דאַרף זיך האַלטן אין איין אַנטװיקלען, דאַרף 
זיין שאַפעריש, אַ שותף צו גאָט אין מעשה-בראשית, און מעשה- 
בראשית איז ניט עפּעס װאָס איז פאַרענדיקט און פאַרגליװוערט, נאָר 
;המחדש בכל יום"! איז אָבער די מעשה, װאָס זיענדיק א ;מעין 
המתגבר", קאָן ער נאָך אָנהייבן גרינגשעצן דעם פּשוטן, פרומען מענטשן 
און אויך ווערן, מחמת דעם, אַ פּורש מן הציבור, 

פינף וועגן, יערער װעג האָט זיין שבח, זיין מעלה, אָבער אויך 
זיין שװאַכקײט, זיין חסרון, 


יג. איזו חיא דרך ישרֹה -- װאָס זשע אין דער בעסטער װעג 
וי צו פאַרמינערן דעם חסרון פון יעדן פון די פינף װעגן: װאָס 
זאָל דער מענטש טאָן אָדער װאָס זאָל ער אַנטװיקלען אין זיך, כדי 
מער-װוייניקער אויסצומיידן דעם חסרון פון יעדן וועג? 


1) עין טובה -- דאָס איז דער ענטפער אויף דעם חסרון, אָדער 
חסרונות פון קבור סוד", פון געדיינקען אַו מען האָט אַ גוט אױג, 
מען פאַרגינט, איז דער ווייטיק פון געדיינקען אַ באַלײידיקונג ניט 
אַזױ שאַרף, 

אַז איינער האָט מיך באַלײדיקט מיינט עס דאָך אַו מאָראַליש 
איז ער אַ גראָבער יונג, וייל אַן איידעלער מענטש באַלײדיקט דאָך 
נישט קיין מענטשן! און מיט דעם װאָס ער האָט מיך באַלײדיקט; 
מיינט ער דאָך, אַז מיך האָט ער דערנידעריקט און זיך דערחייבן -- 


88 חיים קוזנעץ 


און ער האָט הנאה פון דעם, איז אַזאַ הנאה פאַרגין איך אים.. מחמת 
אין דער אמתן האָט ער דאָך מיט זיין באַלײדיקן מיך זיך אַלין 
דערנידעריקט, און אַ נידעריקער מענטש, אַ גראָבער יונג, וייסט 
דאָך נישט פון איידעלע, גייסטיקע הנאות, איז דאָך באמת א רחמנות 
אויף אים, אַ צער-בעלי-חיים, איז פאַרװאָס זאָל איך אים נישט פאַר- 
גינען דאָס ביסל מכלומרשטע הנאה װאָס ער האָט שוין יע" 

און וועגן לערנען: אַז מען פאַרגינט, זוכט מען ניט אַרײנצוכאַפּן 
די גאַנצע וועלט, אַפילן אויך אין גייסטיקן זין, זאָל יענער אויך האָבן.. 
ממילא לערנט מען בלויז דאָס, װאָס איז ויכטיק פאַר זיך און צו 
װאָס מען האָט אַ נויגונג -- און מען פאַרשפּאָרט געדיינקען אַ װועלט 
מיט זייטיקע זאַכן, װאָס מען זוכט צו ,נאַשן", כדי צו שפּילן די ראָליע 
פון אַן אַלץיווייסערי. 


2) חכר טוב -- דאָס איז דער ענטפער אויפן חסרון פון /;אשרי 
יולדתו". אַ גוטער חבר װעט נישט דערלאָון דעם חבר זיינעם ווערן 
אַ בעליגאוה, שוין מיט דעם אַלײן, װאָס זייענדיק אַ גוטער חבר 
ווייסט ער זיין חברס אַלע שװאַכקײטן.. 

אַזױ װי ,אין נביא בעירו", אַ נביא קאָן ביי זיך אין שטאָט גיט 
פּראַװוען קיין נביאות, ווייל מ'קען אים דאָרט צופיל, אַזױי, צוליב דער 
זעלבער סיבה, קאָן אַ מענטש ניט פּראַװען קיין גאוהשע שטיק פאַר 
זיינעם אַ גוטן חבר, 


) שכן טום -- דאָס איז דער בעסטער מיטל קעגן דעם חסרון 
פון ,חסיד". ווייל ס'איז א סברה אַז פאַר מענטשן האָט אַ מענטש 
מער מורא װי פאַרן רבונודשל-עולם... און מיט אַן אייגענעם, שטעג- 
דיקן, גוטן שכן, רעכנט מען זיך אַוודאי און מען היט זיך שטענדיק -- 
און טאַקע מיט מער כונה! -- נישט צו באַגײן קיין נאַרישקײטן. 


64 הוואה את הנולד -- דאָס אין די בעסטע ,מעדיצין" קעגן 
דעם חסרון פון ,ירא חטא". װען דער מענטש זעט פאָראויט דאָס 
קומענדיקע בכלל און די רעזװלטאַטן פון זיינע האַנדלונגען בפרט, 
דעמאָלט האָט ער ניט װאָס מורא צו האָבן פאַר מורא, ס'הייסט, פאַר 
קראַנקהאַפטע מוראס, 

;קראַנקהאַפטע? --- ווייל, װי באַואוסט זיינען פאַראַן צ ו | י י 
סאָרטן מוראס: אַ ,נאָרמאַלע* מורא װאָס איז גוט פאַרן לעב, װי די 
מורא פאַר געפאַר, װאָס צװוינגט דעם מענטשן אַזױ גוט װי די 
אַנדערע לעבעדיקע ברואים) צו ווערן זיך קעגן איר, צו באַקעמפן זי, 
אָדער צו אַנטלױיפן פון איר -- און אַזױ אַרום ראַטעװען זיין לעבן; 
און אַן אומנאָרמאַלע, קראַנקהאַפטע, מורא װאָס אין שלעכט, אַ שטע- 

רונג פאַרן לעבן. למשל, װען אַ מענטש האָט מורא צו עסן אַ 
געוויסע שפּיין ווייל ער וייסט פאָראוֹיס אַז דאָס װעט אים שאַטן, 
אַזא מורא איז נאָרמאַל און גוט, ווייל דאָס פאָרהיט אים פון שלעכטס, 
הייסט, עס, אַז דאָס פאַראויסזען דאָס קומענדיקע, די רעװלטאַטן פון 
אַ האַנדלונג, פאַרהיט דעם מענטשן פון קראַנקהאַפטע, ניט-נאָרמאַלע 
מוראס און לאָזט אים איבער בליז די נאָרמאַלע מוראס, װאָס פאַר- 
היטן אים פון שלעכטס, -- צו וועלכע עס באֲלאַנגט אויך די מורא 
פאַר זיגד, 


6 לב טוב -- דאָס איז דער בעסטער מיטל קעגן די חסרונות 
פון , מעין המתגבר". אַז מען האָט אַ גוט האַרץ האָט מען ליב מענטשן, 
אָנשטאָט זיי גרינצושעצן; איז מען נישט קיין פּורש מן הציבור, נאָר 
אַן אָנטײילנעמער אין די ליידן --- וי אויך אין די פריידן -- פונעם 
ציבור. 


מֿן. יהי ככוד חברך -- סאיז שוין אַן אַלטער כלל, אַז ;אדם 
מועד לעולם", אָבער פּונקט אַזױ ריכטיק איז אויך, אַו ,אדם מועט 
לעולם? ! 

ס'איז נישטאָ קיין מענטש אויף דער װעלט װאָס זאָל זיך ניט 
אַרומטראָגן --- ביודעים, צי בלא יודעים -- מיט אַ מין געפיל פון 
שפלות ; אין וועמען עס זאָל נישט טליען אַ פונק פון געפאַלנקײט! 

און טאַקע, װוי זאָל דער מענטש ניט זיין געפאַלן ביי זיך, אַז וי נאָר 
ער װערט געבאָרן, אַזױ נידערט ער אַראָפּ פון זיין גדולה; אַז פון 
די העכסטע הויכן פאַלט ער אַרונטער צו דער נידעריקסטער נידער! 

ווען ער איז ביי דער מוטער אין טראַכט -- װער איז דעמאָלט 
גלייך צו אים ?! דעמאָלט איזן ער דאָך גרעסער פונעם גרעסטן, מעכ- 
טיקסטן קעניג. ווייל וי גרויס און מעכטיק אַ קעניג זאָל נישט זיין 
קומט אים דאָס לעבן נישט אָן אַזױ גרינג, אָן שום אַנשטריינגונג. 
אמת, אַלץ װאָס ער וויל -- אויב דאָס איז נאָר אינעם גדר פון מעג- 
לעכקייט -- קאָן ער טאַקע קריגן און כמעט אַלץ װערט פאַר אים 
געטאָן דורך אַנדערע, אָבער ,כמעט" איז ניט ;אַבסאָלוט?. װי יעדער 
בשר"ודם מוז ער גאָר אַ סך זאַכן טאָן אַלין. ער מוז, למשל, אָטעמען 
טרינקען, עסן און באַפרידיקן אַנדערע נויטװוענדיקע באַדערפענישן -- 
צי ער איז צופרידן מיט דעם, צי ניט! װידער ער איז אײן זאַך 
און די וו ע ל ט -- אַ צוייטע זאַך, אַזױ, אַז ער (אַפילו אַ קעניג!) 
מוז זיך צופּאָסן צו איר, סיי צו דער װעלט פון דער נאַטור און סיי 
צו דער װעלט פונעם מענטשן, אָבער וען דער מענטש איז ביי דער 
מוטער אין טראַכט, דעמאָלט דאַרף ער דאָך אַפילו ניט ו ו ע ל ן! 

אַלע זיינע באַדערפענישן וערן באַפרידיקט אױיטאָמאַטיש און פולקאָם, 
דעמאָלט איז ער ניט אַ מענטש װאָס לעבט, נאָר דאָס לעבן גופא; 
ניט אַ מענטש אויף דער װעלט, נאָר די װעלט אַלין! דעמאָלט איז 
ער דער אדם השלם, װאָס קען כל התורה כולה, ער איז אַלץ און אַלץ 
איז ער! הכלל, ,אין לך ימים שאדם שרוי בטובה יותר מאותן הימים" 
(נדה, ל, ע"ב), 

אָבער וי נאָר ער וערט, וי אדם, אַרױסגעטריבן פונעם גן- 
עדן, וי נאָר ער ווערט געבירן, אַזױ הייבט זיך גלייך אָן פאַר אים 
דער , בזיעת אפיך". וי דער גרויסער גביר װאָס וערט אַ יורד, מון 
ער עפּעס אָנהייבן טאָן, מוז זיך אָנהייבן אָנשטרײנגען כדי צו קענען 
לעבן! 

דערצו נאָך שפּעטער אַ וייל, קומענדיק פּנים-אל-פּנים מיט דער 
וועלט --- סיי מיט דער וועלט פונעם מענטשן און סיי מיט דער ועלט 
פון דער נאַטור --- דערפילט ער ערשט ריכטיק (הגם אויך דאָס מעג 
זיך זיין בלא-יודעים, אומבאַוואוסטזיניק) װי אומבאַהאָלפן און הינטער- 
שטעליק ער איז: אַלע אַרום אים -- די עלטערן, די שװעסטער, די 
ברידער אאז"ו --- זיינען אַזױ גרויס, און ער -- אַזױ קליין, יעדעף 
איינער האָט אַ דעה, ער -- גאָרנישט; אַלע טויגן זיך אויס צו אַלץ,; 
און ער -- ממש אַ גאָרנישט אַנטקעגן זי 

טאָמער איז דאָס נאָך וינציק, איז שפּעטער, וען עֶר גייט אַרײן 
אין לעבן -- נו, װער דערפילט עס אַלע זיינע דראַנגען און פאַרלאַנגען? 
וועלכער ילוד-אשה דערגרייכט עס דעם ענד-ציל פון זיין שטרעבן? 
איז טאַקע אויך צוליב דעם, װאָס ;אין אדם יוצא מן העולם וחצי 
תאותו בידו" (קיין שום מענטש גייט נישט אַװעק פון דער ועלט, 
האָבנדיק אין אַלץ זיך צופרידנגעשטעלט -- קה"ר פיא, י"ג); צוליב 
דעם, װאָס ניט קענענדיק -- מחמת אינערלעכע און -- אָדער -- 
אויסערלעכע אורזאַכן (קאָנפליקטן, שטערונגען, שטרויכלונגען וכו') 
לעבן לויט זיין ווילן, צו זיין דאָס, װאָס ער איז לוט זיין אמתער 
נאַטור, צו קענען אויסלעבן זיך לויט די געזעצן פון זיין נשמה, פילט 
ער זיך װי אַ בעל:חוב אַן אָנזעצער, און פון דעם: וי ער װאָלט 
געווען הינטערשטעליק, אַ דורכפאַל און --- געפאַלן ביי זיך, 

טאָמער זעט מען אַ מענטשן װאָס איז אַ גרויסער אויפטוער און 
פאַרנעמט אַ חשובן אָרט אין דער געזעלשאַפט -- אָדער ער איו סתם 
אַ מענטש, װאָס צוליב זיין דערפאָלג אין לעבן איז ער אַ גאַנצער 
תקיף ביי זיך -- און ס'איז נישט צו געפינען ביי אים קיין שמץ 
פון אַ שפלות-געפיל, קיין שפּור פון געפאַלנקייט ביי זיך, מיינט עס 
נאָך ניט אַז ער איז לחלוטין פריי פון דעם. מער ניט {|װי שון 

פריער -- אין משנה ב' -- דערקלערטן: קצרות אחרונות משכחות 
את הראשונות" (ברכות י"ג, ע"א).. 

ס'איז װי מיט דעם פריערדיקן בישפּיל פון דער זון און די 
שטערן. דאָס װאָס מען זעט ניט בײטאָג קיין סימן פון אַ שטערן אויפן 
הימל איז נאָך ניט קיין סימן אַז דער הימל אין דעמאָלט אינגאַנצן פריי 
פון שטערן. די שטערן זיינען שטענדיק דאָ אין הימל, ניט מער: צוליב 
דער זון זעען זיי זיך נישט אֶָן 

ווייל די זון פון הצלחה שיינט אינעם מענטשן זעען זיך נישט 
אָן די שטערן פון זיין שפלות-געפיל, װאָס געפינען זיך אין אים 
שטענדיק, 

אָבער דאָס דאָזיקע געפיל פון געפאַלנקײט פאַרשאַפט דעם מענטשן 
יסורים און רופט אין אים אַרױס, מחמת דעם, אַ געפיל פון װעלן 
עס בייקומען; אַ דראַנג צו װעלן עס מנצח זיין 

ס'איז דאָס זעלבע וי מיטן מענטשן װאָס ליידט פון הונגער. ווייל 
דער הונגער פאַרשאַפט אים יסורים, שטרעבט ער און טוט אַלץ אין 
דער וועלט פּטור צו ווערן פון אים, 

;מגביה שפלים עדי מרום" -- וייל ער פילט זיך געפאַלן, װויל 
על ווערן דערהויבן ; ווייל ער פילט זיך נידעריק, איז ער הונגעריק 
נאָך העכערקייט; וייל מען האָט זיך ניט גערעכנט מיט אים (אין 
זיין קינדהייט), אָדער מען רעכנט זיך ניט מיט אים, האָט ער 
אַ דראַנג צו אַנערקענונג } ווייל ער דערגרייכט ניט דאָס, צו װאָס ער 
שטרעבט, שטרעבט ער אַז מזאָל אויף אים קוקן וי אויף אַ מענטש 
פון דערגרייכונג ; ווייל מען קוקט זיך וינציק אַרום אויף אים, ויל 
ער האָבן אָנזען, בקיצור, צוליב זיין אײינגעבאָרענעם און דערווארבענעם 
געפיל פון שפלות אין דאָס געפיל פון זעלבסט חשיבות, פון כבוד, 
ביים מענטשן דאָס סאַמע טיערסטע אין לעבן -- און ער ציטערט 
איבער דעם וי איבער אַ בן-יחיד.. 

און אַז מען יל קאָן מען דאָס געפיל פון זעלבסט-חשיבות, פון 
כבוד, פאַרגלייכן צו אַ הינער-אויג, 

ווען דער שוך איז געראַם און דער פינגער װערט נישט געדריקט, 
איז ער, דער פינגער, פריי פון אַ הינער:אויג. ווען קריגט ער אים 
יע? ווען ער וערט כסדר געדריקט. ניט קאָנענדיק פאַרטראָגן דאָס 
כסדרדיקע דריקעניש, זעט שוין דער קערפּער אַז דאָס אָנגעװײטיקטע 
אָרט זאָל פאַרהאַרטעװעט װערן און דינען וי א פאַרהיטונג, וי אַ 
פּאַנצער. 

און טרעט איר יענעם אָן אויפן הינער:אויג, איז הימל-עפךזיך! 
דער הינער-אויג מעג זיך אויסקוקן האַרט וי אַ פּאַנצער, אָבער זאָל 

מען אים נאָר אַ דריק טאָן, אַזױ וװועט אָנגערירט וערן דער ביין און 
דער מענטש װעט אויפשפּרינגען פון ווייטיק. 

יע מיט כבוד, מיט דעם מענטשנס ;האָנאָר", אין פּונקט דאָס 
זעלבע, אין דערפאַר היט דער מענטש אָפּ זיין כבוד אַזױ שטאַרק; 
דערפאַר איז ער דאָס שטענדיק אויף דער װאַך, אַז מ'ואָל אויף אים 
(דעם כבוד זיינעם) ניט קאָנטרעטן?. 

ווען ער איז דערפאָלגרייך, ווען עס גייט אים, װעט דער מענטש 
זאָגן;: שכל דאַרף מען האָבן! טאָמער אָבער גייט אים ניט, װעט ער 
זאָגן: ניטאָ קיין מזל! (ס 'הייסט, שכל האָט ער יע, נאָר אַז ס'איז 
נישטאָ קיין מזל קען מען זיך דאָך נישט העלפן.) -- און אַזױ אַרום 
ראַטעװעט ער זיין כבוד, 

זאָגסטו צו אַ מענטשן, אַז ער איז קלוג, טאַלאַנטפול אדג"ל, װעט 
ער דיך האַלטן פאַר אַ פאַרשטענדיקן, אינטעליגענטן מענטשן; זאָגסטו 
אים אָבער עפּעס אַזױנס װאָס מאַכט אים פילן נידעריק, װעט ער דיך 
אַװעקמאַכן מיט דער האַנט: אַ משוגענער, ער וויסט דען װאָס ער 
רעדט? -- און זיין כבוד איז געראַטעװעט.. 

(כל חד אמר בדעתיה: אנא לא חטאי, אחרינא חטא" -- כריתות, 
כ"ד, ע"א, ;לא דעתי נטרפה, אבל דעתך נטרפה" -- אדרי"ג, פרק 
כה, ג) 

בכלל איז כמעט אַ כלל (װאָס איז גילטיק בנוגע אַלע ניט-דיינקעג- 
דיקע מענטשן): יעדער איינער וויל זיין גרויס, איטליכער וויל שמ'ען: 
קען ער גרויס אַלײן ניט זיין, דערנידעריקט ער יענעם. און ס'איז 
דאָך ידוע, אַז צו מאַכן פון בלאָטע אַ מענטשן -- געקאָנט האָט דאָס 
בלויז גאָט, אָבער צו מאַכן פון אַ מענטשן בלאָטע -- דאָס קען יעדער 
אידיאָט +., 

און דערפאַר, טאַקע, זאָלסטו זען צו זיין, בכלל, זייער אָפּגעהיט 
ניט אָנצורירן יענעמס כבוד; נישט אָנצוטרעטן אויפן קהינער אויג" 
פון יענעמס נשמה. (סיידן דאָס איז צוליב יענעמס אייגענער טובה -- 
און דאָס אויך אויף אַ פריינדלעכן אופן, אַזױ אַז יענער זאָל ניט 
אויפשפּרינגען פון וייטיק. ס'הייסט, וװען דיר קומט אס צו אָגן 
יענעם אַ ביטערן אמת, פון װאָס יענער װעט זיך פילן באַלײדיקט, 
זאָלסטו עס טאָן אויף אַזאַ פיינעם אופן, אַז יענער זאָל זיך גאָרנישט, 
אָדער װאָס װינציקער פילן באַלײידיקט פון דעם. וי אַ דאָקטער, װאָס 
מאַכט אויפמערקזאַם זיינעם אַ פּאַציענט אויף געויסע קערפּערלעכע 
אומאָרדענונגען),. און דיר אַלײן װעט זיך עס לױנען: װעסטו נאָר 
שאַנעוען יענעמס כבוד, װעסטו מיט דעם געפינען חן אין זיינע אױיגן 

און ער װעט דיך האַלטן פאַר אַ מענטשן, -- װאָס דאָס אַליין װעט 


דיך העלפן צו פילן זיך בכבודיק.. 


ואל תהי נוה לכעום -- און כדי צו קאָנען שאַנעװען יענעמס 
כבוד -- און טאַקע אויך דעם אייגענעם! -- מוזסטו זיך אויסלערנען 
ניט אַריינצופאַלן גרינג אין כעס. וייל כעס איזן װי שכרות. אַזױ 
וי בשעת ער איז שכור איז דער מענטש ניט פאַראַנטװאָרטלעך פאַר 
זיינע רייד און מעשים, אַזױ אויך בשעת ער איז אין כעס. 

דאָס זעלבע אויך אויב יענער רירט אָן ד י י | כבוד זאָלסטו 
ניט ווערן גלייך אין כעס, ווייל קיין כבוד װעסטו זיך מיט דעם ניט 
פאַרשאַפן, 

דער שכל איז אַ פּשוטער: 

יעדער איינער ויל דאָך אויסנעמען בי זיינע מיטמענטשן און 
דערפאַר זוכט ער צו שפּילן די ראָליע פון אַ פיינעם, בכבודיקן מענטשן 
און זוכט אַרויסצושטעלן זיינע שיינע, גוטע אײגנשאַפטן, אָבער -- 
כשלשה דברים אדם ניכר: בכוסו ובכיסו ובכעסו" (עירובין ס"ה, 
ע"ב) -- כעס פאַרראָט דעם מענטשן איינס-און-צויי. און ניט נאָר 
מיט דעם, װאָס זייענדיק אין כעס קען ער זיך אַרױסרײדן, אָדער 
אָפּטאָן גרויסע נאַרישקײטן, נאָר דער כעס גופא, ריכטיקער: דאָס 
אַרײנפאַלן גרינג אין כעס, באַווייזט אויף געפאַלנקײט, אויף אַ געמיל 
פון מינדערװוערטיקייט! 

פּונקט װי אַ קלינגענדיקער פײעראַלאַרם באַוייזט אויף אַ 
שרפה, װאָס דאַרף אויסגעלאָשן ווערן, אַזױ באַװײיזט כעס אַז אין דעם 
מענטשן ברענט אַ שטאַרק געפיל פון שפלות און ער זוכט עס צו 
פאַרװאַנדלען אין גדלות. וייל װאָס איזן כעס? כעס איזן, אין די 
מערסטע פאַלן, אַ סימן פון האַלטן זיך פאַר אַן אומפעלבאַרן דיקטאַטאָר, 
ס'הייסט : -- אַז איך ויל אַזױ, איך זאָג אַזױ, איז וי װאַגסטו צו 
טאָן, אָדער זאָגן, אַנדערש?! וי װאַגסטו צו װידערשפּעניגן?! 

און פֿאַרװאָס האַלט ער זיך פאַר אַן אומפעלבאַרן דיקטאַטאָר 
אויב נישט דערפאַר, װאָס עס פעלט אים עפּעס און ער פילט זיך 
געפאַלן; אויב נישט צוליב דעם װאָס זיין ,איך" איז קראַנק און 


טוט ויי?! 
אונדזערע חכמים האָבן שוין פון לאַנג געזאָגט, אַזן ,האי מאן 
דיהיר, בעל מום הוא"! (מגילה כ"ט, ע"א) -- האַלט זיך איינער 


גרויס, פֿאָר אומפעלבאַר און פולקאָם, איז אַ סימן אַז ער האָט אַ 
מום, אַ פעלער. 


אויב איך ריר אָן אַן אבר דיינעם און דו לאָזסט אַרױס אַן ;אוי !", 
דערוויס איך זיך דאָך גלייך, אַז דער אבר איז ביי דיר ניט-מיט- 

אַלעמען, מיט דיין ;אוי 71 גיסטו זיך אַלין אַרױס. איז אויב דו ווילסט 
ניט מען זאָל וויסן אַז דיין אבר (דיין ,איך") איז קראַנק, זאָלסטו זיך 
איינהאַלטן, קאַנטראָלירן זיך, 

שווער ? איז דאָ פֿאַר דעם אַן עצה: 


ושובם יום אחד לפני מיתתך -- קער זיך אום און טראַכט זיך 
אַריין אין דעם טאָג װאָס פאַר דיין טויט, 

יענעם טאָג לעבסטו נאָך, ביסט נאָך אַ גאַנצער קנאַקער, אַן 
אמתער דיקטאַטאָר. אַלץ מוז זיין לויט דיין געדאַנק און געפיל, אַקוראַט 
לויט דיין געשמאַק, אָבער בלויז איין טאָג שפּעטער און -- אויס. 
;אין שלטון ביום המות"! (קהלת ח, 8). װועסט דערזען אַז דער אמתער 
דיקטאַטאָר איז דער ט ו י ט! (זע ברכות ה, ע"א: לעולם ירגיז 
אדם וכו'), ‏ 

און פּונקט װי דער מלאך:המות איז דיקטאַטאָר איבער דיר ביים 
טויט, אַזױ איז בלינדע לײדנשאַפט -- די מוטער פון כעס, וי פון 
אַלע שלעכטע געפילן -- דיקטאַטאָר איבער דיר ביים לעבן. דיקטאַטאָר 
און אויך מלאך-המות ! 

און װי נאָר דו װועסט קומען צו דער מדרגה צו פאַרשטיין און 
באַנעמען דאָס, װעסטו זוכן צו באַפרייען זיך פון אָט- דער בלינדער 
לײידנשאַפטס דיקטאַטור, פון דיין קנעכטשאַפט צו איר. די דאָזיקע דער" 
קענטעניש אַליין װועט דיך העלפן אין דעם. וייל דאָס אויסגעפינען 
די ריכטיקע אורזאַך פון אַ קראַנקהײיט איז שוין אַלין אַ האַלבע רפואה ! 


והוי מתחמם -- נאָך אַלץ שווער ניט אַרײנצופאַלן אין כעס ווען 
מען רירט אָן דיין כבוד, דיין ;איך"? נו, אַװודאי איז דאָס שווער. -- 
מיר האָבן דאָך טאַקע נאָר-װאָס געלערנט פאַרװאָס דער כבוד איז 
ביים מענטשן אַזױ טײיער! אָבער, וי שוין געזאָגט, מיט וערן גלייך 
אין כעס, ווען יענער רירט אָן דיין כבוד, פאַרשאַפסטו זיך דאָך ניט 
קיין כבוד ! אַי, װאָס טראָץ דיין גאַנצן וויסן װעגן דעם איז דיר 
פאָרט שווער ניט אַרײנצופאַלן אין כעס? נו, אויך אום וינטער, אין 
אַ פראָסט, איז שווער צו פילן זיך װאַרעם, פונדעסטוועגן אָבער איז דאָס 
נישט קיין אוממעגלעכקייט. ווען דיר גייט אין לעבן צו פילן זיך 
װאַרעם, שטייסטו ניט אויף אַן אָרט אַ פאַרגליווערטער, אַ הילפּלאָזער, 
נאָר דו טוסט עפּעס וועגן דעם, קלאַפּסטו אַ האַנט אֵן אַ האַנט, לויפסט, 
שפּרינגסט, באַוועגסט זיך אוֹן -- דו הײיבסט אָן פילן װאַרעם! און 
קאָנסטו נאָר אויספירן, מאַכסטו אַ פייער און װאַרעמסט זיך אַנטקעגן 
אים. איז פאַרװאָס אויך אין גיײיסטיקן זין ניט אַזױ? און קאָנסטו זיך 
אָליין נישט דערװאַרעמען, איז 

כננד אורן של חכמים -- װאַרעם זיך אַנטקעגן דעם פייער פון 
די חכמים. נעם צוֹ הילף די רייד פון די קלונע מענטשן, לערן זיך, 
און לאָז זיך באַװוירקן, פון זיי, 

(;לא איברי סיהרא אלא לגירסא? -- עירובין ס"ה, ע"א. לאָמיר 
אָפּלערנען א מוסר פון דער לבנה. וי ס'איז באַואוסט האָט ניט די 
לבנה קיין אייגענעם קװאָל פון ליכט. פונדעסטוועגן טרעפט זייער אָפט, 
אַז זי איז אַזױ ליכטיק, אַז אַפילו מיר, אויף דער ערד, געניסן פון 
איר ליכט, װי קומט צו איר אָט:דאָס לינט? איז דער ענטפער: זי 
לאָזט זיך באַשטראַלן פון דער זון! 

,הולך את חכמים יחכם" -- משלי י"ג, 20. -- ביסטו אַ פּשוטער 
מענטש און האָסט ניט דיין אייגענעם ליכט-קװאַל, דיין אייגענע שעפע- 
רישע חכמה, -- לאָז זיך באַשטראַלן פון די חכמים, פון די קלוגע, 
די געלערנטע! לאָז זייער ליכט פאַלן אויף דיר )) 


והוי זהיר בגחלהן -- זאָלסט זיך אָבער היטן ניט אויסצוטייטשן 
זייערע רייד און געדאַנקען לויט דיין אייגענעם וואונטש, וי דיר לױינט 
זיך פּערזענלעך, וייל דעמאָלט װעסטו זיך נאָך אָפּברענען. ס'הײיסט 
אָנשטאָט אַ טובה, װעט דיר אַרויסקומען אַ רעה, מחמת דעמאָלט װעסטו 
נאָך קריגן אַ פאַלשן תירוץ און אַ היתר אויף יעדער שלעכטער מידה 
דיינער, 


שנשיכתן נשיכת שועל -- אױב דער תורה אַלײן קאָן מען 
אויסטייטשן פאַלש זזיין אַ מגלה פּנים בתורה), איז די רייד פון אַ 
בכשר"ודם -- מעג ער זיין דער גרעסטער חכם -- אוודאי און אוודאי! 
און דערפאַר -- ניס נאָר {חכמים הוהרו", ניט נאָר דאַרפן חכמים 
זיין פאָרזינטיק מיסט זייערע ריד, נאָר אויך די, װאָס הערן זיך צו 
צו זיי, װאָס פאַרנעמען זיך מיט זי 

וועססו ניט זיין פאָרזיכנטיק מיט זייערע רײד, קאָנען זיי נאָך 
זיין אין דער בחינה פונעם ביס פון אַ פוקס. וװועסט זיך ניט אַרומ- 
זען -- און דינע, קרומע געדאַנקען, װי די ציין פון אַ פוקס, ועלן 
זיך אַרײנבײסן אין דיר. און ערשט דעמאָלט װעט דיר זיין שווער צו 
באַפרייען זיך פון זייער ווירקונג. 


זעקיצתן -- ערגער נאָך, זיי קאָנען נאָך זיין אין דער בחינה 
פונעם שטאָך פון אַן עקדעש, 

אין אָנהייב איז, דאַכט זיך, אַלץ שיין און גלאַט. דו טראַכטסט: 
אַלץ גייט כשורה, איז צו װאָס זיין פאָרזיכטיק? -- און דו הערסט- 
אויף צו היטן זיך. און װאָס קאָן פּאַסירן ? ביים סאַמע סוף, ביים עק, -- 

אַ שטאָך, -- אַ פּיק אַ געדאַנק, -- דאַכט זיך אַז דו פילסט גאָרנישט 
כמעט, אָבער גלייך װערסטו אָנגעפילט מיט סם! 


ולהישתן לחישת שרף -- האָב אין זינען: װען דו ביסט אין 
וועג און פּלוצלינג דערהערסטו דאָס שיפּען פון אַ שלאַנג, איז ניט 
געקוקט אויף דעם, װאָס זען דער שלאַנג זעסטו ניט, ווערסטו אָבער 
גלייך דאָפּלט פאָרזיכטיק, נו, אַזױ דאַרף אויך זיין װאָס שייך די רייד 
פון חכמים : װי דו הייבסט נאָר אָן דערפילן אַ שיפּען פון שלאַנגישע 
געדאַנקען --- ווער דאָפּלט פאָרזיכטיק! 

די שלאַנג װאָס אין דיר שיפּעט און צישעט, ויל דיך אָנריידן 
און אָנרײיצן, איז היט זיך! 


וכל דבריהם -- בכלל זאָלסטו געדיינקען: ווען דו האָסט צו טאָן 
מיט די רייד פון חכמים, טו עס ניט בלויז צוליב אינטערעסאַנטן צייט- 
פאַרטרייב, צוליב פאַרויילונג; קוק ניט אויף זיי װי אויף שינעי 
קאָלירטע גלעזלעך, אָדער אַפילו ווי אויף פּערל, אָדער דימענטן, מיט 
װאָס זיך אױיסצופּוצן, צו טראָגן א ו י ף זיך, נאָר באַטראַכט זי 


כנחלי אש -- װי ברענענדיקע קוילן, װאָס קאָנען פון אַ שטיק 
רוי פלייש מאַכן עפּעס אַזױנס, װאָס איז ווייך און מילד און אָנגענעם. 

כעס, װי יעדע שלעכטע מידה, באַװוייזט אױױיף ר ו י ק י י ט. 
(שפּייז -- װאָס מער עס קאָכט זיך, אַלץ וייכער װערט עס, אָבער 
אַ מענטש -- װאָס מער ער קאָכט זיך, אַלץ רער איז ער.) איז 
װאַרף זיך אַריין אין די רייד פון חכמים -- אין די ברענענדיקע 
קוילן -- און זיי דאָרט אַזױ לאַנג ביז די רויקייט דיינע װעט פאַר- 
שווינדן און דו װעסט אַרױסקומען אַ /ו ו י י כ ע ר, אַ מילדער, 
אַ מענטש פון וועמען אַלע װעלן הנאה האָבן 


טז. רבי יהושע אומר -- און ריידנדיק וועגן שלעכטע מידות, 
פון וועלכע אַ מענטש דאַרף פּטור װערן, וי שװער דאָס זאָל אים 


נישט אָנקומען: די ערגסטע פון די-אָ מידות, װאָס אויב דער מענטש 
װעט זי ניט פּטרן, װעלן זײי א י ם פּטרן זײינען: 


עין הרע ויצר הרע ושנאת הכריות -- 

אַזױ וי קראַנקהייטן זיינען פאַראַן לייכטע און שווערע, שאַרפע 
(אַקוטע בלע"ז) און כראָנישע, אַזױ אין אויך בנוגע שלעכטע מידות. 
און די נאָר:װאָס אויסגערעכנטע דריי מידות זיינען אי שװערע, אי 
כראָנישע, װאָס מאַכן דעם מענטשן פאַר אַ בעל-מום ניט נאָר גייסטיק 
און מאָראַליש, נאָר אויך קערפּערלעך. 

עין הרע -- דאָס אױיג פון שלעכטס, ס'הייסט, דאָס קוקן אויף 
אַלץ װי אויף עפּעס שלעכטס, װי אויף עפּעס אַן אומגליק. למשל, 
יענער זאָגט צו דיר: -- ;גיב מיר אָפּ מזליטוב, איך האָב חתונה 
געהאַט !* זאָגסטו: -- ;,װאָס איז אַזױ די שמחה? נאָך אַ הויז פאַר 
אייפערזוכט, קריגערייען, ברוגזן !* אָדער, יענער איז דיר מודיע מיט 
שמחה: -- ;אַ קינד איז ביי מיר געבוירן געװאָרן!" ענטפערסטו: -- 
;נאָך אַ קאַנדידאַט אויף יסורים; נאָך אַ קבר אויפן בית-עולם !* אָדער 
הערנדיק אַז די מלחמה איז געענדיקט, מאַכסטו: -- אווידער מיליאָנען 
אַרבעטסלאָזע !* אאז"ו און ווייטער. 

און דאָס פירט דירעקט צו דער מידה פון 


יצר הרע -- די נייגונג, די טראַכטעניש פון שלעכטס. ס'הייסט 
האָבן די נייגונג, אָדער די טבע, צו באַטראַכטן יענעמס אַלע מעשים -- 
אַפילו די בעסטע! -- וי אַ פּועל:יוצא פון הינטער געדאַנקען פון 


שלעכטע כוונות. למשל, יענער גיט אַ סך צדקה, זאָגסטו: -- ;ס איז 
מחמת ער װכט רעקלאַמע, יל כבוד!" אָדער, אַ קצב איז באמת 
פרום און טראָגט אַ באָרד, מאַכסטו: -- ,ס'איז צוליב געלט: ער 
יל מען זאָל מיינען, אַז ביי אים אין הונדערט פּראָצענט כשר!" 
אָדער, אַ באַלעבאָס האָט איינזעעניש און העכערט די שכירות פון 
זיינעם אַן אַרבעטער, טענהסטו אַז דאָס איז מחמת ער וויל אים אונטער- 
קויפן, דעם אַרבעטער, ער זאָל אַרבעטן װאָס גיכער און פּראָדוצירן 
װאָס מערער !7 אָדער, אַ מענטש האָט זיך אַזױ לאַנג געראַנגלט מיט 
זיינע ‏ שלעכטע מידות, מיט זיינע לײדנשאַפטן, ביז ענדלעך איף 
דער עלטער האָט ער זיי בייגעקומען. אָבער דו מאַכסט עס אַװעק מיט 
דער האַנט: --- ,ווייס:איך-װאָס! ניט ער איז בייגעקומען זיינע ליידנ- 
שאַפטן, נאָר די לײדנשאַפטן האָבן אים אויף דער עלטער פאַרלאָזן! 
ביים װאָלף זיינען אויף דער עלטער אַרױסגעפאַלן די ציין, האָט ער 
אויפגעהערט בייסן!*,,. אאז"ו און ווייטער. | 


און דער רעזולטאַט פון דעם איז: 


שנאת חבריות -- אַז מען זעט אין אַלץ און אין אַלעמען בלויז 
שלעכטס, פאַלשקייט, חסרונות, איז װי קען מען ליב האָבן מענטשן?! 

שנאה -- ניט שטענדיק און ניט אונטער אַלע אומשטענדן איז עס 
שלעכט, ווייל פיינט האָבן ש ל ע כ ט ס איז שון אײנמאָל גוט! 
שנאה צו אַ באַשטימטן יחיד איז אויך ניט תמיד געפערלעך, וייל 
אַמאָל פאַרדינט ער עס טאַקע, דער יחיד, און אַ מאָל איז די שנאה 
בלויז אַ צייטווייליקע, אָבער שנאה צו מענטשן סתם, אָדער סתם שנאה 
צו מענטשן (מיזאנטראָפּיע בלע"ז) -- דאָס איז ערגער פון אַלץ, ווייל 

אַאַ שנאה איז וי אַ ראַק, װאָס פרעסט-אויף דעם מענטשן; ס'איז 
װי אַ צוייג װאָס האָט פיינט דעם בוים און שיידט זיך אָפּ פון 
אים, 

און נאָך מער: ס'איז שוין אַן אַלטער כלל, אַז ,כל הפוסל... במומו 
פּוסל !* (קידושין ע, ע"א), ס'הייסט, אַ װאָרעם זעט אין אַלץ װערעמ- 
דיקייט, ווייל ער האָט ווערעמדיקע אויגן.. (און ס'איז אויך באַוואוסט, 
אַז ,המוציא מחברו -- עליו הראיה", -- דער װאָס האַלט שטאַרק אין 
איין קריטיקירן יענעמס אַ שװאַכקײט, איז עס אַ ראיה איף אים 
אַליין, איז דאָס אַ סימן, אַז ער אַליין איז ניט פריי פון דעם..) 

ווען אַ מענטש קוקט אַרין אין אַ שפּיגל און שרייט-אויס: ;פע, 
װאָס פאַר אַ מיאוסע בריאה דאָס איז אינעם שפּיגל!? איז אַ סימן 
אַז ער אַלײן איז עס! מיט אַנדערע װערטער: דאָס, װאָס ער איז אַלײן, 
דאָס זעט ער אינעם שפּיגל! משל למה הדבר דומה? ס'איז דאָס זעלבע 
וי מיטן קינעמאַטאָגראַף (די מאַשין װאָס וייזט באַװעגלעכע פילם- 
בילדער). קוקט דער קינעמאַטאָגראַף אויף דער ליילעך װאָס אַנטקעגן 
אים (עקראַן בלע"ז), באַטראַכט די מענטשן און די מעשים זײיערע, װאָס 
ווערן אָפּגעטאָן אויף אָט-דער ליילעך, און שרייט אויס: ;פע, װאָס 
פּאַר אַ פאַרדאָרבענע מענטשן זיי זיינען דאָס, װאָס פאַר אַן אויס- 
וואורפן ! 

ער וייסט ניט, אָט-ידער קינעמאַטאָגראַף, אָדער וויל ניט ויסן 
(ריכטיקער : ער וייסט ניט, וייל ער ויל ניט װיסן, מחמת דעם 
װאָס דאָס לוינט זיך אים ניט!) אַז אַלץ װאָס ער זעט אויף דער ליילעך 
איז אין דער אמתן גאָרניט אויף איר, נאָר אין אים אַלײין =), 


מוציאין את האדם -- און אויב די"אָ דריי מידות -- עין הרע, 
יצר הרע און שנאת הבריות -- זאָלן אַפילו ניט טרייבן דעם מענטשן 


מן העולם -- פון דער וועלט, איז אָבער זיכער אַז זיי װעלן אים 
יע אַװעקנעמען ;מן העולם", פונעם עולם, פונעם כלל, פון דער מענטש- 
לעכער געזעלשאַפט, וייל קיינער װעט מיט אים ניט װעלן האָבן 
צו טאָן. 


י. יהי ממון חברך -- ס'איז פאַראַן אַ ווערטל: ,צװאָגן און 
ליב האָבן קאָסט קיין געלט ניט". נישט אוױיסלאַכן זיך פון יענעם, ניט 
מאַכן יענעם צו גאָרנישט, אַפילו ליב האָבן יענעם -- דאָס אַלץ איז 


*) אַזױ װי דער געװיסן (איך-אידעאַל, אָדער צענזאָר בלע"ז) פאַרשאַפט דעם 
מענטשן יסורים, מחמת ער, דער מענטש, פילט זיך שולדיק, אָדער דערנידעריקט, 
װאַרפט ער די שולד, אָדער דעם חסרון, אויף יענעם (פּראָיעקציע בלע"ז) 

נאָך נישט גענוג. פאַראַן אַ סך מענטשן װאָס זיינען גוט, אָבער בלויז 
ביז צו דער קעשענע.. דאָס איז אָבער נישט גוט. ניט בלויז יענעמס 
כ ב ו ד דאַרף ביי דיר זיין ליב און טיער, נאָר אויך זיין געלט, 
זיינע מאַטעריעלע אינטערעסן. און דאָס מיינט שוין ממילא: ניט 
פאַרנעמען עפּעס פון יענעם. ביסטו אַ געשעפּטסמאַן -- באַשװינדל 
ניט יענעם; ביסטו אַ באַלעבאָס -- צאָל דיינע אַרבעטער אַנשטענדיקע 
שכירות; ביסטו סתם פאַרמעגלעך -- העלף יענעם זיך שטעלן אויף 


די פיס., 
און דאָס מיינס אויך : זיי ניט קיין גוטער אויף יענעמס קעשענע: 
זי ניט קיין בעל-צדקה אויף יענעמס רעכעננונג, -- רעכן זיך מיט 


יענעמס עקאָנאָמישן מצב, 


וחתקן עצמך ללמוד תורה -- און פון געלט קאָנען מיר זיך 
אַראָפּנעמען אַ מוסר אויף תורה, 

פאַרװאָס איז דאָס געלט אַזױ טיער דעם מענטשן? ס'איז וייל 
ער האָט גענוג געהאָרעװעט אויף דעם; גענוג צייט, געזונט און לעבן 
אָפּגעגעבן כדי צו דערווערבן עס. איז מה-דאָך אויף געלט, װאָס מען קאָן 
עס אַמאָל יע קריגן בירושה (אָדער געווינען), טוסטו אַרבעטן און מיען 
זיך און זוכסט עס אַלײן צו דערװוערבן, היינט אויף לערנען תורה, 
גייסטיק צו דערהייבן זיך, 


שאינה ירושה לך -- װאָס בירושה קאָן מען עס ניט קריגן (און 
געווינען עס אַוודאי ניט) מוזסטו אַװודאי און אַוודאי זיך גוט אונטער- 
גאַרטלען כדי צו דערוועבן עס פאַר זיך! 

און דאָס מיינט אויך: ;והתקן עצמך" -- סתם אַרבעטן און האָרע- 
ווען טויג ניט, פריער דאַרף מען זיך גוט צוגרייטן -- און דעמאָלט 
פאַרשפּאָרט מען אַ סך האָרעװאַניע און די פּעולה איז אַ סך אַ בע- 
סערע. 

ס'איז דאָס זעלבע וי מיט אַ ניט-קװאַליפיצירטן (ניט געניטן) 
אַרבעטער און אַן אַרבעטער װאָס איז קװאַליפיצירט (געניט. דער 
ערשטער האָט זיך ניט צוגעגרייט צו זיין מלאכה, האָרעװעט ער שוער 
און אַ סך -- און פאַרדינט װוינציק, דער צוייטער אָבער האָט זיך יע 
צוגעגרייט --- און טאַקע גוט! --- האָרעװועט ער וינציקער און פאַר- 
דינט מערער, | 

און נאָך עפּעס: כדי צו דערווערבן זיך אַ פאַרמעגן אין מאַטערי- 
עלן זין, מוז מען ניט אויף דעם שטענדיק אַרבעטן אַלײן, מ'קאָן עס 
גאַנץ אָפט דערגרייכן דורך לאָזן אַנדערע האָרעוװוען אויף דעם. אָבער 
כדי צו דערווערבן זיך אַ גײיסטיק פאַרמעגן -- דאָס קאָן מען שױן 

דורך אַנדערע ניט טאָן. , ע צ מ ך " -- אַלײן מוז מען האָרעװען 
אויף דעם ! 


(דאָס מיינט אויך: אַלץ װאָס האָט צו טאָן מיטן עיקר ראשון {וף פרק ג, 
משנה ט|} קומט צום מענטשן בירושה, אין אן ;אינסטינקט", עפּעס װאָס איז 
איינגעבוירן אין אים, אַזױ, אַז אַפילו װען מען לערנט זיך עס ניט װי צו טאָן, 
קאָן מען עס סיי װי טאָן פון זיך אַלײן מערװײניקער צופרידנשטעלנדיק. קומט 
אָבער צו תורה, צום עיקר שני, -- דאָס מוז מען זיך שוין לערנען. װײל ניט 
נאָר איז דאָס ניט קיין ,אינסטינקט", װאָס קומט צום מענטשן בירושה, אַזױ, 
אז פון זיך אַלײן װעט זיך דאָס ניט טאָן, נאָר אדרבא, דאָס זוכט צו באַצװינגען 
דער ירושה, די אינסטינקטן, די איינגעבוירענע נויגונגען פונעם מענטשן, װאָס 
זיינען קעגן זיין אייגענעם ואוילזיין און קעגן דעם װאוילזיין פונעם כבלל.) 


וכל מעשיך -- אָבער װאָס דו זאָלסט ניט טאָן -- צי דו פאַר- 
נעמסט זיך מיט געלטזאַכן, מיט מאַטעריעלע ענינים, צי מיט תורה, 
מיט ענינים פון גייסט, -- װאָס דו זאָלסט ניט טאָן. מעג עס אַפילו 
זיין װי קליין און מינדערוויכטיק -- זאָל עס זיין צוליב אַ העכערן 
מאָטיוו און צוועק, און אַ דאַנק דעם װעט עס האָבן מער זין און קיום. 

דו פאַרנעמסט זיך מיט אָנקלייבן אַ פאַרמעגן? זע זשע אַז די 
כוונה און דער צוועק פון דעם זאָל זיין ניט כדי צו קאָנען װאָס מער 
באַפרידיקן דיינע תאוות ווייל אויב יע, װעט דיין רייכטום זיין אין 
דער בחינה פון ,עשר שמור לבעליו לרעתו' |קהלת ה, 12} -- װאָס 
מער דו װעסט באַפרידיקן דיינע תאוות, אַלץ מער װעסטו מיט דעם 
אונטערגראָבן דיין געזונט, סיי אין קערפּערלעכן און סיי אין גייסטיקן 
זין), נאָר כדי דו זאָלסט קאָנען געבן װאָס מער צדקה, דו זאָלסט קאָנען 
העלפן װאָס מער מענטשן -- און װאָס מער: כדי דו זאָלסט זיך 
קאָנען באַפרײיען פון דאַגת- פּרנסה און קאָנען מיט אַ רואיקן קאָפּ 
אָפּגעבן זיך מיט גייסטיקע ענינים, אָדער מיט געזעלשאַפטלעכע טעטי- 
קייטן, 

דו פאַרנעמסט זיך מיט לערנען? איז זע אַז דאָס זאָל נישט זיין 
כדי צו קריגן כבוד, און אויך ניט בלוין צוליב סתם פאַרשאַפן דעם 
שכל הנאה, נאָר ;לאסוקי שמעתתא אליבא דהלכתא"? -- דו זאָלסט 
וויסן װאָס ריכטיק און װאָס ניט-ריכטיק אין; זאָלסט ויסן וי צו 
לערנען און העלפן יענעם; בכלל, וי צו זיין אַ בעסערער מענטש. 

דער יצר-'הרע שטערט? ער לאָזט ניט? איז דאָ אַ גוטע תרופה 
צו דעם; 


לשם שמים! וען אַ סאָלדאַט טוט עפּעס פאַר זיך אַלײן, איז ער 
ניט צו-שטאַרק מקפּיד אַז אַלץ זאָל זיין אַקוראָט און אויפן בעסטן 

אופן, אָבער וען ער טוט עפּעס פאַר זיין קאָמאַנדיר, דעמאָלט איז 
ער טאָפּלט פאָרזיכטיק אַז עס זאָל זיין װאָס בעסער און שענער, דעמאָלט 
איז ער מקפּיד אויף דער קלענסטער קליניגקייט, אַז עס זאָל זיין 
ריכטיק, װי עס באַדאַרף צו זיין, 

ווען דו טוסט עפּעס, טו און מאַך עס אַזױ, װי דו װאָלסט עס 
געטאָן פון גאָטס וועגן -- פאַר דיין העכסטן קאָמאַנדיר! 


יז. הוי זהיר בקריאת שמע -- װען אַ סאָלדאַט טוט עפּעס 
פאַר זיין קאָמאַנדיר, -- און טוט עס װאָס שענער און בעסער, -- איז 
דאָס, מערסטנס, ניט מאהבה, נאָר מיראה. ניט ווייל ער האָט אים, דעם 
קאָמאַנדיר זיינעם, ליב, נאָר מחמת ער האָט מורא פאַר אים, נו, זאָל 
זיין צוליב מורא, אַבי די זאַך ווערט געטאָן ריכטיק און גוט, אָבער אַ 
סך בעסער איז, ווען ס'איז נישט מחמת מורא, נאָר צוליב ליבשאַפט. 

דער ,לשם שמים" זאָל זיין מחמת "ואהבת את ה' ?! און האָט מען 
אימעצן ליב, זוכט מען צוֹ געפעלן ווערן אים; ולדבקה בו" -- זוכט 
מען צו זיין נאָענט צו אים, באַהעפטן זיך מיט אים. און װאָס מיינט 
באַהעפטן זיך מיט גאָט? דאָס מיינט, וי שוין געזאָגט, (משנה ד' פון 
דעם-אָ פרק) זיין װי גאָט: אַ חנון ורחום, אַ מלביש ערומים, אַ מבקר 
חולים אאז"וו. הכלל, זיין אַ .מ ע נ ט ש און טאָן גוטס! 

היט-אָפּ פקריאת שמע" -- זאַפּ אין זיך אַרֹיײין דעם (;ואהבת את 
ה'? -- און דעמאָלט װעלן דיינע מעשים שוין ממילא זיין גוט, וייל 
ליב האָבנדיק גאָט, װעסטו טאָן בליז אַזעלכע מעשים, װאָס זאָלן 
באַליבט מאַכן זיין נאָמען ביי אַלעמען. ס'הייסט, וועסט זיך באַגיין שיין 
מיט מענטשן, װועסט האַנדלען ערלעך אאז"ו (זע יומא פ"ו, ע"א ;ואהבת 
את ה' אלקיך וכו ") 


ובתפלה --- אַזױ אויך װאָס שייך תפלות בכלל און שמונה-עשרה 
בפרט. ווען דו לויבסט גאָט, האָב אין זינען, אַז דער עיקר װאָס ער 
װויל איז, אַז דו זאָלסט האַנדלען און באַגיין זיך אַזױי, אַז דורך דיר 
זאָל זיין נאָמען געלויבט וערן. און װען דו בעטסט צו גאָט עֶר זאָל 
מיט דיר טאָן גוטס, העלפן דיך, האָב אין זינען, אַז דו אַליין דאַרפסט עס 
אויך טאָן (צו -- אָדער מיט -- דיינע מיטמענטשן. פריער טו אַלין 
צו יענעם דאָס, װאָס דו װילסט אַז מען זאָל טאָן צו דיר! 


ונבשאתה מתפלל -- און דערפאַר טאַקע איז אַזױי ויכטיק, אַז 
ווען דו ביסט מתפּלל, ווען דו בעטסט צו גאָט, זאָל עס נישט זיין ביי 
דיוד װי דאָס שלאָגן פון אַ זייגער: געקומען די שעה, איזן אָפּגעשלאָגן 
און פּטור, ניין, דו ביסט אַ מענטש און ניט קיין מעכאַנישע מאַשין, קיין 

אָנגעשטעלטע כלי, און אַזױ אויך דאַרף זיין דיין תפלה -- אַ מענטש- 
לעכע, מיט האַרץ און מיט נשמה, 

און ווען דיין תפלה צו גאָט װעט זיין אַזױ, װועסטו שוין במילא 
זען, אַז דו אַלין זאָלסט אויך אַזױי זיין, דו אַליין אין דיין אומגאַנג מיט 
מענטשן. (כדי עס זאָל נישט זיין ,/טובל ושרץ בידו"). און בלויז וען 
אַזױ, װעט דיין תפלה האָבן די געוװוינטשטע פּעולה, 

און זאָג ניט: ,װער בין איך דאָס, מישטיינס געזאָגט, אַז מיין 
תפלה זאָל האָבן אַ פּעולה ? ס'איז דאָך ,רחוק ה' מרשעים" (משלי ט", 
9) -- און איך בין דאָך אַזױ ווייט פון צו זיין אַ צדיק, בין דאָך נישט 
מער וי אַ זינדיקער בשר-ודם!* ניין, זאָג עס נישט -- 


אל תחי רשע בפני עצמך! זי ניט קיין רשע אויף זיך אַלײן און 
האַלט זיך נישט פאַר קיין רשע. וייל װעסטו זיך נאָר אַיינריידן אַז 
דו ביסט אַ רשע, וועסטו נאָך מיט דער ציט דאָס טאַקע וערן! 

וועסטו נאָר איינריידן זיך, אַז צוליב דעם, װאָס דו ביסט נישט 
קיין צדיק, ביסטו שוין ממילא אַ רשע, װעט עס פירן צו דעם, אַז דו 
וועסט מיט דער צייט אָנהייבן קוקן אויף יעדן איינעם וי אויף זיך -- 
און דאָס װעט ברענגען צו דעם, אַז דו װעסט קינעם ניט װעלן 
העלפן, קיינעם ניט אַרױסװײזן קיין גוטסקייט, קיין מיטגעפיל, 

ווידער, ס'איז אַן אַלטער כלל, אַז קאין אדם רואה חובה לעצמו" 
(שבת קי"ט, ע"א), װאָס דאָס מיינט, אַז דער געוויינלעכער מענטש גיט 
אַכטונג אויף זיין ,איך", אויף זיין כבוד, און דעריבער וען עפּעס איז 
ביי אים (אָדער מיט אים) ניט גלאַט, װעט ער באַשולדיקן אַלץ און 
אַלעמען אין דער װעלט (יעֶנעם, אומשטענדן, מוֹל אאז), אָבער ניט 
זיך אַלין. (װוי שוין דערקלערט אין משנה ט"ו פון דעם-אָ פרק). אויב 
אָבער אַ מענטש הייבט אָן זיך אַליײן צוֹ באַשולדיקן אין אַלץ און הייבט 
אָן קוקן אויף זיך וי אויף אַ רשע, -- און דאָס -- ניט מיט דער 
כוונה גוטצומאַכן זיינע טעותן און אויסבעסערן זיך, -- קען זיך דאָס 
פאַרװאַנדלען ביי אים אין אַ מין גייסטיקער קראַנקהייט װאָס װעט פירן 
צו דעם, אַז אָנשטאָט צו זיין אַ מענטש צװישן מענטשן; אָנשטאָט 
אנטייל צו נעמען אין די פריידן און די ליידן פונעם ציבור, װועט ער 
זיך צוריקציען פון דער דרויסנדיקער װעלט און איר וירקלעכקיט 
און װעט זיך פאַרנעמען מיט קרענקלעכע גריבלענישן אין זיך אַלײן, 
װאָס דאָס װעט אים לסוף טרייבן פון דער וװעלט. גייסטיק, אָדער 
קערפּערלעך. 


י, הוי שקוד ללמוד תורה -- דער עיקר פון קריאת-שמע 
(און פון אַלע עיקרים!) איז קואהבת את ה' בכל לבבך. ליבע איז 

פאַרבונדן מיט געפיל, און געפיל קאָן מען אַזױ פאַרטיפן און לייטערן, 
אַז מ'זאָל אוממיטלבאַר אָנהייבן פילן (,כל עצמותי תאמרנה'?, אַז 
;ה' אחד", --- װאָס דאָס איז די העכסטע מדרגה פון גאָט -דערקענטעניש, 
אָבער דער חסרון מיט געפיל איז, װאָס מען קאָן עס ניט איבערגעבן 
אַ צווייטן, װי ס'איז,. למשל, דער פאַל מיט געדאַנק. מיט געפיל קאָן 
מען ניט אַרגומענטירן, און איבערצייגן יענעם -- אוודאי ניט, און זאָל 
דער אומגלייביקער, דער, װאָס האָט אַראָפּגעװאָרפן פון זיך דעם עול 
מלכו! שמים און איז פריי פון מצוות און מעשים- טובים -- זאָל ער 
קומען צו דיר מיט זיינע טענות און אַרגומענטן פון שכל, פון מח -- 
װאָס און װוי אַזױ װעסטו אים קאָנען ענטפערן? און ער רעדט נאָך 
וועגן איבערצייגן אים, אַז דו ביסט גערעכט! 

געדאַנק מוז אָפּגעשלאָגן ווערן מיט געדאַנק. דיינע געפילן װעט 
ער ניט אָנערקענען, ער װעט פאָדערן געדאַנקען, שכל! איז דעריבער 
הגם דו אַלײן ביסט טיף איבערצייגט אין דער ריכטיקייט פון דיין 
געפיל, זאָלסטו אָבער אויך פלייסיק לערנען תורה. ניט בלויז גלייבן 
אין דער תורה, נאָר אויך ל ע ר גנ ע | -- און טאַקע פלייסיק, מיט 
התמדה און מיט קאָפּ -- 


ודע מה שתשים -- דעמאָלט װעסטו ניט נאָר וויסן װאָס צו 
ענטפערן אים, דעם אומגלױביקן, נאָר װועסט אים אויך קאָנען ענטפערן 
מיט וו י ס ן, פיט שכלדיקע אַרגומענטן 

אָבער צופיל אַרײינלאָזן זיך מיט אים אין ויכוחים זאָלסטו ניט 
(סיידן ביסט זיכער אַז דו װעסט אים קאָנען איבערגעווינען אויף דיין 
זייט !), זאָלסט אים בלויז ענטפערן, און ענטפערן זאָלסטו אים כדי ער 
זאָל ניט זאָגן: ;אַהאַ, ער האָט ניט װאָס צו ענטפערן אין אַ סימן אַז 
איך בין טאַקע גערעכט!" 

פּטר ניט דיין צייט און ענערגיע אויף פרוכטלאָזע דיסקוסיעס! 

לאָמיר זאָגן אַז דו אַרבעטסט פאַר אַ באַלעבאָס און דיר ליגט 
אין זינען בלויז די אַרבעט. קומט אימעצער צוגיין און הייבט-אָן אייג- 
טענהן מיט דיר, אַז קיין באַלעבאָס איז אין דער אמתן גאָר נישטאָ, 
אַזױ, אַז דיין אַרבעט איז אַרױסגעװאָרפן, און ווען אַפילו אַ באַלעבאָס 
איז יע דאָ, איז נישט ער זעט און נישט ער וויסט װאָס דו טוסט, 
איז צו װאָס אַרבעטן אומזיסט? -- און ער ויל, אַז דו זאָלסט 
אַװעקלײגן די אַרבעט און גיין מיט אים פאַרברענגען און זיך סתם 
לאָזן וואוילגיין, נו, דאָס װעסטו דאָך געוויס ניט טאָן, ווייל דו ווייסט 
דאָך, אַז ס'איז יע דאָ אַ באַלעבאָס. אָבער זעענדיק, אַז דו רירסט זיך 
נישט פון אָרט, װעט ער פּרואוון אַרײנלאָזן זיך מיט דיר אין אַ וויכוח 
וועגן דעם. איז ווען דו זאָלסט זיך לאָזן כאַפּן אויף זיין ווענטקע און 

טאַקע פאַרפירן מיט אים אַ לאַנגן וויכוח, איז הגם דיין כוונה װאָלט 

געווען אַ גוטע, װאָלסטו דאָך אָבֿער דערוייל פאַרנאַכלעסיקט דין 

אַרבעט, אָדער גאָר, אויפגעהערט צו אַרבעטן -- און דאָס װאָלט דאָך 

געווען פּונקט דאָס, װאָס ער איז אויסן: דו זאָלסט אויפהערן אַרבעטן! 
איז ווען עס האַלט ביי אַזאַ נסיון -- 


ודע לפני מי אתה עמל -- וייל, אַז דו אַרבעטסט פאַר אַ באַ- 
לעבאָס װאָס צאָלט -- ניט נאָר פאַר דער אַרבעט, נאָר אויך ל וי ט 
דער אַרבעט, איז האָב אין זינען די אַרבעט, לאָז זיך ניט איבערשלאָגן 
און טו עס בשלימות! 

דער באַלעבאָס -- דאָס איז דער רבש"ע, דיין אַרבעט פאַר אים --- 
דאָס פלייסן זיך צו גיין אין זיינע וועגן, צו זיין װאָס מער מ ע נ ט ש! 

אמת, זאָרגלאָז פֿאַרברענגען קוקט אויס צו זיין גרינגער און 
אָנגענעמער, און נעמען אויף זיך פאַראַנטװאָרטלעכקײטן און זוכן צו 
זיין װאָס מער מענטש איז טאַקע נישט פון די גרינגע זאַכן, ווייל כדי 
צו דערגרייכן אַ ‏ ה ו יכ ע מ ד ר ג ה, דארף מען ק ל ע ט ע ר 
--- און דאָס איז שווער. אמת, און דערפאַר טאַקע זוכט דער מענטש 
פאַרשידענע תירוצים וי אַרױסצודרײען זיך פון דעם. ער טענהט, 
למשל : 


2. חיום קצר וחמלאכה מרובה! דאָס לעבן איז אַזױ קורץ און 
דאָס אויסמענטשלען זיך איז פאַרבונדן מיט אַזױ פיל אַרבעט, אַזױ, 
אַז נאָך איידער איך על קומען צו דער געװינטשטער מדרגה, װעל 
איך מוזן אַלץ איבערלאָזן אינמיטן און גיין אַ גאַנג, איז צו װאָס גאָר 
אָנהײיבן ? אָדער 


והפועלים עצלים! דער קאָפּ איז נישט דערביי, ס'הייבן זיך נישט 
די הענט און כ'וועל סיי-ווי-סיי װינציק-װאָס דערגרייכן, איז צו װאָס 
אינגאַנצן פאַרנעמען זיך מיט דעם ? אָדער 


והשכר הרבה -- אַז צו זיין אַ מ ע נ ט ש באַצאָלט זיך, מען 
קריגט פאַר דעם אַ גרויסן לוין, איז אַ פּאָר מדרגות פון מענטשלעכ- 
קייט גענוג פאַר מיר, איך וויל נישט רייך װערף.. אָדער 


ובעל הבית דוחק -- דער באַלעבאָס איז שטרענג און שטײט 
אויפן קאַרק און כ'וועל סיי-ווי-סיי נישט יוצא זיין פאַר אים! און 
ווער וייסט? אַז ער װעט זען אַז איך טו אַ סך אַרבעט, װועט ער 
אפשר גאָר , שניידן די פּרייזן"! איז שוין בעסער נישט אאָגן זיך און 
וי און וויפיל אַרבעט איך על מאַכן וועט זיין גענוגי. 

אַזױ געפינט דער מענטש פאַרשידענע תירוצים, אַבי נישט צו זיין 
קיין מ 9 נ ט ש! 

אין דער אמתן אָבער זיינען דאָס אַלץ נישט מער װי תירוצים, 
ווייל אַז מען זאָל גוט באַטראַכטן האָט יעדער פון דייאָ תירוצים קיין 
שום האַפט ניט: -- 


כא. לא עליך חמלאכה לנמור -- דו טענהסט: ,היום קצר ובו'" 
דאָס לעבן איז קורץ און דו װעסט בלייבן אין מיטן דער ארבעט. נו, 
איו װאָס? װעסט קויגן באַצאָלט פאַר דיין אַרבעט אַפילו ווען דו 
וועסט זי נישט ענדיקףיי 

ווידער, טראָץ דעם װאָס דו וייסט אַז היינט-מאָרגן קאָנסטו גיין 
אַ גאַנג, און טראָץ דעם װאָס דאָס איז פאַרבונדן מיט פאַראַנטװאָרט- 
לעכקייט, פונדעסטוועגן האָסטו חתונה און פאַרנעמסט זיך מיט בויען 
אַ פאַמיליע. פאַרװאָס טוסטו עס? ס'איז וייל דו פילסט אַז אָן דעם 
ביסטו בלויז אַ האַלבער מענטש. נו, אָן גייסטיקער אַנטװיקלונג און אָן 
מענטשלעכקייט ביסטו דאָך גאָר קיין מענטש ניט! 

אוֹן מער װי דאָס: צו שטיין תמיד אויף איין מדרגה פּאַסט פאַר 
אַ חיה, אָבער ניט פאַר קיין מענטשןן. אַ מענטש דאַרף האַלטן אין איין 
קלעטערן אויפן לייטער פון מענטשלעכקייט, פון איין מדרגה צו דער 
צווייטער, אַלץ העכער און העכער. און צי ער װעט דערגריכן די 
לעצטע מדרגה, דעם שפּיץ פונעם לייטער (צוֹ מענטשלעכער שלימות)), 
צי ניט -- אָבער דאָס קלעטערן אַלײן איז שוין אַ הויכע מדרגה, 
און דאָס איבערגיין פון אַ נידעריקערער מדרגה צו אַ העכערער -- 


שוין דאָס אַלײין פילט אָן דעם מענטשן מיט גליקזעליקייט, 


ולא אתה בן חורין -- דו זאָגסט: ,הפּועלים עצלים" און דו 
וועסט סיי-ווי װוינציק-װאָס אױפּטאָן? איז װינציקער אַרבעט, אָבער 
אַרבעטן דאַרפסטו ! 

ווען אַ סאָלדאַט װערט פאַרוואונדעט און קאָן שוֹין מער ניט 
טאָן אַזױי פיל און אַזאַ אָנגעשטרענגטע אַרבעט װי פריער, מיינט נאָך 
ניט אַז דורך דעם גופאַ איז ער שוין פריי פון דער אַרמײ און אירע 
פליכטן. קריגט ער וייניקער און גרינגערע אַרבעט, אָבער אַ סאָלדאַט 
מוז ער בלייבן! 


אם למדת תורה -- דו װילסט זיך אינרײידן ,והשכר הרבה" 
איז דאָס טאַקע אמת, אָבער בלויז פאַר ;/תורה הרבה". װאָס געלערנטער 
און געניטער די אַרבעט איז, אַלץ מער קריגט מען פאַר איר באַצאָלט, 
אָבער כדי צו זיין אַ געניטער אַרבעטער, מוז מען פריער זיך גוט 

צוגרייטן און אַ סך לערנען און פּראַקטיצירן זיין אין דעם פאַרטאָן 
מיט לייב-און-לעבן! 

ווידער, דער װאָס אַרבעט פון דער װאָך קאָן אַמאָל האָבן אַ תירוץ 
פאַר זיין נאַכלעסיקײיט: װעל סיי וי סיי קריגן מיין װאָך שכירות! 
אָבער ביי דעם, װאָס אַרבעט פון שטיק, קאָן אַזאַ תירוץ ניט גילטן 

דעם מענטשנס אַרבעט איבער זיך צו מאַכן פון זיך אַ מענטשן 
איז אין דער בחינה פון שטיק-אַרבעט. (פון אַ שטיק חומר און חיה 
מאַכן פון זיך אַ שטיקל מענטש..) איז אַפילו אוב דו וילסט ניט 
רייך װוערן, אויב דו וילסט נאָר פאַרדינען אויף אַ מערוױיניקער 
אָנשטענדיקן לעבן, מוזסטו זיך אַ ,שאָקל-טאָן?!. 


ונאמן הוא בעל מלאכתך -- דו זוכסט אַ תירוץ אובעל הבית 
דוחק !* נישקשה, דער , באַלעבאָס" מעג טאַקע האַלטן אין איין אונטער- 
טרייבן זיינע קאַרבעטער", אָבער דאָס איז וייל דער טאָג איז קורץ 
און אַרבעט איז דאָ אַ סך און די אַרבעטער פוילן זיך אונטער און 
די שכירות װאָס ער צאָלט זיינען הויכע, און װאָס ער, דער ,באַלע- 
באָס? וויל, איז: ניט חלילה דיך אויסנוצן פאַר זיך, כדי באַרײכערט 
צו ווערן פון דיין פּראַצע, נאָר אַז דו זאָלסט פאַרדינען גוט. ד י י } 
טובה איז ער אויסן! 

און דערפאַר טאַקע זאָלסטו גאָר קיין מורא ניט האָבן טאָמער װועסטו 
ניט יוצא זיין, אָדער טאָמער װעט ער ,שניידן די פּרייזן", -- װעסט 
קריגן באַצאָלט פאַר דיין אַרבעט ויפיל עס קומט דיר עלפּי-דין! 
דאָס יע: 


ודע -- ווייס, אויב דו װעסט טאָן דיין אַרבעט וי אַ צדיק, ניט 
כאָפּ-לאַפּ, נאָר ריכטיק, װי עס באַדאַרף צו זיין, מיט כוונה און מיט 
איבערגעבנהייט, װעסטו חוץ דעם לוין, װאָס עס קומט דיר על-פּי-דין, 
שפּעטער אויך קריגן אַ פיינעם ,באָנוס". (;מתן-שכר". חוץ שכר, דעם 
לוין װאָס עס קומט, אויך מ ת | -- אַ מתנה) 


? 


דריטער פּרק 


א. עקביא, דער זון פון מהללאל, זאָגט: טראַכט;) זיך 
אַרײין אין דריי זאַכן און דו װועסט ניט קומען צו קיין זינד: 
וויים פון װאַנען דו קומסט, און וואוהין דו גייסט, און פאַר וועמען 
דז ביסט אָנגעברייט אָפּצוגעבן 8 משפּט און א רעכענננג. פון 
װאַנען קומסטו? -- פון א פאַרעיפּושטן מראָפּן; און וואוהין 
גייסמו ? -- צו אַן אָרט פון שמויב און װוערעם; און פאר ווע 
מען ביסטו אָנגעברײיט אָפּצונעבן א משפּט און 8 רעכענונג? -- 
פאַר דעם קעניג איבער אַלע קעניגן, דער הייליקער, געלויבט 
איז ער. 


ב. רבי חנינא, דער געהילף-כהנדול, זאָגט: זיי מתפּלל 
פּאַר דעם וואוילזיין פון דער רעגירונג, ווייל ווען נים די מורא 
פאַר איר, װאָלט איין מענטש דעם צוייטן איינגעשלונגען 
לעבעדיקערהייט, 


ג. רבי חנינא, דער זון פון תרדיון, זאָגט: אַז צוויי זיצן 
(צוזאַמען) און צווישן זיי איז נישטאָ קיין רייד פון תורה, איז 
דאָם א זיצונג פֿון שפּעטער, װי עס װערט געזאָגט: ,און אין 
דער זיצונג פון שפּעטער איז ער ניט געזעסן" ). אָבער אַז צויי זיצן 
(צוזאמען) און צװוישן זיי איז פאַראן רייד פון תורה, רוט די 
שכינה צווישן זיי, װווי עס ווערט געזאָגט: ,דענסטמאָל האָבן די 
גאָטספאָרכטיקע גערעדט איינער צו דעם אַנדערן, און גאָט האָט עס 
פאַרנומען און צוגעהערט, און אָנגעשריבן געװאָרן פאַר אים אין (דאָס 
אין) אַ בוך פון דערמאָננג, פאַר די, װאָס האָבן מורא פאַר גאָט און 
װאָס טראַכטן וועגן זיין נאָמען ). (פונדאַנען) האָב איך ניט (גנעד- 
רונגען ווי) נאָר (וועגן) צוויי. פונװואנען (איז אָבער געדרונגען), 


) גענוי: קוקי 
2) תהלים אי 1. 
3) מלאכי גי 16, 

אַז ווען אַפילן איינער זיצט און פארנעמט זיך מיט תורה, באַ- 
שטימט דער הייליקער, געלויבט איז ער, פאַר אים אַ לוין ? ווייל 
ס'ווערט געזאָגט: ,ער זאָל זיצן אַלײן און שוויגן, װאָרעם ער גאָט) 
האָט (עס) אַרױפגעלײגט אױף אים".) 


ר רבי שמעון זאָגט: אַז דריי האָבן געגעסן ביי איין 
טיש און האָבן ביי אים נישט געזאָגט קיין תורחווערטער, איז 
וי זיי װאָלטן געגעסן פון די קרבנות (װאָס געצנדינער בריינגען) 
צו טויטע ?, וי עס ווערט געזאָגט: ,װאָרעם אַלע טישן זיינען פול 
מיט מייקאכץ (און) שמחץ, אָן גאָט* ). אָבער אַז דריי האָבן געגעסן 
ביי איין טיש און האָבן געזאָגט ביי אים תורהווערטער, אין 
וי זיי װאָלטן געגעסן פון דעם טיש פון נאָט, וי עס װערט 
געואָגט: ;און ער האָט צו מיר געזאָגט: דאָס אין דער טיש װאָס פאַר 
גאָט"( 


ה. רבי חנינא, דער זון פון חכינאי, זאָגט: דער, װאָס 
איז ואַך בײנאַכט, און דער, װאָס גייט אליין אין וועג -- און 
ווענדט זיין האַרץ צו פּוסטע זאַכן, -- אַזאַ איינער פאַרשולדיקט 
זיך מיט זיין לעבן. 


{, רבי נחוניא, דער זון פון הקנה, זאָגט: יעדער, װאָס 
נעמט אַרױף אויף זיך דעם יאָך פון תורה, נעמט מען אַראָפּ 
פון אים דעם יאָך פון דער רעגירונג און דעם יאָך פון וועלטלעכע 
זאכן; אָבער יעדער, װאָס װאַרפט אַראָפּ פון זיך דעם יאָך פון 
תורה, לייגט מען ארױף אויף אים דעם יאָך פון דער רעגירונג 
און דעם יאָך פון וועלטלעכע זאכן. 


ז. רבי חלפתא, דער זון פון דוסא, פון כפר חנניא, זאָגט : 
אַז צען זיצן (צוזאמען) און פאַרנעמען זיך מיט תורה, רום די 
שכינה צווישן זיי, וי עס ווערט געזאָגט: ,גאָט שטײט אין דער 
געטלעכער עדה" '). און פּונואַנען (איז געדרונגען א8ז) אפילו (ווען) 


64 איכה ג, 28 
5 תהלים ק"ו 28, 
6 ישעיה כ"ח, 8, גענוי: אָן אַן אָרט (א ריינעם). ,מקום" -- אָרט -- איז 
איינער פון גאָטס נעמען. (,דער, װאָס איז אומעטום"), 
) יחזקאל מ"א, 22, 
8) תהלים פ"ב, 1. 

פינף ? ווייל עס ווערט געזאָגט: ,א זיין בונד האָט ער אױף דער 
ערד געגרינדעט" ', און פונװאַנען (איז געדרונגען 8ז) אפילו (ווען 
דריי ? ווייל עס װערט געזאָגט: אין דער מיט פון די ריכטער טוט 
ער משפּטן""). און פונװאנען (איו געדרונגען אז) אפילו ווען) 
צוויי ? ווייל עס ווערט געזאָגט: ,דענסטמאָל האָבן די גאַטספאָרכטיקע 
גערעדט איינער צו דעם אַנדערן און גאָט האָט פאַרנומען און צוגע- 
הערט" *), און פונװאַנען (איז געדרונגען 8ז) אַפּילו (ווען) איינער ! 
ווייל עס וװוערט געואָגט: ;אין יעטװעדן אָרט וואו איך על (מאַכן 
אַז אימעצער זאָל) דערמאָנען מיין נאָמען, װעל איך קומען צו דיר און 
װעל דיך בענטשףן" ") 


". רבי אלעזר, פון ברתותא, זאָגט: גיב אים פון דעם 
װאָס איז זיינס, ווייל דו און װאָס איז דיינס איז זיינס. און אַזױ 
(אויך געפינען מיר) ביי דודן, װאָס זאָנט: ,וייל פון דיר איז אַלץ 
און פון דיין האַנט האָבן מיר דיר געגעבן" *) 


ם. רבי יעקב זאָגט: דער, װאָס גייט אין וועג און לערנט, 
און רייסט-איבער זיין לערנען און זאָגט : ,וי שיין איז אָם- 
דער בוים ! וי שיין איז אָט-דאָס אַקער-פעלד !" פאַררעכנט אים 
דאָס (הייליקע) שריפט וי ער װאָלט זיך פאַרשולדיקט מיט 
זיין לעבן. 


'. רבי דוסתאי, דער זון פון ינאי, זאָגט פון רבי מאירס 
וועגן : יעדער, װאָס פאַרגעסט איין װאָרט פון זיין לערנען, 
פאַררעכנט אים דאָס (הייליקע) שריפט וי ער װאָלט זיך פאַר- 
שולדיקט מיט זיין לעבן, װי עס וװוערט געזאָגט: ;נאָר זי דיר 
אָפּגעהיט און היט זיער דיין זעל, אַז דן זאָלסט ניט פאַרגעסן די זאַכן 
װאָס דיינע אױגן האָבן געזש"'). קאָן מען (מיינען אַז דאָס איז 
אויך) אַפּילו ווען זיין לערנען איז געווען צודשווער פאַר אים ? 
(דעריבער) ווערט געואָגט: ,און אַז זי זאָלן ניט אָפּגעטאָן ווערן פון 


9) עמוס ט', 6, דער גענויער טייטש איז װאַרשײנלעך: ,און זיין געװעלב אויף 
דער ערד טוט גרונטפעסטיקן", אָבער רבי חלפתא פאַרטײטשט בוכשטעבלעך. 

0 תהלים פ"ב, 1, 

1 מלאכי גא, 1, 

2) שמות כ", 224 

3) ד"ה אי כ"ט, 14, 

4) דברים די, 9, 

דיין האַרצן אַלע טעג פון דיין לעבן""). דאָס (ווייזט), אַז ער פּאַר- 
שולדיקט זיך נישט מיט זיין לעבן ביז ער טוט זיי אומיסטן אָפּ 
פון זיין האַרצן. 


יֹא. רבי חנינא, דער זון פון דוסא, זאָגט : דער, װאָס זיין 
מורא פאַר זינד קומט פריער פאַר זיין חכמה, האָט זיין חכמה 
אַ קיום; אָבער דער, װאָס זיין חכמה קומט פריער פאַר זיין 
מורא פאַר זינד, האָט ניט זיין חכמה קיין קיום, 


יב. ער פלענט (אויך) זאָנן: דער, װאָס זיינע מעשים. 
זיינען מער וי זיין חכמה, האָט זיין חכמה אַ קיום; אָבער דער, 
װאָס זיין חכמה איז מער וי זיינע מעשים, האָט ניט זיין חכמה 
קיין קיום. 


יג. ער פלענט (אויך) זאָגן: דער, װאָס לייט =) האָבן 
הנאה פון אים, האָט (אויך) גאָט הנאה פון אים; אָבער דער, 
װאָס לייט האָבן ניט קיין הנאה פון אים, האָט (אויך) גאָט 
קיין הנאה ניט פון אים. 


יד. רבי דוסא, דער זון פון הרכינם, זאָגט: דאָס (שפּעטע) 
שלאָף פון אינדערפרי, און דער וויין פון מימאָג-צייט, און דאָס 
גערייד פון יונגעלייט '), און דאָס זיצן אין די זאַמלערטער פון 
אומוויסנדיקע, בריינגען-אום דעם מענטשן פון דער וועלט. 


מן. רבי אליזער, דער מודעימער, זאָגט : דער, װאָס פאַר- 
שוועכט די הייליקייטן *), און דער, װאָס פאַרשעמט די חול-. 
המועדן, און דער, װאָס פאַרשעמט =) זיין מיטמענטשן אין דער 
עפנטלעכקייט *), און דער, װאָס צעשטערט דעם בונד פון אברהם 
אונדזער פאָטער *), און דער, װאָס מייטשט אַריין*) אין דער 


5) דברים ד' 9 

6) גענוי: די געמיטער פון מענטשן 

7) געמיינט: ניבול"פּה, 

8) די געהײליקטע קרבנות. 

9) גענוי: װאָס מאַכט װײיס דאָס פּנים פון. 

0) גענוי: פאַר אַ סך (מענטשן) 

1 וויל זיך נישט מל זיין. 

2) גענוי: דער, װאָס אַנטפּלעקט אַ פּנים (אַנטדעקט אַ מיינונג). זע מגילה, 
פַרק די, משנה טִיּ 

תורה (עפּעם) װאָס איז ניט לוױיטן דין, (איז) ווען ער באַזיצט 
אַפילו תורה און גוטע מעשים, (דאָך) האָט ער ניט קיין חלק 
אין דער קומענדיקער וועלט. 


טז, רבי ישמעאל זאָגט: זיי אונטערטעניק") צו 8 
העכערן און מילד צו אַן אונטערטעניקן'); און נעם-אויף אַלע 
מענטשן מים פרייד. 


י!. רבי עקיבא זאָגט: שפּאַס און לייכטזין געוואוינען 
איין דעם מענטשן צו אױסגעלאַסנהײט. די מסורה *) איז אַ צאַם 
צו דער תורה ; מעשר איז אַ צאַם צו רייכקייט ; נדרים זיינען 
אַ צאַם צו אָפּגעשײדטקײיט"); אַ צאַם צו חכמה איז שוייגן. 


יה. ער פלעגט (אויך) זאָגן: באַליבט איז דער מענטש, 
ווייל ער איז באַשאַפן געװאָרן אינעם געשמאַלט (פון גאָט). 
די ליבשאַפט איז גרעסער (נאָך מיט דעם), װאָס ס'איז אים 
באַקאַנטגעמאַכט געװאָרן, אַז ער איז געװאָרן באַשאַפן אינעם 
געשטאַלט פון נאָט), װווי עם װערט געזאָגט: "װאָרעם אינעם 
געשטאַלט פון גאָט האָט ער געמאַכט דעם מענטשן"'). באַליבט זיינען 
די יידן ווייל זיי זיינען אָנגערופן געװאָרן ,קינדער צו גאָם", די 
ליבשאַפּט איז גרעסער (נאָך מיט דעם), װאָס ס'איז זי באַקאַנט 
געמאַכט נעװאָרן, אַז זיי זיינען געװאָרן אָנגערופן , קינדער צו 
גאָט", װי עס וװערט געזאָגט: ,קינדער זענט איר צו גאָט איער 
האַר*"). באַליבט זיינען די יידן ווייל ס'איז זיי געגעבן געװאָרן 
א גלוסטיקע כלי =), וי עס ווערט געזאָנט: ;װאָרעם אַ גוטע לער 
גיר איך אייך, מיין תורה זאָלט איר ניט פאַרלאָזן" =), 


ים. אַלצדינג איז פּאָרױסגעזען, דאָך איז די ברירה גע- 


3) דינסטוויליק, 

4) אָדער: צו אַ ינגערן (צו אַ קלענערן) 

5) מסורה -- איבערגעבונג, טראַדיציע. דאָס, װאָס איז איבערגעגעבן געװאָרן 
פון דור צו דור װי אַזױ ריכטיק אױיסצוליגן און צו לײענען די װערטער פון 
תנ"ך אאז"ו. 

26) איינגעהאלטנקייט, אַסקעטיזם, דאָס איינצאַמען די תאװת, 

1) בראשית ט', 6, 

68) דברים י"ך, 1, 

9) זי תורה, 

0) משלי די 2. ! . 

געבן ; מיט גוטסקייט ווערט די וועלט נעמשפּט, דאָך איז אַלץ 
לויט דער מערהייט פון די מעשים. 


2. עֶר פּלעגט (אויך) זאָגן: אַלץ ווערט געגעבן אויף 8 
משכון; און א נעץ איז פאַרשפּרײט פאַר אַלץ לעבעדיקע 
(וועונם) ; די קראָם איז אָפּן, און דער קרעמער גיט אויף באָרג ; 
דאָס קאָנטע-בוך אין אָפן, און די האַנט פאַרשרייבט; און 
יעדער װאָס וויל (נאָר) לייען, קאָֿן קומען און לייען. אָבער די 
אויפמאַנערס גייען אַרום שטענדיק, יעדן טאָג, און נעמען גע- 
צאָלט פונעם מענטשן -- מיט זיין וויסן, צי אָן זיין װיסן; און 
זי האָבן אויף װאָס צו שטיצן זיך; און דער משפּט אין א 
משפּט פון אמת ; און אַלצדינג איז צוגעגרייט צו דער סעודה. 


כא. רבי אלעזר, דער זון פון עזריה, זאָנט: אַז ס'איז 
נישטאָ קיין תורה, איז נישטאָ קיין דרך ארץ *), (און) אַז ס'איז 
נישטאָ קיין דרך-ארץ, איז נישטאָ קיין תורה ; אַז ס'איז נישטאָ 
קיין חכמח, איז נישטאָ קיין (גאָטס) פּאָרכטיקײיט, (און) אַז ם'איז 
נישטאָ קיין (גאָטם) פאָרכטיקייט, איז נישטאָ קיין חכמה; אַז 
ס'איז נישטאָ קיין קענטעניש, איז נישטאָ קיין פאַרשטאַנדיקײט, 
(און) אַז ס'איז נישטאָ קיין פאַרשמאַנדיקײט, איז נישטאָ קיין 
קענטעניש ; אַז ס'איז נישטאָ קיין מעל, איז נישטשָ קיין לערנען, 
(און) אַז ס'איז נישטאָ קיין לערנען איז נישטאָ קיין מעל. 


כב. ער פלענט (אויך) זאָגן: דער, װאָס זיין חכמה איז 
גרעסער פון זיינע מעשים, צו װאָס איז ער געגליכן? -- צו 
א בוים, װאָס זיינע צווייגן זיינען פיל און זיינע װואָרצלען -- 
װײיניק; און דער ווינט קומט און רייסט אים אױיס און קערט 
אים איבער אויף זיין פּנים, ווי עס װוערט געזאָגט: ,און ער וועט 
זיין וי אַן איינזאַמער") בױים אין דער ויסטע און װעט ניט זען וען 
סיוועט קומען גוטס; און װועט וואוינען אין טריקענישן אין דער מדבר, 
אַ לאַנד אַ זאַלציק און נישט באַזעצט"'). אָבער דער, װאָס זיינץ 
מעשים זיינען גרעסער פון זיין חכמה, צו װאָס איז ער געגליכן ? 
-- צו אַ בוים, װאָס זיינע צווייגן זיינען װייניק און זיינע װאָרצ- 
לען -- פיל, (אַזױ, אַז) ווען אַפילו אַלע ווינטן פון דער וװעלט 


1) פּאַסיקע אויפפירונג, 
2) גענוי: נאַקעטער, 
3) ירמיה י"ה 6. 

קומען און בלאָזן אויף אים, רירן זיי אים נישט פון זיין אָרט, 
וי עס ווערט געזאָגט: און ער װעט זין וװױ אַ בױים געפלאַנצט ביים 
װאַסער; און בײ אַ שטראָס שפרײט ער אױס זיינע װאָרצלען, און וועט 
ניט מורא האָבן אַז סיװועט קומען (אַ) היץ. און זיין בלאַט װעט זין 
פריש, און אין אַ יאָר פון טריקעניש װעט ער נישט זאָרגן, און וועט 
ניט אויפהערן פון צו טראָגן פרוכט"*, 


2ג. רבי אלעזר, דער זון פון חסמא, זאָגט: ,קינין") און 
,פתחי נדה" '*)") --- זיי זיינען באמת וועזנטלעכע הויפּטגעזעצן ; 
(די וויסנשאפּטן פון אויסרעכענען די) תקופות ") און (פון) 
חשבונות '*)*) זיינען (נישט מער ווי) צושפּייון צו חכמה. 


4) ירמיה י"ז, 8, 

5) +געסטן". די דינים װעגן טויבן-קרבנות. ויקרא ה', 47 י"ב, 8; י"ך 22; ט"ו 
4 און במדבר ו, 10, 

6) עדי עפענונג פון אַ נידה". די דינים װעגן די פאַרשידענע בלוטונגען פון 
דער פרוי, 

7) ואו אַלץ איז אין ספק, אָדער האָט צו טאָן מיט ספקות, 

8) אַסטראָנאַמיצָֿ, . 

39) געאָמעטריע, 

0) װאָס דאָס זיינען פּינקטלעכע, אַקוראַטע װיסנשאַפטן, 





דריטער פּרק 


א,. חפתכל בשלשה דברים -- די הױיפּט-טרײבקראַפט צו זינד 
וי מיר האָבן שוין געזען אין דער ערשטער משנה פון צוייטן פרק) 
איז בלינדער ווילן, הייסער געפיל, און די בעסטע רפואה פאַר דעם איז: 
ז ע ע נ ד י ק ע ר געדאַנק. ק י ל ע אַריײנטראַכטונג, 

װוילסטו ניט אַרײנפאַלן אין די הענט פון זינד -- איז עפן די 
אויגן פון דיין גייסט און ק ו ק און ז ע! 

ווען אַ מענטש גייט מיט פאַרמאַכטע, אָדער פאַרשטעלטע, אויגן -- 
װי גרינג עס איז אים דעמאָלט אַרײנצופאַלן אין אַ גרוב, װאָס איז 
אויף זיין וועג. עפנט ער אָבער אויף זיינע אויגן, אַזױ קאָן ער די 
גרוב אויסמיידן און ראַטעװען זיך! (זע סוטה כ"א, ע"א ;משל לאדם 
שהיה מהלך וכו' '). 

ווען די אויגן זיינען ביי דיר פאַרמאַכט, אָדער פאַרשטעלט, און 
דו רירסט אָן עפּעס, װאָס רופט אין דיר אַרױס די פאָרשטעלונג פון 
מי-יודע-װאָס פאַר אַ געשמאַקן מאַכל, אָדער חפץ, דערװעקט זיך אין 
דיר אַ געװאַלדיקער חשק זיך צוצוכאַפּן צו דעם. דיר דוכט זיך, אַז ס איז 
ממש אוממעגלעך בייצושטיין דעם נסיון פון אָפּזאָגן זיך פון אַזאַ טייערער 
זאַך, אָבער עפנסטו נאָר אויך די אויגן און דערזעסט, אַז דאָס איז גאָר 
אַ לעבעדיקע, גיפטיקע שלאַנג, אַזױ גלייך פאַרשװוינדט דיין גאַנצער 
חשק און דו אַנטלופסט וואוהין די אויגן טראָגן דיך.. 

און טאָמער טענהסטו: ,דער וילן, די תאװה, איז אַזױ גרויס 
און שטאַרק, און דער מח, דער געדאַנק, אַזױ קליין און שװאַך, און 
איך בין דאָך ניט מער וי אַ בשר-ודם!" איז טראַכט זיך נאָר גוט 
אַרײין אין די פאָלגענדיקע דריי זאַכן -- און דיינע טענות װעלן מער 
ניט האָבן קיין שום האַפט: 


דע מאין כאת -- פון װאַנען דו קומסט אַרױס וייסטו דאָך, איז 
אויב פון אַ פאַרעיפּושטן טראָפּן האָט געקאָנט אַרויסקומען אַ בשר- 
ודם, אַ מענטש פון פלייש און בלוט, קאָן פון אַ בשר-ודם אַרױסקומען 
אַ מ ע נ ט ש אַװדאי און אַװדאי! 

דער טראָפּן איז ניט געשטאַנען אויף איין אָרט, האָט ניט געשימלט, 

נאָר געהאַלטן אין איין אַנטװיקלען זיך, ביז ער האָט זיך פאַרװאַנדלט 
אין פלייש און אין בלוט, איז לערן זיך פונעם טראָפּן: שטיי ניט אויף 
איין אָרט, האַלט זיך אין איין אַנטװיקלען -- און דו װעסט װערן אַ 
מ ע ג ט ש! 

און טאָמער וועסטו טענהן: ;די צרה איז דאָך װאָס צוזאַמען מיט 
מיר האָט דאָך אויך די תאװוה צו זינד װאָס אין מיר אַנטװיקלט זיך 
פונעם סאַמע טראָפּן אָן! דער יצר-טוב (דער געדאַנק, די קילע באַ- 
טראַכטונג) איז געקומען צו מיר ערשט שפּעטער וי אַ פּועל יוצא פון 
לערנען, אָבער דער יצריהרע (דאָס געפיל, דער הייסער דראַנג נאָך 
הנאה) איז דאָך איינגעבוירן אין מיר, מיר זיינען דאָך צוזאַמען אויף 
דער וועלט געקומען, איז װי קען איך גאָר טראַכטן וועגן באַזיגן אים ? וי 
איז זאָלסטו וויסן, אַז אין דער אמתן איז אויך דאָס גאָר קיין טענה 
ניט, ווייל 


ולאן אתה הולך -- אויך דער טױט איז איינגעבוירן אין דיר, 
אַ טאָג ווייטער אין לעבן, איז אַ טאָג נעענטער צום אָרט פון שטױב 
און װערים; אהולך? -- דו האַלטסט אין איין גיין אַהין אָן אַן אָפּ- 
| שטעל, פונדעסטוועגן שטעלסטו זיך פאַר קיין זאַך ניט אָפּ, כדי אויס- 
צומיידן די דערנענטערונג פונעם טױט; טוסט אַלץ אין דער ועלט 
כדי אים גובר צו זיין. מען דאַרף נאָר װעלן שטאַרק! 

און טאָמער וװועסטו זאָגן: ;נו, זאָל זיין, אַז אויב מ'וויל שטאַרק, 
קאָן מען יע גובר זיין די תאוה צו זינד, אָבער צו װאָס? אוב איך 
װעל נאָכן טויט זיך אויסמישן מיט שטויב און מיט װערים, װעל וערן 
אַ טייל פון זיי, הפקר וי זיי, אין לאָמיך אויך ביים לעבן זיין הפקר 
וי זיי און זיך נאָכגעבן אַלע תאווח !" 
איז האָב אין זינען -- 


ולפני מי אתה עתיד -- אַז דו וועסט אָפּגעבן אַ דיןיוחשבון פאַר 
דיינע מעשים, -- וועגן דעם איז דאָך גאָר קיין שאלה ניט. אַז אַפילו 
פאַר דער קלענסטער זינד קעגן דעם מינדסטן אבר װאָס אין דיין גוף 
באַצאָלסטו לויטן חשבון! גיסטו אים, אָדער טוסטו מיט אים, עפּעס 
אַזוֹינס, װאָס איז ניט גוט פאַר אים, ליידט ניט נאָר ער אַלײן נאָר 
אויך דיין גאַנצער קערפּער! 

װאָס דו דאַרפסט האָבן אין זינען, איז: פ אַ ר ו ו ע מ ע} 
וועסטו דאַרפן אָפּגעבן אַ רעכענונג! מה דאָכ דיין גוף, װאָס איז אַן 
עבד-עבדים, איז אַזױ שטרענג און רעכנט זיך אָפּ מיט דיר פאַר יעדער 
עבירה קעגן אים, היינט וי שוֹין דער מלך מלכי המלכים! 

ב. הוי מתפּלל -- וען יעדער מענטש װאָלט נאָר מורא געהאַט 
פאַרן רבש"ע, װאָלט זיך גערעכנט מיט די געזעצן פון דעם מלך מלבי 
המלכים -- װאָס פאַר אַ גוטע װעלט מיר װאָלטן עס געהאַט! קינע 
רעגירונגען װאָלט מען ניט געדאַרפט האָבן, און קיינע געזעצן װאָלטן 
נישט געווען נויטיק. איז אָבער די צרה, װאָס אויפן מענטשן איז 
מקוים געװאָרן דער ,וידגו לרוב בקרב הארץ", דאָס רוב מענטשן 
אויף דער וועלט זיינען װי די פיש, װאָס זעען ניט דעם הימל איבער 
זיך, און פאָלגלעך איז אויף זיי נישטאָ קיין מורא שמים, און דערפאַר 
זיינען עס ניטיק ערדישע רעגירונגען. וען ניט, ער װאָלט עס 
אָפּגעהאַלטן די מענטשן פון דערשלינגען איינער דעם אַנדערן לעבע- 
דיקערהייט, װי פיש?! 

און דו, װאָס דו האָסט יע יראת-שמים, און כדי צו זין אַ 
מ ע נ ט ש נױטיקסטו זיך ניט אין קיין רעגירונג מיט אירע געזעצן 
זאָלסטו אָבער מתפּלל זיין פאַרן וואוילזיין פון דער רעגירונג, וויל 
בעטן דעם רבש"ע, אַז ער זאָל געבן די מענטשן יראת-שמים קאָן 
מען ניט, מחמת דעם, װאָס ;הכל בידי שמים חוץ מיראת שמים" 
(ברכות ל"ג, ע"ב) -- יראת-שמים ליגט ניט ביי גאָט אין די הענט, 
אָבער אַז ער זאָל העלפן דער רעגירונג -- דאָס יע, און די רעגירונג 
װעט שוין העלפן דעם מענטשן צו זיין אַ שטיקל מענטש. אוב עֶר, 
דער מענטש, װעט ניט זיין קיין פולקאָמענער מענטש צוליב יראת- 
שמים, װעט ער זיין כאָטש אַ שטיקל מענטש צוליב דער מורא פאַר 
מלכות. 


. שנים שיושבין -- די מורא פאַר מלכות העלפט דעם מענטשן 
צו זיין אַ ‏ מ ע נ ט ש מערסטנס אין נעגאַטיוון זין, העלפט אים 
אָפּצוהיטן די מצוות לאיתעשה: ער זאָל נ י ט הרגענען, נ י ט 
גנבענען אאז"וו אָבער װאָס זאָל אים העלפן אין פּאָזיטיוון זין? דאָס 
קען טאָן בלויז דער באַואוסטזיין, אַז חוץ אַ חיה מיט אינסטינקטן 
איז ער אויך אַ מענטש מיט פאַרשטאַנד, און אַז בעת דער פירער 
פון דער חיה איז אינסטינקט, מ ו ר א, דארף דער פירער פונעם 
מענטשן זיין פאַרשטאַנד, ת ו ר ה. בכן דאַרף ער, וי ווייט מעגלעך, 
אָפּגעבן זיך מיט תורה, מיט קולטיוירן זיך. (בלוין פאַרזייען דאָס 
פעלד איז נישט גענוג, מ'מוז שטענדיק האַלטן אַן אויג אויף אים, 
אויסרייסן אַלע וילדע געװיקסן, װאָס פאַרפּלאָדיען זיך אין אים 
אאז"וו, מיטן מענטשן -- אויך אַזױ, ער דאַרף האַלטן אין איין ,קול- 
טיווירן? זיך, אין איין אויסרייסן די אַלע וילדקייטן פון זיך אאז"ה), 
בפרט נאָך אַז איינער פון די גרעסטע אונטערשיידן צווישן אַ מענטשן 

און אַ חיה איז דער: אַ חיה, ווען אירע נאַטירלעכע פאַרלאַנגען זיינען 
באפרידיקט און זי איז פריי פון מורא, פוילענצט זי, אָבער אַ מענטש -- 
;אדם עשוי שלא להשביע את עצמו" (ב"ב, קע"ה, ע"א) -- אַ מענטש 
מוז שטענדיק זיין טעטיק: מ ו ז תמיד זיין מיט עפּעס פאַרנומען 
(ווי עס װערט אויספירלעך דערקלערט אין צוייטן פרק, משנה ב) 
און אויב ער איז ניט פאַרנומען מיט העכערע זאַכן, װעט ער זיך 
פאַרנעמען מיט נידעריקע. ס'איז קאַז מען קאָן ניט אַריבער, גייט מען 
אַרונטער", אָדער ;אַז מען גיט ניט יעקבן גיט מען עשון". און וייל 
ער מוז שטענדיק זיין פאַרנומען, דאַרף ער טאַקע זען, אַז סיי ווען ער 
איז מיט אימעצן און סיי ווען ער איז מיט זיך אַליין, זאָל ער זיך 
פאַרנעמען מיט תורה, װאָס דאָס איז די בעסטע, קאָנסטרוקטיווסטע 
פאַרשלינגעניש, 


ד. שלשה שֹׂאכְלו -- ווען עטלעכע מענטשן עסן ביי איין טיש, 
פאַרפירן זיי געוויינלעך אַ שמועס, וייל, װי געזאָגט, אַ מענטש מוז 
זיין פאַרנומען. איז צװישן איין ביסן און אַ צוייטן, אָדער צװישן 
איין מאכל און אַ צוייטן, רעדט מען איז דאָס טאַקע זייער גוט, 
אָבער וען איז דאָס גערעדט געװאָרן? ווען זיי ריידן דברי-תורה, 
ווען זיי פאַרנעמען זיך מיט ענינים, װאָס באַרײיכערן זייער גײסט, . 

ערשטנס מיידן זיי דורך דעם אוֹיס צו ריידן וועגן ענינים װאָס 
קאָנען זיי, אַ װאָרט פאַר אַ װאָרט, אַריינברענגען אין כעס, פאַרשאַפן 
אָנגעצייגנקייט, ערגערניש אאזוו. װאָס ספּעציעל ביים עסן איז דאָס 
ממש סם"המות, און צווייטנס, אַזױ װי דער מענטש באַשטײט פון גוֹף 
און גייסט, און ביים עסן װערט באַפרידיקט דער גוף, איז דעמאָלט 
טאַקע די פּאַסיקע צייט צו באַפרידיקן אויך דעם גייסט, אַזױ, אַז ווען 
ביידע טיילן פונעם מענטשן װעלן זיין גלייכצייטיק באַפרידיקט, װעט 
ניט זיין קיין אָרט פאַר קנאה-שנאה צװוישן זיי.. 


ה. חנעור בלילח -- דעם מענטשן קאָן זיך אַמאָל דאַכטן, אַז תורה 
איז אַ יאָך, אַ צװאַנג, לאָזט אים נישט אויפהיבן דעם קאָפּ, נאָר 
זוכט רק צו אונטערדריקן אים, אין דער אמתן אָבער איז די תורה 
געגעבן געװאָרן, כדי צו היטן און פאַרהיטן אים, אַזױ, אַז זיין לעבן 
זאָל קאָנען זיין פול און גאַנץ. 

(אויך דער פאַס -- וי שוין געזאָגט -- קאָן זיך דוכטן אַז די 
רייפן דריקן און שטיקן זי, אָבער ווען זי זאָל, אין איר אומוויסנהייט, 
אַראָפּװאַרפן פון זיך די רייפן, װאָלט לאַנג ניט גענומען און זי װאָלט 
צעפאַלן געװאָרן און געװאָרן אויס פאַס !, 

;וחי בהם" (ויקרא יח, 5) -- די תורה העלפט דעם מענטשן צו 
לעבן; זי זאָגט-אָן גושמרתם מאד לנפשתיכם"! אַ מענטש מו אָפּי 
היטן זיין לעבן, ער טאָר ניט אונטערדריקן די נאַטירלעכע, נויטיקע 
פאָדערונגען פון לעבן. למשל, בינאַכט דאַרף דער מענטש שלאָפן 
דער גוף פאָדערט עס, דאַרף ער פאָלגן אָט-דעם נאַטירלעכן רוף. אַזױ 
אויך איז נישט גוט צו זיין אַלײן, איבערהויפּט צו גיין אַליין אין וועג. 
ס'איז קעגן דער מענטשלעכער נאַטור. דער מענטש איז אַ נאָרמאַלער, 
פולער מענטש בלויז אין געמינשאַפט, אָבער ניט אין אליינשאַפט! 
נו, אַמאָל מאַכט ניט אויס ווען דער מענטש איז בינאַכט װאַך, אָדער 
ווען ער גייט אַלײן אין וועג, ווען איז דאָס אָבער גערעדט געװאָרן ? 
ווען ער איז בשעת מעשה פאַרטיפט אין תורה, אין גייסטיקער, אָדער 
סתם שאַפערישער, אַרבעט. דעמאָלט פעלט אים גאָר דער שלאָף ניט 
אויס. װאָס שלאָף, װען שלאָף -- ער איז גייסטיק-פריש און פול 
מיט לעבנס-זאַפט! װאָס מיר אַלײן -- ער איז פול מיט געדאַנקען, וי 
מיט געטרייע חברים; ער איז צװאַמען מיט די גרעסטע גײסטער 
פון דער װעלט! אָבער דער, װאָס איז װאַך בינאַכט, אָדער גייט 
אַליין אין װעג -- און בעת-מעשה פּטרט ער זיין צייט אויף פּוסטע 
זאַכן, דער איז אַן אמתער גזלן אױיף זיך: פון דעם גוף נעמט ער 
צו װאָס אים קומט, און דער נשמה גיט ער גאָרניט -- פאַרשפּילט 
ער ממש זיין לעבן! 


{. כל המקבל -- דער מענטש איז ניט באַשאַפן געװאָרן צו זיין 
אַלײן, ער איז אַ געזעלשאַפטלעכע באַשעפעניש און מוז לעבן אין 
אַ מענטשלעכער געזעלשאַפּט. און דערפאַר איז ער נישט פריי. ער מוז 
זיך אויפפירן לויט כללים: לױט די געזעצן פון דער רעגירונג, און 
לויט די מנהגים, די פירונגען, פונעם ציבור -- צויי יאָכן, װאָס 
האַלטן אים אין צאַם און אין געשפּאַן. אָבער ווען ער נעמט איף זיך 
דעם יאָך פון דער תורה, דעמאָלט -- ניט נאָר נויטיקט ער זיך ניט 
אין די"אָ צוויי יאָכן, כדי צו אויפפירן זיך װי אַ מענטש, נאָר די 
דאָזיקע צוויי יאָכן זיינען פאַר אים גאָר קיין יאָכן ניט, מחמת די 
תורה וװועט אים מאַכן צו אויפפירן זיך אַזױ פיין --- און נאָך פיינער! 
--- וי דער עול מלכות און דער עול דרך:ארץ צװאַמען. וייל בעת 
מלכות און דרך:ארץ מאכן דעם מענטשן צו אויפפירן זיך װי אַ מענטש 
צוליב יראה, איז תורה מאַכט עס אים מחמת אהבה, -- און דאָס, 
װאָס װערט געטאָן פון ליבשאַפט, איז נישט קיין יאָך. 

ווען אַ ,ווילדער", למשל, איז געצוואונגען צו טראָגן אויף זיך 
ציוויליזירטע בגדים, איז דאָס ביי אים אַ שװערער יאָך, אָבער אַ 

ציוויליזירטער, קולטורעלער מענטש -- אדרבה, אָן די ציויליזירטע 
בגדים װאָלט ער זיך געפילט ממש אויס מענטש, 

און ווען מ'זאָגט ,עוֹל תורה" איז עס בלויז כדי עס זאָל שטימען 
מיט די אויסדרוקן ;עול מלכות" אוֹן ,עול דרך-ארץ", אין דער אמתן, 
אָבער, איז תורה ניט קיין יאָך, אַזױ וי ברילן אויפן נאָז איזן ניט 
קיין יאָך, נאָר עפּעס װאָס מאַכט ליכטיק די אויגן! 


!. עשרה שיושבין -- סיי מלכות, סיי דרך-ארץ און סיי תורה 
שטרעבן צו איינס-און-דאָס-זעלבע: אַז דער מענטש זאָל זיך אויפפירן 
אָנשטענדיק װי אַ מענטש און ניט הפקרדיק װי אַ חיה. אָבער דער 
חילוק צװישן זיי (מלכות,. דרך-ארץ און תורה) אין זײיער וירקונג 
אויפן מענטשן איז שוין גאָר אַ גרויסער. ס'איז דער זעלבער אונטער- 
שייד װוי צווישן אַ פאַרמשפּטן צו שװוערער אַרבעט, װאָס האַקט שטיינער, 
און אַ סקולפּטאָר װאָס טוט עס. ביי דעם ערשטן איז עס דרויסנדיקער 
צװאַנג, איז דאָס שטיין-האַקערײ פאַר אים אַן אומדערטרעגלעכע הכבדה 
און דערנידערונג, אָבער ביי דעם צווייטן איז דאָס אינערלעכער דראַנג, 
איז ביי אים די שטין האַקערײ פאַרבונדן מיט גרויסער הנאה און 
דערהייבונג. די שכינה רוט ממש איף אים, 

ווען דער מענטש זיצט און באַשעפטיקט זיך מיט תורה, ( ז י צ ט, 
ווייל תורה איז נישט װי עסן, למשל, װאָס מ'קאָן כאַפּן אַ ביס אויף 
איין פוס און דערמיט יוצא זיין פאַרן מאָגן, ניין, וװוען עס קומט צו 
תורה דאַרף מען ז י צ |, ס'הײסט, ניט כאַפּילאַפּ אויף איין פוס, 
נאָר אַרבעטן אויף דעם מיט לייב-און-לעבן, סיי ווען מען איז בחברותא 
און סיי ווען מען איז אַלײן, 


ועוסקין בתורה -- און ;תורה" מיינט: ניט בליז לערנען -- 
ניט יעדער איינער איז פעאיק צו דעם! -- נאָר אויך: זיך מתעסק 
זיין מיט און אַרום איר, פאַרנעמען זיך מיט ענינים פון תורה), 

יע, ווען דער מענטש פאַרנעמט זיך מיט תורה, צי בציבור, צי 
אַלײין, איז ער דעמאָלט מ ע ר מענטש, דערהייבן, ממש געטלעך! 


. תן לו משלו -- און פאַרנעמסטו זיך מיט תורה, איז זע אַז 
דו זאָלסט ניט בלויז נ ע מ ע ן, נאָר איך ג ע ב ן. אָבער וען 
דו װעסט עס טאָן, זאָלסטו ניט װערן פאַרריסן ביי זיך : איך האָב דער 
װעלט געגעבן עפּעס אַזױנס און אַזעלכעס! זאָלסט ויסן זיין, אַז 
ווען דו גיסט דער וועלט אַ לערע, אַ װוערק, עפּעס װאָס האָט אַ גייסטיקן 
ווערט, איז דאָס נישט אינגאַנצן דיינס. דאָס, װאָס דו גיסט דער ועלט, 
האָסטו עס פריער ביי איר גענומען, אויב נישט אינגאַנצן, איז אַ 

גרויסן טייל דערפון. אָן דיין (פריערדיגן) נ ע מ ע |ן פון דיינע פאָר- 
גייער און מיטמענטשן) װאָלט (שפּעטער) ניט מעגלעך געװען דין 
ג ע ב ן! 

און דאָס מיינט אויך: װען דו טוסט עפּעס פאַר דיינע מיט- 
מענטשן, פאַרן ציבור, סיי מיט דעם װאָס דו ביסט, און סיי מיט 
דעם װאָס דו האָסט, --- מיט זיין ענערגיע, טאַלאַנט און פאַרמעגן, -- 
זאָלסטו ניט מיינען אַז דו מאַכסט אים, דעם ציבור, גליקלעך מיט 
דעם, -- דאָס טוסטו פאַר זיך אַלײן, ווייל דו אַלײן און אַלץ װאָס 
דו האָסט איז זיינס, ביסט אַ טייל פון דער געזעלשאַפט, באַלאַנגסט צום 
ציבור, און ווען דעם ציבור איז בעסער, איז בעסער אויך דיר! 


ט. המהלך בדרך -- פאַראַן צוויי סאָרטן גיין אין וועג: פון 
פאַרגעניגן וועגן (אַ שפּאַציר) און פון װעגן תכלית ; צוליב הנאה און 
צוליב פּראַקטישקײט, נויטװענדיקייט; צוליב עוויל" און צוליב ,מוז, 

און אַזױ איז אויך דאָס גאַנצע לעבן 

ווען דער מענטש קומט אױף דער װעלט, קומט ער ניט מיט 
ליידיקן, נאָר ער בריינגט מיט זיך מיט אַ גאַנץ היפּשן באַגאַזש, אַזױ 
צו זאָגן, װאָס באַשטײט אָבער בלוין פון איין ;זאַך?: אַ וילן צו 
הנאה, אַ דראַנג צו באַפרידיקונג פון פאַרלאַנגען. אָט-דער-אָ קבאַגאַזש" 
איז דער ערשטער און הויפּט-עיקר און יסוד פון זיין לעבן (לאָמיר 
עס אָנרופן: עיקר ראשון, דער ,א" פון לעבן), ערשט שפּעטער 
הייבט זיך אין אים אָן אַנטװיקלען אַ מין כח, װאָס הייבט אָן אַכטונג 
געבן אויף זיין וילן, װאָס וייסט בלוין פון איין ;זאַך": הנאה, 
און האַלטן אים אין צאַם -- און דאָס װערט דער צוייטער עיקר פון 
זיין לעבן (מיר װעלן עס אָנרופן: עיקר שני, דער ,ב" פון לעבן) 

;עיר פּרא אדם יולד" (איוב יא, 12) --- פריער קומט דער װאַלד- 
אייזל מיט זיין ווילדער שפּרינגעניש און לויפעניש פון סתם הנאה 
וועגן, און ערשט שפּעטער קומען די צוים און די לייצעס, װאָס צאַמען 
און פירן אים אויפן גלייכן וועג צוליב תכלית, 

פריער קומט דער שויל", דער דראַנג צו געניסן, שפּעטער, 
אַדאַנק די שטערונגען פון דער נאַטור און פון דער געזעלשאַפט, 
קומט דער ,מוז", דער צװאַנג פון וויסן. ס'הייסט, דער מענטש וערט 
געצוואונגען צו ו וי ס ן, און דאָס ויסן צװוינגט אים צו איינהאַלטן 
זיך,. צו קאָנטראָלירן, אָדער אונטערדריקן זיינע באַגערן און פאַר- 
לאַנגען, װאָס זייער באַפרידיקונג װאָלט פאַר אים געווען אַ רעה (אין זין 
פון נאַטור, אָדער אין זין פון קולטור), 

(דער עיקר ראשון -- דאָס איז דער א פון לעבן; דער עיקר שני -- דער ב 
פון לעבן. דעם א דאַרף מען ניט לערנען, װײל ער איז דער אָנהײב און יסוד 
פון לעבן, און דער מענטש װערט געבוירן מיט אים און װערט שטענדיק געטריבן 
און רעגירט פון אים, און טאַקע דערפאר דארף דער ב זיין בי אים דער הויפט- 
ציקר ! 

א איז דער אָנהײיב און יסוד פון לעבן; ב איז דער אָנהײב און יסוד פון 
תורה, און הגם תורה איז דער 3 פון לעבן, דאַרף אָבער זיין ב'ראשית --- ביים 
מענטשן דאַרף 2 פאַרנעמען דעם ערשטן אָרט, װייל ,תורת חיים", כדי דער מענטש 
זאָל קענען לעבן װי א מענטש, און זיין לעבן זאָל האָבן א קיום, מוז ער 
האָבן תורה. 

;ובחרת בחיים", װעסטו האָבן תורה: ב--ראשית, װעט דער ב פון לעבן 
פאַרנעמען ביי דיר דעם ערשטן אָרט, דעמאָלט װעסטו ניט זיין קיין בלינדער 
קנעכט ביים א פון לעבן {תורה קאָן זיך ניט אַנהױבן מיט או, װיל תורה זוכט 
צו האַלטן דעם א, דעם אנכי, דעם מענטשנס אֹיך -- אין צאַם, זוכט אים צו 
פאַרטרייבן פונעם אױבנאָן, אנכי איז בלויז ד !|; דעמאָלט װעסטו מיט דער 
הילף פונעם םב האָבן א ברירה, װעסט זיך קאָנען פאַנאנדערקלייבן און זיין בכח 
אויסצוקלייבן !) 


בקיצור, ווען דער מענטש קומט אױף דער װעלט, קומט ער 
צוזאַמען מיט אַ פֿאַרטיקן יצר-הרע, און ערשט שפּעטער קומט צו אים 
דער יצר-טוב (זע אדר"ג, פרק ט"ז, ב), און וייל דער יצר:הרע איז 
איינגעבוירן אינעם מענטשן און אַ סך עלטער פונעם יצר-טוב, און איז, 
מחמת דעם, אַ סך שטאַרקער פון אים, מוזן מיר זען מיט אַלע כחות צו 
האַלטן אין איין שטאַרקן דעם יצר-טוב! 

פאַרניכטן דעם יצר-הרע -- דאָס איז אי ניט וינטשנסװערט, אי 
נישט מעגלעך, ווייל --- וי זאָגן די חכמים: ;אי קטליתו ליה לההוא, 
כליא עלמא? -- װאָלט מען דעם יצר-הרע פון דער װעלט פאַרטריבן, 
װאָלט פון דער גאַנצער װעלט גאָרנישט געבליבן (יומא ס"ט, ע"ב) 
אָדער ;אילולא יצר הרע לא בנה אדם בית וכו'" (ב"ר פרשה ט) 
ס'הייסט, אָן דעם יצר-הרע װאָלט דאָס לעבן זיך אינגאַנצן אָפּגעשטעלט, 
אַזױ װי אַ זייגער װאָלט זיך אָפּגעשטעלט, ווען זיין הויפּט-ספּרונזשינע 
װאָלט זיך איבערגעריסן, 

לאָמיר ווידער נעמען דעם זייגער וי אַ משל. 

כדי דער זייגער זאָל ג י י ן, האָט ער אַ ספּרונזשינע, װאָס 
איז אָנגעצויגן, אָבער כדי ער זאָל גיין ר י כ ט י ק מז ער אױיך 
האָבן אַ צווייטע ספּרונזשינע, װאָס זאָל אינהאַלטן און קאָנטראָלירן 


דעם אימפּעט פון דער הויפּט-ספּרונזשינע. די דאָויקע צווייסע ספּרוג- 

זשינע איז טאַקע אַ סך קלענער און שװאַכער פון דער ערשטער און 
איז ניט אָנגעצויגן, אָבער וען נישט זי (מיטן גלייכגעוויכט-רעדל) 
װאָלט דער זייגער ניט ;געאַרבעט. 

און אַזױ װוי דער זייגער האָט צויי כחות, איינער -- אַ פולער 
מיט אימפּעט, װאָס באַװעגט אים און טרײבט אים צו גיין, און אַ 
צווייטער -- אַ ,מיושבדיקער", װאָס האַלט איין און רעגולירט זיין 
גאַנג, אַזױ אויך דער מענטש, 

ער מ ו ז האָבן ביידע כחות כדי אָנצוגיין מיטן לעבן, אי 
דעם יצריהרע, אי דעם יצר"טוב (אַזױי װי אין קערפערלעכן זין: די 
סימפּאַטישע נערוון-סיסטעם און די פּאַראַסימפּאַטישע). און אַזױ וי 
צו פאַרניכטן דעם יצריהרע איז אוממעגלעך, אין די בעסטע אַך 
אָנצונעמען גאָטס עצה: ;סלקו אותו קמעא בעה"ז" (תנחומא, בהעלותך 
י) -- האַלטן אים, דעם יצריהרע, צוביסלעכווייז אין איין אָפּשװאַכן און 
אין דער זעלבער צייט האַלטן דעם יצר-טוב כסדר אין איין שטאַרקן 
און די בעסטע סגולה צו שטאַרקונג איז -- ל ע ר נ ע |. 

;תורה אור? -- לערנען מאַכט ליכטיק דעם מענטשן די אויגן: 
מאַכט אים ב אַ וו א ו ס ט ז י נ י ק. אן װאָס ליכטיקער און 
טיפער ס'איז זיין קוק, װאָס שאַרפער און קלאָרער זיין באַוואוסטזיין, 
אַלץ שטאַרקער וערט דער יצר-טוב און אַלץ װינציקער שליטה האָט 
אויף אים דער יצר-הרע. 

אָבער ווען איז דאָס גערעדט געװאָרן? וען פּונקט װי בעת ער 
איז פאַרטאָן אין זאַכן פון יצר-הרע איז מיט לייב-און-לעבן, אַזױ אויך 
ווען ער איז פאַרטאָן אין זאַכן פון יצר-טוב! 

ווען אַ מענטש האַלט אין קלעטערן, דאַרף ער שיינקען זיין גאַנצע 
אויפמערקזאַמקײיט בלויז צו דעם. װען ער זאָל בשעת מעשה אָנהייבן 
דרייען די אויגן אַהער און אַהין, צו באַטראַכטן זאַכן, װאָס האָבן מיטן 
קלעטערן קיין שום שייכות ניט, װעט זיין קלעטערן לאַנג ניט אָנהאַלטן ! 
באַץ! -- און גלייך אַרונטער.. 


המהלך בדרך -- דאָס לעבן איז אַ וועג פון וויגל צום קבר. און 
פול איז אָט-דער וועג מיט שטרויכלונגען און געפאַרן. אויף שריט און 
טריט לויערט דער יצר-הרע און וי אַ װאַלד-גזלן האַלט ער אין איין 
זוכן צו באַפאַלן דעם מענטשן, איז 


ושונה -- אויב דער מענטש איז פאַרנומען מיט לערנען, איז גוט, 
דעמאָלט איז ער באַואוסטזיניק װעגן די אַלע געפאַרן -- און דאָס 
העלפט אים ניט נאָר אויסצומיידן זיי, נאָר מאַכט אַז זיי זאָלן פאַרלירן 
זייער שאַרפקײיט און אַז זיי זאָלן אים אויסמיידן, װי פלעדערמייז מיידן 
אויס דאָס ליכט פונעם טאָג, אָבער 

ומפסיק ממשנתו -- אוב ער איז שוין יע פאַרטאָן אין לערנען, 
דאַרף ער זען עס אָנהאַלטן, אַזױ װי אַ סאָלדאַט, װאָס האָט פאַרכאַפּט 


אַ פּאָזיציע דאַרף מיט לייב-און-לעבן זיין פאַרטאָן אין איר אָנהאַלטונג 
און פאַרטיידיקונג, ווייל אויב ניט, אויב ער לייגט אַװעק די ביקס 


ואומר ; מח נאה אילן זה -- און פאַרקוקט זיך אויפן בוים, װאָס 
אַנטקעגן אים, אָדער אויפן פעלד, ניט כדי צו זען צי פון דאָרטן לויערן 
ניט קיין געפאַרן, נאָר סתם צו באַוואונדערן זייער שיינקייט, שטעלט 
ער ממש זיין לעבן אין געפאַר! 


י. כל השוכח -- יע, דאָס לעבן איז אַ שלאַכטפעלד, מענטשן -- 
סאָלדאַטן, און לערנען -- אַמוניציע (ואַפן). ווען אַ סאָלדאַט פאַרגעסט, 
אָדער פאַרלירט, עפּעס פון זיין אַמוניציע, זאָל ער ניט זאָגן: קעט, 
אַנדערע האָבן עס!* ניין, יעטװעדער איינער מוז האָבן זיין אַמוניציע 
אין פול, אַז ניט איז ער שולדיק אין שטעלן זיין לעבן אין געפאַר. 

פאַרשטייט זיך, אויב ער איז יע אָפּגעהיט, נאָר צוליב אַ סיבה 
װאָס איז נישט אָפּהענגיק אָן אים פאַרגעסט ער, אָדער פאַרלירט, עפּעס 
פון זיין אַמוניציע ניט-ווילנדיקערהייט, איז עפּעס אַנדערש. שולדיג 
איז ער ווען ער פאַרגעסט מיט אַ כיון, דאָס הייסט, מחמת דעם װאָס 
זיין האַרץ איז נישט דערביי, ווייל דאָס גייט אים ניט אין לעבן און 
ער װאָלט טיף אין זיך גאָר געװאָלט פּטור וװוערן פון דעם. 

די מעשה איז, װאָס פאַרגעסן איז ניט שטענדיק אַ פּאַסיװוע /זאַך", 
װי, למשל, שריפט אויף פּאַפּיר װאָס װערט אָפּגעריבן פון זיך אַלײן 
צוליב אַלטקײט, זייער אָפט איז עס אַן אַקטיוע עזאַך", װי שריפט, װאָס 
דער שרייבער רייבט-אויס מיט אַ רייבער, ווייל דאָס געפעלט אים ניט, 

לערנט מען, -- דאַרף מען לערנען מיט כוונה און מיט האַרץ. דאָס 
דאַרף ווערן די צווייטע נאַטור פונעם מענטשן אַז ניט קאָן עס לאַנג 
ניט געדייען 


יא. כל שיראת חטאו -- אָבער סתם לערנען, סתם פאַרנעמען 
זיך מיט חכמה --- טויג ניט, ווייל חכמה איז װי אַ מעסער: מיטן זעלבן 
מעסער קאָן מען אויסשניידן פון קערפּער אַ שעדלעך געוויקס, און מ'קאָן 
מיט אים אויך אָפּשנײדן דעם קאָפּ.. 

חכמה איז אויך װי פייער: דער זעלבער פייער קאָן קאָכן, באַקן 
און װאַרעמען און -- אויך פאַרברענעןיי | 

חכמה קאָן ניט נאָר פ י ר ן, נאָר אוױיך פ אַ ר פ י ר | -- 
און דעמאָלט איז דאָס שוין גאָר קיין חכמה ניט !4 

ווען איז חכמה גוט? וען קאָן חכמה העלפן דעם מענטשן צו זיין 

אַ מ ע נ ט ש אן מחמת דעם האָבן אַ קיום? ווען פריער קומט 
יראת:חטא -- מאָראַל, מוסר און מידות. 

;ראשית חכמה -- יראת ד'" (תהלים קי"א, 10) -- חכמה, וי אַ 
געביידע, מוז האָבן אַ גוטן שטאַרקן פונדאַמענט, כדי זי זאָל קאָנען 
געדייען, האָבן אַ קיום ! 


יב. כל שמעשיו -- און נאָך עפּעס מוז חכמה האָבן כדי צו האָבן 
אַ קיום -- פּראַקטיקע. 

יעדע חכמה, כדי צו האָבן אַ פּעולה און אַ קיום, מון ניט נאָר 
קאָנען אָנגעװענדט וערן אין דער פּראַקטיקע, נאָר מוז אויך -- און 
איבערהױפּט! -- האָבן אַ סך פּראַקטיצירונג, אַז ניט איז זי עלול גיך 
אױיסגעװועפּט צו ווערן. 

אַ סטודענט פון דאָקטאָריע, למשל, מעג זיין אָנגעלערנט וי אַ פּויק, 
פונדעסטוועגן כדי זיין לערנען, זיין חכמת הדאָקטאָריע, זאָל האָבן אַ 
פּעולה און אַ קיום, מוז ער פריער אַ היפּש ביסל פּראַקטיצירן און -- 
אָנהאַלטן עס זיין גאַנץ לעבן, 

אין דער װעלט פון עטיק, פון מאָראַל ; װאָס שייך מוסר און מידות, 
מיינט עס : פריער דאַרף קומען יראת-חטא, נאָכדעם חכמה., אָבער בליז 
אָפּהיטן זיך פון זינד --- סיי צוליב מורא און סיי צוליב חכמה -- איז 
ניט גענוג, חכמה דאַרף העלפן ניט נאָר דעם ;סור מרע", ניט צו טאָן 
קיין שלעכטע מעשים, נאָר אויך -- און טאַקע איבערהױיפּט! -- דעם 
,ועשה טוב", צו טאָן גוטע מעשים --- און טאַקע װאָס אָפּטער און מער. 
ווייל װאָס מער מען פּראַקטיצירט עפּעס, --- און פּראַקטיצירן גייט ניט 
אַזױ אויפן ,סור מרע", וי אויפן ;ועשה טוב", -- אַלץ גרינגער קומט 
עס אָן און אַלץ מער קיום האָט עס. 


א אל אל 


;סור מרע ועשה טוב". גיפטיקע שפּייון טאָר מען טאַקע ניט עסן 
אָבער פון בלויז ניט עסן אָט-די שפּיזן װעט דער קערפּער נישט 
װאַקסן און געדייען. אמת-וויכטיק איז צו עסן גוטע, נאַרהאַפּטיקע שפּייזן ! 


*6 א‎  + 


דאָס גאַנצע לעבן זיינס װערט דער מענטש געפירט פונעם יצר- 
הרע און דעם יצר-טוב. פריער קומט דער יצריהרע, דאַרף. דער מענטש 
פריער אייננעמען די ,מעדיצין"? י ר א ה, וװאָס דאָס װעםסם אים 
העלפן אָפּצושװאַכן דעם יצר-הרע, אַרונטערצובריינגען דעם ,פיבער" 
װאָס ער פאַראורזאַכט. שפּעטער קומט דער יצר-טוב, דאַרף ער נאָך 

יי ר א ה איננעמען דעם ;טאָניק" א ה ב ה, ואָס דאָס װעט אים 
העלפן צו שטאַרקן דעם יצר-טוב, 

אָט-ידי ביידע ,מעדיצינען", ווען דער מענטש שלינגט זיי אַרונטער 
און פאַרדייט זיי, און זיי הייבן אָן אַרבעסן מעשים אין אים, מאַכן אַז 
ער זאָל ווערן אַ פולקאָמענער מענטש, פולקאָם, וי אַ מאָראַלישער 
וועזן. 


יג. כל שרוח הפריות -- דער סימן צו ,רוח המקום נוחה הימנו" 
--- צי דער מענטש איז אַ גאַנצער, פולקאָמענער מ ע נ ט ש, אייז: 
צי מענטשן האָבן פון אים הנאה, 

יראת חטא, מורא האָבן פאַר זינד און ניט טאָן קיין שלעכטס, איז, 
װי שוין געזאָגט, נישט גענוג. די מיטמענטשן װעלן טאַקע נישט ליידן 
פוֹן, און צוליב, דיר, אָבער הנאה האָבן פון דיר װעלן זיי אויך ניט. 
ערשט וען צו דעם קומען-צו מעשים, ווען דו טוסט גוטס -- און 
דיינע גוטע מעשים וערן געטאָן מיט חכמה (פאשרי משכיל אל דל"! 
,בחכמה -- עשית"), ערשט דעמאָלט האָט דיין מיטמענטש פון דיר אַ 
פולקאָמענע הנאה און דו ביסט אַ פולקאָמענער מענטש! 


יר, שנה של שחרית -- אָן מעשים, אָן אַקטיװױטעטן, איז דער 
מענטש ניט קיין גאַנצער מענטש, װי שוין געזאָגט: ;אשר ברא א' -- 
לעשות"! אַלץ װאָס גאָט האָט באַשאַפן מוז עפּעס טאָן, מוז זיין אַקטיוו! 

זאָל דער מינדסטער אבר ביי דעם מענטשן אויפהערן זיין אַקטיוו --- 
און ער װעט קיין קיום ניט האָבן! 

הייסט עס, אַז דער מענטש מוז זען צו זיין פאַרנומען מיט מעשים, 
ער זאָל אָבער זען אַז די מעשים זאָלן זיין קאָנסטרוקטיווע, ס'הייסט, 
אַזעלכע, װאָס זאָלן באַרײיכערן און פולער מאַכן זיין לעבן, װאָס זאָלן 
אים אײנװאָרצלען אין לעבן און דערהייבן אים, מעשים װאָס זיינען אין 
דער בחינה פון ב ו י א ו נ ג. מחמת אױיך דעסטרוקטיווע מעשים 
(ווי נאָכגעבן זיך פאַרשידענע תאוות און פּטרן די צייט אויף פּוסטע 
זאַכן) זיינען מעשים, אָבער זיי זיינער אין דער בחינה פון צ ע ש ט צ- 
ר ו נ ג, וויל 


מוציאין את האדם מן העולם -- זיי נעמען אַװעק דעם מענטש 
פון דער װעלט מיט אירע פּראָבלעמען און מאַכן זיין לעבן אָרעמער, 
ליידיקער. אָנשטאָט אויסנוצן, פאַרשװענדט ער גאָר זיין צייט -- און 
מיט דעם אויך זיין לעבן. (באריכות וועגן דעם -- אין צוייטן פּרק, 
משנה ב), 

מן. חמהלל את החקדשים -- ס'איז גוט צו זיין פאַרנומען מיט 
קאָנסטרוקטיווע אַקטיוױיטעטן, מיט מעשים װאָס זיינען ווערטפול און 
וויכטיק פאַר אַ מענטשלעך לעבן. אָבער דאָס מיינט נאָך ניט אַז פאַר- 
נעמען זיך אַמאָל מיט ניט קיין זייער מענטשלעך-וויכטיקע מעשים איז 
שלעכט. ערשטנס איז זיין פאַרנומען מיט עפּעס (אויב דאָס איז נאָר 
נישט אין דער בחינה פון צעשטערונג) אַ סך בעסער וי זיין פאַרנומען 
מיט גאָרנישט, ווייל ;הבטלה מביאה וכו'? -- ליידיקגייעריי בריינגט צו 
אַלערלײ צרות, און צווייטנס איז דאָ אַ האָפענונג, אַז ;מתוך שלא לשמה 
בא לשמה?" (נזיר כ"ג, ע"א). אוב אַ מענטש האַלט נאָר אין גיין, קאָן 
ער נאָך אַרױפגײן אויפן ריכטיקן װעג: אב אַ מענטש האַלט נאָר 
אין לייענען, איז הגם ער איז איצט פאַרטאָן אין פּוסטע מעשה-ביכלעך, 
איז אָבער מעגלעך, אַז מיט דער צייט זאָל ער אַריבערגײן צו גוטע, 
וויכטיקע ספרים. --- אַבי נאָר ער וויל און האַלט פון לייענען, אבי ער 
האַלט כאָטש פון עפּעס! אָבער 


המחלל את הקדשים -- דער ציניקער, דער אָפּשפּעטער און פאַר- 
שוועכער פון אַלץ װאָס איז הייליק ; 


והמכזה -- דער פאַראַכטער פון יום-טובדיקייט און דערהייבנקייט ; 


והמלבין -- דער, װאָס מאַכט חוזק פון אַ מענטשנס טיפסטע 
געפילן און פון זיין אויפפירונג, ניט בלויז אין זיך אַלײן, נאָר אין 
דער עפנטלעכקייט, אַזױ, אַז ביי יענעם אַנטלױפט דאָס בלוט פונעם 
פּנִים ; 


והמפר --- דער, װאָס מאַכט צו גאָרנישט דעם מענטשנס בונד מיט 
גאָט, מענטשלעכע איידלקייט, חשיבות און שטרעבונג צו העכערקייט; 


והמנלה -- דער, װאָס טייטש-אויס די תורה, יעדע זאַך װאָס איז 
פאַרן מענטשן הייליק, אַזױ, אַז דאָס קריגט אַ פּנים פון חוזק, -- אין 
קורצן, דער. מענטש װאָס לאַכט זיך אויס פון אַלץ װאָס גיט דעם 
מענטשלעכן לעבן אַ וװערט און אַ זין, דער מענטש װאָס האַלט פון 
גאָרניט, --- אַזאַ מענטש, װי געלערנט ער זאָל ניט זיין, און װאָס פאַר 
אַ גוטע מעשים ער זאָל ניט טאָן, איז אַ פאַרפאַלענער. ער האַלט פון 
גאָרנישט --- האָט ער דאָך גאָרנישט און װעט גאָרנישט האָבן 


נז. הו קל לראש -- און טאָמער טענהסטו: ,,איך האָב אַזאַ און 
אַזאַ קוק אויף דער וועלט און אויף די מענטשן; איך װער װינציק-װאָס 
נתפּעל פון דעם מענטשן מיט זיינע גאַנגען -- און כ'קאָן זיך נישט 
העלפן, דער געדאַנק איז באַלעבאָס איבער מיר און ניט איך איבערן 

געדאַנק!" איז זע כאָטש אַז אין דיין אויפפירונג זאָלסטו זיין אַ מענטש 
מיט אויסרעכענונג, 

דו לעבסט צוישן מענטשן, מוזסטו זיין פּראַקטיש, אויסגערעכנט, 
און זיך רעכענען מיט זײי, 

דוֹ מעגסט, למשל, װינציק-װאָס האַלטן פון אַ מענטשן, װאָס האַלט 
פון זיך, אָדער, װאָס איז העכער פון דיר, אָבער קוים דאַרפסטו, אָדער 
וועסט דאַרפן צו אים אָנקומען (און יעדער מענטש מוז דאָך אָנקומען 
אַמאָל צו אַ צװוייטן!) --- ווייז נישט אַרױס דיין גרינגשעצונג צו אים, 
וי צו אַלע מענטשן בכלל, 


ונוח לתשחורת --- אַזױ אויך, װאָס דו זאָלסט נישט טראַכטן 
וועגן דער מאַסע, װעגן די פּשוטע מענטשן פוֹן גאַס, -- אָדער, וועגן 
די יינגערע, צי די קלענערע פון דיר, -- אָבער אין דיין האַנדלונג און 
אויפפירונג מיט זיי --- זיי מילד, וי צו אַלע מענטשן בכלל, 


והוי מקבל -- און, בכלל, נעמסטו-אויף אַ מענטשן -- צי אַ 
גרעסערן פון דיר, צי אַ קלענערן, צי דיין גלייכן, -- זאָל עס זיין מיט 
פרייד,. װאָס דאָס װעט פאַר יענעם מינען אַז זיין באַזוך -- וי ער 
אַלײן -- איז ביי דיר אָנגעלײגט, און ער װעט, מחמת דעם, זיך פילן 
חשוב, בכבודיק און -- דאָס װעט אים פאַרשאַפן הנאה. און -- חוץ 
אַרוסהעלפן אַ נויט-באַדערפטיקן מאַטעריעל -- װאָס נאָך עפּעס בע- 
סערס קאָן איינער אַרױסװײזן זיין מיטמענטשן (װער און װאָס יענער 
זאָל נישט זיין), וי מאַכן אים פילן חשוב, דערהייבן, און פאַרשאַפן אים אַ 
ביסל הנאה און פרייד?! 

און דאָס אויפנעמען יענעם מיט פרייד, װעט ניט נאָר י ע גנ ע ם 
פאַרשאַפן פרייד, נאָר אויך דיך אַלין, ווייל װי דו װעסט באַהאַנדלען 
יענעם, װוי דו וועסט זיך באַציען צו יענעם, אַזױ װעסטו באַהאַנדלט װוערן, 
אַזױ װעט זיך יענער באַציען צו דיר (במדה שאדם מודד בה מודדין לו --- 
סוטה ח', ע"ב), 


יז. שחוק וקלות ראש -- דאָס מיינט אָבער ניט, אַז מען דאַרף 
זיין אָן פּרינציפּן, אַז מ'דאַרף זיך בייגן וואו נאָר דער װינט בלאָזט. 
מילד ? נאָכגעביק ? אוודאי, אָבער דאָס מיינט ניט אַז מען דאַרף זיך 
גייסטיק אַרונטערלאָזן צו דער מדרגה פונעם פאַרגרעבטן ערב"רב און 
ווערן אַ טייל פון אים, 

געוויינלעך, ווען מען איז צװישן פאַרגרעבטע מענטשן פון דער 
גאַס, פאַרנעמט מען זיך נישט מיט זאַכן װאָס זיינען ברומו של עולם, 
נאָר מיט פעפערדיקע מעשות, מיט שפּאַס און מיט סתם לייכטזין. און 

טאָמער האַלט עס אָן אַ לענגערע צייט, אזוי ווערט עס אַ געואוינהייס 
און דאָס פירט סוף-כל-סוף צו אױסגעלאַסנהײט, 

כדי דאָס אויסצומיידן, װי בכלל כדי צו אויסהיטן זיך פון װערן 
געשטרויכלט, פון װוערן מאָראַליש פאַרוואונדעט, דאַרף מען טאָן דאָס 
זעלבע װאָס מען טוט אין אַ פאַבריק, װאָס איז פול מיט מאַשינען כדי 
די װאָס אַרבעטן אַרום זיי זאָלן, צוליב אומפאָרזיכטיקײט, ניט פאַר" 
וואונדעט װערן: מען מאַכט אַרומצומונגען אַרום די מאַשינען 

וואו נאָר דו זעסט אַ געפאַר, עפּעס, װאָס קאָן דיך מאָראַליש 


פאַרוואונדן, --- מאַך אַ צאַם אַרום דעם. 


מטורת סיג לתורה -- ביסטו פאַרנומען מיט תורה, מיט שאַפן 
מיט גייסטיקע אויפטואונגען, פאַרלאָז זיך נישט בלויז אויף זיך אַלײן, 
אויף דעם אייגענעם שכל און ויסן, מאַך אַ צאַם -- מסורה. זע װאָס 
פאַר און ביז דיר איז שוין געטאָן געװאָרן אויף דעם זעלביקן געביט -- 
און דעמאָלט וועסטו ניט בלאָנדזשען, און דיין תורה װעט האָבן די 
ריכטיקע פּעולה. 


מעשרות סיג לעשר -- וילסטו אָנזאַמלען עשירות ? אייל זיך 
נישט! קאָנסט זיך נאָך אַזױ אַרײנטאָן אין דעם, אַז דו װעסט אינגאַנצן 
פאַרגעסן אָן מענטשלעכקייט! מאַך אַ צאַם -- מעשר. יענער דאַרף אויך 
לעבן, איז העלף, גיב. האַלט ניט בלויז פון נעמען, נאָר אויך פון געבן, 
און ערשט דאָס װעט העלפן צו פאַרגרעסערן דיין רייכטום. ווייל וועסטו 
זיך נאָר לאָזן געפינען, װעסטו מיט דעם געווינען די אַכטונג און דעם 
צוטרוי פון דיינע מיטמענטשן, װאָס דאָס איז דער הױיפּט-תנאי פאַר 
דערפאָלג, 


נדרים טיג לפרישות --- װוילסטו זיין ערלעך און אָנשטענדיק און 
אַנטלויפן פון אַ תאוה, אָבער דער יצר-הרע איז צוישטאַרק! מאַך 
אַ צאַם -- נדרים! 

נאָך איידער די תאוה באַפאַלט דיך, כל-זמן דיין שכל אין ניט 
פאַרבלענדט און דו קאָנסט טראַכטן קלאָר און רואיק, זאָג זיך צו 
אַז ווען זי, די תאוה, װועט דיך באַפאַלן, װועסטו זי גובר זיין, און דאָס 
וועט העלפן, אַז ניט נאָר וועסטו זי קאָנען מנצח זיין, --- ווייל דעמאָלט 
וועט שוין דיר גיין אין נצחון און דיין ;איך", דיין ;האָנאָר", װעט שוין 
זען אַז דו זאָלסט האַלטן װאָרט, --- נאָר אַז זי, די תאוה, זאָל פאַרלירן 
דעם חשק דיך צו באַפאַלן.. 


סיג לחכמה שתיקה --- ווילסטו אַז דיין חכמה זאָל אָנהאַלטן, און 
אַז מ'זאָל האַלטן פון דיין חכמה ? מאַך אַ צאַם -- שווייגן. ווייל אַז מען 

שווייגט קאָן מען הערן װאָס יענער זאָגט און לערנען עפּעס נייעס -- 
און אַזױ אַרום פאַרמערן די חכמה. און אַז מ'רעדט צופיל -- אַפילו 
קלוגע רייד -- רעדט מען זיך אויס אַ נאַרעשקײט אאז"וו (װי שױן 
דערקלערט אין ערשטן פּרק, משנה י'ז). 


(דאָס, װאָס ביז חכמה װערן דערמאַנט פריער די צאַמען -- מסורת, מעשרות, 
נדרים -- און נאָכדעם צו װאָס זײ קומען, און בי הכמה -- פאַרקערט, איז 
צוליב גאָר א פּשוטן טעם: װען פריער קומט מסורת, העלפט עס צו תורה, און 
אַזױ איז אויך מיט מעשרות און עשירות, מיט נדרים און פרישות, אָבער ביי חכמה 
איז שוין אַנדערש. װען פריער זאָל קומען שתיקה, מיינט עס ניט א דאָס װעט 
נויטװענדיקערווייז העלפן צו חכמה. ,גם אויל מחריש" -- א מענטש קאָן שװייגן 
זיין גאַנץ לעבן און קיין חכם דורך דעם ניט װער.. װען עס קומט צו חכמה, 
מוז פריער קומען די חכמה און ערשט דערונאָך דאָס שװיגן -- און ערשט 
דעמאָלט האָט דאָס שווייגן די ריכטיקע פּעולה, װײל ,חכם יחשב {משלי יײז, 28} -- 
װען דער חכם שװייגט, טראַכט ער דעמאָלט, אָדער קען טראַכטן.) 


אָבער בלויז אויסמיידן שטרויכלונגען, אויסהיטן זיך פון װערן 
מאָראַליש פאַוואונדעט, איז נישט גענוג. דאָס נעמט זיך פון י ר א ה, 
און יראה איז בלויז דער אַ ג ה י י ב פון חכמה (פתחלת חכמה -- 
יראת ד'? -- משלי ט, 10), דער עיקר איון א ה ב ה. און אהבה 
מיינט: ניט נאָר ל י ב ה אָ ב ן מענטשן נאָר אויך: צו מאַכן זיך 
באַליבט ביי מענטשן, װאָס דאָס איז דער סאַמע עיקר פון אַלע חכמות 
און פון אַלץ װאָס איז מענטשלעך. און | 


יךן. חפיפ אדם -- וועלכער מענטש איז באַליבט ? 


שנברא מצלם -- דער, װאָס איז באַשאַפן אין גאָטס געשטאַלט, 
ס'הייסט, דער, װאָס אין זיין אויפפירונג איז געראָטן אין גאָט: איז 
אַ רחום וחנון, אַן ארץ-אפּים ורב חסד ואמת אאז"וו. (זע צווייטן פּרק, 
משנה ד), 


הבה יתרה -- און נאָך מער באַליבט איז דער, 


| נודעת לו -- װאָס האָט שטענדיק אין זינען, איז תמיד באַוואוסט- 
זיניק וועגן דעם, | 


שנכרא בצלם -- אַז ער איז ניט אַבי װאָס און אַבי װער, נאָר 
אַ מ ו ס ט ע ר פנעם רבש"ע אַלײן, אַזֹ, אַז ער איז שטענדיק 
אָפּגעהיט סיי עטיש און סיי עסטעטיש, פירט אַ לעבן, װאָס איז אי 
גוט, אי שיין, 

ווידער, זיין סתם גוטהאַרציק אין אֲמאָל גאָר אַ קליינע מעלהה, 
ווייל זיין גוטהאַרציק צו אַ רשע-מרושע מיינט: העלפן און שטאַרקן 
אים אין זיין רשעות, אָבער װען דער מענטש איז באַוואוסטזיניק, 
װועט ער שטענדיק האַנדלען ריכטיק, 


חביכין ישראל -- און אױב אַ מענטש סתם דאַרף לעבן און 
האַנדלען אַזױ, אַז ער זאָל זיין באַליבט ביי מענטשן, היינט אַ פּשיטא- 
שוין אַ ייד! 

פּאַראַן ;פרייע", װאָס טענהן: ,דער ייד דאַרף זיין וועלטלעך, אַ 
מענטש וי אַלע מענטשן, ככל הגויים!* זיי זיינען אָבער אומגערעכט 
מיט אָטידער טענה. ;חביב אדם' -- ביי סתם מענטשן אין ;חביב", 
לשון יחיד. סתם אַ מענטש װערט געאורטיילט וי אַ יחיד, קומט אָבער 
צום יידן, איז ;חביבין", לשון רבים! (,כל ישראל ערבין זה בזה" -- 
שבועות ל"ט, ע"א), 

ווען אַ ייד טוט עפּעס, מוז ער אין זינען האָבן נישט בלויז זיך 
אַליין (װי מען װעט אים אורטײלן אַלס אַ יחיד), נאָר אויך דעם 
גאַנצן ידישן כלל, ער מוז נעמען אין אָנבאַטראַכט ניט נאָר דעם 
אייגענעם כבוד, נאָר אויך דעם כבוד האומה! 


בנים למקום -- אַ פּשוטער מענטש איז פאַראַנטװאָרטלעך בלויז 
פאַר זיך אַלײן, אָבער אַ קעניגס אַ זון -- טוט ער עפּעס נישט אַזי, 
שפּיגלט זיך עס אָפּ אויף דער גאַנצער קעניגלעכער משפּחה, און 
דערפאַר טאַקע 


חבה יתרה -- דאַרפן יידן לעבן נאָך שענער און פיינער וי סתם 
מענטשן -- און נאָך מער זיין באַוואוסטזיניק וועגן דעם -- ווייל זיי 
זיינען גאָטס קינדער. 

ניט נאָר מוזן זיי האָבן אין זינען דעם כבוד האומה, נאָר איך 
דעם כבוד המקו ! 


כלי חמדה -- יידן מ ו ז |ן לעבן שיין און זיך מאַכן באַליבט 
אויך צוליב דעם, װאָס זיי האָבן אַ כלי:חמדה, אַ טייערע תורה. ווען 
ניט, װעט מען גלייך זאָגן: אַ שיינע תורה האָט איר! אַזױי לערנט 
זי אייך ? 


חבה יתרה -- הייסט עס, אַז נאָך מער באַליבט מוזן זיך די יידן 
מאַכן -- און נאָך מער זיין באַוואוסטזיניק וועגן דעם --- ווייל צו כבוד 
האומה און כבוד המקום קומט אויך צו דער כבוד התורה. 

אין קורצן, אַזױ װוי די יידן, דער אייבערשטער און די תורה 
זיינען איינס, איז אוב אַ ייד פירט זיך אױף ניט שיין, זינדיקט 

ער -- ניט נאָר קעגן זיין פאָלק, נאָר אויך קעגן גאָט און דער תורה, 
איז זיין זינד אַ דרייפאַכע! 

און זאָל דער ייד זיך נישט אינריידן, אַז ער קאָן זיך באַהאַלטן 
מיט זיין ניט-שיינער אויפפירונג, אַזױ, אַז קיינער װעט ניט זען און 
ניט וויסן וועגן דעם. ניין, 


יֹ. חכל צפוי -- אַ ייד איז אַלעמען גרויס אין די אויגן, און מען 


האַלט אים אין איין קוקן אויף די פינגער. און טאָמער עפּעס ניט אַזױ, 
איז גלייך 


והרשות נתונה -- ווערט זיי, די עשוס, געגעבן די פרייהייט (און 
מ'דאַרף זיי דען געבן? זיי נעמען זיך עס אַלײן!) צו טאָן מיטן ייך 
װאָס נאָר זייער האַרץ גלוסט -- און ;כיון שנתן רשות למשחית אינו 
מבחין בין צדיקים לרשעים" (ב"ק ס', ע"א) -- אַז עשו צעהוליעט 
זיך, האָבן אַלע יידן איין פּנים ביי אים, דער גוטער װי דער שלעכטער, 
דער פרומער וי דער ;פרייער". 


וכטוב העולם נדון -- און װאָס מ'זאָל ניט טאָן צו דעם יידן, װועט 
די אוועלט" זאָגן -- אַי, זאָגט זי! -- ,גוט אַזױ!? קיינער װעט ניט 
פּראָטעסטירן, שוין אָפּגערעדט פון איינשטעלן זיך פאַר אים, 


והכל לפי רוכב המעשה -- און די מעשה איז, אַז די דאָזיקע 
באַציאונג פון דער ;וועלט" צוֹ דעם ידן איזן נישט קיין צופעליקע 
דערשיינונג, עפּעס, װאָס איז אַן אױיסנאַם און קומט-פאָר זעלטן נאָר 
אין די מ ע ר ס ט ע פאַלן איז עס אַזױ. דאָס איז דער כלל און 
ניט דער אױיסנאַם! 
8 אה 28 


ביז איצט איז גערעדט געװאָרן על דרך הצחות. איצט לאָמיר 
זיך אַביסל אָנשטריינגען און -- מיט דער הילף פון הר"מ אלמושנינו 
(זע תוי"ט איף ;הכל צפוי') -- פּרואוון פאַרשטיין דעם ריכטיקן 
ס'הייסט, דעם אייגנטלעכן פּשוטן טייטש און זין פון 


חכל צפוי -- אַלץ װערט פאָראויסגעזען. 

,פּאָראויסזען" מיינט: זען איצט דאָס, װאָס װעט פאָרקומען 
שפּעמער. און איצט און שפּעטער האָבן צו טאָן מיטן באַגריף פון 
צייט, אָבער אַלץ װאָס קומט פאָר, קומט פאָר ניט נאָר ווען, אין צייט, 
נאָך אויך וואו, װאָס דאָס האָט צו טאָן מיטן באַגריף פון רוים, שטח, 
פּשוטער: אָרט. אַרט, צו באַנוצן זיך מיט אַ טערמין פון ציים, איז 


שטענדיק אין דער בחינה פון הוה, קעגנװאַרט. מ'קאָן ניט זאָגן; 

פ ר י ע ר קומט מזרח און ש פ ע ט ע ר -- מערב. סיי מזרח און 
סיי מערב עקזיסטירן גלייכצייטיק אין דער קעגנװאַרט. צייט, אָבער, איז 
שטענדיק צעטיילט אויף ע ב ר -- פאַרגאַנגענהײט, -- ה ו ה -- 
קעגנװאַרט, און ע ת י ד -- צוקונפט. דאָס אַלץ איז אָבער ריכטיק 
בלויז װאָס שייך דעם מענטשן, וייל סיי ציים און סיי אָרט זיינען 
נישט מער וי פאָרמען פון מענטשלעכן שכל, 

(װאָס דאָס מיינט, װעלן מיר פאַרשטיין דורך די פאָלגנדיקע פּאָר 
בײישפּילן : | 

אַז אַ מענטש, װאָס פון געבוירןאָן טראָגט ער, לאָמיר זאָגן 
בלויע שפּאַקולן, קוקט אויף די זאַכן װאָס רינגלען אים אַרום, איז ער 
זיכער אַז דער קאָליר פון די אַלע זאַכן איז בלוי. אין דער אמתן, אָבער, 
ווייסן מיר |פון אויבנאויף גענומעןן, אַז די בלויקייט ליגט נישט אין 
די זאַכן, נאָר בלויז אין די גלעזלעך פונעם מענטשנס שפּאַקולן! 

אַזױ אויך מיינט דער קינעמאַטאָגראַף -- די שפּאַקטיווע װאָס 
ווייזט פילם-בילדער -- אַז די אַלע בילדער װאָס ער זעט אױף דער 
ליילעך (עקראַן בלע"ז) געפינען זיך טאַקע אויף איר, אין דער אמתן 
אָבער, געפינען זיך גאָר די דאָזיקע בילדער אין אים אַלין!) 

אַ מענטש קאָן פאַרשטיין װאָס שפּעטער װעט פאָרקומען אַדאַנק 
דעם געזעץ פון אורזאַך און ווירקונג (ס'הייסט, פון אַזאַ און אַזאַ סיבה 
מוז אַרוסקומען אַזאַ און אַזאַ פּעולה) -- װאָס אויך דאָס איז נישט 
מער וי אַ פאָרמע פון מענטשלעכן שכל, 

ער קאָן פאַרשטיין, אָבער ניט זען 

בלויז ווען עס קומט צו אָרֹט קאָן ער זען אומעטום, סיי דאָ און 
סיי דאָרֹט. (נישט מער, אַזױ װוי די אױיגן זיינען בי אים געבויט 
אַזױ, אַז אין איין-און-'דער-זעלבער צייט קאָן ער קוקן בלויז אין איין- 
אוןדדער-זעלבער ריכטונג, מוז ער אָנקומען צו צייט: פריער זען דאַ 
און שפּעטער -- דאָרט, אָבער סיי דער דאָ און סיי דער דאָרמ 
עקזיסטירן גלייכצייטיק), | 

אויך װאָס שייך צייט קאָן דער מענטש זען אָבער בלויז דעם 
הוה. דער עבר איז שוין ניטאָ און דער עתיד איז נאָך ניטאָ. 

אָבער ביי גאָט איז ניט שייך אָרט, צייט, דאָס געזעץ פון אור- 
זאַך און ווירקונג און די איבעריקע פאָרמען און איגנשאַפטן פונעם 
מענטשלעכן שכל, אַזױ, אַז צו זאָגן: ,גאָט ווייסט װאָס שפּעטער װעט 
זיין,. איז נישט ריכטיק, וייל וויסן מיינט דאָ פאַרשטיין מיט דער 
הילף פונעם געזעץ פון אורזאַך און ווירקונג, און, וי געזאָגט, דער 
דאָזיקער געזעץ האָט צו טאָן בלויזן מיט דעם מענטשלעכן שבל). מיר 
קאָנען בלויז זאָגן: ער זעט איצט, װאָס שפּעטער װעט זיין. און זען. 

זעט ער עס, ווייל אונדזער שפּעטער איז ביי אים ניט קיין שפּעטער, 
נאָר אַן אייביקער איצט, וי אָרט ביי אונדז, אַזױ, אַז אונדזער וועט 
זיין" איז ביי אים אַן ;איז" -- הוה, 

מיינט עס: ה כ ל צ פ וי -- אין מענטשלעכן זין: פאָראויס- 
געזען, אָבער אין דער אמתן: ג ע ז ע ן. סי דאָס, װאָס מיר האָבן 
געטאָן, סיי דאָס, װאָס מיר טוען, און סיי דאָס, װאָס מיר װעלן טאָן 
ווערט פון גאָט געזען אין דער זעלביקער ציט, 

(ניט אומזיסט רופט דער רבש"ע זיך אַלײן , א ה י ה 7 -- ;איך 
בין" און מיר באַטיטלען אים מיטן װאָרט ,מקום" -- אָרט, וייל ביי 
אים איז אַלץ אַן אייביקע קעגנװאַרט, וי ביי אונדז --- אָרט) =), 

כדי צו קריגן אַ שטיקל באַגריף וי אַזױ אונדזער עבר און עתיד 
איז ביי גאָט אַן אײיביקער הוה, לאָמיר זיך פאָרשטעלן אַזאַ מין בילד: 

אַ מענטש שטייט ביים ברעג פון אַ ים, אויף וועלכן עס שוימען 
שיפן, און ער קוקט אין אַ גלײיכער, איין-און-דער-זעלביקער, ריכטונג. 

שווימט אַ שיף פאַרביי זיין בליק, זאָגט ער: ;איך זע א י צ ט 
אַ שיף !7 אַז די שיף שווימט אַװעק און אַ צוייטע שיף קומטאָן צו 
שווימען, רופט ער זיך אָפּ: ;די ערשטע שיף אין שוין נישטאָ, זי 
באַלאַנגט צו דער פאַרגאַנגענהײט, די צוייטע שיף איז איצט דאָ און 
געפינט זיך אין דער געגנװאַרט, און וי עס ווייזט אויס װעט אױיך 
די-אָ שיף פאַרשווינדן און אַ דריטע װעט אָנקומען אין דער צוקונפט, 
(דעם עבר װײיסט ער פון דערפאַרונג, דעם ה ו ה זעט ער און 
דעם ע ת י ד פאַרשטיט ער מיטן געדאַנק) 

אָבער וװען דער מענטש װאָלט געהאַט אויגן פון אַלע זײיטן 
װאָלט ביי אים ניט געװען: 9 ר י ע ר א שיף א י צ ט אַ שיף 
און ש 9 ע ט ע ר אַ שיף נאָר ער װאָלט אַ ל ע שיפן שטענדיק 
געזען גלייכצייטיק מיטאַמאָל, 


והרשות נתונה -- דאָס מיינט אָבער ניט, אַז אַ שיף מ ו ז 
שווימען דאָרט, וואו ער זעט זי שווימענדיק, אַז ניט, הייסט עס, װועט ער 
זי דאָך ניט זען דאָרט וואו ער זעט זי, און מיר וייסן דאָך אַז ער 
זעט יע! די שיף איז פריי צו שווימען וואו זי וויל, אָבער ואו זי זאָל 
ניט שווימען, װעט זי אַלץ ג ע ז ע ן{ װערן! 

דער מענטש איז פריי. ער קאָן זיך פאַרנעמען אויף װאָס פאַר א 
וועג, אָדער אין װאָס פאַר אַ ריכטונג, ער ויל. (און אויב אַפילו זיין 


*) די װאָס טײטשן אהיה בוכשטעבלעך ;איך װעל זיין", זאָלן האָבן אין 
זינען, אַז גאָטט נאָמען פֿון די פיר אותיות איז אַ קאָמבינאַציע פון היה, הוה און 
יהיה (װ במקום יוד -- רשב"ם), װאָס דאָס מיינט: אײביקער זייף 

קערפּערלעכער צושטאַנד, אָדער אומשטענדן, זאָלן עס אים ניט דער" 
לויבן און ער זאָל עס ניט קאָנען טאָן בפועל, אין דער וירקלעכקייט, 
קאָן ער עס אָבער טאָן אין זיין מחשבה) אָבער דאָס איז ריכטיק 
בלויז אין עטישן זין, װאָס שייך דער װעלט פון מאָראַל, פון מוסר 
און מידות. (און דאָס אויך נאָר דעמאָלט וען ,הכל צפוי", ווען ער 
קוקט אויף אַלץ מיט אָפענע אויגן און זעט און וייסט װאָס איז גוט 
און װאָס איז שלעכט, 

װאָס מער , צפוי", װאָס טיפער און שאַרפער ס'איז דעם מענטשנס 
באַוואוסטזיין, אַלץ מער ,והרשות נתונה", אַלץ פרייער איז ער, וייל 
בחירה חפשית -- פרייער וילן, די פרייהייט אויסצוקלייבן --- מיינט; 
האָבן און קאָנען באַואוסטזיניק באַטראַכטן פאַרשידענע ברירות און 
באַוואוסטזיניקערהייט פּאַסן אַ באַשלוס און אויסקלייבן איינע פון זיי, 
און דערפאַר איז בלויז אַ באַוואוסטזיניקער מענטש פאַראַנטװאָרטלעך 
פאַר זיינע מעשים. וייל אויב דער מענטש איז גײסטיק בלינד, האָט 
ניט קיין נאָרמאַלי-מענטשלעכן באַוואוסטזיין, איז ער אין דער בחינה 
פון ;חרש שוטה וקטן?, װאָס זיינען ניט פאַראַנטװאָרטלעך פאַר זייערע 
מעשים), 

אָבער הגם דער מענטש איז פריי בלוין אין עטישן זין, װאָס 
דאָס מיינט אַז אין אַלע אַנדערע הינזיכטן איז ער נישט פריי, האָט 
נישט קיין ברירה, קיין פרייען אױיסװאַל, למשל, ער קאָן קײנמאָל ניט 
אויסקלייבן זיין קערפּער און -- דאָס רוב -- אויך זיין עקאָנאָמישן 
מצב אדג"ל, פונדעסטוועגן איז אַפילו אין די-אָ הינזיכטן קאָן ער אויך 
עפּעס טאָן, װאָס זאָל פאַרבעסערן, אָדער פאַרערגערן דעם מצב זייערן. 
דורך גוטע מעשים (פרישע לופט, נאַרהאַפטיקע שפּייז, אַ נאָרמאַל, 
היגיעניש לעבן) קאָן ער זיין קערפּער פאַרבעסערן, מאַכן אים שטאַרקער 
און געזינטער, אַזױאױיך קאָן ער דורך גוטע מעשים (אויסגערעכנטקייט, 
שפּאָרזאַמקײט, פלייסיקייט אאז"וו) פאַרבעסערן זיין עקאָנאָמישן מצב, 
און פאַרקערט, דורך שלעכטע מעשים קאָן ער זייער מצב פאַרערגערן. 

בכלל גענומען איז דאָך ,ובחרת בחיים" (דברים ל, 19) -- לעבן 
אַלײן איז בחירה! אַ דומם, ,טויטער" חומר, האָט ניט קיין בחירה, 
איז אַן אײביקער קנעכט ביי די נאַטור-כחות און ביי דער אייגענער 
נאַטור, אָבער אַ בעל-חי -- בפרט נאָך אַ מענטש! -- געפינט ער ניט 
קיין שפּײז דאָ, גייט ער עס זוכן דאָרטן, און קומט צו אַ געפאַר -- 
קעמפט ער, אָדער אַנטלױפט! 

און זאָל דער מענטש ניט טענהן אַז היות זיין כאַראַקטער און 
טעמפּעראַמענט זיינען דאָך ניט באַשטימט געװאָרן פון אים אַלײן, 
דורך זיין אייגענעם ווילן, נאָר דורך פאַרשידענע גורמים (פאַקטאָרן) 

איבער וועלכע ער האָט ניט געהאַט קיין קאָנטראָל; אַז היות ער איז 
דאָך נישט מער װי דער פּראָדוקט פון ירושה און סביבה, -- איז אַזױ 
וי ער האָט זיי (װוי בכלל אַלץ, װאָס אין זיין לעבן) נישט אויסגעקליבן 
מיט זיין אייגענעם פרייען ווילן, קען ער במילא זיך אויך ניט אויס- 
קלייבן זיין לעבנס-וועג, זיין אויפפירונג. ס'הייסט, ער מוז זיך אויפ- 
פירן אַזױ װוי ער פירט זיך אויף, ווייל אַזױ איז זיין נאַטור, און קעגן 
דער נאַטור קאָן מען ניט קעמפן -- און ווער רעדט נאָך ועגן באַ- 
קעמפן זי! 

ניין, דאָס איז נישט קיין טענה! אמת טאַקע אַז בכלל איז דער 
יצר-הרע, דער עיקר ראשון, שטאַרק, און דער יצר-טוב, דער עיקר 
שני -- שװאַך און ס'אין טאַקע אויך אמת אַז דיין נאַטור איז אַזאַ 
און אַזאַ --- און ס'איז שווער צו קעמפן קעגן דער אייגענער נאַטור, 
אָבער קיין זאַך װאָס איז כדאי, װאָס שטאַרקט דאָס לעבן און מאַכט 
עס ווערטפול, קומט נישט אָן גרינג! (עוחזקת והיית לאיש" -- מלכים 
א, ב, 2 -- צו זיין אַ מענטש דאַרף מען זיך שטאַרקן !. 

טאַקע אמת, אַז דיין קערפּער, למשל, האָסטו זיך נישט אויס- 
געקליבן, אָבער, װי שוין געזאָגט, אויב ער איז שװאַך, זאָג ניט אַז 
ס'איז פאַרפאַלן און דו קאָנסט זיך גאָרנישט העלפ, גיב אויף אים 
אַכטונג, שיינק אים די נױטיקע אויפמערקאַמקײט, וי שװוער דיר 
זאָל עס ניט אָנקומען, און ער װעט ווערן שטאַרקער און געזינטער. מען 
דאַרף נאָר װעלן! אלא דו װילסט ניט און לאָזסט אַלץ גיין מיט דער 
נאַטור, זאָלסטו צו קיינעם קיין טענות ניט האָבן ווען דו װעסט אים, דיין 
קערפּער, אינגיכן אינגאַנצן אוועקגעבן דער נאַטור: וען דו װעסט 
דאַרפן באַצאָלן פאַר דיין נאַכלעסיקײט., 

דו מוזסט לעבן לויט דיין נאַטור ? פאַרװאָס עפּעס מוזסטו?! אָט, 
למשל, איז די נאַטור פון דיין גוף צו פרירן ווען ס'איז קאַלט, איז 
לאָזסטו אים פרירן? דו טוסט, דאַכט זיך, אַלץ אין דער װעלט כדי 
צו האַלטן אים װאַרעם! אַזױ אויך װאָס שייך היץ, דאָרשט, הונגער 
אאז"וו. דו לייגסט ניט צונויף די הענט הילפלאָז, נאָר זוכסט צו באַ- 
קעמפן די נאַטור צוליב דיין אייגענעם נוצן און ואוילזיין. 

און אַזױ דאַרף אויך זיין װאָס שייך דיין אייגענער נאַטור! 

ווען ס'איז פינצטער, זיצסטו ניט הילפלאָז, װאַרטנדיק אויף דער 
זון, נאָר דו צינדסט אָן אַ ליכט, אַ לאָמפּ. -- 

צינד אָן דאָס ליכט פון דיין פאַרשטאַנד און ווילן און זע וואו דו 
ביסט אויף דער װעלט! 


16 חיים קוזנעץ 


;הכל בידי שמים חוץ מצינים פחים" (כתובות ל, ע"א), ;הכל 
בידי שמים"-- ,עס וענדט זיך נישט אין מיר, איך קאָן זיך נישט 
העלפן, איך מוז זיך אַזױ אויפפירן, וייל אַזױ איז מיין נאַטור!' -- 
אַזזי טענהט דער מענטש און זוכט אויף זיך אַ זכות פאַר זיין ניט- 
מענטשלעכער אויפפירונג. --- ,חוץ מצינים פחים" -- קומט אָבער צו 
קעלט, אָדער צו היץ, צו ;זאַכן" פון דער דרויסנדיקער נאַטור, אַזױ 
ווערט עס ביי אים אַ ;חוץ", אַן אויסנאַם, קאָן ער זיך שוין יע העלפן! 
אָבער אַזױ װוי דער ;חוץ מצינים פחים" איז ריכטיק, אַזױ איז אויך 
ריכטיק דער ;חוץ מיראת שמים"! 


א א א 


זאָל זיין ס'איז טאַקע אמת, אַז מיר זיינען אין דער בחינה פון 
אַ הויז. די עלטערן (ירושה) און די סביבה ליגן אַװעק דעם פו- 
דאַמענט, און אויף אים וװערט שפּעטער -- דורך אומשטענדן און 
איבערלעבענישן -- אויפגעשטעלט די גאַנצע געביידע פון אונדזער 
כאַראַקטער און גאַנצן וועזן. אָבער אַפילו ווען מיר קלייבן זיך אַריין 
אין אַ פולשטענדיק פאַרטיק הויז, האָבן מיר נאָך גענוג מעגלעכקייטן 
און מיטלען צו טאָן עפּעס בנוגע איר. מיר קאָנען זי אױיספּוצן, אָנפילן 
מיט פאַרשידענע שיינע זאַכן און האַלטן ריין ‏ -- שיין פאַר זיך און 
שיין פאַר לייטן --- און מיר קאָנען זי פאַרװאָרלאָזן און לאָון זי אָנ" 
פילן זיך מיט שמוץ און שטויב: מיר קאָנען האַלטן אין איין צובויען 
עפּעס און אויך אין איין אַרונטעררײסן. -- הכלל, מיר קאָנען זי 
פאַרװאַנדלען אין אַ פּאַלאַץ און -- אויך אין אַ חורבה! 


אל א א 


ס'איז טאַקע שווער צו באַקעמפן די דרויסנדיקע נאַטור און נאָך 
שווערער -- די אייגענע, אינעװייניקסטע נאַטור, ס איז שווער און עס 
נעמט צייט, אָבער דאָס קאָן געטאָן ווערן. אויב נישט הונדערט פּראָצענט, 
איז אַ ביסל ווינציקער, ווייל 


וכטוב העולם נדון -- ,אין הקב"ה בא בטרוניא עם בריותיו" 
(ע"ז ג', ע"א) -- גאָט איז נישט קיין טיראַן, קיין אַכזר, ער שרייט ניט : 
;גיכער, גיכער און דו מוזסט זיין פולקאָם!? ער איז אַ גוטער, אַ 
גנעדיקער, געדולדיקער, ער ווייסט אַז ;אדם אין צדיק בארץ אשר 
יעשה טוב ולא יחטא" (קהלת 1 20) ,כי אין אדם אשר לא יחטא" 
(מלכים א, ח, 46). בלויז ער אַליין איז פולקאָם, אָבער קיין שום מענטש 
קאָן עס ניט זיין. ווען ס'קומט צום מענטשן, איז 

וחכל לפי רוב המעשה -- װעדליק דער מערהייט פון זיינע 
טואונגען, 

אויב נאָר אין די מערסטע טואונגען און אויפפירונגען זיינע איז 
ער גוט, הייסט ער אַ ג ו ט ע ר מענטש. 

קיין מאַנסביל, למשל, איז נישט הונדערט פּראָצענט מ אַ ן, ער 
האָט אויך אַ געוויסן פּראָצענט פרויאישע איגנשאַפטן אָבער אַזױ 
װי די מ ע ר ס ט ע איננשאַפּטן זיינע זיינען מ ע נ ע ר ש צ, 
ווערט ער אָנגערופן, און איז, אַ מאַנסביל, 

אַזױ אויך, למשל, איז אַ גאָלדענע מטבע נישט געמאַכט פון 
ריינעם גאָלד, נאָר מיט אַ צומיש פון אַנדערע, ביליקערע מעטאַלן, -- 
אַז ניט װאָלט זי איינס-און-צוויי אָפּגעריבן געװאָרן,. -- פונדעסטוועגן 
הייסט זי אַ גאָלדענע מטבע. 

הכלל, אויב אַ מענטש קאָן זיך נישט אָנעסן צו זאַט, מיינט עס 
| ניט אַז ער דאַרף זיך אינגאַנצן אָפּזאָגן פונעם עסן אַזױ אויך אב 
ער קאָן ניט זיין קיין פולקאָמענער מענטש, מיינט עס ניט אַז ער 
דאַרף שוין גאָר קיין מענטש ניט זייןיי 

און זיין אַ .מ ע נ ט ש דאַרף מען -- ניט נאָר ווייל ,הכל צפוי" 
--- מען זעט! --- נאָר אויך מחמת 


כ2. הכל נתון בערבון! וייל פאַראַן מענטשן ביי װעמען דאָס 
געפיל פון אָנשטענדיקײט, פון מאָראַל, איז אַזױ אָפּגעטעמפּט, אַז זי 
אַרט אַפילן גאָרניט אויב מען זעט װאָס זיי טוען אָבער אַז מען האָט 
איינגעלייגט אַ משכון, איז שוין עפּעס אַנדערש.. 

לאָמיר זיך פאָרשטעלן: אַ מענטש גייט אין וועג. מיטאַמאָל ווערט 
דער וועג צעטיילט אויף צוויי באַזונדערע ועגן, און אויף איינעם פון 
די-אָ וועגן איז דאָ אַ שילד: ;צו גיין אויף דעם-אָ װעג איו שטרענג 
פאַרבאָטן !* (ס'הייסט, דער ועג איז טאַקע אַ וועג, און גיין אויף אים 
קאָן מען, אָבער פאַר דעם װעט מען דאַרפן באַצאָלן אַ שווערע שטראָף). 
איז אַזױ: אויב קיין ספּעציעלע װאַך איז נישטאָ, און דער אוועלער" 
זיינער איז זייער גרויס, קוקט ניט דער מענטש אויפן שילד און -- 
טראַכטנדיק : , קיינער זעט דאָך סיי װי ניט!? -- לאָזט ער זיך גין 
אויפן פאַרבאָטענעם וועג. אָבער װען ער ויסט אַז חוץ דעם שילד 
געפינט זיך דערביי אויך פּאַליצײ, װאָס גיט אַכטונג מיט טױיזנט אױגן 
וועט דאָס דאָזיקע וויסן אים מאַכן צו פאַרנעמען זיך אויף דעם צוייטן 
וועג. 

אָבער אַמאָל איז מעגלעך, אַז אויך דער-אָ באַואוסטזײן זאָל אים 

ניט אָפּשרעקן, ווייל ס'איז דאָך שוין אַן אַלטער כלל, אז ,מים גנובים 
ימתקו? -- געגנבעט װאַסער אין זיס (משלי ט, 17) און האָבנדיק 
אַ שטאַרקן יצר-הרע צו דאָס, װאָס איז פאַרבאָטן, װעט ער זיך טראַכטן ; 
;מאַלע-װאָס פּאָליצײי זיצט דאָרט אױבן אין טורעם! ערשטנס איז 
דאָך מעגלעך אַז זי זאָל פאַרזען מיין אַרױפגײן אויפן פאַרבאָטענעם 
וועג, און צווייטנס, אויב זי זאָל אַפילו דאָס ניט פאַרזען קאָן דאָך 
זיין אַז זי װעט זיך ניט װעלן מטריח זיין מיט אַרונטערקומען פונעם 
טורעם און זיך פאַרנעמען מיט באַשטראָפן מיך!* --- און אַזױ טראַכ- 
טנדיק װעט ער זיך לאָזן גיין איבער דעם פאַרבאָטענעם וועג. האָבנדיק 
אָפּגעגעאַנגען אַ היפּשן מהלך, און זעענדיק אַז קיינער יאָגט זיך נישט 
נאָך אים און קיינער טשעפּעט אים ניט, װעט ער זאָגן צו זיך: 
;איך בין דאָך טאַקע געווען גערעכט! אָט גי איך שוין אַזױ לאַנג 
אויפן פאַרבאָטענעם וועג און קיין שום בייז האָט מיך נאָך ניט גע- 
טראָפן * אָבער וען ער וייסט אַז ער האָט אַ גוטן משכון ביי דער 
פּאָליצײ, װאָלט ער ביי זיך אַזוי האָפּערדיק שוין נישט געווען! ער װאָלט 
געוואוסט: זי האָט זיך נישט װאָס צו איילן, די פּאָליצײ, פריער, אָדער 
שפּעטער -- באַצאָלן װעט ער ! 

דאָס גאַנצע לייב-און-לעבן פונעם מענטשן איז אַ משכון! 

דו האָסט, למשל, אַ קערפּער, איז דאַרפסטו אָפּהיטן זיין געזונט, 
טאָן אַלץ װאָס איז גוט פאַר אים. דו ביסט אָבער פריי צו רואינירן 
אים, -- מלאָזט דיך! נו, אַז די תאוה אין צו-שטאַרק, גיסטו זיך 
נאָך און לאָזסט זיך עואוילגיין", דו טוסט און עסט אַלץ װאָס איז 
אומגעזונט פאַרן קערפּער, און זעענדיק אַז דערווייל גייט אַלץ כשורה, 
אַז דיין נאָכגעבן זיך אַלע תאוות האָבן נישט געבראַכט קיין שלעכטע 
רעזולטאַטן, װועסטו זיך נאָך איינריידן אַז דיין לאָזן זיך ,ואוילגיין" 
איז געווען גוט און וואויל, אָבער פריער-שפּעטער װעסטו אויסגעפינען 
אַז דו האָסט זיך גענאַרט. ביסט טאַקע געװען פריי צו טאָן מיט דיין 
קערפּער װאָס דו װילסט, דו האָסט אָבער געהאַט אַ משכון: אַ האַרץ, 
אַ מאָגן אאז"וו, און אַלס פּועל-יוצא פון דיין שלעכטן אופן פון לעבן 
וועסטו סוף-כל-סוף דיין משכון פאַרלירן! 

און רייד זיך נישט איין אַז דו קאָנסט איבערלאָזן דעם משכון און 
אַלײן זיך אַרױסדרײען, װי דער פיש, װאָס איז געכאַפּט געװאָרן אויף 
דעם האַקן פון אַ ווענדטקע, האָט צו זיך געזאָגט: קאַ כפּרה דער פּיסק, 
אַבי איך האָב הנאה געהאַט פונעם װאָרעם! װעל דעם פּיסק איבערלאָזן 
אויפן האקן און אַליין על איך אנטרינען!" 

דאָס ועט ניט העלפן! 

ומצודה פרוסה -- אַ נעץ איז פאַרשפּרײיט איבער אַלץ װאָס 
לעבט און אַלץ װאָס לעבט איז שטענדיק געפאַנגען אין דער דאָזיקער 
נעץ און קיין שום אנטרינונג פון איר איז נישטאָ, 

בלויז אַלץ װאָס איזן טויט איז פריי פון אַלץ, ,במתים חפשי?" -- 
שבת, ל, ע"א), אָבער אַלץ װאָס לעבט מוז זיך רעכענען מיט אַלץ 
װאָס איז שייך צו זיין לעבן און טראָגן פולע אחריות פאַר זיינע מעשים! 


החנות פתוהה -- לאָמיר זיך נעמען אַ ביישפּיל פונעם מענטשנס 
טאָג-טעגלעכן לעבן. ווען דו ווילסט אַריין אין אַ הויז (אַ הז -- דאָס 
איז די אַלגעמײנע וועלט פון זאַכן און פאָרקומעניעשן) דאַרפסטו פריער 
אָנקלאַפּן, צי אָנקלינגען, און װאַרטן בין מען װעט דיר עפענען די 
טיר, אָדער ביז דו װועסט הערן קאַריין !*, דו דאַרפסט אויך גוט אָפּװישן 
די שיך, אָדער אױיסטאָן די קאַלאָשן אאז"וו. דו ביסט נ י ט פרי 
צו טאָן און אויפפירן זיך װי דיר גלוסט זיך. אָבער װען עס קומט 
צו אַ ‏ ק ר אַ מם די מענטשלעכע װעלט פון טוב ורע, פון עטישער 
אויפפירונג) איז שוין עפּעס אַנדערש. אַ קראָם איז פאַר אַלעמען אָפן, 
קאָנסט אין איר אַריין װי צו זיך אין שטוב. קאָנסט באַקוקן אַלע סחורות 
(מצוות און עבירות, גוטע און שלעכטע מידות) -- מ'לאָזט דיך, האָסט 
די פולסטע פרייהייט! (בחירה חפשית, פרייער וילן). מער נאָך: טאָמער 
פאַרגלוסט זיך דיר אַ געוויסע סחורה זינד) קאָנסטו עס זיך נעמען 
בא לטמא פותחין לו -- יומא ל"ח, ע"ב) און ניט נאָר דאַרפסטו 
פאַר דעם גלייך ניט באַצאָלן, נאָר אַפילו קיין אַדערױף דאַרפסטו אויך 
-ניט געבן. 


והחנוני מקיף -- דער קרעמער (גאָט) איז אַ גוטער, ער באָרגט, 
גיט אויף קרעדיט (ארך אפּים), -- ס'איז אַ פרייע, לעבעדיקע ועלט, 
זי איז אָבער ניט ה פ ק ר, וי עס קאָן זיך פון אױבנאָן דאַכטן! 
נ:האומר: הקב"ה ותרן הוא, יותרו חייו" --- ב"ק 1, ע"א) -- 


והפּנקט פּתוה -- דאָס קאָנטאָ-בוך (לעדזשער בלע"ז) איז אָפן 
וועגן אַלץ ווערט געפירט אַ בוכהאַלטעריע. און מיין ניט אַז דער 
| קרעמער װעט מחמת פאַרנומענקייט עפּעס פאַרגעסן צו פאַרשרײַבן -- 


והיד כותבת -- דיין אייגענע האַנט פאַרשרײיבט עס! (;װאָס דער 
מענטש טוט זיך אַליין, װעט אים דער ערגסטער שתא ניט טאָן!"). 
אויף יעדן איינקויף דיינעם מוזסטו זיך אונטערשרייבן. באַצאָלן באַ- 
צאָלסטו טאַקע ניט גלייך אויפן אָרט, אָבער אַ ,רעקאָרד" מיט דין 
חתימה איז דאָ.. 


וכל הרוצח ללוות -- און װוילסטו ניט נעמען אויף באָרג (האָסט 
מורא פאַרן דאַרפן באַצאָלן), נאָר דו מאַכסט דעם אָנשטעל וי דו װאָלסט 

געװאָלט לייען, (אחטא ואשוב" און אין אמתן װועט גאָר זיין ,לוה רזע 
ולא ישלם? -- תהלים 7, 21 -- וייל , אין מספיקין בידו לעשות 
תשובה -- יומא פ"א, ע"ב) איז קום און ליי. אָבער ויסן זאָלסטה אַז 
ניט נאָר איז וועגן אַלץ פאַראַן אַ ארעקאָרד", נאָר אויך אַז 


והגבאים מחזירין -- דער קרעמער האָט משולחים, אויפּמאָנערס 
(געוויסן, פּאַרשידענע שטראָפן, יסורים, טױט), װאָס זיינען שטענדיק 
אויף די פיס, און זיי קריגן באַצאָלט פונעם מענטשן, צי יענער 
געדענקט נאָך פאַר װאָס ער דאַרף צאָלן, צי ניט; צי ער איז באַוואוסט- 
זיניק וועגן דעם, צי ניט. אַמאָל קאָן זיין אַז דאָס, פאַרװאָס דו באַ- 
צאָלסט, האָסטו שוין פון לאַנג ניט און שוין גאָר פאַרגעסן וועגן דעם! 


וישׂ להם -- און זי האָבן, די אויפמאָנערס, אויף װאָס זיך טומך 
צו זיין אין זייערע פאָדערונגען : אייזערנע באַװײזן. און דו קאָנסט זיך 
נישט אַרױסדרײען דורך פאַרשידענע פוילע תירוצים, דורך אַדװאָקאַ- 
טישע, טעכנישע דריידלעך (,הלל מחייב את העניים, רבי אלעזר בן 
חרסוס מחייב את העשירים, יוסף מחייב את הרשעים" -- יומא לה, ע"ם). 


והדין דין אמת -- מחמת אַלץ װאָס די אויפּמאָנערס טוען איז 
שטרענג-געזעצלעך, ווייל 


והכל מתוקן לפעודה! הכלל און בקיצור, דער מענטש האָט 
טאַקע אַ פרייען ווילן װאָס שייך ז י י | און אויפפירן זיך גוט, צי 
שלעכט, ער מוז אָבער תמיד געדענקען אַז עווי מען בעט זיך אוס, 
אַזױ שלאָפט מען!" (,מי שטרח בערב שבת יאכל בשבת, מי שלא טרח 
בערב שבת מהיכן יאכל בשבת?" -- ע"ז ג, ע"א). 

דו ווילסט זיך פאַרקאָכן אַ קאַשע? ביסט פריי צו טאָן עס, אָבער 
דו אַליין װעסט אויך אָט-די קאַשע מוזן עסן!=), 

װאָס דו האָסט זיך צוגעגרייט פאַר דער סעודה, דאָס װעסטו עסן 
און -- צי דו װילסט יע, צי ניט -- װעסט אויך מון צונעמען פאַר 
גוט די פאָלגן פון דעם (קאַרמאַ בלע"ז וד"ל), 


כא. אם אין תורה אין דרך ארץ -- הייסט עס, אַזױ וי דער 
מענטש איז פאַראַנטװאָרטלעך פאַר זיינע מעשים, איז זיין הויפּט- 
אויפגאַבע אין לעבן צו זיין אַ מ ע גנ ט ש. אָבער װאָס מיינט עס 
;זיין אַ מענטש"? 

פאַראַן מענטשן װאָס זאָגן, אַז זיין אַ מענטש מינט: זיין גוט 


*) ,אין אדם אוכל ממעשי אבותיו לעתיך לבוא, אלא כל אחד ואחד אוכל 
משלן" -- מדרש תהלים פקמ"ן ב' 

דערצויגן, היטן שטאַט, האָבן פיינע מאַניערן, גיין שיין און ריין אָנ- 
געטאָן, לעבן לויט די כללים פון עטיקעטע אאז"ו. אַנדערע זאָגן אַז 
זיין אַ מענטש מיינט : האָבן גוטע מידות, זיין עטיש, גייסטיק אַנטװיקלט 
און דערהייבן, 

ווער פון זיי איז גערעכט? דער ענטפער איז: ביידע. ס הייסט, 
ביידע פאַר זיך באַזונדער זיינען אומגערעכט, בלויז ווען צוזאַמען זיינען 
זיי גערעכט. און דאָס איז ווייל אַלץ אין דער װעלט און אינעם לעבן 
איז געקייטלט און געבונדן;: און איינס איז אָפּהענגיק אָן דאָס אַנדערע. 
אַזױי אין קערפּערלעכן זין און אַזױ אויך אין גייסטיקן זין 

אויב דער מענטש איז אָן תורה, אַן אומגעהובלטע באַשעפעניש, 
איז װי קומט צו אים דרך-ארץ, שיינע מאַניערן, העפלעכקייט, װאָס 
דאָס מיינט: האָבן איינזעעניש, רעכענען זיך מיט די מיטמענטשן? 
אַזױ אויך פאַרקערט: אויב ער האָט ניט קיין דרךאַרץ, װאָס דאָס 
מיינט, אַז ער רעכנט זיך ניט מיט זיינע מיטמענטשן, איז ער אָדער 
אין דער בחינה פון אַ פּשוטער חיה, אָדער ער איז אַ פּוסטער בעל- 
גאוהניק, װאָס האַלט, אַז ער איז אַן אױסנאַם פון אַלעמען און מעג 
טאָן אַלץ און אויפפירן זיך וי נאָר אים געפעלט, -- איז וי קומט צו 
אים תורה, װאָס דאָס איז פּונקט פאַרקערט פון דעם?! 

(תורה האָט צו טאָן מיט דאָס אינעװייניקסטע פונעם מענטשן און 
דרך-ארץ --- מיט דאָס דרויסנדיקע. און אַזױ װי דער קערפּער פונעם 
מענטשן באַשטײט פון גלידער, װאָס געפינען זיך סיי אינדרויסן פון 
אים און סיי אינעוייניק אין אים, און ביידע סאָרטן גלידער זיינען 
אָפּהענגיק איינס אָן דאָס אַנדערע, און דער קערפער איז אַ גאַנצער, 
נאָרמאַלער קערפּער בלויז דעמאָלט וען ער פאַרמאָגט די ביידע סאָרטן 
גלידער און וען זיי ;אַרבעטן" האַרמאָניש, אַזױי איז עס אויך װאָס 
שייך מענטשלעכקייט. אָן קיין דרויסן איז נישטאָ קיין אינעוייניק און 
אָן קיין אינעווייניק אין נישט קיין דרויסן, 


אם אין חכּמה אין יראה -- אַזױ איז אויך װאָס שייך אַנדערע 
,זאַכן*, אָדער אייגנשאַפטן,. למשל, ווען אַ מענטש װאָס איז גוט באַ- 
האַװונט אין חכמת הכעמיע זאָל דאַרפן האָבן צוֹ טאָן, לאָמיר זאָגן 
מיט ראַדיום, אָדער מיט אויפרייס-שטאָפן, ווצט ער זיין פול מיט ,יראת 
הכבוד" פאַר דעם און זייער, זייער פאַָרזיכטיק, וייל ער וייסט װאָס 
פאַר אַ גװאַלדיקע כחות די-אָ זאַכן פאַרמאָגן, אָבער אַן עם:הארץ -- 
ניט האָבנדיק קיין שום באַגריף פון דעם, װועט ער אױך פאַר דעם 
קיין שום מורא ניט האָבן און, פאָלגליך, אַפילן ניט וויסן אַז מען דאַרף 
זיין פאָרזיכטיק, 

,אם אין חכמה" -- אויב אַ מענטשן פעלט חכמה, -- דאָס מיינט: 

די פעאיקייט צו באַטראַכטן אַ ,זאַך", עפּעס, פון אַלע זייטן און לויט 
אַלע מעגלעכקייטן און רעזולטאַטן, און מחמת דעם דאָס קאָנען ריכטיק 
אורטיילן, -- איז װאָס ער טוט, איז נישט אויסגערעכנט, (וייל עס 
פעלט דאָך אים דער חוש צו זען װאָס עס װעט אַריסקומען פון זיין 
טואונג), ממילא קאָן ער ניט האָבן קיין יראה, קיין מורא: ניט פאַר 
גאָט, ניט פאַר זיין געוויסן און ניט פאַר זיין טואונג. און אַזױ אויך 
פאַרקערט: האָט ער ניט קין יראה, קיין געויסן, קיין מאָראַליש 
איינשטעל, איז דאָך ביי אים אַלץ הפקר, איז ער דאָך נישט אויסגע- 
רעכנט, נאָר גיט זיך נאָך זיינע אומגעצאַמטע תאוות, איז װי קאָן ער 
האָבן חכמה -- צאַמערן פון תאוות: דער שונא פון ניט-אויסגערעכנט- 
קייט ?! אַזױ אויך 

אם אין דעת אין בינה -- כדי צו קאָנען פאַרשטיין עפּעס, מוז 
מען פריער האָבן אַ שטיקל ידיעה אין דעם. למשל: איך מעג זין 
וי אינטעליגענט, אָבער אויב איך האָב ניט קיין ידיעה אין העכערער 
מאַטעמאַטיק, איז וי קאָן איך פאַרשטיין איינשטיינס טעאָריעס? און 
פאַרקערט: האָט מען נישט קיין פאַרשטענדעניש פאַר אַ ;זאַך", איז 
וי קאָן מען עפּעס וויסן וועגן דעם ? דאָס זעלבע איז אויך 


אם אין קמח אין תורה -- אַז ס'איז נישטאָ קיין פּרנסה, קריכט 
ניט אין קאָפּ קיין לערנען. (אַז דער מאָגן איז ליידיק, איז דער קאָפּ 
פול מיט געדאַנקען וועגן בלויז איין זאַך -- עסן). און פאַרקערט: אַז 
סע קריכט ניט אין קאָפּ קיין לערנען, -- און ער רעדט נאָך, אַז מ'האָט 
ניט קיין תורה אין טאָגיטעגלעכן לעבן -- קיין פאַרשטענדעניש און 
איינזעעניש, קיין פיינקייט און איידלקייט, --- איז וי קאָן מען דערװאַרטן 
צו האָבן פּרנסה בכבוד? 

און ניט נאָר איז דאָס ריכטיק בנוגע דעם יחיד, נאָר אויך װאָס 
שייך דעם כלל, דער געזעלשאַפט, 

פאַראַן מענטשן, װאָס האַלטן אַז דעם מענטשנס קולטור און ציווילי- 
זאַציע זיינען די פּראָדוקטן פון זיין וװאַקסנדיקן ,ריינעם" שכל. דאָס 
איז אָבער ניט ריכטיק. -- 

אם אין קמח, וען ניט די באַדערפעניש פון קקמח" און אַלע 
פּראָבלעמען אַרום דעם, װאָלט דער שכל גופא גאָר קיינמאָל ניט גע- 
וואקסן, ווען דער מענטש װאָלט ניט געװען געצוואונגען דורך מי צו 
באַפרידיקן די באַדערפענישן פון זיין קערפּער, זיינע לעבנס-נויט- 
ווענדיקייטן, װאָלט ער זיך איביק געשפּילט װי אַ קינד און װאָלט 
קיינמאָל ניט אַנטװיקלט קיין קולטור און ציװויליזאַציע.. 

פריער קומט די נױיטװענדיקייט פון עקמח", און אַדאַנק דעם 
איז דער מענטש געצוואונגען צו פאָרנעמען זיך מיט תורה, מִיט לערנען 

װי צו קריגן דעם ;קמח" און וי אויסצובעסערן און פאַרשענערן זיין 
לעבן. 

למשל: מענטשן װאָס ואוינען לעבן אַ טייך, ועלן (זייענדיק 
געצוואונגען צו דערנערן זיך מיט פיש) דערפינדן אַ שיפל, אַ נעץ וכדומה, 
אָבער ניט קיין פייל-און-בויגן, קיין שפּיז אדג"ל. 

אָבער אַזױ איז אויך פאַרקערט: אם אין תורה, ווען דער מענטש 
װאָלט ניט געהאַט קיין איינגעבוירענע פעאיקייט צו טראַכטן און צו 
לערנען וי צו לייזן פּראָבלעמען, װאָלט אים ממש אוממעגלעך געוען 
צוֹ קריגן , קמח", 

און אויך מיינט עס: 

;אם אין קמח" -- אויב די באַפעלקערונג פון אַ לאַנד לײדט 
הונגער און נויט, איז עס מחמת ,אין תורה", ווייל ניט ת ו ר ה האָט 
די דעה אינעם לאַנד, נאָר די מ א ה. וייל די הערשער, די פאַר- 
שקלאַפער פונעם לאַנד האַלטן ניט פון דער תורה, װאָס לערנט, עוחי 
אחיך עמך (ויקרא כ"ה, 26), נאָר זיי האַלטן פון ז י ך, האָבן נאָר 
זייערע אייגענע אינטערעסן אין זינען, זייערע און די אינטערעסן פון 
די (שװאַרצע) ,/מאה"ניקעס, וועמענס שליחי-ציבור זיי זיינען 

און ,אם אין תורה", אויב אַ לאַנד איז גייסטיק צוריקגעשטאַנען 
איז אין אַ פּרימיטיוון צושטאַנד, איז עס וייל ק;אין קמח", איר ווירט- 
שאַפט איז אַ פּרימיטיווע, אַ צוריקגעשטאַנענע, אַן אָרעמע. 

אי * 2 


(בדרך הצחות קאָן מען דעם ;אם אין קמח" פאַרטייטשן אַז: 
;אם אין קמח" -- אויב דו װועסט דעם עולם ניט צװאָגן קיין , קמח", 
קיין בעסער לעבן, ;,אין תורה", װעסטו אים ניט קאָנען ,פאַרקויפן" 
דיין תורה, דיין לערע. אַפילו גאָט אַלײן, ווען ער ויל אַז מען זאָל 
זיך צוהערן צו אים |;והיה אם שמע תשמעו וכו'"ן, מוז צװאָגן 
עקמח" {,ואספת דגנך וכו'"ן. און אַזױ אויך: ;אם אין תורה" אָן 
קלוגע רייד אָן איינריידן, אָן רעקלאַמע, ;אין קמח", װעסטו ניט קאָנען 
פאַרקויפן דיין , קמח", דיין סחורה..) 


כב. כל שחכמתו -- אין קורצן, װי ס'איז צו זען, איז אַלץ 
אין דער װעלט געקייטלט און געבונדן און איינס איז אָפּהענגיק אָן 
דאָס אַנדערע, און זיין אַ ‏ מ ע נ ט ש דאַרף מען סיי אינערלעך און 
סיי אויסערלעך --- און בלויז דעמאָלט איז דער מענטש אַן איינהייט- 
לעכער, גאַנצער און פולער מענטש. 

אָבער ווען איז דאָס גערעדט געװאָרן? ווען דאָס אַלץ -- תורה 
און דרך-ארץ, חכמה און יראה אדג"ל -- מענטשלעכע באַדערפענישן 

און אייגנשאַפטן --- איז ביי אים נישט בלויז אַבסטראַקטע חכמה, עפּעס 
װאָס איז אין דער בחינה פון טעאָריע, מאַטעריאַל פאַר נאָכטראַכטן 
בלויז, נאָר ווען ער פאַרװאַנדלט עס אין מעשים; וװען ער װענדט 
עס אָן אין דער פּראַקטיקע. וייל ווען דאָס אַלץ איז ביי אים בלױז 
אַבסטראַקטע חכמה, בלויז שפּייז פאַרן מח; ווען ער לעבט דאָס אַלצַ- 
דינג דורך בלויז אין געדאַנק, -- און מיט דעם באַנוגנט ער זיך, -- 
איז ער נישט פאַרװאָרצלט אין לעבן, און אין זיין אָפּגעריסנקײיט פונעם 
לעבן איז ער וי אַן איינזאַמער בוים אין טרוקענעם מדברזאַמד: די 
זון באַגיסט אים טאַקע מיט איר שיין און ער האָט אַ װועלט מיט 
ה י מ ל איבער זיך, ער איז אָבער אָפּגעריסן פון דער װעלט און 
איז אומפרוכטבאַר ! 

אָבער ווען ער פאַרװאַנדלט עס אַלץ אין באַשטימטע מעשים; 
(;סוף מעשה במחשבה תחילה", פריער קומט טאַקע די מ ח ש ב ה, 
אָבער דער ענד-ציל פון דער מחשבה דאַרף זיין מ ע ש ה. אַ בריק 
ביי דעם אינזשעניר אין קאָפּ אין טאַקע עפּעס װאָס איז גראַנדיעז, 
אָבער אַפילו ער אַלײן קאָן ניט גיין איבער אים!); װען ער זעצט 
עס אַלץ איבער אויף דער שפּראַך פון דער לעבעדיקער ווירקלעכקייט, 
ווערט ער, אַדאַנק דעם, טיף אײינגעװאָרצלט אין לעבן, און איז דעמאָלט 
געגליכן צו אַ בוים מיט טיפע װאָרצלען ביים װאַסער: איז פ ר ו כ ט- 
ב אַ ר אן קאָן װידערשטיין אַלע שטורעמס פון לעבן 


כ2ג. קינין -- בקיצור, די גרעסטע חכמה, אין די חכמה פון 
לעבן, און די חכמה פון לעבן קאָן מען ניט דערגרייכן בלויז מיט 
דער הילף פון אַקוראַטע, מח שאַרפע און װעלט-אַרומנעמענדיקע 
װויסנשאַפּטן, װי אַסטראָנאָמיע און נעאָמעטריע, למשל. וייל ניט אין 
ציפערן און פיגורן ליגט די חכמה פון לעב ניט אין חשבונען סתם, 
נאָר אין אָפּנעבן אַ חשבון זיך אַלײן; נאָר אין באַטראַכטן און אַרײן- 
טראַכטן זיך אין מענטשלעכע שװאַכקײיטן: אין די שייכותן װאָס 
צװישן דעם גוף און דער נשמה, וי אַזױ איינס וירקט אויף דאָס 
אַנדערע : אין דעם וי אַזױ דער מענטש דאַרף זיך ריײניקן קערפּערלעך 
און גייסטיק און קאָנען זיין אַ מענטש צװוישן מענטשן 

אין קורצן, נאַטור-װיסנשאַפט דאַרף זיין אין דער בחינה פון אַ 
פאָרשפּײיז (װאָס דערװעקט דעם אַפּעטיט), אָבער די , הױפּט-סעודה" 
דאַרף זיין מ ע נ ט ש-ויסנשאַפט, 


טי 


פערטער פּרק 


א בזומא זאָנט : ווער איז אַ חכם ? -- דער, װאָס לערנמ 
פון יעדן מענטשן, וי עס ווערט געזאָגט: ,פון אַלע מיינע לערער 
האָט איך זיך געקליגט"), ווער איז אַ גנבור? -- דער װאָס באַ- 
צווינגט זיין ליידנשאַפט, וי עס ווערט געזאָגט: ,דער, װאָס האַלט- 
איין זיין צאָרן איז בעסער פון אַ גבור, און דער, װאָס געוועלטיקט 
איבער זיין געמיט -- פון דעם, װאָס נעמט-אי'ץן אַ שטאָט"), ווער 
איז א רייכער ? -- דער, װאָס איז צופרידן מיט זיין חלק +), וי 
עס ווערט געואָגט: ;די מי פון דיינע הענט אַז דו עסט, וואױל איז 
צו דיר, און גוט איז צו דיר"). וואויל איז צו דיר אויף ד ע ר 
וועלט, און נום איז צוֹ דיר אין דער קומענדיקער וועלט. ער 
איז אַ נעערטער? -- דער, װאָס ערט מענטשן, וי עס װערט 
געואָגט: ‏ װאָרעם די װאָס ערן מיך, וועל איך ערן און די װאָס פאַ- 
ראַכטן מיך װועלן ווערן גרינגגעשעצט"), 


ב. בךעזאי זאָגט: לױיף צו אַ גרינגער מצווה (וי צו אַ 
האַרבער), און אַנטלױף פון אַן עבירה, ווייל א(יין) מצוה שלעפּט 
נאָך זיך א (צווייטע) מצוה, און אניין) עבירה שלעפּט נאָך זיך 
א (צווייטע) עבירה ; ווייל דער שכר פון א מצוה איז די ') מצוה, 
און דער שכר פון אַן עבירה -- די') עבירה. 


ג. ער פלעגט (אויך) זאָגן: זאָלסט ניט פאַראַכטן קיין שום 
מענטשן און זאָלסט ניט מבטל זיין ') קיין שום זאַך, ווייל ס'איז דיר 
נישטאָ קיין מענטש װאָס האָט נישט זיין צייט, און ס'איז דיר 
נישטאַָ קיין זאך װאָס האָט נישט איר אָרם, 


{) תהלים קי"ט, 99, 

2) משלי ט"ז, 32, 

3 דער, װאָס באַנוגנט זיך מיט דעם װאָס ער האָט. 

64 תהלים קכ"ח, 2 

5 שמואל אי ב, 30, 

אָדער: אַ (צװײיטע) : 

?) גענוי: דערװוייטערן (באַטראַכטן אַלס װייט פון מציאות, װי אוממעגלעך) 

ד. רבי לויטם, פון יבנה, זאָגט: זיי זייער (און) זייער 
נידעריק אין געמיט, ווייל די האָפּנונג ') פונעם מענטשן איז 
(בלויז) דער װאָרעם, 


ה. רבי יוחנן, דער זון פון ברוקא, זאָנט: יעדער, װאָס 
פאַרשוװועכט נאָטס ') נאָמען פאַרבאָרגענערהייט, נעמט מען גע 
צאָלט פון אים אָפענערהייט. סיי אומנערן און סיי גערן (זיינען 
גלייך) ביי דער פאַרשוועכונג פון (גאָטם) נאָמען. 


ן. רבי ישמעאל זאָגט: דער, װאָס לערנט אַלײן, כדי צו 
לערנען אַנדערע, גיט מען אים די מיטלען") אַלין צו לערנען 
און אַנדערע צו לערנען; אָבער דער, װאָס לערנט כדי צו מאָן, 
גיט מען אים די מיטלען אַלײין צו לערנען און אַנדערע צו לערנען, 
צו חיטן און צו טאָן, 


ז. רבי צדוק זאָגט: זאָלסט זיך נישט אָפּשײדן פונעם 
כלל; און דו (דיין) זאָלסט זיך נישט מאַכן וי די, װאָס גריימן- 
צו (די טענות) פאַר די ריכטער; און מאך זי נישט (די תורה, 
פאַר) אַ קרוין צו גרייסן זיך מיט איר, און נישט (פאַר) קיין 
רידל צו גראָבן מיט איר. און אַזױ פלעגט (אויך) הלל זאָגן: 
-,און דער, װאָס באַדינט זיך מיט דער קרוין (פון דער תורה), 
וועט אונטערגיין *). דערפון לערנסמו אָפּ, אַז יעדער, װאָס ציט 
(פאַר זיך) אַ נוצן פון די ווערטער פון דער תורה, נעמט אַװעק 
זיין לעבן *) פון דער וועלט, 


ח. רבי יוסי זאָגט: יעדער, װאָס ערט די תורה, איז אַלין 
געערט פון מענטשן ; און יעדער װאָס פאַראַכט *) די תורח, איז 
אַליין פאַראַכט פון מענטשן. 


ט. זיין זון רבי ישמעאל זאָגט : דער, װאָס מיידט זיך אוים 


8) דער סוף. 
9) גענוי: דעם הימלישן, 

0) אָדער: דערמעגלעכט מען אים, 
1 ערשטער פרק, משנה י"גי 
2 בריינגט זיך אַליין אום, 

3 גענוי: פאַרשװועכט, 

פון (פּסקענען) א דין (-תורה) *)"), װאַרפט אַראָפּ פון זיך *) 
פיינטשאַפט און רויבעריי און פּאַלש-שװוערן; און דער, װאָס 
פילט זיך שטמאָלץ מיט (דעם, װאָס ער טוט) פּסקענען, איז א 
נאַר, 8 רשע און אַ גרױיסהאַלטער. 


'. ער פלענט (אויך) זאָגן: זאָלסט נישט משפּטן איינער 
אַליין, ווייל עס משפּט ניט איינער אַלײן, נייערט איינער") 
און זאָלסט נישט זאָגן (צו דיינע מיט-ריכטער): ,נעמטאָן מיין 
מיינונג !" ווייל זיי מעגן עס, אָבער ניט דו.. 


יא. רבי יונתן זאָנט: יעדער, װאָס האַלט-אױף די תורה 
אין אָרעמקײט, וועט זיין סוף זיין, אַז ער וועט זי אױיפהאַלטן 
אין רייכקיים ; און יעדער, װאָס פאַרנאַכלעסיקט די תורה צוליב 
רייכקייט, װועט זיין סוף זיין, אַז ער װעט זי פאַרנאַכלעסיקן 
צוליב אָרעמקײט, 


י'ב. רבי מאיר זאָגט : ניב זיך אָפּ ווינציקער מיט נגעשעפט 
און באַשעפטיק זיך מים תורה ; און זיי נידעריק אין געמיט 
פּאַר אַלע מענטשן; און אויב דו פאַרנאַכלעסיקסט די תורה, 
וועסטו האָבן פאַר זיך אַ סך אורזאַכן פאַר פאַרנאַכלעסיקן זי, 
אָבער אויב דו טוסט זיך מיען אין דער תורה, האָט ‏ ע ר אַ 
גרויסן לוין צו געבן דיר, 

יג. רבי אליעזר, דער זון פון יעקב, זאָגט : דער, װאָס טוט 
איין מצוה, קויפט ער זיך (מיט דעם) איין פאַרטײידיקער; און 
דער, װאָס באַגײט איין עבירה, קויפט ער זיך (מיט דעם) איין 
אָנקלענער. תשובה און גוטע מעשים זיינען וי אַ פּאַנצער קעגן 
באַשטראָפונג, 


יר. רבי יוחנן הסנדלר *) זאָגט: יעדע פּאַרזאַמלונג װאָס 
איז פון נאָטס וועגן"=), װועט איר סוף זיין, אַז זי װעט האָבן אַ 


4) נאָר זעט דורכצופירן א פּשרה, 

5) אָדער: דער, װאָס מײדט זיך אויס פון משפּטן זיך (נאָר זעט זיך 
אויסצוגלייכן), 

6) באפרייט זיך פון, 

7 גאָט. 

8) דער סאַנדאַלן"מאַכער, 

9) גענוי: אין נאָמען פון הימל, 

קיום, און די, װאָס איז נישט פון גאָטס וועגן *), וועט איר סוף 
זיין, אַז זי וועט נישט האָבן קיין קיום, 


מֿן. רבי אלעזר, דער פון פון שמוע, זאָגט: זאָל דער 
כבוד פון דיין תלמיד זיין ביי דיר (אַזױ) טייער וי דיין איי- 
גענער, און דער כבוד פון דיין חבר -- וי דער אָפּשײ פֿאַר 
דיין רבין, און דער אָפּשײ פאַר דיין רבין --- װוי דער ערפֿאָרכט 
פאַר גאָט *). 


טו. רבי יהודה זאָנט: זיי אָפּנעהיט מיטן לערנען, ווייל 
אַ ניט-ווילנדיקער טעות אין לערנען*) ווערט פאַררעכנט פאַר 
מומוויליקיים = *). 


יז. רבי שמעון זאָגט : ס'זיינען פאַראֿן דריי קרוינען : די 
קרוין פון תורה, די קרוין פון כהונה **) און די קרוין פון מלכות *); 
אָבער די .קרוין פון אַ גוטן נאָמען שטייגט זיי אַלע אַריבער. 


יח. רבי נהוראי זאַגט: װאַנדער-אױס צו אַן אָרט פן 
תורה, און זאָלסט ניט זאָגן, אַז זי װועט קומען נאָך דיר ; ווייל 
דיינע חברים וװועלן (דאָרטן העלפן דיך) אויפ(צו)האלטן זי אין 
דיין באַזיץ ; און אויף דיין (אייגענעם) פאַרשטאַנד זאָלסטו זיך נישט 
פאַרלאָזן *=), 


ימ רבי ינאי זאָגט: ס'איז נישט אין אונדזערע הענטט =)), 
נישט פון דער רואיקייט פון די רשעים און אויך נישט פון די 
ליידן פון די צדיקים, | 


כ. רבי מתיא, דער זון פון חרש, זאָגט: פעדער זיך =) 
צו באַגריסן יעטװועדן מענטשן; און זיי אן עק ביי לייבן און 
זאָלסט נישט זיין קיין קאָפּ ביי פוקסן, 


0 גענוי: הימל, 

1) װאָס קומט פון נישטאָפּגעהיטקײט, 

2) װי געטאָן אומיסטן, 

2) אָדער: קאָן פירן צו אַ זינד געטאָן מוטװיליקערהײט, 
4) פריסטערשאפט, 

5) קעניגשאַפט. 

6) גענוי : אָנלענען (משלי גי 5) 

7) מיר זיינען נישט בכוח צו פאַרשטײן, 

8) זי דער ערשטער. 

כא. רבי יעקב זאָגט: ד י װעלט אין געגליכן צו אַ 
פאָרהויז פּאַר דער קומענדיקער װעלט; מאַך זיך גרייםט אין 
פאָרהױיז כדי דו זאָלסט (קאַנען) אַרײינגיין אין פּאַלאַץ. 


כב. ער פלעגם (אויך) זאָגן: ס'איז בעסער איין שעה 
פון תשובה און גוטע מעשים אױף ד ע ר װעלט, איידער 
דאָס גאַנצע לעבן פון דער קומענדיקער װעלט; און") סאיז 
בעסער איין שעה פון צופרידנהייט'") אין דער קומענדיקער 
וועלט, איידער דאָס גאַנצע לעבן אױף ד ע ר װעלם. 


2ג. רבי שמעון, דער זון פון אלעזר, זאָגט: זאָלסט ניט 
איבערבעטן **) דיין חבר בשעת ער איז (נאָך) אין בעס, און 
זאָלסט אים נישט מרייטמן ווען זיין מת לינט (נאָך) פאַר אים, 
און זאָלסט אים ניט פרעגן") בעת ער האַלט אין טאַן א נדר, 
און זאָלסט ניט פּרואוון צו זען אים אין דער צייט פון זיין דער- 
נידערונג *), 


כד. שמואל הקטן') זאָנט: ,אַז זיין שתא פאַלט, זאָלסטו 
זיך נישט פרייען, און אַז ער ווערט געשטרויכלט, זאָל דיין האַרץ ניעזט 
לוסטיק זיין, אַז ניט, װעט גאָט זען, און סיװועט שלעכט זיין אין זיינע 
אױג, און ער װעט אָפּקערן פון אים זיין צאָר" =), 


כה. אלישע, דער זון פון אַבױה, זאָגט : דער, װאָס לערנט 
אין דער יוגנט, צו װאָס איז ער געגליכן? -- צו מינט, װאָס 
איז געשריבן אויף ניי פּאַפּיר. און דער, װאָס לערנט אויף דער 
עלטער, צו װאָס איז ער געגליכן? -- צו טינט, װאָם איז גע- 
שריבן אויף אויסגעריבן פּאַפּיר, 


כן. רבי יוסי, דער זון פון יהודה, פון כפר-הבבלי, זאָנט : 
דער, װאָס לערנט פון די יונגע, צו װאָס איז ער געגליכן? -- 


9) אַדער: הגם. 

0) גענוי: קילקייט פון געמיט (גייסטיקע הנאה)), 

1) אָדער! זוכן צו באַרואיקן, 

2 אָדער: אָפּריידן, 

23) װען ער איו בחרפה, פאַרשעמט. 

4) דער, װאָס איז קליין ביי זיך, אָדער: דער יינגערער, 
5) משלי כ"ד, 17--18, 

צו דעם, װאָס עסט אייליקע ") ויינטרויבן און טרינקם ויין 
(פריש) פון זיין קעלטער. און דער ;װאָס לערנט פון די אַלטע, 
צו װאָס איז ער געגליכן? -- צו דעם, װאָס עסט צייטיקע 
וויינמרויבן אוֹן טרינקט אַלטן וויין. 


כו. רבי מאיר זאָגט: זאָלסט ניט קוקן אויפן קרג, 
נייערט אויף דעם, װאָס אין אים איז פאַראַן: ם'איז פאַראַן א 
נייער קרוג פול מיט אַלטן (וויין), און אַן אַלטער (קרוג) װאָס 
אַפּילן נייער (וויין) איז אין אים (אויך) נישטאָ. | 


כח. רבי אלעזר הקפּר זאָגט : די קנאה =), און די תאווה **), 
און דער כבוד") בריינגען-אום דעם מענטשן פון דער וועלט., 


כט. ער פלעגט (אױיך) זאָגן: די, װאָס ווערן געבוױרן 
(זיינען אָנגעברייט) צו שטאַרבן; און די געשטאָרבעגע -- 
(ווידער) לעבעדיק צו װוערן; און די לעבעדיק-געװאָרענע -- צו 
ווערן געמשפּט. (און מען געהער) צו וויסן און צו מאַכן באוואוסט 
און צו ווערן באַוואוסטזיניק, אַז ער, גאָט, ער, (װאָס איז) דער 
פורעמער, ער, דער שאַפער, ער, דער פאַרשטאַנדיקער -- ע ר 
איז דער ריכטער, ע ר -- דער עדות, ‏ ע ר -- דער קלעגער, 
(און) ע ר איז אָנגעברײט צו משפּטן! געליבט איו ער, 
װאָס ביי אים איז נישטאָ -- נישט קיין אומרעכט און נישט 
קיין פאַרגעסנהייט און ניט קיין שאנעווען און ניט קיין נעמונג 
פון שוחד! *) און ווייס, אַז אַלצדינג איז לויט 8 רעכענננג. און 
זאָל דיין געדאַנק*) נישט פאַרזיכערן דיך, אַז די גרוב איז אֿן 
אנטרינוננס-אָרט פאַר דיר ; ווייל מיט גװאַלד*) ביסטו באַשאַפן 
געװאָרן, און מיט גװאַלד ביסטו געבוירן געװאָרן, און מיט 
גװאַלד לעבסטו, און מיט גװאַלד װועסטו שטאַרבן, און מיט 
גװאַלד ביסמו אַנגעברייט אָפּצונעבן א משפּט און א רעכעננג 
פאַר דעם קעניג איבער אַלע קעניגן, דער הייליקער, געלױיבט 
איז עֶר. 


6) אומצייטיקע, זויערעי 
7) דאָס מקנא זיין (ניט פאַרגינען) יענעם, 

8) לוסט, דאָס גלוסטן צו קערפּערלעכע פאַרגעניגנס, 

9) דאָס יאָגן זיך נאָך כבוךי 

0) אַבאַר. 

1) נויגונג, ואונטש, פאַנטאַזיעי 

42) מוזנדיקערהייט, געצוואונגענערהייט, קעגן דין װילן 





פערטער פרק 


א. איזהו חכם -- װי געזאָגט, די גרעסטע חכמה, איז די חכמה 
פון לעבן. אָבער װי אַזױ דערווערבט מען זיך אָט-די חכמה, װאָס איז 
אָן אַ גרענעץ און אָן אַ גרונט; װאָס איז אַזױ גרויס און פאַרשידן- 
אַרטיק, בעת דאָס לעב דאָס אייגענע לעבן איז אַזױ קורץ און באַ- 
שרענקט ?! איז דער ענטפער: מען דאַרף לערנען! אָבער ניט וי דער 
פּשוטער מענטש, װאָס אוב ער לערנט יע עפּעס, איז בלױז פון זיין 
אייגענער, פּערזענלעכער, דערפאַרונג --- און װאָס דערפאַר טאַקע בלייבט 
ער כמעט שטענדיק דער זעלביקער פּשוטער מענטש, אָן חכמה! -- 
נאָר 


הלומד מכל אדם -- װי דער חכם, װאָס חוץ פון זיין אייגענער 
דערפאַרונג לערנט ער אויך פון די דערפאַרונגען פון אַנדערע מענטשן, 

װאָס מער חכם דער מענטש איז, אַלץ מער לערנט ער פון יענעמס 
דערפאַרונגען, און אַזױ אויך פאַרקערט: װאָס מער ער לערנט פון 
יענעמס דערפאַרונגען, אַלץ מער חכם איז ער! 

איזהו גבוֹר -- כדי צו לעבן װי אַ מענטש, איז צו באַזיצן חכמה 
אַלײן נישט גענוג -- מען דאַרף דערצו אויך האָבן גבורה. מען דאַרף 
זיין אַ גבור כדי צו קאָנען טראָגן און פאַרטראָגן דאָס לעבן! 

אָבער װאָס הייסט זיין אַ גבור ? 

ווען דער גרעסטער גבור באַזיגט אימעצן, מיינט עס: יענער 
איז אַ שװאַכערער און ס'איז פאַראַן אַ שטאַרקערער פון אים -- טאַקע 
ער אַלײן, דער גבור. נו, באַזיגן אַ שװאַכערן פון זיך איז אַ קנאַפּער 
אויפטו, ערשט 


הכובש את יצרו -- װען ער קאָן באַזיגן דעם שטאַרקערן, זיך 
אַלײן (די אייגענע נאַטור), קאָן ער זיך אָנרופן אַ גבור !ּ | 

ווען אַ דערוואקסענער באַזיגט אַ קינד, באַװײזט דאָס ניט אױף 
גבורה, אָבער וען אַ קינד באַזיגט אַ דערוואקסענעם, איז ער אַן 
אמתער גבור ! -- 

דער יצר-הרע (דער עיקר ראשון) איז אַלט וי די וװעלט, איינגע- 

פונדעוועט און אומגעהייער שטאַרק, און דער יצר-טוב (דער עיקר 
שני) איז אין פאַרגלייך מיט אים אַן עופעלע און זייער שװאַך (זע 
דריטן פרק, משנה ט') -- און ווען דער לעצטער באַזיגט דעם ערשטן, 
איז ער טאַקע דער אמתער גבור! 


איזהו עשׂיר -- חוץ חכמה און גבורה דאַרף מען אויך האָבן 
פּשוטע, מאַטעריעלע מיטלען, אָבער -- דער מענטש דאַרף ז י י 
האָבן און ניט זיי -- א י ם. און דאָס (ס'הייסט, אַז זיי, די מאַטערי 
עלע מיטלען, זאָלן א י ם דינען און נישט ער -- זיי) קאָן ער 
דערגרייכן בלויז דעמאָלט, ווען 


השמה בחלקו -- וען ער פאַרשטײט אַז מער װי אַ חלק פון 
עשירות קאָן דאָך קיין מענטש קײינמאָל ניט האָבן. װי גרויס דער 
חלק זאָל נישט זיין, איז דאָך דאָס אָבער אַלץ ניט אַ ל ץ, נאָר 
בלױז אַ ח ל ק, און מחמת דעם שטעלט ער זיך צופרידן אוֹן 
באַנוגנט זיך מיט דעם חלק, װאָס ער האָט, 

לאָמיר עס פּרואוון פאַרשטײן אַ ביסל טיפער: 

דער חילוק צװוישן רייכקייט און חכמה-און-גבורה איז דער: דער 
חכם איז אַ מענטש װאָס ער א י ז, א אַזױ אויך דער גבור, דער 
רייכער אָבער איז אַ מענטש װאָס ער ה אָ ט. 

חכמה און גבורה געפינען זיך אינעם מענטשן זיינען טיילן פון 
אים, אַזױ, אַז מען קאָן עס ניט אַװעקנעמען פון אים און ער קאָן עס 
ניט פאַרלירן (װוי אַ מטבע, למשל), עשירות אָבער איז ניט קיין טייל 
פונעם מענטשן, ס'איז אין דער בחינה פון אַ בגד, װאָס מען קאָן 
יע אַװעקנעמען פון אים, אָדער ער קאָן עס יע פאַרלירן -- און 
דעמאָלט ווערט ער גלייך אויס עושר. 

ווען די אַלע דריי -- דער חכם, דער גבור און דער עושר -- 
זאָלן פאַרוואגלט װערן אויף אַן אינדזל, הויל און נאַקעט, װעלן דער 
חכם און דער גבור נאָך אַלץ בלייבן ביי זייער חכמה און גבורה, דער 
עושר אָבער װעט בלייבן ביי גאָרנישט.. 

און נאָך אַן אונטערשייד: חכמה האָט ניט צו טאָן מיט לידן- 
שאַפט (גייציקייט), אדרבא, ס'איז דער קעגנזאַץ פון לײידנשאַפט: גבורה 
איז עפּעס, װאָס וויפיל מען האָט עס, האָט מען עס, מ'קאָן עס ניט 
האַלטן אין איין זאַמלען און פאַרגרעסערן אָן אַ סוף, עשירות אָבער 
איז אי אַן אייביקע לײדנשאַפט, אי עפּעס װאָס מען קאָן אײביק זאַמלען 
און פאַרגרעסערן. 

און דערפאַר, ווען עס קומט צו רייכקייט, שטעלט זיך דער מענטש 
קיינמאָל ניט צופרידן. באַנוגנט זיך קיינמאָל ניט מיט דעם װאָס ער 

האָט. ווען מען פרעגט אים: ;דו ביסט שוין רייך ?7 איז זיין ענטפער: 
;ניין /* ווען מען פרעגט אים שפּעטער: ;נו, איצט ביסטו שוין רייך ?/ 
איז זיין ענטפער : ;נאָך אַלץ ניט, אַנטקעגן יענעם מיליאָנער בין איך 
גאָר אָרעם!* נמצא, אַז וויפיל ער זאָל ניט האָבן, האַלט ער זיך נאָך 
אַלץ ניט פאַר רייך, אָבער דער, װאָס שטעלט זיך יע צופרידן און 
באַנוגנט זיך מיט דעם װאָס ער האָט, דער איז טאַקע באמת ריך. 


* אה 2 


צו זיין אַ ,שמח בחלקו" װאָס שייך עשירות, מאַטעריעלע גיטער, -- 
צו דעם פאָדערן זיך פריער אי חכמה, אי (גייסטיקע) גבורה. (דאָס 
אַלײין איז חכמה און גבורה) אָבער צו זיין אַ ,שמח בחלקו" װאָס 
שייך חכמה, אָדער גבורה -- דאָס איזן די גרעסטע נארישקייט און 
שװאַכקײט. על-כל"-פּנים פירט עס צו נאַרישקײיט און שװאַכקײט, 


א אה א' 


איזהו מכבד -- אָבער בלויז מיט חכמה, גבורה און עשירות 
קאָן מען נאָך ניט לעבן אַ צופרידן מענטשלעך לעבן, צו דעם דאַרף 
מען נאָך אויך האָבן די אַכטונג פון די מיטמענטשף 


(חכמה איז אין דער בחינה פון פּראָטעין שפּײז, גבורה -- קראָכמאַל-שפּײן 
און עשירות -- פעטס; די אַכטונג פון די מיטמענטשן -- מנעראַלן און 
װיטאַמינען. וד"ל), 


אַ משוגענער קאָן װעגן ויך האָבן אַ הויכע מינונג, אַױ, אַן די 


אמתע מאָס איז ניס דעם מענטשנס אייגענע מיינונג וועגן זיך, נאָר וי 
אַזױ די מיטמענטשן באַציען זיך צו אים, װי אַזױ ‏ ז י י באַטראַכטן אים. 


ביי זיך אין די אויגן איז יעדער מענטש אַ מכובד, אָבער אויך 


חהמכבד את הבריות -- װען דער מענטש לײגט אַכטונג אויף 
זיינע מיטמענטשן, פילן זיי אַז ער איז נישט קיין פּוסטער בעל גאוה, 
און אַז ער האַלט ז י י פאַר מענטשן, האַלטן זײי א י ם פאַר 
אַ מענטשן, 

װי זאָגט ער דאָרטן: 

גיב אָפּ כבוד אַלע מענטשן, װעט די װעלט מיט דיר זיך בענטשן; 

גיב אֶפּ כבוד זיך אַלײן --- און זיין װועסט עלנט װי א שטייף 


א אה אל 


און אַזױ װוי אַלץ אין דער װעלט איז געקניפט און געבונדן, אַזױ 
איז דאָ אויך: -- 

איזהו חכם -- אַ חכם איז דער, װאָס לערנט פון אַלע מענטשף 
און דאָס װאָס ער קאָן לערנען פון אַלע מענטשן איז וייל ער איז 
אַ ;כובש את יצרו", און וייל ער איז אַ ,כובש את יצרו", איז ער 
אַ ;שמח בחלקו? און ווייל ער איז אַ ;שמח בחלקו", איז ער אַ ,מכבד 
את הבריות". 

דער שכל פון דעם איז אַ פּשוטער: 

אַ מענטש, װאָס האָט אַ שטאַרקן יצר:הרע, אַ תאוה, צו זיין אַ 
גאַנצער קנאַקער, גרויס און אָנגעזען, קאָן, געוויינלעך, קיין חכם ניט 
זיין, ווייל צו לערנען פון יענעם שטייט אים ניט אָן, ער באַטראַכט 
עס וי עפּעס, װאָס איז אונטער זיין כבוד. זיך האַלטנדיק פאַר אַ 
גאַנצן חכם ( א י ז דער מענטש ניט גרויס, ה אַ ל ט ער זיך 
גרויס, און א י ז ער ניט קיין חכם, ה אַ ל ט ער זיך פאַר אַ 
חכם !) זיך האַלטנדיק פאַר אַ גאַנצן חכם, װאָס מען דאַרף קומען צו 
א י ם זיך לערנען, דערלאָזט ניט זיין ;איך" אַז ער זאָל עפּעס 
לערנען פון יענעם, און צו לערנען פון זיך אַליין -- איז שוין אַן 
אַלטער כלל, אַז ,וכשאני לעצמי -- מה אני?" 

ווער קאָן יע זיין אַ חכם ? דער װאָס לערנט פון יעטװעדן מענטשן, 
אַפילו פון קלענערע פון זיך. (אַפילו פון אַ מילב קאָן מען דאָך לערנען! 
;לך אל נמלה וכו'? -- משלי ו, 6), און קאָנען קאָן ער עס טאָן בלויז 
דעמאָלט, ווען ער באַזיגט זיין תאוה צו גאוה; ווען ער באַצװינגט זיין 
,איך", אין קורצן, װען ער טוט בייקומען זיין יצר:הרע. און ניט 
זייענדיק קיין שקלאַף ביים יצר-הרע, איז ער שוין במילא אַ ,שמח 
בחלקו", ווייל בלויז ווען דער מענטש האָט אַ יצר-הרע צו װאָס מער 
און װאָס בעסער, שטעלט ער זיך ניט צופרידן מיט דעם װאָס ער 
האָט, אָבער ווען ער באַצװינגט דעם יצר-הרע מיט זיינע תאוות, איז 
װאָס ער האָט, איז גענוג פאַר אים. און וייל ער באַנוגט זיך מיט 
דעם, װאָס ער האָט, איז ער אַ ;מכבד את הבריות". וייל איז אַ 
מענטש נאָר צופרידן מיט דעם, װאָס ער האָט, רייסט ער ניט פון 
יענעם, איז ער יענעם נישט מקנא, רייסט ער קינעם ניט אַרונטער 
און איז קיינעם ניט מבטל, פאַרגינט ער יעדן איינעם און איז בכלל 
אַן אנגענעמער מענטש, 

אָבער דאָס אַלץ -- סיי חכמה, סיי גבורה אאז"וו -- אין נישט 
דער עיקר, נישט קיין זעלבסטצוועק, דאָס דאַרף זיין בלויז אַ מיטל 
װאָס זאָל העלפן דעם מענטשן צו לעבן װי אַ מ ע נ ט ש, װאָס 
דאָס מיינט: צו אַנטלויפן פון עבירות, פון שלעכטע מעשים, און לויפן 
צו מצוות, צו גוטע מעשים, 2 

ב. הוי רץ למצוה -- עבירות נעמען זיך פונעם יצר:הרע; 
מצוות -- פונעם יצר-טוב. אַן עבירה טוט זיך אַלײין (;למקום ששאני 
אוהב שם רגלי מוליכות אותי" -- סוכה נ"ג, ע"א), אָבער א מצוה 
דאַרף מען טאָן (ווען אַ מענטש וויל אַז זיין שטוב זאָל זיין אומריין, דאַרף 
ער צו דעם גאָרנישט ניט טאָן. ווייל פונעם גאָרנישט טאָן אַליין װעט 
זי ווערן אומריין כדבעי, אָבער ווען ער ויל אַז זיין שטוב זאָל זיין 
ריין, מוז ער כסדר אַכטונג געבן און גוט אַרבעטן אויף דעם) און 
אַזױ וי די נאַטור פונעם מענטשן איז, אַז :הרגל נעשה טבע", -- 
געוואוינהייט איז די צווייטע נאַטור, -- איז ווען מען מאַכט זיך א 
געוואוינהייט צו טאָן מצוות, איז אויך אַ מצוה הייבט זיך אָן צו טאָן 
אַליין, פון זיך אַליין, װי אַלע געוואוינהייטן, / 

אָבער וי װערט פון עפּעס אַ געואוינהייט? איז דער ענטפער: 
דורך כסדרדיגע איבערחזרונגען, איבונגען און פּראַטיצירונג ביי יעדער 
געלעגנהייט, און דעריבער איז נישט גענוג צו װאַרטן ביז אַ מצוה 
קומט צו דער האַנט (בלויז מקיים זיין דעם ;מצוה שבאה לידך אל 
תחמיצנה?), נאָר מ'דאַרף האַלטן אין איין יאָגן זיך נאָך דעם -- און 
װי קליין און גרינג די מצוה זאָל נישט אויסקוקן! און מהאי טעמא 
זאָל מען אויך האַלטן אין איין אַנטלױיפן פון עבירות, אַזױ, אַז דאָס 
וועט מיט דער צייט וערן אַ געוואוינהייט און מוועט שוין מער נישט 
דאַרפן האָרעווען אויף דעם, וייל דאָס װעט זיך שוין טאָן װי פון 
זיך אַלײן, 

און טענהסטו : ,היום קצר והמלאכה מרובה", איך בין אַזױ פאַר- 
האַװעט און פאַרשמאיעט, אַז איך קאָן זיך גאָרניט אָפּשטעלן אַרומ- 
צוקוקן זיך וואו איך בין און וואו איך האַלט אין דער װעלט! װעל 
שוין מיין גאַנץ לעבן מוזן לויפן אַזױ !* איז ,הו רץ", גוט, דו מוזסט 
ניט אויפגעבן דיין לויפעניש, ענדער בליז די ריכטונג: זעסטו אַ 
מצוה, איז לויף צ ו איר, זעסטו אַן עבירה, איז לויף פ ו |ן איר! 


שמצוה נוררת מצוה -- און װעט דאָס יאָגן זיך נאָך מצות און 
דאָס אַנטלויפן פון עבירות ווערן ביי דיר א געואוינהייט, װועסטו עס 
לאַנג ניט דאַרפן טאָן (לויפן), ווייל זיי, די מצוות און די עבירות, װעלן 
עס שוין טאָן פאַר דיר,. די מצוות ועלן אָנהייבן לויפן צו דיר און די 
עבירות -- אנטלויפן פון דיר, 

למשל, ווען דו כאַפּסט אין גאַס אַ קינד און דו קושסט עס, און 
גיסט עס נאַשערייען און אַנדערע פאַרגעניגנס, װעט עס שפּעטער 
ברענגען צו דיר נאָך אַ קינד און יענעס קינד װועט צו דיר ברענגען 
צופירן נאָך אַ קינד אאז"וו. און פאַרקערט: וען אַ קינד לויפט-צו צו 
דיר און וויל אַז דו זאָלסט עס אויפנעמען מיט שמחה און דו פאַר- 

טרייבסט עס גאָר פון זיך, װעט עס אַװעקשלעפּן פון דיר אַ צוייט 
קינד אאז"ו. 


ששכר מצוה -- מצוה, און מיין ניט אַז ווען דו טוסט אַ מצוה, 
טוסטו מיט דעם בלױז י ע גנ ע ם אַ טובה, און וען דו מײידסט 
אויס אַן עבירה, טוסטו מיט דעם זיך א רעה, -- ניין, סיי אַי און 
סיי אַזױ טוסטו זיך אַ טובה פון פּשוט-פּראַקטישן שטאַנדפּונקט. דאָס 
לוינט זיך דיר, ווייל דו װערסט באַלױנט פאַר דעם, אויב ניט גלייך, 
אויפן אָרט, איז מיט דער צייט, 

און די באַלױנונג פאַר דער מצוה איז די מצוה אַלײן: דאָס 
פאַרגעניגן פון טאָן זי און פון אירע רעװלטאַטן, און דאָס זעלבע, 
פאַרקערט, איז אויך װאָס שייך אַן עבירה, 

למשל, דו גיסט אימעצן אַ גמילות:חסד, צדקה, אָדער העלפסט 
אַ מענטשן אויף אַ וועלכן ניט איז אַנדער אופן (דאָס זיינען פון די 
גרעסטע מצוות, װי די חכמים זאָגן: ,צדקה וגמילות חסדים שקולות 
כנגד כל מצוותיה של תורה" -- ירושלמי פּאה, פ"א, ה"א. און דאָס 
איז מחמת די דאָזיקע מצוות זיינען פאַרבונדן מיט אױסגאַבן, פּשוט: מיט 
געבן געלט. ווייל בעת ,צװאָגן און ליב האָבן קאָסט ניט קיין געלט!" 
איז אָבער צדקה און גמילות-חסדים קאָסטן, געוויינלעך, יע געלט!) -- 
דו מיינסט אויפן מאָמענט, אַז מיט דעם טוסטו אַ טובה בלויז יענעם, 
אָבער אין דער אמתן טוסטו דערביי אַ גרויסע טובה אויך זיך אַלײן, 
סיי גייסטיק און סיי מאַטעריעל, גייסטיק, וייל דו ביסט צופרידן און 
האָסט הנאה פילנדיק אַז דו ביסט דער געבער און ניט דער נעמער; 
ווייל דאָס, װאָס יענער דאַרף אָנקומען צו דיר און ניט דו צו יענעם, 
גיט דיר דאָס געפיל פון העכערקייט, פון ווערדע -- װאָס דאָס איז 
אַ טיערע ,מעדיצין? פאַר דיין שפלות-געפיל, אַ סם-חיים פאַר דיין 
דראַנג נאָך זעלבסט-חשיבות, און מאַטעריעל -- איצטער קאָנסטו טאַקע 
מיינען, אַז מיט דעם, װאָס דו גיסט צדקה, קומט דיר עפּעס אָפּ, אַז 
דו דערלייגסט צו דער" אָ מצוה, אָבער -- ,זרעו לכם לצדקה" (הושע 
י, 12) -- דאָס איז פּונקט װי דער פּױער װאָס װאָלט געקלאָגט נאָכן 
פאַרזייען זיין פעלד: --- וויי, אַזױ פיל תבואה באַגראָבן אין דער ערד! 

די באַגראָבענע תבואה איז טאַקע פאַרפאַלן, צוריק װעט ער 
עס שוין מער ניט אָנזען, דערפאַר אָבער װעט ער פאַר דעם קריגן 
בפל-כפלים ! 

ס'איז .שלח לחמך וכו'" איצטער העלפסטו יענעם, שפּעטער, 
קאָן זיין, װעט יענער העלפן דיך, און אויב אַפילו ניט, קריגסטו דאָך 
דערווייל (אַדאַנק דיין גוטהאַרציקײט און מיטגעפיל) אַ גוטן נאָמען 
ווערסט באַוואוסט און אָנגעזען, און דאָס גיט דיר -- ניט נאָר דאָס 


מענטש און מידות 157 


געפיל פון דערהייבנקייט און חשיבות, נאָר דאָס העלפט איך אַז דו 
זאָלסט, טאַקע צוליב דעם, האָבן דערפאָלג אין מאַטעריעלן זין. ווייל 
טוענדיק מענטשן טובות, װועלן זיי קריגן צוטרוי צו דיר -- און דאָס 
האָבן דעם גוטן ווילן, די אַכטונג און דעם צוטרוי פון די מיטמענטשן 
איז די בעסטע סגולה צו דערפאָלג (װוי שוין געזאָגט אין משנה י"ז, 
דריטער פרק)), 1 

און אַזוֹי אויך ווען דו מיידסט:אויס אַן עבירה, 

אויפן מאָמענט קאָנסטו פילן: ;אַי, געקאָנט אַזוי הנאה האָבן! 
האָב זיך באַרױיבט פון אַזאַ פאַרגעניגן!" אין דער אמתן אָבער האָסטו 
זיך גאָר באַרױבט פון אַ צרה. דאָס איז געגליכן צו אַ מענטשן װאָס 
איז עמפינדלעך (אַלערגיש בלע"ז) צו אַ געוויסער שפּייז. ווען ער עסט 
פון דער-אָ שפּייז פילט ער בשעת מעשה אַז ער האָט געװאַלדיק הנאה, 
אָבער עס נעמט ניט לאַנג און די הנאה פֿאַרװאַנדלט זיך אין יסורים. 

אָדער, די הנאה פון אַן עבירה קאָן געגליכן ווערן צום ווערעמל, 
װאָס איז אויפן האָקן פון אַ וועגדטקע. 

ווען דער פיש דערזעט דאָס ווערעמל און לאָזט זיך שווימען צו 
דעם, מיינט ער, אַז אָט-אָט װעט ער גליקלעך וערן, אָבער גאָר אין- 
גיכן געפינט ער אויס, אַז דאָס שיינלעכע גליק איז גאָר געווען זיין 
אומגליק, 

אין דער אמתן (װוי דער רמב"ם -- און דער שכל-הישר -- זאָגט) 
דאַרף דער מענטש גאָרנישט קיין שכר פאַר טאָן מצוות און פאַר 
אויסמיידן עבירות, װײיל ד אַָ ס אַ ל י י | איז דער שכר. נאָר 
װאָס דען, דער פּשוטער מענטש איז נישט באַואוסטזיניק, ניט פאַר- 
שטענדיק, -- אין קורצן, נישט דערוואקטן --- גענוג, אַזױ, אַז מען מוז 
אים געבן אַ צוקערלעקעכל, וי אַ קינד, 

ווען אַ קינד, װאָס איז קראַנק, װאָלט געהאַט דעם ריכטיקן שכל, 
װאָלט געווען פאַרשטענדיק און געװואוסט װאָס איז גוט פאַר אים, 
װאָלט עס אַלײן געבעטן אַז מען זאָל עס געבן די נויטיקע מעדיצין, 
אָבער האָבנדיק קינדערשן שכל, מוז מען עס איננעמען מיט גוטע 
רייד און מיט צװאָגן, אַז אויב עס וװועט אייננעמען די מעדיצין, װעט 
מען עס געבן אַ צוקערקע אויף צו פאַרבייסן, 

אָדער: אַ קינד שטײט אין אַ ברענענדיקער געבידע און קװיקט 
זיך: שאַיי, איז דאָס ליכטיק! אֵײי, אין דאָס װאַרעם!? זעענדיק אַז 
עס װויל ניט פאַרלאָזץ די ברענענדיקע געביידע, וויזט מען עס פונ- 
דערווייטנגס אַ הויפן צוקערקעס און -- דאָס קינד לאָזט זיך לויפן 
צו דעם ! 

די אמתע באַלוינונג פאַר זיין אַנטלױיפן פון דער ברענענדיקער 

געביידע איז דאָס אַנטלױיפן גופא, װאָס דאָס האָט געראַטעװעט זיין 
לעבן, און נישט די צוקערקעס, אָבער ;זאָל זיין פון צוקערקעס, אַבי 
צום לעבן !47 


1. אל תחי בו לכל אדם -- און װען דו טוסט אַ מצוה, דו 
העלפסט, למשל, אַ מענטשן, און הערסט .שלח לחמך וכו'? -- אַז דו 
קאָנסט נאָך פון אים אַמאָל געהאָלפן וװערן, זאָלסטו זיך נישט אױסלאַכן: 
,א י דך װעל געהאָלפן װערן פון יענעם שלים-מזל!!? אַזױ אויך 
ווען דו באַגײסט אַן עבירה, באַנזלסט, למשל, אַ מענטשן, און הערסט 
אַז יענער קאָן דיר נאָך אַמאָל אָפּצאָלן פאַר דעם, זאָלסטו זיך נישט 
אױסלאַכן : ,מ'שטיינס געזאָגט, אויך מיר אַ מענטש! װאָס קאָן שוין 
יענער מיך שלעכטס טאָן!!" -- זאָלסט קיינעם ניט גרינגשעצן ניט 
פאַראַכטן. יענער שלימימזל קאָן נאָך אַמאָל ער כאָטש אױף אַ 
וויילע, אַ בר-מזל! 


ואל תחי מפליג לכל רבר -- דאָס זעלבע איז אויך בנוגע זאַכן, 
סיי בנוגע אַ דבר-מצוה און סיי װאָס שייך אַ דבר-עבירה, 

האַלט ניט אין זוכן חסרונות, אָדער סתם אַװעקמאַכן מיט דער 
האַנט, װי, למשל: ,די-אָ מצוה איז אַזױ קליין, אַזױ אומוויכטיק, אַז 
ס'לוינט זיך גאָרנישט מטריח זיין!" דהיינו, ווען אַן אָרעמאַן בעט 
ביי דיר אַ נדבה און דו האָסט ביי זיך בלויז אַ קליינע מטבע, זאָנ 
ניט: ,מישטיינס געזאָגט, װאָס קאָן אַזאַ מטבע עפּעס אױפטאָן? ס'לוינט 
זיך גאָרנישט מיאוס מאַכן!* (וי זאָגט דער מדרש: ,דער װאָס גיט 
אַ פּרוטה צו אַן אָרעמאַן, איז גלייך וי ער װאָלט אים געגעבן זיין 
נפש וכו'? -- ויקרא רבה פ' לד, ב). 

אָדער, למשל: ,די-אָ עבירה איז דאָך אַזאַ נישטיקע, ניט יענעם 
און ניט מיך װעט זי שאַטן!? -- 

ניין, יעדע זאַך האָט איר אָרט, װעט זי ניט העלפן, אָדער שאַטן 
דאָ, איז -- דאָרט, ערגעץ אַנדערשװאו; אב נישט אױף אַזאַ אופן, 
איז אויף אַן אַנדערן! (דאַרף מען נאָך האָבן אַ אנידעריקערע" זאַך וי 
שימל? פונדעסטוועגן קאָן עס, אין דער פאָרם פון פּעניצילין, למשל, / 
ראַטעװען טויזנטער לעבנס!). 


ד. מאד מאד הוי שפל רוח --- און ריידנדיק וועגן גרינגשעצן --- 
און װער רעדט נאָך וועגן מבטל זיין! --- מענטשן. דאָס נעמט זיך פון 
גאוה --- איינע פון די מיאוסטע און נידעריקסטע מידות. וױיל גע- 
וויינלעך קומט גאוה קיינמאָל ניט אַלין, נאָר שטענדיק צװאַמען מיט 
אַזעלכע מיאוסע מידות װי: פאָראָכטונג, אָפּשפּעטונג, זעלבסטזיכטיקייט, 

ערגייץ וכו!' וכו' און אין דער זעלבער צייט לאָזט עס נישט צו צום 
מענטשן אַזעלכע פיינע מידות װי: איינזעעניש, מיטגעפיל, אויפריכ- 
טיקייט, באַשײדנהייט וכו' וכו 

זיין אַ בעל-גאווה מיינט : זיך האַלטן גרויס, אָבער דער בעל" גאוה, 
דער, װאָס מיינט, און -- אָדער -- וויל אַז יענער זאָל מיינען, אַז ער 
איז גרויס, איז גאָר אין דער אמתן קלין, נידעריק. וייל, פּשוט: 
דער אמת-גרויסער מענטש א י ז גרויס, דאַרף ער זיך ניט ה אַ ל ט ןז 
גרויס. װער האַלט זיך גרויס? דער, װאָס איז עס ניט! 

אַ הויך-געוויקסיקער מענטש א י ז הױך, ער דאַרף זיך ניט 
ה אַל ט ן פאַר אַ הויכן, אָבער דער קליין-געוויקסיקער, װאָס וויל זיין 
הויך, מאַכט עס זיך מיט דער הילף פון שטאָלצן און -- איז שטאָלץ 
ביי זיך : זעט וי הויך איך בין! 

דער בעל-גאוה איז אויך אַ פ ו ס ט ע ר מענטש (מאָראַליש 
שטענדיק, און אָפּט אוֹיך גײיסטיק!) און דערפאַר בלאָזט ער זיך אָן 
און בלאָזט פון זיך, מ'זאָל מיינען אַז ער אין פ ו ל,,, 

(?אני הגבר"? -- דער, װאָס שטייט תמיד איף דער ואַך פון 
זיין ;איך", האַלט אין איין גלעטן און צערטלען זיין ,איך", און רעדט 
זיך איין אַז בלויז ער איז אַ מענטש -- ;ראה עני" -- ערשט דורך דעם 
זעט מען װאָס פאַר אַ ביטערער אָרעמאַן ער איז, וי אָרעם ער איז 
אין פּערזענלעכקייט, און זעלבסטצוטרוי און זיכערהייט, אין כאַראַקטער 
און אין זעלבסטווירדע !) 

און -- עבירה גוררת עבירה. ווייל אַזױ, האָט ער, דער בעל- 
גאוה, פיינט צו חברן זיך מיט ערלעכע, אויפריכטיקע מענטשן. מחמת 
בעת ער װעט האַלטן אין איינריידן זיך -- און מאַכן יענעם צו גלויבן --- 
אַז ער איז הויך און גרויס, װעלן זיי, די ערלעכע, זייענדיק אמתע 
מענטשן, אים אויפמערקזאַם מאַכן, צי דורך רייד, צו דורך זייער באַ- 
ציאונג צו אים, אַז זיין הויכקייט, זיין גרויסקייט, איז אַ ניט-נאַטירלעכע, 
נאָר אַ געמאַכטע; אַז זיין פולקייט אין בלוין אַן אָנגעבלאָזענע! מוז 
ער זיך חברן מיט אונטערלעקערס, מיט חונפים, מיט פאַלשע ברואים --- 
און דאָס מאַכט אים מאָראַליש נאָך נידעריקער. ס'איז וי אַ חולה, 
װאָס ניט גענוג װאָס ער עסט ניט קיין גוטע, פרישע שפּייז, און אָטעמט 
ניט קיין ריינע לופט, עסט ער גאָר פאַרפוילטע שפּייז און האַלט אין 
איין אַרֹײינאָטעמען רוֹיך און שטויב! 

בכן, דאַרף דער מענטש װאָס פילט אַז ער װערט קראַנק אױיף 
גאוה -- און אויך אַפילו דער, װאָס גאוה איז ביי אים שוין אַ פאַר- 
שלעפּטע קרענק! --- גלייך אָנהייבן באַקעמפן זי דורך אַנטװיקלען אין זיך 
דעם אַנטקעגנגעזעצטן געפיל פון עניוות. און דאָס װעט אים ניט אָנ- 

קומען שווער, אויב ער װעט נאָר אינזינען האָבן, אַז דעם בעל-גאוהס 
איינציקער אָנשפּאַר איז די האָפענונג אַז מוועט ניט באַמערקן װאָס . 
און װי ער איז באמת, און אַז מענטשן -- אויב ניט אַלע, איז כאָטש 
געוויסע -- װעלן שטענדיק האַלטן פון אים, וי ער פון זיך. אָבער 


שתקות אנוש רמה -- די דאָזיקע האָפנונג איז אַזױי ניט 
שטאַנדהאַפטיק, אַזױ נישטיק און ממשותלאָז, פּונקט װי דער װאָרעם, 
װאָס אָט איז ער דאָ, אָבער פּלוצלינג -- אַ טראָט מיט אַ פוס -- 
און קיין סימן בלייבט ניט פון אים! 

און דער חונף פונעם בעל-גאוה איז דאָך באמת ניט מער וױ 
אַ װאָרעם, אַ קריכער, אָן אַ רוקנביין! 

בכלל טאָר קיין שום מענטש ניט זיין פאַרריסן ביי זיך, וייל 
נישט די נאַטור און נישט דאָס לעבן גיבן אים אַ ועלכע-ניט-איז 
באַרעכטיקונג פאַר דעם. אויב ער איז נאָר מסוגל כאָטש אויף אַ רגע 
צו זיין ניכטער און קוקן דער ווירקלעכקייט פּנים-אל-פּנים, דאַרף ער 
זיך אַרײננעמען אין זינען אַז דער מענטש -- י ע ד ע ר מענטש! -- 
איז װי דער יעניקער, װאָס האָט זיך אָנגעגרייט מיט אַ שפּיזיאוצר 
און מחמת דעם גייט ער מיט אַ געהויבענעם קאָפּ. ער איז זיכער מיט 
זיך און זעלבסט-צופרידן : טאָמער זאָל אָנקומען אַ שלעכטע צייט, װעט 
עס אים נישט אָנרירן -- ער האָט אַן אוצר מיט שפּײז! אָבער וען 
די שלעכטע צייט קומט ענדלעך אָן און ער לאָזט זיך גיין צום שפּיז- 
אוצר מיט פעסטע, זיכערע טריט און מיט אַ געהויבענעם קאָפּ, און 
אַרײנקוקנדיק אַהין דערזעט ער אַז זיין גאַנצער שפּייז-אוצר איז פאַרי 
ווערעמדיקט, אַזױ גלייך פאַלט ער אַראָפּ ביי זיך און ווערט דער אמתער 
שפל-רוח.., | 

דער מענטש, אין קעגנזאַץ צו דער חיה, האָט אַן אוצר: ה אָ פ ע- 
נ ן נ ג, איז אים שלעכט, האָפט ער אַז סע װעט װערן בעסער: 
איז אים גוט, האָפּט ער אַז דאָס װעט אָנהאַלטן, אָבער װאָס איז 
אין דער אמתן דער סוף פון אַלע מענטשלעכע האָפענונגען? אַביסל 
ווערעם !י+ 

װי נאָר דער מענטש װערט געבוירן, אַזױי גלייך קלייבט זיך 
אַרײן אין אים דער װאָרעם פון טױט. ער, דער מענטש, שמײעט, 
האַװעט און לעבט מיט האָפענונג, אַזױ װי דער טויט װאָלט גאָר אויף 
דער װעלט נישט געוען, אָדער, אין בעסטן פאַל, אַזױ װי דער טױט 
װאָלט ערשט געדאַרפט קומען. װאָלט ער אָבער געקאָנט אַרײנקוקן 
אין זיך, װאָלט ער גלייך דערזען אַז דאָס גאַנצע לעבן זיינס טראָגט 
ער אין זיך דעם װאָרעם פון טױט. אַ טאָג וייטער אין לעבן -- וי 
שוין געזאָגט --- מיינט גאָר אין דעראמתן אַ טאָג נעענטער צום טױיט! 

נישט פּלוצלינג קומט דער טויט, נאָר װי אַ פרוכט װאָס האַלט זיך 
אין איין צייטיקן ביז זי ווערט רייף און פאַלט אַראָפּ פונעם בוים.. 


א אה א' 


(האַלטן זיך מיט וירדע, אָפּהיטן דעם אייגענעם כבוד איז איין 
זאַך, און האַלטן זיך גרויס, זיין אַ בעל-גאוה, איז גאָר עפּעס אַנ- 
דערש. 

האַלטן זיך מיט וירדע מיינט: האַלטן פונעם צלם-אלקים און 
אָפּהיטן אים, און האַלטן זיך גרויס מיינט: מבטל זיין דעם צלם-אלקים. 
{,כל אדם שיש בו גסות הרוח כאילו כפר בעיקר", ,כל אדם שיש בו 
גסות הרוח אמר הקב"ה: אין אני והוא יכולין לדור בעולם" וכו' וכו' -- 
סוטה ד', ה'ן 

אָפּהיטן דעם אייגענעם כבוד -- דאָס יע. יעדער מענטש האָט אַן 
;איך", װאָס דאָס איז גאַנץ נאַטירלעך און נאָרמאַל, וי ס'איז גאַנץ 
נאַטירלעך און נאָרמאַל צו האָבן, לאָמיר זאָגן, אַ פּאָר לונגען און אָפּ- 
היטן זיי {פון שעדלעכע שטאָפן און געבן זיי פרישע, ריינע לופטן. 
אָבער זיין אַ בעל:גאוה -- דאָס איז אין דער בחינה פון לונגען- 
אַנטצינדונגי, 

אָדער: דאָס איז דער זעלבער אונטערשיד וי צװישן אַפּענדיקס 
וְדער המשך פון דער בלינדער קישקען און אַפּענדיציטיס |די אַנט- 
צינדונג פון דער אַפּענדיקסן. אַן אַפּענדיקס האָט יעדער איינער, אָבער 
ווען ער איז געזונט פילט מען אים גאָרנישט, קוים אָבער וװערט ער 
אַנטצונדן און געשװאָלן, אַזױ ווערט דעם מענטשנס גאַנצער באַוואוסטזיין 
פול מיט דעם. וד"ל..) 


ה. כל המחלל שם שמים -- איינע פון די גרעסטע מעלות פון 
אַ שפל-רוח, פון אַן עניו, איזו דאָס, װאָס ער פאַראַכט ניט און אין 
ניט מבזה קיין מענטשן. וייל דער װאָס פאַראַכט מענטשן איז מסוגל 
און עלול צו פאַרװאַרפן אַלע מאָראַלישע ווערטן, אַלץ װאָס איז מענטש- 
לעך, און דורכדעם פאַרלירן דעם צלם אלקים. און דאָס פאַרלוסט 
פונעם צלם אלקים איז דער גרעסטער חילול השם, וייל אַזױ וי גאָט 
אַליײין האָט געלאָזט ויסן אַז דער מענטש איז באַשאַפן געװאָרן אין 
זיין געשטאַלט, איז קוקנדיק אויף איינעם, װאָס האָט פאַרלאָרן דעם 
צלם אלקים, װעלן מענטשן חלילה קאָנען זאָגן, אָדער טראַכטן: אויב 
דאָס איז אַ קאָפּיע פון גאָט, קאָן מען שוין זען װאָס פאַר אַ פּנים דער 
אָריגינאַל האָט ! 

ס'איז װי אַ קעניג װאָלט מודיע געווען דער ועלט, אַז דער זון 

זיינער איז געראָטן אין אים -- און דער זון נעמט און װערט אַ באָר- 
וועסער יונג (באָם בלע"ז)! 


בטתר -- מער נאָך: שוין בלויז דאָס סתם פאַראַכטן מענטשן -- 
אַפילו ניט בגלוי, דעמאָנסטראַטיו, נאָר בסתר, טיף ביי זיך אין 
האַרצן -- איז אַ חילול השם. ווייל דער, װאָס איז מבזה דעם פּאָרטרעט 
פון זיין קעניג, איז גלייך וי ער װאָלט מבזה געוװען דעם קעניג 
אַליין, --- און דער מענטש איז דאָך דער פפּאָרטרעט? פונעם רבש"ע! 

און ס'איז דאָך באַוואוסט אַז אַלצדינג איז ;מידה כננד מידה"", 
װי די זינד, אַזױ די שטראָף; און ס'איז דאָך אויך ידוע אַז ;חביב 
אדם", ליב איז דער מענטש, אַזױ ליב, אַז ,נודעת לו", אַז דאָס, װאָס 
גאָט האָט אים באַשאַפן אין זיין געשטעלט, האָט ער עס ניט געהאַלטן 
קיין סוד, נאָר, אדרבה, זייענדיק שטאָלץ מיט דעם, האָט ער עס אים 
מ ג ל ה געוען, פּראָקלאַמירט עס אָפֹן פאַר דער גאַנצער װעלט! 

איז אויב דו ביסט מבזה דעם מענטשן, דעם, וועגן וועמען גאָט 
האָט באַקאַנט געמאַכט ב ג ל וי, אן װאָס פאַר דיר אין גלוי וידוע, 
אַז ער איז באַשאַפן געװאָרן אין גאָטס געשטאַלט (און דערמיט באַ- 
גייסטו אַ חילול-השם), אַזױ 


נפרעין ממנו בנלוי -- װעט דיין שטראָף אויך זיין בגלוי, 


אחר שוגג --- ס'מאַכט ניט אויס צִי די מאָטיוון פאַר דיין חילול- 
השם נעמען זיך פון דיין אונטערבאַוואוסטזיין, 


ואחד מויר -- צי פון דיין באַואוסטזיין, -- דיין שטראָף אַ 
גרינגע, צי אַ האַרבע, װועט שטענדיק זיין בגלוי, 

(ווען אַ מענטש פאַרשוועכט זיין קערפּער מיט דעם װאָס ער עסט, 
אָדער טוט, אַזעלכע זאַכן װאָס ער טאָר ניט, מעג ער עס טאָן בסתר, 
בחדרי-חדרים, און סיי וילנדיק, בכונה, סיי ניט:וילנדיק, צוליב 
אומוויסנהייט, זיין שטראָף װעט אָבער זיין בגלוי. דהיינו,. װועט קריגן 
אַן אויסשיט אויף זיין פּנים אדג"ל), 


א אה אל 


אַז מ'וויל איז דער'אָ גאַנצער ענין גאָר פּשוט: מה-דאָך אַ סוטה 
װאָס איז מבזה בלויז א י י | מענטשן און בלױז אַ. מ ע נ ט שן, 
איז הגם זי האָט געזינדיקט בסתר, צאָלט זי בגלוי (,היא עשתה בסתר, 
המקום פּירסמה בגלוי" --- סוטה ט', ע"א), אַ פּשיטא-שוין דער, װאָס איז 
מבזה אַ ל ע מענטשן און -- אָדער -- בריינגט צו חילול-ה ש ם! 

{. הלומד על מנת ללמד -- די בעסטע סגולה קעגן מיאוסע 
מידות איז ל ע ר נ ע ן. און לערנען מיינט: זיך אויסלערנען צו 
פאַרשטיין או ויסן וי צו טאָן -- און טאַקע טאָן! -- אַזעלכע 
זאַכן, װאָס נאַטירלעכערהײיט װאָלטן זיי צום מענטשן ניט געקומען 
למשל, שלינגען, אָדער טאָן אַ נאַטירלעכע באַדערפעניש, דאַרף דער 
מענטש זיך נישט לערנען, דאָס קומט צו אים נאַטירלעך. אַזױ אויך 
װאָס שייך כעס און אַנדערע שלעכטע מידות. קורץ, צו לעבן וי אַ 
חיה דאַרף מען זיך נישט לערנען, דאַקעגן אָבער -- אײנהאַלטן זיך, 
קאָנטראָלירן די ליידנשאַפטן, צו לעבן װי אַ מ ע נ ט ש -- דאָס 
דאַרף מען ל ע ר גנ ע ו! 

הייסט עס, לערנען מיינט: לערנען צו טאָן גוטע זאַכן ווייל צו 
טאָן שלעכטע זאַכן דאַרף מען זיך ניט לערנען!) און הגם דאָס לערנען 
גופא איז שוין אַ גוטע זאַך, וייל שוין דאָס זעצן זיך לערנען אַלײן 
באַווייזט אויף קאָנטראָל און דיסציפּלין; אויף אינשפּאַנונג אין ;יאָך" 
פון מענטשלעכקייט, דאַרף אָבער דער עיקר פונעם לערנען זיין דער 
ציל: טאָן. צו טאָן דאָס, װאָס מען לערנט. אַז ניט איז דאָס בלויז 
אַ האַלבע אַרבעט, 

למשל, כדי צו עסן, מוז מען פריער אַרײננעמען אין מויל שפּײו -- 
און צעקייען עס, אָבער דער עיקר, דער ענד-ציל, איז דאָך נישט 
דאָס קייען סתם, נאָר דאָס אַ ר אַָ פּ ש ל י נ ג ע | די צעקייטע 
שפּײז. -- און דאָס דאַרף דער מענטש טאַקע האָבן אין זינען בשעת 
ער קייט, 

נו, ס'איז טאַקע אמת, אַז דאָס קייען אַלײין איז אויך גוט: דאָס 
שטאַרקט די ציין, די מוסקולן אאז"וו. -- אָבער צו ע ס | קומט עס 
נישט ! 

איז אַזױ : ווען אַ מענטש נעמט אַריין שפּייז אין מויל בלוין כדי 
צו ק י י ע ן, איז מער וי דאָס װעט ער נישט האָבן אָבער וען 
ער נעמט אַרײן אין מויל שפּײיז כדי צו ע ס |, ועט ער אי האָבן 
שפּייז אין מויל, אי ער װעט קייען, אי ער ועט שלינגען און אי ער 
וועט עסן. דער נמשל איז: 


והלומד על מנת לעשות -- דער, װאָס לערנט, כדי צו טאָן 
ביי װעמען ס'איז ס ו ף מ ע ש ה במחשבה תחילה", װעט קאָנען 


ללמוד --- אי לערנען (אַליין), ווייל דאָס לערנען זיינס װעט דאָך 
נישט זיין סתם אין דער וועלט אַרײן, נאָר כדי צו וויסן װי צו קאָנען 
אַרײין אין דער װעלט און זיך אױפהאַלטן אויף איר; ניט סתם אַ 
דרייען מיטן גראָבן פינגער, נאָר צו וויסן װי צו קאָנען באַנוצן די 

פינגער, דעם גוף און דעם גיסט בכלל, אין פאַרבינדונג מיט דער 
ווירקלעכקייט פונעם לעבן! 

(ס'איז דער זעלבער חילוק וי, למשל, צװישן דאָס שפּאָרן 
געלט -- נישט צוליב אַ געויסן, באַשטימטן צועק, נאָר וייל ס'איז 
סתם גוט צו האָבן עפּעס אָפּגעשפּאָרט, און דאָס שפּאָרן געלט אַלס 
נדן פאַר אַ טאָכטער, װאָס ס'איז שוין לאַנג צייט אַז זי זאָל חתונה 
האָבן...) 


וללמר -- אי ער װעט קאָנען מאַכן אַז יענער זאָל לערנען 

ווייל אויב זיין לערנען איז צוליב דעם, כדי ער זאָל עס קאָנען 
אָנװענדן אין דער וירקלעכקייט; צוליב דעם ער זאָל קאָנען עפּעס 
אויפטאָן,. װעט, מחמת דעם, זיין לערנען מיט יענעם זיין מיט באַזוג" 
דערער כוונה און איבערצייגונג, 

און ווידער, ,,מעשים ריידן העכער וי ווערטער". אוי וי זיין 
לערנען װעט ער פאַרװאַנדלען אין מעשים, און לערנען יענעם װעט 
ער ניט נאָר דורך און מיט רייד, נאָר אויך מיט זיך אַלײן אַלס ביי- 
שפּיל און מוסטער, װעט יענער קאָנען ניט נאָר סתם לערנען פון 
אים, נאָר טאַקע דירעקט פון אים זיך אַ פ ל ע ר גנ ע |. 


לשמור --- אי ער װעט, דערצו, ג ע ד ע נ ק ע { זיין לערנען 
ווייל דאָס װעט ביי אים זיין פאַרבונדן ניט מיט סתם ווערטער, װאָס 
פליען אַרױס פון קאָפּ, נאָר מיט טאָן, מיט פּראַקטיקע -- און מחמת 
דעם -- ניט בלויז מיט קאָפּ, נאָר אויך מיטן גאַנצן גוף און גייסט, 
(סיאיז װי איינער װאָס לערנט, למשל, פון אַ ספר װי צו גין אױף 
אַ געוויסן אופן -- און האַלט טאַקע שטענדיק אין איין פּראַקטיצירן 
דאָס, װאָס ער לערנט. מיט דער צייט װערט ביי אים דאָס גין וי 
אַ טייל פון זיין וועזן, װאָס ער קאָן עס שױן קינמאָל ניט פאַרגעסן. 


זעל כולם -- 


ולעשות -- ניט נאָר װעט דאָס טאָן -- דער ציל פון זיין לערנען 
--- אים אָנקומען אַ סך גרינגער, אָן בלאָנדזשענישן, און פולקאָמער, 
(לערנען צוליב טאָן איז אין דער בחינה פון אַ פּלאַן (בליו פּרינט 
בלע"זן און האָט מען נאָר אַ ריכטיקן פּלאַן פאַרשפּאָרט מען טאַפּן 
אַ װאַנט...), נאָר אַלס פּועל:יוצא פונעם אלעשות" -- פונעם טאָן -- 
װעט דאָס לערנען גופא קריגן אַ בעסערן תיקון און ווערן פולקאָמער, 
ווייל די אָנווענדונג פונעם לערנען, די פּראַקטיקע, װועט שון זאָגן 
וואו דאָס לערנען איז געווען ריכטיק און אַזױ דאַרף עס בלייבן און 
וואו עס דאַרף עפּעס אויסגעבעסערט וערן. 

!. רבי צדוק אומר -- יע, לערנען איז אַ טייערע זאַך, אָבער 
ס'איז שוין אַן אַלטער כלל, אַז ס'איז נישטאָ קיין גוטס אָן שלעכטס -- 
און לערנען איז נישט קיין אויסנאַם, 

אַפילו לערנען איז --- וי גוט און טייער דאָס זאָל נישט זיין -- 
ניט פריי פון געוויסע געפאַרן! למשל; 

א) ווען דו פאַרטוסט זיך צופיל אין לערנען, קאָנסטו נאָך וערן 
אָפּגעריסן פון מענטשן, פונעם ציבור, ניט בלויז אין קערפּערלעכן זין, 
נאָר אויך אין גיײיסטיקן; דו קאָנסט אָנהייבן קוקן אויפן פּשוטן ציבור, 
אויפן כלל, פון אויבן-אַראָפּ און אַנטװיקלען אין זיך אַ מין געפיל פון 
ווייטקייט (דיסטאַנץ בלע"ז) צװישן דיר און אים -- און דאָס קאָן 
בריינגען צוֹ דעם, װאָס מיט דער צייט זאָלסטו אינגאַנצן פאַרלירן דאָס 
געפיל פון געמיינשאַפט מיט דיינע מיטמענטשן 

ב) אָדער פאַרקערט, פילנדיק אַז דו ביסט געלערנט, האָסט מער 
וויסן פון אַנדערע, קאָנסטו נאָך אָנהייבן מישן זיך צופיל אין יענעמס 
געשעפטן, האַלטן אין איין זוכן צו געבן אומגעבעטענע עצות אאז". 

ג) אָדער דו קאָנסט גלאַט װערן פאַרריסן ביי זיך, אַ בעל-גאוהניק, 
און האַלטן אין איין אויספיינען זיך מיט דיין באַזיצן אַזױ פיל תורה, 
וויסן, לאמר : זעט, װאָס פאַר אַ למדן, װאָס פאַר אַ קענער איך בין! 

ד) אָדער, אָנשטאָט צו זען אַז די תורה (דאָס לערנען) זאָל ד י ך 
ב אַפ ר יי ען, קאָנסטו זי נאָך פ אַ ר ש ק ל אַ פ ן, איג- 
שפּאַנען זי אין יאָך פון דיינע מיאוסע מידות און תאוות און סתם 
געמיינע, אייגננוציקע אינטערעסן, 

דערפאַר ווערסטו געװאָרנט: היט זיך פאַר די שלעכטע פאלגן 
װאָס קאָנען קומען פונעם לערנען! האָב שטענדיק די-אָ פיר ;זאַכן" 
אין זינען : 


א) אל תפרוש מן הצבור! קודם-כל האָב אין זינען, אַז דער 
תכלית פון לערנען אין וי צו זיין אַ מ ע נ ט ש, סײ פאַר זיך 
אַליין און סיי צווישן מענטשן, און וי צוצופּאַסן זיך צו דער געזעל- 
שאַפט און ווערן אַ טייל פון איר, 

(פאַרשטייט זיך, מיט ,צופּאַסן זיך צו דער געזעלשאַפט? מיינט 
ניט, אַז מען דאַרף אין אַלץ נאָכטאַנצן דעם ערב-רב און אַלץ אָננעמען 
פאַר גוט ; אוֹן מיט ,ווערן אַ טייל פון איר" מיינט ניט, אַז מען דאַרף 
זיך אונטערגעבן און אָפּזאָגן זיך פון דער אייגענער אינדיװידואַליטעט 
און איגנאַרטיקײט, פאַרלייקענען זיך אַלין און װערן ;נאָרמאַל" װי 
אַלע מענטשן פון דער סביבה. חלילה! אַזױ װי ;אמסר עלמא בידא 
דטפּשאי? (סנהדרין מ"ו, ע"ב) מיינט עס, אַז אין דער װעלט, וי זי 
איז איצטער, איז צו זיין נאָרמאַל דאָסזעלבע וי צו זיין אַ טיפּש, אַן 

עם-הארץ, אַ נישט-דערוואקסענער. אין בעסטן פאַל: אַן אומשאַפערישער 
;פּראַקטישער" מענטש, װאָס איז פאַרטאָן בלויז אין חיי-שעה. דאָס מיינט 
יע: אַזױ וי כדי צו קאָנען לעבן בכלל, און זיין אייגן לעבן בפרט, 
דאַרף דער מענטש צפפּאַסן זיך צו דער נאַטור פון זיין סביבה |היץ, 
קעלט אדג"לן, אזוי --- לעבנדיק ניט נאָר אין דער נ אַ ט ו ר, נאָר 
אין דערזעלבער צייט אויך אין אַ מענטשלעכער געזעלשאַפט -- דאַרף 
ער אויך צופּאַסן זיך צו זיין סאָציאַלער סביבה; אַרינפּאַסן זיך אין 
לעבן, צופּאַסן זיך צו דער ווירקלעכקייט בכלל, און קאָנען אויסקומען 
מיט מענטשן בפרט. און, איבערהױיפּט, פילן זיך אַז ער איז אַ טיײל 
פון דער געזעלשאַפט, און מהאי טעמא קאָאָפּערירן מיט אַלץ װאָס איז 
קאָנסטרוקטיוו אין דער דאָזיקער געזעלשאַפט, און באַקעמפן אַלץ װאָס 
איז דעסטרוקטיוו), | 

אַן אבר, כל-זמן ער איז באַהעפט צום קערפּער, איז אַ ל ע ב ע- 
ד י ק ע ר אבר, האָט פונװאַנען צו ציען זיין לעבנס:יניקה, קוים 
אָבער ווערט ער אָפּגעטײלט פונעם קערפּער, אַזױ װוערט ער פאַרדאַרט, 

(און דערפאַר טאַקע זאָגן די חכמים : ,האומר אין לו אלא תורה? -- 
דער, װאָס זאָגט אַז װאָס ער דאַרף איז בלויז לערנען אָבער ניט זיין 
אַ מענטש צווישן מענטשן און טאָן מצוות און מעשים טובים -- אַפילו 
תורה אין לו!" -- יבמות קט, ע"ב) 


ב) ואל תעש עצמך -- אױך האָב אין זינען, אַז לערנען דאַרף 
דעם מענטשן מאַכן פאַר אַ נוח לבריות, אַז מזאָל זיך בענטשן מיט 
אים, און ניט פאַר אַ פּגע-רע, אַן אָנשיקעניש, װאָס זוכט צו מישן 
זיך אין יענעמס געשעפטן; װאָס איז זיך ממש מחיה װען ער קאָן 
לערנען יענעם װאָס צו ריידן און װי צו טאָן -- האָבנדיק אין זינען 
| ניט יענעמס, נאָר זיין אייגענער טובה! אויך -- . 


ג) ואל תעשה עטרה -- תורה, לערנען, דאַרף דעם מענטשן 
עפענען די אויגן אַז ער זאָל קאָנען דערזען זיך אַליין װי ער איז 
אין דער אמתן. און דער אמת איז דאָך, אַז קומותר האדם מן הבהמה 
אין" -- דער מענטש איז נישט מער װי אַ בהמה. נאָר װאָס זשע 
דען? ,לבד הנשמה", דער גאַנצער יחוס פונעם מענטשן איז דאָס, 
װאָס ער האָט אַ נשמה, איז אָבער ד ו ביסט נישט דער איינציקער, 
װאָס האָט אַ נשמה -- י ע ד ע ר מענטש האָט עס! איז צו װאָס 
האַלטן זיך גרויס קעגן יענעם? 

יע, לערנען איז אַ טייערע זאַך, מ'דאַרף טייער האַלטן די קרוין 
פון דער תורה און זי טראָגן שטענדיק מיט זיך, אָבער בלויז אויף 
די הענט דאַרף מען זי טראָגן, בלויז א י | קאָפּ און נישט א וי פ ן 

קאָפּ, וי אַ האָן זיין קאַם, און שרייען: -- קוקורעקו! קוקט מיך אָן! 
באַוואונדערט מיך !4 


ד) ולא קרדם -- און קינמאָל זאָלסטו ניט פאַרגעסן אַז די תורה, 
דאָס לערנען, דאַרף דעם מענטשן העלפן צו באַפרייען זיך פון זיין 
פאַרשקלאַפונג צו מיאוסע מידות און לײדנשאַפטן: פון זיין אַן עבד 
נרצע צו זיין חומר, ווייל אויב פאַרקערט, 


כל הנהחנה מדברי תורה -- אויב דער מענטש באַנוצט די תורה, 
זיין געלערזאַמקײט, פאַר זיינע שמד-שטיק, 


נוטל חייו מן העולם -- דעמאָלט ברענגט ער זיך אַלײן אום 
פון דער וועלט, ווייל דעמאָלט װעט זיין חכמה אים נישט לערנען און 
העלפן װי צו לעבן מיט חכמה, נאָר וי נאָכצוגעבן זיך דעם יצך- 
הרע -- און דאָס װעט אים סוף-כל-סוף רואינירן קערפּערלעך און 
גייסטיק, 

(קאָנענדיק מטהר זיין אַ שרץ בק"ן טעמים, װעט ער אַזױ לאַנג האַלטן אין 
איין שטאָפּן זיך מיט שרצים -- ס'הײיסט, ער װעט אַזױ לאַנג זיך נאָכגעבן אֲלץ 
תאוות און אָפּטאָן כלידבריאסור -- ביז דאָס װעט אים טרייבן פון דער װעלט 4.) 


ה. כל המכבד -- װי געזאָגט, לערנען איז אַ טייערע זאַך,. בפרט 
נאָך ווען מען מיידט אויס די געפאַרן מיט װאָס דאָס איז פאַרבונדן! 
אָבער ניט יעדער מענטש איז מסוגל, האָט די פעאיקייט, צו לערנען 
אַזױ װי נישט יעדערער איז, למשל, פעאיק צו שפּילן אויף אַ מזי- 
קאַלישן אינסטרומענט. אָבער צוליב דעם דאַרף ניט דער מענטש פילן 
צופיל געפאַלן ביי זיך. ניט נאָר שפּילער, מוזיקער, דאַרף די װעלט 
האָבן, נאָר אויך אָנהענגער, ;חסידים" פון מזיק. און ער איז אַ 
גוטער קחסיד" פון דעם? דער, װאָס האָט פאַר דעם אַ געשמאַק, אַ 
געפיל. | | 

אויב נאָר דו קוקסט אויף תורה מיט רעספּעקט; פאַרערסט געלעך- 
זאַמקײט, באַװײזט עס, אַז דו האָסט אַ געשמאַק פאַר דעם און שעצסט 
עס אֶפּ -- און דאָס אַליין איזן שוֹין אַ גרויסע זאַך! 

אָבער ,צוזאָגן און ליב האָבן קאָסט קיין געלט ניט". סתם פאַרערן 
און באַוואונדערן איז נישט גענוג, דאָס מוז זיך אויסדריקן אין מעשים, 
כדי עס זאָל האָבן אַ ממשות, טאַקע װי דאָס לערנען גופא! 


כל המכבד את התורח -- ער איז דער ריכטיקער, דער אמתער 
פאַרערער פון דער תורה ? 

נופו -- דער, װאָס טוט זי נישט נאָר פאַרערן נאָר װאָס ט ו ט 
פאַר איר וי פאַר זיין אייגענעם גוף, וי פאַר זיך ‏ אַלײן! 

(מיט װאָס פאַר אַן אייפער דער מענטש זוכט עס אָנצוהאַלטן זיין 
אייגענעם קיום; וויפיל ער צואַרבעט עס אויף צו באַפרידיקן די נויטן 
פון זיין גוף !) 

אַזױ אויך -- 


מכוכד על הכבריות --- װער עס טוט פאַר איר וי פאַר מענטשן 
כדי צו זיין געאַכט פון זיי, אָדער כדי אָנצוהאַלטן זייער אַכטונג, 

(ווער װויל עס ניט זיין געאַכט פון מענטשן? אָבער כדי דאָס צו 
דערגרייכן, דאַרף מען זיך עס פאַרדינען דורך לײגן אַכט אױיף זײ; 
דורך ט אָ | פאַר זײי: דורך מעשים!) 


כל המכבד את חתורה -- און װעט ער זיין אַכטונג צו דער 
תורה פאַרקערפּערן אין מעשים; װעט טאָן פאַר דער תורה װי פאַר 
זיך אַלײן, דעמאָלט 


נופו -- װעט עס טאַקע זיין געטאָן פאַר דעם אייגענעם קערפער, 
פאַר זיך אַליין! וייל האָבנדיק אידענטיפיצירט זיך מיט דער תורה, 
וועט זי וערן זיינער אַ פּערזענלעכער עניף 

(למשל, וען אַ מאַן זעט אַז זיין פרוי זאָל האָבן פון אַלצדינג 
און העלפט איר אין אַלץ, איז נישט נאָר א י ר טוט ער מיט דעם 
גוטס, נאָר אויך ז י ך אַ ל יי ן!) 

ס'איז דאָס זעלבע וי 


מכובד על הבריות. אַ מענטש טוט גוטס צו זיינע מיטמענטשן 
ער העלפט זיי. איז קאָן זיך דאָך דאַכטן אַז בלויזן ז י י האָבן פון 
דעם אַ טובה, אַז בלויז ז י י געניסן פון דעם, אין דער אמתן 
אָבער טוט ער מיט דעם אַ טובה גאָר זיך אַלין, ווייל אַזױ אַרום 
קריגט ער די אַנערקענונג פון זיינע מיטמענטשן און זייער פאַרערונג, 
װאָס דאָס גיט אים דאָס געפיל פון זעלבסט-חשיבות, פון מענטשלעכער 
דערהייבונג אאז"וו. (זע דריטן פרק, משנה י"ז און אויך דעם-אָ, פערטן, 
פרק, משנה ב), 

נו, אַזױ וי ניט יעדערער קאָן לערנען, האָט צו דעם די נויטיקע 
פעאיקייט, אָדער ,מח", אַזױ קאָן נישט יעדערער באַזיצן דעם נויטיקן 
געפיל און געשמאַק פאַר דעם. פאַראַן. למשל, אַ מענטש, װאָס איז 
בבחינת תם, אָדער שאינו-יודע-לשאול פון דער הגדה, -- איף אַזאַ 
מענטשן איז אַ רחמנות, מ'קאָן אים באַדױערן, מ'טאָר אים אָבער בשום 
אופן ניט פאַראַכטן, אָדער פאַרדאַמען. אָבער 


מענטש און מידות 169 


וכל המהלל את התורה -- װען אַ מענטש מאַכט חוזק פון דער 
תורה, פֿאַרשװועכט זי (;לערנען, ויסן, גייסט, שאַפערישער דראַנג, 
נשמה-באַדערפענישן, מענטשלעכקייט -- דאָס אַלץ אין אַן עסק פאַר 
בטלנים, פאַר שליממזלס!* אאז"ו.) -- 


גוֹפו -- באַװייזט עס, אַז מער וי זיך אַלײן, דעם אייגענעם גוף 
האָס ער נישט אין זינען, איז ער וי דער רשע פון דער הגדה, -- אַזאַ 
מענטש איז נישט צו גאָט און נישט צו לייט, און 


מחולל על הבריות -- מער וי פאַראַכטונג קאָן ער פון זיינע 
מיטמענטשן ניט האָבן! 


ט. החחשך עצמו מן הדין -- דאָס גייט אויף דיינים, אָבער אויך 
דער פּשוטער מענטש מעג זיך צוהערן צו דעם און עפּעס לערנעף. 

בכטבע האָט דער מענטש ליב אַרױסצואװײיזן אױטאָריטעט; אַז 
מענטשן זאָלן זיך אונטערװאַרפן אונטער אים. די סיבה פון דעם 
(ווי שוין אויספירלעך דערקלערט אין צווייטן פרק, משנה ט"ו) איז 
א פּשוטע : ווייל אַלס קינד האָט ער ג ע נ ו מ ע | באַפעלן, יל ער 
אין זיין שפּעטערדיקן לעבן ג ע ב { באַפעלן; וייל טיף אין זיך 
פילט ער זיך שפל, מינדערװוערטיק, יל ער, דורך אַרױסװײזן אױטאָ- 
ריטעט, זיך פילן חשוב, הערכערווערטיק, 

פאַרװאָס, למשל, וילן עס אַזױ פיל יידישע עלטערען, פּשוטע 
אַרבעטער, אָדער אָנגעשטעלטע, -- פאַרװאָס ווילן זיי דאָס אַזױ שטאַרק 
אַז זייערע קינדער זאָלן זיין רבנים, אָדער דאָקטױרים -- אַז ניט, 
איז כאָטש געשעפטסלייט -- און ניט קין אַרבעטער (אױיף װעמען 
ס'ווערט געזאָגט: ;יגיע כפּיך כי תאכל -- אשריך וטוב לך"! -- תהלים 
קכ"ח, 2)? איז דער ענטפער: חוץ דעם װאָס דאָס זיינען ערייבף" 
פּרנסות, איז דאָ נאָך אַ טיפערע אורזאַך פאַר דעם, און דאָס איז 
ווייל אי אַלס מענטשן, אי אַלס יידן פילן זיי זיך, די יידישע עלטערן 
מינדערװוערטיק: געזעלשאַפטלעך, פּאָליטיש, אָדער עקאָנאָמיש, און זי 
טראַכטן אין זיך: מילא מיר זיינען שוין פאַרפאַלענע, פון אונדז װעט 
שוין גאָרנישט זיין, איז לאָמיר כאָטש אונדזערע קינדער מאַכן פאַר 
מענטשן! און דורך אידענטיפיצירן זיך מיט די קינדער װעלן זי אַלײן 
אויך פילן זיך חשובער! 

און ס'איז דאָך פאַרשטענדלעך פֿאַרװאָס זיי באַטראַכטן זיך ניט 
פאַר קיין מענטשן דערפאַר װאָס זיי זיינען אַרבעטער, און אויף רבנות, 
אָדער אויף דאָקטאָריע קוקן זיי װי איף ‏ ח ש ו ב ע פרנסות. ס איז 
דאָך גאָר פּשוט: אַן אַרבעטער, אָדער אַ פּשוטער אָנגעשטעלטער, 

נ ע מ ט באַפעלן, איזן אונטערװאָרפן אונטער יענעם, זעט מען דאָך 
בפירוש אַז ער שטײט אױף אַ נידעריקן שטאַפל פונעם סאָציאַלן 
לייטער : אַז ער איז אַ בריאה פון דער צ ו ו י י ט ע ר מדרגה, 
אָבער אַ רב אָדער אַ דאָקטער) -- ער ג י ט באַפעלן, און מיט 
דער אױטאָריטעט פון דער תורה (אָדער פון דער מעדיצינישער ויסן- 
שאַפט) זיינען דאָס אַזעלכע באַפעלן, אונטער וועלכע אַפילו די , גרויסף", 
די גרעסטע תקיפים, מוזן זיך אונטערווארפן, -- װערט ער טאַקע 
באַטראַכט מיט יראת:הכבוד, 

בקיצור, ווייל דער מענטש איז די שװאַכסטע און לײדנדיקסטע 
באַשעפעניש (,משול כחרס הנשבר" וכו), װאָס פון וויג ביון גרוב 
איז זיין גאַנץ לעבן ,בעל כרחך", דערפאַר זוכט ער מיט אַלע מעגלעכ- 
קייטן און מיטלען אַרופצואװאַרפן אָטידעם ,;בעל-כרחך" אויף אַנדערע; 
דיקטירן יענעם, אויב ניט דורך אייגענער, פּערזענלעכער אױטאָריטעט, 
(ווי, למשל, דער מאַן, װאָס דיקטירט זיין פרוי, אָדער קינדער, וייל 
ער איז פּשוט שטאַרקער פון זיי קערפּערלעך, אָדער װי דער באַלעבאָס, 
װאָס דיקטירט זיינע אַרבעטער, ווייל ער איז שטאַרקער פון זיי עקאָ- 
נאָמיש), איז דורך דער אױטאָריטעט פון דער תורה, אָדער פון דער 
חכמת הדאָקטאָריע וכדומה, װאָס ער באַזיצט, 

און הגם מען מוז האָבן סיי רבנים און סיי דאָקטױירים, פונדעסט- 
וועגן זאָגן די חכמים אַז ;אוי לה לרבנות שמקברת את בעליה? -- 
רבנות איז טאַקע גוט און פיין, אָבער ס'טררייבט דעם מענטשן אין 
ד'רערד אַריין! (פסחים פ"ז, ע"ב) און ;טוב שברופאים לגיהנם? -- 
װי גוט און פיין ער זאָל נישט זיין, -- דער בעסטער דאָקטער -- 
אין גיהנם אַריין! (משנה סוף קידושין), און דאָס איז מחמת דעם, 
װאָס ס'איז שוין אַן אַלטער כלל, אַז ;קרב לגבי דהינא ואידהן? -- 
רייב זיך אַרום אַ פעטן טאָפּ -- און אַ ביסל פעטס װעט אױיף דיר 
אַראָפּ... (שבועות מ"ז, ע"ב) --- ס איז זייער שווער פאַר אַ מענטשן, װאָס 
האָט צו טאָן מיט אױטאָריטעט, אַז ער זאָל זיך פון דעם נישט אָנ- 
נעמען און אָנהייבן האַלטן פון זיך צופיל, 

כאָטש בלויז אַן א ו ס ט י י ל ע ר פן גערעכטיקייט, בליז 
אַ פ אָר ש ט י י ע ר פון אױטאָריטעט, קאָן ער אָבער מיט דער 
צייט אָנהייבן פילן אַז ער אַלײן איז די אױטאָריטעט! 

ווידער, סיי דער רב (דיין) און סיי דער דאָקטער ציען זייער 
חיונה מערסטנס פון מענטשלעכע שוװאַכקייטן און צרות, קומט דאָך 
אויס אַז ביודעים צי בלא:יודעים, וילנדיק, צי ניט:וילנדיק, קוקן 
זיי אויס אויף דעם! 

װאָס זשע איז פאַר דעם די רפואה? איז דער ענטפער: דער 

דאָקטער זאָל לערנען מענטשן וי צו לעבן היגיעניש, וי אַכטונג צו 
געבן אויפן געזונט און אויסמיידן קראַנקהײטן, אַזױ אַז ער זאָל פאַר- 
שפּאָרן היילן (װוי אין כינע, למשל, קריגט אַ דאָקטער באַצאָלט וען 
דער פּאַציענט איז געזונט, קוים אָבער װערט ער קראַנק, דאַרף ער 
אים היילן אומזיסט), 

אַזוֹי אויך דאַרף דער רב (דיין) זע אַז מענטשן זאָלן זיך ניט 
משפּטן, אַז זי זאָלן אויסקומען צוישן זיך, זיי זאָלן זיך אויסגלייכן, 
אַזױ, אַז ער, דער רב (דיין) זאָל פאַרשפּאָרן משפּטן, 

אמת, מיט דעם װאָס ער מידט אויס צו משפּטן, פאַרמיידט ער 
טאַקע פון זיין ;/איך" דאָס געשמאַקע געפיל פון דערהייבונג (ריכטיקער : 
אייטלקייט !), װאָס קומט פון קאָנען אַרױסװײזן אױטאָריטעט, דערפאַר 
אָבער 


פּוק ממנו --- פאַרמיידט ער אויך, באַפרײט זיך פון: 


איבה --- פיינטשאַפט, ניט נאָר מצד דעם פאַרלירער, נאָר בכלל, 
ווייל בכלל האָבן מענטשן פיינט דעם, צו װעמען זיי דאַרפן אָנקומען 
נאָך הילף, מחמת דאָס גיט זיי דאָס געפיל אַז יענער איז גרויס און 
זי זיינען קליין, אַז יענער איז אַ געהייבענער מענטש און זיי זיינען 
געפאַלענע, אַז יענער איז אַ גאָר און אַז זיי זיינען גאָרנישטן, -- און 
דאָס רופט אין זיי אַרױס אַ מין גייסטיקן וייטיק. און ס'איז שוין אַן 
אַלטער כלל אַז אַ נאָרמאַלער מענטש האָט ניט ליב דעם, אָדער דאָס, 


װאָס פאַרשאַפט אים װײיטיק! 


ונול --- און פון רויבעריי, ניט נאָר װאָס שייך דעם פאַרלירער, 
װאָס פילט זיך אפשר --- און אַמאָל טאַקע מיט רעכט! -- יע באַרױבט, 
נאָר בכלל, ווייל ווען ער, דער דיין, משפּט, באַרױבט ער די מענטשן 
(די בעלי-דינים) פון דער געלעגנהייט אַלײן צו קומען צו אַן אויסגלייך, 


ושבועת שוא -- און פון אומזיסט און -- אָדער -- פאַלש שווערן. 
ניט נאָר דערפאַר, װאָס אויב דער בעל-דין איז אומשולדיק, איז זיין 
שווערן אומזיסט, און איז ער שולדיק, איז זיין שווערן פאַלש, נאָר בכלל, 
ווייל מיט דעם װאָס מען הייסט אַ מענטשן שוערן, דערנידעריקט מען 
אים, מחמת דאָס הייסט אַז מען געטרויט אים ניט, 


והנט לבו בהוראה -- אב ער מוז שוין יע משפּטן, פּסקענען 
אַרױסגעבן אַן אורטייל, זאָל ער זען וי ווייט מעגלעך ניט ווערן שטאָלץ 
ביי זיך ; זאָל נישט צולאָזן צו זיך דאָס געפיל: ;איך בין א גאַנצער 
מאַכער !* ווייל אויב ער װעט יע וערן פאַרריסן ביי זיך, װועט ער 
מיט דעם אַלײן באַװיזן 

שוטה -- אַז ער איז אַ נאַר, ווייל דער קלוגער וייסט אַז דאָס, 
װאָס דער קאַסירער זיצט לעבן דער קאַסע, און דורך זיינע הענט 
גייען דורך שווערע טויזנטער, מיינט נאָך ניט אַז ער, דער קאַסירער, 
דאַרף זיך גרויסן דערמיט; אַז ער אַליין איז די קאַסע, אָדער אַ מיליאָנער, 
אַ געװואַלדיק-װיכטיקער מענטש, 

אָדער, אַז דאָס, װאָס מענטשן טוען אויס די היטלען, וען זי 
קומען אַריין צום שערער, מיינט עס ניט אַז ער, דער שערער, דאַרף 
זיך פילן גרויס צוליב דעם, וייל דאָס װאָס זיי טוען איזן נישט צוליב 
אים, נאָר צוליב דער שעריי 


רשע -- און חוץ אַ נאַר, איז ער אויך אַ רשע. וייל אנשטאָט 
ער זאָל זיין באַלעבאָס איבער זיינע געפילן, זיינען זיי גאָר די באַלע- 
באַטים איבער אים ; אָנשטאָט ער זאָל ז י י קאָנטראָלירן, קאַנטראָלירן 
זיי גאָר א י ם, און וי זאָגט דער מדרש: ,הרשעים ברשות לבם, 
והצדיקים -- לבם ברשותם" (בראשית רבה פ' ל"ד) -- דער גוטער, 
פיינער מענטש האָט קאָנטראָל איבער זיך, איבער זיינע אומװוערדיקע 
נויגונגען, איבער דעם ;יצר לב" װאָס איז ,רע מנעוריו", דער רשע 
אָבער לאָזט זיך הינרייסן און פירן פון זיינע געפילן, איז אַ געטרייער 
דינער צו זיין ;יצר לב", 


ונם רוח -- און דערצו איז ער איך אַ פּשוטער בעל גאוהניק, 
אוֹן גאוה איז כולל אין זיך ניט נאָר נאַרישקײיט און פאַרדאָרבנקײט, 
נאָר אויך אַ סך אַנדערע מיאוסע מידות (װי שוין דערקלערט אין משנה 
ד' פון דעם-אָ פרק), 

װאָס זשע איז דער בעסטער מיטל קעגן ?הגס לבו"? װאָס זאָל 
דער, װאָס משפּט, טאָן כדי אויסצומיידן דעם נסיון פון ווערן גרויס 
ביי זיך ? 


'. אל תחי דן יחידי -- ער זאָל זען ניט צו משפּטן איינער אַלײן, 
נאָר צוזאַמען מיט אימעצן 

(משפּטן איינער אַליין און פאַרבלייבן פריי פון וועלכן-ניט איז 
געפיל -- דאָס קאָן א ל א א ח ד -- בלויז דער, װאָס איז 
א יינ ע ר אַ ליין, דער רבש"ע, אָבער אַ פּשוטער בשר:ודם 
איז קיינמאָל ניט איינער אַלין, מיט אים זיינען שטענדיק דער יצר-הרע 
און דער יצר-טוב..) 

אמת, אים קאָן זיך נאָך פאַרװעלן דיקטירן זיינע קאָלעגן ריכטער : -- 


קבלו דעתי! -- אָבער דאָס װעט זיך אים שוין איבערװעלן. 
ווייל הגם ער איז דער, װאָס פּסקנט אַ דין, איז ער אָבער אַלײן אויך 

אונטערװאָרפן דעם זין און קאָן קריגן אַ פּסק פאַר ניט פאָלגן 
אים... | 

איצט אין אַזוי: מה-דאָך אַ רב, אַ דיין אַ ריכטער, װאָס איז 
ספּעציעל געלערנט אויף צו משפּטן מענטשן, איז גלייכער אַז ער זאָל 


עס נישט סאָן, אַ פשיטאישוין אַ פּשוטער מענטש -- ער דאַרף 
אוודאי ניט משפּטן זיינע מיטמענטשן, און ווער רעדט נאָך ועגן פאַר- 
משפּטן זיי! 


יא. כל חמקים את התורה -- געויינלעך איז: ,אם אין קמח 
אין תורה" (וען ס'איז נישטאָ װאָס צו עס טוט מען אָן לערנען 
פאַרגעסן, אָדער: אַ פּוסטער מאָגן קאָן לערנען נישט פאַרטראָגן). ווען 
דער מענטש איז אָרֹעם, איז ער צופיל פאַרנומען מיט דאגת-פרנסה, 
אַזױי, אַז ער האָט ניט -- ניט דעם קאָפּ, ניט די שטימונג און ניט 
קיין געדולד צו פאַרנעמען זיך מיט תורה, מיט גייסטיקער אַנטװיקלונג, 
איז אויב ער װערט ניט מחמת דעם אָרעמער מאַטעריעל, איז אָבער 
זיכער, אַז מיט דער צייט װעט ער װערן אָרעמער גייסטיק. אָבער 
דער, װאָס טראָץ זיין אָרעמקײט און שטענדיקן זוכן פּרנסה, זוכט 
אויך שטענדיק אָנצוהאַלטן די תורה, זיין גייסטיקע אַנטװיקלונג, װעט 
סוף-כל-סוף ווערן רייך, אויב ניט אין הינזיכט פון מאַטעריעלע גיטער, 
איז װאָס שייך גייסטיקער דערהייבונג, װאָס פירט צום זיין אַ שמח 
בחלקו, װאָס דאָס איז די אמתע עשירות. 


וכל המכטל את התורה -- אַזױ אויך: דער, װאָס פאַרנאַכלע- 
סיקט די תורה, זיין גייסטיקע אַנטװיקלונג, צוליב דעם, װאָס ער איז 
צופיל פאַרנומען מיט זאַמלען רייכטום (טראַכטנדיק, אַז ווען ער װעט 
שוין האָבן גענוג, דעמאָלט װעט ער זיך אַ נעם-טאָן צו תורה), װעט 
סוף-כל-סוף פאַרנאַכלעסיקן די תורה צוליב אָרעמקײט, אוב נישט 
מאַטעריעלער, איז גייסטיקער. ווייל אין דער צייט פון זיין האַװעניש 
וועט ער אינגאַנצן פאַרלירן דאָס געפיל און געשמאַק פאַר תורה -- 
און ער װועט וװערן אַ גײסטיקער אָרעמאַן (;אין עני אלא בדעה" -- 
נדרים מ"א, ע"א), 

 *‏ אה אי 


אויף אַן אַנדער אופן: װען ס'קומט צו תורה טאָר דער מענטש 
ניט זיין קיין שמחה בחלקו. איז דער, װאָס פאַרנעמט זיך מיט תורה 
און שטעלט זיך קיינמאָל ניט צופרידן מיט וויפיל ער האָט, מחמת ער 
פילט, אַז וויפיל תורה ער זאָל ניט האָבן, אין ער נאָך אַלץ אָרעם, 
דער װעט סוף כל-סוף ווערן דער אמתער גייסטיקער עושר, אָבער 
דער װאָס פאַרנאכלעסיקט די תורה מחמת ,שמח בחלקו" -- ער שטעלט 

זיך צופרידן מיט וויפיל ער האָט, דער װעט סוף-כל-סוף װוערן דער 
אמתער גייסטיקער אָרעמאַן. 


יב. חוי ממעט בעפק -- תורה, די פאַרפיינערונג פון דער 
אייגענער פּערזענלעכקייט, די באַרײיכערונג פון דער נשמה, גײיסטיקע 
אַנטװיקלונג און מאָראַלישע דערהייבונג --- דאָס דאַרף זיין די עיקר" 
דיקע באַשעפטיקונג פונעם מענטשן. וייל דער עיקר פונעם מענטשן 
איז דאָך ניט דאָס, װאָס ער ה אָ ט, נאָר דאָס, װאָס ער א י ז. 

אָבער צום באַדױערן מוז דער געויינלעכער מענטש אַװעקגעבן 
כמעט דאָס גאַנצע לעבן זיינס אויפן שטיקל ברויט, אויף זיינע װאָכעדיקע 
עסקים, אַװי, אַז ‏ ד אָ ס (דער קאַמף פאַרן טאָגיטעגלעכן לעבן) 
ווערט ביי אים דער עיקר, און תורה באַטראַכט ער וי עפּעס אַ טפל, 
אַ לוקסוס װאָס מען קאָן זיך באַגײן אָן דעם, 

נו, אַ מענטש מוז זיך אָפּגעבן מיט אַ באַשעפטיקונג פון װאָס 
ער זאָל ציען חיונה, אָבער אויב ער קאָן ניט זיין אַ ממעט בעסק 
פּשוטו כמשמעו; אויב ער קאָן ניט פאַרמינערן זיינע געשעפטן פיזיש, 
קאָן ער אָבער --- און ער זאָל טאַקע! -- עס ממעט זיין פּסיכאָלאָגיש, 
אַזױ צוזאָגן: קוקן אויף דעם וי אויף אַ נויטװענדיקן איבל, אויב ניט 
איז כאָטש וי אויף עפּעס, װאָס איז מינדערוויכטיק לגבי דאָס עוסקן 
זיך מיט תורה. און דענסטמאָל װעט שוין במילא זיין 


ועסוק בתורה -- אַפילו זיינע װאָכעדיקע עסקים װעלן האָבן 
דעם טעם פון תורה; װעלן זיין תורה איבערגעזעצט אין מעשים. און 
יעדע פרייע מינוט װעט ער זיך טאַקן צוכאַפּן צו תורה ! 


והוי שפל רוח -- פאַרשטייט זיך, אויב אונטער גינסטיקע אומ- 
שטענדן קאָן ער יע באַהױפּטן צו זיין אַ ממעט בעסק, צו באַפרייען 
זיך אַ ביסל פון זיינע װאָכעדיקע עסקים און באַשעפטיקן זיך מיט 
תורה -- און ער טוט עס טאַקע! -- איז אַזױ גוט און וואויל, ער 
זאָל אָבער צוליב דעם (האָבנדיק זוכה געווען צו צװיי טישן) למען 
השם זען ניט אַרײנצופאַלן אין גרויסהאַלטערײ. און אויב ער קאָן זיך 
נישט העלפן, קאָן ניט גובר זיין דעם גאוה-געפיל, קאָן ער אָבער יע 
האַלטן עס בלויז פאַר זיך (ווי אַ מום, װאָס מען זוכט צו באַהאַלטן פון 
אַ פרעמד אויג). און אוב ער איז ניט קיין שפל-רוח, קיין עניו, פון 
דער נאַטור (פון איבערצייגונג, אָדער אינװייניקסטן געפיל), איז כאָטש 


בפני כל אדם -- זאָל ער, ווען פּנים-אל-פּנים מיט מענטשן, כאָטש 
ריידן און אויפפירן זיך וי אַזעלכער (און ;מתוך שלא לשמה בא 
לְשָׁמֹה". --- פּסחים נ, ע"ב), 

און אויב דער מענטש טענהט: טאָג-איין, טאָגיאויס בין איך 
פאַרנומען אין פאַבריק, אין קראָם אדג"ל, און טאָמער האָב איך יע 
אַ פרייע שעה אין טאָג, האָב איך דאָך אַװי פיל אַנדערע ויכטיקע 
אַרבעטן פאַר זיך, װאָס מוזן געטאָן װערן, אַזױ, אַז ביי מיין בעסטן 
ווילן האָב איך פאַר תורה פּשוט קיין צייט ניט! אֵיז זיי וויסן: 


ואם כטלת מן התורה -- וועסטו נאָר אָנהײבן זוכן תירוצים און 
אויסריידן פאַר דיין פאַרנאַכלעסיקן תורה, װאָס דאָס מיינט: זיך אַלין 
צו פאַרבעסערן און פאַרשענערן, װעסטו גאָר אינגיכן אויך געפינען 
תירוצים אויף צו פאַרנאַכלעסיקן דיינע אַנדערע אַרבעטן און דיין 
פרייע צייט וועסטו שוין פאַרטאָן אויף גאָרנישט, אויף קאָרטן, דברים- 
בטלים אאז"וו, 


ואם עמלת בתורה -- אויב אָבער דו װעסט זיך פאַרנעמען מיט 
תורה, טראָץ דעם, װאָס דו וװועסט זיך דאַרפן מ י ע ן, האָרעווען 
אויף דעם, (ווייל ס'איז דאָך אמת, אַז נאָך אַ טאָג אַרבעט און קאָפּ- 
דרייעניש איז נישט אַזױ גרינג צו קאָנצענטרירן זיך אויף תורה)) 
דעמאָלט װועט דיין שכר זיין זייער גרויס. און די גרויס פונעם שכר װעט 
זיין ניט לויטן סכום פון דער תורה, װאָס דו װעסט זיך דערװערבן 
נאָר לויט דעם סכום פון דער מי, װאָס דו װעסט אין איר אַרײנטאָן 
(,לפום צערא אגרא"!) וייל װאָס שװערער אַ זאַך קומט אָן, אַלץ 
מער איז עס אָנגעלײיגט, און אַלץ געשמאַקער איז עס (,טוב לו לאדם 
דבר אחד בצער ממאה בריוה". -- אדר"ג פרק ג)) 


יֹנ. העושה -- אָבער סתם פאַרנעמען זיך מיט תורה אָן ,סוף 
מעשה במחשבה תחילה", ס'הייסט, אָן צו האָבן אין זינען אָנצואווענדן עס 
אין לעבן ; באַהאַלטן זיך הינטערן מאַנטל פון תורה כדי צו פאַרשפּאָרן 
טאָן גוטע מעשים, איז ניט קיין תכלית, 

אַ שפּײזיצעטל איז ניט גענוג צו לײענען און שטודירן בלױיז, 
דאָס איז ניט דער תכלית און דער עיקר פון דעם. דער צװעק פונעם 
שפּייז-צעטל איז צו וויסן װאָס פּאַר אַ שפּייז זיך אויסצוקלייבן און -- 
עסן! 

ווען דער מענטש האָט אין זינען צו' ע ס ן| די שפּײז, ערשט 
דעמאָלט האָט דאָס שטודירן דעם שפּייזיצעטל אַ זין! 

אָדער: ווען דער דאָקטער גיט דיר אַ רעצעפּט, און דו פאַר- 
נעמסט זיך בלויז מיט לייענען און שטודירן אים -- און באַגנוגנסט 
זיך מיט דעם, -- איז דאָס בלויז וי חוזק געמאַכט אי פונעם דאַקטער 
אי פונעם רעצעפּט. (װוי די חכמים זאָגן: ;העוסק בתורה בלבד דומה 
כמי שאין לו אלוה" --- ע"ז י"ז, ע"ב), 

דער עיקר תכלית פונעם רעצעפּט איז צו מאַכן און אייננעמען 
די מעדיצין, װאָס איז פאַרשריבן אין אים -- און ווערן געזונט! און 
אַזױ אויך איז דער עיקר פון דער תורה צו ויסן װאָס עס זיינען 
שלעכטע מעשים און װאָס עס זיינען גוטע, און וי אויסצומיידן די 
ערשטע און וי צו טאָן די צווייטע. 

(;ושמרתם ועשיתם כי היא חכמתכם" -- דברים ד. ו. די חכמה, 
און דער תכלית, פון לעבן באַשטײט ניט בלוין אינעם ;ושמרתם" 
אינעם לערנען אַליין, נאָר איבערהויפּט אינעם ;ועשיתם", אינעם טאָן 
אינעם לעבן מיט חכמה. און ,תכלית חכמה -- תשובה ומעשים טובים"! 
-- ברכות י"ז, ע"א) 

און טענה ניט: װער קאָן דאָס מקיים זיין די גאַנצע תורה? די 
תורה איז אַזױ גרויס, און איך -- אַזוֹי קליין און שװאַך, און דערצו 
האָב איך נאָך אַ יצר-הרע װאָס לאָזט נישט לעבן! 

ס'איז נישט קלוג צו טענהן אַזױ, ווייל ס'איז פּונקט וי דו װאָלסט 
געטענהט: ער קאָן דאָס אויסטרינקען אַזאַ גרויסע פלאַש מעדיצין 
ווען איך בין אַזױ שװאַך,. און די קראַנקהײט לאָזט מיך נישט לעבן! 

אַז דאָס איז קיין טענה נישט וייסטו אַלײן, ווייל דו דאַרפסט ניט 
אויסטרינקען די גאַנצע פלאַש מיט איין מאָל: -- בלויז צו איין לעפעלע 
-- און מיט דער ציט װעסטו וערן שטאַרקער און די קראַנקהײט 
װועט דיך אָפּלאָזן, 


מצוה אחת -- שוין פון טאָן איין מצוה בלויז, איין גוטע טאַט, 
וועסטו זיך דערווערבן אַן אַדװאָקאַט, װאָס װעט ריידן וועגן דיר נאָר 
גוטס. דו אַליין װעסט ניט דאַרפן ריידן, דיין גוטע טאַט װעט עס 
טאָן פאַר דיר, 

ס'איז דאָס זעלבע װי ווען דו נעמסט איין די מעדיצין. דו אליין 
פאַרשפּאָרט גאָר צו לאָזן ויסן, צו זאָגן: -- זעט, איך האָב אין- 
גענומען די מעדיצין און געװאָרן געזינטער! די מעדיצין גופאַ, די 
פאַרבעסערונג װאָס זי װעט אין דיר אַרױיסרופן, װעט ריידן פאַר דיר: 
דורך דער פרישקייט און לעבעדיקייט פון דיינע אויגן: דורך דער 
מונטערקייט פון דיין פּנים אאז"ו. 


והעובר עכרה אחת -- פאַרשטײיט זיך, אַז פּונקט אַזױ איז אויך 
פאַרקערט: ווען דו טוסט אַ שלעכטע טאַט, דערװערבסטו זיך אַן אָנ" 
קלעגער. די שלעכטע טאַט גופאַ וועט דיך אָנקלאָגן און באַשולדיקן, 
װי אַ מענטש װאָס שיכורט זיך אָן, איז די משקה גופא און איר 
אַרבעט -- דעם שיכורס װאַקלעניש און אויפפירונג -- גייט אים 


פַאָרויס און שרייט: אָס גײיס אַ שיכור! 

תשובח ומעשיט טובים -- װאָס זשע זאָל דער מענטש טאָן 
ווען ער איז באַגאַנגען אַן עבירה, אָדער געהאַלטן אין באַגײן עבירות, און 
זעט זיך אַרום אַז דאָס האָט אים קיין גוטס נישט געטאָן? איז דער 
ענטפער: ער זאָל טאָן דאָס זעלבע װאָס דער כראָנישער שיכור דאַרף 
טאָן ווען ער וויל זיך באַפרײיען פון זיין שכרות און ווערן אַ ;מענטש": 
ניט נאָר טאָן תשובה -- אויפהערן שיכורן, -- נאָר אויך פאַרנעמען 
זיך מיט מעשים טובים -- אָנהייבן אויפבויען דעם קערפּער דורך עסן 
די ריכטיקע שפּייז און טאָן װאָס ס'איז גוט פאַר אים, 

דאָס אויפהערן צו זינדיקן, אויסמיידן עבירות --- דאָס אַלײן איז 
נישט גענוג, מחמת לאַנג קאָן דאָס נישט אָנהאַלטן, ווייל אמתע תשובה 
באַשטײט אין דעם, װאָס דער מענטש האָט אַלע פעאיקייטן, כחות 
און מעגלעכקייטן צו זינדיקן -- און ער טוט עס ניט מחמת דעם כח 
פון זיין ווילן בלויז. (זע רמב"ם הלכות תשובה, פ"ב ה"א) אָבער ניט 
נאָר די נאַטור האָט פיינט פּוסטקייט, נאָר אויך דער מענטש. און 
פעאיקייט, ווילן אוֹן ענערגיע בכלל -- און נשמה-ענערגיע בפרט -- 
אַלץ זוכט שטענדיק אַ תיקון, אַן אויסװעג; זוכט זיך אױסצולאָדן 
אויסצולעבן, צו פאַרקערפּערן זיך, צו פאַרואנדלען זיך אין מעשים. 
און דעריבער, כדי תשובה זאָל האָבן אַ קיום, מוו דער מענטש די 
ענערגיע און פעאיקייט װאָס ער האָט פריער פאַרטאָן אויף עבירות 
אײנשפּאַנען אין מעשים-טובים, 

למשל: אַ דינסט האָט אַ היציקן טעמפּעראַמענט. װאָס עפּעס, 
איז גלייך מיט אַ שטעקן איבער די מעבל אאז"ו. ענדלעך זעט זי 
זיך אַרום אַז דאָס נאָכגעבן זיך דעם יצר:הרע טוט איר נישט קין 
גוטס ; זי מוז באַצאָלן פאַר די שאָדנס און ווערט אָפּגעזאָגט פון איר 
שטעלע. באַשליסט זי תשובה צו טאָן, קאָנטראָלירן זיך. אָבער אַז זי 
האָט פאָרט א היציקע נאַטור און װװערט אױפגעקאָכט, װאָס זשע 
טוט זי? כאַפּט זי טאַקע דעם זעלבן שטעקן, אָבער אָנשטאָט צו ברעכן 
די מעבל, קלאַפּט זי גוט אויס די טעפּיכער,.. (דיספּלעיסמענט בלע"ז), 

אי באַפרײט זיך פון דער אָנגעלאָדענער ענערגיע, אי געטאָן אַ גוטע 
זאַך, פון װאָס אַלע זיינען צופרירן! (זע צוייטן פרק, משנה א') 

תשובה און מעשים טובים, דאָס אויפהערן טאָן שלעכטע אַכן 
און אין דער זעלבער צייט פאַרטאָן די ליידנשאַפט און ענערגיע אויף 
גוטע זאַכן 


כתריפ -- דינען דעם מענטשן וי אַ פּאַנצער, 
כדי ניט פאַרוואונדעט צו וװערן פון אַ שונאס פייל, קאָן דער 


מענטש אָדער בלייבן זיצן ביי זיך אין דערהיים, אָדער באַהאַלטן זיך, 
לאָמיר זאָגן, אין אַ גראָבן אָבער ווען ער זאָל דאָס טאָן, װעט ער 

פילן אַז עפּעס איז אים אָפּגעקומען, אַז אַ שטיק לעבן איז פון אים 
אַוועקגענומען געװאָרן; אז דאָס זיצן באַהאַלטן אין איין אָרט פאַר- 
מינערט זיין לעבן, אָבער ווען ער קריגט דעם ריכטיקן פּאַנצער, קאָן 
ער אַרױס אין פעלד, קאָן זיך באַװעגן, און דעמאָלט װועט ער פילן 
אַז זיין לעבן איז פול, פאַרמערט. 

תשובה אַליין, דאָס אויפהערן צו טאָן עבירות, דאָס אָפּזאָגן זיך 
פון זינד, קאָן אינעם מענטשן אַרויסרופן דאָס געפיל אַז עפּעס איז 
אים אָפּגעקומען, אַז ער האָט מקריב געווען אַ שטיק לעבן, אָבער וען 
צוזאַמען מיט תשובה קומען אויך מעשים-טובים, דעמאָלט פילט ער 
אַז עפּעס איז אים צוגעקומען, אַז דאָס לעבן זיינס איז פולער 


געװאָרן. 


יר, כל כנסיה -- ס'איז שוין אַן אַלטער כלל, אַז ,אין צוייען 
איז שטאַרקער* (טובים השנים וכו') און מער וי אין צווייען -- אַוודאי 
און אוודאי. 

און תשובה און מעשים-טובים טאָרן נישט זיין וי געוויסע נאַטיר- 
לעכע באַדערפענישן, װאָס מען באַהאַלט זיך מיט זײי; װאָס מען טוט 
זיי ביחידות, נאָר זיי דאַרפן זיין װי אַ סעודה, װאָס װוערט געפּראַװעט 
בחברותא (;והכל מתוקן לסעודה?" !. 

דעריבער, ווען דער מענטש הייבט זיך אָן פאַרנעמען מיט תשובה 
און מעשים-טובים, צו אַרבעטן איבער זיך כדי צו װערן אַ מ ע נ ט ש 
און אָנהאַלטן און אַנטװיקלען זיין מענטשלעכקייט, זאָל ער צװאַמענ- 
קומען מיט נאָך אַזעלכע וי ער און עס טאָן בחברותא, אַזױ, אַז ניט 
נאָר װעט איינער דעם אַנדערן העלפן און שטאַרקן, (אַזױ וי אַרבעטער, 
װאָס ווילן פאַרבעסערן זייער עקאָנאָמישן מצב, פאַראייניקן זיך אין אַ 
יוניע -- אַ פּראָפּעסיאָנעלער פאַראיין -- און דאָס העלפט זיי טאַקע 
אויסצוקעמפן פאַר זיך אַ בעסער לעבן בכלל), נאָר עס װעט אויך זיין 
אין דער בחינה פון ,קנאת סופרים", ס'וועט זיין אַ מין געװועט, ואו 
איינער ועט זיך מתקנא זיין אין צוייטן און זוכן אים אַריבער. 
צושטייגן, 

און וויסן דאַרף מען, אַז יעדע פאַרזאַמלונג, יעדער חברותא, װאָס 
איז צוליב אַ העכערן גייסטיקן צװעק, אָדער ציל, וועט, וי שװער 
איר אָנהייב זאָל ניט זיין, דאָך סוף-כל-סוף האָבן אַ קיום, וייל אַלע 
וועלן האָבן אין זינען -- און שטרעבן צו -- איין און דעם זעלביקן 
ציל, אָדער צוועק -- און בלויז צו דעם. במילא װעט בי זיי הערשן 

אמת (וייל זייער שטרעבונג איז דאָך צום אמת און צו אמתער 
מענטשלעכקייט) און דין (ווייל זוכנדיק גובר צו זיין דעם יצר:הרע 

וועט זייער אויפפירונג זיין לויט שכל און גערעכטיקייט) און שלום 
(ווייל ניט לעבנדיק בשלום מיט זייערע בלינדע דראַנגען און תאוות, 
האַלטנדיק מלחמה מיט זיי, װעלן זיי לעבן בשלום צוישן זיך גופא, 
וי פאַרשידן זיי זאָלן ניט זיין אין זייערע נאַטורן. ס'איז וי אַ פאָלק 
װאָס קעמפט קעגן אַ שונא: וייל די מענטשן האַלטן מלחמה מיט אַ 
שונא, הערשט צוישן זיי גופאַ. דער גרעסטער שלום, הגם פאַר דער 
מלחמה מיטן שונא האָט צװוישן זיי קיין שלום ניט געהערשט) -- 
און א מ ת, ד י |ן און ש ל ו ם זינען דאָך ד י אַכן" צוליב 
וועלכע די וועלט בכלל האָט אַ קיום (ערשטער פרק, משנה י"ח)! 

דאַגעגן, אָבער, יעדע פאַרזאַמלונג, יעדע חברותא, װאָס איז נישט 
צוליב אַ העכערן גײסטיקן צוועק -- וי גרינג איר אָנהייב זאָל ניט 
זיין, װעט זי אָבער סוף-כל-סוף נישט האָבן קיין קיום, וייל יעט- 
וועדער איינער וועט בלויז זיך און זיין פּערזענלעכן כבוד האָבן אין 
זינען, אַזױ, אַז גאָר אינגיכן װועלן זיך אָנהייבן רייסערייען צװישן זי 
און --- ניט האָבנדיק צװישן זיך --- ניט אמת, ניט דין און ניט שלום, 
וועט זי פאַנאַנדערפאַלן, 

מיט איין װאָרט: אַ קיום קאָן האָבן בלויז דאָס, װאָס איז פאַרן 
כבוד פון גאָט און פאַרן כבוד פון דער תורה -- אַלץ, װאָס איז פאַרן 
כבוד און פאַר דער חשיבות פון אמתער מענטשלעכקיט און דער 
מענטשלעכער פּערזענלעכקייט, אָבער נישט דאָס, װאָס איז פאַרן פער" 
זענלעכן כבוד פון אַ מענטשןף 


מן. יהי ככוד תלמידך -- אויב אַזױ קאָן נאָך אימעצן איינפאַלן 
אינגאַנצן מבטל צו זיין כבוד; נישט נאָר דעם אייגענעם, נאָר אויך 
יענעמס, ווערט ער געװאָרנט: כבוד איז שוין גאָרנישט קיין קליינע 
זיך! כבוד איז עפּעס אַזױינס, װאָס מען קאָן בלויז ג ע ב | (אן 
קריגן), אָבער ניט גנ ע מ ע | זיך (מחמת וי נאָר מען נעמט זיך עס 
אַלײן, איז עס שוין ניט כבוד, נאָר די לעכערלעכקייט אַליין!) געוויינלעך 
אָבער האָט דער מענטש בעסער ליב צו נעמען איידער צו געבן 

און ווידער, כדי מענטשן זאָלן דיר געבן כבוד, דאַרפסטו זיי 
פריער עפּעס געבן, און דערפאַר (חוץ די הויפּט:סיבות װווי שוין דער" 
קלערט אין צווייטן פרק, משנה ט"ו) איז דער כבוד אַזױי טייער ביי 
יעדן איינעם און ער היט עס אָפּ וי אַן אויג אין קאָפּ 

אוֹן פּונקט וי אַן אויג איז אַזױ עמפינדלעך, אַזױ שפּירבאַר, אַז 
אַפילו דעם קלענסטן אָנריר קאָן עס ניט פאַרטראָגן, וייל ס'ווערט 
גלייך אַנטצונדן, אַזױ איז אויך בנונע דעם כבוד פונעם מענטשן און 
דעריבער מוז מען זיך היטן נישט אָנצורירן יענעמס כבוד, 

און איבערהויפּט דאַרף זיך פאַר דעם היטן אַ רבי, אַ לערער, 
אַ באַלעבאָס, בנוגע זיינעם אַ תלמיד, אָדער אַן אַרבעטער, וייל ס'איז 
שוין אַן אַלטער כלל, אַז ;דער זאַטער גלויבט ניט דעם הונגעריקן, 

ס'איז איינס פון די ביידע: איז דער רבי אַ מענטש װאָס האַלט 
פון זיין כבוד און פילט זיך שטאָלץ מיט אים, קאָן ער זיין גענויגט 
צו קוקן אויף אַ קלענערן פון זיך (איבערהויפּט אויף אַ תלמיד, װאָס 
דאַרף אָנקומען צו אים), מיט גרינגשעצונג און יענעמס כבוד אַװעק- 
מאַכן מיט דער האַנט (און מיט דעם גופא הייבן דעם אייגענעם כבוד 
ביי זיך אין די אויגן..) און אויב ער איז גײסטיק אַזױ דערהיבן, 
אַז כבוד האָט ביי אים קיין שום אָנזען ניט: באַטראַכט עס בליז וי 
אַ צוקערלעקעכל פאַר אַ קינד, כדי עס זאָל װעלן עפּעס טאָן, קאָן 
ער צוליב דעם גופא קוקן פון אויבןאַראָפּ ניט נאָר אויפן אייגענעם 
כבוד, נאָר אויך אויפן כבוד פון אַנדערע. 

(אין דער אמתן אָבער איזן: אַפילו ווען דער מענטש איז מבטל 
דעם כבוד, פילט ער זיך מיט דעם גופא דערהייבן, וייל ער באַטראַכט 
זיך העכער פונעם געוויינלעכן מענטשן, װאָס איז אַ שקלאַף צו די געפילן 
פון גאוה,. שטאָלץ, כבוד אדג"ל, און דאָס דאָזיקע געפיל פון דער.- 
הייבונג מחמת מבטל זיין דעם כבוד איז ביי אים אַזױ טייער װי יענעמס 
געפיל פוֹן דערהייבונג מחמת זיין קריגן כבוד), 


וכבוד חברך -- אָבער אויך דעם כבוד פון אַ חבר דאַרף מען 
זען אָפּהיטן, ווייל חברים צערעמאָניען זיך, געויינלעך, װינציק-װאָס, 
און דאָס קאָן גרינג ברענגען דערצו, אַז מ'אָל, כאָטש ניט-וילנ- 


דיקערהייט, פאַרוואונדן איינער דעם אַנדערנס כבוד, 

ער מעג דיר טאַקע זיין אַ חבר, אָבער זיין כבוד זאָל ביי דיר 
זיין אין דער בחינה פון מורא פאַר דיין רבין, פאַר דיינע עלטסטע. 
מיט זיי צערעמאָניעסטו זיך יע: האָסט מורא צו רעדן און האַנדלען 
מיט זיי צו-גוטברודעריש, כדי חלילה נישט אָנצורירן זייער כבוד, 


ומורא רבך -- פאַרשטייט זיך, ווען עס קומט צו אַ רבי, צו אַן 
עלטסטן, איז שוין ניט שייך צו רעדן ועגן האַלטן זײיער כבוד אַזױ 
טייער װי דעם אייגענעם (דאָס װאָלט געווען פּונקט וי צו זאָגן: האַלט 
טייער און היט-אָפּ דעם קעניגס קרוין פּונקט וי דיין היטל..), פאַר 
זיי דאַרף מען מורא האָבן, אָבער ניט חלילה װי פאַר גזלנים, אָדער 
װי אַ סאָלדאַט פאַר זיין אָפיצער, נאָר וי פאַר גאָט. ס'הייסט, די 
מורא זאָל זיין אין דער בחינה פון יראת-הכבוד, װאָס דאָס װועט שױן 
ממילא פאַרהיטן דיך פון אָנרירן זייער כבוד אפילו בשוגג, 

מז. הוי זהיר בתלמוד -- און ווייל דער כבוד איז ביים מענטשן 
אַזױי טייער, האָט דער מענטש די טבע אַלץ אויסצוטייטשן אויף אַזאַ 
אופן, װאָס זאָל זיין גוט פאַר זיין כבוד און וואוילזיין. און אויב דאָס 
איז ניט גוט פאַר דעם, איז ער עס מבטל, אַזױ איז עס אויך װאָס שייך 
אַ טעות אָדער אַ פאַרזען. פון אויבנאויף קען זיך דאַכטן, אַז דער טעות 
קומט סתם אַזױ, פון זיך אַלין, ניט:װילנדיקערהייט, אַז ס'איז בלוין 
אַ צופאַל, אָבער אין דער אמתן איז עס נישט אַזױ. עס זיינען נישטאָ 
קיין סתם צופאַלן אינעם מענטשנס האַנדלונגען, אָדער אויפפירונגען 
יעדעס געשען האָט זיין פאַרװאָס און פאַרװען, און דאָס איז: דעם 
מענטשנס ו וי ל | צו עפּעס, װאָס זאָל אים שטעלן צופרידן און 
אַ טעות אָדער אַ פאַרזען, איז מערסטנס אַזאַ און אַזוֹ, אַז דאָס זאָל 
זיין צוגונסטן אָטידעם ו ו י ל ן. און דערפאַר טאַקע דאַרף דער 
מענטש זיך היטן פאַר דעם איבערהױפּט װען ער לערנט. וייל דאָס, 
װאָס מען לערנט, איז זייער גרינג אויסצוטייטשן ניט-ריכטיק, אָדער 
אַרײנצוטײטשן אין דעם עפּעס, װאָס איז פאַלש, צוליב דער נאָרװאָס 
דערמאָנטער סיבה, 

דאַכט זיך באַװאוסטױניק אין דאָס בשוגג, ניט:וילנדיקערהייט, 
אָבער אומבאַוואוסטזיניק איז ער דאָס זעלבע װי במזיד, ווילנדיקערהייט, 
און בעת אַ טעות אין אַנדערע זאַכן אין נישט אַזױ האַרב, וייל ביי 
דיר אַליײין בלייבט עס, קאָן אָבער אַ טעות אין לערנען ברענגען צו 
זייער שלעכטע רעװלטאַטן, וייל אויב דו האַלטסט ניט דיין לערנען 
בלויז פֿאַר זיך --- און עס דאַרף דאָך טאַקע זיין ,ללמוד וללמד"! -- 
קאָנסטו עס פאַרשפּרײטן צװישן תלמידים, אָדער חברים, און פון זי 
קאָן עס פאַרשפּרײט ווערן אומעטום. און אַזױי װוי לערנען איז אַ פ ל אַ ן 
(בליו פּרינט בלע"ז) פאַר מעשים, איז װאָס פאַר אַ פ ל אַ |, אַזעלכע 
מעשים ! 


ין. שלשה כתרים חן -- אַ קרוין איז אַ סימן -- דער סימבאָל --- 
פון גרויסקייט, פון חשיבות און הערשאַפט. איז דאָ גרויסקייט, איז 
שוין ממילא אויך דאָ אי חשיבות (אַ גרויסער מענטש איז חשוב, 
אָנגעזען), אי הערשאַפט (וייל וען דער מענטש איז גרויס און חשוב, 
איז ער דער אױטאָריטעט וװעמען מען מוז פאָלגן, 

יעדער מענטש שטרעבט צו דעם, ויל זיך דערװערבן אַ קרין 
און דערגרייכן קאָן עס עס אויף דריי אופנים: דורך זיין גרויס אין 
תורה (וויסן, געלערזאַמקײט אדג"ל), גרויס אין אַריסטאָקראַטיע און --- 
אָדער -- גרויס אין מלוכה-פירערשאַפט. 

דריי פאַרשידעגע קרוינען, אָבער דער הצד השוה פון די אַלע 

דריי קרוינען איז: מען דאַרף זיין געבאָרן צו (אין, אָדער פאַר) דעם, 
אָדער מען מוז צו דעם האָבן ספּעציעלע פעאיקייטן. אָבער ניט יעדער 
איינער איז עס, אָדער האָט עס, און דאָס איז דער חסרון זײיערער. 
און דאָס איז טאַקע אויך די סיבה װאָס די קרוין פון אַ גוטן נאָמען 
שטייגט זיי אַלע אַריבער: וייל כדי צו קריגן אַ גוטן נאָמען דאַרף 
מען נישט דערצו קיין איינגעבוירענע, ספּעציעלע פעאיקייטן, װי צו 
תור ה, או מדאַרף צו דעם ניט געבוירן ווערן װי אין כ ה ו גנ ה 
--- אַריסטאָקראַטיע, אָדער אין מ ל כ ו ת. אין קורצן מיט יענע 
דריי קרוינען -- תורה, כהונה און מלכות -- ווערט מען געבוירן, אָדער 
מען האָט ספּעציעלע איינגעבוירענע פעאיקייטן צו דעם -- פאַרװאָס 
עס קומט דעם מענטשן ניט קיין דאַנק, ווייל דאָס פאַלט דאָך אים 
אַראָפּ פון הימל, וי מן. װוידער, אַ מענטש קאָן באַזיצן די קרוין פון 
תורה, אָדער פון כהונה, אָדער פון מלכות -- און דאָך ניט זיין קיין 
מ ע נ ט ש, און מענטשן זאָלן אים נישט קאָנען פאַרטראָגן, אָבער די 
קרוין פון אַ גוטן נאָמען קאָן יעטװעדער איינער קריגן*) -- און ניט 
בירושה, אָדער דורך אַ ספּעציעלן טאַלאַנט, נאָר דורך אייגענעם מיען 
זיך צו גיין אויפן װעג פון ‏ מ ענ ט ש ל ע כ ק יי ט. 

און האָט מען די קרוין פון אַ גוטן נאָמען, האָט מען שוין ממילא 
אויך די קרוין פון ת ו ר ה -- מענטשן קאָנען לערנען פון אים, 
פון זיינע גוטע מעשים -- און די קרוין פון כ ה ו נ ה -- ער איז 
דער אמתער אַריסטאָקראַט אין מידות און מענטשלעכקייט -- און די 
קרוין פון מ ל כ ו ת -- אנשטאָט מענטשן זאָלן פאַר אים דרך-ארץ 
האָבן מחמת יראה וי פאַר מלכות, ועלן זיי פאַר אים דרך-ארץ האָבן 
מחמת א ה ב ה, ליבשאַפט. 


יח. חוי נולה -- פאַרשטײיט זיך, װאָס דער מענטש זאָל נישט 
זיין, װאָס פאַר אַ קרוין ער זאָל ניט טראָגן: צי די קרוין פון כהונה, 
צי די קרוין פון מלכות, צי די קרוין פון אַ גוטן נאָמען, טאָר ער אָבער 
נישט זיין קיין עם:הארץ, ער מוז זיך דערווערבן תורה ; װויסן, קולטור, 
אויף וויפיל זיינע כחות און פעאיקייטן טראָגן אים. און אויב דאָרט 
וואו ער וואוינט איז נישט קיין אָרט פון תורה, זאָל ער אױסװאַנדערן 
צו אַן אָרט, וואו ס'איז יע פאַראַן תורה, 

אראָפּברענגען צו זיך אַ רבין טויג ניט, ווייל דאָס לערנען בלויז 


פון אַ רבין װועט האָבן אַ שװאַכן קיום, מחמת ביי תורה, װוי ביי לערנען 


*) ,אם מבקש אדם להיות כהן או לוי אינו יכול, אבל להיות צדיק -- אַפילו 
גוי יכול" (מדרש תהלים פקמ"ו, 41 

אַ שפּראַך, דאַרף זיין קודברת בם בשבתך.. ובלכתך", דאָס דאַרף 
כסדר פּראַקטיצירט ווערן, אַנדערש האָט עס אַ קליינע פּעולה, 

מ'מוז האָבן חברים מיט װעמען צו פאַרבריינגען אין לערנען 
מ'מוז האָבן חברים װאָס זאָלן העלפן אָנרעגן און מוטיקן -- און אַזױ 
אַרום זאָל דאָס לערנען האָבן אַ קיום, 

ווידער, וען אַלע אין דיין װאױנאָרט זיינען אומוויסנדיק, איז 
וי נאָר דו װעסט אַ נאַש-טאָן אַ טראָפּן תורה, װועסטו זיך באַנוגענען 
מיט דעם, װעסט ניט האָבן קיין טרייבקראַפט צו לערנען מערער און 
גרינטלעכער, אָבער אין אַן אָרט פון תורה װעסטו אַזאַ טרײבקראַפט 
יע האָבן: כדי ניט צו זיין הינטערשטעליק אַנטקעגן די אַנדערע. 

איבערהויפּט איז וויכטיק צו באַשעפטיקן זיך מיט תורה צװאַמען 
מיט חברים מחמת דעם, װאָס 


ואל בינתך אל תשען, אויפן אייגענעם פאַרשטאַנד טאָר מען 
זיך נישט פאַרלאָזן. -- 

אַ מענטש איז, געויינטלעך, צו זיך שטענדיק פּאַרטײאיש. ער 
קאָן טאַקע מיינען אַז דאָס, װאָס ער טוט, וי אַזױ ער טיטשט אויס 
און פאַרשטײט דאָס לערנען, איז מחמת דער פאַרשטאַנד זיינער הייסט 
עס אים אַזױ. אין דער אמתן אָבער איז גאָר מעגלעך, אַז זיין פאַר- 
שטאַנד טוט בלויז דאָס, װאָס זיין ווילן, זיינע פאַרבאָרגענע געפילן, 
הייסן. ווען מען לערנט אָבער צװאַמען מיט חברים, איז דאָס לערנען 
נישט נאָר אַלזײטיקער, גרינטלעכער אוֹן גרינגער, נאָר אויך --- און 
איבערהויפּט -- אָ ב י ע ק ט י ווע ר. 

מען מוז אָבער תמיד האָבן אין זינען אַז אוב יע לערנען זאָל 
עס זיין צוליב טאָן און ניט בלוין אַלס איבונג פאַרן מח, אַלס אַ מין 
גייסטיקער ;ספּאָרט*, אַלס אָנגענעמען צייט-פאַרטרײב, 

לערנען (װי שוין געזאָגט אין ערשטן פרק, משנה יז) לערנען 
װאָס זאָל ווערט זיין אָנגערופן צו װערן ל ע ר נ ע | -- װי הויך דאָס 
זאָל נישט זיין, מעג עס אַפילו זיין אין דער בחינה פון ,מאורות 
ברקיע השמים", מוז עס אָבער זיין ,להאיר על הארץ!?" דאָס דאַרף 
נישט לייכטן סתם, נאָר דאַרף באַלײכטן אונדזער לעבנסוועג! 

און דעריבער, אויב מיר לערנען און טראַכטן יע, זאָל עס זיין 
וועגן ;זאַכן? וועגן וועלכע מיר קאָנען עפּעס טאָן, ;זאַכן", װאָס זיינען 
;על הארץ". למשל, אַ מענטש מיט שכל װעט זיך נישט אַװעקזעצן 
טראַכטן וועגן טויט און װאָס נאָך אים, (סיידן צוליב װיסנשאַפטלעכער 
פאָרשונג, אָדער כדי צו פאַרטרייבן דעם יצר:הרע..) וייל ער וייסט, 
אַז ער װעט גאָרניט קאָנען טאָן וועגן דעם, אָבער ועגן לעבן -- דאָס 
יע, ווייל ער קאָן יע עפּעס טאָן אויף צו פאַרבעסערן עס און קאָן זיך 

אָנגרײטן מיט מצוות און מעשים טובים, אַזױ, אַז אפילו נאָכן טױט 
זאָל ער אויך לעבן. (,צדיקים שבמיתתן נקראו חיים" -- ברכות י"ח, 
ע"א) 

אַזױ אויך דאַרף מען ניט פּטרן צייט און ענערגיע אויף גריבלען 
זיך אין אַזעלכע ספּעקולאַטיווע פראַגן, װי למשל: פאַרװאָס דעם רשע 
איז גוט און דעם צדיק איז שלעכט, וייל, פּשוט, 


ימם. אין בידינו -- מיר ווייסן דאָך נישט 


לא משלות הרשעים -- צי די שלוה פונעם רשע איז טאַקע 
שלוה און צי דער רשע איז טאַקע אַ רשע, 


ואף לא מיטורי חצדיקים -- און אַזױ אויך צי די יסורים פונעם 
צדיק זיינען טאַקע יסורים און צי דער צדיק איז טאַקע אַ צדיקי 

אַמאָל קאָן זיך אונדז דאַכטן אַז אַ רשע האָט שלוה, אָבער אין 
דער אמתן איז דאָס גאָרנישט אַזױ. למשל, מיר זעען מענטשן מיט 
רויטע באַקן און מיינען, אַז די רויטקייט פון די באַקן איז אַ סימן פון 
גוטן געזונט. עס קאָן דאָך אָבער זיין אַז דאָס איז גאָר אַ סימן פון 
שווינדזוכט. אָדער, אַ מענטש איז פעט און קוקט אויס װי גוט אוֹיס- 
געפּאַשעט, אין דער אמתן אָבער קאָן זיך דאָס גאָר נעמען פון אַ מין 
קראַנקהײט, 

וידער קאָן דאָך זיין, אַז ניט װייל ער איז אַ רשע האָט ער 
שלוה, נאָר וייל ער האָט געהאַט שלוה איז ער געװאָרן אַ רשע 
(פוישמן ישורון ויבעט" ). און פון װאַנען ווייסן מיר אַז ער איז פון 
דער נאַטור אַ רשע? אַמאָל קאָן דאָך זיין, אַז ער איז שלעכט, ניט 
ווייל ער איז שלעכט, נאָר װייס ס'א י ז א י ם שלעכט -- און 
;אין אדם נתפס בשעת צערו"! (ב"ב ט"ז, ע"ב). און אַמאָל קאָן דאָך 
זיין ;יש קונה עולמו בשעה אחת" (ע"ז י, ע"ב) און װאָס איז דער 
חילוק צי איינער קריגט אַ פאַרמעגן דורך יאָרן פון שפּאָרן, צי 
מיטאַמאָל ? 

אַזױ אויך װאָס שייך די יסורים פונעם צדיק. אַמאָל זיינען גאָר 
די יסורים זיינע אַ סם-חיים פאַר אים. משל למה הדבר דומה! מיר 
זעען וי איין מענטש שטעכט אַרין אינעם אָרעם פון אַ צווייטן מענטשן 
אַ גרויסע, דיקע נאָדל און דער געשטאָכענער גיט זיך אַ צאַפּל פון 
ווייטיק. ס'איז דאָך אָבער מעגלעך, אַז דאָס האָט אַ דאָקטער געמאַכט 
אַן איינשפּריצונג אין אַ קראַנקן מענטשן. 

ס'טוט טאַקע וויי, מען לײדט יסורים, אָבער דאָס האַלט ממש 
אויף דאָס לעבן! 

ווידער קאָן דאָך זיין, אַז נישט דערפאַר װאָס ער איז אַ צדיק 
האָט ער יסורים, נאָר ווייל ער האָט יסורים איז ער אַ צדיק. וי זאָגן 
די חכמים: ;אם רואה אדם שיסורין באים עליו יפשפּש במעשין" 
(ברכות ה', ע"א) און וי אַ פועל:יוצא פון זיין אונטערזוכן זיינע 
האַנדלונגען, פון אָפּגעבן זיך א דיך-וחשבון פון אַלע מעשים זיינע, 
ווערט ער אַ צדיק. 

און פון װאַנען ווייסן מיר, אַז ער איז באמת אַ צדיק? אפשר 
איז ער גאָר אַ פאַרשטעלטער? און אפשר פירט ער זיך אויף װי אַ 
צדיק פּשוט צוליב דעם, װאָס ער האָט קיין כח נישט צו זינדיקן 
אָבער װעלן װאָלט ער עס זיער געװאָלט? וווען א מענטש איז ניט 
קיין אַרומלײיפער מחמת ער איז אָן פיס, אין דאָס גאָר אַ קנאַפּער 
אויפטו !.) 


2. הוי מקדים -- אנשטאָט צו פּטרן צייט און ענערגיע אויף 
גריבלען זיך אין ,זאַכן* (פּראָבלעמען, ענינים) וועגן וועלכע מיר קאָנען 
סיי װוי גאָרנישט ויסן און גאָרנישט טאָן, -- וי אינטערעסאַנט און 
געשמאַק דאָס זאָל נישט זיין פאַרן מח! -- איז אַ סך בעסער, גרינגער 
און לוינענדיקער צו אַרבעטן איבער זיך אַזױ, אַז מ זאָל ווערן און 
זיין אַ מענטש אי צוֹ זיך, אי צו לייטן, און צו דעם דאַרף מען נישט 
זיין קיין גװאַלדיקער חריף און ניט קיין אויסערגעויינלעכער בקיי. 
יעדער פּשוטער מענטש קאָן עס דערגרייכן מיט די פּשוטסטע מיטלען 

קודם-כל דאַרף דער מענטש ויסן און פילן אַז ער איז נישט 
קיין בןדיחיד, נישט דער איינציקער מענטש אויף דער ועלט. יענער 
איז אויך אַ מענטש -- און אַמאָל אפשר נאָך מער מענטש פון דירי. 
דעריבער װאַרט ניט, למשל, ביז יענער װעט דיך באַמערקן און באַגריסן, 
נאָר זיי דו דער ערשטער צו באַמערקן און באַגריסן יענעם. מעג ער 
זיין אַ סך קלענער פון דיר, וי דו מיינסט, און דאָס װעט האָבן אַ 
צווייענדיקע פּעולה: אי דאָס װעט מאַכן אַז דו זאָלסט פון זיך נישט 
האַלטן צופיל (אָדער, לכל-הפּחות, וועסטו אַזױ אויסקוקן פאַר יענעם) 
אי יענער זאָל -- און װעט -- פון דיר האַלטן אַ סך. 

ווידער, ניט שטענדיק און אונטער אַלע אומשטענדן מוז פריער 
קומען געפיל און נאָכדעם, װי אַ פועל:יוצא פון דעם -- האַנדלונג, 
אַמאָל קאָן עס זיין אויך פאַרקערט. למשל, ;דער אַפּעטיט קומט מיטן 
עסן". 

געוויינלעך איז אָנגענומען, אַז פריער קומט דער אַפּעטיט און 
נאָכדעם דאָס עסן. אָבער ס'קאָן זיין אויך פאַרקערט: הייב אָן עסן -- 
און דער אַפּעטיט װעט זיך צעשפּילן, אַזױ אויך דאָ: אויב אַפילו דיין 

;איך", דיין ,האָנאָר" װועט דיך לכתחילה נישט לאָזן פילן, אַז דוֹ 
ביסט אַ מענטש וי אַלע, איז אָבער דורך כסדרדיקן אָנהאַלטן צו 
באַגריסן דער ערשטער יעדן איינעם, כאָטש דו װעסט זיך פון אָנהײיב 
צווינגען צו דעם, ועסטו מיט דער צייט אָט-דעם-אָ געפיל יע דעף- 
ווערבן. ווייטער, 


והוי ונב -- כדי נישט צו דערלאָזן, אָדער, לפחות, אָפּצושװאַכן, 
דעם געפיל פון גאוה, איז זע צו זיין בעסער דער לעצטער צוישן 
גרויסע, איידער דער ערשטער צוישן קליינע. און דאָס װעט אױפּטאָן 
צוויי פּעולות. ערשטנס, גאַנץ פּשוט: זיענדיק אין דער געזעלשאַפט 
פון גרויסע, װעט דיין גאוה-געפיל נישט קאָנען לאַנג אָנהאַלטן, בעת 
אין דער געזעלשאַפט פון קליינע װעט עס זיך ערשט ריכטיק צעפלאַקערן, 
און צווייטנס, זייענדיק דער לעצטער צווישן גרויסע װעסטו אי ווע לן 
אי ק אָ נ ע ן לערנען אַ סך. סיי פון זייער וויסן און סיי פון זייערע 
מעשים. ו ו ע ל ן, כדי נישט צו זיין צופיל הינטערשטעליק קעגן 
זײי,; און ק אָ נ ע }ן, וויל, וי שוין געזאָגט, עקרב לגבי דהינא 
ואידהן" (שבועות מ"ז, ע"ב) -- אַז מען רייבט זיך אַרום אַ פעטן טאָפּ 
וכו' וועסטו אָבער זיין דער ערשטער צוישן קליינע, איז אויס מיט 
לערנען, סיי מיט װעלן און סיי מיט קאָנען. אוב דו װעסט יע עפּעס 
לערנען, איז בלויז זייערע קליינלעכע מעשׂים. (זע משנה י"ח פון 
דעם-אָ פרק), 


כא. העולם הזה -- און רעדט מען ועגן אַרבעטן איבער זיך, 
מיינט עס טאַקע גלייך און ניט אָפּלײגן לכשירחיב, און טאַקע זען אַז 
די אַרבעט זאָל אַרויסקומען װאָס געראָטענער. מ'אָל נישט זאָגן: 
די װעלט איך דאָך גאָרנישט מיט גאָרנישט, בלויז אַ דורכגאַנג, אַ 
קאָרידאָר, איז צו װאָס לוינט זיך עס אָנצושטרענגען אַז די אַרבעט 
זאָל אַרויסקומען װאָס געראָטענער? ס'איז דאָך בלויז אויף דער װײילע! 

אָט טאַקע דערפאַר, װאָס די-אָ װעלט איז נישט מער וי א 
קאָרידאָר, דאַרף מען אין א י ר אָפּטאָן אַלע אַרבעטן און זען אַז 
אַלץ זאָל אַרוסקומען װאָס בעסערי 

ווען אַ מענטש ויל אַרֹיין אין זאַל, איז פריער, זייענדיק אין 
קאָרידאָר (פאָרהויז), טוט ער אָפּ אַלע אַרבעטן, װי: צורעכט מאַכן 
זיך די האָר, דעם שניפּס אדג"ל, אַזױ, אַז נאָך איידער ער גײט אַרײן 
אין זאַל, איז ביי אים אַלץ אין דער בעסטער אָרדענונג, 

די וועלט איז די וועלט פון נויטווענדיקייט, די װעלט פון ע ר ב 
שבת, די קומענדיקע װעלט איז די װועלט פון פרייהייט, די וועלט פון 
ש ב ת. דאַרף מען זען אַרבעטן װאָס מער און בעסער און טאָן אַלץ 

װאָס איז נאָר מעגלעך אין און אויף ד ע ר ועלט, כדי אָנצוגרייטן 
זיך מיט עולם-הבא, צו האָבן װאָס מער און װאָס בעסערע עולם הבא. 
;אַז מען גרייט אָן ערב-שבת, האָט מען אויף שבת"!). 


כב. יפה שעה אחת -- אן וידער אַמאָל װעגן דער טענה: 
צו װאָס זען אַז די אַרבעט זאָל אַרוסקומען װאָס געראָטענער, ווען 
ס'איז דאָך אַלץ בלויז אויף דער וייל?! 

ס'איז טאַקע אמת, אַז וען אַ מענטש טוט עפּעס, איזן עס צוליב 
תכלית. ער אַרבעט כדי האָבן פון װאָס צו לעבן: ער בױט א הױז 
כדי צו וואוינען דערינען: ער שרייבט אַ בריוו כדי צו געבן יענעם 
געוויסע אינפאָרמאַציעס. קורץ, דער עיקר פון זיין טואונג איז כדי 
שפּעטער צו געניסן פון דעם. איז פריער קומט די אַרבעט און שפּע- 
טער -- די הנאה פון דעם. ס אין אָבער אויך אמת, אַז די טואונג 
אַליין, דער פּראָצעס פון טאָן, קאָן דעם מענטשן פאַרשאַפן גרויס 
תענוג, 

למשל, דער תכלית פונעם מענטשנס עסן איז די אָנהאַלטונג 
פון זיין קיום. אָבער אויב נאָר ער עסט די ריכטיקע שפּיין און מיט 
אַפּעטיט, איז דאָס עסן גופא, דער פּראָצעס פון עסן טוט אים פאַר- 
שאַפן מער הנאה, װי דאָס געפיל אַז ער לעבט. און עסן איז דאָך עפּעס, 
װאָס איז באמת בלויז אויף דער וויל! 


כ2ג. אל תרצה -- װוייטער דאַרף דער מענטש האַלטן פונעם 
פּשוטן כלל ,קריך ניט יענעם אין די ביינער" בכלל, און אוייס וואו 
איין און וואו אויס" בפרט, 

איידער אַ מענטש ויל עפּעס טאָן בנוגע אַ מיטמענטשן זאָל 
ער פריער גוט באַטראַכטן צי דאָס װעט שטימען מיט די אומשטענדן 
מיט דער באַשטימטער לאַגע, און צי דאָס װעט בכלל זיין פּאַסיק. ער 
קאָן זיך האָבן די בעסטע כונות, אָבער ניט רעכענענדיק זיך מיט די 
ספּעציפישע באַדינגונגען, קאָן ער נאָך מאַכן ערגער. 

למשל, דו דערזעסט אַז עפּעס האָט זיך אָנגעצונדן און וילסט 
עס איינלעשן, גיסטו אַ כאַפּ אַן עמער מיט אַ פליסיקייט, װאָס ס'איז 
דיר אונטער דער האַנט, און -- אַ גאָס אויפן פייער. דיין כונה איז 
דאָס פייער אויסצולעשן, אָבער ס'קאָן גאָר זיין אַז די פליסיקייט איז 
נישט קיין װאַסער, נאָר בענזין, למשל, און דאָס פייער ועט גאָר װערן 
אַ סך גרעסער און שטאַרקער, 

ווען אַ מענטש איז אונטער דער וירקונג פון אַ שטאַרקן געפיל, 
ווען ער איז אינגאַנצן באַהערשט פון דעם, זאָלסטו בשעת מעשה 

ניט אַפּעלירן צו זיין שכל. וייל, ערשטנס, וען זיין שכל װאָלט 
דעמאָלט , געאַרבעט?, װאָלט דאָך דאָס געפיל נישט געהאַט איבער אים 
די אויבער-האַנט, הייסט עס, אַז זיין שכל ;אַרבעט? ניט, ער איז וי 
אין הינער-פלעט, איז דאָך דיין אַרבעט אַרױסגעװאָרפן, און צווייטנס, -- 
װאָס איז נאָך ערגער, -- ער קאָן נאָך דיינע שכלדיקע טענות אויס- 
טייטשן פּונקט פאַרקערט פון דיין כונה, און אָנשטאָט צו מאַכן בעסער, 
וועסטו נאָך מאַכן ערגער. 

אָט, למשל, דיין חבר איז אין כעס, עס ברענט אין אים דער 
צאָרן, און דו ווילסט אים באַרואיקן, איבערבעטן, אָבער װאָס שכלדיקער 
דיינע טענות ועלן זיין, װאָס מער דו װעסט אַפּעלירן צו זיין שכל, 
אַלץ אַ גרעסערן װידערשטאַנד װעט ער אַרױסשטעלן און זיין צאָרן 
װעט זיך נאָך מער צעברענען דער שכל פון דעם איז אַ פּשוטער: 
כעס, אין קערפּערלעכן זין, איז אַ סימן אַז דער קערפּער האָט 
מאָביליזירט אַן אַרמײ צו זיין גרייט צו קעמפן (ס'האַרץ קלאַפּט 
שטאַרקער ; ס'בלוט, פאַרשטאַרקט מיט צוגעקומענער ענערגיע, שטראָמט 
האַסטיקער ; די דריזן אַרבעטן אויף אַלע כלים אאז"ו) -- און דו 
ווילסט די דאָזיקע אַרמײי דעמאָביליזירן! און כעס, אין גייסטיקן 
(פּסיכאָלאָגישן) זין איז דעם מענטשנס פּראָטעסט קעגן אַן עולה װאָס 
איז באַגאַנגען געװאָרן (אָדער ווערט באַגאַנגען) קעגן זיין ;איך": אַ 
פּראָטעסט קעגן עפּעס, װאָס איז אים נישט צום האַרצן, קומסטו צוגיין 
און װוילסט אים באַרױיבן פון דעם! (ס'איז װי דער גי זאָגט: ,מען 
שלאָגט און מען לאָזט נאָך ניט ויינען!..) 

אָדער, ער קאָן זיך נאָך איינרעדן, אַז מיט דעם, װאָס דו זוכסט 
אים איבערצובעטן, גיסטו צו, אַז דו ביסט אומגערעכט און פאָלגלעך 
איז דאָך זיין כעס באַרעכטיקט! 


ואל תנחמהו -- אַזױ אויך, למשל, ווען דו זעסט דיין חבר שטיין 
איבער אַ מת, װאָס איז אים געווען זייער נאָענט. טרייסט אים ניט 
אויף דער הייסער מינוט, ווייל זיינע געפילן זיינען דעמאָלט זייער הייס; 
גיב אים ניט קיין לאָגישע אַרגומענטן, וייל דער קאָפּ איז אים 
לחלוטין נישט דערביי. דעמאָלט איז ער באַהערשט פון אַ סך געפילן 
(פון ב ל ו י ז געפילן)) און פון אַלע מיטאַמאָל, װוי: צער, טרויער, 
עגמת-נפש, קומער, ביינקשאַפט, פאַרדרוס, דערדריקטקייט, נידערגע- 
שלאָגנקייט, פאַרביטערטקייט, אָפּהענטיקײט, אַנגסט, זאָרג, פאַרצווייפ- 
לונג וכו' וכו' און טרייסטן מיינט: זיי מבטל די געפילן, דערשטיק 
זיי! איז דאָך אָבער באַואוסט, אַז ;וכאשר יענו אותו, כן ירבה וכן 
יפרוץ", (שמות א, 12), וען אַ שטראָם װאַסער רייסט זיך פאָראויס 


מענטש און מידות 189 


און דו װוילסט אים פאַרהאַלטן, פאַרשטעלן, װערט דער דרוק פונעם 
שטראָם נאָך שטאַרקער ! 


ואל תשאל לו -- אַזױ אויך, למשל, וען ער נעמט זיך אַ נדר 
וועגן עפּעס, פרעג אים ניט די אורזאַך פון דעם. ער האָט זיינע כוונות 
(מאָטיוון בלע"ז) און זיי זיינען אַזעלכע, װאָס ער ויל ניט, אַז דו 
זאָלסט עפּעס וויסן וועגן זיי. 

װאָס איז אַ נדר? דאָס איז עפּעס, װאָס אַ מענטש נעמט זיך 
צו הילף, כדי צו קאָנען גובר זיין אַ שװאַכקײט, און ער -- חוץ אַ 
קאַליקע, אַ בעטלער -- וויל עס צאַצקען זיך מיט זיינע שװאַכקײטן? 


ואל תשתדל -- אַזױ אויך זוך ניט צו זען אים, צו זיין דערביי, 
ווען ער איז אין אַ פאַרלעגנהײט, בשעת ער טוט עפּעס, װאָס עס 
פּאַסט ניט פאַר אים צו טאָן, וװען ער געפינט זיך אין אַ ניט קיין 
שיינער לאַגע. זייענדיק דענסטמאָל געפאַלן ביי זיך, װעט ער נאָך קאָנען 
מיינען און פילן, אַז דו האָסט הנאה פון דעם, 

דאָס איז דער כלל: װען יענער איז אומבאַהאָלפן, פילט זיך 
געפאַלן, ווען זיין , איך" איז פאַרוואונדעט, זיי דעמאָלט פאָרזינכטיק וי 
און װאָס דו רעדסט און טוסט אין זיין קעגנװאַרט, ווייל יענער קאָן 
נאָך חושד זיין -- און אַמאָל טאַקע מיט רעכט! -- אַז דו האָסט גאָר 
הנאה פון זיין געפאַלנקײט וכו', דאָס הייבט-אויף דיין ;איך"; אױיף 
דעם חשבון פון זיין דערנידערונג פילסטו זיך דערהייבן. וװועט דאָס 
אים פאַרשאַפן נאָך מער וייטיק און ער װעט דיר וװערן אַ שונא, 


כד. בנפול אויבך -- און מהאי טעמא זאָלסטו ניט אַרױסװײזן 
קיין פרייד ווען דו זעסט דיינעם אַ שונא האַלטנדיק אין פאַלן. דיין 
פרייען זיך װעט זיין װי אויל אויפן פייער פון זיין שנאה צו דיר -- 
און דאָס װעט אים געבן ,עקסטרע" כחות צוריקצושטעלן זיך אויף 
די פיס, 


12 חלומד ילד -- און יל מען עפּעס דערגרייכן סיי אין לעבן 
און סיי אין מענטשלעכקייט, דאַרף מען ל ע ר גנ ע ן. דער עיקר 
איז טאַקע דאָס טאָן, אָבער אַז מען לערנט פריער -- בלאָנדזשעט 
מען ניט... (אפילו דער רבש"ע אַלײן, וען ער האָט געװאָלט עפּעס 
טאָן, באַשאַפן די װועלט, האָט ער פריער אַרײנגעקוקט אין דער תורה..) 

און לערנען זאָל מען ווען מען איז נאָך יונג; װען דער מח 
איז נאָך נישט פאַרהאַרטעװעט; ווען געוואוינהייטן האַלטן זיך ערשט 
אין אויספורעמען (פאָרמירן בלע"ז) ; ווען אַלץ איז נאָך פריש און ניי; 

ווען מען איז נאָך פול מיט ענערגיע, מיט נייגעריקייט און התלהבות 
און מען גלויבט אז לערנען לוינט זיך, מען װעט קאָנען עפּעס אױפּטאָן 
מיט דעם; ווען אַנדערע אינטערעסן, וי ביי דערװאַקסענע, פאַרנעמען 
נישט די צייט און אויפמערקזאַמקײט. 

פאַרשטייט זיך, אַ ;אין מוקדם ומאוחר בתורה". וען ס'קומט 
צו לערנען איז נישטאָ אַזױנס, וי ,ס'איז נאָך צו-פרי!*, אָדער ,ס'איז 
שוין צוישפּעט!* אָבער דער חסרון פון לערנען אויף דער עלטער 
באַשטײט ניט אַזױ אין דעם, װאָס דער מח איז פאַרהאַרטעװעט, דער 
קאָפּ איז נישט דערביי אאז"וו, װי -- איבערהױפּט! -- אין דעם, װאָס 
איידער ער ועט אָנהייבן לערנען כדי צו בויען, װועט דער מענטש 
פריער מוזן גאַנץ שווער לערנען אויף צעשטערן, אויף בייקומען זיינע 
פריערדיקע געוואוינהייטן און נויגונגען, װאָס זיינען געװאָרן זיין 
צווייטע נאַטור, 

(בויען לכתחילה אַ נני הז איז אַ סך גרינגער וי פריער 
צעוואַרפן דאָס אַלטע הויז אין וועלכער מ'האָט אָפּגעלעבט אַ לעבן- 
לאַנג, און אויף איר אָרט בויען אַ נייע). 

אין קורצן, דאָס לערנען יונגערהייט איז אין דער בחינה פון 
שרייבן אויף ניי און ריין פּאַפּיר. דאָס פּאַפּיר איז ניי און אומבאַשריבן, 
קאָן מען גלייך שרייבן װאָס מען וויל און אַזױ פאַרבלייבט עס שוין 
קלאָר און לעזבאַר, אָבער אויף דער עלטער איז דאָס לעבן אין דער 
בחינה פון אַ פארשריבן -- ריכטיקער: אַ פאַרפּאַטשקעט! -- פּאַפּיר, 
אַזױ, אַז ווען מ'וויל שרייבן אויף דעם עפּעס רעכטס, מוז מען דאָס 
פריערדיק פאַרשריבענע אויסרייבן, אויסמעקן, און ערשט דערנאָך 
שרייבן. און שרייבט מען שוין יע, איז דאָ פלעקט, דאָ גיסן זיך די 
ווערטער צוזאַמען אדג"ל... 


כן. חלומד מן הקטנים -- לערנען זאָל מען טאַקע ווען מען איז 
יונג, אָבער פון װעמען צו לערנען -- דאָס שוין פאַרקערט. ויל, 
פּשוט, אַ יונגער מענטש איז נאָך נישט ריף: ער איז װי פריש- 


געמאַכטער ויין: טאַקע ויין, אָבער נאָך ניט איינגעשטעלט, האַלט 
נאָך אין יוירן. 


כז. אל תסתכל בקנקן -- פאַרשטײט זיך, אַז דאָס איז בלויז 
בדרך כלל, אָבער קיין אייזערנער כלל איז דאָס ניט, וייל יוגנט און 
עלטער מיינט ניט בלויז אין יאָרן, נאָר אויך -- און איבערהױיפּט! -- 
אין קענטשאַפט, אין וויסן, אין דערפאַרונג, אין גייסטיקער און -- דאָס 
סאָמע וויכטיקסטע און אַנטשײדנדיקסטע! -- ע מ אָ צ י אָ נ ע ל ע ר 

אַנטװיקלונג און רייפקייט. פאַראַן אַ יונגער מענטש, װאָס איז אַן 
אַברך, און אַן אַלטער, װאָס איז אַן עובר"בטל,. 


כח. חקנאה וחתאוה והכבוד -- פאַרשטײט זיך, אַז מיט 
;לערנען" ווערט געמיינט ניט סתם לערנען נאָר ת ו ר ת ח יי ם, 
אַ לערנען װאָס זאָל העלפן דעם מענטשן צו לעבן וי אַ מענטש; 
תורה אור, אַ לערנען װאָס זאָל העלפן און דערמעגלעכן דעם מענטשן 
צו קוקן אויף אַלע מענטשלעכע מידות, געפילן, איגנשאַפטן אאז"ו 
מיט אָפענע אויגן. און ניט אַזױ צו קוקן, װי צו קאָנען אַרײינקוקן 
עקזאַמענירן און זע 

(פון בלויז אַן אויבערפלעכלעכן קוק, קאָן דער מענטש מינען אַז 
דער עפּל איז מי יודע וי שיין, גוט און אַפּעטיטנע, אָבער וען ער 
קאָן אין אים אַרײנקוקן, עקזאַמענירן אים, קאָן ער דערזען אַז ער 
איז גאָר ווערעמדיק..) 

ווידער, טאַקע מהאי טעמא, דאַרף דער מענטש ויסן אַז נישט 
יעדע מידה, געפיל אדג"ל, איז פאַר זיך אַלײן גוט אָדער שלעכט, נאָר 
עס וענדט זיך צו װאָס דאָס װערט אָנגעװענדט,. למשל: 


חקנאה -- מקנא זיין אַ מענטשן זיינע גוטע מעשים, זיין קענט." 
שאַפט, קנאה אין גייסטיקן זין --- אַזאַ קנאה איז גוט, וייל דאָס װעט 
אים, דעם בעל-מקנא, טרייבן צו טאָן, אָדער צו דערווערבן, דאָס זעל- 
ביקע. אָבער מקנא זיין אַ מענטשן זיינע װאָכעדיקע זאַכן, זיין דערפאָלג 
אין מאַטעריעלן זין -- אַזאַ קנאה איז שלעכט, וייל ממה-נפשך: װעט 
ער זיך באַנוגענען בלויז מיט דאָס ניט פאַרגינען יענעם, װעט ער זיך, 
מיט דער צייט, ממש אויפעסן אַ לעבעדיקער, וייל װאָס מער דער" 
פאָלג יענער ועט האָבן, אַלץ מער קרינקונג װעט עס אים, דעם 
בעל-מקנא, פאַרשאַפן, (װוי האָט איינער, אַ דאָקטער, געזאָגט: אַ 
מענטש קריגט ואונדן אין מאָגן מערסטנס ניט פון דעם װאָס ער 
עסט, נאָר פון דעם, װאָס עס עסט אים)) און וװועט ער וװעלן יענעם 
אַריבערשטײגן (ווייל אַ מענטש באַנוגנט זיך ניט מיט דעריאָגן, נאָר וויל 
שטענדיק אַריבעריאָגן), װעט ער זיך ממש רואינירן קערפּערלעך, 
אָדער עקאָנאָמיש. אָדער ‏ 


חהתאוה -- האָבן אַ לײדנשאַפט צו דינען די מיטמענטשן צו 
לערנען, צו אַלץ װאָס איז שיין און דערהייבן אין לעבן, -- דאָס איז 
גוט. ווייל װאָס מער אַזאַ ‏ תאוה ווערט באַפרידיקט, אַלץ שטאַרקער 
ווערט זי, און װאָס שטאַרקער זי ווערט, אַלץ געשמאַקער און רייכער 
ווערט דאָס לעבן (זע צוייטן פרק, משנה ב', אָבער תאוה צו קער" 

פּערלעכע תענוגים -- דאָס איז שלעכט, וייל אי אומגעזונט פאַרן 
קערפּער, אין שעדלעך פאַרן גייסט, 

(;אבר קטן יש לו לאדם, מרעיבו שבע, משביעו רעב" -- סוכה 
ניב, ע"ב, ;השטוף בזימה זקנה קופצת עליו" -- שבת קנ"ו, ע"א. ,מלאך 
המות כלו מלא עינים" -- ע"ז כ', ע"ב -- דאָס ואָס דער מענטש איז 
,פול מיט אויגן", װאָס אַלץ זעט ער און אַלץ וילט זיך אים -- דאָס 
איז זיין מלאך-המות...) אָדער 


והכבוד --- ווען אַ מענטש זוכט אָפּצוהיטן זיין כבוד -- דאָס איז 
גוט, האַלט ער זיך איין;: היט ער זיך פון צו טאָן עפּעס אַזױנס, װאָס 
װעט אים פאַרשאַפן אומכבוד: זעט ער אַז עס זאָל נישט פאַלן קין 
שפּרינקעלע אויף זיין רעפּוטאַציע, אָבער ווען ער יאָגט זיך נאָך כבוד 
-- דאָס איז שלעכט, ס'איז ממש אַן אומגליק פאַר אים, ווייל דעמאָלט 
איז ער וי דער קאַליקע און בלוטיקער אָרעמאַן, װאָס איז שטענדיק 
אָפּהענגיק אָן דעם חסד פון אַנדערע. װידער, דאָס יאָגן זיך נאָך כבוד, 
דאָס גופא איז דער גרעסטער אומכבוד. ס'איז װי דער מענטש װאָלט 
אַרומגעלאָפן און געשריען: --- רבותי, זעט וי געפאַלן איך פיל זיך! 
וי איך לייד פון אַ שפלות-געפיל! (ס'איז פּונקט וי דער מענטש װאָס 
האַלט אין איין זוכן סאַלװאַרסאן: פון דעם, װאָס ער יאָגט זיך נאָך 
דעם, ווייסן מענטשן גלייך, אַז ער ליידט פון אַ מיאוסער קראַנקהייט..) 

הכלל, אַלץ ווענדט זיך צו װאָס מידות וערן אָנגעװענדט. שלעכט 
זיינען מידות בלויז דעמאָלט, וען 


מוציאין את האדם מן העולם -- ווען חוץ דעם װאָס זיי פאַר- 
מינערן זיין לעבן און טרייבן אים פון דער װעלט פאַר דער ציט, 
נעמען זיי אים אויך אַװעק פונעם עולם, טויטן אין אים אָפּ דאָס געפיל 
פון געמיינשאַפט מיטן כלל, אַזױ, אַז ער רעכנט זיך בלויז מיט זיך 
און האָט ניט קיין מיטגעפיל און קיין איינזעעניש מיט אַנדערע. 


כט. הילודים למות -- ואחרי ככלות הכל דאַרף דער מענטש האָבן 
אין זינען, אַז אויב אַלץ, װאָס איז געבוירן, איז פאַרמשפּט צו שטאַרבן, 
איז ,למה זה אנכי?? -- װאָס איז דער יחוס מיט דעם ;איך"? איז 
צו װאָס זיין פאַרשקלאַפט צו אים? צו װאָס איינרייסן װעלטן? אַז 
מיטנעמען מיט זיך אויף יענער װועלט װעט מען בלויז שערבלעך אויף 
די אויגן !54 

ווידער, ווייל ;הילודים למות", דאַרף זיין 


והמתים לחיות! אוב אַלע זיינע פאַרמשפּט צו דעם זעלביקן 
סוף, אויב אַלע טיילן דעם זעלביקן, געמיינזאַמן גורל, זיינען דאָך 

אַלע אחים לצרה, דאַרף מען לעבן אין אחדות, האַלטן זיך צואַמען 
טוליען זיך איינער צום צווייטן, העלפן איינער דעם אַנדערן, זען אַז די 
,מתים". די װאָס זיינען אָרֹעם (געני חשוב כמת') זאָלן האָבן פון 
װאָס צו לעבן. 


וההיים לדון -- און זעסטו מענטשן װאָס טענהן: אָט וויל 
,והמתים", ווייל דעם מענטשנס סוף איז דער טױט, איז ;לחיות", 
לאָמיר זשע לעבן פון די טעג כליזמן מיר לעבן! און זיי טוען עס 
טאַקע און האָבן בלוין זיך אַלײן אין זינען. זאָלסטו וויסן זיין, אַז 
נישקשה, זיי װועלן פאַר דעם געמשפּט וערן, גלאַט װעט זי דאָס ניט 
אָפּגײן, ווייל 


לירע --- וויסן דאַרף מען -- 
זלהודיע --- און טיילן זיך מיט דעם װיסן! -- 


ולהודע -- און ניט אַזױי ויסן, װאָס מען קאָן עס קריגן פון 
אַנדערע און האַלטן עס אין קאָפּ, װי אינפאָרמאַציע וועגן אַ טעכנישן 
ענין (און מחמת דעם װערט עס ניט אַ טייל פון דער פּערזענלעכקייט), 
נאָר קומען צו זעלבסטדערקענטעניש און זיין טיף באַוואוסטזיניק 
וועגן דעם, 


| שהוא -- אַז ער, דער װאָס װעט משפּטן איז נישט עפּעס אַ 
בשר-ודם, װאָס איז אונטערװאָרפן פאַרשידענע מענטשלעכע שװאַכקײטן, 


אֹל -- נאָר גאָט, װאָס איז די שטאַרקײט אַלײן, 


הוא היוצר הוא החבורא הוא המכבין -- און גאָט -- דאָס איז 
ניט סתם שטאַרקײט, נאָר אַ דינאַמישע שאַפערישע קראַפט (פּראַקריטי 
בלע"ז -- שאַפערישער כח)), 


הוא הדין -- ער איז דער ריכטער. און אַז ער װועט משפּטן, װעט 
מען פון זיין משפּט ניט קאָנען אַרױסדרײען זיך. און זיין משפּט װעט 
זיין אַן אַבסאָלוט גערעכטער. וייל אַ ריכטער אַ בשריודם, כדי צו 


וויסן װי צו משפּטן, דאַרף אָנקומען צו עדות און צום קלעגער -- 
און צוליב דעם קאָן ער גרינג פאַרפירט ווערן אָבער גאָט -- 

חוא העד, הוא בעל דין -- ער אַלײן איז דער עדות און ער 
אַליין איז דער קלעגער. און טאָמער משפּט ער ניט גלייך אויפן אָרט, איז 

הוא עתיד לדון -- װעט ער משפּטן שפּעטער. 

(ס'הייסט, אַזױ װי ביי גאָט איז ניטאָ אַזױנס װי ,פריער" און , שפּעטער", װײיל 
ביי אים איז אַלץ אין דער בחינה פון אַָ ר ט (;ברוך ה מ ק ו ם!) פון ה ו ה 
{זע דריטן פרק, משנה י"טן, איז זיין משפּט אין דער אמתן אויך שטענדיק 

גלייך אויפן אָרט, אין דער געגנװאַרט {,אדם נידון בכל שעה" -- ר"ה ט"ז, ע"אן 
,;אין דנין את האדם אלא לפי מעשיו של אותה שעה" -- ר"ה, ט"ז, ע"בן, סאיז 
בלויז ווייל דער מענטש איז באַגרענעצט, סיי בנוגע זיינע חושים און סיי װאָס שייך 
זיין שכל, דערפילט ער דעם רעזולטאַט פונעם משפּט ערשט ש פ ע ט ע ר אן 
דערפאַר מיינט עֶר אַז גאָט איז עעתיד לדון". סאיז דאָס זעלבע װי אַ מענטש 
װאָס עסט פאַרגיפטעטע שפּייז און קריגט שפּעטער געואלדיקע יסורים. ער קאָן 
מיינען אַז די יסורים האָט ער געקואָגן ‏ ש פ ע ט ע ר װי א שטראָף פאַר 
זיין עסן ‏ פ ר י ע ר די פאַרגיפטעטע שפּײז, אין דער אמתן אָבער, ‏ ב ש ע ת 
ער האָט געהאַלטן אין עסן די שפּײז, אין דערזעלביקער צייט אין ער פאַרמשפּט 
געװאָרן צו יסורים. בלויז אַנטפּלעקט געװאָרן זיינען זײי, און דערפילט האָט ער 
זיי, שפּעטער)) 


שאין לפניו וכו' און זיין משפּט איז שטענדיק גערעכט און ריכטיק 
און מ'קאָן זיך פון אים ניט אַרױסדרײען אויך -- און איבערהױיפּט! -- 
מחמת דעם, װאָס זייענדיק פריי פון אַלערלײ מענטשלעכע שװאַכקײטן 
וי : אומרעכט, פאַרגעסונג, פּאַרטײיאישקײט אאז"וו, איז זיין משפּט ניט 
וי דער משפּט פון אַ ריכטער, אַ בשר:ודם, נאָר 


ודע שחכל לפי החשבון -- אַלץ איז ביי אים אין דער בחינה 
פון ‏ ח ש ב ו|. 

זיין משפּט, וי אַלץ װאָס ער טוט, איז נישט אין דער בחינה 
פון געפיל, פון ,פּסיכאָלאָגיע", נאָר אין דער בחינה פון פאַרשטאַנד, 
פון מאַטעמאַטיק, 

למשל, ווען אַ מענטש פאַרזינדיקט זיך און ווערט געבראַכט צום 
משפּט פאַר אַ ריכטער אַ בשריודם, קאָן דער ריכטער נישט זין 
אַבסאָלוט אומפּאַרטײיאיש, ווייל ערשטנס רעכנט ער זיך מיט זיך אַלײן, 
מיט זיין אייגענעם געמיט-צושטאַנד, מיט זיינע געפילן, איז ער אוים- 
געלייגט, צופרידן, װועט זיין משפּט זיין אזוי און אַזוֹי, און איז ער 
אויפגערעגט, אין כעס אדג"ל, װועט זיין משפּט זיין אַנדערש, און 
צווייטנס רעכנט ער זיך מיטן מענטשן װעמען ער משפּט. איז יענער 
רייך, פּאָליטיש-מעכטיק, באַרימט אדג"ל, שאַנעװעט ער אים, און איז 
יענער אָרעם, באַלאַנגט צו אַ געוויסער גרופּע, קלאָס אדג"ל, צו וועלכע 
ער (דער דיכטער) האָט אַ וידערווילן, װעט ער זיך באַציען צו אים 
אויף א גאָר אַנדער אופן. וידער, דער מענטש קאָן אָנשטעלן אַ 
רחמנות-פּנים, אָנגעבן פאַרשידענע תירוצים און דער ריכטער זאָל 
ווערן ווייך און אַזױ אויך -- זיין משפּט (און נעמט דער ריכטער 
שוחד, כאַבאַר, איז ;עבירה גוררת עבירה": דאָס ;מקח שוחד" בריינגט 
צו ,משוא פּנים" און ;משוא פּנים" פירט צו ,שכחה" און אָנשטאָט 

אַ גערעכטן משפּט קומט אַרױס אַן ;עולה"..) אָבער ביי גאָט איז 
דאָס אַלץ נישטאָ. האָסט געזינדיקט מיט צוויי מאָל צוויי, מוזסטו קריגן 
פיר --- ווער און װאָס דו זאָלסט נישט זיין! 

גאָט דאַרף נישט זיין אין כעס צו באַשטראָפן דיך פאַר אַ זינד, 
אין דער זינד גופאַ ליגט שוין אָנגעגרייט די שטראָף (כאָטש אַנטפּלעקט 
ווערן פאַר דיר מעג זי אַ סך שפּעטער) 


ווען דו טאָרסט, למשל, ניט רויכערן מחמת אַ שװאַך האַרץ, איז 
אויב דו רויכערסט יע, דאַרפסטו ניט קריגן קיין ספּעציעלע, באַזונדערע 
שטראָף דערפאַר (װי תפיסה אָדער צאָלן אַ געלט-שטראָף) -- דאָס 
רויכערן גופאַ איז ניט נאָר די זינד, דאָס פאַרברעכן, נאָר אויך די 


שטראָף! (פשכר עבירה -- עבירה"! ,קאַממאַ-ניאַמאַ" בלע"ז) 


ואל יבטיחך יצרך -- און לאָז זיך נישט פאַרפירן פונעם געדאַנק : 
אויב אַזױ, אויב שכר ועונש איז אַזױ באַשטימט (דעטערמינירט בלע"ז) 
פון מיינע מעשים װי אין מאַטעמאַטיק, וואו איין געזעץ קומט נױט- 
ווענדיקערהייט אַרױס פונעם צוייטן, זיינען דאָך אויך מיינע מעשים 
פאָראויסבאַשטימט פון מיין קערפּערלעכן און גייסטיקן צוזאַמענשטעל 
און צושטאַנד, װי אויך פון מיין אומגעבונג און אומשטענדן אין וועלכשע 
איך געפין זיך. און מיר האָבן דאָך טאַקע אַ כלל, אַז ,אין אדם נוקף 
אצבעו מלמטה אלא אם כן מכריזין עליו מלמעלה? נו, אַז איך 
צעקלאַפּ זיך אַ פינגער, איז דאָך דאָס ניט מיין שולד, און דער וייטיק 
װאָס איך האָב פון דעם איז דאָך אויך ניט מיין שולד, און אַז עס 
טוט מיר ויי --- האָב איך צער, און ווען איך טו עפּעס בשעת איך 
האָב צער, בין איך דאָך ניט פאַראַנטװאָרטלעך פאַר דעם, וייל מיף 
האָבן דאָך אַ כלל, אַז ,אין אדם נתפש בשעת צערו". וייטער איז 
דאָך אמת ויציב אַז ;אין אדם עובר עבירה אלא אם כן נכנס בו רוח 
שטות" (סוטה ג', ע"א). וען דער מענטש װאָלט געווען ביים קלאָרן 
שכל, באַוואוסטזיניק, װאָלט ער דאָך ניט באַגאַנגען קיין עבירה, װאָס 
דאָס איז פאַר אים אַ רעה. אויב אָבער ער באַגײט יע אַן עבירה, איז 
דאָך דאָס ווייל ס'כאַפּט אים אַרום אָדער ס'כאַפּט זיך פון אים אַרױס, 
אַ :מין משוגעת -- און זיין קלאָרער, דערואקסענער שכל הערט- 
אויף צו ,אַרבעטן" נאָרמאַל, איז ער דאָך אין דער בחינה פון אחרש, 
שוטה וקטן", װאָס זיינען ניט פאַראַנטװאָרטלעך פאַר זייערע מעשים, 
נו, אויב אַלץ װאָס איך טו, טו איך עס עליפּי נױטװענדיקײט; אויב 
אַלץ װאָס אין מיין לעבן איז פאָראויסבאַשטימט (דעטערמינירט בלע"ז) 
און איך בין ניט פאַראַנטװאָרטלעך פאַר מיינע מעשים, ק ו מ ט ד אַָ ך 
מיו ניט קיין שט ר אָ ף! א אױב איך קריג יע עפּעס, 
װאָס קוקט-אויס װי אַ שטראָף, איז דאָך דאָס פּונקט װי 4 װאָס קומט 


16 חיים קוונעץ 


אַרױס פון 2 מאָל 2: דאָס איז ניט אין דער בחינה פון שטראָף און 
װאָס קומט שפּעטער, נאָכן זינדיקן, נאָר דאָס אין אין דער בחינה 
פון מאַטעמאַטישער נויטוענדיקייט, און װאָס קומט גלײיבצייטיק -- 
און מיט דעם איז דער חשבון געענדיקט! | 


שהשאול בית מנוס לך -- מיינט עס דאָך, אַז אוב איך װער 
ניט באַשטראָפט גלייך ביים לעבן דאַרף איך שוין מער קין מורא 
ניט האָבן, מיטן סוף פון מיין לעבן קומט אויך דער סוף פון משפּט, 
פון שטראָף, פון אַלץימיט-אַנאַנדער. הייסט עס, אַז דער קבר איז 
פאַר מיר דער אמתער מקום-מקלט! 

ניין, לאָז זיך נישט פאַרפירן פון דעםאָ געדאַנק, וייל כאָטש 
ס'איז טאַקע אמת, אַז 


שעל כרחך אתה נוצר -- נולד און חי, אַז סיי דיין באַשאַפן 
ווערן, סיי דיין געבוירן װערן און סיי דיין לעבן איז אַ מו, אַ 
נויטווענדיקייט, צי דו ווילסט יע, צי ניט, איז דאָך אָבער אויך אמת 
אַז 


ועל כרחך אתה מת! ס'הייסט, כאָטש דו טענהסט אַז דאָס, װאָס 
דו זינדיקסט, איז דערפאַר װאָס דו ביסט באַשאַפן און געבוירן געװאָרן 
און לעבסט, און דאָס אַלץ איז דאָך וי אַרויפגעצואונגען געװאָרן אויף 
דיר, איז נישט אָפּהענגיק אין דיר; ווען סזאָל זיך ווענדן אין דיר, 
װאָלסטו דאָס אַלץ מוחל געוען, פונדעסטועגן, אָבער, וילסטו ניט 
טראַכטן וועגן דעם, אַז ;העולם הזה.. דומה לאכסדרה שכל הרוצה 
לצאת יוצא? (מנחות כ"ט, ע"ב) (װאָס דאָס מיינט -- זײיער פרי 
איבערזעצט: אָטידאָס איז אינעם לעבן די סאַמע בעסטע זאַך: אַן 
אַרײנגאַנג האָט עס איינעם, אַרױסגאַנגען -- אַ סך) נאָר דו טוסט 
אַלץ אין דער ועלט, כדי נישט אַװעקצוגיין פון איר, כדי אָנצוהאַלטן 
דאָס לעבן, אַזױ, אַז דו מוזסט זיך שיידן מיטן לעבן בעל:כרחך, איז 
טאַקע דערפאַר װאָס ;ועל כרחך אתה מת", איז 


ועל כרחך אתה עתיד לתן דין וחשבון! 


אָט נעם טאַקע דעם ,אין אדם נוקף וכו'" קעגן דיין וילן 
צעקלאַפּסטו זיך אַ פינגער, אַזױ האָט עס געמוזט געשען, פונדעסטוועגן 
טוסטו עפּעס כדי צו פאַרטרייבן דעם וייטיק און כדי צו היילן אים ! 

אָדער, נעם, למשל, קעלט. דאָס איז דאָך אַװדאי אויסער דיין 
רשות און קאָנטראָל. דאָס איז אַ נויטװענדיקער פּועל:יוצא פונעם 
וועטער, צייט פון יאָר אדג"ל, וועגן װאָס דו האָסט גאָרנישט װאָס 
צו זאָגן. פונדעסטוועגן ווען ס'איז דיר צו-קאַלט, װאַרטסטו ניט ביז 

דו װועסט שטאַרבן פון דעם.. אָנשטאָט צו באַפרײיען זיך פונעם לעבן 
װאָס איז אויף דיר אַרויפגעצואונגען געװאָרן, זוכסטו זיך צו באַפרייען 
פון דער קעלט, װאָס איז אַבסאָלוט פאָראויסבאַשטימט. איז אויב דו 
אַרבעטסט מעשים כדי נישט צו זיין קיין מת קערפּערלעך, פאַרװאָס 
זאָלסטו ניט טאָן קיין גוטע מעשים כדי נישט צו זיין קיין מת גײיסטיק? 

און טוסטו ניט עפּעס כדי צו באַפרײיען זיך פון דער קעלט -- 
ביסט פויל, נאַכלעסיק, אָפּגעלאָזט -- איז ביסטו פאַרמשפּט צו פרירן -- 
און קאָנסט צוֹ קיינעם קיין טענות ניט האָבן װעגן דעם, אַזױ אויך 
אויב דו טוסט ניט עפּעס כדי צו זיין אַ מענטש, װעסטו מוזן אָפּגעבן 
פאַר דעם אַ רעכענונג און קריגן די פאַרדינטע שטראָף, (מער באריכות 
וועגן דעם -- אין דריטן פּרק, משנה י"ט) 

די גרוב פאַרענדיקט נאָך ניט דעם מענטשנס חשבון מיט דער . 
וועלט. ער, דער מענטש, מעג זיך טאַקע ליגן אין גרוב, אָבער דער 
חשבון האַלט אָן. קורבים מישני אדמת-עפר יקיצו: אלה להיי עולם 
ואלה לחרפּות, לדראון עולם. והמשכילים יזהירו כזהר הרקיע, ומצדיקי 
הרבים ככוכבים לעולם ועד". ,והמשכילים יבינו".. (דניאל יב, 2, 3, 
0 און פיל פון די װאָס שלאָפן אין דעם שטויב פון דער ערד, װעלן זיך 
אויפכאַפּן, טייל צו אײיביקן לעבן, און טייל צו שאַנדן, צו אײיביקן עקל. 
און די פאַרשטענדיקע װעלן גלאַנצן אַזױ װוי דער גלאַנץ פון הימל, און 
די װאָס האָבן געבראַכט פיל צו גערעכטיקייט, אַזי וי די שטערן 
אויף אײיביק און שטענדיק. אָבער די פאַרשטאַנדיקע װעלן פאַרשטיין -- 
תרגום יהואש. 

און דערפאַר איז דער געדאַנק, אַז דער קבר איז א מקום-מקלט, 
אַ געדאַנק פונעם יצריהרע: פאַלש, פאַרפירעריש. אדרבא, כללזמן 
מען לעבט, קאָן מען נאָך תשובה טאָן און ראַטעװען זיך אויף אײביק, 
אָבער וי נאָר מען טרעט אַריבער די שװעל פונעם קבר, איז אויס 
מיט תשובה, איז פאַרפאַלן אויף אייביק, 

(,לעולם יעסוק אדם בתורה ובמצות קודם שימות, שכיון שמת 
בטל מן התורה ומן המצות" -- שבת ל, ע"א) 


5 5 


פינפטער פּרק 


א. מיט צען זאָגונגען:) איז באַשאַפן געװאָרן די וועלט. 
און װאָס (פאר א מוסר) לערנט עס (אונדז)? -- (אָט װאָם:) 
געקאַנט האָט זי דאָך באַשאַפן ווערן מיט איין זאָג, נאָר (דאָס 
איז) צו נעמען געצאָלט פון די רשעים, װאָס פאַרניכטן די ווץלט, 
װאָס איז באַשאַפן געװאָרן מיט צען זאָגונגען, און צו געבן א 
גוטן שכר צו די צדיקים, װואָס האַלטן-איף די וועלט, װאָס איז 
באַשאַפן געװאָרן מיט צען זאָגונגען. 


ב. צען דורות (זיינען געווען) פון אדמען ביו נחן צו 
לאָזן וויסן וויפיל נעדולד ס'איז ביי אים (ביי גאָט) פאַראַן; 
ווייל די אַלע דורות האָבן געהאַלטן אין איין דערצערנען (אים), 
ביז ער האָט (ענדלעך) געבראַכט אױף זיי די װאַסערן פונעם 
מבול, 


2 צען דורות (זיינען געווען) פון נחן ביז אברהמען. צו 
לאָזן וויסן וויפיל געדולד ס'איז ביי אים פאַראַן ; ווייל די אַלע 
דורות האָבן געהאַלטן אין איין דערצערנען (אים), ביז ס'איז 
געקומען אברהם אונדזער פאָטער און געקראָנגן דעם שכר פון 
(זיי) אלע. 


ד. (מיט) צען פּרואוון איז געפּרואװוט געװאָרן אברהם 
אונדזער פאַטער, און ער איז זיי אַלע בײינעשטאַנען; צו לאָזן 
וויסן, װוי גרוים ס'איז געווען די ליבשאַפּט פון אברהם אונדזער 
פאַמער. 


ה. צען נסים זיינען געטאָן געװאָרן ') צו אונדזערע עלטערן 
אין מצרים און צען -- ביים ים. 


1) אָדער: באַפעלן. (דער צענטער ,ויאמר" געפינט זיך אין בראשית ב', 18), 
2) געשען. 

צען פּלאַנן האָט דער הייליקער, געלויבט איז ער, גע 
בראַכט אויף די מצרים אין מצריים און צען ביים ים. 


{. מיט צען פּרואוון האָבן אונדזערע עלטערן געפּרואווט 
דעם הייליקן, געלויבט איז ער, אין דער מדבר, וי עס ווערט 
געזאָנט: ;און זי האָבן מיך געפרואווט שוין צען מאָל, און האָבן זיך 
נישט צוגעהערט צו מין קִלֵ" 0 


ו. צען נסים זיינען געטאָן געװאָרן צו אונדזערע עלטערן 
אין בית-המקדש: קיין פרוי האָט נישט מפּיל געווען צוליב דעם 
דיה פֿון דעם הייליקן פלייש = ; און דאָס הייליקע פלייש אין 
קיינמאָל נישט קאַליע געװאָרן; און קיין פליג איז נישט געוען 
געװאָרן אינעם שעכט-הויז ; און קיין (אומריינער) צופאַל') האָט 
נישט געטראָפן צום כהן-גדול אום יום-כפּור ; און די רעגנם האָבן 
ניט פאַרלאָשן דעם פייער פון די האָלץ װאָס אויפן מובח; און 
דער ווינט איז נישט ביינעקומען דעם זייל פון (דעם מזבח.) 
רויך ; און קיין פעלער) איז (קיינמאָל) ניט געפונען געװאָרן 
(גיט) אין דעם עומר ) און (ניט) אין די צוויי ברויטן) און 
(ניט) אין דעם להם:הפנים'); מען פלענט שטיין אין אייננ- 
שאפט און (דאָך) בוקן זיך אין געראמקייט; און קיינמאָל האָט 
א שלאַנג, אָדער אן עקדיש (קיינעם) ניט געשעדיקט אין ירושלים ; 
און איין מענטש האָט (קיינמאָל) נישט געזאָגט צום צוייטן: 
,(צו-)איינג איז מיר דאָס אָרט *) אַז איך זאָל נעכטיקן אין ירושלים", 


. צען זאַכן זיינען באַשאַפן געװאָרן ערב-שבת פאַר- 
נאַכט, און דאָס זיינען זיי: דאָס מויל פון דער ערד'); דאָס 


63 במדבר י"ד, 22, 

4 פן די קרבנות, 

5 קרי -- זאָמעךאויספלוס (פּאָלוציצ) 

6 גענוי: אַ דעפעקט װאָס מאַכט פּסול (רעליגיעז אומבאַנוצבאַר), 

) זאָס מעסטל נײע גערשטן װאָס מ'האָט געבראַכט אין בית המקדש דעם 
צװייטן טאָג פּסח. (ויקרא כ"ג, 10--11. 

8) פון דעם נייעם וייץ, װאָס מ'האָט מקריב געװען אום שבועות (ויקרא כ"ג, 17), 

9) די צװעלף חלות, װאָס מ'האָט יעדן שבת געשטעלט אין בית:המקדש 
(שמות כ"ה, 430 ויקרא כ"ד, 5) 

0) ישעיה מ"ט, 20, 

1 וװואָס האָט איינגעשלונגען קרחן (במדבר ט"ז, 32) 

מויל פונעם ברונעם *); דאָס מויל פונעם אייזל"); דער רעננ- 
בוינן*); און דער מן"); און דער שטעקן'"); און דער 
שמיר *); די שריפט **) (פון די לוחות) ; און דאָס געשריפטס =) ; 
און די לוחות (אַליין)"), און אָנדערע זאָגן *): אויך די שדים, 
און דער קבר פון משהן *) און דער ווידער") פון אברהם אונדזער 
פאַטער. און אַנדערע זאָגן : אויך 8 צוואנג מיט (װאָס) אַנן אנדער) 
צװאַנג ווערט געמאַכט. 


פ. זיבן זאַכן (זיינען דאָ) ביי אַ אַ נאַר, און זיבן -- 
ביי א קלוגן. אַ קלונער רעדט ניט פאַר דעם, װאָס איז גרעסער 
פון אים אין חכמה און אין צאָל*); און ער פאַלט נישט אַרײן 
אין די רייד פון אַ צווייטן; און ער איילט זיך נישט צו ענט- 
פערן ; ער פרענט צו דער זאך") און ענטפערט צום פּונקט'); 
און ער רעדט איבער דאָס ערשטע צו ערשט און איבער דאָס 
לעצטע צו לעצט; און אױף דעם, װאָס ער פאַרשטייט נים, 
זאָגט ער: , איך פאַרשטיי ניט"; און ער גיט-צו דעם אמת, און 
ביים נאַר איז דאָס אַלצדינג פאַרקערט. 


י. זיבן סאָרטן שמראָפן קומען אויף דער װעלט איבער 
זיבן האַרבע ") זינד: אַ טייל (מענטשן) גיבן מעשר און אַ טייל 


2) װאָס איז מיטגעגאַנגען מיט די יידן אין דער מדבר (במדבר כ"א, 16) 

3) (גענוי: אייזעלין) בלעמס (במדבר כ"ב, 28) 

4) בבראשית ט, 13, 

5) שמות ט"ז, 15, 

6) משהס (שמות די 17) 

7) אַ װערעמל מיט װעלכן מהאָט אַרומגעשגיטן (און אויסגעקריצט די נעמען 
פון די צװעלף שבטים אין) די איידלשטיינער פונעם חושך-ואפוד, װאָס דער כהן"גדול 
האָט געטראָגן אויף זיך (שמות כ"ח), און מיט װעלכן שלמה המלך האָט זיך 
באַנוצט אויף צן שפּאַלטן שטיינער ביים בויען דעם בית המקדש {סוטה מ"ח, ע"ב), 

8) די פאָרם פון די אותיות. 

9) אָדער: והמכתב -- והאַמאַכטעי -- שרייבשטיפט (רש"י), 

0) שמות ל"ב, 15. 

1 גענוי: און פאַראַן (חכמים) װאָס זאָגן. 

2) דברים ל"ד, 6, 

23) באראַן (בראשית כ"ב, 13) 

4) פן אאָרן 

5) גענוי: לויטן ענין (װעגן װעלכן מען לערגט) 

26) גענוי: לויטן די 

7) עיקרדיקע, קאַרדינאַלע. 

גיבן ניט קיין מעשר, קומט א הונגער פון טריקעניש =), (אַזױ, 
אַז) אַ טייל זיינען הוננעריק אין אַ טייל זיינען זאַט. האָבן זי 
(אַלע) באַשלאָסן נישט צו געבן קיין מעשר, קומט א הונגער 
פון (מלחמח-) טומל און פון טריקעניש. און (האָבן זיי אַלע 
באַשלאָסן) נישט אַרונטערצונעמען קיין חלה *), קומט אַ הונגער 
פון פאַרלענדונג *), 


יא. אַ מנפה קומט אויף דער וועלט פאַר די טויט-שטראָפן, 
װאָס זיינען דערמאַָנט אין דער תורה, וועלכע זיינען נישט 
איבערנעגעבן געװאָרן צום בית-דין, און פאַר די פרוכט פונעם 
זיבעטן יאָר) '*). אַ שווערד קומט אויף דער װעלט פאַר דער 
צוריקהאַלטונג *) פון גערעכטיקייט, און פאַר דער פאַרקרימונג 
פון גערעכטיקייט, און צוליב די, װאָס לערנען (פשטים) =) אין 
דער תורה נישט לויטן דין. א בייזע חיה קומט אויף דער וועלט 
פאַר פאַלש שווערן, און פאַר דער פאַרשװעכונג פון (נאָטם) 
נאַמען. גלות קומט אויף דער וװעלט פאַר געצ-*)דינעריי, און 
פאַר אוממאָראַלישקײט *), און פאַר בלוט-פאַרגיסונג, און פאַר 
(ניט אָפּהיטן) די פאַרלאזונג פון דער ערד". 


יב. אין פיר צייטן ווערט די מגפה פאַרגרעסערט"): אין 
דעם פערטן (יאָר פון שמימה), און אין דעם זיבעטן *), און ביים 
אויסגאנג פונעם זיבעטן, און ביים אױסגאַנג פון דעם יום-טוב 
(סוכות), װאָס אין איטלעך יאָר. אין דעם פערטן (יאָר) -- צוליב 
(ניט אָפּהיטן) דעם אָרעמאַנס מעשר, װאָס אין דריטן (יאָר)"); 


8) אומגערעטעניש, דוחק. 

9) פון טייג, אויף צו געבן דעם כהן (במדבר ט"ו, 20) 

0) פאַרניכטונג, פאַרטיליקונג, 

1) פאַר ניט מפקיר זײן די פּירות פון שמיטה (ויקרא כ"ה, 1--7) 

2 אָפּהאַלטונג, אָפּלײגונג. גענוי: פּייניקונג, 

23) אָדער: װאָס פּסקענען. 

4) געני: שטערן 

5) גענוי: נאַקעטקײט-אַנטפּלעקונג (אינצעסט, בלוטשאנד). 

66) פאַר ניט לאָזן רוען די ערד אינעם יאָר פון שמיטה. (שמות כ"ג, 11; 
ויקרא כ"ה, 4. זע ויקרא ב"ו, 33--35). 

7) אָדער: פאַרשטאַרקט. 

8) אין שמיטה, 

9) דברים י"ך, 28--129 כ"ו, 33--35, 

אין דעם זיבעטןן") -- צוליב (נים אָפּהיטן) דעם אָרעמאַנס 
מעשר, װאָס אין זיבעטן יאָר)"); ביים אױסגאַנג פון דעם 
זיבעטן -- צוליב די פרוכט פון דעם זיבעטן*); ביים אױיסגאַנג 
פון דעם יום-מוב (סוכות), װאָס אין איטלעך יאַר -- פאַר באַ- 
רויבן די מתנות פון די אָרעמעלײט =), 


'נ. פירערליי מידות *) (זיינען דאָ) ביי מענטשן. דער 
װאָס זאָגט: , מיינס איז מיינס און דיינם איז דיינס", -- דאָס 
איז א מיטל-מעסיקע מידה. און אַנדערע זאָגן, (אַז) דאָס איז די 
מידה פון סדום. ,,מיינס איז דיינס און דיינס איז מיינם", איז אֿן 
אומוויסנדיקער ; , מיינס איז דיינם און דיינס איז דיינם", אין 
אַ צדיק ; , דיינם איז מיינם און מיינם איז מיינס", איז אַ רשע. 


יד, פירערליי מידות (זיינען דאָ) בנוגע די געמיטער=) 
(פון מענטשן). (דער װאָס איז:) גרינג צו ווערן אין כעם און 
גרינג זיך איבערצובעטן -- זיין פאַרלוסט ווערט צונישט צוליב 
זיין געווינם : שווער צו ווערן אין כעס און שווער זיך איבער- 
צובעטן -- זיין געווינם װוערט צונישט צוליב זיין פאַרלוסט; 
שווער צו ווערן אין כעס און גרינג זיך איבערצובעטן -- דער 
איז אַ צדיק; גרינג צו ווערן אין כעס און שווער זיך איבער- 
צובעטן -- דער איז א רשע. 


טן. פירערליי מידות (זיינען דאָ) ביי תלמידים. (דער װאָס 
איז:) פלינק צו פאַרשמיין") און פלינק צו פאַרגעסן") 
זיין געווינס ווערט צונישט צוליב זיין פּאַרלוסט ; שוער צו 
פאַרשטיין און שווער צו פאַרגעסן -- זיין פאַרלוסט װערט 
צונישט צוליב זיין געווינס; פלינק צו פאַרשטיין און שווער צו 
פאַרגעסן -- דאָס איז א גנוטער חלק; שווער צו פאַרשטיין און 
פלינק צו פאַרגעסן -- דאָס איז אַ שלעכטער חלק. 


0) אין שמיטה, 

1 פאַר ניט מפקיר זיין די פּירות פון שמיטה, 

2) גענו: צוליב דעם רױב פון די אָרעמעלײטס גאָבן. (פאַר באַרױבן די 
אָרעמעלײט פון דעם װאָס עס קומט זי לויטן געזעץ, װי: לקט, שכחה, פאה, 
פּרט און עוללות -- ויקרא י"ט, 9--10: דברים כ"ד, 19--21, 

3) פאַראַקטערן, נאַטורן, אייגנשאַפטן, 

4) טעמפּעראַמענטן, 

5)) באַנעמען, 

486) גענוי: פאַרלירן. 

סז. פירערליי מידות זיינען דאָ) ביי די, וואָם גיבן 
צדקח *). דער, װאָס וויל: ער (אַליין) זאָל געבן און אַנדערע 
זאָלן ניט געבן -- זיין אויג אין שלעכט.*) אוױיף יענעמם; אַנ 
דערע זאָלן געבן און ער זאָל נישט נעבן -- זיין איג איז 
שלעכט אויף זיינם ; ער (אליין) זאָל געבן און (אויך) אַנדערע 
זאָלן געבן -- דער איז א צדיק; ער (אליין) זאָל נישט געבן 
און (אויך) אַנדערע זאָלן ניט געבן -- דער איז אַ רשע. 


יז. פירערליי מידות (זיינען דאָ) ביי די, ואָם נייען") 
אין בית המדרש') : דער, װאָס גייט און טוט ניט =), האָט די 
באַלױינונג פאַרן נאַנג ; דער, װאָס טוט און גייט ניט, האָט די 
באַלױינונג פאַרן מאָן; דער, װאָס גייט און טוט, איז אַ צדיק; 
דער װאָס ניט ער נגיים און ניט ער טוט, איז אַ רשע. 


י. פירערליי מידות (זיינען דאָ) ביי די, װאָס זיצן פאַר 
(די) חכמים : אַ שװאָם, און א לייקע, א זייער, און אַ זיפ. אַ 
שװואָם --- װאָס זאַפּט-אײן אַלצדינג; און אַ לייקע -- װאָם 
נעמט אַריין פון איין זיים און לאָזט אַרױס פון דער צװייטער; 
אַ זייער -- װאָס לאָזט אַרױס דעם ויין און פּאַרהאַלט די 
הייוון ; און א זיפּ -- װאָס לאָזט אַרױס דאָס מעל *) און פּאַר- 
האַלט דאָס ועמל-מעל.. 


ינ. יעדע ליבשאַפט, װאָס היינגט (אָפּ) אין אַ (פאַר- 
גייענדיקער) זאַך, -- ווערט די זאַך צונישט, ווערט (אויך) די 
ליבשאַפט צו נישט; אָבער (אַ ליבשאַפט), װאָס היינגט ניט 
(אָפּ) אין אַ (פאַרגייענדיקער) זאַך, פאַרשװינדט קיינמאָל נים. 
װאָס פאַר אַ ליבשאַפט איז דאָס, װאָס היינגט (אָפּ) אין אַ 
(פאַרגײיענדיקער) זאַך? -- דאָס איז די ליבשאַפט פון אמנון 
און תמר *). און (אַזאַ) װאָס היינגט ניט (אָפּ) אין א (פאַר- 
גייענדיקער) זאַך ? דאָס איז די ליבשאַפּט פון דוד און יהונתן'). 


2) געמיינט: בנוגע דאָס געבן פון צדקה, 
8 ניט-פאַרגינעריש, 

49) געמיינט: בנוגע דאָס גיין. 

0) 8דאָס הז פון לערנעי"י 

1) לערנט ניט, אָדער: פּראַקטיצירט ניט. 
2) מעל-שטויב, פּסולת, 

3=) שמואל ב', יגי 

4) שמואל ב' אי 26, 

כ. יעדע מחלוקת, װאָס איז פון גאָט וועגן "), וועם איר 
ענד (-ציל) *') מקוים ווערן. און אַזא, װאָס איז נישט פון גאָטס 
וועגן, װועט איר ענד (דציל) נישט מקוים ווערן. װאָס פאַר 8 
מחלוקת איז דאָס, װאָס איז פון גאָטס װעגן? -- דאָס איז די 
מחלוקת פון הלל און שמאי. און אַזאַ, װאָס איז נישט פון גאַטס 
וועגן? -- דאָס איז די מחלוקת פון קרח און זיין גאַנצער 
עדה "). 


כא. יעדער, װאָס מאַכט דעם עולם מאָן װאָס איז גוט, -- 
דורך אים קומט נישט אַרױם קיין זינד; און יעדער, װאָס מאַכט 
דעם עולם זינדיקן, -- אים גיט מען נישט די מימלען תשובה 
צו טאָן. משה האָט (אליין) געמאָן װאָס איז גום און האָט 
אויך דעם עולם געמאַכט טאָן װאָס איז גום, איז דאָס פאַרדינסט 
פונעם עולם אָנגעהאַנגען אויף אים, װי עס װערם געאָגט: 
;די גערעכטיקײט פון גאָט האָט ער געטאָן, און זיינע משפטים מיט 
ישראל" *). ירבעם, דער זון פון נבט, האָט (אליין) געזינדיקט 
און האָט (אויך) דעם עולם געמאכט זינדיקן, אין דאָס זינד 
פונעם עולם אָנגעהאַנגען אױף אים, װי עס װערט געזאָגט: 
,פאַר די זינד פון ירבעמען װאָס ער האָט געזינדיקט, און װאָס ער האָט 
געמאַכט זינדיקן יעוראל" *), 


כב. יעדער, אין וועמען סזיינען פאַראן די דאָזיקע דריי 
זאַכן"), איז ער פון די תלמידים פון אברהם אונדזער פאָטער, 
און (יעדער, אין וועמען ס'זיינען פאַראן) דריי אַנדערע =) זאַכן, 
איז ער פון די תלמידים פון בלעם דעם רשע: (די, װאָס האָבן) 
אַ נוט אױג") און א הכנעהדיק געמיט") און אַ נידעריקע 
געלוסט, זיינען די תלמידים פון אברהם אונדזער פאָטער; (די, 
װאָס האָבן) אַ שלעכט אױג און א האָפּערדיק געמיט און 8 


5 גענוי: אין נאָמען פון הימל. 
6) דאָס, צו װאָס זי שטרעבט. 
7) במדבר טײן, 

8) דברים ל"ג, 21 

9) מלכים אי ט"ו, 30, 

0) אייגנשאַפטן, 

1) פאַרקערטע, 

2) פאַרגינעריי. 

3) עניוות. 

ברייטע געלוסט *), זיינען די תלמידים פון בלעם דעם רשע. 
װאָס איז דער אונטערשייד צװוישן די תלמידים פון אברהם 
אונדזער פאַטער און די תלמידים פון בלעם דעם רשע? -- די 
תלמידים פון אברהם אונדזער פּאָטער עסן") אױף ד ע ר 
וועלט און ירשענען די קומענדיקע וועלט, וי עס ווערט געזאָגט : 
;צו מאַכן ירשענען מיינע ליבהאָבער גוטס, און זייערע שאַצקאַמערן וועל 
איך אָנפילן"). אָבער די תלמידים פון בלעם דעם רשע ירשענען 
דעם גיהנום און נידערן אין דער גרוב פון פאַרדארבונג "), וי 
עס ווערט געזאָגט: ;און דה גאָט, װועסט זי מאַכן נידערן אין דער 
גרוב פון פאַרדאַרבנג; די לייט פון בלוט און באַטרוג ועלן ניט אויס" 
לעבן אַ העלפט פון זייערע טעג; און איך װועל מיך פאַרזיכערן אויף 
דיר" *), 


כ2ג. יהודה, דער זון פון תימא, זאָנט: זיי דרייסט וי א 
לעמפּערט און גרינג וי ֿן אָדלער, פלינק וי אַ הירש און שטאַרק 
וי אַ לייב, --- צו טאָן דעם ווילן פון דיין פאַטער, װאָם אין חימל, 


ער פלעגט (אויך) זאָגן : דער עזות-פּנים ") -- צום גיהנום, 
און דער שעמעוודיקער --- צום גך-עדן. זאָל זיין דער ווילן פון 
פאַר דיר, גאָט, אונדזער נאָט, און דער גאָט פון אונדזערע 
פּאָטערס, אַז דער בית-חמקדש זאָל אויפגעבויט ווערן אינגיכן, 
אין אונדזערע מעג, און גיב אונדזער חלק אין דיין תורה. 


כר. ער פלעגט (אויך) זאָגן: פינף יאָר אַלט, (איז די 
ציים) צו (לערנען) חומש; צען יאָר אַלט -- צן משניות ; 
דרייצן יאָר אַלט -- צו (טאָן) מצוות ; פופצן יאָר אַלט -- צו 
(לערנען) גמרא ; אַכצן יאָר אַלט --- צו (גיין אונטער) דער חופּח ; 
צװאַנציק יאָר אַלט -- נאָכצױאָגן (זיך נאָך פּרנסה); דרייסיק 
יאָר אַלט -- צו (דערגרייכן דעם פולן) כח ; פערציק יאָר אַלט -- 
צו פאַרשטאַנדיקײט ; פופציק יאָר אַלט -- צו געבן עצות; 
זעכציק יאָר אַלט -- (הייסט דערגרייכט) צו אַלטקײט; זיבעציק 


44) א גרויסער ,װעלער", גיריקייט, גייציקייט, 
5) געניסן, 

6) משלי חי 221 

7) קבר, 

8)} תהלים נ"ה, 24, 

09) חוצפּהניק, אומפאַרשעמטער, 

יאָר אַלט -- צו גרויקייט; אַכציק יאָר אַלט -- צו גבורה"); 
ניינציק יאָר אלט -- (איז די צייט) צו (גיין) איינגעבייגן"); 
הונדערט יאָר אַלט -- (איז נלייך) וי ער װאָלט שוין געשטאָרבן 
און (אינגאַנצן) אַװעק און פאַרשוואונדן פון דער וועלט. 


כה. בן בג-בג זאָגט: מיש אין איר (דער תורה), און 
מיש אין איר '*), ווייל אַלצדינג איז אין איר (פאַראַן). און אין 
איר זאָלסטו (שטענדיק גוט) אַריינקוקן*), און ווער גרוי און 
אַלט מיט איר, און פון איר זאָלסטו זיך נישט אוועקרירן, ווייל 
ס'איז דיר נישטאָ קיין בעסערע זאך פון איר, 


כוֹ. בן הא-הא זאָגט : לויט דעם צער איז דער שכר. 


0 עע תהלים צ', 10 

1 אָדער: צום קבר. 

2 האַלט אין איין נישטערן אין איר. 
8) אָדער: טראַכט אָן איר. 





פינפטער פּרק. 


א. בעשרה מאמרות -- יעטװעדער מענטש, סײי ער איז אַ 
מענטש פון װאָרט און סיי אַ מענטש פון טאַט, קאָן װוערן -- און 
זיין -- אַ ‏ מ ע נ ט ש. אָבער בעת דער מענטש פון װאָרט פאַרשטײט 
דעם מענטשן פון טאַט, קוקט אָבער דער לעצטער אויפן ערשטן װי 
אויף אַ בטלן, װאָס פאַרפירט זיך גאָרנישט, אויף קיין מענטשן. אין 
דער אמתן אָבער, אוב ו ו אַ ר ט אז נאָר שאַפעריש, קאָן עס 
אױיפטאָן וועלטן. ממילא מיינט עס, אַז אַ שאַפעריש װאָרט איז אויך טאָט, 

(;מניין שהדיבור כמעשה ?7 -- שבת קי"ט, ע"ב. ;מחשבה שעושה 
פרי, הקב"ה מצרפה למעשה" -- קידושין מ, ע"א), 

און אַז דער מענטש פון װאָרט שרייבט, אָדער רעדט, זאָל ער 
עס טאָן ניט סתם אין דער װעלט אַרײן, נאָר זען אַז איטלעך װאָרט 
זיינס זאָל עפּעס אױפּטאָן, מתקן זיין. אוֹן ניט סתם אין אַלגעמײנע 
טערמינען זאָל ער עס טאָן, נאָר קלאָר און פּינקטלעך װאָס שייך יעדע 
;זאַך, אָדער ענין, באַזונדער. 

זאָל ער זיך אַראָפּנעמען אַ מוסר פון דעם בורא עולם: געקאָנט 
האָט דאָך גאָט באַשאַפן די װעלט מיט בלױז איין אַלגעמײנעם זאָג 
(;בדבר ד' שמים נעשו"!), פונדעסטוועגן האָט ער באַנוצט נאָך נין 
זאָגונגען, אַ באַזונדער זאָג אויף יעדער באַזונדערער, באַשטימטער ,זאַך?. 
און דאָס איז מחמת דעם, כדי רשעים, אוממענטשן, די פאַרניכטער פון 
דער ועלט, זאָלן נישט האָבן קיין טענה: נישט געװוען קלאָר! ניט 
באַשטימט! ובוי ", 


(למשל, אין דער אַמעריקאַנער אומאָפּהענגיקײטס-דערקלערונג װערט געזאָגט, 
אַז אַלע מענטשן זיינען באַשאַפן גלייך. אָטידער איין אַלגעמײנער זאָג איזן דאַכט 
זיך געװען גענוג, אַז מזאָל פון דעם מאַכן דעם אויספיר, אַז די ,שװאַרצץ", 
זייענדיק מענטשן, זאָלן ניט טאָרן זיין קיין שקלאפן און זאָלן האָבן דיזעלבעץ 
שטימרעכט װאָס די ,וייסע", אָדער, אַז די פרויען, אויך זײיענדיק מענטשן, דאַרפן 
האָבן גלייכע שטימרעכט מיט די מענער אאז"ה. דאָך האָט געדויערט אאָרן און 
יאָרן -- און דערצו האָבן נאָך געמוזט אָנגענומען װערן באַזונדערע געזעצן -- ביו 
אָטידי אויספירונגען זיינען געמאַכט געװאָרן. 

א אי 6 

אויך די תורה האָט, למשל, אַן אַלגעמײנעם זאָג, אַז מיזאָל יענעם ליב האָבן 
װי זיך אַליין, װאָס דאָס איז דער עֵיקר און דער תמצית סיי פון יחידישער מאָראַל 
און סיי פון סאָציאַלער עטיק. אָבער מיט דעם'אָ אַלגעמײנעם זאָג האָט זיך די תורה 
נישט באַנוגנט, נאָר בפירוש באַפוילן איינצופירן ‏ שמיטה, מעשר, לקט, שכחה 
און פּאה אדג"ל אאז" און װיטער) 


ב. עשרה דורות מאדם ועד נה -- און וען דו, מענטש פון 
װאָרט, זעסט אַז אַפילו דיינע קלאָרע און באַשטימטע רייד טייטשן זי --- 
די רשעים --- אויך אויס קרום און פאַלש, צוליב זייערע איגננוציקע 
אינטערעסן, זאָלסטו זיך וידער אָפּלערנען פונעם רבש"ע און נישט 
איילן זיך גלייך אויסצוגיסן אויף זיי די מבול-װאַסערן פון דיין ווידער- 
ווילן, פאַראַכטונג און רוגזה. האַלט-אײן אַ ווייל דיין גערעכטן צאָרן 
ווייל ממה-נפשך: װעלן זיי זיך אַרומזען, אָדער אומשטענדן װעלן זיך 
ענדערן, און זיי װעלן ווערן בעסער, איז דאָך מה-טוב, אויב אָבער 
זיי װועלן אָנהאַלטן זייער פאַרדאָרבנקײט -- און ווער רעדט נאָך אויב 
זיי וועלן ווערן ערגער! -- װעט דיין איינגעהאַלטענער צאָרן אין משך 
פון אָט-דער צייט קריגן מער קראַפט און אימפּעט. און װעסטו אים 
נאָכדעם אויסלאָדן, װעט עס זיין מיט דער קראַפט פון אַ מבול, אַזױ, 
אַז די פּעולה פון דעם װעט זיין ניט אין ערך שטאַרקער און ווירק- 
זאַמער, | 


1 עשרה דורות מנח ועד אברהם -- און אוב דו וייסט, אַז 
דיין װאָרט װעט ניט העלפן אַז דו װעסט גאָרניט קאָנען אױפטאָן 
מיט אים, װאָס דאָס מיינט, ממילא, אַז דיין צאָרן קאָן ניט זיין 
שאַפעריש, דאַרפסטו אים אַודאי איינהאַלטן אָבער ניט שטיקן אין 
זיך זאָלסטו אים, ווייל ער קאָן נאָך דיך דערשטיקן (ווען דאָס זיער- 
זאַפט פונעם מאָגן געפינט ניט קיין געוויסע שפּייזן װאָס עס זאָל קאָנען 
;אַטאַקירן", אַטאַקירט* עס דעם מאָגן גופאַ און מאַכט ואונדן אין 
אים!) ניט שטיקן אין זיך זאָלסטו אים, נאָר די ענערגיע זיינע זאָלסטו 
זען פאַרטאָן אויף פּאָזיטיווע, שאַפערישע מעשים: ז י י זינען קיין 
מ ע נ ט ש | ניט? איז װער ד ו װאָס מער מ ע גנ ס ש! 


ד. עשרה נפיונות -- אמת, װען מענטשן טוען להכעיס און 
דער גערעכטער צאָרן ברענט, איז שווער אים איינצוהאַלטן, דאָס איז 
אַן אמתער נסיון, אָבער אַ פּאַרשטענדיקער מענטש מוז קאָנען בי" 
שטיין נסיונות, און דאָס קאָן פאַרגרינגערט װערן, ווען מ'האָט אין זינען, 
אַז ניט אַ ל ע מענטשן זיינען רשעים, און אָנשטאָט אַרומצוטראָגן 

זיך מיט פרוכטלאַזער שנאה צוֹ די שלעכטע, זען בעסער פאַרטיפן אין 
זיך די ליבע צו די גוטע. 


אבינו -- בכלל זאָל דער פאַרשטענדיקער מענטש, דער, װאָס 
איז גייסטיק (עמאַציאָנעל) דערװאַקסן, קוקן אויף מענטשן וי אַ פאָטער, 
אָדער סתם אַן עלטערער מענטש, אויף קינדער: מיט קינדער האָט 
מען געדולד; מיט קינדער האָט מען מער אינזעעניש, און בנוגע 
קינדער איז מען ניט פאַרצווייפלט: װי שלעכט זי זאָלן ניט זיין, 
איז פאַראַן אַ האָפענונג, אַז מ'זאָל זיי קאָנען אַרויפפירן אויפן גוטן 
וועג. 


עשרה נסים -- יע, אַ מענטש טאָר זיך קינמאָל ניט מיאש 


זיין, ניט בנוגע יענעם און ניט בנוגע זיך. פאַרשידענע נסים קאָנען 
פּאַסיון : מענטשן קאָנען זיין 


במצרים -- פאַרזונקען אין די מ"ט שערי טומאה, זיי קאָנען 
אָבער תשובה טאָן און ווערן נאָך בעסער וי די גוטע, וייל ניט 
פאַרשלאָפן, ניט אָפּגעלאָזן, ווייל פול מיט ענערגיע זיינען זיי. זייענדיק 
פריער אין טומאה טעטיק, באַנוגענען זיי זיך איצטער ניט מיט בלוין 
פּרײידיקן קדושה און עטיק, נאָר פאַרקערפּערן עס אין מעשים. אָדער 
זי קאָנען זיך אָנהייבן אַרומרײסן צװוישן זיך און אַזױֹי אַרום זיך 
אַליין פאַרניכטן, 


דאָס איז בנוגע יענעם. און בנוגע זיך -- 


על הים -- אַפילון ווען דער אָפּנרונט הייבט דיך אָן איינשלינגען, 
קאָן טרעפן, אַז טאַקע מחמת דעם זאָלסטו זיך אויפהייבן צו די העכסטע 
הייכן ! 

פּונקט וי פיזיש אין אַ נויטפאַל, בשעת אַ געפאַר, קריגט דער גוף 
פרישע, נייע כחות, פון וועלכע דער מענטש האָט פריער גאָרנישט 
געאנט, אַזוֹי קאָן אויך זיין גייסטיק, 


עשר מכות -- פאַרשטײיט זיך, דאָס אין אַלץ גערעדט געװאָרן 
וועגן מענטשן, װאָס האָבן נאָך אַ פונק מענטשלעכקייט אין זיך, (בלאָזסטו 
אויף אַ פונק, קאָן ער זיך נאָך פאַנאַנדערברענען און וערן אַ פלאַם, 
אָבער בלאָזסטו אויף קאַלטן אַש, װועסטו זיך בלויז די אויגן פאַר. 
טרייסלען...) אָבער ווען דער פונק מענטשלעכקייט איז ביי זיי אינגאַנצן 
אױיסגעלאָשן ; ווען זיי זיינען אין דער בחינה פון ,רשעים אַפילו על 
פּתחו של גיהנם אינם חוזרין בתשובה" (עירובין י"ט, ע"א), דעמאָלט 
מוז מען אויסלעשן אין זיך יעדן פונק פון מענטשלעכקייט: אונטער- 

דריקן אין זיך אַלע מענטשלעכע געפילן און זען געבן זיי די ריכטיקע 
,מכות? ווען, וואו און װי עס לאָזט זיך נאָר.. 


{. עשרה נסיונות -- אַזעלכע מענטשן זיינען אָבער אין געווייני 
לעכע צייטן ניטאָ קיין סך. די מערסטע מענטשן זיינען שלעכט, ניט 
ווייל זיי זיינען שלעכט, נאָר ווייל ס'איז זיי שלעכט (גייסטיק, קער" 
פּערלעך, געזעלשאַפּטליך, עקאָנאָמיש אאז"וו) } ווייל זייער לעבן איז אַ 
מדבר, פּוסט און װיסט; וייל זיי האָבן ניט קיין קאָנסטרוקטיווע 
פאַרשלינגענישן (זע צווייטן פּרק, משנה ב) און דערפאַר הערן זיי זיך 
נישט צו צום קול פון פאַרשטאַנד, 


וי זאָגן די חכמים: ;רבש"ע, אלולי נתת שלוה לדור המבול, 
לא היו מכעיסים ומורדים? -- תנחומא נח, י"ד) 


{. עשרה נפים -- אויך פון די אַלע צען נסים, װאָס עס האָבן 
פּאַסירט צו אונדזערע עלטערען אין בית-:המקדש קאָנען מיר אָפּלערנען 
אַ מוסר וי צו באַגיין זיך מיט מענטשן און װי צו לעבן אויף דער וועלט 
וי מענטשן, קודם"כל: , 


נעשו -- לערנען אַלײין איז נישט גענוג, מ'דאַרף עס אָנװענדן 
אין דער פּראַקטיקע ; פאַרואַנדלען עס אין מעשים. -- 


לאבותינו -- דאָס לעבן איז נישט קיין קינדערגאָרטן פאַר 
קינדער צו שפּילן זיך, נאָר אַן אוניווערזיטעט, אַ גאַנץ ערנסטער ענין 
מיר דאַרפן זיך פילן װי עלטערן: פילן אַ פאַראַנטװאָרטלעכקײט, לעבן 
ניט בלויז פאַר זיך און זיין פאַרנומען נאָר מיט זיך אַלײן 


בבית המקדש -- איבערהויפּט טאָרן מיר ניט צולאָזן צום געדאַנק 
אַז דאָס לעבן איז אַ קרעטשמע, אָדער אַ חתונה, וואו דעם מענטשנס 
הויפּט-עובדה איז ;חטוף ואכול", װאָס מער אַרײנצוכאַפּן. ניט קין 
קרעטשמע איז דאָס לעבן נאָר אַ בית המקדש ואוו מען ברענגט 
ק ר ב נ ו ת)! א אַזױ וי אין בית:המקדש זיינען געווען פאַף- 
שידענע קרבנות, פון אַן אָקס ביז אַ ביסל מעל, אַזױ זיינען אויך אין 
לעבן פאַראַן פאַרשידענע מענטשן. און אַזױ וי אַפילו דאָס ביסעלע 
מעל איז אויך געװען חשוב ביים רבש"ע װי דער גרעסטער אָקס, 
ווייל ביידע -- ק ר ב {, אַזױ דאַרף יעדער מענטש, -- אַפּילו דער 
פּשוטסטער, אויב ער איז נאָר בבחינת מענטש און ברענגט קרבנות 
אויף אָנצוהאַלטן זיין מענטשלעכקייט, --- זיין ביי אונדז חשוב, 

לא חפּילה אשה --- געוויינלעך איז אָנגענומען, אַז די פרוי שטייט 
נידעריקער פון דעם מאַן, אַז זי איז אַ מענטש פון דער צווייטער מדרגה, 
אַזאַ קוק איז אָבער נישט ריכטיק און אַזאַ באַציאונג איז נישט רעכט. 
נישט די פרוי דאַרף זיך פילן געפאַלן און נישט דער מאַן דאַרף זי 
מאַכן פילן אַזױ. ווייל, ערשטנס, כאָטש אַ סך פון דעם, װאָס אין 
געזאָגט געװאָרן, און ווערט געזאָגט, װועגן -- ריכטיקער: קעגן -- 
דער פרוי און איר נאַטור קאָן זיין אין אמת, איז דאָס אָבער נישט 
ווייל דאָס איז איר איינגעבוירענע נאַטור, נאָר ווייל זי איז אַ קרבן 
פון אומשטענדן, פון דער געזעלשאַפטלעכער אַרדענונג, פון דער מענ" 
לעכער ציוויליזאַציע בכלל, און צוייטנס ברינגט זי גענוג קרבנות 
פאַרן קיום פון מענטשלעכן מין 


ולא חפריה -- ווייטער, פאַראַן אַ סך מענטשן װאָס קוקן אויף 
דעם גוף, וי אויף עפּעס נידעריקס, וי אויף דער טומאה אַלײן אַזֹא 
קוק איז נישט ריכטיק און נישט רעכט. אמת, טאַקע, אַז דער גוף 
קומט פון אַ טיפה-סרוחה, אָבער דאָס מיינט נאָך ניט, אַז צוליב 
דעם גופא איז ער סרוח, עפּעס, װאָס איז אומריין. ,הנשמה לך והגוף 
פּעלך" -- די נשמה אינעם מענטשן -- בלויז אַ בלאָז און פאַרטיק -- 
ויפּח באפּיו" (בראשית ב, 7) -- אָבער דער גוף זיינער -- /,מכל העולם 
כולו הוצבר עפרו" (סנחדרין ל"ח, ע"א); ארבעטן האָט גאָט איבער 
אים געדאַרפט, װי אַ טעפּער איבער ליים, ביז ער האָט אים אויס.- 
געפורעמט אין זיין געשטאַלט, אַזױ, אַז אויב דער מענטש האַלט נאָר אָן 
דעם צלם-אלקים איז זיין גוף אין דער בחינה פון בשר הקודש, 

מה-דאָך אַ פּשוטער אָקס, אויב ער איז נאָר געװוען אַ קרבן איז 
זיין בשר קודש, אַ פּשיטא-שוין דער מענטש, װאָס אין אַזױ פיל 
מקריב אויף אָנצוהאַלטן זיין צלם-אלקים ! 

אויך זאָל דער מענטש האָבן אין זינען: ,ולא הסריח"! ווען אַן אבר 
איז אַ טייל פון אַ לעבעדיקן אָרגאַניזם, איז אויך ער לעבעדיק און -- 
פריש, אָבער אַן אברימ"החי איז ניט נאָר טריף, נאָר זייענדיק 
אָפּגעריסן פונעם לעבעדיקן אָרגאַניזם, װוערט ער גיך פאַרעיפּושט. 
בכן זאָל דער מענטש זען נישט צו זיין קיין פּורש מן הצברר, אָפּ- 
געריסן פונעם כלל, 


ולא ניאה זפוֹב -- געויינלעך, דאָרט, וואו מען שעכט, ואו 
בלוט ווערט פאַרגאָסן, דאָרט זיינען דאָ פליגן 

אַ לעבעדיקע באַשעפעניש גײטאָפּ מיט בלוט און צאַפּלט זיך 
אין גסיסה-יסורים, און די פליג -- ניט גענוג װאָס זי האָט ניט 
קיין איינזעעניש און מיטגעפיל (מילא, העלפן קאָן זי ניט!) באַפאַלט 

זי נאָך דעם קרבן און לאָזט זיך וואוילגיין אויף זיין חשבון. יענעמס 
אומגליק באַטראַכט זי פאַר איר גרעסטן גליק! אין בית המקדש איז 
דאָס אָבער ניט געווען אַזױ. און אַזױ דאַרף עס אויך נישט זיין מיטן 
מענטשן. און עס ועט ניט זיין, אויב נאָר ער װעט קוקן אויפן לעבן 
וי אויף אַ הייליקייט, 


ולא אירע קרי -- דער זאָמען-אויספלוס, װען עס טוט עפּעס 
אויף, ווען ס'איז שאַפעריש, איז חשוב, איז מצוה, אָבער וען ס'טוט 
גאָרנישט אויף, ווען ס'איז גלאַט לבטלה, איז אומװערדיק, אומריין, 

כדי צו פירן אַן אָנשטענדיק, ריין לעבן, דאַרף דער מענטש 
קוקן אויף זיך ניט װי אויף אַ אוער און װאָס בין איך עס, מ'שטיינס 
געזאָגט !7 נאָר װי אויף אַ כהן"גדול, און אויפן לעבן דאַרף ער קוקן 
ניט װי אױף פּ ו ר י ם, נאָר װי אויף יו ם ה כ פ ור י ם -- 
אַ טאָג פון ערנסט, היליקייט און רייניקונג -- און דעמאָלט װעט 
אַלץ, אַפילו פּשוטע גשמיות, פירן צו קדושה, צו שאַפערישע מענטש- 
לעכקייט און קיין אומריינקייט װעט פון אים ניט אַרויסקומען 


ולא כבו הגשמים -- דער מענטש באַשטײט פון גוף און נשמה, 
פון גשמיות און רוחניות (לויט דעם פּשוט-מענטשלעכן באַגריף). גשמיות 
איז אין דער בחינה פון גשם, רעגן, װאַסער -- און װאַסער ציט, 
געוויינלעך, צו דער נידער. רוחניות איז אין דער בחינה פון פייער -- 
און פייער ציט צו דער הויך. און אין יעדן מענטשן קומט שטענדיק 
פאָר אַ קויתרוצצו" צווישן אָט-די צוויי. דער מענטש אַלײן אין לעבן 
איז װי דאָס האָלץ װאָס אויפן מזבח. און דערפאַר זאָל ער זען 
שטענדיק צו זיין אויף דער װאַך, אַז דער גשם (די גשמיות) זאָל ניט 
אויסלעשן דעם פייער פון זיין גײיסט; אַז דאָס װאָכעדיקע לעבן מיט 
זיינע זאָרגן, יאָגענישן און האַװענישן זאָל ניט אויסלעשן אין אים 
דעם פייער פון מענטשלעכקייט, אַלץ װאָס מאַכט דאָס לעבן חשוב 
און ווערטפול, 


ולא נצחה הרוח -- רויך -- אַזױ ,חושך", אַזױי שװאַך און 
אומבאַהאָלפן ; ווינט -- אַזױ שטאַרק און מעכטיק, פונדעסטוועגן האָט 
דער וװוינט ניט צונישט געמאַכט, ניט מבטל געװען, דעם רויך, װאָס 
האָט זיך געטראָגן פונעם קרבן. מיטן מענטשן דאַרף אויך זיין אַזױ. 
וי שטאַרק און גרויס ער זאָל נישט זיין, זאָל ער ניט מבטל זיין דעם 
שװאַכערן, דעם קלענערן פון זיך, די בני אדם יושבי חושך, די 
אומבאַהאָלפענע, ווייל דאָס, װאָס זיי זיינען אַזױ, איז נישט וייל זי 
ו ו י ל ן זין אַזױ, נאָר וייל זיי זיינען קרבנות: פון געבורט, 
דערציאונג, אומשטענדן אאז"וו. 

ולא נמצא פּסול -- אָבער ניט פּסלענען -- פאַרקערט, חשוב 
האַלטן ! -- דאַרף מען דעם פּשוטן מענטשן בלויז דעמאָלט, ווען טראָץ 
דעם, װאָס ער איז אַ קרבן פון אומשטענדן אאז"וו איז ער זיך אָבער 
מקריב פאַר גאָט, פאַר מענטשלעכקייט, פאַר דער אָנהאַלטונג פון זיין 
צלם-אלקים, 

עומר, שתי הלחם, לחם הפנים -- דאַכט זיך פּשוטע גערשטן 
און ווייץ, אָבער װיבאַלד פאַר גאָט, איז עס שוין חשוב און הײליק! 


עומדים -- און זעט מען אַמאָל מענטשן װאָס שטייען, װאָס באַ- 
שטייען אויף זייער דעה, װאָס זיינען ביי זיך שטאָלץ און פאַרריסן 
דאַרף מען ויסן אַז דאָס איז נישט מחמת זי זיינען גרויסע מענטשן 
מיט ברייטע השגות, נאָר 


צפופים -- וייל ס'איז זיי א י י גנ ג, עפּעס דריקט זײי, און 
די פאַרריסנקייט איז ביי זיי בלוין אַ מאַסקע אַזאַ (אַ פאַרטיידיקונגס- 
מעכאַניזם) -- מעגן זיי װעגן דעם יע האָבן צי ניט האָבן קיין אַנונג, 
און מען דאַרף זיי גאָר אין דער אמתן באַדױערן 

(אויף די פיס פון אַ מענטשן שטאַנגען פון שטאָל! אַ סימן אַז 
זיי; די פיס, זיינען געליימט {פּאַראַליזירט בלע"זן !) 


ומשתחוים -- און זעט מען אַמאָל מענטשן, װאָס ,בוקן" זיך, 
װאָס פאַרבייגן זייער שטאָלץ, װאָס לאָזן דאָס זייעריקע איבערגין, 
דאַרף מען װיסן אַז ניט שטענדיק איז עס דערפאַר וייל זיי זיינען 
לעמעשקעס, מענטשן אָן רוקנביינער -- אדרבא, אמאָל קאָן גאָר זיין 
אַז ס'איז דערפאַר ווייל זיי זיינען 


רוחים -- מענטשן מיט ברייטע הערצער, ברייט-זיניק און גייסטיק- 
שטאַרק. 


ולא הזיק -- אַ שלאַנג איז אַ באַשעפעניש, װאָס קריכט, און אַזױ 
איז אויך אַן עקדיש. און זיי האָבן אַ טבע צו בייסן אָבער מיט סתם 
בייסן אַלין באַנוגענען זיי זיך ניט, נאָר דערצו מוזן זיי נאָך אַרײן- 
שפּריצן זייער גיפט, 

קיין קערפּערלעכן נוצן האָבן זײי ניט פון דעם, ס'הייסט, דאָס 
איז ביי זיי נישט קיין לעבנסנויטווענדיקייט, װי, למשל, זויגן דאָס בלוט, 
אָדער עסן דאָס פלייש פונעם קרבן אָבער זייער טבע איז נישט צו 
רעכענען זיך מיט קין זאַך, נאָר יענעם צו מזיקן. פונדעסטועגן 
אין ירושלים האָבן זיי קיינמאָל קיינעם מיט געמזיקט. און דאָס איז 
מחמת דעם, װאָס ירושלים איז אַ שטאָט פון ק ד ו ש ה. 

זיי האָבן נישט געטענהט: ;,מזיקן יענעם איז אונדזער נאַטור און 

מיר קאָנען זיך נישט העלפן!* -- ירושלים! קדושה! -- און זיי האָבן 
זיך שוין יע געקאָנט העלפן! 

זאָל יעדער מענטש זיך אַראָפּנעמען אַ מוסר פון דעם. | 

;על פּת לחם", אַז אַ מענטש זאָל באַגײן אַ זינד צוליבן שטיקל. 
ברויט --- דאָס איז פאַרשטענדלעך. אַזױ אויך װען ער טוט עפּעס 
װאָס איז נישט רעכט כדי צו באַפרידיקן זיינע אַנדערע קערפּערלעכע 
באַדערפענישן, ;אין אדם חוטא ולא לו" (קידושין ס"ג. ע"ב) -- אַ 
מענטש זינדיקט, ווייל ער האָט עפּעס פון דעם. אָבער רכילות, לשון 
הרע, ריידן וועגן יענעם מיט גיפט, אַרונטעררײסן יענעם, מאַכן יענעם 
צו דער בלאָטע -- װאָס האָט דער מענטש פון דעם!! איז דער 
ענטפער: ,לא על הלחם לבדו"' -- קיין ברויט האָט ער טאַקע ניט 
פון דעם, דאָס שטעלט אים אָבער צופרידן פּסיכאָלאָגיש, אַזױ צו זאָגן 

זעסטו אַ מענטשן װאָס ;בייסט" און שפּריצט מיט גיפט, איז אַ 
סימן אַז ער איז אַ ,קריכער": אַז ער פילט זיך נידעריק און געפאַלן 
ביי זיך. | 

דאָס לעבן פון אַזאַ מענטשן איז ביטער, זוכט ער צו פאַרביטערן 
יענעמס לעבן. ער פילט זיך נידעריק, זוכט ער צו דערנידעריקן יענעם 
(און דורכדעם כלומרשט אויפהייבן זיך אין די אייגענע אױגן. זיין 
לעבן איז פאַרסמט, זוכט ער צו פאַרסמען יענעמס לעבן. ס'איז װי ער 
װאָלט געזאָגט: -- װאָס? יענער גייט, אָדער שטײט, גלייך, בקומה 
זקופה, מיטן קאָפּ אין דער הויך -- און איך בין נידעריק, אַ אקריכער", 
װי אַ שלאַנג, אָדער אַן עקדיש? איז געביסן זאָל זיין! איז זאָל מיין 
גאַנצער סם אין אים אַריין! 

נו, ס'איז טאַקע אמת, אַז דאָס גיט אים (אין פּסיכאָלאָגישן זין) 
אַ געוויסע באַפרידיקונג, אָבער אויך פאַרשיכורנדיקע, באַטױבנדיקע 
;זאַכן" (ווי אָפּיום, למשל, אדג"ל) שטעלן דעם מענטשן כלומרשט 
צופרידן, אָבער טאַקע נישט מער װי כלומרשט, וייל אין דער אמתן 
זיינען זיי אים גאָר מזיק, זיי פאַרמינערן זיין לעבן און מאַכן אים פאַר 
וייניקער מענטש, 

ווען מ'זאָל אַזאַ מענטשן, װאָס פירט זיך אויף װי אַ נחש ועקרב 
פרעגן: --- סטייטש, װאָלט ניט גלייכער געװען ז י ך צו דערהײבן, 
אָנשטאָט י ע נ ע ם צו דערנידעריקן, אַזױ, אַז נישט נאָר דו אַלײן, 
נאָר אַז אויך גאָט און לייט זאָלן מיט דעם צופרידן זיין?! ווען מען 
זאָל דאָס אים פרעגן, װאָלט ער, אין אַ מאָמענט ווען ער װאָלט געוען 
ערלעך און אויפריכטיק מיט זיך אַלײן, געענטפערט: -- טאַקע אמת, 
אָבער אַזױ איז מיין נאַטור און כ'קאָן זיך נישט העלפן! 

איז טאַקע ריכטיק, אַז װען ד ו ביזט נידעריק און י ע נ ע ר 

איז הויך, און דו װילסט זיך פילן גלייך מיט יענעם, אין אַ סך 
גרינגער צו באַנוצן זיך מיט אַלע מיטלען אַבי יענעם אַרונטער צו 
שלעפּן צו זיך, איידער ז י ך צו דערהייבן צו י ע נ ע ם, ויל 
כדי ד אָ ס צו דערגרייכן מוז מען אַרבעטן איבער זיך, מוז מען 
זיך אָנשטרײנגען, אָבער קיין זאַך װאָס איז באמת ווערטפול און כדאי 
קומט נישט אָן גרינג. און װיל מען עפּעס דערגרייכן אין לעבן בכלל 
און אין מענטשלעכקייט בפרט, מוז מען אַרבעטן שווער, 

(נעשה אדם ... וישבות ביום השביעי מכל מלאכתו". אַפילו גאָט, 
כביכול, האָט געדאַרפט רוען נאָכדעם וי ער האָט געמאַכט א מענטשן!...) 

דאָס לעבן איז אַ לײיטער פון קדושה. און דאָס אַלײן, װאָס עלא 
הזיק נחש ועקרב", װאָס דער מענטש װעט זיך אינהאַלטן און ניט 
;בייסן? יענעם, ניט מויקן יענעם, צי מיט רײד, צי מיט מעשים, 
;בירושלים מעולם", דאָס אַליין װעט אים אויפהייבן אויף אַ העכערן 
שטאַפּל (מדרגה) פונעם קדושה-לייטער; דאָס אַליין װעט אים העלפן 
שטייגן אין דער װעלט פון קדושה, פון מענטשלעכער חשיבות. 


און נאָך אַ מוסר פאַר יעד איבערהויפט פאַרן גרויסן מענטשף 


דער גרויסער מענטש מיטן צלם-אלקים אין אין דער בחינה פון 
ירושלים, אָבער ;,כל הגדול מחבירו יצרו גדול הימנו" (סוכה נ"ב, 
ע"א) -- װאָס גרעסער דער מענטש איז, אַלץ מער טשעפּעט זיך צו 
אים דער יצר-הרע.. בכן זאָל ער זיין דאָפּלט פאָרזיכטיק און היטן 
זיך אַז דער ;נחש ועקרב", דער יצר:הרע, װאָס , בירושלים מעולם", 
װאָס איז שטענדיק אין אים, זאָל אים ניט מזיקן 


ולא אמר אדם לחברו -- און קומט אַ מענטש קיין ירושלים ניט 
בלויז אַ קוק צו טאָן פאַרבייגייענדיקערהייט וי זי קוקט אויס -- און 
גלייך גיין ווייטער, נאָר צו בלייבן דאָרטן נעכטיקן, דאָס הייסט, ווען 
אַ מענטש נעמט זיך אונטער צוֹ לעבן אַ לעבן פון קדושה, פון מענטש- 
לעכקייט און ניט בלויז, װי פאַרבייגייענדיק, אַ טראַכט-טאָן וועגן דעם, 
זאָל ער זיך ניט באַקלאָגן פאַר זיין חבר ; 


צר לי המקום -- ,ערלעך איז שװוערלעך!", ,שווער צו זיין אַ 
ייד !* אדג"ל, 

וי איינג,. װי שווער דיר זאָל עס ניט זיין אין אָנהייב -- און 
;יעדער אָנהייב איז שווער"! -- באַקלאָג זיך ניט פאַר דיין חבר, פאַר 
דיין מיטמענטשן. וייל, ערשטנס, מיט באַקלאָגן זיך,. װעסטו זיך אַליין 
אָנקלאָגן, (אַז דיר פעלט כאַראַקטער-פעסטקײט, שטאַנדהאַפּטיקײט און 
אויסדויער, ס'איז וי דו װאָלסט זיך באַקלאָגט אויף אַ געוויסער משא, 

אַז ס'איז דיר שװוער זי אויפצוהייבן: דו באַקלאָגסט זיך אויף דער 
משא, אַז זי איז ש ו ו ע ר, אָבער אין דער אמתן קלאָגסטו אָן זיך 
אַלײן -- אַז דו ביסט ש ו ו אַ ך6, און צוייטנס, װוען דו ביסט 
אָרעם אין מאַטעריעלן זין און באַקלאָגסט זיך פאַר יענעם, איז מעגלעך 
אַז יענער זאָל דיר געבן אַ נדבה, אָדער אַ גמילות-חסד און דו זאָלסט 
קאָנען קומען צו"זיך, אָבער וען דו ביסט אָרעם אין גיײיסטיקן זין 
און באַקלאָגסט זיך פאַר יענעם, אַז ס'איז שווער צו זיין אַ .מ ע נ ט ש, 
איז אָנשטאָט אַז ער זאָל דיך ה ע ל פ {, װעסטו גאָר מיט דעם 
אים אַ נ ט מ ו ט י ק ן. (סאיז װי מיט ארץ ישראל און די צען 
מרגלים : דאָס לאַנד איז טאַקע שיין און פיין, אָבער ס'איז שווער עס 
בייצוקומען -- האָבן זיי געטענהט -- און מיט דעם אינגאַנצן אַנט- 
מוטיקט דעם עולם), 


ח. עשרה דברים -- די זעקס טעג פון דער װאָך -- דאָס איז 
די וועלט פון װאָכעדיקײט, פון מענטשלעכער דערנידערונג, פון עבדות, 
די ממשלה פון נױטװענדיקייט. שבת -- דאָס איז די װעלט פון 
קדושה, פון מענטשלעכער װערדע און דערהייבונג, פון חירות, די 
ממשלה פון פרייהייט. פרייטיק פאַרנאַכט -- דאָס איבערגאַנג פון 
דער ערשטער װעלט אין דער צוייטער. 

װיל אַ מענטש אַריבערגײן פון דער ערשטער װעלט אין דער 
צווייטער --- און יעדער מענטש מוז שטרעבן צו דעם! -- זאָל ער אין 
זינען האָבן די פאָלגענדיקע /זאַכן": 


פי האריץ -- אַ מענטש דאַרף זיך פירן און פילן זיך װי די ערד, 

זי איז, דאַכט זיך, אַזױ נידעריק, פּשוט און שטיל, די ערד, 
פאַרקלינגט ניט די וועלט מיט רייד -- און װי שאַפעריש זי אין! 

גיט לעבן צו אַלץ, שפּייזט אַלץ און אַלעמען -- און זוכט ניט 
קיין רעקלאַמע, דערװאַרט אַפילו ניט קיין דאַנק דערפאַר, יל מיט 
איר טאָן גוטס, טוט זי נישט י ע נ ע ם קײן טובה, נאָר ז י 7 
אַ לי יי ן, מחמת אַזױ איז איר נאַטור -- און זי לעבט זיך אס 
לויט איר נאַטור! 

אָבער הגם זי איז אַזױ שטיל, די ערד, לאָזט, דאַכט זיך, יעדן 
איינעם טרעטן איבער זיך, פונדעסטװועגן װען עס קומט צו אַ 
וויכטיקן פּרינציפּ, צו איינשטעלן זיך פאַר גערעכטיקייט, קאָן זי אוי 
עפענען אַ מױל און מאַכן אַזױ, אַז דער פאַרברעכער זאָל שוין קין 
תקומה ניט האָבן, זאָל שוין אַפילון צו תחית-המתים ניט קאָנען 
אויפשטיין: װױ זי האָט עס געטאָן מיט קורחן און זיין חברה.) 

און דער פּשוטער מענטש זאָל זען ניט אַראָפּצופאַלן ביי זיך 

אויף אַזױ פיל, אַז ער זאָל מחמת דעם אַרײנפאַלן אין יאוש און זאָגן: 
-- בין שוין אַ פֿאַרפאַלענער! ווען און װאָס בין איך עס, מ'שטינס 
געזאָגט, איך זאָל קאָנען אַרײנגײן אין דער װעלט פון שבת, אַז דער 
מח איז מיר אויסגעטריקנט און איך בין נישט מער וי עפר:ואפר! 

ניין, אַזאַ יאוש איז נישט באַרעכטיקט. אָט נעם זיך אַראָפּ א 
מוסר פון דער ערד אויף וועלכער דו שטייסט. פון אויבנאויף גענומען 
איז זי, דאַכט זיך, אויך אַזױ װוי דו: טרוקן און האַרט, פאַרגליװוערט 
און אָן לעבן, אָבער פרואוו נאָר צעגראָבן זי, פאַרזיי אַ לעבעדיק 
קערנדל אין איר און גיב אַכטונג אויף אים, יעט:אויס אַלע וילדע 
געוויקסן פון איר -- און די פריער טרוקענע, האַרטע און לעבנסלאָזע 
ערד װעט וערן שאַפעריש, און זי װועט געבן דער װועלט לעבעדיקע 
זאַנגען, אָדער בלומען! 

איז אויב מען קאָן ;טויטע" טרוקענע, האַרטע ערד קולטיוירן 
אַזױ, אַז זי זאָל װערן שאַפעריש, קאָן מען ז י ך, אַ לעבעדיקן 
מענטשן, אַװודאי און אַװדאי! 


פּי הבאר -- אָדער לאָמיר נעמען א ברונעם. וי וװערט אַ 
ברונעם ? זייער זעלטן דורך אַ צופאַל, אָדער סתם פון זיך אַלײן 
טרוקן און האַרט איז די ערד, אָבער פאַרטיפסטו זיך נאָר אין איר; 
האַלטסט אין איין גראָבן זיך טיפער און טיפער אין איר -- דער- 
זעסטו װאַסער ! 

פון אויבנאויף מעג זיך די ערד טאַקע זיין טרוקן און האַרט, אָבער 
טיף אין זיך טראָגט זי קװאַליק װאַסער. און אַזױי איז אויך מיטן 
מענטשן, װי ער זאָל נישט זיין פון אויבנאויף, אָבער טיף אין זיך 
טראָגט ער מים:חיים, קװאַלען פון מענטשלעכקייט, פון אַלץ װאָס 
איז שיין,. דערהייבן און ווערטפול אין דער װעלט פונעם מענטשף 
מ'דאַרף נאָר אַרבעטן איבער זיך, דערגראָבן זיך צו די"אָ קװאַלן! 


פִּי חאתון -- און װיל מען באמת עפּעס דערגרייכן, מוז מען זיין 
אײינגעשפּאַרט, װי בלעמס אייזל(טע). אָבער די עקשנות טאָר ניט זיין 
קיין בלינדע. מ'דאַרף די אויגן האַלטן אָפן און זען װאָס עס טוט זיך 
אַרום און פאָראויס זיך. און באדיי ווערן געשלאָגן אָבער און וידער, 
האָבן אַ צייטװייליקע נידערלאַגע, אַבי אויסצומיידן עפּעס, װאָס שטעלט 
דאָס לעבן אין געפאַר (ניט נאָר אין פיזישן, נאָר אויך אין גײיסטיקן 
זין) און טאָן װאָס איז ריכטיק, 

(פֿי הארץ, פּי הבאר, פִּי האתון. ביי די אַלע דריי װוערט געזאָגט 
פּי, אַ מויל, צו לאָזן אונדז הערן אַ מוסר: פּי -- הארץ, דער מענטש 
זאָל זען, אַז זיין מויל זאָל זיין װי די ערד. אויפהאַלטן מענטשן, שפּײיזן 
זיי --- דאָס יע, אָבער ניט ריידן וועגן דעם, ניט באַרימען זיך מיט 

דעם! פּי -- הבאר, ער זאָל אויך זען אַז זיין מויל זאָל זיין װי אַ 
ברונעם : ריין, אָן שמוץ, אַזױ, אַז מענטשן זאָלן קאָנען טרינקען פון 
אים און קוויקן זיך. פּי -- האתון, און זיין מויל זאָל אויך זיין װוי 
בלעמס אייזל(טע): ווען יענער באַהאַנדלט דיך שלעכט און דו פילסט, 
אַז דו ביסט הונדערט פּראָצענט גערעכט, אָדער וען יענער ויל טאָן 
עפּעס, װאָס איז נישט רעכט -- שוייג ניט! טו עפּעס! רײיד! זאָל 
יענער ניט מיינען, אַז דאָס, װאָס דו שוייגסט, אין אַ סימן אַז ער 
איז גערעכט )) 


הקשת -- וען אין מענטשנס לעבן הייבט אָן רעגענען, װען עס 
באַפאַלן אים שוועריקייטן, יסורים אאז"וו, זאָל ער ניט אַרײנפאַלן אין 
פאַרצווייפלונג. ער זאָל זען, אַז דער װאָלקן פון יאוש זאָל ניט פאַר- 
שטעלן די זון פון זיין שכל און בטחון. און װעט נאָר די זון שיינען 
װעט ער דערזען א רעגנבויגן: קיין מבול װעט ניט װערן! 

און װעט ער אָנהייבן געלאַסן באַטראַכטן זיין צושטאַנד און אָביעק- 
טיוו טראַכטן וועגן אים, װעט ער אויך דערזען, אַז יעדער מענטש -- 
און זיין לעבן -- איז וי אַ רעגנבויגן: פילפאַרביק, און -- טונקעלע 
פאַרבן, ליכטיקע פאַרבן -- אַלע צוזאַמען --- איין רעגנבויגן! 


והמן --- שפּיז, פּרנסה, די באַפרידיקונג פונעם חומר --- וי וויכטיק 
דאָס זאָל ניט זיין, טאָר עס אָבער נישט זיין דער גאַנצער אינהאַלט, 
דער א און דער ת, פונעם לעבן (וען מ'הייצט אַן איוון איז דער 
עיקר נישט דאָס היצן דעם איוו נאָר אַז דער מענטש זאָל זיך 
פילן װאַרעם !) 

אָפּגעטאָן דעם טאָג אַרבעט, באַפרידיקט די נויטװענדיקע באַדער- 
פענישן פונעם גוף -- גענוג, גיב אויך עפּעס דער נשמה, שטעל אױיף 
צופרידן דיין גייסט. אויב אָבער דו לאָזסט איבער דעם ;מן" ביז 
אינדערפרי --- אויב דו טאָגסט און נעכטיקסט איבער פּרנסה -- דעמאָלט 
ווערט עס עפּעס, װאָס איז ווערעמדיק, 

ווען איז דאָס פאַרנעמען זיך מיט {;מן", מיט פּרנסה-ענינים, ניט 
ווערעמדיק ? ווען ס'איז צוליב שבת: כדי צו קאָנען פאַרנעמען זיך 
מיט העכערע ענינים! 

זע אַז די זון פון דערקענטעניש און פאַרשטענדעניש זאָל שיינען 
איבער דיר -- און דער ;מ", די באַהערשונג װאָס די װאָך האָט 
איבער דיר, װעט צעגיין! 


והמטה -- און וידער װעגן דעם מענטשן, װאָס פילט זיך 
געפאַלן און נידעריק און טענהט: -- ניט פאַר מיר איז אַריבערצוגין 
פון דער װעלט פון ו ו אַָ ך אין דער װעלט פון ש ב ת! 

ניין, אויב אַ ,טויטער" שטעקן האָט געקאַנט וייון וואונדער. -- 
פאַרוואַנדלען װאַסער אין בלוט, אָדער פון האַרטן שטיין אַרוױיסציען 
װואַסער,. -- קאָן אַ מענטש מיט אַ האַרץ, װאָס שלאָגט מיט לעבן און 
מיט אַ לעבעדיקן מח אַװודאי וואונדער באַוייון. מ'דאָרף נאָר האבן 
אמונה און ט אָ ן מ י ט ה אַ ר ץ א מיט מח, װי משה מיטן 
שטעקן: שלאָג דעם שטיין פון װאָכעדיקײט, פוֹן פאַרגליװערטקײט -- 
און דו װועסט זיך אָנהייבן קוויקן מיט קלאָרן װאַסער פון מענטשלעכער 
דערהייבונג ! 


והשמיר --- און נעם זיך אַראָפּ אַ בײישפּיל אויך פונעם ש מ י ר: 
דאַכט זיך אַ קליין שװאַך ווערעמל -- און דאָך צעשפּאַלט ער דעם 
האַרטסטן שטיין! אַ קוים-אָנזעעװדיק ווערעמל -- און מיט זיין הילף 
האָט שלמה המלך, דער חכם מכל אדם, דעם בית-המקדש געבויט! 


הכתם והמכתב וחלוחות -- הכלל, װיל דער מענטש באמת 
אַריבערגיין פון דער װעלט פון ו ו אַָ ך אין דער װעלט פון ש ב ת 
מוז ער זען צו זיין װוי די לוחות: זיין ווילן זאָל זיין װי שטיין, זאָל 
ניט ווערן שװאַך מיט דער צייט, אַזױ, אַז קיין זאַך זאָל אים קיינמאָל 
ניט קאָנען װידערשטיין. און ניט סתם װעלן זאָל ער, נאָר האַלטן אין 
איין פאַרװואַנדלען זיין ווילן אין מעשים. און טוט ער עס, זאָל עס 
נישט זיין װוי אַן אויבערפלעכלעך שרייבן מיט טינט אויף פּאַפּיר, נאָר 
וי אַן אויסקריצונג אין שטיין, טיף און גרינטלעך. 


אף חמזיקין -- אויך פון די ניטיגוטע קאָן מען עפּעס לערנען 
ווען זיינען די ניט-גוטע באַשאַפּן געװאָרן! --- פרײטיק פאַרנאַכט, 
נאָכדעם וי די זון איז שוין פאַרגאַנגען (אָדער געהאַלטן אין פאַרגיין 
-- בעת דער מענטש איז באַשאַפן געװאָרן פרייטיק בייטאָג, ווען זי 
זון האָט געשיינט. -- 

ווען די זון פון פאַרשטענדעניש און דערקענטעניש װאַרעמט און 
שיינט אינעם מענטשן, איז דער מענטש דעמאָלט אַ מ ע נ ט ש מיטן 
צלם-אלקים, פאַרגייט זי אָבער אין אים, איז ער שין מער ניט קין 
מענטש, נאָר אַ ניט:גוטער, אַ מזיק, 

און האַלט דער מענטש אין אַריבערגײן פון וו אָ ך אין ש ב ת, 
מוז ער זיך היטן ער זאָל ניט וערן קיין טייוול, ער זאָל נישט נוצן 
קיין טייוולאָנישע מיטלען. ש ב ת, דער ציל, אין הײיליק, דאַרפן 
די מיטלען אויך זיין אַזֹ. 


וקכורתו של משה -- און אױך מוז ער זיך היטן פון װערן 
גרויס ביי זיך, 

די מענטשן אַרום אים זיינען מיט לײב:און-לעבן פאַרטאָן אין 
דער קליינלעכער ועלט פון װאָך -- און ער גייט אין דער וועלט פון 
שבת אַריין, קאָן ער נאָך אָנהייבן פאַרגעטערן זיך אַלײן, זיין אייגענעם 
;איך", אָבער -- אנכי איז בלויז אדושם! און דאָס איז מחמת גאָט איז 
דער איינציקער, אַבסאָלוטער יחיד (;אין יחיד כיחודו', אַ מענטש אַ 
יחיד איז עס ניט, ווייל וי גרויס ער זאָל ניט זיין, איז ער אַלץ אַ טייל 
פון זיין פאַמיליע, פון זיין פאָלק, פון דער מענטשהייט -- און אַזױ 
דאַרף ער זיך אויך פילן! 

זאָל ער זיך אַראָפּנעמען אַ מוסר פון משה רבינוס קבר. מי לנו 
גדול ממשה -- דאַרף מען נאָך האָבן אַ גרעסערן מענטשן פון משה 
רבינו? און דאָך ;לא ידע איש את קבורתו"! דער קבר האָט אין זיך 
דעם אדון כל הנביאים און --- שאַ, שטיל, זוכט ניט קיין פּרסום, קיין 
באַוואונדערונג, קיין פאַרגעטערונג! 


ואילו של אברהם -- און פּונקט װי דער מענטש טאָר זיך נישט 
האַלטן גרויס, ווען ער האַלט אין אַריבערגײן -- און אַזױ אויך וען 
ער געפינט זיך שוין -- אין דער װעלט פון ש ב ת, אַזױי טאָר 
ער אויך ניט אַרײנפאַלן אין יאוש און פילן געפאַלן ביי זיך אויב דאָס 
גיט זיך אים נישט אַיין. ווייל שוין די כונה אַלײן, דער ווילן און דאָס 
שטרעבן צו דעם, איז אויך עפּעס, װאָס איז חשוב און הייליק, 

דער אמתער קרבן איז דאָך געװען ;אילו' של אברהם', דער 
באַראַן, אָבער ביי אים איז דאָס געווען אָן כונה, אָן ווילן -- ריכטיקער 
געזאָגט: ק ע ג { זין װילן! -- ביי יצחקן אָבער איז געווען דער 
וויל ן זיך מקריב צו זיין, און דערפאַר -- עקדת יצחק! 


אף צבת -- אויך פון אַ צװאַנג קאָן דער מענטש לערנען װי ניט 
צו ווערן גאווהדיק ביי זיך, וי ניט צו האַלטן פון זיך צופיל, 

די צװאַנג העלפט טאַקע מאַכן אַ סך און פאַרשידענע זאַכן, אָבער 
זי אַלײן איז אויך געמאַכט מיט דער הילף פון אַן אַנדער צװאַנג, 

מיטן מענטשן איז עס איך אַזױ. דער גרעסטער שאַפער און 
אויפטוער איז אַלײן אַ פּראָדוקט -- און טאַקע אין גאָר אַ גרויסער 
מאָס! --- פון שאַפערישע מענטשן, װאָס פאַר אים, פון זייערע אויפ- 
טואונגען. | 


א* א א 
און װיל דער מענטש זיין זיכער, אַז ער װעט ניט בלאָנדזשען: 


וויל ער גיין מיט זיכערע טריט אויף אַ זיכערן וועג, זאָל ער גיין אין 
די פוסטריט פונעם חכם. 


מענטש און מידות 221 


אָבער ווער און װאָס איז אַזױנס אַ חכם, און װאָס איז דער ;יחוס" 
מיטן חכם אין קעגנזאַץ צו דעם נאַר ? 

געלערנטקייט מאַכט נאָך ניט דעם מענטשן פאַר אַ חכם. אַ מענטש 
קאָן זיין אַ סיני ועוקר-הרים, אָנגעשטאָפּט מיט וויסן, מיט קענטשאַפט 
און מיט שאַרפזין, און דאָך זיין אַזױ ווייט פון חכמה, וי מזרח פון 
מערב ! 

אַ חכם איז נישט דער, װאָס באַזיצט אַן ענציקלאָפּעדישן מו, 
נאָר דער, װאָס לעבט און האַנדלט לױט דער דיקטירונג פון זיין מח; 
נישט דער, װאָס באַזיצט אַ שאַרפן שכל, נאָר דער, װאָס לעבט און 
פירט זיך אויף מיט שכל -- און מחמת דעם איז ער ניט פאַרשקלאַפט, 
איז ער ניט קיין עבד נרצע, צו זיין ;איך". און וייל אַזױ לאָזט ער 
ניט, אַז זיין ,, איך" זאָל אים מאַכן צום נאַר! 


ס. חכם -- װען דער חכם טוט עפּעס, איז עס ניט וייל ,דער 
נאַר שטופּט אים": ניט מחמת ער ויל ,גלעטן" און צופרידנשטעלן 
זיין ;איך", נאָר ווייל דער שכל-הישר הייסט אַזי,. למשל: 


אינו מדבר -- ער האַלט ניט פון סתם ריידן, אַבי מען זאָל מיינען, 
אַז ער איז אַ רעדנער, אַז ער וייסט עפּעס -- און דורכדעם קריגן דאָס 
איינגערעדטע געפיל אַז ער איז אַן עפּעס.. און ער רעדט נאָך 


לפני מי שנדול ממנו -- פאַר אַ גרעסערן פון זיך רעדט ער 
אַוודאי ניט, ווייל ממה-נפשך : 


בחכמה -- איז יענער גרעסער פון אים אין חכמה, װעט ער 
בעסער ה ע ר | װאָס יענער רעדט און דערבײי עפּעס לערנען 


ובכנין --- און איז יענער גרעסער פון אים נישט אין חכמה, נאָר 
אין יאָרן, איז עלטער פון אים, װעט ער ניט ריידן פאַר יענעם צוליף 
דעם, װאָס ריידן סתם אין דער ועלט אַרײן װעט ער דאָך בכלל ניט, 
אלא װאָס דען? אב רידן, װעט ער רידן עפּעס אַזױנס, װאָס עס 
וועט זיין כדאי, פון װאָס מ'וועט קאָנען עפּעס לערנען, -- אָבער יענער, 
זייענדיק עלטער פון אים און פאַרגליװוערט -- וייל ניט זייענדיק 
קיין חכם, האַלט ער דאָך ניט פונעם ;הלומד מכל אדם" -- יענער, 
זייענדיק עלטער און גייסטיק-פאַרגליווערט, װעט זיך גאָרנישט װעלן 
צוהערן צו אים. ס'וועט אים פּשוט ניט אָנשטיין. וייל כדי ניט זצו 
פילן געפאַלן ביי זיך, װעט ער אים מבטל זײן: -- ;אַזאַ צוציק גייט 
מ י ר לערנען!" -- איז צו װאָס פּטרן צייט און ענערגיע אויף 
גאָרנישט ? 

(אָבער װי עס זאָל נישט זיין: אינו מדבר ל פ נ י, דער חכם 
רעדט ניט פ אַ ר, אָבער רײדן מ י ט, פרעגן פאָרשן, זוכן צו. 
לערנען פון יענעם, דאָס טוט ער שטענדיק, װען ער האָט נאָר אַ 
געלעגנהייט), 


ואינו נכנם לתוך דברי חברו -- ער קריכט ניט אַרײן יענעם 
אין מיטן די רייד, 

אַפילו ווען אים דאַכט זיך אַז ער געפינט אַ סתירה, אָדער אַן 
אומפּינקטלעכקייט, אין יענעמס רייד, װאַרט ער ביז יענער װועט ענדיקן, 
ווייל ער ווייסט, אַז ,פאַר אַ נאַר ווייזט מען ניט קיין האַלבע אַרבעט? 

וועלנדיק לערנען פון יענעם, און ניט האָבנדיק אין זינען אַרױס- 
צושטעלן זיין ,איך", (װי דער נאַר, װאָס שלאָגט יענעם איבער 
אינמיטן די רייד, ניט צוליב קיין אַנדער זאַך און ניט מיט קיין שום 
אַנדער כונה, װי כדי צו קריטיקירן אים, אָדער כאַפּן אים בי אַ 
טעות, כדי מ זאָל מיינען, אַז ער, דער נאַר, איז אַ גאַנצער קענער 
און מ'זאָל, דערפאַר, האָבן אַ הויכע מיינונג וועגן אים), דער חכם, 
ווייל ער וויל לערנען פון יענעם, און ניט אַרסצושטעלן זיין ,איך", 
וי דער נאַר, האָט געדולד און הערט יענעם אויס ביזן סוף. אפשר 
וועט דער סוף פאַרענטפערן די אַלע כלומרשטע, אָדער אמתע, סתירות 
פונעם אָנהייב, 

(דאָס יע, ;נכנס ל ת ו ך", ער זוכט אַרינצודרינגען אינעם 
סאַמע תוך פון יענעמס רײד, כדי צו פאַרשטיין אים ריכטיק און 
גרינטלעך), : 


ואינו נבהל להשים -- דער נאַר אַיילט זיך צו ענטפערן, כדי 
מען זאָל מיינען, (אָדער וייל ער אַלין מיינט -- און דערפאַר טאַקע 
איז ער דאָך א נאַר!), אַז ער האָט אַזאַ שאַרפן און קלאָרן שכל, אַז 
ער דאַרף גאָר קיין סך ניט קלערן. דער חכם, אָבער, וייסט, אַז אַזױ 
וי עס זיינען דאָ צוויי זייטן צו יעדער מטבע, אַזױ זיינען פאַראַן צויי 
(און אַמאָל מער נאָך !) זייטן צו יעדן פּראָבלעם, און װען מען איילט 
זיך צו ענטפערן, איז אַ סימן, אַז דער ענטפער ועט זיין ניט דער 
פּראָדוקט פון דיינקען, פון אַרײנטראַכטן זיך אין דעם באַשטימטן 
פּראָבלעם, נאָר פון אַלגעמײנעם פאָראורטייל; נישט דער פועל:יוצא 
פון לאָגישן אַנאַליז, נאָר פון איינג-פּערזענלעכן געפיל און איינשטעלונג, 


שואל כענין -- ווען דער נאַר לערנט, האַלט ער אין איין פרעגן 
קשיות, אַפילו אַזעלכע װאָס האָבן מיטן ענין גאָרנישט צו טאָן. דאָס 
איז ווייל דער עיקר גייט דאָך אים ניט אין לערנען נאָר אין אויפ- 
הייבן זיין ,,איך" דורך מאַכן יענעם גלויבן, אַז ער האָט אַ שאָרפן 

קאָפּ ( ;לא יחפץ כסיל בתבונה, כי אם בהתגלות לבו" --- משלי י"ח, 2), 
דער חכם, אָבער, ווען ער לערנט, איז עס צוליבן לערנען, כדי צו קריגן 
ווי ס ן. אוו וייל ער ויל וויסן דאָס, װאָס ער לערנט, און נישט 
אַז די ,וועלט" זאָל וויסן, אַז ער איז אַ ווייסער, איז ווען ער פרעגט 
עפּעס, איז עס װעגן דעם ענין װאָס ער האַלט אין לערנען. כדי צו 
פאַרשטיין אים גרינטלעכער. אַזױ אויך 


ומשיב כהלכה -- וען ער, דער חכם, לערנט מיט יענעם, און 
יענער פרעגט אים עפּעס, ענטפערט ער בלויז װעגן דעם ;עפּעס, 
צום פּונקט, כדי יענער זאָל זיך דערוויסן װאָס מען דאַרף װעגן דעם 
ענין, און נישט אַז יענער זאָל זיך דערוויסן װאָס פאַר אַ גרויסער 
ווייסער ער, דער חכם, איז. ער זוכט ניט צו באַנוצן זיך מיט דער 
געלעגנהייט אַרױיסצוווייזן זיין קעשירות", זיין גייסטיק פאַרמעגן, (װי 
דער אויפגעקומענער גביר, װאָס זוכט זיך אויסצופיינען מיט זיין רייב- 
טום), כדי מ'זאָל זען װאָס פאַר אַ גװאַלדיקער קענען ער איז -- און 
מ'זאָל אים באַוואונדערן דערפאַר, 


ואומר על ראשון -- ראשון -- דער נאַר, כדי ניט צו פילן זיך 
קליין אַנטקעגן דעם חכם, מאַכט אים, דעם חכם, צו קלינגעלט: -- 
װאָס, יענער איז אַ חכם, אַ גרויסער מענטש? וייס איך װאָס! ער 
איז אַ פּשוטער בטלן, אַ לא-יוצלח אאז"וו, און דאָס איז אויך דערפאַר 
װאָס ער וייסט, אַז דער חכם וייסט וועגן אים, אַז ער איז אַ קליינער 
חכם, און מיט זיין קוקן אויף אים (דעם חכם) וי אױף אַ גאָרנישט, 
זאָל עס הייסן, אַז אויך זיין מיינונג וועגן אים (דעם נאַר) איז גאָר- 
נישט ניט ווערט... אוב אָבער אימעצער חנפהט אים, דעם נאַר, װעט 
ער וועגן יענעם האָבן די בעסטע און העכסטע מינונג, מעג יענער 
זיין אַפילו אַ פּשוטער גאָרנישט. דער חכם, אָבער, ניט נאָר איז זיין 
ר י י ד |ן מיט טאָלק, נאָר אויך זיין טראַכטן וועגן מענטשן און זיין 
באַציאונג צו זיי. איז יענער דער קערשטער'", באמת גרויס, װעט 
ער, דער חכם, עס צוגעבן, טראָץ דעם װאָס זיין ;איך" װעט עס 
ניט וועלן ליידן (צוליב זיין ליידן דערפון). 


ועל אהרון -- אחרון -- און איז יענער, דער ,לעצטער", איז 
אַזוי: דארף ער אָנקומען צום חכם און דערפאַר חנפהט ער אים, 
זינגט אים לויב-געזאַנגען און, בכלל, זוכט צו מאַכן דעם איינדרוק אַז 
ער האַלט פון אים זייער אַ סך, װעט ער, דער חכם, נישט זייענדיק 
קיין קנעכט ביי זיין ,איך", נישט לאָזן זיך פאַרבלענדן פון דעם חניפה- 
שוחד, נאָר װועט אַלץ בלייבן אָביעקטיוו און באַטראַכטן יענעם וי ער 
איז באמת : דער ,לעצטער". און דאַרף דער חכם אָנקומען צו י ע נ ע ם, 

װועט ער אויך ניט בייטן זיין מיינונג, װעט ניט זוכן צו פאַרבלענדן אים 
מיט חניפה, כדי מיט דעם אָפּצוקויפן אים. 


ועל שלא שמע -- דער נאַר, ווען ער פאַרשטײיט עפּעס ניט ((און 
װאָס פאַרשטייט ער דען יאָ? בלוין צו זען אַז אויף זיין ;איך" זאָל 
קיין שפּרינקעלע ניט פאַלן!..), איז ניט גענוג װאָס ער גיט עס ניט צו 
מאַכט ער נאָך דעם אָנשטעל וי ער װאָלט עס פאַרשטאַנען אויסגע- 
צייכנט. און דערפאַר טאַקע קאָן ער קינמאָל גאָרנישט לערנען עפּעס 
רעכטס, ווייל ווען ער מאַכט זיך, אַז ער פאַרשטייט, הערט יענער אויף 
מסביר צו זיין. מער נאָך: ער הייבט אָן ריידן אויפן וואונק. (אַ מענטש, 
װאָס באַנעמט גיך און פאַרשטייט איינס-און-צוױיי איז דאָך אַ חכס, און -- 
,לחכימא ברמיזא" -- מדרש משלי כ"ב). 

דער חכם, אָבער, נישט וועלנדיק גלעטן זיין ;איך", נאָר װאָס מער 
און גרינטלעכער לערנען,. -- אויב ער פאַרשטייט עפּעס ניט, שעמט 
ער זיך ניט און 


אומר; לא שמעתי -- זאָגט גלייך אַז ער פאַרשטײט ניט, ס'איז 
אים נישט קלאָר. איז -- אָדער יענער איז עס אים מסביר, מאַכט 
עס קלאָרער, אָדער גיט-צו -- וילנדיק, צי ניט וילנדיק -- אַז אים 
אַליין איז עס אויך ניט קלאָר.. 


ומודה על האמת -- דער נאַר יל קיינמאָל ניט צוגעבן דעם 
אמת וועגן זיך, ווייל ;דער אמת טוט ויי", איזן נישט אָנגענעם פאַרן 
"איך". אָנשטאָט צוגעבן דעם פּשוטן אמת, װעט ער שטענדיק אויסזוכן 
די קונציקסטע טענות און ;קליגסטע" תירוצים אויף צו באַרעכטיקן 
זיין נאַרישקײט, אַבי צו עקראַטעװען" זיין ,איך". אמת, ער קאָן אַמאָל 
צוגעבן אַז ס'פעלט אים, למשל, פּרנסה (און דאָס איז וייל ער האָט 
פאַר דעם אַ פאַרטיקן תירוץ: ס'איז נישט חלילה מחמת דעם וװאָס 
ס'פעלט אים שכל, אָדער פעאיקייט, נאָר פּשוט וייל ער האָט קין 
מזל ניט. די גמרא זאָגט דאָך בפירוש: ,חי, בני ומזוני לא בזכותא 
תליא מילתא, אלא במזלא תליא מילתא" -- מועד קטן כ"ח, ע"א). יע, 
ער קאָן אַמאָל צוגעבן אַז ס'פעלט אים, למשל, פּרנסה, געזונט, כח 
אדג"ל, ער וװעט אָבער בשום אופן קינמאָל ניט צוגעבן אַז ס'פעלט 
אים שכל! 

(אין תוך גענומען איז עס דערפאַר, װאָס פּרנסה, געזונט, כח 
אדג"ל -- אלץ װאָס דער מענטש האָט געמיינזאַם מיט יעדער לעבע- 
דיקער באַשעפעניש, אַלץ װאָס איז פאַרבונדן מיט גשמיות, איז ניט 
וועזנטלעך, ניט עיקרדיק, פאַרן מענטשן. מ'קאָן זיין אַ גאַנץ פיינער 
מענטש אָן דעם אויך! דאָס, װאָס איז יע עיקרדיק פאַרן מענטשן 

װאָס אָן דעם איז דער מענטש קיין מענטש ניט, איז: קאָפּ, מח, גייסט -- 
רוחניות ! און דאָס צוגעבן אַז מ'האָט קיין שכל ניט, איז דאָס זעלבע 
וי צוגעבן, אַז מ'איז קיין מענטש ניט, בעת דאָס צוגעבן אַז מ'האָט, 
למשל, קיין כח ניט, איז דאָס זעלבע וי צו זאָגן: -- נו, בין איך ניט 
קיין געזונטער פערד! 

און דאָס דערקלערט אויך פאַרװאָס דעם מענטשן פאַלט גאָרנישט 
איין צו שעמען זיך מיט אַ קערפּערלעכער קראַנקהײט -- ניט אים און 
ניט זיינע אייגענע -- בעת מיט אַ גײסטיקער קראַנקהײט שעמט ער 
זיך יע, --- ער, וי אויך זיינע אייגענע). 

דאָס זעלבע איז אויך מיט האָבן אַ טעות, מיט זאָגן אָדער טאָן 
עפּעס, װאָס איז ניט-ריכטיק. דער נאַר װעט אַרבעטן מעשים אַבי צו 
בלייבן גערעכט; ער וװעט באַנוצן אַ וואו אַ פאַלשקײט, אַבי צו באַוייזן 
אִז דער אמת איז מיט אים. טאָמער קאָן ער עס בשום אופן ניט 
טאָן, װעט ער אױך דעמאָלט ניט נעמען די שולד אױף זיך, נאָר 
װעט עס זוכן אַרויפצואװאַרפן אויף יענעם, איף אומשטענדן אאז"ה. 

דער חכם, אָבער, ניט רעכענענדיק זיך מיט זיין ,איך", נאָר מיטן 
אמת, לאָזט ניט אַז זיין מח זאָל זיין אַ משרת ביי זיין ,איך", און װי 
נאָר דער שכל זאָגט אים, אַז דאָס, אָדער אַז יענער, איז גערעכט, גיט 
ער עס גלייך צו, מעג עס אַפילו װוי װיי-טאָן זיין ;איך", 

(ס'איז איוסיף דעת -- יוסיף מכאוב" --- קהלת א, 18. וויל אַ מענטש 
באמת דערװערבן א מ ת ן| ויסן זאָל ער ניט קוקן איף דעם, 
װאָס דאָס וויסן װועט אים װיי-טאָן. און בלויז דעמאָלט קאָן ער האָבן 
אמתן וויסן, און אָט-דעם וויסן פאַרמערן, ווען דאָס וויסן איז אַזאַ, װאָס 
אָנשטאָט אַרויסצורופן אין אים פּוסטן שטאָלץ, אָדער װאָס זאָל סתם 
;גלעטן" זיין ;איך" און פאַרשאַפן אים הנאה, פאַרשאַפט עס אים גאָר 
װײיטיק: מאַכט אים צו זען זיך אַליין װי ער איז אין דער אמתן. ס'איז 
;אכן יש ד' במקום הזה ואנכי לא ידעתי? -- בראשית כ"ח, 16. דער 
;אנכי", דער ,איך? דערלאָזט ניט דעם מענטשן צוצוקומען צום אמתן 
וויסן, צו דער ריכטיקער השגה)), 


וחלופיהן בגולם -- דער נאַר האָט בלויז איין אַרבעט, איין אויפ- 
גאַבע אין לעבן: צו שטיין אויף דער װאַך פון זיין , איך". מיינען מיינט 
ער, אַז מיט דעם (מיט די אַלע זיבן זאַכן) מאַכט ער זיך חשובער, 
בכבודיקער, אין דער אמתן, אָבער, איז דאָס פּונקט פאַרקערט: ערשט 
דורך דעם זעט מען אַז ער איז קליין און נאַריש;: ערשט ד אַָ ס 
באַװייזט וי קליין און נאַריש ער איז! 

י. שבעה מיני פורעניות וכו', 


יב. בארבעה פּרקים וכו' --- און זאָל דער מענטש ניט טענהן: 
-- ,װאָס טויג מיר חכמה, אַז נאַרישקײט גילט!" 

ניט-דיינקענדיקע מענטשן מיינען, אַז דאָס ניט-אָפּשטעלן זיך פאַר 
קיין שום פאַרברעכן, אַבי נאָכגעבן זיך די אייגענע גיײציקייט און 
ליידנשאַפטן; אַז דאָס ניט-העלפן יענעם; דאָס ניט-רעכענען זיך מיט 
זיינע מיטמענטשן און דאָס ניט-אינטערעסירן זיך מיט זיי, נאָר דאָס 
האָבן בלויז זיך און די אייגענע אינטערעסן אין זינען. איז -- אוב 
ניט קיין חכמה, איז עס אין דער בחינה פון נאַרישקײיט, װאָס גילט, 
דער אמת אָבער איז: אַ נאַרישקײיט איז דאָס טאַקע, אָבער גילטן 
גילט עס שוין גאָרנישט. ווייל כמעט אַלע אומגליקן פוֹן דער װעלט -- 
סיי פונעם יחיד און סיי פונעם כלל, סיי פונעם קערפּער און סיי פונעם 
גייסט -- נעמען זיך פון דעם! 


ינ. האומר. שלי -- שלי, ושלך שׁלך -- װען דער מענטש 
װאָלט געלעבט אויף דער װעלט לחלוטין איינער אַליין, װאָלט ער 
אַפילו אויך דעמאָלט זיך נישט געקאָנט רעכענען בלויז מיט זיך אַלײן, 
מיט די אייגענע דראַנגען און פאַרלאַנגען, נאָר װאָלט זיך געמוט 
קודם-כל רעכענען מיט דער נאַטור װאָס אַרום אים. אָבער אַ לעבעדיקער 
מענטש איז קיינמאָל ניט אַלײן, און לעבט מען מיט מענטשן, מוז מען 
זיך רעכענען מיט זיי -- און מיט זייערע נאַטורן! 

און זאָל דער מענטש ניט זאָגן: -- אמת, ווען איך זאָל װעלן 
עפּעס פאַרנעמען פון יענעם, װאָלט עס געוועזן נישט פיין אָבער ניט 
איך וויל אָנרירן עפּעס, װאָס באַלאַנגט צו יענעם, און נישט איך ויל, 
אַז יענער זאָל אָנרירן עפּעס, װאָס באַלאַנגט צו מיר. -- 

זו מדה בינונית -- דאָס איז דאָך דער מיטעלער ועג, און אַלע 
חכמים פון אַלע צייטן לערנען דאָך, אַז דער בעסטער װעג איז דער 
מיטעלער ! 

ניין, אַזאַ ‏ טענה איז ניט ריכטיק. האָבן בלויז זיך אין זינען איז 
שוין גאָרניט קיין געהייבענע מידה, 


ויש אומרים: װזו מדת סדום -- אַ סברה, אַז דאָס אין גאָר די 
מידה פון סדום ! אויך די סדומער האָבן געהאַלטן פון דעם, אַז איינער 
זאָל דעם אַנדערן ניט העלפן; אַז איינער פונעם אַנדערן זאָל קין 
הנאה ניט האָבן, נאָר יעדער זאָל בליז זיך אַלײן האָבן אין זינען! 
אויך זיי האָבן געהאַלטן פון דער קינ'ישער ,פילאָזאָפּיע" ;השומר אחי 
אנכי 77 -- און װאָס איז געווען דער סוף פון סדום?! 

בכלל איז דאָך אַ פעסטגעשטעלטער כלל, אַז דער הױפּט-באַדינג 
פאַר דעם קיום פונעם מענטשלעכן מין -- װי פון אַלע לעבעדיקע 
באַשעפענישן -- איז קאָאָפּעראַציע, צוזאַמענאַרבעט, קעגנזייטיקע אונטער- 
שטיצונג און הילף, 

און דער דאָזיקער עיקרדיקער תנאי פאַרזיכערט ניט נאָר בלויז 
דעם ק י ו ם פנעם מין, נאָר באַװאָרנט אויך די ב ע ס ט ע 
ב אַ דיג ג ונ ג ע | פאַר זיין קיום. און ניט נאָר פונעם מין -- 
דאָס העלפט אויך דעם יחיד גופא אין זיין קאַמף פאַר זיין קיום. מער 
נאָך : דאָס דערמעגלעכט אים ניט נאָר צו קאָנען לעבן נאָר צו לעבן 
װאָס גרינגער, בעסער און שענער. און מענטשלעכער. 

(ווען די גלידער פונעם מענטשלעכן קערפּער װאָלטן אויך אַזױ 
געטענהט: --- ;איטלעכער בלויז פאַר זיך!* װאָלט ער, דער קערפּער, 
לאַנג נישט געקאָנט עקזיסטירן! 


שלי שלך ושלך שׂלי -- אויך דאָס האַלטן פון ,מיינס איז דיינס, 
אָבער דיינס איז אויך מיינס!" איז נישט פון די געהויבענע מידות, 


עם הארץ -- בלויז אַן עם-הארץ קאָן האַלטן אַז דאָס איז אַ פיינע 
,;דעמאָקראַטישע?* מידה; אַז דאָס איזן אמתע גוט-ברודערישקייט. אין 
דער אמתן באַװײיזט דאָס אויף זעלבסטזיכטיקייט, (אייגננוציקייט), אויף 
זוכן בלויז דער אייגענער טובה. (װאָס אין תוך איז עס גאָר קורצ- 
זיכטיקייט, ווייל וי ס'ווייזט זיך שפּעטער אַרױס איז דאָס גאָר אַ רעה !) 

ס'איז וי אַן אימפּעריאַליסטיש , ציוויליזירט? לאַנד *) קומט אַרײן 
אין אַ צוריקגעשטאַנענער מדינה און זאָגט: -- קשלי שלך? -- איך 
װעל דיר געבן מיין ,ציוויליזאַציע", ;ושלך שלי" -- און דו װעסט 
מיר געבן דיינע נאַטור-אוצרות און די אַרבעטס-קראַפט פון דין 
באַפעלקערונג ; איך װעל ביי דיר קויפן דיינע רויע מאַטעריאַלן און 
דו װועסט ביי מיר קויפן מיינע אױיסגעאַרבעטע פּראָדוקטן! 


(די כוונה --- אייגננוציקייט, דאָס זוכן דער אייגענער טובה. פאַר אַ צײיט גילט 
עס טאַקע, אָבער פוף-כל-סוף פאַרװאַנדלט זיך אָט די ,טובה" אין אַ רעה. א ראיה? 
די אַלע אונטערגעגאנגענע 2ציװיליזאַציעס"!) 


בלויז די מידה פון 
שלי שלך ושלך שלך -- מיינס איז דיינס און דיינס איז דיינס 


*=) אויף פּשוטן יידיש: א לאנד װאָס איז רויבער און מערדער, רוצח און יורש, 
(;כי מדי אדבר, אזעק, ,;חמס ושד!* אקרא" -- ירמיה כ, 8) ' 

חסיר -- באַווייזט אויף אמתער, ריינער מענטשלעכקיט; אויף 
דעם, אַז דער מענטש איז פולשטענדיק אַרױסגעװאַקסן פון זיינע 
קינדישע השגות און גאַנגען און געװאָרן אַ דערװאַקסענער מענטש מיט 
אַ שטאַרק-אַנטװיקלטן געזעלשאַפטלעכן געפיל בכלל, און מיט אַן אחריות- 
געפיל בפרט. אַזױ, אַז ווען ער טוט יענעם אַ טובה, איז דאָס אָן שום 
הינטער-כוונות, װי עלטערן, װאָס טוען אַלץ פאַר זייערע קינדער און 
בעטן גאָט, אַז זיי זאָלן קיינמאָל ניט דאַרפן אָנקומען צו זיי, 

(חסיד --- דער װאָס האַנדלט לפנים-משורת-הדין: דער װאָס לאָזט 
דאָס זייניקע איבערגיין 

פאַרשטייט זיך, אַז טענהן: 


שלך שׂלי -- דיינס איז מיינס, ס'הייסט, אַז דאָס, װאָס איך בין, 
האָב איך דאָך געירשנט פון יענעם, בין דאָך בכלל אַ פּראָדוקט פון 
דער געזעלשאַפט -- און פאַר דעם טראָג איך דאָך ניט קיין אחריות, 
דעריבער איז די געזעלשאַפט פאַראַנטװאָרטלעך פאַר מיין לעבן און 
וואוילזיין און זי איז שטענדיק מחויב צו העלפן מיך: -- 


ושלי שׂלי --- און אַזױ וי מיינס, ס'הייסט, מיין כאַראַקטער, מיין 
גייסטיקער צוזאַמענשטעל, קומט דאָך פון מיינס: פון מיין קערפּערלעכן 
צוזאַמענשטעל און פון מיינע אייגענע, אייגנטימלעכע איבערלעבענישן -- 
איבערהויפּט די פון מיין סאַמע פריסטער קינדהייט -- ועגן װאָס 
איך האָט געהאַט -- און האָב! -- גאָר אַ קנאַפּע דעה, דעריבער 
טאָר דאָך קיינער קיין דעה מיר ניט זאָגן װועגן מיין אויפפירונג; בין 
איך דאָך פריי פון אחריות און האָב נישט קיינע התחיבותן צו קיינעם! -- 


רשע -- אַזױ טענהן טענהט בלויז אַ רשע. וייל אַ מענטש אָן א 
געפיל פון אחריות איז עלול צו באַגײן די געמיינסטע פאַרברעכנס 
בנוגע זיינע מיטמענטשן און דער געזעלשאַפט בכלל. 

און דאָסזעלבע איז אויך װאָס שייך דער װעלט פון געדאַנק, 
פונעם מענטשנס קוק אויף דער װעלט און פון זיין באַציאונג צום 
לעבן, 


האומר: שלי -- שלי, ושׂלך -- שׂלך -- דער װאָס האַלט, אַז 
אַלע זיינע געדאַנקען זיינען אינגאַנצן זיינע אייגענע, אַז ביי יענעם 
האָט ער גאָרנישט ניט גענומען און פון יענעם האָט ער גאָרנישט ניט 
געלערנט, 


זו מדה בינונית -- באַווייזט עס, אַז ער נישט אַהער און נישט 
אַהין, ניט קיין גרויסער מענטש און ניט קיין קליינער גאַר.. 

ויש אומרים --- במילא באַווייזט דאָס אויך, אַז זיינע געדאַנקען 
האָבן קיין שום וערט ניט, וייל אויב ער קאָן אַזױ דיינקען אין אַ 
סימן אַז ער איז ניט קיין דינקענדיקער מענטש, נאָר אַ פוסטער 
בעל-גאוהניק, 

דער אמת איז דאָך, אַז קיין שום מענטש, וי אָריגינעל, טיף און 
שאַרף זיינע געדאַנקען זאָלן נישט זיין, קאָן נישט זאָגן ;כחי ועצם 
ידי עשה לִי את החיל הוה (דברים ח, 17) -- אַז אַלץ װאָס ער 
באַזיצט האָט ער דערגרייכט אָן קיינעמס ניט הילף, 

ס'איז פּונקט וי מיט זיין קערפער. אויך זיין גוף איז ניט די 
אויסשליסלעכע שאַפונג פון אים גופא, ניט אינגאַנצן און לחלוטין דער 
פּראָדוקט פון זיין אייגענער אַרבעט. זיין קערפּער אין דאָס, װאָס ער 
איז, ווייל ער האָט גענוג גענומען ביי זיינע עלטערן, ביי דער װעלט. 
פון חיות, עופות, פיש, פלאַנצן אאז"וו. (כל הבשר -- חציר? -- ישעיה 
מ, 6 -- אלץ, װאָס באַשטײט פון לייב, פון פלייש, אין אין לעצטן סף- 
הכל דער פּראָדוקט פון גראָז, פון דער פּלאַנצן-וועלט !) 

אַ מענטש דיינקט, טראַכט, אָבער שוין די שפּראַך גופא מיט 
וועלכער ער באַנוצט זיך איז ניט דער פּראָדוקט פון זיין אייגענער 
שאַפונג, נאָר איז גענומען ביי יענעם! 


האומר: שלי -- שלך, ושלך -- שׂלי -- דער װאָס טענהט, אַז 
היות אַלע מענטשן באַלאַנגען דאָך צו דעם זעלביקן מענטשלעכן מין, 
איז זייענדיק די זעלביקע מענטשן, דאַרפן זיי אויך האָבן די זעלביקע 
געדאַנקען און דעם זעלביקן, איינהייטלעכן קוק אויפן לעבן! -- 


עם הארץ -- דער, װאָס טענהט אַזױ, איז אַ פּשוטער עם:הארץ, 
ווייל אַ מענטש, װאָס איז נישט אומויסנדיק, ווייס, אַז קזכר ונקבח 
ברא אותם". ניט אַלע מענטשן זיינען די זעלביקע, גלייך, פאַראַן מענטשן 
װאָס זיינען מאַנסבילן אוֹן מענטשן, װאָס זיינען פרויען. 

ווען אַ מאַנסביל, װאָס האָט קיינמאָל אין זיין לעבן קיין פרוי נישט 
געזען, װאָלט פּלוצלינג דערזען אַ מענטשן מיט לאַנגע האָר, אָנגעטאָן 
אין אַ מין מאָדנער, לאַנגער העמד און -- שומו שמים! -- מיט אַ 
פּאָר האָרבעס פון פאָרנט, און ער װאָלט אָט:דעם מענטשן געעצהט 
ער זאָל גלייך זיך לאָזן אָפּשערן די האָר, אָנטאָן א פּאָר הויזן און 
אַ רעקל און למען-השם זיך לאָזן אָפּערירן און פּטור װערן פון די 
האָרבעס, --- װאָס װאָלט ער מיט דער דאָזיקער עצה באַוװיזן?! מיט 
דעם װאָלט ער באַויזן אַז ער איז אַן עם הארץ װאָס שייך דעם 
מ ע נ ט ש {: אַז ער וייסט גיט, אַז ניט אַלע מענטשן זיינען גלייך, 
אַזױי װי ער אַלײן; אַז עס זיינען פאַראַן מענטשן ז כ ר י ם אן 

מענטשן נ ק ב ו ת. און דאָס, װאָס איז נאַטירלעך און נאָרמאַל 
פאַר די ערשטע, איז אומנאַטירלעך און אומנאָרמאַל פאַר די לעצטע. 
און אַזױ אויך פאַרקערט. (;דדים נוי באשה ומום באיש" -- ירושלמי 
כתובות פ"ז, ה"ז), 

אָבער ניט נאָר אין קערפּערלעכן זין איז דאָס אַזױ, נאָר אויך 
אין גייסטיקן זין, װאָס שייך דעם מענטשנס גייסטיקן מהות, זיין נשמה 
און נייגונגען. (;שאין דעתם דומה זה לזה ואין פרצופיהן דומים זה 
לזה" -- ברכות נ"ח, ע"א) 

;שני גוים בבטנך", די מענטשהייט באַשטײיט ניט נאָר פון 
פאַרשידענע מינים -- געשלעכטער, נאָר אויך פון פאַרשידענע מינים -- 
סאָרטן, טיפּן, 

פאַראַן מענטשן װאָס זיינען אין דער בחינה פון /;איש שדה""י 
אָדער פון ;שמח זבולן בצאתך". זייערע בליקן זיינען מערסטנס גע" 
ווענדט כלפי חוץ. דער הױפּט-אינטערעס פון זייער לעבן ליגט אין 
;זאַכן", װאָס געפינען זיך אינדרויסן פון זיי. װאָס די װעלט פון 
װאַסער איז פאַר די פיש, דאָס איז די וועלט פון דרויסן ביי זיי. דאָס 
זיינען מענטשן פון טאַט, כל-ולכס, מענטשן, װאָס האָבן ליב געזעל- 
שאַפט אדג"ל. 

פאַראַן אָבער אויך מענטשן, װאָס זיינען אין דער בחינה פון 
,איש תם יושב אוהלים", פון ;נחבא אל הכלים", אָדער פון ;ויששכר 
באהליך". זייערע בליקן זיינען מערסטנס געװענדט כלפּי פּנים. דער 
הויפּט-אינטערעס פון זייער לעבן ליגט אין ;זאַכן", װאָס געפינען זיך 
אינעװוייניק אין זיי: זייערע אייגענע געדאַנקען, פאַנטאַזיעס, חלומות 
און געפילן, דאָס זיינען מענטשן, װאָס האָבן ליב התבודדות און טראָגן 
די וועלט אין זיך (נישט זיך אין דער ועלט), 

ווידער, די זעלביקע מענטשן, סיי די און סיי די, קאָנען זיין 
מענטשן מיט ,מתנגדישע נשמות", מענטשן, װאָס באַטאָנען קאָפּ, 
געדאַנק, וויסן (װי למשל, בלויז אָנצורופן אַ פּאָר באַװאוסטע נעמען: 
יוחנן בן זכאי, דער רמב"ם, אחד-העם) און זיי קאָנען אויך זיין מענטשן 
מיט .חסידישע נשמות", מענטשן, װאָס באַטאָנען האַרץ, געפיל, (וי, 
למשל, ר' עקיבא, יהודה הלוי, דער בעש"ט) -- און ;אלו ואלו דברי 
אלקים חיים הן" (עירובין י"ג, ע"ב) סיי די און סיי די זיינען פיינע 
מענטשן, אי צו גאָט, אי צום לעבן 


האומר. שלי -- שלך -- דער װאָס זאָגט: מיינס איז גאָר אין 
דער אמתן דיינס, דער װאָס פאַרשטייט און פילט אַז אַ מענטש שאַפט 
ניט קיין יש מאין, נאָר אַז /מכל מלמדי השכלתי", אַז ער האַלט אין 
איין נעמען ביי יענעם, אין איין לערנען פון יענעם -- און ניט נאָר 

פון מענטשן, נאָר אויך "מלפנו מבהמות ארץ" (איוב ל"ה, 11) און 
{לך אל נמלה עצל" -- אויך פון אַלע באַשעפענישן, װאָס אויף גאָטס 
וועלט! -- 


ושלך --- שלך -- און ער זאָגט ניט ,קבלו דעתי", ער פאָדערט 
ניט אַז יענער זאָל אָננעמען זיינע מיינונגען און לעבסנפירונג, נאָר 
ער ווייסט און גיט-צו, אַז יענער, האָבנדיק זיין אייגענע, אייגנטימלעכע 
נאַטור, פּערזענלעכקייט און דערפאַרונגען, איז אויך באַרעכטיקט צו 
זיינע אייגענע מיינונגען, צו זיין אייגענער שטעלונג און באציאונג 
צום לעבן, 


חפיד -- אַזאַ מענטש איז אמת-ערלעך, פאַרשטענדיק און האָט 
דעם ריכטיקן קוק אויף וועלט און לעבן. אָבער 


האומר: שלך -- שלי -- דער װאָס זאָגט, אַז יענעמס געדאַנקען 
מוזן שטימען מיט זיינע: דער װאָס האַלט, אַז אַלע מוזן קוקן אויפן 
לעבן און אויפפירן זיך פּונקט װי ער, אַז ניט איז אַ סימן אַז זי 
זיינען גייסטיק ניט-מיט-אַלעמען, אָדער אַז זיי זיינען בכלל קין 
מענטשן ניט, 


ושׁלי -- שׁלי -- און דערצו טענהט ער נאָך, אַז חיות זיינע 
געדאַנקען זיינען אינגאנצן זיינע אייגענע, אַז זיין לעבנס-באַנעם איז 
אין דער בחינה פון פּערזענלעכן אייגנטום, טאָר אים קיינער ועגן דעם 
קיין שום דעות ניט זאָגן און ער דאַרף זיך מיט קיינעם ניט רעכענען -- 
און ווער רעדט נאָך וועגן לאָון זיך לערנען פון יענעם! 


רשע -- דער װאָס טענהט אַזױ איז אַ פאַרדאָרבענער מענטש, 

(די בעסטע, קרייכסטע" שפּיין, ווען עס כאַפּן זיך אַרײן אין איר 
--- און זי װוערט פוֹל מיט -- שעדלעכע מיקראָבן אדג"ל, װערט גיך 
קאַליע, פאָרדאָרבן. און הגם זי קוקט נאָך אַלץ אויס וי שפּיז, קאָן מען 
זי שוין אָבער אין מויל ניט נעמען און זי טויג שוין בכלל ניט פאַרן 
מענטשלעכן געברויך.. -- 

דער, װאָס זאָגט קשלך שלי, ושלי שלי" באַװייזט מיט דעם, אַז 
ער איז פול מיט די שעדלעכע ;מיקראָבן" פון גאוה, אייטלקייט, 
זעלבסטזיכטיקייט, איינג-:האַרציקײט, ערגייץ, עזות, חוצפה, גרינגשעצונג, 
פאַראַכטונג, שפּאָט אדג"ל, איז קיין חידוש ניט װאָס ער איז, מחמת דעם, 
אַ פאַרדאָרבענער מענטש..) 


רעכענען מיט מענטשן. און ניט נאָר מיט מענטשן סתם, נאָר טאַקע 


יר. ארבע מדות כדעות -- װי געזאָגט, אַ מענטש מוז זיך 

מיט יעדן מענטשן באַזונדער און מיט זיין באַזונדערער נאַטור, מיט 
זיין באַזונדערן כאַראַקטער און טעמפּעראַמענט. 

(כאַראַקטער -- דאָס איזן דער סך הכל פונעם מענטשנס אַלע אינגעבוירענע 
און דערווארבענע נויגונגגען און שטעלונגען צו זיינע איבערלעבענישן --- אָרגאַנ 
זירט און האַרמאָניזירט אין איין גאַנצקײט, װאָס דינט אים, דעם מענטשן, װי 
אַ שטענדיקער מורה-דרך אין זיינע אויפפירונגען. טעמפּעראַמענט -- דאָס איז דער 
אופן װי אַזױי דער מענטש רעאגירט עמאָציאָנעל אויף פּסיכישע אַנרעגונגען) 

ווייל, װי שוין געזאָגט, פאַרשידן זיינען מענטשן ניט נאָר װאָס 
שייך דער וװועלט פון געדאַנק, נאָר אויך --- און טאַקע איבערהויפּט! --- 
װאָס שייך דער װעלט פון געפיל, 

(אמת טאַקע, אַלע מענטשן האָבן אַלע און דיזעלביקע געפילן, 
אָבער ניט ביי אַלעמען זיינען אַנטװיקלט די זעלביקע סאָרטן געפילן 
און ניט אויפן זעלביקן אופן און ניט אינעם זעלביקן גראַד). 

און רעכענען זיך מיט מענטשן מינט אויך: פאַרשטיין זיי. און 
כדי צו פאַרשטיין אַ מענטשן מוז מען ויסן אַז זיינע געפילן האָבן 
װינציק-װאָס צו טאָן מיט זיין פאַרשטאַנד, מיט זיין שכל. (הגם מיט זיין 
מח -- וי מיטן צושטאַנד און דער ;אַרבעט? פון זיין קערפּער בכלל -- 
האָבן זיי אַמאָל יע צו טאָן). דעם שכל באַנוצט דער מענטש, מערסטנס, 
אויף צו רעכטפאַרטיקן און כשרן די. געפילן זיינע, אָדער, אין בעסטן 
פאַל, אויף צו געפינען תירוצים און אַנטשולדיקונגען (ראַציאָנאַליזירן 
בלע"ז). 

און מיר זעען טאַקע נישט זעלטן מענטשן גאונים אין שכל, װאָס 
זיינען אין דער זעלביקער צייט אומרייפע, נישט:דערוואקסענע -- 
קינדער! --- װאָס שייך געפיל און אַלץ, װאָס איז מיט דעם פאַרבונדן 

און טאַקע פון דעם לערנען מיר, אַז דער יסוד פונעם מענטשנס 
כאַראַקטער און טעמפּעראַמענט --- פון זיין נאַטור בכלל --- דאַרף מען ניט 
זוכן אין זיין שכל, (װאָס קומט צו אים שפּעטער, נאָך יאָרן פון לעבן 
און דערפאַרונג, ווען ער איז שוין אַ פאַרטיקער מענטש), נאָר אין די 
איבערלעבונגען פון זיין פריסטער קינדהייט, ווען ער האַלט זיך ערשט 
אין אויספורעמען (פאָרמירן). 

וי זאָגט די גמרא: ,דברים שאדם עושה בילדותו משחירים פניו 
לעת זקנתו" (שבת קנ"ב, ע"א). און װי זאָגן די חכמים: קאבנים 
שישבנו עליהן בנערותנו עשו עמנו מלחמה בזקנותנו" (ירושלמי ביצה, 
פ"א, ה"ז) -- די שטיינער אויף װעלכע מיר האָבן אונדזער יוגנט 
פאַרבראַכט, האָבן מיט אונדז אויף דער עלטער אַ מלחמה געמאַכט. 

די דאָזיקע ,שטיינער? פון די קינדהייט-איבערלעבענישן בילדן 
דעם פונדאַמענט אויף װאָס דאָס גאַנצע ווייטערדיקע לעבן פונעם מעגטשן 

איז געבויט, און װיל מען פאַרשטיין דעם מענטשן (וװי אַ יחיד), דאַרפן 
מיר זיך באַקענען מיט די דאָזיקע ,שטיינער", און, פאָלגלעך, איך 
מיט דעם װאָס עס דריקט אים, װאָס עס פעלט אים און צו װאָס ער 
שטרעבט (מחמת דעם)! אָט למשל: 


נוה לכעוס -- פאַראַן אַ מענטש, װאָס האָט אַ טבע צוליב דער 
קלענסטער קלייניקייט גלייך אַריינצופאַלן אין כעס; װי נאָר עפּעס איו , 
אים נישט צום האַרצן, צינדט ער זיך אָן. דאַכט זיך אַ דערװאַקסענער 
מענטש מיט אַ נאָרמאַל-מענטשלעכן שכל -- און דאָך פירט ער זיך 
נישט אויף וי אַ בעל-שכל, נאָר װי אַ קינד! װי קומט עס? קאָן זיין, 
אַז דאָס איז מחמת 


ונוח לרצות -- זייענדיק אַ קינד פלעגט ער אַדאַנק זיינע צאָרן- 
אויסברוכן אַלצדינג גרינג אויספירן. װי נאָר ער פלעגט אַרױסװײזן 
כעס -- װי: שרייען, געװאַלדעװען, טופּען מיט די פיס אדג"ל -- 
פלעגן, לאָמיר זאָגן, די עלטערן אים גלייך נאָכגעבן. (און פאַר אַ קינד 
אַרױיסצואװײיזן כעס איז גאַנץ נאַטירלעך, ווייל װאָס אַנדערש קאָן עס 
נעבעך טאָן זייענדיק קליין, שװאַך און אומבאַהאָלפן?!) אין אב 
קליינערהייט פלעגט ער דורך אַרױסװײזן כעס גלייך קריגן װאָס ער 
האָט געװאָלט, אָדער פלעגט זיך באַפרײען פון עפּעס, װאָס איז אים 
נישט געווען צום האַרצן, האָט ער שוין איצט, אַז ער איז עלטער, 
אַ פאַרטיקן מוסטער, אַן אױסגעטראָטענעם וועג. עפּעס פעלט אים, זיין 
ווילן איז נישט באַפּרידיקט, ער פילט זיך וי באַלײידיקט, איז מיט 
עפּעס אומצופרידן אדג"ל -- הכלל, וי נאָר עפּעס, קומען צו אים זיינע 
אַמאָליקע קינדישע איבערלעבענישן, װאָס ליגן שטענדיק אין די טיפע- 
נישן פון זיין נשמה, און זאָגן צו אים: אַמאָל, זייענדיק אַ קינד, פלעגט 
דאָך כעס העלפן צו דעם אַלעם, איז פאַרװאָס ניט איצטער אויך דאָס 
זעלבע? 

(און ג ר י נ ג קמט אים אָן דאָס אַרײנפאַלן אין כעס, וייל 
ער האָט דאָך שוין פּראַקטיקע אין דעם !=) 

און אויב אַפילו ער זעט איצט, זייענדיק אַ דערװאַקסענער, אַז 
כעס העלפט. נ י ט װאָס שייך אויספירן; אַז זיינע געפיל-אויסברוכן 
העלפן אים ניט צו קריגן װאָס ער ויל, אָדער צו באַפרײען זיך פון 
עפּעס װאָס עס דריקט אים, איז 


יצא הפפדו --- פילט ער אָבער -- ביודעים, צי בלא יודעים -- 
אַז דורכדעם באַפרייט ער זיך כאָטש אַ ביסל פון זיין אָנגעזאַמלטער 
אומצופרידנהייט מיט זיין /שאָדן" (מיט זיין -- אין לעצטן סך הכל -- 
פערזענלעכקייט-דעפיציט), 

בשפרו -- און דאָס גיט אים אויך דאָס געפיל, אַז ער געװינט 
עפּעס מיט דעם: אַ דערלייכטערונג, אַן אָפּשפּאַנונג, 


און אַמאָל איז פאַרקערט, 


קשה לכעום -- פאַראַן אַ מענטש, װאָס אים איז שער אַרײנ- 
צופאַלן אין כעס, וייל ער האָט עס קנאַפּ-װאָס פּראַקטיצירט. מחמת 
. ווען ער פלעגט אַלס קינד אַרױס פון די כלים צוליב דעם, װאָס ער 
האָט געװאָלט אויספירן, האָבן זיינע עלטערן, זייענדיק פאַרשטענדיק 
און געלאַסן, איגנאָרירט אים, ניט געשיינקט צו זיינע כעס-אויסברוכן די 
מינדסטע אויפמערקזאַמקײט, 


וקשה לרצות -- און זעענדיק, אַז ס'איז אים שווער אויסצופירן 
מים כעס, האָט זיך אים אויף שטענדיק איינגעקריצט אין דער נשמה אַז 


יצא שכרו בהפפרו -- אַז געווינען געווינט מען גאָרניט דערביי 
און פאַרלירן פאַרלירט מען אַלץ: דאָס פּנים, דעם אייגענעם אָנזען 
דעם קהאָנאָר" -- און מ'מאַכט זיך בלויז צום נאַר, איז, אַז מיט כעס 
קאָן מען גאָרגיט אױפטאָן, לױינט זיך עס דאָך ניט און ער דאַרף 
עס ?! אָדער 


קשה לכעופ -- אַ מענטשן איז שווער צו ווערן אין כעס, ווייל 


ונוח לרצות -- אַלס קינד איז אים אָנגעקומען גרינג צו לעבן 
לויט זיין רצון, לויט זיינע אייגנטימלעכע נויגונגען, און האָט צוליב דעם 
ניט געדאָרפט אָנקומען צו כעס, אַזױ, אַז ער האָט ניט קיין שום 
פּראַקטיקע אין דעם. (זיין טאַטע, למשל, ניט האָבנדיק געליטן פון 
אַ שטענדיקן, נאָגנדיקן געפיל פון שפלות -- און זייענדיק, מחמת 
דעם, מילד און איידל -- האָט ניט געדאַרפט אָנקומען צו אכזריות, 
האָט פאַרשפּאָרט צו דריקן אים, זיין קינד, און דערשטיקן זיין פּער- 
זענלעכקייט, כדי צו האָבן דאָס געפיל, אַז ס'איז נאָך פאַראַן אימעצער 
צו אָנערקענען זיין {דעם טאַטנס| וויכטיקייט : אַרויפצוקוקן אויף אים 
וי אויך אַ גרויסן, שטאַרקן, כל-יכולדיקן מענטשן), 

און אַמאָל קאָן עס אויך זיין גראַדע פאַרקערט: 

קשח לכעופם -- עס ליגט ניט אין זיין נאַטור אַרײנצופאַלן גרינג 
אין כעס, מחמת האָבנדיק אַלס קינד, לאָמיר זאָג, אַ שטרינגער, 


אָבער פאַרשטענדיקער מאַמען, און זעענדיק, אַז מיט בייון קאָן ער 
גאָרניט אויספירן, אַז אדרבא, 


ונוח -- ווען ער איז שטיל, געהארכזאַם און נאָכגעביק, 


מענטש און מידות / 235 


לרצות -- ערשט דעמאָלט קריגט ער, װאָס ער ויל, אין די 
דאָזיקע דערפאַרונג פון זיינע קינדער-יאָרן געװאָרן דער עמוד-האש, 
װאָס גייט אים שטענדיק פאָראויס אין לעבן און -- 


חטיד --- איז ער איצטער אַ פיינער מענטש, גייט זעלטן אַרױס פון 
די כלים, קאָכט זיך נישט, איז עס ווייל ;כל עצמותי תאמרנה" (תהלים 
ל"ה, 10), ער וייסט בפירוש, מיט אַן אַבסאָלוטן זיכערן וויסן, װאָס 
קומט פון די סאַמע טיפענישן פון דער נשמה, אַז מיט גוטן -- מיט 
נאָכגעבן, מיט זייענדיק איידל און געלאַסן -- פירט מען אויס בעסער 
וי מיט בייזן 

איצט, אויב ער פילט אַז עפּעס פעלט אים, עפּעס דריקט אים; 
איצט, אויב זיין ;איך" פילט זיך ניט-מיט-אַלעמען און ער בינקט 
נאָך חשיבות און אָנזען; אים וילט זיך, אַז מ'זאָל האַלטן פון אים, 
דערגרייכט ער עס נישט דורך כ ע ס, װאָס מענטשן האָבן עס פיינט, 
נאָר דורך זיין מילד און נאָבגעביק. 

און אַמאָל טרעפט, אַז אַ מענטש איז 


נוה לכעום -- האָט די טבע ג ר י נ ג צו װערן אין כעס, איז, 
װי עס קוקט אויס, פון דער נאַטור אַ בעל-כעסן, 


וקשה לרצות -- ווייל האָבנדיק, לאָמיר זאָגן, אַ טאַטן אַן אכזר, 
אַ טיראַן, און ניט קאָנענדיק לעבן לױט זיין אייגענעם וילן ניט 
זייענדיק בכח אויסצולעבן זיך לויט די דיקטירונגען פון זיין אייגענער 
נאַטור, איז ער, אַלס קינד, שטענדיק געװוען אָנגעצױיגן און אומ- 
צופרידן און --- מחמת דעם -- געוואונטשן דעם טאַטן דעם טויט. 


רשע -- צוליב דעם טראָגט ער זיך אַרום זיין גאַנץ לעבן מיט 
אַ פאַרבאָרגענעם שולד-געפיל און אַ שלעכט געויסן. און וי זאָגט 
זיך אין משלי (כ"ט, 22): קובעל חמה -- רב פשע". -- 

האָט אַ מענטש אַ ביזע ;נאַטור", ווייזט כסדר אַרױס כעס, 
טראָציקייט און אוממענטשלעכקייט בכלל, איז מעגלעך אַז דאָס איז 
מחמת דעם, װאָס טיף אין זיך פילט ער זיך וי אַ פאַרברעכער, זינדיק, 
און האָט דערפאַר, אַ שלעכט געוויסן (זע נדרים כ"ב, ע"ב ;כל הכועס 
וכו' '). 

און זיך פילן זינדיק און שולדיק קאָן מען נישט נאָר צוליב טאָן 
דאָס, װאָס מען טאָר ניט, נאָר אויך צוליב נישט טאָן דאָס, װאָס מען 
מעג, צוליב דערשטיקן אין זיך די נאַטירלעכע און באַרעכטיקטע פאָדע- 
רונגען פון לעבן. 

װי זאָגט די גמרא: ,עבירה מטמטמת לבו של אדם" (יומא ל"ט, 

ע"א). און אַזױ איז אויך פאַרקערט: איז דעם מענטשנס האַרץ פאַר- 
שטאָפּט, לעבט זיך דער מענטש נישט אויס, נאָר דאָס לעבן טשאַדעט אין 
אים, איז עס גורם, אַז ער זאָל זינדיקן+ -- אַנטקעגן גאָט, אַנטקעגן 
זיינע מיטמענטשן און אַנטקעגן זיך אַלין, 

און װי זאָגן די חכמים: ;ומה זה שלא ציער עצמו אלא מן הין 
נקרא חוטא, המצער עצמו מכל דבר עאכ"ו" (נדרים י, ע"א). מיט ניט- 
אויסלעבן זיך, מיט דערשטיקן אין זיך די נאַטירלעכע, מענטשלעכע 
לעבנס-פאָדערונגען, איז מען, און מען פילט זיך, זינדיק און שולדיק 
(אַנטקעגן לעבן), 

און דאָס מיינט אויך: ס'איז אַ כלל, אַז האָט דער מענטש אינער- 
לעכע זיכערהייט, דאַרף ער ניט אָנקומען צו תקיפות, צו אָנפאַלערישקײט 
אאז"וו, איז אויב, לאָמיר זאָגן, דער טאַטע איז אַן אַכזר און לאָזט זיין 
קינד ניט אויפהייבן דעם קאָפּ, מאַכט ער מיט דעם אַז דאָס קינד זאָל 
ניט קאָנען אַנטװיקלען קיין צוטרוי צו זיך, אָדער זאָל עס פאַרלירן 
און װערט ער עלטער -- איז וייל ער האָט ניט קיין צוטרוי צו 
זיך, וויל ער אַז אַלע זאָלן אים טרויען, זאָלן אָננעמען זיינע געדאַנקען 
און מיינונגען ; ווייל עס פעלט אים גלויבן אין די אייגענע כחות, זוכט 
ער מיט אַלע כחות אַרויפצוצווינגען זיין גלויבן אויף יענעם; וויל 
ער איז געווען באַהערשט, זוכט ער צו הערשן, אויסצופירן. און אַזױי וי 
דאָס גיט זיך אים איין זייער זעלטן, האַלט ער זיך כסדר אין כעסנען, 
וי אַן איבערגעפירט קינד, װאָס קאָן ניט אויספירן. 


טן. ארבע מדות בתלמידים -- װי שוין געזאָגט: צו רעכענען 
זיך מיט מענטשן מיינט אויך צו פאַרשטיין זיי. ווייל ערשט װען מען 
פאַרשטייט אַ מענטשן, זיין סאָרט פּערזענלעכקייט, זיין נאַטור, ווייסט מען 
וי צו רעכענען זיך מיט אים, 

און מענטשן זיינען ניט נאָר פאַרשידן אײנער פונעם אַנדערן 
(גייסטיק פּונקט װי קערפּערלעך), נאָר אַפילו דער איינ-אונדערזעלביקער 
| מעַנטש איז פאַרשידן בינו לבינו, װאָס שייך די איגנשאַפטן און 
שטריכן פון זיין פּערזענלעכקייט. פריער האָבן מיר עס געזען, ווען ס האָט 
זיך געהאַנדלט װעגן דעם מענטשנס כאַראַקטער און טעמפּעראַמענט, 
און איצטער ועלן מיר עס אויך זען װאָס שייך זיין שכל (אינטעליגענץ), 

ווען ס'קומט צום מענטשנס אינטעליגענץ -- ס'הײיסט, צו זיין 
פעאיקייט, אָדער אומפעאיקייט, צו לערנען און פאַרשטיין און קאָנען 
,לייענען צװישן די שורות"; אָנצואװענדן דאָס, װאָס ער האָט פריער 
געלערנט, צו נייע סיטואַציעס און באַדינגונגען, און צו באַגריפן נישט 
בלויז דעם עצם פון אַן ענין, אָדער אַ דערשיינונג, נאָר דאָס קאָנען 

באַנעמען עטלעכע ענינים מיטאַמאָל, און זען די שייכותן װאָס צװישן 
זי --- ווען ס'קומט צום מענטשנס אינטעליגענץ, דאַרף מען אױיך זאָ 
פאַרשטיין --- כדי ריכטיק צו פאַרשטיין דעם מענטשן -- אַו דאָס איז 
נישט תמיד צוליב איין-און-דערזעלביקער סיבה; צוליב דעם, למשל, 
װאָס זיין מח איז שאַרף, אָדער טעמפ, (װאָס דאָס האָט, אַפּנים, צו טאָן 
ניט מיט דער כמות פונעם מאַרך און זיין געבוי, נאָר מיט דעם אופן 
וי אַזױ ער וערט גענערט: מיט דער כמות און איכות -- קװאַנטיטעט 
און קואַליטעט --- פון דער ,שפּייז" װאָס די מאַרך-צעלן קריגן דורך 
דער בלוט-צירקולאַציע), ס'זיינען דאָ פאַרשידענע אורזאַכן פאַר דעם, 
און זוכן דאַרף מען זיי -- אַמאָל אין זיין איינגעבוירענער נאַטור, 
אָבער מ ע ר ס ט גנ ס אן דעם, װאָס דאָס לעבן האָט פון אים 
געמאַכט אַדאַנק זיינע איבערלעבונגען אין די ערשטע יאָרן פון זיין 
לעבן. 


מחיר לשמוע -- אָט איז פאַראַן אַ מענטש מיט אַ שאַרפן מח, 
װאָס באַנעמט זאַכן איינס-און-צוויי; אַ מענטש, װאָס האָט אַ שטאַרקן 
אַפּעטיט צו דער װעלט פון גייסט, און אין דער דאָזיקער װעלט איז 
ער היימיש און זיכער און אַ גאַנצער אויפטוער, קומט אָבער צו דער 
וועלט פון טאַט, פון דער טאָגיטעגלעכער וירקלעכקייט -- און ווער 
רעדט נאָך ווען עס קומט צו צופּאַסן זיך צו נייע אומגעבונגען, סיטו- 
אַציעס, אומשטענדן -- 


ומהיר לאבר -- פאַרלירט ער זיך גלייך, פילט זיך וי א פאַר- 
לאָרענער, 


יצא שׂכרוֹ -- אַזױ וי זיין ,שכר", זיין גײיסטיקע פעאיקייט, 
װאָלט אינגאַנצן פאָרלאָרן געגאַנגען, 

אַזױ פעאיק אינעם עולם:היצירה און אַזױ אומבאַהאָלפן אינעם 
עולם-העשיה ! װוי קומט עס ? 


בהפפדו -- דאָס דאַרף מען זוכן אין זיין ,הפסד". קאָן זיין אַז 
ער איז אַ געבאָרענער ,יושב-אוהליםניק" -- און ,מוח", געדאַנק, די 
וועלט פון גייסט אין פאַר אים דאָס, װאָס װאַסער איז פאַרן פיש, 
איז פאַר אים שוימען אין װאַסער (,אין מים אלא תורה') גאֲנץ 
נאַטירלעך און נויטװענדיק, בעת צו קאָנען לעבן אויף דער יבשה פון 
דער ווירקלעכקייט און אָטעמען די לופט פונעם עולם'העשיה האָט ער 
פאָר דעם פּשוט קיין ,לונגען" ניט. 

אַמאָל קאָן אָבער זיין, אַז דאָס, װאָס דער מענטש גלױבט, אַז 
דאָס איז זיין איינגעבוירענע נאַטור, איז בלויז וייל אים | ו י ל ט 

ז י ך אַזױ גלויבן, מחמת דאָס שטילט-איין, באַרואיקט, זיין ;געוויסן" 
פאָר אַנטלויפן פון די אויפגאַבן פון לעבן -- און מאַכט אים פילן 
באַקוועם. 

צוליב געוויסע איבערלעבונגען איז זיין קינדהייט האָט ער אָנגע- 
הייבן באַטראַכטן די וירקלעכקייט, דאָס טאָגיטעגלעכע לעבן מיט 
אַלע שװועריקייטן װאָס זיינען פאַרבונדן מיט דעם, וי אַ שונא, וי אַן 
;ארץ אוכלת יושביה", וי עפּעס אַזױנס, װאָס מען קאָן ניט בייקומען 
און דעריבער, הייסט עס, דאַרף מען עס אויסמיידן. און אַזױי וי די 
וועלט פון גייסט אין פריי פון די אַלע שװעריקייטן און מכשולים, 
האָט ער די דאָזיקע װועלט געמאַכט פאַר זיין היים, װאָס דאָס איז 
פאַר אים אַ מקום-מקלט פון דער וירקלעכקייט. 

בקיצור, דער ;מהיר לשמוע" איז ביי אים א מין פאַרגיטיקונג 
(קאָמפּענסאַציע, בלע"ז), פאַר זיין ;מהיר לאבד", פאַר זיין ניט-האָבן 
קיין אָנהאַלט אין לעבן, 


קשה לשמוע -- אָדער, פאַראַן אַ מענטש, װאָס אַז ס'קומט צו דער 
וועלט פון פאַרשטיין, פון אַבסטראַקטן דיינקען, איז דאָס אים פרעמד 
און ער פילט זיך אין איר פאַרלאָרן, דערפאַר, אָבער, 


וקשה לאבד -- קומט צו דער פּראַקטישער װעלט, צו דער טאָג- 
טעגלעכער ווירקלעכקייט, דאָרט פאַרלירט ער זיך נישט, דאָרטן פילט 
ער זיך וי אינדערחיים, 


יצא -- איז אַמאָל קאָן עס זיין, אַז דאָס איז מחמת ער איז דער 
מענטש פון דרויסן, פונעם טיפּ ;שמח זבולן בצאתך". 


הפסדו -- און הגם ס'איז אַ חסרון דאָס, װאָס עס פעלט אים די 
פעאיקייט צו פאַרטיפן זיך אין מחזאַכן, אָדער אין דער איגענער 
פּערזענלעכקייט, 


בשׂכרו -- איז דאָס אָבער, אין דער זעלבער צייט אויך אַ מעלה: 
נישט זייענדיק פאַרטאָן און פאַרזונקען אינעם אייגענעם ;איך", ווייסט 
ער ניט פון קיין עויתרוצצוס" (קאָנפליקטן בלע"); זעט ער אױך 
יע נ ע ם:; איז ער אַ מעורב-עם הבריות אאז"ה, ‏ 

עס קאָן אָבער אויך זיין אַ מענטש זאָל זיין אַ 


קשה לשמוע -- עס זאָל אים אָנקומען שװער צו באַנעמען אַן 
ענין, דאָך ווען ער לערנט עפעס יע, איז 


וקשה לאבד -- װעט ער עס זעלטן פאַרגעסן. טראָץ דעם װאָס זיין 
שָכֵל איז נִיט איבעריקס שאַרף, האָט ער אָבער אַ געװאָלדיקן זכרון 

און אַזױ אַרום איז ער אָנגעשטאָפּט מיט אינפאָרמאַציע, מיט פאַר- 
שידענע פאַקטן. פרעגט זיך: אַז פאַרשטיין דעם אינעװיניקסטן זין 
פון די פאַקטן פאַרשטייט ער ניט: קאָנען אָנװענדן דעם אוצר פון 
זיין צעװאָרפן װויסן אויף צו מאַכן פון זיך אַ בעסערן מענטשן קאָן ער 
ניט, טאָ צו װאָס האָט ער געמאַכט פון זיין מח אַ גאַנצע ענציקלאָפּעדיע? 
איז דער ענטפער : 


יצא הפפדו -- ער ויל מיט דעם גוט-מאַכן זיין פאַרלוסט, זיין 
שאָדן: ער וויל מיט דעם פאַרדעקן זיין געפיל פון מינדערווערטיקייט, 
וי ער װאָלט צו זיך געזאָגט: װער, א י ך בין טעמפּ? זעט נאָר וי 
אָנגעשטאָפּט איך בין מיט ויסן! 


בֹּשׁכְרוֹ -- און מיט דעם פאַרגיטיקט ער זיך, דורכדעם פילט 
ער, אָדער רעדט זיך איין, אָדער קאָן לפחות מאַכן דעם אינדרוק: 
;איך בין אַן עפּעס! האָב דאָס, װאָס אַנדערע האָבן ניט! בין פעאיק 
און אַ געװאַלדיקער בעל-מח !" 


מחיר לשמוע -- אָדער, פאַראַן אַ מענטש, װאָס איז זייער פלינק 
אויף צו באַגרייפן און, בכלל, וען עס קומט צו לערנען צו קאָפּ- 
אַרבעט, איז ער וי אַ פיש אין װאַסער, אָבער די סיבה פון דעם 
איז ניט שטענדיק איינגעבוירענע פעאיקייט און דראַנג, ס'איז גראַדע 
מעגלעך אַז דער מענטש האָט דעם זעלביקן מח װאָס אַלע, נאָר זיינע 
איבערלעבונגען זיינען געווען אַנדערע. למשל, 


וקשה לאבד -- זייענדיק אַ קינד האָט ער געהאַט אַ רבין, װאָס 
פלעגט זיך נישט פאַרלירן, װאָס פלעגט ניט װערן אויפגערעגט וען 
זיינע תלמידים פלעגן האָבן אַ טעות, אָדער עפּעס ניט פאַרשטיין, נאָר, 
אַדרבא, איז געווען גוט און מילד צו זיי, געטרייסט זיי ווען זיי זיינען 
געווען טעמפּ און געלױבט יי וען זיי האָבן עפּעס פאַרשטאַנען 
אַזױ, אַז 


זה חלק טום -- אַז לערנען איז ביי אים (דאָס קינד) געווען 
פאַרבונדן מיט פאַרגעניגן, מיט פרייד פון דערגרייכונג, איז אים דאָס 
האַרץ שטענדיק געווען דערביי. און האָט מען עפּעס שטאַרק ליב און 
מען האַלט עס, מחמת דעם, אין איין פּראַקטיצירן, האָט מען אַ פּעולה 
אין דעם, ווערט דער מח אויסגעשאַרפט און מען װערט אַ 


מחיר לשמוע -- װאָס דאָס מיינט, אַז ניט נאָר איז מען פלינק צו 
באַנעמען עפּעס, נאָר אויך, אַז ווען עס קומט צו לערנען, צו גייסטיקע 
ענינים און טעטיקייטן, לייגט מען עס ניט אָפּ, זאָגט מען ניט ,לכשאפּנה 

אשנה" -- אַז איכ'ל אַמאָל האָבן צייט, על איך זיך אַ נעם-טאָן צו 
דעם --- נאָר אדרבא, מ'כאַפּט זיך צו צו דעם װי צו אַ גוטע זאַך פון 
װאָס מען דערװאַרט אַ סך הנאה, 


וקשה לאבד -- און ווייל אַלס קינד האָט דער מענטש ניט געהאַט 
פון וועמען זיך אָפּצולערנען די מיאוסע מידה פון פאַרלירן זיך (װאָס 
דאָס נעמט אַריין אין זיך כעס, רוגזה, אויפגערעגטקייט, ,היסטעריקשץ" 
רשעות אאז"וו), האָט ער עס פּשוט ניט אין זיך, אַזױ, אַז דאָס אין 
פרעמד זיין נאַטור, און ווערט ער עלטער, איז װאָס פאַר אַ שװועריקייטן 
ער זאָל ניט באַגעגענען, פאַרלירט ער זיך ניט, נאָר באַנוצט זיך מיט 
זיין ;מהיר לשמוע" און באַטראַכט זיינע פּראָבלעמען פון אַלע זייטן 
און לייזט זיי מיט שכל, און איז ניט וי אַ פּילקע אין די הענט פון 
די געפילן. 


וה -- און איז דער מענטש אַ ;מהיר לשמוע" און דאָס העלפט 


אים צו זיין אַ ;קשה לאבד", באַװײיזט עס, אַז ער איז אַ פולשטענדיק 
דערװאַקסענער מענטש, װאָס פאַרשטייט און פילט, 


חלק -- אַז אַ מענטש איז בלויז אַ :ט י י ל פון דער מענטשהיט, 
בלויז אַ ח ל ק פון דער װעלט -- און ניט דער מיטלפּונקט פון 
לעבן, װאָס אַלץ דאַרף זיך דרייען אַרום אים, און טאָמער ניט, איז 
הימל עפן זיך! (װאָס דאָס איז דאָס געפיל און רעאַקציע פון אַ 
קינד), 

און ווייל אזוי, ווייסט ער, אַז ניט דאָס לעבן דאַרף זיך צופּאָסן 
צו אים, צו זיינע פאָדערונגען, נאָר אַז ער מון זיך צופּאַסן צוֹ די 
פאָדערונגען פון לעבן און אַז ער מון קוקן דער וירקלעכקייט פּנים- 
אל-פּנים, 

(פאַרשטייט זיך, דאָס מיינט ניט אַז אונטער אַלע אומשטענדן דאַרף 
מען שלום מאַכן מיט דער ווירקלעכקייט, מיט די אומשטענדן פון לעבן 
אַמאָל איז די ווירקלעכקייט -- איבערהויפּט די סאָציאַלע ווירקלעכ- 
קייט! --- אַזאַ, װאָס מען מוז זי באַקעמפן; אַמאָל זיינען די אומשטענדן 
אַזעלכע, װאָס מען מוז זיי ענדערן {גובערת הרע מקרבך" איז אַ חוב 
אויפן מענטשן!}, דאָס מיינט בלויז: וען, בדרך משל, אינדרויסן איז 
קאַלט, טאָר מען זיך ניט פאַרשפּאַרן אין אַן אָנגעהײיצטער הױז און 
מורא האָבן די נאָז אַרױסצושטעקן אינעם קאַלטן דרויסן. אויב מען קאַן 
ניט ענדערן דעם דרויסן; אויב מען קאָן גאָרנישט טאָן צו דער 
;קאַלטער? ווירקלעכקייט, קאָן מען אָבער עפּעס טאָן צו, און מיט, זיך ; 
מען איז מוחל דעם כבוד און מען טוט זיך אָן װאַרעם -- און מ'קאָן 
שוין אָרױסגײן און אָרומגײן אינעם קאַלטן דרויסן און טאָן אַלץ װאָס 

איז אין הסכם מיט דעם אינהאַלט און דעם זין פון זיין אייגנטימלעך 
יחידיש לעבן!. 


טוֹם -- און דאָס איז גוט סיי פאַר אים און סיי פאַר זיינע מיט.- 
מענטשן, און ניט, וי עס קאָן זיך דוכטן פון אויבנאויף, אַז אַואַ 
געפיל -- דאָס געפיל פון זיין בלויז אַ ח ל ק -- קאָן אים פאַרשאַפן 
יסורים דורך אַרוסרופן אין אים אַ (אָדער פאַרשטאַרקן זיין) שפלות- 
געפיל, װאָס דאָס װעט אים תמיד האַלטן אין אַ צושטאַנד פון אומרו 
און אָנגעצױיגנקייט. -- אדרבא, פאַרקערט, פילנדיק אַז ער איז בלוױיז 
אַ ח ל ק א ניט אַ ל ץ, װעט ער ניט ועלן אַרינכאַפּן אַלצ- 
דינג, נאָר װעט זיך באַנוגענען מיט אַ ט י י ל פון לעבן -- און 
װעט האָבן די אמתע מנוחת-הנפש װאָס שייך זיין פּערזענלעך לעבן 


קשה לשמוע -- און אַזױ איז אויך פאַרקערט. פאַראַן אַ מענטש, 
װאָס דאָס לערנען קומט אים אָן שװער, דער קאָפּ ליגט אים ניט 
דערביי, נישט מחמת ער איז גייסטיק ניט-דערװאַקסן, נאָר ווייל 


ומהיר לאבר -- װען ער האָט אַלס קינד אָנגעהייבן פאַרנעמען 
זיך מיט לערנען, האָט ער געהאַט דאָס אומגליק צו האָבן אַ רבין 
אָדער אַ טאַטן, אַ קפּדן, װאָס פלעגט זיך גיך פאַרלירן, און אָנשטאָט 
צו לויבן אים פאַר זיין אַמאָל גוט אין לערנען אָנשטאָט צו דער- 
מוטיקן אים, ווען ער פלעגט עפּעס גיך באַגרייפן, פלעגט ער אים 
שטענדיק בלויז טאַדלען פאַר ניט קענען ; פלעגט אים פאַרשאַפן קערפּער- 
לעכע און, אָדער, גייסטיקע יסורים פאַר ניט באַנעמען עפּעס אַזױ גיך. 


זה -- אַזױ, אַז דאָס, װאָס ער איז איצט אַ ,קשה לשמוע", װאָס 
ער איז ניט שוה-בשוה מיט לערנען, מיט קאָפּיאַרבעט, איזן נישט 
מחמת זיין מח איז טעמפּ, נאָר ווייל 


חלק רע -- צוליב זיינע דערפאַרונגען אין זיין קינדהייט איז 
לערנען ביי אים פאַרבונדן מיט שלעכטס, מיט וויטיק, מיט דער- 
נידערונג פון מענטשלעכער װערדע -- און ער האָט אַ וידערוילן 
צו דעם, 

(אַז דער קאָפּ איז נישט דערביי, |דער מענטש איז נישט אין 
דער שטימונג, איז נישט אויפגעלייגט, ניט פאַראינטערעסירט, אאזיוון 
העלפט ניט װי ,שאַרף" ער זאָל נישט זיין!) 


טז. ארבע מדות בנותני צדקה -- און ווען עס קומט צו צדקה, 
ס'הייסט, צו האָבן מיטגעפיל מיט יענעם, צו העלפן יענעם, דאַרף מען 
פאָרשטיין אַז אויך בנוגע דעם זיינען פאַראַן פאַרשידענע אורזאַכן און 

ניט בלויז אַז דאָס נעמט זיך פון דעם, װאָס דער מענטש האָט בטבע 
אַ גוט האַרץ, אָדער אַ שלעכט האַרץ, אויך דאָ דאַרף מען זוכן די 
אורזאַכן פון זיין װעלן העלפן יענעם, אָדער ניט װעלן העלפן, אין די 
איבערלעבונגען פון זיין קינדהייט און אין דעם װאָס עס פעלט אים 
און װאָס עס דריקט אים, 


הרוצה שׂיתן -- פאַראַן אַ מענטש, װאָס יל געבן, יל העלפן 
יענעם, וויל זיין גוט, וייל 


ולא יתנו אחרים -- אים האָט קיינער קיינמאָל גאָרנישט ניט 
געגעבן און 


שִינוו -- ער האַלט אַן אויג, ער געדיינקט תמיד 
רעה -- װי שלעכט ס איז אים געוען 


בשל אחרים -- צוליב דעם, װאָס אַנדערע האָבן אים נישט געהאָלפן 
און :וי שווער ער האָט עס צוליב דעם געמוזט קעמפן צו שטעלן זיך 
אויף די פיס, 

און ווייל ער האָט עס דורכגעמאַכט איף דעם איגענעם לײב, 
פילט ער מיט מיט יענעם. ס'איז וי די חכמים זאָגן: ,המבקש רחמים 
על חברו... הוא נענה תחלה" (ב"ק, צ"ב, ע"א) איז -- בדרך הצחות -- 
דער טייטש : ווער בעט גאָט פאַר יענעם װאָס ליידט? דער װאָס האָט 
פריער אַליין געליטן, דורכגעמאַכט די זעלביקע, אָדער ענלעכע, עינויים, 
ווייל ;דער זאַטער גלויבט ניט דעם הונגעריקן", אָבער איין ליידנדיקער 
- פילט-מיט דעם צווייטן ליידנדיקן, 


יתנו אהרים -- און אַמאָל קאָן זיין אַז אַנדערע האָבן אים שוין 
צופיל געהאָלפן, געהאַלטן אים אין איין געבן, אַזױ, אַז 


והוא לא יתן -- ער האָט געוואוסט בלויז פון נעמען אָבער ניט 
פון געבן, 


עֵינו -- האַלט ער אַן אויג אויף דעם, איז דאָס אים טיף איינ- 
געקריצט אין דער נשמה, 


רעה בשלו -- אַז מיט אַװעקגעבן עפּעס פון זיך טוט מען זיך 
אַ רדעה. גוט איז בלויז נעמען.. געבן זאָלן אַנדערע.. 


יתן -- און אַמאָל האַלט ער פון געבן פּשוט דערפאַר 


ויתנו אחרים -- ווייל אַלס קינד האָט ער געזען פון זיינע עלטערן 
און די אַרומיקע אַז אַלע האָבן געהאַלטן פון געבן, פון העלפן יענעם, 

און ער האָט זיך אָפּגעלערנט פון זייערע מעשים. ער האָט פּשוט ניט 
געהאַט פון וועמען אָפּצולערנען זיך די מידה פון ;נאָר פאַר זיך !", 
אַזױ, אַז 


חפֿיד -- ס'איז פאַר אים נאַטירלעך צו זיין אַ פיינער מענטש, 


לא יתן -- און אַמאָל האַלט ער ניט פון געבן, וייל ער איז 
אויפגעהאַדעװעט געװאָרן אין אַ סדומישער אומגעבונג 


ולא יתנו אחרים -- ואו קיינער האָט ניט געהאַלטן פון געבן 
אַזױ, אַז ניט נאָר האָט ער ניט געהאַט פון װעמען זיך אָפּצולערנען 
די מידה פון געבן, און ער האָט עס נישט אין זיך, נאָר צוליב דעם, 
װאָס ער האָט געזען אַוֹ ;דרך רשעים צלחה", אַז דער רשע האָט -- 
צײיטװײיליק! -- הצלחה און זיכערהײיט; אַז דורך רשעות, דורך נישט 
רעכענען זיך מיט יענעם, נאָר מיט זיך אַלײן, איז מען אַ דערפאָלג, 
קריגט מען װאָס מען ויל, 


רשע -- איז דאָס געװאָרן זיין ,אידעאַל", יל ער אויך גיין אין 
די וועגן פונעם רשע. 


און נאָך אַ מוסר-השכל ליגט אין דער דאָזיקער משנה: 


ארפע מידות -- וי געזאָגט, צו רעכענען זיך מיט מענטשן מיינט 
אויך צו פאַרשטיין זיי, און ביים עולם אין אָנגענומען, אַז כדי צו 
פאַרשטיין אַ מענטשן װי ער איז אין דער אמתן דאַרף מען זען וי 
ער פירט זיך אויף. װי גייט דאָס װערטל? ;מען קאָן ניט דערקענען 
אַ מענטשן ביז מען האַנדלט ניט מיט אים"! 

נו, אַמאָל אין דאָס טאַקע ריכטיק (אַמאָל, אָבער ניט שטענדיק, 
ווייל אַמאָל טרעפט אַז די מעשים זיינע ווערן אַרויפגעצוואונגען אויף 
אים פון אומשטענדן, פון דער סביבה, פוֹן צופאַלן), ס'איז אָבער אויך -- 
און תמיד! -- אמת, אַז כדי צו קענען אַ מענטשן װי ער איז אין 
דער אמתן, דאַרף מען הינטער זיינע מעשים, אָדער מעשים- לאָזיקיט, 
זען זיין רצון, זיין ווילן, זיין אמתע כוונה, -- צי ער איז באַוואוסט- 
זיניק וועגן דעם, צי ניט, 

איינער קאָן, למשל, טאָן גוטע מעשים, אָדער ער קאָן מיינען 
אַז ער האָט אַ גוטע כונה, און אין דער אמתן זאָל זיין כונה זיין 
גאָרנישט קיין זויבערע, און אַזױ אויך פאַרקערט, 

אָט למשל, ווייסן מיר, אַז די אויפגאַבע פון עלטערן איז צו זען 
אַז זייערש קינדער זאָלן קאָנען װערן פעאיק מקיים צו זיין דעם 
על כן יעזב איש את אביו ואת אמו" (בראשית ב, 24), אַז זיי זאָלן 
קאָנען װערן זעלבסטשטענדיק, און אָט זעען מיר, לאָמיר זאָגן אַ 

מאַמע װאָס נעמט ניט אַראָפּ די אויגן פון איר קינד, װאָס איז שין 
באַלד אַ דערוואקסענער מענטש, האַלט שטענדיק אין איין אַכטונג 
געבן אויף אים, אין איין קאָנטראָלירן אים אויף שריט און טריט, 
לאָזט אים קיין זאַך נישט טאָן אַלײן, באַשליסן עפּעס אַלײן אאז"ו. 
זי מיינט, אַז איר כונה איז די בעסטע, זי האָט ליב איר קינד און 
האַלט אין איין ציטערן אַז עפּעס זאָל מיט אים נישט פּאַסירן ער 
זאָל זיך חלילה נישט שעדיקן זאָל נישט אַראָפּ פונעם גלייכן װעג 
אאז"וו. הכלל, זי איז זיך ממש מקריב פאַר אים. אָבער אין דער אמתן 
קאָן גאָר זיין, אַז ווייל זי האָט נישט קיין אַנדערע אינטערעסן אין 
לעבן, קיין אַנדערע פאַרשלינגענישן;: וייל זי האָט מורא איר לעבן 
זאָל נישט װערן פּוסט, זי זאָל נישט בלייבן איינזאַם, װיל זי נישט, אַז 
איר קינד זאָל ווערן זעלבסטשטענדיק, אַדרבא, איר אמתע כונה איז -- 
און עס גייט איר ממש אין לעבן -- אַז דאָס קינד זאָל שטענדיק 
האַלטן זיך אָן איר פאַרטוך, אַזױ, אַזן אָנשטאָט זי זאָל זיך מקריב 
זיין פאַר דער טובה פון איר קינד, איז זי גאָר אין דער אמתן מקריב 
איר קינד פון איר טובה-וועגן! | 

;ודובר אמת בלבבו" -- טיף אין האַרצן -- דאָרט ליגט דער 
אמתער אמת ועגן דעם מענטשן! און װעלן מיר נאָר קאָנען אָט- 
דעם אמת, װעלן מיר אויך קאָנען דעם מענטשן וי ער איז אין דער 
אמתן! 

שוין ביי די חז"ל געפינען מיר: ;יש מאכיל לאבין פסיוני 
ונטרד מן העולם, ויש מטחינו ברחיים ובא לחיי העולם הבא" (קידושין 
ל"א, ע"אדב) ס'הייסט, ניט שטענדיק קאָן מען אַ מענטשן אורטילן 
לויט זיין אויפפירונג; ניט תמיד קאָן מען פאַרשטײן אַ מענטשן, ויסן 
וי און װאָס ער איז אין דער אמתן, קוקנדיק בלויז אויף זיינע מעשים, --- 
מען דאַרף זען די אמתע כונה װאָס איז הינטער די מעשים זיינע. 
(זע נזיר, כ"ג, ע"ב: ;תמר זנתה"). אָט, למשל, 


בנותני צדקה -- וען עס קומט צו געבן, צו העלפן יענעם, איז 
ביים נעמער טאַקע דער עיקר נישט יענעמס כונה, נאָר זיין טאַט, 
אָבער כדי צו פ אַ ר ש ט י י { דעם געבער, כדי צו קאָנען זיין 
כאַראַקטער, דאַרפן מיר זיך רעכענען מיטן ,הרוצה" מיט זיין וילן 
צו געבן, מיט זיין כונה, פון זיינע מעשים אַלײן קאָנען מיר גאָרנישט 
וויסן וועגן דעם אמתן כאַראַקטער זיינעם, 


הרוצה שׂיתן -- אַמאָל גיט ער און מיר קאָנען מיינען, אַז ער 
ווי ל טאַקע געבן אָבער אין דער אמתן קאָן גאָר זיין, אַז ווילן וויל 
ער שוין גראַדע ניט, נאָר ער גיט, ווייל ער איז נעבעך וי געצוואונגען 

פון אומשטענדן, ס'פּאַסט ניט פאַר לייטן, מון שפּילן די ראָליע פון 
אַ בעל-צדקה, מוז יוצא זיין אדג"ל. אין וי קאָנען מיר ויסן זיין 
אמתע כונה? צי דאָס, װאָס ער גיט אין מחמת זיין גוט האַרץ, אָדער 
ווייל ער איז ;גוט" צו זיך ? 


נו, דאָס איז טאַקע שווער צו וויסן, אָבער אוב נאָר 


ולא יתנו אחרים -- ער װויל ניט אַז אויך אַנדערע זאָלן געבן, 
נאָר וויל זיין דער איינציקער, װאָס גיט, באַװײזט עס, 


עינו רעה בשל אחרים -- אַז אין דער אמתן וויל ער ניט העלפן 
יענעם, נאָר זיך. (וויל זיך אַרױסשטעלן, װיל אַז מענטשן זאָלן אים 
באַוואונדערן אאז"וו) ווייל אויב יענע זאָלן אויך געבן -- און נאָך 
אפשר מער פון אים -- אין ער דאָך אויס ;יחסן"!.. אָדער 


יתנו אחרים -- מען קומט צו אַ מענטשן נאָך הילף אויף אַ 
וויכטיקן צוועק, שטעלט ער אָן אַ פרום פּנים און טענהט: ,די װאָס 
האַלטן פון דעם, די זאָלן געבן, 


והוא לא יֹתן -- א י ך האַלט ניט פון דעם! גלויבט מיר, װאָלט 
איך נאָר געגלויבט אַז דער צוועק איז אַ ויכטיקער, װאָלט איך אוודאי 
געהאָלפן וי 

איז קאָן מען דאָך טאַקע מיינען, אַז דאָס אין אַ מענטש פון 
פּרינציפּן, אָבער אין דער אמתן קאָן גאָר זיין, 


עינו רעה בשלו -- אַז דאָס אַלץ איז בלויז אַ תירוץ, און דער 
אמתער אמת איז, אַז דאָס, װאָס ער טענהט אַז ער האַלט ניט פונעם 
צוועק, איז נאָר דערפאַר, װאָס ער האַלט בלויז פון זיך --- און דערפאַר 
פון ניט געבן.. אָדער 


יתן -- איינער גיט טאַקע, אָבער מיר ווייסן ניט זיין כונה דערביי, 
איז אויב 


ויתנו אחרים -- ער אַרבעט מעשים אַז אויך אַנדערע זאָלן געבן, 


חסיף --- באַװײזט דאָס, אַז ער טוט עס נישט צוליב יוצא ועגן 
אדג"ל, אַז נישט זיך, זיין אייגענעם ,איך" האָט ער אין זינען, נאָר 
דעם, אָדער דאָס, וועמען ער העלפט און שטיצט, 


לא יֹתן -- אָדער, מיר זעען אַמאָל אַ מענטשן, װאָס גיט ניט, 
װאָס איז נישט קיין בעל-צדקה. קאָן דאָך זיין, אַז זיין כוונה אין אַ 
גוטע: װאָלט געװאָלט געבן -- נאָר האָט פּשוט ניט װאָס? איז 
אויב נאָר 

ולא יתנו אחרים -- ער לאָזט ניט אַז אַנדערע זאָלן געבן 
טענהנדיק ; 


רשע -- יענער (יחיד, אינסטיטוציע אָדער צװעק) פאַרדינט ניט 
קיין שטיצע! ער איז אַ שוינדלער, אַ שנאָרער אדג"ל, און מ'טאָר 
אים ניט העלפן! (ס'הייסט, ער נעמט זיך נאָך כלומרשט אָן, װי קורח, 
פאַר יושר, פאַר גערעכטיקייט, און ער איז נאָך דער פיינער מאַן!) איז 
דאָס אַמאָל אַ סימן אַז ער אַלין איז דורך און דורך ר ש ע -- און 
װייל ע ר איז עס, מיינט ער, אַז אַלע זיינען אַזױ. (זע צוייטן פרק, 
סוף משנה ט"ז), 


ארבע מדות -- װאָס עס זאָלן נישט זיין די סיבות, אָדער כוונות, 
פון אַ מענטשנס אויפפירונג, אָבער קודםיכל מוז מען זען זין 
אויפפירונג גופא; דאַרף מען פריער זען װי אַ ז ו י ער פירט זיך 
אויף, און דאָס מיינט: ניט זיצן פאַרשפּאַרט אין די אייגענע ד' אמות, 
נאָר קומען צווישן מענטשן, קומען מיט זיי אין באַרירונג. (;לך אל 
נמלה", אוב כדי צו קאָנען עפּעס לערנען דאַרף מען גיין אַפילן צו 
אַ מוראַשקע, איז צו מענטשן -- אוודאי און אוודאי). 


בהולפי --- ווען מען גייט, ווען מען קומט צװישן מענטשן און 
מ'זעט וי אַזױ זיי באַגײען זיך מיס מענטשן, 


בית המדרש -- דעמאָלט קאָן מען לערנען און וויסן עפּעס װעגן 
מענטשלעכער אויפפירונג און אין דער זעלבער צייט אויך לערנען, און 
זיך אָפּלערנען, װי אַלין זיך אויפצופירן װי אַ מענטש. 

מען דאַרף אָבער דערביי האָבן אין זינען די פאָלגענדע פיר 
,מידות" : 

הולך -- אַמאָל דאַרף דער מענטש גין, קומען צװישן מענטשן, 
באַטראַכטן זייערע אויפפירונגען און שטודירן זייערע גאַנגען 


ואינו עושה -- אָבער אַלין זאָל ער גאָר נישט טאָן, ניט אָנטײל- 
נעמען אין זייערע מעשים (למשל, יענע שיכורן, קריגן זיך, ריידן לשון- 
הרע אדג"ל, איז ווען ער װעט אויך אָנהײיבן טאָן אַזױ, װעט ער װערן 
פּונקט װי יענע און װעט שױן ניט קאָנען שטודירן זי 


שכר --- און זיין באַלױינונג וועט זיין, אַז 


הליכה --- פון זיין אומגאַנג מיט מענטשן, פון שטודירן זיי אומ" 
מיטלבאַר, 


בידו --- וועט זיין וויסן זיין פון דער ערשטער האַנט, אוממיטלבאַר 

--- און ער אַלין וועט, אַדאַנק דעם, וויסן װי צו נעמען זיך אין די הענט 
אַרײין און אויפפירן זיך וי אַ מעגטש. 


עושה -- און אַמאָל דאַרף דער מענטש קודם-כל טאָן 


ואינו חולך -- און ניט גיין, ניט אַרומגײן, זוכן און פאָרשן כדי 
צו דערגיין די אמתע סיבות פון יענעמס גאַנגען 

למשל, ער זעט איינער האַלט ביים פאַרלירן זיך און איז איפן 
שװועל פון באַגיין אַ פאַרברעכן. זאָל ער קודם-כל זען העלפן יענעם 
צו קאָנטראָלירן זיך ; זאָל גלייך עפּעס טאָן אים אָפּצוהאַלטן פון דעם --- 
שטודירן יענעמס כונות און די סיבות -- דאָס װעט ער קאָנען טאָן 
שפּעטער. 


שכר -- און זיין באַלױנונג פאַר דעם וועט זיין, 


מעשה -- אַז אַדאַנק אָט-דעם אויפטו זיינעם פון העלפן יענעם 
דורך פאַרשידענע אופנים ניט צו פאַרלירן זיך, נאָר צו נעמען זיך 
אין די הענט אַרין און קאָנטראָלירן זיך, 


בירו -- װעט אים אַלין -- װען ער װעט אַמאָל קומען צו אַ 
נסיון --- אָנקומען אַ סך גרינגער צו נעמען זיך אין די הענט אַרײן 


הולך -- און אַמאָל דאַרף דער מענטש ;גיין", קומען צװישן 
מענטשן און זען װי זיי באַגײען זיך, װי זיי פירן זיך אויף, 


ועושה -- ניט אַזױ צוליב דעם, כדי צו שטודירן און פאַרשטיין 
זיי, װי כדי דורך זיי און זייערע גאַנגען צו פאַרשטיין זיך גופא און 
וויסן װאָס און װי צו טאָן, ווען ס'קומט צו זיך אַלײן, ס'הייסט, לערנען 
פון יענעמס דערפאַרונגען כדי דאָס אָנצואװענדן (אָדער אויסצומיידן) 
אינעם אייגענעם לעבן. 


חפיד -- און אַזױ אַרום זיין אַ פיינער מענטש, 


לא הולך -- און אַמאָל טאָר דער מענטש גאָרניט קומען צוישן 
געוויסע מענטשן, און טאָר גאָרנישט זען זייערע גאַנגען, 


ולא עושה -- כדי ער זאָל נישט אָנהײבן טאָן װאָס יענע טועף 
ווייל דער דורכשניטלעכער מענטש האַלט זיך מאָראליש אויף משקולת 
און אָנשטאָט צו לערנען פון יענע װי אויסצומיידן שלעכטע מעשים, 
קאָן ער זיך נאָך אָננעמען פון זיי, 


רשע -- און אַזױ אַרום ווערן פאַרדאָרבן װי יענע. (וי אַ מענטש 
װאָס איז ניט באַשיצט קעגן אַ געוויסער אָנשטעקנדיקער קראַנקהייט -- 

איז נישט אימון -- טאָר גאָרנישט קומען אין באַרירונג מיט איינעם, 
װאָס איז קראַנק אויף דעם). 
א א 8'* 


און אויך אָט-װאָס ; 
ניט אַלע מענטשן זיינען די זעלביקע און ניט יעדן דאַרף מען 
דערפאַר, מעסטן מיט איין-און-דערזעלביקער מאָס. 


הוֹלך -- פאַראַן אַ מענטש, װאָס האַלט בליז פון לערנען פון 
גריבלען זיך, (;הולך" -- קומט צו לערנען דאַרף מען האַלטן אין 
איין גיין אין דעם, מ'טאָר זיך נישט אָפּשטעלן, ווייל װי מען שטעלט 
זיך נאָר אָפּ, אַזױ װערט מען פאַרגליװוערט. װאָס בלוט איז פאַרן 
גוף, דאָס איז לערנען פאַרן גייסט, -- און כדי דער גוף זאָל לעבן 
טאָר די צירקולאַציע פונעם בלוט ניט אָפּשטעלן זיך !) 


ואינו עושׂה -- קומט אָבער צו טאָן, צו טאַט, איז ער עס מבטל, 
ווייל פּשוט : 


שכר חליכה בידו --- דאָס גיין אַליײן, פילט ער, איז זיין באַלוינונג, 


עושה --- און פאַראַן איינער, װאָס האַלט נאָר פון טאָן, פונעם 
עולם-העשיה, 


ואינו חולך -- אָבער קומט צו לערנען, צו דעם עולם-היצירה 
און אצילות, איז דאָס פּשוט ניט פאַר אים, ער באַטראַכט עס װי אַ 
דרייען מיטן גראָבן פינגער, װאָס טוט גאָרנישט אויף און מ'האָט פון 
דעם גאָרנישט, 


שכר מעשה -- וייל בלויז אין ט אָ ן געפינט ער זיין באַ- 
לוינונג, זיין באַפרידיקונג, און טאָן הייסט ביי אים 


בידו --- עפּעס ממשותדיק, װאָס מען קאָן אָננעמען מיט דער האַנט. 
הולך -- און פאַראַן איינער, װאָס האַלט פון -- און אין --- לערנען 


ועושה -- און אין דער זעלביקער צייט האַלט ער איך פון -- 
און אין -- ט אָ ן, ניט ווייל ער זוכט צו ווערן באַלױינט דערפאַר, וי 
אַ קינד, װאָס לאָזט זיך לערנען כדי צו קריגן אַ צוקערלעקעכל, נאָר 


חסיד -- ווייל ער איז אַ דערוואקסענער, רייפער מענטש מיט אַן 
אחריות-געפיל און זוכט, מחמת דעם, צו טאָן דאָס, װאָס איז ריכטיק און 
וויכטיק ; װױיל ער איז אַ מענטש פון גײיסטיק-עמאַציאָנעלער גלייכ- 


געוױכט, גוט צוגעפּאַסט צום לעבן נישט קין נעווראטיקע)). 

לא חולך -- און פאַראַן איינער װאָס האַלט -- ניט פון לערנען 


ולא עושה -- און ניט פון טאָן, (פלערנען -- טענהט ער -- זאָלן 
די בטלנים, און טאָן זאָלן אַנדערע. -- איך דאַרף בלויז הנאה האָבן 
פון לעבן, אַרײנכאַפּן װאָס מער פון לעבן!') 


רשע -- ווייל ער איז אַ פאַרדאָרבענער מענטש: אַ כלומרשט. 
דערװאַקסענער, אָבער אין דער אמתן אַן איבערגעפירט קינד, װאָס וויל 
זיך בלויז שפּילן און איז לחלוטין פריי פון פאַראַנטװאָרטלעכקײט און 
קאָנטראָל איבער זיך. און טאָמער רעכנט ער זיך אַמאָל יע מיט יענעם, 
איז בלויז אויף אַזופיל, אויף וויפיל ער קאָן אים אויסנוצן פאַר זיך. 


ירז. ארבע מדות ביושבים לפני חכמים -- מ'דאַרף טאַקע קומען 
צװישן מענטשן, זיין אין באַרירונג מיט זיי און זען זייערע גאַנגען כדי 
צו קאָנען לערנען און פאַרשטיין זיי --- און זיך ! -- אָבער כדי צו וויסן 
װי אויסצוטייטשן ריכטיק די אויפפירונגען זייערע, איז גוט צו הערן 
װאָס קלוגע, געלערנטע לייט האָבן צו זאָגן װעגן דעם .פאַקטן אַלין 
זיינען נישט גענוג, מ'דאַרף זיי פאַרשטיין דורך ריכטיק צאַמענבינדן 
און אויסטייטשן זיי, 

יעטוועדער מענטש איז אַ װעלט פאַר זיך, איז פילזייטיק און פיל 
געשטאַלטיק, איז גוט ;צו זיצן פאַר חכמים", הערן װאָס פאַרשידענע, 
געלערנטע מענטשן האָבן צו זאָגן װעגן דעם מענטשן בכלל און ועגן 
די פאַרשידענע זייטן זיינע בפרט. אָבער -- און דאָס מוז מען גוט 
האָבן אין זינען! -- דאָס, װאָס יענע זיינען געלערנט, מיינט נאָך ניט, 
אַז אַלץ װאָס זיי מיינען און זאָגן איז קודש-קדשים. קלפום חורפא 
שבשתא" (ב"מ צ"ו, ע"ב), ,האָבן אַ טעות איז מענטשלעך" אדג"ל, 

,פון קלוגע טאַקע לערן, אָבער דאַרפּסט אַליין אויך קלערן", מען 
דאַרף נוצן דעם אייגענעם קאָפּ אויך. װי זאָגט דער רמב"ם: אולעולם 
אל ישליך האדם את דעתו אחריו, כי העינים הם לפנים ולא לאחור? 


בכלל דאַרף מען זיך היטן פאַר פיר קזאַכן": 


ספוג -- מ'דאַרף זיך היטן נישט צו זיין וי אַ שװאָם, װאָס נעמט 
אַרײן אין זיך סיי ריין און סיי אומריין װאַסער, אַלץ, אָן אַן אונטערשיד, 
מ'טאָר נישט זיין לייכט-גלױביק, װי אַ קינד, װאָס גלױבט אַלץ װאָס 
מען זאָגט עס -- און טאַקע ווערטערלעך ! 


וּמִשפּך -- און מ'זאָל אויך זען נישט צו זיין קיין לייקע, ס'הייסט, 
וי נאָר אַרײינגענומען, געהערט עפּעס פון די חכמים, אַזױ גלייך דאָס 

זעלביקע אַרױסגעגעבן. ניין, דאָס װאָס מען לערנט פון יענעם דאַרף מען 
גוט ;צעקייען? און דורכלאָזן דורך דעם אייגענעם מח, 
אָטס, למשל, הערסטו אַ חכם זאָגן ;חושך שבטו שונא בנו"' -- 


דער, װאָס פאַרמיידט זיין רוט, האָט פיינט זיין זון (משלי י"ג, 24 
איז אוב דו ביסט אַ אלייקע", איז װי דו נעמסט עס אַרײן אין זיך, 
אַזױ לאָזסטו עס גלייך אַרױס פון זיך, אויפן זעלביקן אופן, װאָרט אין 
װאָרט, אָן שום איבערטראַכטעניש. יענער זאָגט אַזױ און אַזױ ? זאָגסטו 
עס ווערטערלעך איבער -- און מיינסט עס טאַקע! -- און דו מאַכסט 
זיך, דערפאַר, פאַר אַ נאַר און פאַר אַ רשע. פאַר אַ נאַר --- ווייל ,פתי 
יאמין לכל דבר" (אַ נאַר -- ניט נאָר גלויבט ער אַלצדינג, נאָר אַלצדינג 
נעמט ער ווערטערלעך) -- און פאַר אַ רשע -- וייל -- װי זאָגן די 
חכמים: -- ,המגביה ידו על חבירו -- אף על פּי שלא הכהו -- נקרא 
רשע" -- װער עס הייבט נאָר זיין האַנט אויף אַ צוייטן -- אַפילן אַז 
ער האָט אים ניט געשלאָגן -- ווערט אָנגערופן אַ רשע וכו' (סנהדרין 
נ"ח, ע"ב). {,כי מחית לינוקא, לא תימחי אלא בערקתא דמסנא" (ב"ב, 
כ"א, ע"א). ;ולפני עור לא תתן מכשול? -- במכה לבנו הגדול הכתוב 
מדבר? (מועד קטן י"ז, ע"א). אלעולם אל יטיל אדם אימה יתירה בתוך 
ביתו" וכו (גיטין ו, ע"ב). ,הוי עלוב ואהוב לכל אדם, ולאנשי ביתך 
יותר מכל" (ד"א זוטא פרק ג)).ן | 

אָבער דער, װאָס איז נישט קיין עלייקע", װועט עס פריער פאַר- 
האַלטן אין זיך, גוט באַטראַכטן און איבערטראַכטן -- און דעמאָלט 
וועט ער גאָר קומען צום געדאַנק, אַז מ'טאָר עס ניט נעמען ווערטער. 
לעך, נאָר מען דאַרף עס פאַרשטיין אַזױ: קחושך שבטו" -- דער װאָס 
מיינט, אַז מיט דעם װאָס ער װעט שטענדיק נוצן די רוט, װעט ער 
פאַרמיידן זיין זון פון צו גיין אויף שלעכטע וועגן און פון קריגן שלעכטע 
מידות און געוואוינהייטן, האָט אַ גרויסן טעות. מיט דעם װעט ער בליז 
מאַכן ;שונא בנו? --- אַז זיין זון װעט פיינט קריגן ניט נאָר א י ם, 
נאָר אויך ד אָ ס צוליב װאָס ער װערט געשמיסן (חשק צו לערנען 
גוטע מידות אדג"ל װאָס דער טאַטע ויל אין אים אַרײנפלאַנצן מיט 
דער הילף פון די שמיץ). און אַמאָל קאָן ער צוליב דעם װערן איף 
שטענדיק אַ פאַרביטערטער מענטש, װאָס װעט װערן אַ שונא דער 
מענטשהייט בכלל און װעט תמיד זוכן נקמה צו נעמען פון אַלץ און 
פון אַלעמען. (טאַטע-אױטאָריטעט; געזעלשאַפט אױטאָריטעט; געזע- 
לשאַפט-טאַטע -- היינו הך. קעגן טאַטן -- אַנטי-סאָציאַל). 

שוין די חז"ל האָבן געװאָרנט, אַז מען טאָר ניט אָננעמען אַלצדינג 
ווערטערלעך. עס מעג, למשל, שטיין בפירוש געשריבן קעין תחת עין, 
אָבער ווערטערלעך טאָר מען עס ניט אָננעמען! 

משמרת -- אויך זאָל מען זיך היטן נישט צו מאַכן פון זיך אַ 
זייער, וועמענס ,טבע" איז, אַז דאָס, װאָס איז גוט און וויכטיק, לאָזט 
ער אַרױס און דאָס, װאָס איז אָפּפאַל, פאַרהאַלט ער אין זיך. ווייל ס'איז 
אין דעם מענטשנס נאַטור אָנצונעמען פון יענעם בלױז דאָס, װאָס עס 
שטימט מיט זיין אייגענעם געדאַנק, געפיל, אָדער נאַטור בכלל, און 
דאָס איבעריקע מבטל צו זיין. וי אויך אויסצוטייטשן יענעם אַזױ, אַז 
דורכדעם זאָל ער זיך פילן חשובער, הגם דאָס מעג זיין זייער וייט 
פון צו זיין אין הסכם מיטן שכל-הישר און מיט דער װירקלעכקייט, 
אַזױ, אַז ער איז עלול אַרײנצונעמען פון יענעם און פאַרהאַלטן אין זיך 
בלויז די הייוון (דאָס, װאָס מאַכט אים א וי פ צ ו ג יי ן, פילן זיך 
ג ע ה יי ב ע נ ע ר) א די אמתע, װויכטיקע געדאַנקען יענעמס, 
װאָס זיינען כדאי, װעט ער אַרױסלאָזן, מבטל זיין. 


ונפה -- און נאָך מער זאָל ער זיך היטן פון צו װערן אַ זיפּ -- 
אַזאַ מין ,זאַך", װאָס מאַכט אַז די שאָלעכץ און די קלייען פון, לאָמיר 
זאָגן, ווייץ, װאָס װערט געמאָלן אין אַ מיל, זאָלן אַװעקגעבלאָזן װערן 
און ס'זאָל בלייבן ריינע, געלייטערטע, דינע מעל. 

מ'קאָן דאָך מיינען, אַז די געלייטערטע מעל איז ע י ק ר, איז 
דאָס וויכטיקסטע, און די שאָלעכץ, קלייען אדג"ל איז פּ ס ו ל ת, 
דער אמת אָבער איז, אַז הגם אַ מאכל געמאַכט פונעם געלייטערטן 
מעל קאָן אויסקוקן שענער און זיין -- פאַר אימיצן -- געשמאַקער און 
אָנגענעמער צום גומען, איז עס אָבער זייער אָרעם אין די װיכטיקסטע 
עלעמענטן, װאָס זיינען נויטיק פאַרן געזונט, און דוקא די ,פּסולת? -- 
די שאָלעכץ, קלייען אדג"ל --- איז רייך אין דעם און איז דערפאַר ממש 
אַ נויטווענדיקייט פאַרן געזונט און וואוילזיין פונעם מענטשן. (;אבן מאסו 
הבונים" וכו), 

אין קורצן, ס'קאָן געמאָלט זיין, אַן ,פּסולת" איז אַמאָל אַ סך 
וויכטיקער װי ;סולת"! | 

ווען דו הערסט, למשל, פון איין חכם שיינע, קאיידעלע", ;פילאָ- 
זאָפיש-טיפע" רייד וועגן ענינים פון ;ריינעם" גייסט --- און װוער רעדט 
נאָך װען דו הערסט פון די קורחס און זייער חברה אַזעלכע פינע, 
מענטשלעכע רייד, װי: ,פרייהייט", עגלייכהייט", די חשיבות פונעם 
יחיד אדג"ל! -- און פון אַ צווייטן חכם הערסטו פּשוטע רייד וועגן דעם 
מענטשנס עקאָנאָמישן לעבן, וועגן זיין טאָגיטעגלעכער אויפפירונג, מיט 
איין װאָרט : וועגן מענטשלעך-װאָכעדיקע עזאַכן", וועגן ענינים פונעם 
;גראָבן" מאָגן, זאָלסטו ניט מיינען, אַז דאָס, פון װאָס -- און װאָס -- 
דער ערשטער רעדט, איז ע י ק ר -- און מ'דאַרף עס, מחמת דעם, 
אײינהאַלטן אין זיך, און אַז דאָס, פון װאָס --- און װאָס --- דער צווייטער 

רעדט, איז ט פ ל -- און מ'דאַרף עס מבטל זיין וי עפּעס, װאָס איז 
נישט ויכטיק. 


יס. כל אהבה -- אַ מענטש טאָר זיך נישט לאָזן פאַנגען פון 
סתם שיינע רייד, פון כלומרשט דינע, איידעלע, , ראַפינירטע? געדאַנקען, 
-- װי ליב ער זאָל עס נישט האָבן. אָט טאַקע וייל ער האָט ליב דאָס 
שיינע װאָרט, דאַרף ער זיך היטן פון נישט צו װערן זיינס אַ קנעכט, 
ווייל 


בטל דבר -- נישט איטלעך װאָרט --- ניט יעדער שיינער געדאַנק, 
לערע אדג"ל -- איז פול מיט װויכטיקן -- און אמתן -- אינהאַלט, 
פאַראַן שיינע ווערטער װאָס זיינען נישט מער וי שיינע זײפּנבלאָזְן, װי 
נאָר מ'זאָל זיך צורירן צו זיי מיטן קלאָרן, ניכטערן, אַנאַליטישן געדאַנק, 
מיט אַן אָפענעם מח, אַזױ װעלן זיי גלייך פּלאַצן, בטל װערן, און דעריבער 


בטלה אהבה -- דאַרף מען מבטל זיין די ליבשאַפט צו זי, ניט 
לאָזן זיך פאַרפירן פון זיי, 


ושאינה תלויה בדבר -- דער עיקר פונעם מענטשנס אינטערעס 
דאַרף זיין געווענדט ניט צום סתם שיינעם װאָרט, װאָס איז אָפּטמאָל 
נישט מער וי אַ מיראַזש (פאַטאַ מאָרגאַנאַ בלע"ז) -- שיין, אָבער אָן 
ממשות, און -- װאָס נאָך ערגער! -- זייער אָפט פאַרפירעריש (שיינע 
לערעס, װאָס פאַרדעקן מיאוסע כונות און מעשים), נאָר צו דעם 
װאָרט, װאָס 


אינה בטלה לעולם. -- 

ער דאַרף זיך הױפּטזאַכלעך רעכענען מיט די יעניקע רײד; ער 
דאַרף שיינקען זיין אויפמערקזאַמקײט די יעניקע געדאַנקען און לערעס, 
װאָס זיינען נישט מבטל די װעלט און קקוקן" נישט מיט ביטול אויפן 
עולם } אויף דעם מענטשנס טאָגיטעגלעכן לעבן מיט זיינע נויטן 

(פשכל טוב לכל עשיהם" -- שכל (שכלדיקע רייד, שיינע געדאַנקען) 
איז טאַקע גוט און פיין, אָבער בלויז װען מען קאָן מיט אים עפּעס 
אויפטאָן פאַר דער טובה פון דער מענטשהײיט: װען מען קאָן מיט 
אים מאַכן אַז דער מענטש זאָל זיין גוט -- און אַזױ אויך זיין לעבן. 


כ. כל מחלוקת -- װי ס'איז שוין געזאָגט געװאָרן: ניט אַלע 
מענטשן זיינען גלייך. מענטשן זיינען פאַרשידן אין זייערע כאַראַקטערן, 
געדאַנקען, באַציאונגען צום לעבן אאז"וו. פאַרשידענע נאַטורן, איז גאַנץ 
נאַטירלעך אַז זיי זאָלן ניט שטענדיק קאָנען שטימען צװישן זיך, איינ- 

שטימען אין אַלץ. פון דעם: חלוקי-דעות, מחלוקת. אָבער אַזױי וו 
יעטװועדער איינער וויל דאָך בלייבן גערעכט און אַרױסשטעלן זיך פאַרן 
פיינעם מענטשן, טענהט ער, אַז דאָס, װאָס ער האַלט ניט מיט יענעם, 
װאָס ער שטימט ניט איין מיט זיין בעל:מחלוקת, אין נישט חלילה 
ווייל ער איז אַן עקשן, ווייל ער וויל אויספירן און דערמיט פילן זיך 
געהייבענער און חשובער ביי זיך; נישט חלילה צוליבן ;איך", נאָר 
ווייל אַזױ פאָדערט דער אמת און דער יושר -- און ער שטעלט זיך 
איין פאַר דעם. פרעגט זיך: װי קאָן מען טאַקע ויסן צי דאָס, װאָס 
ער זאָגט, איז אמת? איז דער ענטפער: אב ער טענהט אַז זיין 
מחלוקת איז נישט צוליבן קאיך', נאָר 


שהיא לשם שמים -- זאָלסטו זען 


מופה להתקיים -- צי לוט אַלע װאַרשײנלעכקײטן װעט ער עס 
טאַקע מקיים זיין (דאָס, װאָס ער פּרײידיקט), און אוױיך: ס ו פ ה -- 
װאָס איז דער ענד-ציל פון זיין גלויבן, פון זיין טענה? ל ה ת ק יי ם 
--- אויב מען זאָל זיין גלויבן, זיין ,פילאָזאָפּיע?, אָנװענדן אויף וועלט 
און לעבן און דער רעזולטאַט פון דעם װאָלט געווען די פאַרבעסערונג 
און פאַרשענערונג פונעם מענטשנס קיום, איז זיין טענה, אַז זיין מחלוקת 
איז לשם-שמים, טאַקע אין הסכם מיטן אמת, אָבער 


ושאינה לשם שמים -- זיין טענה איז פאַלש, זיין מחלוקת, זיין 
נישט מסכים זיין מיט יענעם, איז נישט ווייל ער איז געטריי דעם אמת 
און דעם יושר, נאָר ווייל ער איז ,געטריי? זיך אַלײן, זיין אייגענעם 
,איך", אויב נאָר 


אין פופה להתקיים --- ווען מ'זאָל זיין גלויבן, זיין ,,פילאָזאָפיע", 
אָנװענדן אין לעבן, װאָלט מען געוען אַז דאָס האָט גאָרנישט צו טאָן 
מיטן קיום פון דער מענטשהיט, מיט דער פאַרבעסערונג פונעם 
מענטשלעכן לעבן, נאָר אַז דאָס האָט צו טאָן בלויז מיט זיין אייגענעם 
וואוילזיין, מיט זיינע פּערזענלעכע, אייגננוציקע אינטערעסן. 


מחלוקת הלל ושמאי -- אָט, למשל, האָבן הלל און שמאי זעלטן 
איינגעשטימט, ווייל זיי האָבן געהאַט פאַרשידענע נאַטורן, אָבער ביידע 
האָבן געזוכט דעם טובת-הכלל: יעדער, אויף זיין אופן, האָט אין זינען 
געהאַט זיינע מיטמענטשן און זייער פאַרבעסערונג, דאַגעגן 


מחלוקת קרח וכל עדתו -- קרח, דער גביר-אדיר, האָט געטענהט, 
אַז דאָס, װאָס ער שטימט ניט איין מיט משהן (און מיט אהרנען), איז 
ווייל ער, משה, איז אַ דיקטאַטאָר,. בעת ער, קרח, איז דער אמתער 

,דעמאָקראַט?, װאָס שטעלט זיך איין פאַר גלייכהייט און פרייהייט; ער 
מ ו ז קריגן קעגן משהן, וייל משה האָט געקוקט, און קוקט, נאָר 
פאַר זיך, און ער, קרח, נעמט זיך צום האַרצן נאָר דעם ואילזיין 
פון כלל! 

נו, דער אמת איז דאָך, אַז משה האָט גאָרניט געװאָלט זיין קיין 
פירער און האָט פאַר זיין פירערשאַפט גאַנץ טייער באַצאָלט. זיין גאַנץ 
לעבן האָט ער אַװעקגעגעבן פאַרן כלל און זיך אַלין האָט ער גאָר 
אין זינען נישט געהאַט. בעת קרח האָט געחלשט צו זין אַ פירער 
(אַ נשיא). און װאָלט מען נאָר זיין, קרחס, ,פילאָזאָפיע? פון גלייכהייט 
און פרייהייט איינגעפירט אין לעבן, װאָלט עס ערשט געמיינט די אמתע 
שקלאַפערײי און אומגליק פאַרן פאָלק, ווייל הינטער די שיינע רייד פון 
קרחן, דעם ,מולטי-מיליאָנער": ,פרייהייט", ;גלייכהייט", ;דעמאָקראַטיע? 
אאז"וו, איז געווען באַהאַלטן אַ מיאוסע כוונה: כדי ער, מיט זיין חברה, 
זאָל קאָנען פ ר יי אַלעמען ג ל יי ך צו פאַרשקלאַפן און אויסנוצן 
פאַר זיך. (/אל תתיראי מן הפּרושין" וכו' -- סוטה כ"ב, ע"ב), 


כא. כל המוכה את הרבים -- דאָס איז דער כלל : אויב יענעמס 
מחלוקת איז באמת צוליבן וואוילזיין פונעם כלל, וװעגן דעם, וי צו 
מאַכן דעם מענטשן און זיין לעבן װאָס ל ו י ט ע ר ע ר, רײנער, 
בעסער און שענער, 


אין חטא -- אַזאַ מחלוקת איז נישט קיין זינד,. אדרבא, מיט דעם 
איז ער דאָך אויסן צו באַפרײען דעם מענטשן פון זינד! אָבער וען 
איז דאָס גערעדט געװאָרן ? 


בא על ידו -- װען דאָס קומט דורך אים אַלײן, ס'הייסט, וען 
ער איז מקיים דעם ,קשוט עצמך ואחר כך קשוט אחרים" (ב"מ, ק"ז, 
ע"ב) -- ווען ער אַליין טוט (פּראַקטיצירט) דאָס, װאָס ער פּריידיקט -- 
און אַזױ אַרום דינט ער מיט זיין אייגן, פּערזענלעך לעבן װי אַ מוסטער 
פאַר יענעם, 


וכל חמהטיא את החרבים -- וייל אויב ער אַלײן טוט ברבים, 
אין דער עפנטלעכקייט, פאַרקערט פון דעם, װאָס ער לערנט יענעם, 
וועלן מענטשן זיך אָפּלערנען ניט פון זיינע רייד, נאָר פון זיינע מעשים. 
אַזױ אַרום װעט ער מאַכן מענטשן צו זינדיקן, כאָטש עס קאָן געמאָלט 
זיין, אַז ער זאָל דאָס גאָרנישט זיין אויסן, 

אין מספיקין בידו לעשות תשובה -- און אַ מענטש מיט אַזאַ 
אויפפירונג, ווען ער זאָל אַפילו אַמאָל יע אַ טראַכט-טאָן װעגן תשובה 
טאָן, װעט ער עס שוין ניט קאָנען. ווייל, ערשטנס, אַז יענע װעלן זיך 

אויפפירן אויפן זעלבן אופן װוי ער, װעט ער דאָך ניט האָבן מיט װאָס 
צו שעמען זיך פאַר זיי, און װועט, מחמת דעם, שוין ניט האָבן די נויטיקע 
טרייב-קראַפט (אינצענטיוו בלע"ז) צו ענדערן זיין אייגענע אויפפירונג, 
און צווייטנס, קאָן ער דאָך ניט תשובה טאָן פאַר די יעניקע, װאָס ער 
האָט געמאַכט צו זינדיקן! 

משה וכה -- אַ בײישפּיל פאַר דעם זעען מיר: פון איין זייט -- 
ביי משהן: -- געטאָן האָט ער גוטס, דאָס, װאָס איז רעכט -- . 

ווכה אה הױרכבים -- און מיט דעם געמאַכט, אַז אויך יענע זאָלן 
אַזױ טאָן, ווייל 

זכות חרבים תלוי כוֹ -- יענע האָבן אים פּשוט נאָכגעטאָן. און 
געטאָן האָבן זיי עס -- ניט ווייל זיי האָבן אים געהערט בלויז ריידן 
וועגן דעם, וועגן טאָן גוטס, גערעכטיקייט אדג"ל נאָר 

צדקת ד' עשה -- ווען ס'איז געקומען צו גערעכטיקייט, האָט ער 
עס ניט בלויז געפּרײדיקט פאַר יענעם, נאָר קודם-כל געטאָן עס אַלײן, 

ומשפּטיו עם ישראל -- אַזױ, אַז יענע האָבן געהאַט אַ לעבעדיקן 
מוסטער פאַר זיך וי זיך אויפצופירן וי ס באַדאַרף צו זיין. 

ירבעם בן נבט -- פון דער צווייטער זייט זעען מיר דאָס זעלבע 
ביי ירבעמען : 

הטא -- ער האָט געזינדיקט -- 

והחטיא את הרבים -- און דערמיט געמאַכט אַנדערע צו זינ- 
דיקן, ווייל 

חטא הרכים תלוי בּוֹ -- זיי האָבן אים גענומען פאַר אַ מוסטער 
און אים נאָכגעטאָן, 

על הטאות ירבעם -- אַװי, אַז זיין זינד איז געווען אַ דאָפּלטע: 

אשר הטא -- דאָס, װאָס ער האָט אַלײן געזינדיקט 


זאשר החטיא את ישואל -- און װאָס ער האָט, מחמת דעם, 
געמאַכט אַז אויך יענע זאָלן זינדיקן, 


כב. כל מי -- אַז משה רבינו האָט געטאָן אַלץ װאָס איז גוט 
און רעכטפארטיק, איז קיין חידוש ניט. מחמת ער איז געװען דער 
אמתער, פולשטענדיק-דערוואקסענער מענטש, סיי װאָס שייך שכל און 
סיי װאָס אָנבאַלאַנגט ג ע פ י ל, אָבער װי קומט עס, װאָס ירבעם 
בן נבט האָט אַזױ שטאַרק געזינדיקט, אַז ער האָט אינגאַנצן פארלאָרן 

זיין עולם-הבא? איז עס דערפאַר, װאָס אים האָט געפעלט שכל! נין, 
װאָס-װאָס, אָבער שכל האָט ער גראַדע יע געהאַט, און נאָך װאָס פאַר 
אַ שכל --- אין זיין צייט איז דאָך צו אים גאָר קיין גלייכן נישט געװוען! 
וי זאָגט די גמרא: ;תורתו של ירבעם לא היה בה שום דופי" וכו' 
(סנהדרין ק"ב, ע"א) 

געווען איז דער ירבעם אַ געװאַלדיקער בעל-מח, אַ בקי, אַ חריף 
און בכלל אַן אויסערגעויינלעכער אויפטוער אין דער װעלט פון 
געדאַנק, איז װי קומט זשע, טאַקע, װאָס ער האָט אַזױ שטאַרק גע- 
זינדיקט ? װאָס איז געווען די סיבה פון דעם, װאָס האָט אים געטריבן 
צו דעם, און דערצו נאָך מיט אַזאַ כח, אַז דער שכל איז אים וי אָפּ- 
גענומען געװאָרן ? איז דער ענטפער: ,גסות הרוח שהיה בו, בירבעם. 
טרדתו מן העולם"! (דאָרטן ק"א, ע"ב און סוף ק"ב ע"א) -- זיין 
זינד --- דאָס, װאָס ער האָט אַליין געזינדיקט און געמאַכט אַנדערע צו 
זינדיקן --- האָט זיך ביי אים גענומען פון דעם, װאָס ער האָט פון 
זיך געהאַלטן צופיל און געציטערט איבער זיין קאיך". 

(אין דער װעלט פון געדאַנק קאָן אַ מענטש טאַקע זיין אַ פול- 
דערװאַקסענער, אַ גרויסער חכם, אָבער אין דער זעלביקער צייט 
קאָן ער אין דער װעלט פון געפיל זיין אַ ניט דערװאַקסענער און' 
פאָלגלעך, אַ גרויסער שוטה, 

און דאָס איז טאַקע דער כלל: דער, װאָס איז ביי זיך פאַרריסן, -- 
מעג ער אַפילו, װאָס שייך דער אַלגעמײנער װעלט פון געדאַנק און 
נאַטור-קענטעניש, זיין אַ גרויסער חכם, איז ער אָבער אין דער אמתן, 
װאָס שייך זעלבסט-דערקענטעניש און דעם אמת פון דער ווירקלעכקייט, 
אַן אָפּגעריסענער נאַר. 

ער ויל נישט צלאָזן צו זיך דעם געדאַנק, אַז דאָס, װאָס ער 
האַלט פון זיך צופיל, איז מחמת דעם, װאָס דער נאַקעטער אמת איז 
צופיל פאַר אים און ער קאָן אים נישט אויסהאַלטן -- און דערמיט 
נאַרט ער בלויז זיך אַלײן, און אויב ער מיינט, אַז מיט זיין פאַר- 
ריסנקייט און בלאָזן פון זיך נאַרט ער אָפּ יענעם, איז ער דאָך ערשט 
דער אמתער נאַר, ווייל דער אמת איז דאָך, אַז מיט דעם מאַכט ער 
זיך בלויז לעכערלעך אין יענעמס אויגן. 

וי זאָגן די חכמים: ;אין אדם עובר עבירה אלא אם"כן נכנס 
בו רוח שטות" (סוטה ג', ע"א) -- אָטידער שטות פון האַלטן פון זיך 
צופיל, פון ציטערן און פלאַטערן איבער דעם אייגענעם ;איך", בריינגט 
עס דעם מענטשן צו אַלערלײ זינד, 

און װוי ווערט געזאָגט אין משלי (י, 12): ;על כל פשעים תכסה 
אהבה" -- איז דער טייטש (בדרך מוסר): דאָס, װאָס דער מענטש 

האָט זיך אַליין ליב און האַלט פון זיך, מחמת דעם, אַן עולם ומלואו, איז 
די סיבה פון אַלע זיינע זינד (נישט נאָר קעגן גאָט און קעגן זיינע 
מיטמענטשן, נאָר אויך קעגן זיך אַליין : קעגן זיין קערפּערלעך-גייסטיקן 
געזונט און וואוילזיין), 

װאָס זשע זאָל דער מענטש טאָן כדי נישט צו זינדיקן און קאָנען 
לעבן װי אַ מ ע נ ט ש ? איז דער ענטפער: גאָר פּשוט, ער זאָל 
זיך אַ ביסל וינציקער ליב האָבן! -- און דאָס װעט ער קאָנען דער- 
גרייכן ווען ער װעט זיך נעמען פאַר אַ מוסטער אונדזער פאָטער אברהמען. 


עין טובמה -- די אַלגעמײנע, געוויינלעכע סיבה פון דעם, װאָס אַ 
מענטש איז ביי זיך פאַרריסן, ציטערט איבער זיין ;איך" און זוכט 
כבוד, איז: ל י י ד ן. ער פילט, אַז ער אין נישט אָדער האָט 
נישט) דאָס, װאָס ער װאָלט געװאָלט זיין (אָדער האָבן) -- און ליידט 
צוליב דעם פון אַ געפיל פון שפלות און אומזיכערהייט -- און דאָס 
טרייבט אים צו שטענדיקער אָנגעצייגנקייט און פאַרביטערונג. במילא 
האָט ער אַ שלעכט אױג, ס'הייסט, ער באַנוגנט זיך קיײנמאָל ניט מיט 
דעם װאָס ער האָט. װאָס ער זאָל נישט האָבן, איז ער מיט דעם נישט 
צופרידן, און וויפיל ער זאָל ניט האָבן, איז אים אַלץ וינציק (װי 
יענער שטאַמלער, װאָס האָט זיך איײנגעשפּאַרט: ניט נאָר מוז ער 
קאָנען ריידן װי יעדער נאָרמאַלער מענטש, נאָר ער מוז װערן א 
גרויסער רעדנער !. און דערצו -- טאַקע צוליב דעם! -- איז ער 
אַ ניט-פאַרגינער (סטייטש, ער ויל און יענער האָט !. 

און װי אַ האָניק-טײגל אויף אַ מכה, אַזױ ליגט ער אַרױף אוױיף 
זיין װייטאָקדיקער נשמה אַ פלאַסטער פון גאווה. ער רעדט זיך אֵײן 
אָדער מאַכט דעם אָנשטעל, אַז ער איז וער:וייסט:װאָס. (אַז זיין 
טיפסטער געפיל, אָדער פאַרלאַנג, קאָן ניט קריגן קיין אויסדרוק, זוכט 
ער צו מאַכן אַן איינדרוק). און כדי אָנצוהאַלטן -- און צו באַרעכטיקן --- 
זיין פאַרריסנקייט מוז ער האַלטן אין איין אַרונטעררײסן יענעם. 
קריטיקירן, זוכן חסרונות, אָפּלאַכן, אַרױסשטעלן יענעמס שװאַכקייטן 
אאז"וו, 

מיט אַנדערע וװערטער: אָנשטאָט צו פאַרדינען זיך כבוד אויף 
אַן ערנהאַפטן אופן, דורך טייער האַלטן יענעמס כבוד, דורך זין 
ערנהאַפט אאז"וו, אָנשטאָט צו פילן זיך חשוב דורך טאָן חשובע 
מעשים, דורך אָנהאַלטן די חשיבות פונעם איגענעם צלם-אלקים 
אאז"וו --- װאָס צו דעם פאָדערט זיך שטענדיקע אַרבעט (וייל ,יצר 
לב האדם רע מנעוריו") -- איז ער אַ ,מתכבד בקלון חברו". (װאָס 
דאָס איז, װוי עס קאָן זיך פון אויבנאויף דאכטן אַ סך גרינגער) 
ס'הייסט, אָנשטאָט זי ך צו דערהייבן, דערנידעריקט ער י ע נ ע ם -- 

און דורך קוקן אויף יענעמס דערנידערונג, פ י ל ט ער זיך -- 
כלומרשט! -- דערהייבן, 

און ווייל אַלץ איז אים ו ו י נ צ י ק, אן ער האַלט פון זיך 
אַ ס ך, װאָלט ער געװאָלט פאַרכאַפּן פאַר זיך די גאַנצע ועלט, 
פאַרזוכן פון אַלץ, װאָס איז דאָ אויף דער וועלט, 

(?לעלוקה שתי בנות: הב! הב!* |משלי ל, 15ן| די פּיאַװקע 
פון אומבאַפרידיקונג און אומצופרידנהייט זייגט דאָס בלוט פון זיין 
נשמה און ער פילט וי הונגער װאָלט אים גענאָגט ביים האַרצן, אין 
אַלץ אין אים שרייט: ;הב! הב !') 

קומט אויס : ווייל ער ליידט און איז אומגליקלעך, זוכט ער גליק, 
אָבער אין דער אמתן איז דאָס, מיט װאָס ער זוכט זיך צו פאַרניטיקן 
זיין גרעסטער אומגליק, דאָס מאַכט אים, אַז ער זאָל דורכמאַכן דעם 
גיהנום אויף ד ע ר װעלט: -- 


קנאה -- אורקב עצמות קנאה" (משלי י"ד, 30) -- קנאה -- דאָס 
איז אַ פוילונג אין די ביינער, אַ ראַק (קענסער בלע"ז) אויף דער 
נשמה, װאָס עסט אויף דעם מענטשן לעבעדיקערהייט, 


נאוה -- ;גאות אדם תשפּילנו" (משלי ב"ט, 23) -- דער פּלאַסטער 
פון גאוה האַלט דעם מענטשן אין איין דערמאנען אָן זיין מכה פון 
שפלות (און צעריסנקייט פון זיין פּערזענלעכקייט) -- און מחמת דעם 
קאָן ער נישט לעבן נאַטירלעך, לויט זיין אייגענער נאַטור, האָט מורא 
אויסצודריקן זיינע אמתע געפילן (דאָס װאָלט געװען אונטער זין 
ווערדע !...) און מוז שטענדיק טראָגן אַ מאַסקע אויף זיך, לעבן אַ 
לעבן פון אָנשטעל, און דערפאַר מוז ער שטענדיק זיין אויף דער וװאַך, 
!וי אַ פאַרפאָלגטע חיה, אַז מענטשן זאָלן עס נישט באַמערקן: אַז עס 
זאָל זיך נישט אַרױסזען די מכה אַהינטער דעם פלאַסטער. און דערפאַר 
איז ער שטענדיק אין אַ צושטאַנד פון אומזיכערהייט, געשפּאַנטקײט 
און אַנגעצױגנקייט. און וייל טיף אין זיך פילט ער אַז ער איז אַ 
ליגנער (זיין גאַנץ לעבן איז דאָך פאַלש און ליגנעריש!) און פאַרדינט 
נישט קיין צוטרוי, האָט ער נישט קיין צוטרוי צו אַנדערע, קאָן ער 
ניט האָבן די חברשע װאַרעמקײט פון אויפריכטיקע מענטשן אאז"וו (זע 
פערטן פּרק, משנה ד). 


תאוה -- ,תאוה הוא לעינים" (בראשית ג', 6) -- תאוה, דאָס איז 
דער ,כלו מלא עינים", דער מלאך:המות פונעם מענטשף 

הכלל, אָט-די אַלע קרפואות" װאָס דער מענטש נעמט-אין צו 
שטילן זיינע גייסטיקע וייטיקן און צו פאַרטרייבן די ביטערניש פון 

זיין לעבן, זיינען נאָך ערגער וי די וייטיקן גופאַ און מאַכן זיין לעבן 
נאָך ביטערער. 

פרעגט זיך: אויב אַזױ, פאַרװאָס באַנוצט ער זיך מיט אַזעלכע 
,רפואות"? איז דער ענטפער ווי שוין געזאָגט): ער לײדט -- און 
אַ טרינקענדיקער כאַפּט זיך אָן אָן אַ שטרוי? 

אָבער דער דאָזיקער תירוץ מיינט ניט, אַז אַזוֹי מ ו ז דאָס זיין 
דאַרף מען נאָך האָבן אַ מער געליטענעם װי אברהם אָבינו? ;עשרה 
נסיונות" וכו' --- מיט ויפיל נסיונות איז דאָס אברהם אבינו גע" 
פּרואווט געװאָרן, וויפיל האָט ער עס צעליטן אין זיין לעבן, פונדעסט- 
וועגן ,ועמד בכולם", איז ער אַלץ בײגעשטאַנען און געבליבן דער 
אמתער, גאַנצער און פיינער מענטש! און דאָס איז נישט מחמת ער האָט 
געהאַט אַן אויסערגעויינלעכן שכל אויך בלעם הרשע האָט געהאַט 
גענוג שכל (שומע אמרי א' ויודע דעת עליון" -- במדבר כ"ד, 16) 
און אַ סברה, אַז דאָס װאָס משה רבינו איז געווען ביי די יידן, דאָס איז 
בלעם געווען ביי די גויים! און דאָך האָט עס אים נישט געהאָלפן 
און ער האָט געליטן אויף ;עין רעה ורוח גבוהה ונפש רחבה". ס'הייסט, 
שכל האָט ער יע געהאַט, אָבער קיין מ ע נ ט ש איז ער נישט 
געווען). ניין, אברהם איז בײגעשטאַנען אַלע נסיונות און געבליבן 
דער אמתער, פיינער מענטש, ניט אַזױ צוליב זיין שכל, וי אַדאַנק זיין 
אמונה (;והאמין בד' ויחשבה לו צדקה" -- בראשית ט"ו, 6) 

ושכל האָט צו טאָן מיט געדאַנק ; אמונה איז פאַרבונדן מיט געפיל, 

חוץ דעם, װאָס אברהם איז געװען גרויס אין דער װעלט פון 
געדאַנק (אינטעלעקטועל אַנטװיקלט) -- שוין אַלס קינד האָט ער דאָך 
איינגעזען די פאַלשקייט און לעכערלעכקייט פון זיין טאַטנס געצן און 
ד ע ר ק ע נ ט דעם אינציקן, אמתן גאָט! -- איז ער אויך געווען 
רייף װאָס שייך געפיל (עמאָציאָנעל דערוואקס) -- װאָס דאָס איז דער 
עיקר !| 

אָט ווייל ער האָט געליט, האָט ער געזען נישט אַרײנצופאַלן אין 
אַ פּאַניקע (בהלה) און אַזױ אַרום פּאַלן אַ קרבן צו די אַלע פאַר: 
דאַרבנדיקע געפילן און מידות, װאָס לויערן, װי װילדע חיות אויף 
דעם ליידנדיקן מענטשן און כאַפּן אים לסוף אַריין אין זייערע ;לאַפּעס?, 
נאָר געזוכט צו אַנטװיקלען אין זיך די יעניקע געפילן און מידות, 
װאָס דערהייבן און לייטערן דעם מענטשן און טאַקע אַדאַנק אָט-די 
גוטע מידות האָט ער עס געקאָנט ביישטיין און בייקומען די אַלע 
נסיונות פון לעבן 

אָבער וי אַזױ האָט ער געקאַנט אַנטװיקלען אין זיך די דאָזיקע 
מידות? װאָס האָט אים געהאָלפן דערצו? דעם ענטפער אױף דעם 

האָבן מיר אין דער פערטער משנה פון דעםאָ פּרק: עלהודיע כמה 
חבתו של אברהם אבינו"! -- אָנשטאָט ליב צו האָבן זיך אַלײן, האָט 
ער זיין ליבע אַװעקגעגעבן יענעם, פאַרטאָן אויף יענעם. (אֲפילו פאַר 
סדום האָט ער דאָך געפּרואװט איינשטעלן זיך!) און ליב האָבנדיק 
ז י ך װאָס װינציקער און י ע נ ע ם װאָס מערער, איז אים שוין 
במילא אָנגעקומען גרינג צו אַנטװיקלען אין זיך די גוטע געפילן אוֹי 
מידות, װי: 


עין טובה -- פריינדלעכקייט, פאַרגינעריי. אַז מען איז נישט בלינד 
פאַרליבט אין זיך, אינעם אייגענעם ;איך", האָט מען אַן ,עין טובה" 
און מען זעט י ע נ ע ם אוו יענעמס גוטע איגנשאַפטן: זעט מען אַז 
יענער איז אויך אַ מענטש און ויל אויך לעבן, במילא פאַרגינט מען 
אים דאָס, מישטיינס געזאָגט, ביסל וואוילזיין און הנאה װאָס ער האָט. 
און אַז גאָט העלפט און מען האָט יענעם ליב, וויל מען דאָך אַװדאי 
אַז ער זאָל הנאה האָבן! 


ודוה נמוכה -- אַ נידעריק געמיט, עניוות, באַשײדנקייט, אין 
מען ניט פאַרבלענדט פון ליבע צו זיך, זעט מען און מ'פילט בחוש 
דעם אמת, אַז דער מענטש איז נישט מער וי עפר:ואפר (שטױב 
און אֵש), זוכט מען יענעם צו העלפן זיך אויפצוהייבן אָנשטאָט צו 
מאַכן אים מיט דער בלאָטע צוגלייך --- דאָס, װאָס ער איז שוין במילא; 
איז אָנשטאָט ביזװויליק צו קריטיקירן יענעם, פּרואװוט מען אים 
פאַרשטיין און --- אַז מ'זוכט, געפינט מען: אַ זכות, 


ונפש שפלה -- און פון ;עין טובה" און ,רוח נמוכה" קומט שוין 
במילא ע;נפש שפלה": אַז מען פאַרגינט יענעם און מען האַלט נישט 
פון זיך צופיל, פאַרשפּאָרט מען איינצורייסן אַ וועלט (כדי נאָכצוטאַנצן 
די שכנים --- און פאַרװאָס טאַקע ניט אַריבערשטײגן זיי  )..1‏ יאָגט מען 
זיך נישט אָנצופילן די פּוסטקײט פון דער נשמה מיט פּוסטע תענוגים; 
זוכט מען ניט קיין פאַרשלינגענישן אין אַזעלכע טעטיקייטן, װאָס טויטן- 
אָפּ דעם גייסט, 

הכלל, אויב מען װיל לעבן וי אַ מענטש, זאָל מען זיך אִפּ- 
לערנען פון אברהם אבינו און גיין אין זיינע וועגן. ווייל האָט מען נאָר 
די נאָר:װאָס אויסגערעכנטע מידות, פאַרשפּאָרט מען צו לעבן אַ לעבן 
פון אָנשטעל און זיין שטענדיק אָנגעצויגן, פול מיט מורא און זאָרג, 
פול מיט אַנגסט און געשפּאַנטקײט; דעמאָלט קאָן מען לעבן נאַטירלעך, 
לויט דער אייגענער נאַטור --- וי איינפאַך און באַשײדן זי זאָל נישט 
זיין --- און האָבן די אמתע מנוחת-הנפש: ערשט דעמאָלט קאָן מען 

לעבן רואיק און צופרידן און אַדאַנק דעם האָבן דעם כח און די 
פעאיקייט ווידערצושטיין אַלע נסיונות פונעם לעבן. אין קורצן, 


לחנחיל אוחבי יש -- צו פילן אַז דאָס לעבן איז אַ י ש, איז 
פול און גאַנץ, דאַרף מען ליב האָבן נישט בלויז זיך, נאָר אויך יענעם. 
(די ליבע צו זיך, װי דאָס װילדגראָז אין אַ פעלד, איז אַ 


במילאדיקע, װאָס קומט פון זיך אַלײן; די ליבע צו יענעם -- דאָס 
דאַרף מען קולטיווירן, וי אַלץ װאָס איז כדאי און ווערטפול), 


יורשין גיהנם... לא יחצו ימיהם -- אױף צרות זיינען די 
יעניקע;: ד י מענטשן פילן אַז זײיער לעבן איז וייט פון צו זיין 
גאַנץ - 


ואני -- די װאָס האַלטן בלויז פון זיך, די װאָס האַלטן אין איין 
קעכלען זייער ;איך". 


אכטה -- האָבן דאָס געפיל פון זיכערהייט קאָן מען בלויז דעמאָלט, 
ווען אָנשטאָט צו זיין מיט לייב-און- לעבן פאַראינטערעסירט בללויז אין 
דעם ;אני", אינעם אייגענעם ;איך", איז מען פאַראינטערעסירט 


פך -- אין ;דיר", ס'הייסט, אין י ע גנ ע ם. 


2 8 * 


אַ מענטש ליידט, מערסטנס, צוליב דעם, װאָס ער איז פאַרשקלאַפט 
צו זיין ,איך" (עגאָ בלע"ז). װאָס רק ,איך": א י ך דאַרף! א י ך 
װיל! װאָס זיין ,איך" באַטראַכט ער פאַר דעם א און דעם ת פון וועלט 
און לעבן, 

פאַרשטײיט זיך, אַזױי װוי די וירקלעכקייט װערט וװינציק-װאָס 
נתפּעל פון דיין ;איך"; אַזױ װי דאָס לעבן רעכנט זיך קנאַפּס:װאָס 
מיט דיינע ,איך"-פאַרלאַנגען, פילסטו זיך וי אַן אָפּגענאַרטער, אַ 
געקריוודעטער, אַ פאַרפאָלגטער ; צאַפּלסטו זיך וי אַ פיש איף דער 
יבשה אוֹן -- דו לידסט, 

און פרעגסטו :.,,מאין יבא עזרי ?* זאָלסטו וויסן זיין, אַז די דאָזיקע 
פראַגע איז אויך דער ענטפער: -- 

דיין הילף װעט קומען פון דעם, װאָס דו װעסט דיין קאני" -- 
דיין ;איך" --- פאַרװאַנדלען אין , אַ י | ? -- אין ;גאָרנישט" 


א אה א 


אנכי -- װען דו װעסט זיך רעכענען נאָר מיט דיין ;איך" -- 
א נ כ י -- וועסטו ביים ,איך" בלייבן; ה ו א -- װעסטו זיך אָבער 

אינטערעסירן אויך מיט יענעם און מיט יענעמס אינטערעסן. -- 
מנ ח מ כ ם -- איז װי שלעכט דיר זאָל נישט זיין, וועסטו אָבער אין 
דעם די אמתע טרייסט געפינען. אָט-דער קהוא" װעט ברענגען טרייסט 
אי יענעם, אי דיך, 


2ג. הוי עז כנמר... לעשות רצון אביך שבשמים -- הכלל, 
פון זיין אייגענער טובה וועגן זאָל דער מענטש זען אָפּצוגעבן זיך װאָס 
װינציקער מיט דעם איגענעם | ו י ל | א װאָס מער מיט דעם 
ווילן פון גאָט, און װאָס וויל גאָט ? מען זאָל זיין אַ מענטש! און דאָס 
מיינט: מען זאָל האָבן יענעם אין זינען. (זע צווייטן פּרק, משנה ד). 

אמת, ס'איז טאַקע שװער גובר צו זיין דעם יצר'הרע פונעם 
;איך" ; שווער בייצוקומען די קינדישע געואוינהייט פון ;איך װיל!" 
פון נאָר ,איך !* און שוויל !*, אָבער טאַקע דערפאַר טאָר מען זיך נישט 
אָפּלאָזן, נאָר מען דאַרף האַלטן אין איין אַרבעטן איבער זיך, װי דער 
אַטלעט איבער זיין קערפּער. 


חוי עז -- קודם-כל טאָר מען זיך ניט אָפּשרעקן און פאַרלירן 
דעם מוט, ווייל: ,מוט פאַרלאָרן --- אַלץ פאַרלאָרן", צו זיין אַ . מ ע נ ט שׁ 
דאַרף מען האָבן מוט, דאַרף מען זיין דרייסט. די דרייסטקייט דאַרף 
אָבער נישט זיין קיין צייטוייליקע, (װוי ביי געוויסע משוגעים, װאָס 
אָט זיינען זיי אויסערגעוויינלעך מוטיק און דרייסט און אָט פאַלן זי 
צום סאַמע אָפּגרונט פון יאוש!), נאָר -- דורך שטענדיקער איבונג 
און אָנווענדונג -- אַ באַשטענדיקע, אונטער אַלע אומשטענדן 


כנמר -- אַזױ וי דער לעמפּערט מיט זיינע פלעקן. (וועגן וועמען 
ס'ווערט געזאָגט: קהיהפך כושי עורו ונמר חברברתיו' -- ירמיה 
ייג, 23) ס'הייסט, אַזױ וי די פלעקן טוען זיך קיינמאָל נישט אָפּ פונעם 
לעמפּערט אין װאָס פאַר אַן אומגעבונג און אומשטענדן ער זאָל נישט 
זיין, אַזױ זאָל דער מענטש זען אַז זיין מוט (צו זיין אַ מענטש) זאָל 
זיך קיינמאָל נישט אָפּטאָן פון אים, 


וקל -- חוץ מוט סתם, דאַרף מען אויך האָבן דעם נויטיקן מוט 
און די פעאיקייט צו קאָנען פאַסן אַ באַשלוס און -- אויספירן אים. 

קומט צו אַ פּראָבלעם דאַרף מען טאַקע פאָרזיכטיק עקזאַמענירן 
אים פון אַלע זייטן און מיושבדיקערהייט באַטראַכטן אַלע מעגלעכע און 
צופרידנשטעלענדיקסטע ליזונגען, אָבער וי נאָר באַשלאָסן װאָס און 
װי, איז גלייך געטאָן אָן איבעריקע קויינקלענישן און ראַנגלענישן 


כנשׂר -- אַזױ װי דער אָדלער. וי הויך דער אָדלער זאָל ניט 
שוועבן אין די הימלען, קוים באַמערקט ער עפּעס און באַשליסט צו 

טאָן דאָס און דאָס, איז אָן שהיות װי אַ פייל פון בויגן -- גלייך 
צום ציל. 

(ס'איז קויפן כה וכה" -- אב אַ מענטש װאַרפט זיך אַהער און 
אַהין, האַלט אין איין צווייפלען און קוויינקלען זיך, און קאָן זיך בשום 
אופן ניט באַשליסן װאָס און װוי צו טאָן {אַזױ, אַז זיין גאַנצע ענערגיע, 
װאָס ער װאָלט געדאַרפט פאַרטאָן אויף צו באַקעמפן די שװעריקייטן 
װאָס אויפן װעג פון דער לייזונג פון זיין פּראָבלעם, גייט ביי אים 
אַװעק אויף זיין אומאויפהערלעכן קאַמף מיט זיך אַלייןן ;וירא כי 
אין איש? -- איז אַ ראיה אַז קיין מענטש װעט שוין פון אים נישט 
זיין, ווייל דאָס צופיל צווייפלען, קוויינקלען זיך און ניט קאָנען קומען 
צו קיין שלוס װועט אים ממש פּאַראַליזירן {סיי זיין געדאַנק, סיי זיינע 
געפילן און סיי זיין ווילן| און ער װעט גאָרנישט אױפּטאָן, װי גוט 
און פיין זיין כוונה זאָל נישט זיין. מער נאָך: דאָס קאָן אים נאָך מאַכן 
פאַר אַ שברי כלי.) 


ור'ץ --- אַזױ אויך זאָל מען זיין פלינק, ווען עס קומט צו אָפּהאַלטן 
זיך פון טאָן. (צו אַנטלױפן פון עבירות, פון שלעכטע געװאינהייטן 
און מעשים), 


כצבי -- װי דער הירש. ווען ס'קומט צו אַנטלויפן פון אַ געפאַר, 
טענהט ניט דער הירש: ,איך האָב אַזעלכע גרויסע, צוייג האַפטע 
הערנער און געפין זיך אין אַזאַ אומגעבונג, װאָס איז פול אויף טריט 
און שריט מיט ביימער און צווייגן, איז װי קאָן איך גאָר טראַכטן פון 
אַנטלױפן? זאָל איך עס נאָר פּרואוון טאָן, אזוי װעל איך דאָך גלייך 
סיי װי סיי פאַרפּלאָנטערט װערן און די געפאַר װעט מיך נישט 
אויסמיידן, פאַרפאַלן, אַזױ בין איך און כ'קאָן זיך נישט העלפן!" 

ניין, דער הירש טענהט נישט אַזױ. ער לאָזט ניט אַז די הערנער 
זאָלן אים שטיין אין וועג. ער טאָר ניט בלייבן שטיין? דער איינציקער 
וועג איז צו אַנטלױיפן? איז גלייך און פלינק אַנטלאָפן! 


ונפור -- צו אַלעם דעם דאַרף מען אָבער האָבן אַ שטאַרקן 
כאַראַקטער און ניט מורא האָבן פאַר קיין שװעריקייטן. און װי קריגט 
מען אַ שטאַרקן כאַראַקטער וי שטאַרקײט בכלל) ? נישט דורך אָפּלאָזן 
די הענט און טענהן: ;פאַרפאַלן, אַזױ בין איך און כ'קאָן זיך נישט 
העלפן !* נאָר, פאַרקערט, דורך האַלטן אין איין פּראווון צו העלפן זיך. 

(ס איז קוהיה כאשר י ר י ם משה ידו וגבר י ש ר א ל, וכאשר 
ייג י ח ידו וגכר ע מ ל ק" -- שמות י"ז, 11. -- װען דער מענטש 
האַלט זיינע הענט אויפגעהייבן, ווען ער וװערט נישט אָפּהענטיק און 
איז זיך נישט מיאש, װערט געשטאַרקט פישראל", זיין כאַראַקטער, 

זיין מענטשלעכקייט, קוים אָבער לאָזט ער אָפּ די הענט, װערט אָפּ- 
הענטיק, און איז זיך מיאש, אַזױ שטאַרקט זיך אין אים דער ,עמלק"..) 

די מורא פאַר שװעריקייטן שװאַכט-אָפּ דעם מענטשנס כאַראַקטער 
און גראָבט-אונטער זיין קערפּערלעך-גייסטיקן געזונט. ווייל די דאָזיקע 
שטענדיקע מורא האַלט זיינע נערוון אין שטענדיקער געשפּאַנטקײט; 
האַלט זיין געמיט אין שטענדיקער צערודערונג -- און דאָס מאַכט פון 
אים אַ תל. אָבער דאָס ניט מורא האָבן פאַר שוועריקייטן: דאָס ראַנגלען 
זיך מיט די פּראָבלעמען פון לעבן: דאָס האַלטן אין איין באַקעמפן -- 
אָדער אַנטלויפן פון -- אַלץ, װאָס איז עלול צו מאַכן אים פאַר ווייניקער 
מענטש -- דאָס גופאַ שטאַרקט זיין כאַראַקטער. און װאָס שטאַרקער 
עס ווערט זיין כאַראַקטער, אַלץ שװאַכער ווערט זיין מורא פאַר שווערי- 
קייטן ; אַלץ מוטיקער װערט ער און אַלץ גרינגער און פלינקער קאָן 
ער שאָפן באַשלוסן און אויספירן זיי, 

(ס'איז װי דעם מענטשנס מוסקולן, למשל. װאָס מער זיי וערן 
באַנוצט אויף גובר צו זיין שװעריקייטן -- הייבן, שלעפן אאז"וו -- 
אַלץ שטאַרקער וערן זיי, און װאָס שטאַרקער זיי ווערן, אַלץ גרינגער 
קומט זיי אָן דאָס בייקומען פאַרשידענע שװעריקיטן). הכלל, 


כארי -- אַזױ װי דער לייב איז שטאַרק און שרעקט זיך ווינציק- 
װאָס בכלל און פאַר שװעריקיטן בפרט -- און איז דערפאַר קעניג 
איבער אַלע חיות, אַזױ דאַרף אויך דער מענטש זען צו זיין שטאַרק 
אין כאַראַקטער און ניט שרעקן זיך פאַר די שװעריקייטן, װאָס שטייען 
אין װעג פון מ ע נ ט ש ל ע כ ק יי ט -- א אַזױ אַרום װעט ער 
קאָנען זיין דער קעניג, דער הערשער, איבער די אַלע עחיות" װאָס 
אין אים. (און אַזױ אויך פאַרקערט: װעט אים נאָר געלינגען צו וערן 
דער קעניג איבער די קחיות", אַזױ װעט זיין כאַראַקטער ווערן שטאַרק 
און ער װעט אויפהערן מורא צו האָבן. 


עז פּנים -- מ'מוז אָבער האָבן אין זינען: ;לכל זמן" און ,הכל 
עשה יפה בעתו" (קהלת ג, 1--11). -- אַלץ וענדט זיך: װער, װאָס, 
ווען און װוי. מ'דאַרף טאַקע זיין מוטיק און האָבן אַ שטאַרקן כאַראַקטער, 
אָבער בלויז אויף צו טאָן דעם ווילן פון גאָט --- און ניט אויף נאָכצו- 
געבן זיך דעם אייגענעם וילן: די אייגענע נידעריקע דראַנגען און 
תאוות, 

און דער אמת איז דאָך גאָר, אַז דאָס נאָכגעבן זיך די שמך 
באַװײיזט --- ניט אויף מוטיקייט און שטאַרקײט פון כאַראַקטער, נאָר --- 
פּונקט פאַרקערט -- אױיף מוטלאָזיקײט און שװאַכקײט: ניט דער 
מענטש געװעלטיקט איבער זיינע אימפּולסן און געפילן, נאָר זיי גע- 

װועלטיקן איבער אים. אָבער כדי אַליין נישט צו פילן דעם וייטיק 
און די שאַנד פון זיין אַ שװאַכלינג, אַ פּשוטער קנעכט, און כדי צו 
מאַכן אַז יענער זאָל עס נישט באַמערקן אין אים; כדי אַלין צו 
,איבערצייגן? זיך און פילן אַז ער איז נישט אַבי"װוער, און צו מאַכן 
אַז אויך אַנדערע זאָלן אויף אים קוקן אַזױי,. מיט איין װאָרט: כבדי 
צו שאַפן אין זיך די איינריידעניש (אילוזיע בלע"ן, און ווען וייט אַװעק 
-- דעלוזיע בלע"ז) פון זיכערקייט -- און צו איבערצייגן די אַרומיקע 
אין דער עכטקייט פון דעם, פאַרדעקט ער זיין מוטלאָזיקייט מיטן 
רויך-פאָרהאַנג פון מוטוויליקייט און חוצפּה; פאַרשטעלט ער (קאַמד 
פלאַזשירט בלע"ז) די שװאַכקײט פון זיין כאַראַקטער מיט ע ז ו ת. 
וי אַ קריגס-שיף, װאָס וויל ניט באַמערקט װערן פונעם שונא, לאָזט 
פון זיך אַרױס אַ געדיכטן רויך װאָס פאַרשטעלט זי אינגאַנצן פונעם 
שונאס אויגן) 

איז מיינען מיינט דער עזות-פּנימניק (וייל ער װיל נעבעך 
מיינען) -- אָדער ער ויל אַז יענער זאָל האָבן דעם איינדרוק -- אַז 
דאָס, װאָס ער רעכנט זיך מיט קיינעם און מיט גאָרנישט ניט, איז 
מחמת ער איז מוטיק און שטאַרק, אָבער טיף אין זיך פילט ער וי 
דער אמת (טיטוסעס מוק!) האַלט אין איין שרייען, אַז דאָס איז נישט 
ריכטיק, אַז חוצפּה און עזות איז ניט דאָס זעלבע װאָס דרייסטקייט 
און שטאַרקײט פון כאַראַקטער, נאָר דער קעגזאַץ -- ס'איז וױ 
שטיקלעך שפּיגל-גלאָז קעגן עכטע דימענטן! -- איז כדי צו פאַרטויבן 
זיך און נישט צו הערן דעם דאָזיקן שטענדיקן געשריי פונעם אמת, 
האַלט ער שטענדיק אין איין פאַרשטאַרקן זיין חוצפּה און עזות -- 
און דאָס מאַכט אים אָנצוהאַלטן און צו פאַרשטאַרקן זיין מאַכן אַלץ 
און אַלעמען צו דער בלאָטע אאז"וו. הכלל, אָנשטאָט צו זיין אַ באַלזאַם 
פאַר זיין צעוואונדיקטער נשמה, איז עס גאָר סם-המות, אַזױ, אַז 


לגיהנם -- ניט נאָר איז זיין אייגן לעבן אַ גיהנום (וייל ער 
ווייסט ניט פון אמתער נשמה-רו און עכטער, ניט-געפעלשטער זיכער" 
קייט), נאָר אויך די לעבנס פון זיינע נאָענטע און שכנים, מיט װעמען 
ער קומט אין באַרירונג, מאַכט ער פאַר אַ גיהנום. (;אוי לרשע, אױ 
לשכנו" -- נגעים פי"ב מ"ו). 


ובושת פּנים -- וי געזאָגט: אַלץ איז געװוענדט (רעלאַטיוו בלע"ז), 
ניט תמיד איז עזות אַ שלעכטע מידה. ;עז פּנים לגיהנם? -- זיין אַ 
עזות-פּנים קעגן ,גיהנום", קעגן דעם יצריהרע -- דאָס איז גראדע 
שוין גאָר גוט, בלויז עזות קעגן דעם יצריטוב,. קעגן מענטשן און 
מענטשלעכקייט, טוג ניט. וװוען עס קומט צו די לעצטע דאַרף מען זיין 

אַ בושת פּנים, דאַרף מען אין זיך האָבן די מידה פון בושה. ווייל 
איז! מען נאָר שעמעװודיק, באַשידן, איינגעהאַלטן, קריכט מען ניט 
יענעם אויפן קאָפּ, טרעט מען נישט אָן איף די ,הינעראויגן" פון 
יענעמס נשמה, באַלײידיקט מען נישט קיין מענטשן, רייסט מען זיך נישט 
אַרום, און מען זוכט ניט איינצורייסן אַ װעלט: -- לעבט מען בשלום 
מיט יענעם און מיט זיך אַלײן, 


לגן-עדן -- אַזױ, אַז ווען אַלע װאָלטן אין זיך געהאַט די מידה 
פון בושה, װאָלט פרידן און צופרידנהייט געהערשט איף דער װעלט 
און דאָס לעבן װאָלט געװען אַ גן- עדףן 


* אה 5 


און אַזױ װי אַלץ װענדט זיך, איז אויך שעמעודיקייט ניט 
שטענדיק אַ גוטע מידה. עובושת פּנים לגן עדן" -- זיין שעמעודיק 
און באַשײידן און ניט פאָדערן דאָס טעלערל פון הימל, ניט זוכן צו 
לעבן װי אין ג"עדן (אין לוקסוס און אויסבריינגעריי) -- דאָס איז 
גוט, אָבער שעמען זיך צו קוקן אַ מענטשן אין כּנים אַרײן (װאָס דאָס 
מאַכט, אַז מ'זאָל אויסמיידן מענטש); שעמען זיך צו פרעגן עפּעס 
אין לערנען, אָדער צו זיין אַ מ ע נ ט ש אין אַ סביבה פון אומ- 
מענטשן -- דאָס איז שוין גאָרנישט גוט, 

ס'איז ;לך ד' הצדקה" -- וען עס קומט צו גאָט, טאָר מען ניט 
זיין שעמעוודיק, צוריקגעצויגן און איינגעהאַלטן, נאָר אונטער אַלע 
אומשטענדן זאָל מען זען צו טאָן זיין ווילן, ס'הייסט, מ'זאָל טאָן ,חסד, 
משפּט וצדקה" -- גענאָד, רעכט און גערעכטיקייט. (כי באלה חפצתי 
נאם ד'? -- וייל דאָס איז, װאָס גאָט באַגערט -- ירמיה טי, 23) 
בלויז ;ולנו בשת הפּנים? -- וען עס קומט צו ;אונדז", צו דעם 
אייגענעם ,איך", צו אייגננוציקייט און זעלבסטזיכטיקייט, דאַרף מען 
זיך שעמען, דאַרף מען זיין באַשײידן און איינגעהאַלטן 


א אי א 


יהי רצון -- און ווען מענטשן װאָלטן נאָר געזען, אַז זייער ווילן 
זאָל זיין 


מלפניך -- ניט פאַר זיך, נאָר פאַר דיר ; 


ד' -- אַז ער זאָל שטימען מיט גאָטס וילן, מיט די העכסטע 
עיקרים פון אמתער מענטשלעכקײט (זע: תהלים ט'ו; יחזקאל י"ח, 
5 זכריה ז', 9--10), 

אלקינו --- ווען אַלע מענטשן זאָלן זאָגן -- און פילן -- ,,אונדזער 
גאָט", ס'הייסט, אָנשטאָט אַרומצורײסן זיך, זאָלן זיי לעבן צװאַמען אין 
אחדות און אין ליבע; 


ואלקי אבותינו -- וען זי זאָלן אַנערקענען און פילן: דער 
גאָט פון אונדזערע עלטערן" -- אַז אַלע מענטשן האָבן די זעלביקע 
עלטערן און פאָלגלעך זיינען אַלע ברידער; אַז ס'איז דאָ איין גאָט, 
איין וועלט און איין מענטשהייט (;הלוא אב אחד לכלנו, הלוא אל אחד 
בראנו" --- מלאכי ב', 10) -- 


שיבנה ביהמ"ק -- װאָלט דאָס געמאַכט, אַז די אמתע ישועה זאָל 
קומען אויף דער װעלט: אַז אַ נייע װעלט זאָל אויפגעשטעלט וערן 
(;והארץ החדשה אשר אני עושה" -- ישעיה סש, 22)), אַָ װעלט, װאָס 
איז אין דער בחינה פון ,בית המקדש": ניט קין שלאַכטפעלד און 
ניט קיין װילדװאַלד (דזשאָנגעל בלע"ז), װי איצט, נאָר אַ ה ו י ז, אַ 
היים, וואו אַ פאַמיליע וואוינט צװזאַמען. און ניט סתם אַ הױה נאָר אַ 
הוין פון קדושה, אַ הויז, אין וועלכער די איינואוינער פּראַקטיצירן 
דעם ;קדשים תחיו" אאז"וו (ויקרא י"ט) 


במהרה -- און אַזױ גיך וי די מענטשן װאָלטן אָנגעהויבן לעםן 
װי מ ע גנ ט ש}, אַזױ גיך װאָלט די נייע װועלט צושטאַנד געקומען 

װי זאָגן די חכמים: אלמלי משמרין ישואל שתי שבתות כהלכתן מיד נגאלים" 
-- שבת, קיייח, ע"ב. װען די יידן װאָלטן אָפּגעהיט צװיי שבתים װי עס באַדאַרף 
צו זיין, װאָלטן זיי איינס:און-צװיי אויסגעלײיוט געװאָרן. אין תוך מיינט עס, 
דאָס אָפּהיטן צװוײי שבתים: ערשטגס -- אמתע אחדות. און צװײטנס -- זאָס 
אויפהערן צו אאָגן זיך נאָך איגננוציקע, מאַטעריעלע אינטערעסן. (באַמערקונג; 
דווקא צװײי שבתים, װייל דאָס אָפּהיטן בלויז איין שבת אין נאָך נישט אַזאַ גרויסץ 
זאַך. מיקאָן אָפּמאַכן צו נעמען אַ ,שאַנס" און אָפּהיטן איין שבת מיט דער האָפענונג, 
אַז װען דער עולם װעט װיסן, אַז שבת װעלן די קראָמען, למשל, זיין פאַרמאַכט, 
װועלן זיי אַלץ איינקויפן ערב שבת -- און די לייזונג װעט ניט געמינערט װערן 
אַזױ, אַז זיי, די קרעמער, װעלן גאָרנישט האָבן װאָס צו פאַרלירן. אָבער װען זײ 
האַלטן די קראָמען, למשל, פאַרמאַכט איין שבת און זי זעען אַז די שבתדיקע 
לייזונג פעלט טאַקע, און פונדעסטװעגן נישט געקוקט איף דעם האַלטן זײי אויך 
דעם צװייטן. שבת פאַרמאַכט זײיערע קראָמען, באַװײזט עס באַשײנפערלעך, אַז 
גייסטיקע דערהייבנקייט איז ביי זיי העכער װי מאַטעריעלער געװינס), 


מימינו --- און מיט ;גיך" ווערט געמיינט: ניט גאָטס גיך, װאָס 
דאָס קאָן זיין טויזנטער יאָרן, און אויך ניט אינעם זין פון גע שימ ט עי 
װאָס דאָס קאָן מיינען הונדערטער יאָרן, נאָר פּשוט: גיך לויט אונדזער 
פּשוטן, מענטשלעכן באַנעם, אין אונדזערע אייגענע טעג. 

ותן -- ווייל כדי צו לעבן װי מ ע נ ט ש ן, דאַרף מען נישט 
האָבן יאָרן פון צוגרייטונג און אויך ניט קיין ספּעציעלע פעאיקייטן צו 
דעם, וי צו אַ פּראָפעסיע, למשל, װאָס ניט יעדער איינער קאָן עס האָבן, 
אָדער איז מסוגל דערצו, -- מען דאַרף בלוין האַלטן פון ג ע ב |. 


חלקנו -- און געבן דאַרף יעדער איינער דאָס, װאָס עס איז זיין 
ח ל ק. למשל, אַ גביר דאַרף געבן װאָס מערער צדקה -- און ניט 
אָפּקומען מיט געבן עצות װי צו זיין פרום און באַנוגענען זיך מיט 
װאָס מען האָט. דער חכם, דער גײסטיקער אויפטוער, דאַרף זין 
קענטשאַפט און וויסן ניט האַלטן בלויז פאַר זיך, נאָר דאַרף זיך טיילן 
מיט דעם מיט זיינע מיטמענטשן דער אָרעמער, דער לידנדיקער, 
װאָס קאָן נישט געבן קיין סך צדקה, זאָל געבן זי ך אַל יי ן, זאָל 
אַרױסװײזן מיטגעפיל מיט די ליידנדיקע, זאָגן אַ גוט װאָרט אדג"ל. 
אין קורצן; דאָס, װאָס מען באַזיצט, װאָס מען האָט, דאָס זאָל מען 
געבן. פאַרשטייט זיך, אַז נישט אַלץ װאָס מען האָט דאַרף מען געבן 
יענעם, װי, למשל, האַרצװײטיק אדג"ל -- געבן יענעם דאַרף מען בלויז 


בתורתך -- דאָס, װאָס איז אין גייסט פון דער תורה, וועלכע הייבט 
זיך אָן און ענדיקט זיך מיט טאָן גוטס. (תורה תחלתה גמלות חסדים 
וסופה גמלות חסדים" -- סוטה י"ד, ע"א, 


כך. בן חמש שנים -- ס'איז נאָר-װאָס געזאָגט געװאָרן, אַז אויף 
צו זין אַ מענטש פאָדערט זיך נישט קיין יאָרן לאַנגע צוגרייטונג, 
און אויך דאַרף מען צו דעם ניט האָבן קיין ספּעציעלן טאַלאַנט, -- 
מידאַרף בלויז האַלטן פון ג ע ב ן. אָבער מיט דעם'אָ ;בלױיז" איז 
דאָסזעלביקע וי מיטן ,בלױיז" פון ;ועתה ישראל מה ד' אלקיך שואל 
מעמך כי אם לירא" (דברים י, 2) - גאָט פאַרלאַנגט אַז מזאָל 
ב ל ו י ז מורא האָבן פאַר אים און גיין אין זיינע װעגן. נו, פאַר 
משה רבנו (װי די חכמים זאָגן אין ברכות ל"ג, ע"ב) איז יראת-שמים 
טאַקע אַ קלייניקייט, אָבער פאַרן דורכשניטלעכן, פּשוטן מענטשן איז 
דאָס שוין גאָרנישט קיין קלייניקייט, (ביי אַ גביר איז אַ הונדערטער, 
למשל, ב ל ו י ז אַ הונדערטער, בי אַן אָרעמאַן, אָבער, איז דאָס 
אַ גאַנצער אוצר !) 

און אַזױי װי משה רבנו איז געװען אַן אױסנאַם פון דעם בלל, 
אַזױי איז דער מענטש, װאָס האַלט נאַטירלעכערהײט פון געבן, אויך אַן 
אויסנאַם. געוויינלעך האַלט אַ קינד בלויז פון נ ע מ ע ן, און כדי 
צו האַלטן פון ג ע ב ן מח ער, ווען ער װערט עלטער, אָנשטריינגען 
זיך, מוז ער גובר זיין אין זיך דעם יצר-הרע פון אייגננוציקייט --- און 

דאָס איז גאָרנישט אַזױ גרינג. ס'איז װוי, למשל, צו לערנען אַ שפּראַך 
אויף דער עלטער. יעדער איינער קאָן עס טאַקע טאָן אוב ער וויל נאָר 
שטאַרק, אָבער נישט יעדער קאָן עס װעלן שטאַרק, און אַפילו ווען 
יע, איז דאָס פאַרבונדן מיט אָנשטריינגונג, מיט מי און מיט אויס- 
דויער. װי אַנדערש אָבער איז, ווען דער מענטש װערט איפגעװאַקסן 
מיט דער-אָ שפּראַך; ווען פון קינדווייז-אָן האַלטן די, װאָס האָדעװען 
אים, אין איין ריידן צו אים אויף אָט-דער שפּראַך! 

און דעריבער איז אַ חוב אויף די עלטערן אינצופלאַנצן אין 
זייערע קינדער מ ע נ ט ש ל ע כ ק יי ט אין די סאַמע ערשטש 
יאָרן פון זייער לעבן. סיי (קודם-כל!) דורך אַרױסשטעלן זיך אַלין 
פאַר אַ מוסטער וועמען זיי, די קינדער, זאָלן נאָכטאָן, און סיי דורך 
לאָזן זיי לערנען, אַזױ אַז דאָס (זיין מ ע נ ט ש) װעט. ביי זיי זיין 
אַזױ נאַטירלעך, וי זייער מוטערשפּראַך. 

אָבער אַזױ װוי ;כל התחלות קשות" -- יעדער אָנהײיב איז שװוער -- 
דאַרף מען זען ניט ;דוחק צו זיין דעם קץ", דאַרף מען ניט ועלן 
אַז דאָס קינד זאָל װערן אַ מ ע נ ט ש אינסאון-צויי, מיטאַמאָל, 
,תפשת מרובה לא תפשת" (ר"ה ד', ע"ב)! 

דעם גרעסטן באַרג מיט שטיינער קאָן אַ מענטש אַפּרײניקן מיט 
די בלויזע הענט, אָבער בתנאי, אַז ער זאָל עס טאָן צוביסלעך. אַנהייבן 
בלויז מיט עטלעכע שטיינער און װאָס וייטער -- אַלץ מער און מער. 
און װאָס ווייטער און מער שטיינער ער װעט טראָגן, אַלץ שטאַרקער 
וועלן זיינע מוסקולן װוערן -- און אַלץ גרינגער װעט אים דאָס טראָגן 
אָנקומען, און אַלץ מער און שװערערע שטינער װעט ער קאָנען 
טראָגן, 

אַזױ וי ביז פינף יאָר ווערט שוין פאַרטיק דער גאַנצער יסוד, 
דער 9 ו נ ד אַ מ ע נ ט, פן דעם מענטשנס פאַראַקטער, איז צו 
פינף יאָר שוין צייט אָנהייבן ביען די ג ע ב י י ד ע פן זין 
פּערזענלעכקייט. ס'הייסט, אויב ביז פינף יאָר איז געווען גענוג, אַז די 
עלטערן זאָלן מיט זייער אויפפירונג דינען דעם קינד וי אַ מוסטער 
פון װאָס אָפּצולערנען זיך, איז שוין איצט, צו פינף יאָר, צייט צו לאָזן 
עס אויך ל ע ר גנ עו 

(ס'איז דאָס זעלבע וי מיט דעם קינדס שפּייז. די ערשטע עטלעכע 
חדשים פון זיין לעבן איז גענוג פאַר אים בלויז מילך, אָבער װערט 
עס אַביסל עלטער, דאַרף מען צו דער מילך אויך אָנהייבן צוגעבן 
פאַרשידענע אַנדערע שפּיזן. 


למקרא -- קודם-כל דאַרף מען זען אַז דאָס קינד זאָל קאָנען 
לייענען. און דאָס איז נישט נאָר דערפאַר, װאָס דורך לײענען קאָן 

דער מענטש לערנען פון יענעמס געדאַנקען, דערפאַרונגען און אויס- 
געפינסן, --- װאָס לייענען בכלל איז דער יסוד פון לערנען (אין מענטש- 
לעכן זין), --- נאָר אויך צוליב אָט-װאָס: 

דער מענטש, וי אַ יחיד, -- צי ער איז אַ פשוטער חי-וקים, צי 
אַ גאון-עולם --- איז אַ טייל פונעם כלל. שוין קערפּערלעך טראָגט ער 
דאָך אין זיך ניט נאָר זיין משפּחה און ראַסע, נאָר אויך דער מענטש-" 
הייט! זייענדיק אַ טייל פונעם כלל, און טראָגנדיק אין זיך די אייגנשאַפטן 
פונעם כלל, האָט ער (מעג ער אַפילו נישט זיין באַואוסטזיניק וועגן 
דעם) אַ דראַנג צו לעבן דאָס לעבן פונעם כלל,. סהייסט, ניט נאָר 
צו לעבן צווישן מענטשן, אָנטײלצונעמען אינעם לעבן פונעם כלל, נאָר 
אויך איבערצולעבן און אויסצולעבן אַלע פאַרשידנאַרטיקע לעבנס פונעם 
כלל פון אַלע צייטן און פון אַלע ערטער. 

(מיט אַנדערע ווערטער, אַזױ וי ;אדם הראשון מכל העולם כולו 
הוצבר עפרו" {סנהדרין ל"ח, ע"אן, ביינקט ער שטענדיק נאָך די 
אַלע ,היימען" פון װאַנען ער קומט, ;מכל העולם" -- ביינקט ער נאָך 
;כל העולם", אָדער כאָטש נאָך אַ גערוס פון ,כל העולם".) 

נו, ,אַז ס'איז נישטאָ קיין פיש, רעדט מען ועגן פיש": אונשלמה 
פרים שפתינו". זייענדיק באַגרענעצט, אינגעשלאָסן אין די איינגע 
דלד-אמות פונעם אייגענעם געביין, און ניט קאָנענדיק עס טאָן אַלײן 
און בפועל, אין דער ווירקלעכקייט, וויל ער, דער יחיד, כאָטש הערן 
וועגן די פאַרשידענאַרטיקע לעבנס און איבערלעבענישן פונעם בלל, 
(און אויב הערן איז גוט, איז לייענען אַ סך בעסער, וייל --- היינטיקע 
צייטן -- גרינגער, באַקװעמער און דערגרײכבאַרער), 

און לייענענדיק וועגן יענעם, װערט דער מענטש שין במילא אַ 
בעסערער מענטש, ווייל חוץ זיך אַלײן הייבט ער אויך אָן זען -- און 
אינטערעסירן זיך מיט -- יענעם, -- װאָס דאָס איז דער פאָרבאַדינג 
פון ג ע ב ן. 


כן עשר שנים למשנה -- און װוערט דאָס קינד עלטער און קאָן 
שוין לייענען, איז שוין צייט, אַז ער זאָל אויך אָנהײיבן ל ע ר נ ע | -- 
און חזרן זיין לערנען. ס'הייסט, אַז חוץ אַנטװיקלען זיין פאַנטאַזיע און 
געפיל, דאַרף מען אויך אָנחייבן אַנטװיקלען זיין שכל, זיין געדאַנק, 
װי אַ קינד, קערפּערלעך, װאָס עלטער עס װערט, אַלץ ,גרעבערף" 
האַרטערע שפּייזן דאַרף מען עס געבן, כדי עס זאָל אָנהייבן לערנען 
זיך אַלײן אָנצושטרײינגען, צו באַנוצן -- און דורכדעם צו קרעפטיקן -- 
די אייגענע ציין, מוסקולן אאז"ון. 

בן שלש עשרה למצות -- און ווערט דאָס קינד נאָך עלטער, ווען 
ער איז שוין קערפּערלעך אַרױס פון זיין קינדהייט, דאַרף מען זען 
אַז אויך גייסטיק זאָל עס אַזױ זיין, 

מ צ ו ה איז דער טייטש ג ע ב אַָ ט. אױב ביז איצטער האָט 
דאָס קינד גערעכנט זיך הויפטזאַכלעך מיט די ד ר א נ ג ע | א 
פאַרלאַנגען פון דער אַלגעמײנער נ אַ ט ו ר, דאַרף ער איצט, אַרױס- 
װאַקסנדיק פון זיין קינדהייט, און ביים שװעל פון אַרײינװאַקסן זיך 
אין דער געזעלשאַפט, אָנהײבן װאָס מער צו רעכענען זיך מיט די 
ג ע ב אָ ט ן פון דער מענטשלעכער ק ול ט ו ר. אוו דאָס מיינט, 
אַז די עלטערן מוון העלפן אים צו אַנטװיקלען אין זיך זעלבסט- 
דיסציפּלין, װאָס דאָס איז דער הױפּט-באַדינג פאַר -- און דער סימן 
מונהק פון -- דערוואקסנקייט, 


א אל אכ 


די חכמים זאָגן: ;גדול המצווה ועושה יותר משאינו מצווה ועושה" 
(ע"ז, ג', ע"א) -- דער, װאָס טוט עפּעס מחמת ער האָט געקראָגן אַ 
באַפעל צו טאָן עס, איז גרעסער פון דעם, װאָס טוט עפּעס פרי- 
וויליקערהייט, אָן אַ באַפעל. אין פלוג קומט דאָך אויס פּונקט פאַר- 
קערט, דער װאָס טרעט אַריין אין דער אַרמײ פרייויליקערהייט, איז 
דאָך לכל הדעות חשובער פון דעם, װאָס טוט עס מחמת ער איז געװאָרן 
מאָביליזירט ! אין דער אמתן אָבער זיינען די חכמים גערעכט, ווייל ;אדם 
מועט לעולם" (וװוי שוין דערקלערט אין צווייטן פרק, משנה ט"), איז 
דעם מענטשנס טבע צו רעבעלירן קעגן אױײטאָריטעט: נישט צו 
וועלן אונטערװאַרפן זיך אונטער יענעמס וילן; איז זיין נאַטירלעכע 
נויגונג צו װעלן טאָן פאַרקערט פון דעם, װאָס מען באַפעלט אים 
צו טאָן (נעגאַטיוױיזם בלע"ז). און פאָלגט ער יע אויס יענעמס באַפעל 
(אין דער צייט ווען ער װאָלט זיך געקאָנט אַרױסדרײען פון דעם), מיינט 
עס, אַז יענעמס וילן שטעלט ער העכער פון זיין אייגענעם וילן; 
מיינט עס, אַז ער װאַרפט זיך אונטער דער געפאָדערטער דיסציפלין, -- 
װאָס דאָס באַװייזט אויף גבורה (;איזהו גבור? הכובש את יצרו!'), -- 
אָבער טאָן עפּעס פריויליקערהייט, צופרידנצושטעלן דעם איגענעם 
ווילן, -- צו דעם פאָדערט זיך גאָר וינציק גבורה, כאָטש מען מעג 
אַוועקגעבן אויף דעם אַ װועלט מיט ענערגיע (וי ביי ספּאָרט-איבונגען 
למשל), לערנען מיר פון דעם, אַז אױסצופאָלגן אַ באַפעל איז אַ 
העכערע מדרגה װי צו טאָן עפּעס פרייוויליקערהייט, 


* אה אל 

בן חמש עשׂרה לגמרא -- און מיט אַ פּאָר יאָר שפּעטער, ווען 
דאָס קינד איז שוין אויס קינד, דעמאָלט איז די שטורמישסטע און 
קריטישסטע צייט פון זיין לעבן. וייל פון דער װעלט פון קינדהייט 
שוין אַרױס און אין דער װעלט פון די דערוואקסענע נאָך נישט אַרײן 

און הייבט ער אָן צו רעבעלירן קעגן די עלטערן און זייער 
שכלדיקער דיסציפּלין, װאָס איז פון זיין טובה:וועגן, איז דאָס נישט 
ווייל ער האָט קיין שכל ניט, אָדער וייל ער איז שלעכט און פאַר- 
דאָרבן, --- און די עלטערן מיינען, אַז זיי דאַרפן דערפאַר וערן פאַר- 
ביסענע דיקטאַטאָרס און אַרויפצווינגען אויף אים אַ שטריינגע דיס. 
ציפּלין, -- נאָר דאָס איזן דערפאַר, װאָס דעמאָלט איז די צייט וען 
ער, דער האַלב-דערוואקסענער מענטש, רייסט זיך צו פולער דער 
װאַקסנקײט, צו זעלבסטשטענדיקייט: װאָס ער היבט אָן פאַרנעמען 
דעם רוף פון ;על כן יעזב איש את אביו ואת אמו" און ער זוכט מיט 
אַלע כחות דעם דאָזיקן רוף אױסצופאָלגן. און וױיל ער אין אין 
אָט-דער צייט בלויז אַ האַלבער מענטש און שטרעבט צו ג אַ גנ צ - 
ק י י ט, איז דער חוב פון די עלטערן צו העלפן אים אין דעם. 
אנשטאט זוכן צו באַהערשן אים, דאַרפן זיי אים העלפן --- ניט צווינגען, 
נאָר העלפן! -- צו קאָנען זיך אַלײן באַהערשן; אנשטאט זוכן װאָס 
לענגער צו האַלטן אים אונטער זייער רשות, דאַרפן זיי אים העלפן -- 
ניט צווינגען, נאָר העלפן! -- צו ווערן זעלבסטשטענדיק, אַזױ, אַז 


כן שמונה עשרה לחופה -- ער זאָל קאָנען מיט דער ציט 
אינגאַנצן אַרױסגײן פון זייער רשות און וװערן א באַלעבאָס -- נישט 
נאָר פ אַ ר זיך אַלײן, נאָר אויך א י ב ע ר זיך אַלײן 


* אַה אל 


וועגן דעם ענין פון הײיראַט זיינען פאַראַן טויזנטער מאמרי חז"ל, 
ספרים און ביכער. אָבער אין קורצן קאָן װעגן דעם געזאָגט ווערן 
אָט-װאָס : 

דער ;על כן יעזב איש את אביו וכו'" איז דאָס סאַמע ערשטע 
געבאָט פון דער תורה, -- און נישט אומזיסט. וייל ערשט נאָכדעם 
װי דער מענטש הײראַט װערט ער אַ גאַנצער מענטש. נישט נאָר 
קערפּערלעך, נאָר אויך גייסטיק (פסיכיש). דער שכל פון דעם איז 
אַ פּשוטער : 

די צוויי הויפּט-אינסטינקטן פונעם מענטשן (וי מיר האָבן שוױן 
געזען אין ערשטן פּרק, משנה י"ד), זיינע צויי הױיפּט:טרייב:כחות, 
זיינען: דער ראַסע-דערהאַלטונג אינסטינקט (קיום המין) און דער 
זעלבסט-דערהאַלטונג אינסטינקט. דאָס זיינען די צוויי ,ספּרונזשינעס", 


מענטש און מידות 23 


װאָס שטייען הינטער דער באַועגונג פון אַלע גרעדלעך" פונעם מענט- 
שנס לייב-און-לעבן, פון זיין אויפפירונג און שטעלונג צום לעבן 

דער ראַסע-דערהאַלטונג אינסטינקט אין דער ,פאָטער" פונעם 
;געמיינשאַפט-געפיל? (אַ געפיל, װאָס אויב דער מענטש האָט עס ניט, 
איז ער נישט קיין נאָרמאַלער מענטש), און דער זעלבסט דערהאַלטונג 
אינסטינקט איז דער ,פאָטער" פונעם קווילן צו מאַכט? 

פונעם געמיינשאַפט-געפיל נעמט זיך דעם מענטשנס דראַנג צו זיין 
פאַרבונדן מיט מענטשן, צו ב אַ ל אַ נ ג ע ן, און פון דעם וילן 
צו מאַכט -- זיין דראַנג צו זיין חשוב, אָנגעזען,. דאָס אויבערשטע 
פון שטויסל,,, 

דער מענטש וכט שטענדיק צו פֿאַרּװוירקלעכן די דאָזיקע צװויי 
הויפּט-דראַנגען פון זיין לעבן -- און הײיראַט איז די בעסטע סגולה 
צו דעם. ווייל מאַן און פרוי (ווען ס איז, וי די תורה זאָגט, ,וחיו 
לבשר אחד") איז די אינטימסטע געמיײנשאַפט, די שטאַרקסטע צוגע- 
בונדנקייט און די העכסטע מדרגה פון ,באַלאַנגען", און אי דער מאַן 
אי די פרוי פילן זיך חשוב, אָנגעזען איינער ביים צוייטן. ער, דער 
מאַן, פילט, אַז אָן אים װאָלט זיין פרוי נישט געקאָנט אויסקומען, אַז 
אָן זיין ליבע און טריײשאַפּט װאָלט זי נישט געקאָנט לעבן -- און 
דאָס מאַכט אַז ער זאָל זיך פילן ויכטיק, אַ עגאַנצער קנאַקער". און 
דאָס זעלבע, פאַרשטייט זיך, איז אויך װאָס שייך דער פרוי. 

און אַז די דאָזיקע צוויי הױפּט:אינסטינקטן און פונדאַמענטאַלע 
דראַנגען קריגן, אַ דאַנק דער הײראַט, דעם אמתן תיקון, װערט דעב 
מענטש גאַנצער, אַ גאַנצער מענטש, און פאָלגלעך -- אַ בעסערער מענטש. 
שוין צוליב דעם אַלײן, װאָס לעבנדיק ניט בלויז פאַר זיך אַלײן, נאָר אויך 
פאַר יענעם, האָכנדיק יענעם אין זינען נאָך אפשר מער וי זיך אַלײן 
האָט ער מער איינזעעניש, מער פאַרשטענדיקייט און -- מענטשלעכקייט. 

א א 


בן עשרים לרדוף -- און גייט דער מענטש אַרױס פון דער ועלט 
פון קינדהייט און קומט אַרין אין דער װעלט פון די דערוואקסענע -- 
און דערזעט און דערפילט דעם גרויסן אונטערשייד צװוישן די דאָזיקע 
צוויי װעלטן: -- די װעלט פון דער פאַמיליע -- אַ וועלט ואו עס 
הערשט אחדות, קאַָאָפּעראַציע, קעגנזייטיקע הילף, דער פּרינציפ פון 
,איינער פאָר אַלע און אַלע פאַר איינעם": אַ װעלט פול מיט װאַרעמ- 


קייט און מיט זיכערהייט, און די צוייטע -- אַ וועלט פון הפקר, פון 


,כל דאלים גבר", פון יאָגעניש און פון האַװעניש; אַ ועלט פול 
מיט דאגות, מיט אומזיכערהייט און אַלערלײי שװעריקייטן, -- זאָל 

ער זיך נישט דערשרעקן און נישט אַרײנפאַלן אין יאוש. אַלע יאָגן זיך, 
מוז ער, פאַרשטייט זיך, אויך אָנהייבן יאָגן זיך, אָבער ווען ער קומט 
פּנים-אל-פּנים מיט די שוועריקייטן און שטרויכלונגען פון לעבן װאָס 
מוזן באַקעמפט און באַזייטיקט וערן, זאָל ער, אויב ער ויל ניט 
אונטערגיין, זען אַװעקיאָגן פון זיך זיינע קינדישע גאַנגען: די אופנים 
פונעם ראַנגלען זיך מיט די שוועריקייטן פון לעבן, װאָס ער האָט באַנוצט 
זיײיענדיק אַ קינד; די מיטלען, װאָס ער האָט אָנגעװענדט צו ליזן די 
לעבנס-פּראָבלעמען פון זיין קינדהייט און יוגנט. 

אַ דערװאַקסענער אין אַ ועלט פון דערװאַקסענע, האָבנדיק צו 
טאָן מיט פּראָבלעמען פון דער דאָזיקער וועלט, מוז זיך באַנוצן מיט 
;געצייג", װאָס זיינען געהעריק צוגעפּאַסט פאַר זיי! 

אַ קינד, קומענדיק פּנים:אל-פּנים מיט אַ פּראָבלעם וי אַזױ אויס- 
צושניצן פון האָלץ פאַרשידענע צאַצקעס, קאָן עס לייזן מיט אַ קעשענע- 
מעסערל, אָבערּ ווען דאָס זעלביקע קינד װאַקסט אויס און פאַלט אַרײן, 
מעשה-פּיאָנער (חלוץ) אין אַ װעלט פון ווילדן װאַלד (דזשאָנגל בלע"ז) 
און האָט פאַר זיך פּראָבלעמען פון אויפבויען אַ הויז, גיין אויף געיעג 
אאז"וו, װעט ער מיטן מעסערל די דאָזיקע פּראָבלעמען ניט קאָנען 
לייזן, אויב ער װעט ניט װעלן אונטערגיין, װעט ער מוזן דאָס מעסערל 
פאַרבייטן אויף אַ האַק, אַ זעג, אַ שפּיז אדג"ל. און װעט ער קלאַמערן 
זיך אָנעם מעסערל און װעט מיט אים װועלן לייזן אַלע פּראָבלעמען פון זיין 
נייער וועלט, איז מער װי ליידן װעט אים ניט זיין באַשערט, 

אָדער אַן אַנדער בישפּיל: 

וי מיר ווייסן איז אַמאָל-אַמאָל געווען אַ צייט, וען איף דער 
וװועלט האָבן געהערשט געװאַלדיק-גרויסע שרצים (רעפּטילן בלע"ז) 
זיי זיינען אָבער מיט דער צייט אונטערגעגאַנגען. און דאָס איזן וייל 
זיי האָבן זיך נישט געקאַנט צופּאַסן צו דער געענדערטער װעלט אין 
וועלכער זיי האָבן געלעבט. איז דער קלימאַט, די אַרומיקע טעמפּע- 
ראַטור, געווען גינסטיק פאַר זיי, האָבן זיי געהאַלטן אין איין װאַקסן און 
מערן זיך, אָבער קוים איז געװאָרן קעלטער, האָבן זיי מער ניט גע- 
קאָנט עקזיסטירן. ווייל ניט האָבנדיק די טעמפּעראַטור-רעגולירנדיקע 
,מאַשינעריע? פון די װאַרעם-בלוטיקע באַשעפענישן, נאָר אָננעמענדיק 
שטענדיק די טעמפּעראַטור פון דער סביבה, האָבן זיי זיך נישט געקאָנט 
צופּאַסן צום קעלטערן קלימאַט, צו דער ,ניער וועלט", צו די געעג- 
דערטע לעבנס-תנאים, | 

(דאָס זעלבע איז אויך ריכטיק בנוגע די אַלע אונטערגעגאַנגענע 
ציוויליזאַציעס. 

פאַראַן מענטשן -- און טאַקע גאָר גרויסע געלערנטע! -- װאָס 

האַלטן, אַז אַ ציװיליזאַציע איז וי אַ מענטש, אַ יחיד (אַן אָרגאַניזם); 
ווערט געבאָרן,. עלטערט זיך און שטאַרבט. דאָס אין אָבער נישט 
ריכטיק, אַ ציװליזאַציע, וי אַ ראַסע פון חיות, גייט ניט אונטער 
צוליב אַלטקײט, נאָר צוליב דעם, װאָס זי קאָן זיך נישט צװפּאַסן צו 
געענדערטע אומשטענדן, לעבנס-באדינגוננען. 

משל למה הדבר דומה? אַ מענטש ואוינט אין אַ קאַלטן געגנט 
און ציט זיין חיונה פון אַ פּעלצן-געשעפט. נו, כל-זמן די קעלט האַלט- 
אָן, איז ער זיכער מיט פּרנסה, אָבער זאָל דער קלימאַָט ענדערן זיך 
און די קעלט זאָל פאַרביטן וערן אויף װאַרעמקײט און ער, דער 
מענטש, זאָל גאָרניט װעלן הערן פוֹן פאַרװאַנדלען זיין פּעלצן-געשעפט 
און א געשעפט פון לייכטע, זומערדיקע מלבושים, װעט לאַנג ניט 
נעמען און זיין פּעלצן-געשעפט װעט אונטערגיין און -- אויס מיט 
חיונה... 

אָדער: אַ יינגל האָט געקראָגן פון זיין טאַטן אַ רעקל, װאָס איז 
געווען אַקוראַט צוֹ דער מאָס, 

און דאָס יינגל האָט זיך גאַרניט געװאָלט שיידן מיטן רעקל און 
הוט עס געטראָגן כסדר, 

און דאָס יינגל האָט געהאַלטן אין איין װאַקסן, אָבער ניט דאָס 
רעקל. און דאָס רעקל איז װאָס ווייטער אַלץ איינגער געװאָרן אויף אים, 

און געבעטן -- שטומערחייט -- האָט זיך דאָס יינגל -- איצט 
שוין אַ בחורל -- ביים טאַטן, אַז ער זאָל עפּעס טאָן צום רעקל, 
,ענדערן" עס, אַזױ, אַז ער, דאָס יינגל, זאָל זיך פילן באַקװעם אין 
אים, זאָל זיך קאַנען באַװעגן אין און מיט אים, אָבער דער טאַטע 
האָט זיך ניט-וויסנדיק געמאַכט, 

און פונעם בחורל איז געװאָרן אַ יונגערמאַן. און פילנדיק אַז ער 
ווערט ממש דערדריקט אינעם דרעקל, האָט ער דעם טאַטן געגעבן 
אָנצוהערן, אַז ס'איז שוין צייט, אַז ער זאָל דעם רעקל איבערניען 
מאַכן עס גרעסער, לויט זיין איצטיקער מאָס. אָבער דער טאַטע האָט 
אָנגעשריען אויף אים: דאָס רעקל מוז בלייבן וי עס איז און דו מוזסט 
זיך צופּאַסן צו אים ! 

דער סוף איז געווען, אַז דאָס רעקל איז אַזױ איינג געװאָרן אויפן 
יונגענמאַן -- איצט שוין דערוואקסענעם -- או אַלע נעט האָבן גע" . 
פּלאַצט און מ'האָט עס געמוט אַרױסװאַרפן און קריגן אַ ניי רעקל, 

װאָס זשע לערנען מיר פון דעם? וען צוזאַמען מיטן װאַקסן, מיט 
דער קענדערונג" פונעם יינגל, װאָלט דער טאַטע געהאַלטן אין קענדערן" 
דעם רעקל, אַזױ, אַז עס זאָל שטענדיק זיין צוגעפּאַסט צום װאַקסן- 
דיקן חברחה-מאַן, װאָלט עס געקאַנט געטראָגן ווערן ס'גאַנצע לעבן, 

אָבער אַזױי װי דער טאַטע האָט עס ניט געטאָן, און ניט געלאָזט 
אַנדערע צו טאָן עס. האָט געמוזט געשען דאָס װאָס ס'איז געשען)) 

און זאָל דער מענטש נישט טענהן: -- ;אָט-דאָס איז דאָך די 
צרה! װי האָבן די אַמאָליקע שרצים געקאָנט צפּאַסן זיך צו די 
געענדערטע אומשטענדן, צו דער קעלט, וען זיי האָבן ניט געהאַט 
דעם נויטיקן אַפּאַראַט, פאַר דעם און האָבן ניט געקאָנט ענדערן 
זייער נאַטור?!! דאָס זעלבע אויך: מיינע קינדישע גאַנגען, מיינע 
אופנים פון רעאַגירן אויף די פּראָבלעמען פון לעב װאָס איך האָב 
זיך אױיסגעאַרבעט אין מיין קינדהייט, זיינען דאָך געװאָרן אַ טייל פון 
מיר, מיין צווייטע נאַטור, איז װי קאָן איך אָט-די נאַטור מיינע 
ענדערןן? אָט-אַזױ בין איך און פאַרפאַלן!" 

ניין, אַזאַ טענה איז נישט ריכטיק. אַ מענטש איז ניט קיין שרץ, 
ער האָט יע דעם נויטיקן ;אַפּאַראַט? אויף צוצופּאַסן זיך צו אַלע ענדע- 
רונגען פון לעבן. מען דאַרף אים בלויז באַנוצן! 


בן שלשים לכח -- װען דו ביסט געװוען אַן עופעלע, ביסטו 
געווען אַזױ הילפלאָז און שװאַך, אַז אַפילו דעם קאָפּ האָסטו ניט 
געקאָנט האַלטן אויף זיך! אָבער איצט, אַז דו האַלטסט שין ביים 
מיטן פון דיין לעבן, ביסטו שטאַרק און פול מיט כח. פון װאַנען האָט 
זיך אָטידער כח גענומען צוֹ דיר? פון דעם, װאָס דו האָסט דעם 
קערפּער דיינעם געגעבן די נויטיקע שפּײז, ביסט געווען טעטיק און --- 
געואַקסן, און אויב קערפּערלעך אַזױ, קאָן גייסטיק אויך אַזױ זיין! 

אמת טאַקע, דרייסיק יאָר אין נישט דריי. װאָס ווייטער אין לעבן 
אַלץ שווערער װערט דאָס לעב אַלץ האַרבער -- די וירקלעכקייט, 
און אַלץ מיט מער און מיט שװערערע פּראָבלעמען קומט מען פּנים- 
אל-פּנים --- און מען האָט פאַר זיך דעם נסיון פון װעלן צוריקגיין צום 
פאַרלוירענעם ,גך-עדן? פון דער קינדהייט, צו באַנוצן זיך מיט די 
קינדישע גאַנגען, װאָס האָבן אים אַמאָל, זייענדיק אַ קינד, געהאָלפן 
צו קריגן װאָס ער האָט געװאָלט, אָדער אויסצומיידן דאָס, װאָס ער 
האָט ניט געװאָלט, -- און װאָס ער מיינט, כאָטש בלא יודעים, אַז אויך 
איצט ועלן זיי אים העלפן אין דעם, 

אָבער טאַקע דערפאַר -- ל כ ח, דאַרף מען זיך אָנטאָן אַ כוח 
און זען בייצוקומען דעם דאָזיקן נסיון. ווייל אויב צו דריי יאָר, למשל, 
האָבן די דאָזיקע גאַנגען אים יע געהאָלפן, װעלן זיי אים איצטער, צו 
דרייסיק יאָר -- וי שוין געזאָגט -- העלפן בלויז צום אונטערגאַנג, 


בן ארבעים לבינה -- און װערט דער מענטש נאָך עלטער און 
הייבט שוין אָן קערפּערלעך גיין באַרג-אַרונטער, און קאָן שוין קער- 

פּערלעך מער ניט קאָנקורירן מיט די יינגערע און שטאַרקערע פון 
זיך,. דעמאָלט מוז ער זיך צוינגען צו באַנוצן זיך מיט זיין רייפן 
פאַרשטאַנד און האַנדלען וי אַ פאַרשטענדיקער מענטש, 

און אויב נאָר ער װעט זיך פריער, זייענדיק יינגער, אָנטאָן אַ כה 
בייצושטיין דעם נסיון פון באַנוצן זיך מיט קינדישע גאַנגען אַזוי, 
אַז דאָס גקינד" אין אים װעט אָנהײיבן גיין באַרג-אַרונטער, װעט דער 
;דערוואקסענער" אין אים במילא אָנהייבן גיין באַרג אַרױף און ער 
וועט איצטער, נאָך יאָרן פון איבונג און פּראַקטיצירונג, גאָר פאַר- 
שפּאָרן צ ו וֹ י נ ג ע ן זיך צו לעבן לױטן פאַרשטאַנד, ווייל פאַר 
דער"אָ צייט װעט דאָס (לעבן לױטן פאַרשטאַנד) וערן זיין צווייטע 
נאַטור, און דאָס װעט אים אָנקומען נאַטירלעך, 


בּן חהמשים לעצה -- און ווערט דער מענטש נאָך עלטער ; און האָט 
ער שוֹין דורכגעמאַכט אין לעבן אַלצדינג, װאָס אַ מענטש קאָן דורכ- 
מאַכן, און ווערט גייסטיק רייפער, און דאָס לעבן אַ לעבן פון פאַרשטאַנד, 
וי אַ דערװאַקסענער מענטש, איז שוין זיין צווייטע נאַטור, זאָל ער 
ניט מיינען אַז ער איז שוין פולקאָם און האָט שוין מער ניט װאָס, 
פון װאָס און פון וועמען צו לערנען װי צו זיין אַ .מ ע גנ ט ש און װי 
צו לעבן; אַז ער קאָן שוין י ע נ ע ם געבן עצות װעגן דעם, 

נו, אמת טאַקע, װען יענער בעט אים אַן עצה װעגן דעם, זאָל 
ער עס אים געבן. ווייל האָבנדיק אַ סך און פאַרשידענע דערפאַרונגען, 
איז ער ראוי צו דעם. אָבער ער אַלײן מעג אויך אַמאָל זוכן אַן עצה 
ביי יענעם -- און רעכענען זיך מיט איר, 


בן ששים לוקנה -- ז ק גנ ה איז דער טייטש אַל ט ק יי ט, 
ז ק נ ה מינט אָכער אױך ה כ מ ה (אין זקן אלא מי שקנה 
חכמה? -- קידושין ל"ב, ע"ב), 

אַז אַ מענטש לעבט, זוכט ער הנאה צו האָבן פון לעבן. און הנאות 
זיינען פאַראַן : קערפּערלעכע, װאָס שטאַמען פון דער נאַטור-װעלט, און 
גייסטיקע -- װאָס שטאַמען פון דער קולטור וועלט, 

ווען מיר זיינען יונג און פול מיט כה, און די חושים אונדזערע 
זיינען פריש, קאָנען מיר די הנאות פון לעבן שעפּן פון דער נאַטוךר- 
וועלט ; קאָנען מיר געפינען פאַרגעניגן אין זינלעכע (סענסועלע בלע"ז) 
זאַכן, און מיט דעם צופרידנשטעלן זיך. אָבער אויף דער עלטער, וען 
די חושים און די כחות וװערן אָפּגעשװאַכט, און די חברים, פריינט און 
גוטע ברידער װערן װאָס-װינציקער, וייל דער טױט האַלט זי אין 
איין אַװעקרױבן פון אונדז, און דער קװאַל פון אונדזערע יוגנטלעכע, 
זינלעכע פאַרגעניגנס ווערט אויסגעטריקנט, איז ל ע ר גנ ע ן כמעט 

די איינציקע אַקטיװױיטעט װאָס איז אונדז דעמאָלט צוגענגלעך, הנאה- 
פאַרשאַפנדיק און דער קװאַל פון גליק; מוזן מיר דעמאָלט אונדזערע 
הנאות שעפּן פון דער קולטור:װועלט, פון דעם ברונעם פון געדאַנק. 
אָבער אַזױ וי אויף דער עלטער האָבן מיר שוין ניט די נויטיקע כחות 
אויף צו גראָבן ברונעמער, דאַרפן מיר זען כל-זמן מיר זיינען נאָך יונג 
און פול מיט כח אַרבעטן איבער אָט-דעם ברונעם (פון געדאַנק), מאַכן 
אים װאָס גרעסער און טיפער, אַזױ, אַז דאָס װאַסער זאָל זיין װאָס 
מער און װאָס ריינער. 

אויף אַן אַנדער אופן: אויף דער עלטער װערט דער (דורכשניט- 
לעכער, געוויינלעכער) מענטש קאָנסערװאַטיװוער. און װאָס עלטער ער 
ווערט, אַלץ מער קלאַמערט ער זיך אָן זיינע אַלטע געוואויגהייטן. דאָס איז 
ווייל װאָס עלטער אַ געואוינהייט איז, אַלץ מער לעבן, אַלץ גרעסערע 
שטיקער לעבן, איז מיט איר פאַרבונדן. און אַזוֹי װי די צוקונפט האַלט 
פאַר דעם עלטערן מענטשן צוגעגרייט לעבן זײיער קנאַפּ, קלאַמערט 
ער זיך אָן דער פאַרגאַנגענהײט, װאָס האָט אין זיך לעבן אַ סך. (ס'איז 
;ובחרת בחיים", יוגנט טואַכט װעגן דער צוקונפט, וייל דאָס לעבן 
שטייט איר פאָראויס; עלטער טראַכט וועגן דער פאַרגאַנגענהײט, ווייל 
דאָס לעבן שטייט הינטער איר. -- ביידע טראַכטן ועגן לעבן). 

איז אַזױ װי אויף דער עלטער איז שווער צו דערװערבן זיך גייע, 
גוטע געוואוינהייטן, זאָל מען עס טאָן פון דער פריסטער יוגנט אָן 
און די בעסטע געוואוינהייט איז ח כ מ ה, אין בריײיטסטן און פולסטן 
זינען פונעם װאָרט. ווייל חכמה איז עפּעס, װאָס איז ניט אָפּהענגיק אָן 
דער ;נאַטור", צוזאַמען מיט דער אָפּשװאַכונג פונעם קערפּער און די 
חושים ווערט זי ניט אָפּגעשװאַכט. אַזױ, אַז אויב מחמת אַלטקײט האָט 
דער מענטש שוין מער קין כח ניט אָנצוהאַלטן זיך אָן אַן אַלטער 
,קערפּערלעכער" געוואוינהייט און שעפּן פאַרגעניגן דערפון, ווייל ער 
האָט שוין ניט קיין ,ציינער" פאַר דעם, קאָן ער אָבער פון חכמה 
שעפּן הנאה זיין גאַנץ לעבן, ביזן סאַמע טויט. ווייל אנשטאט צו װערן 
שװאַכער און װינציקער מיט די יאָרן, װערט זי גאָר שטאַרקער און 
מערער. 

און נאָך עפּעס: דאָס ניט האָבן פאַרװאָס צו לעבן -- דאָס אַלין 
פאַרקירצט דאָס לעבן און מאַכט עס פאַר אַ לאַסט. אין אַז ס'קומט 
אויף דער עלטער, וען די קינדער זיינען שוין אויסגעגעבן, וװען די 
מעױסטע ביאָלאָגישע פונקציעס האָבן שוין מער נישט דעם זעלביקן 
רייץ פאַרן מענטשן, ווען ער איז שוין צוריקגעצויגן פון זיין שטענדיקער, 
געוויינלעכער באַשעפטיקונג און לעבט, לאָמיר זאָגן, פון ,סאָציאַלעה 
פאַרזיכערונג" --- ערשט דעמאָלט פילט ער, אַז ער איז אַרױסגעפאַלן 

פון זיין סאָציאַלער סביבה און איז שוין מער נישט זיכער מיט זיך, 
מיט זיינע פעאיקייטן, מיט זיין נוצלעכקייט אַלס מענטש, מיט זין 
זעלבסט-חשיבות; ערשט דעמאָלט כאַפּט אים אַרום אַ געפיל פון 
געװואַלדיקער פּוסטקייט, נוצלאָזיקייט, און ער הייבטיאָן פילן -- װאָס 
ווייטער, אַלץ טיפער און װייטאָקדיקער -- אַז ער האָט ניט פאַרװאָס 
צו לעבן. 

איז ער אָבער פאַרנומען מיט לערנען, מיט זוכן חכמה, פאַרשפּאָרט 
ער צו זיין פאַרנומען מיט קריינקלעכע גריבלענישן און אומצופרידנהייט 
מיט זיך, דעמאָלט פילט ער אַז ער האָט פאַרװאָס צו לעבן -- און 
דאָס אַליין באַרײכערט און פאַרליינגערט זיין לעבן, 


בן שבעים לשיבה -- און װערט דער מענטש נאָך עלטער און 
אינגאַנצן גרוי, און מענטשן הייבן-אָן מקיים זיין לגבי אים דעם ,מפני 
שיבה תקום" (ויקרא י"ט, 62), זאָל ער זיך נישט איינריידן, אַז דאָס, 
װאָס די מענטשן שטעלן זיך אויף פאַר אים און גיבן אים אָפּ כבוד, 
איז עס צוליב זיין ;גייסט?, זיין חכמה -- און אָנהײבן שטאָלצירן דערמיט, 
אָדער אויפהערן אינגאַנצן צו פאַרנעמען זיך מיט חכמה, צוליב דער 
איינריידעניש, אַז ער נויטיקייט זיך שוין מער נישט אין איך, וייל 
ער איז שוין אָנערקענט פון אַלע מענטשן װי אַ חכם. גײן, ער מז 
וויסן, אַז דאָס, װאָס מענטשן גיבן אים אָפּ כבוד, איז נישט פאַר זיין 
;גייסט", נאָר פאַר זיין ;קערפּער", פאַר זיין עלטער: ניט פאַר זיין 
חכמה, נאָר פאַר זיין גרויקייט -- װאָס ער האָט אויף דעם גאָרנישט 
ניט געאַרבעט: ניט ווייל ער איז אַ גרויסער מענטש, נאָר ווייל מענטשן 
פאָלגן-אויס דעם געבאָט פון דער תורה, פון מענטשלעכקייט! 


בּן שמונים לנבורה -- און וערט ער נאָך עלטער און געלאַ- 
סענער, רואיקער און מילדער, זאָל ער נישט מיינען, אַז דאָס נעמט 
זיך פון דעם, װאָס האָבנדיק, מיט די יאָרן, דערװאָרבן זיך אַ סך חכמה, 
האָט ער, אַדאַנק דעם, באַפרײט זיך פון דער שליטה פונעם יצר-הרע 
און האָט שוין מער ניט װאָס מורא צו האָבן און צו היטן זיך פאַר אים, 
און דעריבער, הייסט עס, דאַרף ער שוין מער ניט אָפּגעבן זיך מיט 
זאַמלען מער חכמה, װאָס זאָל אים העלפן צו באַזיגן דעם יצר-הרע. 
ניין, אויב דער יצר-הרע טשעפּעט אים שוין מער ניט קערפּערלעך, -- 
רעדט אים מער נישט אָן צו באַפּרידיקן קערפּערלעכע תאוות (און דאָס 
איז, מערסטנס, מחמת דעם, װאָס ער, דער מענטש, האָט שוין צוליב 
אַלטקײט מער ניט די נױיטיקע אַפּאַראַטן" פאַר דעם), -- קאָן ער 
אָבער (ערשט;) אָנלייגן זיך אויף אים גייסטיק, אַזױ צו זאָגן: דער- 
וװועקן, אָדער שטאַרקן, אין אים די תאווה פון גאװוה; פון גרינג- 

שעצן, אָדער גאָר מבטל זיין, די יינגערע פון זיך; פון אומטאָלעראַנץ 
אדג"ל. 

װי זאָגן די חכמים: ,יצרו של אדם מתחדש (מתגבר) עליו בכל 
יום" (קידושין ל, ע"ב). און דערפאַר מוז יעדער מענטש, מעג ער שױן 
זיין אַפילו אַן אַכציקער, שטיין אויף דער װאַך מיט װאָס מער און 
בעסערער חכמה-אַמוניציע (װאַפן) און זען גובר צו זיין אָט-דעם 
יצר-הרע. 

בן תשעים לשוח -- און װער רעדט נאָך ווען ער, דער מענטש, 
איז שוין אַ ניינציקער, קאָן ער אַװדאי ווערן גרויס ביי זיך, מיינענדיק אַז 
דאָס, װאָס ער לעבט אַזױ לאַנג און איז פריי פון תאוות, איז עס צוליב 
זיין חכמה, און אויף אַלע יינגערע פון זיך קאָן ער,. מחמת דעם, אָנהײיבן 
קוקן װי אויף פּשוטע, אומוויסנדיקע שקלאַפן פונעם יצר-הרע, אָדער 
וי אויף נאַרישע קינדער, מיט װעמען מען דאַרף זיך גאָרנישט רע" 
כענען, -- און דורכדעם נאָך מער פילן זיך געהייבן. װערט ער גע" 
װאָרנט : מעגסט שוין טאַקע זיין אַ ניינציקער, אָבער גרויסהאַלטן זיך 
מיט דעם דאַרפסטו ניט. אַדרבא, איצט, ביים שװעל פון טױט, איז די 
אמתע צייט, אַז דו זאָלסט גיין ,איינגעבויגן": זיין פול מיט הכנעה און 
עניוות. און אויך; איצט, אַן דו האָסט שוין אַלץ דורכגעמאַכט און 
דורכגעלעבט און פילסט זיך, און ביסט באמת, פריי פון אַלע קינדישע 
נאַרישקײטן, -- און מחמת דעם פילסטו זיך גרויס און דערהייבןף -- 
איצט איז די צייט ,לשוח", אַו דו זאָלסט זיך ;איינבייגן" צו די 
קלענערע, די יינגערע, די װייניקער דערפאַרענע פון דיר, װי אַ פאָטער 
צו זיינע קליינע קינדער, און לערנען זיי, העלפן זיי מיט ראַט און מיט 
טאָט אין זייערע לעבנס-פּראָבלעמען. 


בן מאה -- און אַז גאָט העלפט און דער מענטש לעבט אַרין ביז 
הונדערט יאָר, איז נאָך אַלץ נישט די צייט, אַז ער זאָל שוין אויפהערן 
צו פאַרנעמען זיך מיט לערנען, מיט חכמה, מיט גיסטיקער אַרבעט, 
מיט זיין אַ ‏ מ ע גנ ט ש. 

כאלו מת -- ווייל אויב קערפּערלעך איז ער שוין װי אַ האַלבער 
מת, װעט ער, דורך אָפּלאָזן די הענט גייסטיק, וװוערן װי אַ גאַנצער מת. 

ועבר -- אַזױ אויך זאָל ער זיך נישט באַנוגענען בלויז מיט דער 
לערנונג און דער חכמה, װאָס ער האָט זיך דערװאָרבן אין דער 
פאַרגאַנגענהײט, 

וכטל --- ווייל ס'קאָן גריילעך זיין, אַז די חכמה פון דער פאַר- 
גאַנגענהײט זאָל גאָר נישט קאָנען אָנגעװענדט װערן איצט, צו די 
פּראָבלעמען פון דער געגנװאַרט, 

מן העולם -- מיר קאָנען וועגן דעם אַראָפּנעמען זיך אַ ביישפּיל 
פון דער ועלט. וי מיר וייסן, שטייט ניט די װועלט שטענדיק אויף 
איין אָרט, זי האַלט זיך אין איין ענדערן. און צוזאַמען מיט די ענדע- 
רונגען פוֹן דער װעלט, ענדערן זיך אויך די פּראָבלעמען פון לעבן 
אַזױ, אַז אויך די חכמה פון לעבן דאַרף אָננעמען נייע פאָרמען, כדי מזאָל 
זי קאָנען אָנװענדן צו די נייע פאָרמען און פּראָבלעמען פון לעבן 


כה. הפך בה -- הכלל, (װוי שוין געזאָגט) ,אין מוקדם ומאוחר 
בתורה" --- ווען ס'קומט צו לערּנען איז נישטאָ אַזױנס וי ;נאָך צו- 
פרי", אָדער ,שוין צו-שפּעט". פון פינף יאָר אָן ביז הונדערט (און 
צװאַנציק) דאַרף דער מענטש האַלטן אין איין לערנען (גלמד תורה 
בילדותו, ילמוד תורה בזקנותו" -- יבמות ס"ב, ע"ב. זע אויך אדר"ג 
פרק ג', ו') 

והפך בה -- און אַפילו דעם זעלביקן ענין זאָל ער, מיטן גאַנג 
פון די יאָרן, האַלטן אין איין איבערלערנען איבעראַנײס. ער זאָל זיך 
נישט באַנוגענען בלויז מיט איין מאָל לערנען און איינלערנען עס, װי 
גרינטלעך ער זאָל עס נישט טאָן 

דכלא בה -- ווייל לערנען איז אין דער בחינה פון אַ ל ץ, און 
דער מענטש, וי פעאיק עֶר זאָל נישט זיין, קאָן קיינמאָל נישט, בכלל, 
און אין איין אוֹן דערזעלבער צייט, אָדער פאַר איין מאָל, אָדער אינעם 
זעלביקן עלטער, בפרט, אַרױסלערנען פון דאָס, אָדער פון דעם, װאָס 
ער לערנט -- אַלץ, אַלע געדאַנקען, כוונות, מוסר-השכלס אאז"וו. ,שבעים 
פּנים בתורה" (במ"ר י"ג, ט"ז). לערנט אַ קינד, למשל, אַן אגדה, איז 
דאָס פאַר אים אַ שיינע מעשה בלויז, אָבער לערנט ער די זעלביקע 
- אגדה ווען ער איז עלטער, לערנט ער פון איר עפּעס אַרױס, און ווען 
נאָך עלטער, לערנט ער פון איר אַרױס שון גאָר עפּעס אַנדערש 
אאז"ו ביזן סאַמע טויט, ' 

און מער וי דאָס : 

וכה החזי -- מיט לערנען איז דאָס זעלבע װי מיט ז ע |. 
ווען אַ מענטשנס ראייה איז ניט-מיט:אַלעמען, ווייל זיינע אויגן זיינען 
נישט פולקאָם, און ער וויל זען בעסער, באַנוצט ער זיך מיט ברילן, וי 
ער טוט נאָר אָן די ברילן, אַזױ װערט אים ליכטיק אין די אויגן און 
ער דערזעט דאָס, װאָס אָן די ברילן װאָלט ער נישט דערזען אָבער 
ווערט ער עלטער, אַזױי הערן-אויף די דאָזיקע ברילן צו דינען אים 
וי געהעריק, 

דאָס, װאָס אַ מענטש לערנט אין דער יוגנט, למשל, און וי אַזױ 
ער לערנט, און װאָס ער לערנט אַרױס, הגם דאָס אַלץ מעג דעמאָלט 

זיין צוגעפּאַסט צו אים און דינען אים וי געהעריק, מיינט נאָך ניט, 
אַז אויך שפּעטער, ווען ער װעט וװערן גרוי און אַלט, װעט עס זיין 
אַזױ, ניין, 


וסיב ובלה כה -- דאָס לערנען דאַרף כסדר אָנהאַלטן צזאַמען 
מיטן עלטערן זיך, 


ומנה לא תזוע -- האַלט דער מענטש אין גיין װאָס ווייטער אין 
לעבן, דאַרף ער זען אַז אויך דאָס לערנען זאָל װאָס וייטער כסדר 
מיטגיין מיט אים, 


שאין לך מדה טובה הימנה -- ס'איז װי דער מענטש און די 
מאָס פון זיין בגד, למשל, 

האַלט דער מענטש אין װאַקסן, דאַרף ער זע אויב ער ויל נאָר 
גיין אָנגעטאָן װי אַ מענטש און זיך פילן אין אָרדענונג און באַקװעם, 
אַז אויך די מאָס פון זיין בגד זאָל ;װאַקסן" צוזאַמען מיט אים, 


כן, לפום צערא אגרא -- פאַרשטייט זיך, אַז ס'איז (פון אויבנ- 
אויף גענומען) אַ סך גרינגער ניט אָנצושטריינגען זיך -- און לערנען 
איז (װוי ס'קאָן זיך דאַכטן) אַן אָנשטרײנגונג -- און דעריבער קאָן זיך 
נאָך דעם מענטשן װעלן צו באַנוגענען זיך מיט זיין לערנען פון אַמאָל, 
פון זיינע פריערדיקע יאָרן. אָבער אין דער אמתן איז לערנען פון דעם 
מין אָנשטרײנגונג וי עסן, אָדער ספּאָרט-איבונגען. דער מענטש שטריינגט 
זיך טאַקע אָן: קייט, אָדער שווימט, אָדער לויפט אדג"ל, דאָס איז אָבער 
אַזאַ מין אָנשטריינגונג, װאָס איז פאַרבונדן מיט ;שכר", מיט הנאה, 
מיטן געפיל, אַז דאָס געזונט און לעבן װערט באַרײכערט, 

און נאָך עפּעס (װוי שוין באַמערקט אין פערטן פרק, משנה י"ב): 

ווען אַ מענטש ויל עפּעס דערגרייכן -- און דאָס זאָל אים 
אָנקומען גרינג, נאַטירלעכערהײט, װאָלט ער פון דעם קנאַפּיװאָס הנאה 
געהאַט. ווייל ער װאָלט עס ניט באַטראַכט פאַר אַ גװאַלדיקן, און פאַר 
זיין אייגענעם אויפטו. אָבער װאָס מער ענערגיע, װאָס מער אָנשטרײנ- 
גונג, ער װעט אין דעם אַריינלייגן, אַלץ געהייבענער און צופרידענער 
װעט ער זיך פילן, ווען ער װעט דערגרייכן זיין ציל (פטוב לו לאדם 
דבר אחד בצער, ממאה בריוח" -- אדר"נ פרק ג' ו. -- סאיז ליבער 
ביים מענטשן איין זאַך װאָס קומט אים אָן שװוער, איידער הונדערט 
זאַכן װאָס קומען אים אָן גרינג), 


5 


ועקסטער פרק 


די חכמים האָבן געלערנט אין דער שפּראַך פון דער 
משנה. געלויבט (איז ער) װאָס ער האָם אויסדערוויילט אין זיי 
און אין זייער לערנונג, 


א. רבי מאיר זאָגט : יעדער, װאָס פאַרנעמט זיך מיט דער 
תורה פון אירטווענן אַלײיין ), איז זוכה צו א סך זאַכן. און נישט 
נאָר דאָס, נאָר ער איז װערט די נאנצע װעלט). ער װערט 
אָנגערופן : פריינט, געליבטער (פֿון גאָט), ליבהאָבער פון נאָט, 
ליבכהאָבער פון מענטשן, דערפרייער פון גאָט, דערפרייער פון 
מענטשן. און זי (די תורה), קליידט אים אָן (מיט) עניוות און 
(מיט) ערפאָרכט; און זי גרייט אים צו צו זיין גערעכט, פרום, 
רעכטפאַרטיק און באַגלױבט. און זי דערווייטערט אים פון זינד 
און דערנענטערט אים צו טוגנט. און מען געניסט פון אים 
ראָט און חכמה, פאַרשטאַנדיקײט און שטארקייט, װווי עס ווערט 
נעואָגט: ,ביי מיר איז ראַט און חכמה; איך בין פאַרשטאַנדיקײט; 
איך האָב שטאַרקײיט??. און זי ניט אים קעניגשאפט און געוועלטי- 
קייט און (די פעאיקייט פון) געזעץ-אױספאָרשונג; און מען 
אַנטפּלעקט אים די סודות פון דער תורח; און ער ווערט וו 
אַ שפּרודלדיקער קװאַל=) און וי א טייך, װאָס הערט ניט אויף 
(צו שטראָמען); און ער װערט באַשײידן און געדולדיק און 
איזן מוחל אויף זיין פֿאַרשעמונג); און זי גרייסט אים און 
דערהייבט אים איבער אַלע זאכן. 


ב. רבי יהושע, דער זון פון לוי, האָט געזאָגט: יעטװעדן 
טאָג גייט אַרױס אַ בת-קול ') פונעם באַרג חורב און רופט-אוים 


4) גענױ: פון װעגן איר נאָמעןי 
2) אָדער: נאָר די גאַנצע װעלט אין אים א בעל:חובי 
3) משלי הי 14, . 
64 גענוי: װי א קװאַל װאָס שטאַרקט זיך, 
5) װען מען באַלײדיקט אים. 
6) א הימלישע שטים, 

און זאָגט : ,וויי איז צו די מענטשן פאַר דער פאַרשעמונג פון 
דער תורה !" ווייל דער, װאָס פארנעמט זיך נישט מיט דער תורה, 
ווערט אָנגערופן ,8 פאַרשטויסענער"'), וי עס ווערט געזאָגט: 
;װר) אַ גילדערנער נאָזדינג אױיפן נאָז') פון אַ חזיר, (אַזױ איך אַ 
פרוי װאָס איז שיין, אָבער אָן שכל"'. און נאָך ווערט געזאָגט: ,און 
די לוחות זיינען די װוערק פון גאָט, און דאָס געשריפט אין דאָס גע- 
שריפט פון גאָט, אױסגעקריצט {חרותן} אױף די לוחות""). זאָלסט 
ניט לייענען ,חרות {כאָרום -- אויפנעקריצטן, נאָר ,חרות" 
וננעירום -- פרייהייטן, ווייל ס'איז דיר נישטאָ קיין פרייער 
(מענטש, ווי) נאָר דער, װאָס פאַרנעמט זיך מיט לערנען תורה, 
און יעדער, װאָס פאַרנעמט זיך מיט לערנען תורה, -- אזא 
איינער ווערט דערהייבן, װוי עם װוערט געואָגט: ;און פון מתנה 
קיין נחליאל, און פון נחליאל קיין במחתז" = 


ג. דער, װאָס לערנט פון זיין חבר איין פּרק, אָדער איין 
דין, אָדער איין פּסוק, אָדער איין אויסדרוק, אָדער אַפּילו איין 
אות, דאַרף ער אים אָפּגעבן כבוד. װאָרעם אַזױ געפינען מיר 
ביי דודן דעם קעניג פון די יידן, װאָס האָט פון אחיתופלן מער 
ניט געלערנט וי צוויי זאַכן בלויז (און דאָך) האָט ער אים 
גערופן , זיין לערער, זיין פירער און זיין פריינט", װי עס ווערט 
געזאָגט : ;נאָר דה אַ מענטש מין גלײכן, מיין פירער") און מין 
פריינט" *), זיינען דאָך די זאַכן אַ קל-וחומר : מח-דאָך דוד, דער 
קעניג פון די יידן, װאָס האָט פון אחיתופלן מער ניט געלערנט 
װוי צוויי זאַכן בלויז, האָט ער אים גערופן ,זיין לערער, זיין 
פירער און זיין פריינט", דאַרף דאָך דער (געוויינטלעכער מענטש), 
װאָס לערנט פון זיין חבר איין פּרק, אָדער איין דין, אָדער איין 
פּסוק, אָדער איין אויסדרוק, אָדער אַפּילו איין אות, אַוודאי און 
אַוודאי אים אָפּגעבן כבוד. און כבוד איז ניט (עפּעס אַנדערש, ווי) 
נאָר די תורח, װוי עס װערט געזאָגט: ,די חכמים ועלן ירשענען 


6 נזף. 

8) נום זֹהב באף. 

9) גענוי: אָבער אָפּגעטאָן פון (האָט ניט קיין) געשמאַק. 

0) שמות ל"ב, 16., 

1) מתתנה -- געשאַנק (די תורה); נחליאל -- די ירושה פון גאָט; במות -- 
הויכע ערטער, דערהייבנקייט, 

2) אלוף איז חוץ ,פירער" אויך דער טייטש אלערנען"י 

3) תהלים נ"ה, 14. 

כבוד"*") ;און די ערלעכע וװעלן ירשענען גוטס" *) און גוטם איז 
(אויך) ניט (עפּעס אנדערש, ווי) נאָר די תורה, וי עס װערט 
געזאַנט : טװאָרעם אַ גוטע לער גיב איך אייך, מיין תורה זאָלט איר 
ניט פאַרלאָזן "=), 


ד. אַזױ איז דער װעג פון תורה (דלערנען) : ברויט מיט 
זאַליץ זאָלסטו עסן, און װאַסער מיט אַ מאָס זאָלסטו טרינקען'), און 
אויף דער ערד זאָלסטו שלאָפן, און א לעבן פון צער זאָלסטו 
לעבן -- ווען אין דער תורה דו מוסט זיך מיען"). אױב דו 
טוסט אַזֹ -- וואױל איז צו דיר און גוט איז צו דיר"); וואויל איז 
צו דיר אויף ד ע ר וװעלט און נום איז צו דיר אין דער 
קומענדיקער וועלט, 


ה. זאָלסט ניט זוכן קיין גרויסקייט פאַר זיך, און זאָלסט 
ניט גלוסטן (נאָך) כבוד; מער פון דיין לערנען -- טו; אן 
זאָלסט ניט נאַרן נאָך דעם טיש פון פירשט, וייל דיין טיש 
איז גרעסער פון זייער מיש, און דיין קרין איז גרעסער פון 
זייער קרוין. און באַגקױבט איז דיין ארבעטסנעבער, אַז ער 
וועט דיר באַצאָלן דעם לוין פאַר דיין ארבעט, 


{. גרעסער איז די תורה פון כהונה און פון קענינשאַפט, 
ווייל קעניגשאפט ווערט דערװאָרבן דורך דרייסיק מעלות *) און 
כחונה -- דורך פיר און צװאַנציק, אַבער די תורה ווערט דער- 
װאָרבן דורך אַכט און פערציק זאַכן, און דאָם זיינען זיי: דורך 
לערנען ; דורכן געהער פונעם אויער ; דורך ארױסריידן מים די 
ליפּן ; דורך פאַרשמאַנדיקײיט פון האַרצן; דורך ערפּאָרכט =) 
(און) דורך (נאָטס) פארכטיקייט ; דורך באַשײדנקיים ; דורך 
פרייד ; דורך ריינקיים; הורך באַדינען חכמים; דורך דעם, 


4) משלי ב, 35, 

5) משלי כ"ה, 10 

6) משלי די 2. 

7 יחזקאל די 11 

8) אָדער: (כאָטש בלויז) ברויט מיט זאַלץ טוסטו עסן, און װאַסער מיט א 
מאָס טוסטו טרינקען, און אויף דער ערד טוסטו שלאָפן, און אַ לעבן פון צער 
טוסטו לעבן -- און דאָך טוסטו זיך מיען אין דער תורה -- 

9) תהלים קכ"ח, 2, 

0) קװאַליפיקאציעס. 

1 י*אתהכבוד פאַרן רבין. 

װאָס הברים זיינען מדקדק *); דורך מפּלפּל זיין זי ") מיט 
די תלמידים ; דורך געזעצטקייט; דורך (קענטשאַפט פון) תנ"ך 
(און) דורך (באַהאוונטקייט אין) משניות ; דורך װינציק האַנדל ; 
דורך וינציק (זיין פּאַרטאָן אין) וועלטלעכע געשעפטן; דורך 
װוינציק פארגעניגן ; דורך ווינציק שלאָף; דורך װינציק רײיד; 
דורך װינציק געלעכטער; דורך געדולד; הורך א נוםט האַרץ; 
דורך צוטרוי צו די חכמים; דורך אָננעמען (פאַר גוט) יסורים ; 
(דורך זיין איינער) װאָס אָנערקענט זיין אָרט ; און ואָם איז 
צופרידן מיט זיין חלק ; און װאָס מאַכט 8 צאַם צו זיינע רייד; 
און גיט זיך אַלײן קיין דאַנק ניט (פאַר טאָן גוטס) ; (דורך זיין 
איינער, װאָס) איז באַליבט; האָט ליב רעכטפארטיקייט ; האָט 
ליב שטראָף-רייד ; און דערווייטערט זיך פון כבוד; און גרייסט 
זיך נישט (אפילו) אין האַרצן מיט זיין לערנען; און פריידט זיך 
נישט מיט (דעם, װאָס ער טוט) פּסקענען; (װאָס) טראָגט דעם 
יאָך מיט זיין חבר; און װועגט אים אַריבער אויף דער גוטער 
זייט ; און שמעלט אים אַװעק אויפן אמת; און שטעלט אים 
אַװעק אויפן פרידן ; און איז באַדאַכט*) אין זיין לערנען ! (װאָס) 
פרעגט און ענטפּערט; הערט (פון יענעם) און גיט-צו (פון זיין 
אייגענעם געדאנק); װאָס לערנט כדי צו לערנען מיט אַנדערע; 
און װאָס גיט איבער פּינקטלעך דאָס, װאָס ער האָט געהערט -); 
און װאָס זאָגט אַ זאַך אין נאָמען פון דעם, װאָס האָט זי געזאָגט. 
האַסטו דאַך געלערנט: יעדער, װאָס זאָגט 8 זאַך אין נאָמען 
פון דעם, װאָס האָט זי געזאָגט, בריינגט דערלייזונג צו") דער 
וועלט, װוי עס װוערט געזאָגט: ‏ און אסתר האָט (דאָס) געזאָגט דעם 
קעניג אין נאָמען פון מרדכין" 6 


{. גרויס איז (די) תורה, ווייל זי גיט לעבן צו אירע טוערס 
אי אױף ‏ ד ע ר װעלט, אי אין דער קומענדיקער וועלט, וי 
עס ווערט געזאָנט: ;{װאָרעם זײ זײנען לעבן פאַר די, װאָס געפינען 


2) זיינען שטריינג אין דער פאָדערונג פון די קלענסטע אינצלהייטן און 
פּינקטלעכקייט װאָס שייך לערנעןי 

3) דורך פירן שאַרפע דיסקוסיעס און אַרגומענטאַציעס. פּלפּול --- דיאַלעקטיק, 

4) אַָדער: קאָנצענטרירט, 

5) די הלכה פון זיין רבין. (פחייב אדם לומר בלשון רבו". עדיות פרק א 
משנה ג'. זע אויך: פרה פרק אי, משנה א'). 

6) אָדער: אַ ישועה אויף. 

7 אסתר ב', 22, 

זי; און פאַר זיין (-- יעדן געפינערס -) גאַנצן ליב א הילונג" *) 
און נאָך ווערט געזאָגט: ,אַ היילונג װעט דאָס זיין פּאַר דיין נאָפל, 
און אַ זאַפט פאַר דיינע ביינער" *). און נאָך ווערט געזאָגט: ,אַ בױם 
פון לעבן איז זי פאַר די, װאָס האַלטן זי פעסט, און (יעדער פו) אירע 
אונטערשטיצער איז באַגליקט""), און נאָך ווערט געזאָגט: ,װאָרעם 
אַ קראַנץ פון חן װעלן זי זיין פאַר דיין קאָפּ, און האַלדזבענדער פאַר 
דיין האַלדזײ *), און נאָך ווערם געזאָגט: ,זי ועט געבן דיין קאָפּ אַ 
קראַנץ פון חן; אַ קרוין פון שיינקייט װעט זי דיר איבערגעבן" ?): און 
נאָך ווערםט געזאָגט: ואָרעם דורך מיר װועלן געמערט וערן דיינע 
טעג, און מיועט דיר צוגעבן יאָרן פון לעבן?), און נאָך ווערט 
געואָגט: , אריכת-ימים") איז אין איר רעכטער האַנט; אין איר 
לינקער האַנט -- רייכקייט און כבוד"?)., און נאָך ווערט געואַנט: 
ואָרעם אריכת-ימים און יאָרן פון לעבן און פרידן װעלן זיי דיר 
צוגעבן? *). און נאָך װוערט געזאָגט: ,אירע װעגן זיינען וועגן פון 
ליבלעכקייט, און אַלע אירע שטעגן -- פריד" "), 


ה. רבי שמעון, דער זון פון יחודה, אין נאָמען פון רבי 
שמעון, דעם זון פון יוחאי, זאָגט : שיינקייט, כח, רייכקייט, 
כבוד, חכמה, אַלטקײט, גרויע האָר, און קינדער, זיינען שין 
פאַר די צדיקים און שיין פאַר דער וועלט, װוי עס ווערט געזאָגט : 
;אַ קרוין פון שיינקייט זיינען גרױע האָר; אויפן עג פון גערעכטיקייט 
ווערט זי געפונען""), און נאָך ווערט געזאָגט: ;די קרױין פון אַלטע 
לייט זיינען קינדסקינדער, און די צירונג פון קינדער זיינען זייערע 
פאָטערס" *), און נאָך װוערט געזאָגט: ;די פראַכט פון ינגעלייט 
איז זייער כח, און די שיינקייט פון אַלטע -- גרױע האָר" "). און נאָך 


8) משלי ד, 22, 
9) משלי ג', 8, 
0) משׂלי ג', 18, 
1) משלי אי 9, 
2) משלי די 9, 
33) משלי ט', 11, 
4) ,דערליינגערונג פון טעג". לאַנג לעבן 
5) משלי ג, 16 
6) משלי ג" 22,. 
7) משלי גא, 17, 
8) משלי ט"ן, 31, 
9) משלי יײן, 6, 
0} משלי ב', 29, 

ווערט געזאָגט: גאון די לבנה װעט זיך שעמען=), און די זון וועט 
יפאַרשעמט װערן, װאָרעם גאָט פון צבאות*) װועט קעניגן אויפן באַרג 
ציון, און אין ירושלים, און פאַר זיינע עלטסטע װעט זיין אַ כבוד" "). 
רבי שמעון, דער זון פון מנסיא, זאָגט: די דאָזיקע זיבן אייגנ- 
שאַפטן, װאָס די חכמים האָבן אויסגערעכנט (אַז זיי פּאַסן) פאַר 
די צדיקים, זיינען אַלע מקוים געװאָרן ביי רבי (יהודה דעם 
נשיא) און ביי זיינע זין, 


6. דערציילט האָט רבי יוסי, דער זון פון קסמא : איינמאָל 
בין איך געגאַנגען אין װועג און ס'האָט מיך באַגעגנט א מאַן 
און ער האָט מיר געגעבן , שלום" און איך האָב אים צוריקגעגעבן 
, שלום". האָט ער געזאָגט צו מיר: ,רבי, פון װואָסער אָרט זייט 
איר ?" האָב איך אים געענטפערט: ,פון אַ גרויסער שמאָט פון 
חכמים און פון שרייבערס בין איך". האָט ער געזאָגט צו מיר : 
,רבי, װאָלט איר געווען װיליק צו וואוינען מיט אונדז אין אונדזער 
אָרט, ווען איך גיב אייך מויזנט מאָל טױזנט נילדערנע רענדלעך 
און מייערע שטיינער און פּערל?" האָב איך אים געענטפערט: 
,אוב דו גיסט מיר (אַפילן) גאָר דאָס זילבער און נאָלד און 
טייערע שטיינער און פּערל, װאָס אויף דער וועלט, וואוין איך 
ניט (ערנעץ אַנדערש, וי) נאָר אין אַן אָרם פון תורה, און 
אַזױ איז געשריבן אין ספר תהלים, דורך די הענט פון דוד, 
דער קעניג פון די יידן: ;בעסער איז מיר די תורה פון דיין מױל 
איידער טױזנטער גאָלד און זילבער"'). און נישט נאָר דאָס, נאָר 
אין דער צייט פון דעם מענטשנם אוועקגיין (פון דער וועלט), 
באַגלײטן אים ניט, דעם מענטשן, נישט קיין זילבער און נישמ 
קיין גאָלד און נישט קיין מייערע שטיינער און פּערל, נאָר תורה 
און נוטע מעשים אַלײן, װוי עס ווערט נעזאָגט: ;אַז דו וועסט גײן 
װעט זי דיך פירן; אַז דו װועט זיך לײיגן, װועט זי אַכטונג געבן איבער 
דיר; און אַז דו וועסט זיך איפכאַפן, װעט זי ריידן מיט דיר" ): -- 
אַז דו װועסט ניין, װועט זי דיך פירן אױף ד ע ר װעלט; און 
אַז דו וועסט זיך לייגן, וועם זי אַכטונג געבן איבכער דיר -- 
אין קבר ; און אַז דו װועסט זיך אויפכאַפּן, װעט זי ריידן מיט 


1) גענוי: װעט װערן בלאַס (װייס) פאַרגלייך: ,המלבין פני חברו". 
2) גאָט פון חילות, דער האַר פון אַלצדינג, - 

3) ישציה כ"ד, 23 

4) תהלים קי"ט, 72, 

5) משלי |, 222 

דיר --- אין דער קומענדיקער וועלט. און נאָך ווערט געזאָגט : 
,צו מיר (געהערט) דאָס זילבער, און צו מיר (געהערט) דאָס גאָלד, זאָגט 
גאָט פון צבאות" = | 


י. פינף איינשאפונגען ") האָט דער הייליקער, געלויבט איז 
ער, זיך אייננעשאפט אויף זיין וועלט, און דאָס זיינען זיי: די 
תורה --- איין איינשאפונג, הימל און ערד -- איין איינשאַפונג, 
אברהם -- איין איינשאפונג, די יידן -- איין איינשאַפונג, דער 
בית-חהמקדש --- איין איינשאַפונג. די תורה, פון װאַנען (ווייסן 
מיר) *)? --- ווייל ס'איז געשריבן: ,גאָט האָט מיך באַשאַפן *) אינעס 
אָנהײב פון זיין וועג, פריער פון (אַלע) זיינע װערק פון לאַנג-אָן" "*), 
הימל און ערד, פון װאַנען (ווייסן מיר) ? --- ווייל ס'איז נגעשריבן : 
;אַזױ האָט גאָט געזאָגט: דער הימל איז מיין שטול, און די ערד איז 
מיין פוסביײינקל; וואו איז דאָס הױז װאָס איר קאָנט בױען פאַר מיר? 
און וואו איז דאָס אָרט פון מיין רואוג ?*") און נאָך ווערט געזאַנט: 
װוױ צאָלרייך זיינען דיינע װוערק, גאָט! זײ אַלע האָסטו מיט חכמה 
געמאַכט; פול איז די ערד מיט דיין באַשאַף""=). אברהם, פון וואנען 
(ווייסן מיר) ? --- ווייל ס'איז געשריבן: ;און ער האָט אים געבענטשט 
און האָט געזאָגט: געבענטשט זאָל זיין אברם פון דעם העכסטן גאָט, 
דעם באַשעפער *) פון הימל און ערד"?). די יידן, פון ואַנען ווייסן 
מיר) ? --- ווייל ס'איז געשריבן: ,ביז דיין פאָלק װעט אַריבער, גאָט, 
ביז אַריבער װועט דאָס פּאָלק, װאָס דו האָסט זיך איינגעשאַפט""). און 
נאָר ווערט געזאָגט: ,צו די הײליקע, װאָס זיינען אױף דער ערד, 
און (צ) די איידללייט -- גאר מיין באַגער איז צו זיי""*). דער בית 
המקדש, פון װאַנען (ווייסן מיר) ? --- ווייל ס'איז נגעשריבן : ,דאָס 
אָרט, װאָס דו האָסט געמאַכט פאַר זיך צו וואוינען, גאָט; דאָס הײיליקטום, 


4) חני ב"י 8. 

7) דערווערבונגען, באַזיצונגען, אייגנטומס, פאַרמעגנס, גיטער, 

8) אָדער: איז געדרונגען. 

*) די העברעאישע װערטער פאַר דעם נעמען זיך פונעם װערב ,קנה" --- װעלכן 
די חכמים פאַרטייטשן װערטערלעך: איינשאַפן זיך, מאַכן פאַר אייגנס, באַזיצן, 

49) דענסטמאָל נאָך איידער ער האָט זיינע אַרבעטן אָנגעהײבן. משלי ח', 22, 

0) ישעיה ס"ו, 1 

1) תהלים ק"ד, 24 

2) בואשית י"ך, 19, 

3) שמות ט"ן, 16, 

4) תהלים ט"ן, 3 

גאָט, װאָס זיינע הענט האָבן איפגעשטעלט"". און נאָך וװוערט 
געזאָגט: ,און ער האָט זיי געבראַכט צו דעם גרענעץ פון זיין הײיליקטום, 
צו דעם באַרג װאָס זיין רעכטע האַנט האָט זיך געשאַפןף""*), 


יא אַלצדינג, װאָס דער הייליקער, געלויבט איז ער, האָט 
באַשאַפן אויף זיין ווץלט, האָט ער ניט באַשאַפן (פאַר עפּעם 
אַנדערש, ווי) נאָר פֿאַר זיין (איינענעם) כבוד, װוי עס װערט 
געזאָגט: גיעדן, װאָס װוערט גערופן מיט מיין נאָמען, און װאָס פאַר 
מיין כבוד האָב איך אים באַשאַפן, אים געפורעמט, און אים געמאַכט" ). 
און נאָך ווערט געזאָגט: ;גאָט װעט קיניגן אױף אײביק און 
שטענדיק" *), 


5 שמות ט"ו, 17, 
6=) תהלים ע"ח, 54 
ז5) ישציה מ"ג, /. 
8) שמות ט"ן, 18, 





זעקסטער פּרק 


שנו חכמים -- אָט-דער זעקסטער פּרק האָט (כמעט) אינגאַנצן 
צו טאָן מיט ל ע ר נ ע ן. מיט די מעלות, מיט דער חשיבות און 
גרויסקייט פון לערנען. און אַזױ װי מ'קאָן צו דעם גאָרנישט ניט 
צוגעבן, אָדער אויסטייטשן אויף אַ װעלכך-ניט-איז אַן אַנדער אופן, 
װוייל ל ע ר נ ע { איז אין דער בחינה פון ,גדול מרבן -- שמו" -- 
תוספתא עדיות פ"ג, ה"ד -- אָדער עמוגלית דלית לה טימי, כל 
שמשבח בה -- פגמה" -- ירושלמי ברכות, פ"ט, ח"א) װעלן מיר 
בלויז, בקיצור, פּרואוון מאַכן אַ סך-הכל פון דעם, װאָס לערנען טוט- 
אויף פאַרן מענטשן. 


א אי א 


אָטעמען דאַרף אַ מענטש זיך נישט לערנען. אַזױ אויך װאָס שייך 
שלינגען אדג"ל -- קערפּערלעכע פונקציעס, װאָס קומען צום מענטשן 
נאַטירלעכערהײט. און ווען דעם מענטשנס אַלע פאַרלאַנגען, װען אַלע 
זיינע מאַטעריעלע, נאַטירלעכע באַדערפענישן װאָלטן אויך אַזױ נאַטיר- 
לעכערהייט געקאָנט באַפרידיקט װערן, װאָלט קיין לערנען גאָרנישט 
מעגלעך געווען, ווייל לגמרי נישט-נייטיק. -- 

לערנען, די באַדערפעניש און די נויטיקייט צו לערנען, הייבט 
זיך אָן דאָרט, און דעמאָלט, וואו, און וען, ס'איז דאָ אַ שװעריקייט 
בייצוקומען, 

וואוינט, למשל, דער מענטש לעבן װאַסער און די איינציקע שפּײז 
װאָס ער קאָן קריגן איז פ י ש, מ ו ז ער לערנען װי צו פאַנגען 
זיי,. קומט אים אויס צו ליידן פון היץ, פון קעלט, פון פאַרשידענע 
געפאַרן, מ ו ז ער לערנען וי צו באַשיצן זיך. 

;תקופות וגימטריאות" --- אַסטראָנאָמיע און געאָמעטריע, למשל, -- 
די סאַמע ערשטע װיסנשאַפטן -- זיינען ;געבוירן" און אַנטװיקלט 
געװאָרן, ניט ווייל דער מענטש האָט סתם הנאה געהאַט פון באַטראַכטן 
דעם הימל מיט די שטערן, און חכמת החשבון האָט אים פאַרשאַפט 
פאַרגעניגן, נאָר ווייל ער האָט זיך גענויטיקט אין דעם צוליב זיינע 
פעלדער, זיין טעגלעך ברויט (מצרים, נילוס וד"ל), 

און אַזױ וי דאָס לעבן איז שטענדיק פול מיט שװעריקיטן, (דער 
אמת איז, אַז דאָס לעבן גופא איז אין דער בחינה פון שװעריקייט, 
ווייל דער גאַנצער פּראָצעס, דער תוך און תמצית פון לעבן באַשטײט 
פון שטענדיקער ש פ אַ נ ו נ ג אן אָ פּ ש פ אַ נ ונ ג!) אַזױ 
װי דאָס לעבן איז שטענדיק פול מיט שװעריקייטן, מוז דער מענטש 
שטענדיק לערנען כדי צו קאָנען לעבן. 

איז דאָס גערעדט געװאָרן אין קערפּערלעכן, אין מאַטעריעלן זין, 
אָבער דאָס זעלבע -- און נישט אין ערך מער נאָךְ! -- איז איך 
ריכטיק אין גייסטיקן זין. אין זין פון מענטשלעכקייט, | 

ווייל אויב כדי צו קאָנען לעבן סתם מוז מען קאָנען בייקומען די 
שװועריקייטן פון דער אַלגעמײנער, דרויסנדיקער נאַטור, איז כדי צו 
קאָנען לעבן װי אַ מ ע נ ט ש, דאַרף מען דערצו נאָך קאָנען ביי- 
קומען די שװעריקייטן פון דער אייגענער, אינעװייניקסטער נאַטור *), 

מלאכים זיינען אָן אינסטינקטן, אָן פאַרלאַנגען, האָבן נישט קיין 
שום באַדערפענישן צו באַפרידיקן, -- דאַרפן זיי נישט לערנען (און 
מהאי טעמא האָבן זיי טאַקע קיין תורה ניט!, אָבער דער מענטש -- 
;וחושך על פּני תהום"! ער איז פול מיט פינצטערע דראַנגען און 
פאַרלאַנגען, װאָס הויערן און לויערן אין די טיפענישן פון זיין וועזן, 
איז וי נישט אַרײנצופאַלן אין זייער רשות, וי בייצוקומען זיי, אָדער -- 
װאָס איז בעסער פון אַלץ! -- וי אינצושפּאַנען זייער ענערגיע אין 
גוטע מעשים, וי צו באַפרידיקן זיי אויף אַזאַ אופן, װאָס זאָל זיין 
שיין אי פאַר זיך, אי פאַר לייטן -- דאָס מוז מען לערנען 

און אויב לערנען אין קערפּערלעכן, מאַטעריעלן זין קאָן קומען 
פון זיך אַליין, צוליב דער צוינגעניש פון דער נאַטור און די אומ- 
שטענדן פון לעבן, איז, אָבער, לערנען אין גייסטיקן זין, לשמה, כדי צו 
זיין אַ מ ע נ ט ש -- צו דעם מוז דער מענטש (די ערשטע צייט) 
זיך אַליין צווינגען 

און װאָס װעט אָט-דאָס לערנען לשמה אױפּטאָן פאַר אים ? 

אַ קינד איז קיינמאָל נישט ביי זיך אין די הענט, איז נישט פרי, 
ווייל ס'איז נישט באַוואוסטזיניק. עס טוט בלויז דעם ,וילן" פון דעם 
עיקר-ראשון (זע דריטן פּרק, משנה ט'), װאָס איז איבער אים דער 
גאַנצער באַלעבאָס; עס פירט בלויז אויס בלינדערהייט די באַפעלן פון 
זיינע אינסטינקטן, פון זיין אומ- אָדער אונטערבאַוואוסטזיין --- װאָס דאָס 
איז נישט תמיד פון זיין טובה וועגן. 


ח*) און דערפאַר: עגדולים צדיקים יותר ממלאכי השרת" (סנהדרין צ"ג, ע"א) 

אַזױ איז אויך אַ דערוואקסענער, װאָס איז דערװאַקסן בלויז אין 
יאָרן, אָבער ניט אין זין פון רייפקייט, 

וויל אָבער דער מענטש זיין אינערלעך פריי, מוז ער אַרױסװאַקסן 
פון זיין קינדהייט (אין גײיסטיק-עמאָציאָנעלן זין) און ווערן זיין אייגענער 
באַלעבאָס. און דאָס װעט ער קאָנען דערגרייכן ווען ער װעט, דורך 
כסדרדיקן לערנען, אַנטװיקלען דעם עיקר-שני, דעם קלאָרן, ניכטערן 
באַוואוסטזיין, 

װאָס מער און שטאַרקער ס'וועט זיין אַנטװיקלט זיין באַוואוסטזײן, 
אַלץ װינציקער שליטה וװועט אויף אים האָבן דער אומ- אָדער אונטער- 
באַוואוסטזיין, 

משל למה הדבר דומה? אַ מענטש, װאָס וויל װערן אַ חיה-צוימער, 
מוז פריער באַוואוסטזיניק און מיט כוונה לערנען װעגן דער נאַטור 
פון דער חיה. און װאָס מער ער װעט לערנען און וויסן וועגן איר 
און אירע גאַנגען, אַלץ מער שליטה װעט ער איבער איר האָבן! 

אין קורצן, לערנען העלפט דעם מענטשן אַרױסצואװאַקסן פון זיין 
קינדישקייט און ווערן אַ פול-דערװאַקסענער, רייפער מענטש, 

אָבער װאָס זיינען די מידות, אָדער איגנשאַפטן, װאָס כאַראַקטע- 
ריזירן ר י י פ ק י י ט, אין געגנזאַץ צו די מידות, אָדער אייגג- 
שאַפטן, װאָס כאַראַקטעריזיוץןן ק י נ ד י ש ק יי ט? 

מיט אַנדערע װערטער: װאָס פאַר אַ מידות, אָדער איגנשאַפטן 
דאַרף אַ מענטש באַזיצן, כדי באמת וערט צו זיין אָנגערופן צו װוערן: 
ד ע ר וואַ ק סן, ר יי ף? 

די הויפּט-מידה, אייגנשאַפט, אָדער סימן, פון דערװאַקסנקײט איז -- 
א ח ר י ו ת. דאָס געפיל פון פאַראַנטװאָרטלעכקײט, 

אַ קינד ווייסט ניט פון קיין אחריות. שוין צוליב דעם אַלין, װאָס 
די עלטערן, אָדער די װאָס פאַרנעמען זייער אָרט, טוען פאַר אים 
אַלצדינג און ער אַלײן דאַרף נישט פאָסן קיין באַשלוסן 

און הייבט דאָס קינד אָן װערן עלטער און דאָס לעבן הייבט אָן 
(דורכן געוויסן,. שכל-הישר אדג"ל) צוביסלעכווייז אַרויפצוצווינגען אויף 
אים דאָס געפיל פון פאַראַנטװאָרטלעכקײט, זוכט ער מיט אַלע כחות 
צו ווערן זיך קעגן דעם. (דורך פאַרמאַכן די אויגן צו דער וירק- 
לעכקייט און, איבערהויפּט, דורך זוכן אָפּצונאַרן סיי יענעם און סיי 
זיך אַליין דורך פאַרשידענע ליגנס, גוזמאות און תירוצים). 

און פאַרשטײיט זיך, ווייל דאָס קינד -- און אַזױ אויך דער דער- 
װאַקסענער בלויז אין יאָרן -- זוכט זיך אַרויסצודרייען פון פאַראַנט- 
װאָרטלעכקײט, האַלט ער נישט קיין װאָרט, איז ער ניט אױסגעהאַלטן 

איז ער אין דער בחינה פון הפקרות -- און מ'קאָן זיך אויף אים נישט 
פאַרלאָזן. 

אַ דערװואַקסענער, אָבער, -- ווייל ער נעמט אויף זיך די אחריות 
פאַר זיינע מעשים, קוקט ער דער װירקלעכקייט פּנים-אל-פּנים: זוכט 
ער ניט קיין תירוצים און װאַרפט ניט די שולד אויף אַנדערע, אָדער 
אויף אומשטענדן; אַנטלויפט ער נישט פון פּראָבלעמען נאָר זוכט זי 
צו לייזן אין הסכם מיט דער ווירקלעכקייט ; איז ער אויסגעהאַלטן, האַלט 
נישט אין איין בייטן זיין מיינונג, װי אַ בגד װאָס װערט נמאס, אָדער 
איז אַרױס פון דער מאָדע, און מ'קאָן זיך רואיק פאַרלאָזן אויף 
אים, 

און האָט דער מענטש אַן אַנטװיקלטן אחריות-געפיל, האַלט ער 
שוין אויך ממילא פון 

זעל ב ס ט ידיסציפלין. האָט ער שוין ממילא קאָנטראָל 
איבער זיך. 

אַ קינד איז אימפּולסיוו, וי נאָר ס'פאַרװילט זיך עפּעס, אַזױ מוז 
עס גלייך באַפרידיקט װערן -- ניט קוקנדיק אויף די מעגלעכע פאָלגן. 
שפּאַרט אים נאָר אָן צו טאָן עפּעס, איז גלייך געטאָן עס -- ניט רעכע- 
נענדיק זיך מיט קיינעם און מיט גאָרנישט ניט. איז אים עפּעס ניט צום 
האַרצן, איז גלייך געוויינט, געשריען, געבראָכן, געריסן, געשליידערט, 
געװאָרפן זיך, עס וייסט ניט פון קאָנטראָלירן זיך, פון אָפּהאַלטן און 
איינהאַלטן זיך, 

אַ דערװאַקסענער, אָבער, איבערלייגט זיך פריער צי ער װעט 
דורך גלייך באַפרידיקן זיינעם אַן אימפּולס נישט דאַרפן שפּעטער חרטה 
האָבן; טראַכט פריער איבער די אַלע מעגלעכע פאָלגן פון זיינס אַ 
װאָרט, אָדער אַ האַנדלונג, 

און טראָץ דעם װאָס ער פילט אַמאָל, אַז אוב ער װעט זיך 
אויסשרייען אויף יענעם, אויב ער װעט אויסזידלען יענעם, װעט אים 
ווערן גרינגער, האַלט ער זיך אָבער אין, -- מעג עס יענער אַפילו 
כשר פאַרדינען. ער וייסט: ווען איינער כאָפּט-אָן אַ פולע האַנט מיט 
שמוץ צו װאַרפן אויף יענעם, איז -- צי ער װעט יענעם טרעפן איז 
נאָך אַ פראַגע, אָבער אַז זיינע אייגענע הענט װעלן ווערן אויסגעשמירט 
--- דאָס איז זיכער. 

מיט איין װאָרט: אַ קינד וייסט בלוין פון טאָן אַלץ, װאָס סע 
קומט אים נאָר אַרױף אויפן ;זין", אַ דערװאַקסענער, אָבער, קאָנטראָ- 
לירט זיך און האַלט זיך אָפּ פון טאָן דאָס, װאָס האָט קיין זין ניט! 

און דאָס איז טאַקע דער סימן-מובהק פון דערװאַקסנקייט: די 
גרייטקייט און די פעאיקייט צו קאָנען קאָנטראָלירן די אייגענע האַנד- 

לונגען; דאָס קאָנען צוימען, אָרגאַניזירן און קאָאָרדינירן די אייגענע 
טעטיקייטן, 

און ווייל זעלבסט-דיסציפּלין ווערט ביים דערװאַקסענעם מענטשן 
אַ נאַטירלעכע ,זאַך", איז שוין אויך נאַטירלעך, אַז 

ע נ י וו ת זאָל וערן אַ טייל פון זיין נאַטור, 

ווייל ער איז ביי זיך אין די הענט, האָט קאָנטראָל איבער זיך, איז 
ער ניט קיין שקלאַף ביי זיין ,איך" (עגאָ בלע"ז). 

אַ קינד פילט -- און פירט זיך אויף לוט אָט-דעם געפיל -- אַז 
ער איז געװאַלדיק וויכטיק, אַז ער איז די וויכטיקייט אַליין! איז דען די 
מאַמע, למשל, ניט באַשאַפן געװאָרן צוליב אים, כדי צו באַדינען אים, 
צו באַפרידיקן אַלע זיינע פאַרלאַנגען און באַגערן און בכלל צו מאַכן 
אים פילן באַקװעם? און איז דען זיין װאָרט ניט קיין קעניגלעכער 
באַפעל, ניט שטאַרקער וי דער גרעסטער כשוף! אַ געשריי ,מאַמע!" 
און ער וװערט זאַט, טרוקן, באַקװעם; און ס'ווערט אַזױ געשמאַק און 
אָנגענעם ! זיינען דען, בכלל, אַלע און אַלץ װאָס אַרום אים ניט באַשאַפן 
געװאָרן פאַר און צוליב אים ? און וייל אַזױ, פילט ער אַז מ'דאַרף 
פון אים מאכן אַ צימעס, אַז אַלץ קומט אים און אַז אין אַלץ איז מען 
אים מחויב נאָכצוגעבן. איז וייסט ער ניט פון דאַנקבאַרקײט און איז 
אַן עקשן, װאָס מוז אַלץ אויספירן (ס'קומט דאָך אים!); האָט ער ניט 
קיין איינזעעניש מיטן צווייטן, (אַז בלויז ,איך !* און ,איך !*, אַז ער איז 
אַלץ און אַלץ איז צוליב אים !) 

און ווערט ער עלטער און די ווירקלעכקייט הייבט אים אָן אַרונטער- 
צוהאַקן די פליגלען און פּאַטשן אין פּנים, הייבט ער אָן ליגנערן, מגזם 
זיין, באַרימען זיך, מאַכן אַן אָנשטעל אדג"ל, כדי צו מאַכן אַן איינדרוק 
-- און דערמיט אָנהאַלטן די אילוזיע אַז ער איז נאָך ניט (;אױיס- 
געשפּילט", 

און ווערט ער נאָך עלטער -- דערװאַקסענער בלויז אין יאָרן, אָבער 
ניט עמאָציאָנעל, װאָס שייך געפיל, -- איז בלויז מיט מאַכן אַן איינדרוק 
שטעלט ער זיך נישט צופרידן. דעמאָלט -- איבערהױיפּט וען זיין 
,וועלער" איז גרעסער פון זיין "קענער", ווען (צוליב געוויסע איבער. 
לעבענישן) זיין אַמביציע איז גרעסער פון זיינע פעאיקייטן --- דעמאָלט, 
כדי אָנצוהאַלטן די אילוזיע (אָדער גאָר דעלוזיע!) אַז ער איז אַ גאָר, 
מוז ער דעם צוייטן מאַכן צו גאָרנישט; האַלט ער אין אין זוכן 
חסרונות אויף יענעם; קריטיקירט ער, רײיסט ער אַרונטער און איז 
מבטל יעדן איינעם, ספּעציעל די, װאָס האָבן דערגרייכט מער פון אים, 
װאָס זיינען פעאיקער, אָדער באַרימטער פון אים. און האָט ער נאָר די 
מעגלעכקייט און געלעגנהייט, זוכט ער צו הערשן איבער יענעם, 

זיינע חסרונות באַטראַכט ער פאַר מעלות (איך בין אַן עקשן? 
ניין, איך בין אױיסגעהאַלטן! איך עפן יענעמס בריו, האַלט מיין אױיג 
צו יענעמס שליסל-לאָך, שטופ מיין נאָז אין יענעמס געשעפטן? דאָס 
באַװייזט אויף נייגעריקייט -- און נייגעריקייט איז אַ סימן פון איןנ- 
טעליגענץ! איך קאָן ניט האַלטן קיין סוד ? דאָס באַװײיזט אַז איך געטרוי 
מענטשן; איך בין אַ כעסן, טיראַניזיר דאָס וייב און די קינדער!? 
ניין, איך האַלט בלויז פון דיסציפּלין, האָב פיינט הפקרות! איך רייס 
יענעם אַרונטער, מאַך יענעם צו גאָרנישט? ס'איז ווייל איך האָב ליב 
ערלעכקייט, אויפריכטיקייט און האָב פיינט אָנשטעל! איך באַלײידיק 
מענטשן, שטעל זיי בחרפּה? ניין, איך זאָג זיי בלויז דעם אמת אין 
פּנים אַריין! כ'האָב פיינט צו מאַכן פּשרות, נאָכגעבן יענעם? ס'איז 
ווייל איך בין אַ מענטש פון פּרינציפּן! בין שטאַרק און אומבייגזאָם! 
איך זוך צוֹ הערשן איבער יענעם, אַריפצוצוינגען מיין וילן אויף 
יענעם? ניין, איך וויל בלויז אַז יענער, צוליב זיין אייגענער טובה, 
זאָל פאָלגן אַ קלוגן מענטשן! איך גיב ניט קיין צדקה, העלף ניט יענעם? 
סאיז, ערשטנס, ווייל איך וויל ניט אַז יענער זאָל צוליב מיר װערן 
אַ פוילענצער, אָפּגעלאָזן און זאָל פאַרלאָזן זיך אויף יענעם מיט זיין 
חיונה, און צווייטנס, מענטשן גיבן צדקה נאָר צוליב דעם כבוד און 
רעקלאַמע װאָס זיי קריגן דערפאַר, איך, אָבער, אַנטלױף פון דעם! 
מענטשן קאָנען מיך נישט פאַרטראָגן, מיידן מיך אויס ? ס'איז ווייל איך 
קאָן נישט פאַרטראָגן קיין עוולות און שטעל זיך איין פאַרן אמת -- און 
דעם אמת האָט מען פיינט! מען פאַרשטײט ניט װאָס איך רייד? ס איז 
ווייל מיינע געדאַנקען זיינען צו-טיף, נישט פאַר די קעפּ פון די קליינע 
מענטשעלעך! איך האַלט נישט פון לערנען? ס'איז וייל דער, װאָס 
האָט שכל, נויטיקט זיך נישט אין לערנען! און, אגב, דער, װאָס האָט 
ניט קיין שכל, -- אים װעט קיין שום לערנען נישט העלפן! אדג"ל 
אאז"וו). זיינע חסרונות באַטראַכט ער פאַר מעלות, און אויף יענעמס 
מעלות קוקט ער וי אויף חסרונות. אָבער אין דער זעלבער צייט, -- 
טראָץ דעם, װאָס ער איז דער גרויסער בעל:חוצפּה און עזות פּנים, 
גייט ער בלינדערהייט נאָך נאָך די בלינדע פירעכצן פונעם המון, און 
איז, בכלל, פאַרשקלאַפט צו די מיינונגען פונעם ערב-רב, מעגן זײי 
זיין נישט נאָר קעגן שכל און קעגן מענטשלעכקייט סתם, נאָר אַפִילו 
קעגן אים אַליין, קעגן זיין אייגענעם וואוילזיין, 

אַ דערװואַקסענער, אָבער, דער װאָס איז עמאָציאָנעל רייף, (ס'הייסט, 
דער, ביי וועמען נישט נאָר דער שכל איז פול-דערװאַקסן, רייף, -- װי 
אַ צייטיקע פרוכט, למשל -- נאָר אויך די געפילן) -- ביי אים איז 
דאָס אַלצדינג פאַרקערט. 

וויסנדיק און פילנדיק אַז יענער איז אויך אַ מענטש -- און 
דערצו נאָך,. מערסטנס, אַ ליידנדיקער מענטש! -- האָט ער איינזעעניש 
און מיטגעפיל, און רעדט ער אַמאָל יענעם איס, איז עס ניט כדי 
צו מאַכן יענעם צו דער בלאָטע, נאָר כדי יענער זאָל דערזען דאָס ביסל 
בלאָטע װאָס אויף זיך און עס אָפּװאָשן 

און קריטיקירט מען א י ם פאַר געוויסע חסרונות, איז -- אַזױ 
וי ניט ציטערנדיק איבער זיין כבוד, קוקט ער דעם אמת פון דער 
ווירקלעכקייט אין פּנים אַרײן -- הערט ער אס געלאַסן, און אויב 
ער דערפילט אַז דאָס איז אמת, זוכט ער ניט קיין אויסריידן און באַ- 
נוצט זיך נישט מיט אַדװאָקאַטישע דריידלעך כדי מטהר צו זיין אָט-די 
חסרונות-שרצים, װאָס האָבן זיך צוגעקלעפּט צו אים, בק"ן טעמים, 
נאָל זוכט פון זי פּטור צו װערן: זוכט ער ניט אָפּצונאַרן זיך און 
יענעם דורך פאַרפּוצן זיינע חסרונות אַז זיי זאָלן אויסקוקן וי מעלות, 
װי יענע מיידל, למשל, װאָס קריגנדיק אַ קרעצל איפן פּנים, גייט 
זי נישט צום דאָקטער כדי אויסצוגעפינען די אומאָרדענונג אין איר 
קערפּער פון װאָס דער קרעצל איז אַ סימן (סימפּטאָם) און טאָן װי 
ער הייסט, נאָר זי פאַרבט אים אָפּ, דעם קרעצל, און רעדט זיך איין -- 
אָדער וויל יענער זאָל מיינען -- אַז דאָס איז אַ חן-פּינטל,,, 

ניין, נישט צו פּאַרדעקן זוכט ער זיינע חסרונות, נאָר אויסצוגעפינען 
זיי, כדי צו קאָנען פון זיי פּטור ווערף 

(ער האַלט פונעם כלל (משלי כ"ח, 13): ,מכסה פּשעיו? -- אויב 
איינער זוכט נאָר צו פאַרדעקן זיינע זינד, זיינע חסרונות. -- ,לא 
יצליח?" -- װעט אים דאָך קינמאָל נישט געלינגען אויסצובעסערן 
זיך -- אָבער קומודה" -- אויב ער גיט:צו אַז עפּעס איז מיט אים 
נישט גלאַט, אָנשטאָט צו ראַטעװען דעם, כלומרשטן, כבוד, זוכט ער 
באמת צו ראַטעװען ז י ך -- ;ועזב" -- װעט אים טאַקע געראטן צו 
פאַרלאָזן די-אָ זינד, פּטור צו ווערן פון די חסרונות און -- אירוחם? -- 
ער װעט גענעזנט װערן..) 

ממילא, אנשטאט צו הערשן איבער יענעם, זוכט ער צו הערשן 
איבער זיך, איז ער ניט וי אַ שיף, װאָס ניט האָבנדיק קיין געניטן 
פירער, פאָרט זי, מחמת דעם, וואוהין נאָר די אונטערװאַסער:שטראָמען, 
אָדער די ו ו י נ ט { (רוחות הזמן) טרייבן זי, נאָר ער אין װי אַ 
שיף, װאָס האָבנדיק אַ געניטן פירער, פאָרט זי צו איר ציל, ניט 
קוקנדיק אויף אַלע שטרויכלונגען און שװעריקייטן 

ער זוכט צו הערשן איבער זיך, צו באַהערשן זיך אַלין, ער 
לאָזט זיך אָבער ניט באַהערשן, לאָזט זיך נישט פירן בלינדערהייט פון 

די בלינדע פירעכצן און מיינונגען פונעם המון; דינט ניט קנעכטיש צו די 
פאַלשע געטער פונעם ערב-רב. 

ער האָט זיינע אייגענע געדאַנקען און מיינונגען, װאָס ער אַליין 
האָט זיי דורכגעטראַכט. און קומט ער נאָר צו דער דערקענטעניש אַז 
דער אמת ועגן אַ געוויסן ענין איז מיט אים און ע ר איז גערעכט, 
איז מעג אַפילו די מערהייט זיין קעגן אים, איז ער אים, דעם דאָזיקן 
אמת, נישט מקריב אַלס קרבן אויפן מזבח פונעם רבים, 

ס'איז טאַקע ;אחרי רבים להטות", אָבער ס'ווענדט זיך וועגן װאָס, 
ווען ס'קומט צו פאַלשקייט, אומגערעכטיקייט, אוממענטשלעכקייט אדג"ל 
איז -- קודם כל! -- ;לא תהיה אחרי רבים לרעת"! (שמות כ"ג, 2 

;בן ארבעים לבינה". ווען אברהם אבינו איז (לויטן רמב"ם) אַלט 
געװאָרן פערציק יאָר, ס'הייסט, ווען ער איז געװאָרן באמת דער" 
װאַקסן און געקראָגן דעם אמתן פאַרשטאַנד, דעם פאַרשטאַנד צו זען 
דעם אמתן אמת, איז ער געקומען צו דער דערקענטעניש, אַז כאָטש 
ס'איז טאַקע אמת ויציב, אַז דאָס איבערנעמען פון די עלטערן די 
אוצרות פון די פאַרגאַנגענע דורות איז זײיער ויכטיק, וייל פאַראַן 
אַ סך קאַלטװאַרג?, װאָס זיינען אמתע אומשאַצבאַרע אַנטיקן, איז אָבער 
אויך אמת, אַז פאַראַן אויך אַ סך אאַלטװאַרג", װאָס ניט נאָר זיינען 
זי לגמרי נוצלאָז און װערטלאָז, נאָר אויך שעדלעך, וייל פול מיט 
פאַרשידענע מיקראָבן אדג"ל! 

און בעת ער, אברהם אבינו, האָט אָפּגעהיט דעם כבוד פון תרחן 
זיין טאַטן און געגאַנגען אין זיינע וועגן װאָס שייך גוטע מידות, האָט 
ער אָבער די פאַלשע געטער זיינע צעשמעטערט. 

טראָץ דעם, װאָס זיין אייגענער טאַטע און אַלע מענטשן צװוישן 
וועלכע ער האָט געלעבט האָבן געגלויבט באמונה שלמה אין די אַלע 
פאַרשידענע געטשעס, דאָך, װי נאָר ער איז געקומען צו דער דער- 
קענטעניש, אַז דאָס זיינען פאַלשע אָפּגעטער, האָט ער ניט נאָר געהאַט 
דעם מוט נישט צו גלויבן אין זיי, נאָר האָט אויך נישט מורא געהאַט 
צו פאַרװאַנדלען זיין איבערצייגונג אין מעשים: צו מאַכן פון זיי אַ תל, 

און דאָ קומען מיר צו נאָך אַ װויכטיקער מעלה פון דערװאַקסנקײט: 

דער באמת דערװאַקסענער מענטש באַנוגנט זיך נישט מיט בלױז 
פ אַר ש ט יי ן װאָס איז ריכטיק און גוט, נאָר ער ט ו ט עס, 

שוין טויזנטער יאָרן װי דיינקענדיקע און פילנדיקע מענטשן 
וואונדערן זיך און פרעגן : ;מדוע דרך רשעים צלחה ?* (ירמיה יב, 1) --- 
פאַרװאָס זיינען עס די רשעים דערפאָלגרייך ? ,מדוע רשעים יחיו, עתקו 
גם גברו חיל ?7 (איוב כא, 7) --- פאַרװאָס לעבן עס די רשעים, עלטערן 
זיך אוֹן זיינען פול מיט כח? 

יע, שוין אַלט װי די מענטשהייט איז די פראַגע פון ?רשע וטוב 
לו, צדיק ורע לו" (ברכות ז, ע"א) -- פאַרװאָס דעם רשע איז גוט 
און דעם צדיק איז שלעכט, 

פאַר דעם דערװאַקסענעם זיינען, אָבער, אָט-די פראַגן קיין פראַגן 
ניט, ווייל ער פאַרשטײט דעם לכתחילהדיקן מיין פון ,גדולה עבירה 
לשמה ממצוה שלא לשמה"! (נזיר כ"ג, ע"ב). -- 

דער רשע באַנוגנט זיך נישט בלויזן מיט סתם װעלן. ער וייסט 
װאָס ער װיל אויף דער װעלט, און ער טוט אַלץ אין דער װעלט צו 
קריגן עס; ער שטעלט-אַײין זיין לעבן, שטעלט זיך פאַר קיין זיך נישט 
אָפּ, כדי צו דערגרייכן עס. ער װאַרט ניט ביז די עבירה װעט קומען 
צו אים, נאָר ער יאָגט זיך נאָך איר און טוט זי מיטן גאַנצן האַרצן; 
דעם גאַנץ לייב-און-לעבן טוט ער אין איר אַרײן! 


יותר מלמודך עשה -- און ווייל דער דערװואַקסענער ווייסט גוט 
די ריכטיקייט פון דעם, באַנוגנט ער זיך נישט בלויז מיט ויסן און 
פאַרשטיין װאָס איז גוט אוֹן ריכטיק, נאָר ער טוט עס, אָדער טוט 
עפּעס וועגן דעם! 

און נישט בלויז אינעם זוכן די אייגענע שלמות איז ער פאַרטאָן, 
און נישט נאָר אַליין טוט ער, נאָר ער זוכט אויך צו מאַכן אַנדערע צו 
טאָן. ער ווייסט וואויל פונעם כלל: ;גדול המעשה יותר מן העושה" 
(ב"ב ט', ע"א) -- צו מאַכן יענעם טאָן איז מער אויפטו וי אַליין צו טאָן. 
ווייל אַלײין איז מען בלויז אַליין, א יין יחיד, אָבער י ע נ ע זײינען 
דאָ אָן אַ צאָל. 

און קומט צו ט אָ ן און צו מ אַ כ { טאָן, װײסט דער דער- 
װאַקסענער, אַז דאָס מיינט מען ניט בלויז װאָס שייך וואוילטעטיקייט 
בנוגע דעם יחיד, נאָר אויך װאָס שייך דעם ואילזיין פונעם רבים, 
פונעם כלל. 

דער דערװאַקסענער ווייסט טאַקע, אַז כאָטש ס'איז אמת, אַז ;אדם 
יחידי נברא" (סנהדרין ל"ח, ע"א) --- װאָס אין תוך מיינט עס, אַז דער 
מענטש, דער יחיד, איז דער עיקר -- איז אָבער אויך אמת, אַז ?האדם 
עץ השדה" (דברים כ', 19). ס'הייסט, דער מענטש, דער יחיד, איז 
נישט אין דער בחינה פון אַ שטיין אין מדבר, נאָר ער איז װי אַ בוים 
אין פעלד, און כדי דער בוים זאָל זיין ,געזונט", זאָל װאַקסן נאָרמאַל 
און טראָגן גוטע פרוכט, דאַרף ער חוץ אַלײן זיין ;געזונט" און ,גוט" 
אויך האָבן אַ געזונטן אַרום, גוטע לופט און זון. און נישט זייענדיק 
װי אַ שטיין, װאָס ליגט א ו י ף דער ערד, פאַר זיך אַלײן, אָפּגעריסן 
פון אַלץ, נאָר. זייענדיק טיף-פאַרװאָרצלט אין דער ערד, מוז ער איך 
האָבן , געזונטע", ?גוטע? ערד. 

פּונקט וי דער בוים איז טיף-פאַרװאָרצלט אין דער ערד און פון 
איר ציט ער זיין יניקה, אַזױ אין דער מענטש, דער יחיד, אינעם 
כלל, 

און לערנט אונדז די תורה, און לערנען אונדז די חכמים ‏ פון אַלע 
צייטן און ערטער, אַז דער מענטש זאַרף זיך נעמען אין די הענט 
אַרײן און זען צו אויסבעסערן זיך: אַז יעדער יחיד דאַרף זען אויס.- 
צובעסערן זיין אייגענע נאַטור, ווייל פּונקט װי אַ קייט באַשטײט פון 
איינצעלנע רינגען, אַזױ באַשטײט די מענטשהייט פון איינצעלנע מענטשן, 
פון יחידים, -- און אויב יעדער איינצלנער רינג װעט זיין שטאַרק, 
װעט שוין במילא אויך די גאַנצע קייט זיין שטאַרק! -- וייסט דער 
דערװאַקסענער, אַז דאָס איז טאַקע ריכטיק װי גאָלד, אָבער אין דער 
זעלביקער צייט ווייסט ער אויך אַז דער מענטש דאַרף אויך זען אַז די 
גערד" -- דאָס לעבן פונעם כלל, דער סדר:העולם אין וועלכן ער 
לעבט -- זאָל זיך אויך אויסבעסערן 

די נביאים, זייענדיק אמת-דערװאַקסענע מענטשן, האָבן זיך ניט 
צופרידנגעשטעלט מיט בלויז זיך אַליין אויסבעסערן. זיי האָבן צו"גוט 
געוואוסט אַז בלויז מיט זייער אייגענער, יחידישער, אויסבעסערונג איז 
וי מיט דער אויסבעסערונג פון אַן עפּל, למשל, 

דאָס, װאָס דער עפּל אויפן בוים טוט אַלץ אין זיין כח אויסצו- 
בעסערן זיך, איז טאַקע גוט און וואויל, אָבער פאַר די איבעריקע עפּל 
פונעם בוים טוט ער מיט זיין יחידישער אויסבעסערונג אויף זייער 
װינציק, און פאַר די צוקונפטיקע עֶפּל -- גאָרנישט. ער, דער אױיס.- 
געבעסערטער עפּל, װעט וערן רייף און אַרונטערפאַלן און דער בוים 
וועט בלייבן וי געווען. זאָל אָבער דער ב וי ם אויסגעבעסערט וֹערן 
זאָל ער קריגן גענוג גוטע לופט און זונשיין און װאַסער אאז"ו, אַזױ 
וועלן די מערסטע עֶפּל פאַרבעסערט װערן און אויך די צוקונפטיקע 
עפּל װעלן װאַקסן אַ סך בעסער און שענער. 

און דעריבער האָבן די נביאים חוץ אויסצובעסערן זיך אַליין, 
אויך געאַרבעט מעשים כדי אויסצובעסערן די געזעלשאַפטלעכע אָרדע- 
נונג אין וועלכער זיי האָבן געלעבט. 

אָדער: ווען די נביאים האָבן, בדרך משל, געוואוינט אין אַ געגנט 
פון זומפּן, וואו עס האָט געהערשט קדחת (מאַלאַריע), האָבן זיי זיך 
ניט צופרידנגעשטעלט מיט בלויז זייער אייגענער, פּערזענלעכער אויס- 
היטונג פון קראַנק ווערן אויף קדחת, דורך, לאָמיר זאָגן, אָנטאָן אויף 
זיך אַזעלכע נעצן אויף אויסצוהיטן זיך פון די פליגן, װאָס פאַרשפּרײטן 
אָט-די קרענק. ווייל זיי האָבן צו-גוט געוואוסט, אַז ניט יעדער איינער 
קען קויפן, אָדער קריגן, אַזעלכע נעצן, אָדער אַז ניט יעדער איינער 

קען זיך שטענדיק אַרומטואָגן מִיט אָטידי נעצן און -- דאָס סאַמע 
וויכטיקסטע -- װאָס איז מכח די קומענדיקע דורות ? 

ניין, מיט אַלײן אויסהיטן זיך פון קדחת דורך יחידישע מיטלען 
האָבן זיי זיך נישט צופרידנגעשטעלט, נאָר זיי האָבן געארבעט מעשים 
אַז אַלע איינוואוינער זאָלן זיך אַ נעם-טאָן און מיט געמיינזאַמע כחות 
אויסטריקענען די זמפֿן, אַזױ, אַז צװאַמען מיט דער פאַרשווינדונג פון 
די זומפּן װועט שוין די מאַלאַריע ממילא אויך פאַרשװוינדן -- און טאַקע 
אויף שטענדיק! 

אָדער, למשל, אַ מגפה. ס'פאַרשטײט זיך, אַז אַ מענטש דאַרף 
ש ט ע נ ד י ק האַלטן זיך ריין, און בשעת אַ מגפה -- אודאי און 
אַוודאי. אָבער חוץ אַכטונג געבן אויף זיין פּערזענלעכער ריינקייט, דאַרף 
דער מענטש אויך פאַראייניקן זיך מיט זיינע מיטמענטשן, און מיט 
געמיינזאַמע כחות זען פּטור צו װערן פון דעם קװאַל פון דער מגפה, 
פון די אומשטענדן און סיבותּ װאָס זיינען גינסטיק פאַר מגפות בכלל, 

צוזאַמען מיט די חכמים פאַרשטייט דער דערװאַקסענער, אַז ;לאו 
עכברא גנב, אלא חורא גנב" (גיטין מ"ה, ע"א). גנבענען גנבעט טאַקע די 
מויז, אָבער שולדיק אין דעם איז, איבערהױפּט, דאָס לאָך װאָס אין 
װאַנט! 

ווען ניט די זומפּן מיט די פליגן, װאָלט קיין מאַלאַריע ניט געװען; 
ווען ניט די מיקראָבן, די ספעציעלע אומהיגיענישע אומשטענדן אאז"ו, 
װאָלט קיין מגפה נישט געװען: װען נישט דאָס אָפענע לאָך, װאָלט 
די מויז קיין ;גנב" נישט געווען -- און ווען ניט דער אוממענטשלעכער, 
סדומישער סדר-העולם פון ;כל דאלים גבר", פון איעדער אינער 
פאַר זיך!"; די געזעלשאַפטלעכע אָרדענונג, װאָס איז באַזירט אויף 
דער קינישער ,פילאָזאָפיע?" פון ,השומר אחי אנכי?? -- אויף קאָנקו- 
רענץ אנשטאט אויף קקאאָפּעראַציע; אויף הפקרות אנשטאט אחריות; 
אויף מ ק ח טוב אנשטאט אױף ל ק ח טטב (די נשמה פון לקח 
טוב" איז ,נתתי לכם"? -- געבן יענעם, העלפן יענעם, טיילן זיך מיט 
יענעם, און די נשמה פון ,מקח טוב" איז אַרויסצונעמען ביי יענעם די 
נשמה !); אויף אייגענעם אָנזען אָנשטאָט אויף מענטשלעכן איינזען -- 
װאָלט אויף דער ועלט (ס'הייסט, אינעם מענטשלעכן לעבן) אַזױ פיל 
רשעות און אומגערעכטיקייט, אַזוֹי פיל אומגליקן, צרות און ליידן נישט 
געווען. 

ווידער אַמאָל: דער דערװאַקסענער פאַרגעסט ניט אויף אַ רגע, 
אַז דער יחיד איז טאַקע דער עיקר, אַז אין דער זעלביקער סביבה און 
אונטער די זעלביקע אומשטענדן װעט איין יחיד אויפפירן זיך אויף איין 
אופן, און אַ צווייטער -- אויף אַן אַנדער אופן:; אַז אין דער זעלביקער 

סביבה וואו עס װאַקסן, למשל, געוויסע פּלאַנצן (רעגוויד בלע"ז), װעט 
איין מענטש יע וערן קראַנק אויף ,היי-פיבער" און אַ צוייטער -- 
ניט, אַזױ, אַז מיזעט בחוש, אַז די שולד איז ניט אין דער סביבה, אין 
די פּלאַנצן, נאָר אין דעם מענטשן, אָבער -- ווען מ'װואָלט פאַרניכטעט 
אָטידי געוויסע פּלאַנצן און די סביבה װאָלט געװאָרן פריי פון זיי, 
װאָלט דאָך יעמאָלט קיינער -- וי פילבאַר ער זאָל נישט זיין -- נישט 
קראַנק געװאָרן אויף ,היי-פיבער"! 

אַן אנדער בישפּיל: מענטשן ואוינען ביים ברעג פון אַ טייך 
און הונגערן, און אויף דער צוייטער זייט טייך אין דאָ פון כל-טוב. 
נו, געוויסע יחידים קאָנען טאַקע זיך אויסלערנען שוימען און קאָנען 
אַריבערשװימען דעם טייך, אָבער וען מ'זאָל איבער דעם טייך אויס- 
בויען אַ בריק, דעמאָלט װאָלט דאָך יעדער איינער, אַפילו דער, װאָס 
קאָן נישט שווימען, אָדער האָט ניט קיין כח צו שוימען, געקאָנט צו" 
קומען צום צווייטן זייט פונעם טייך, | 

פלאַסטערט אויס אַ וװועג אין מדבר -- און אַפילן איינער מיטן 
ערגסטן אױטאָמאָביל װעט אים קאָנען אַריבערפאָרן! 

מ'קאָן נישט ענדערן די מענטשלעכע נאַטור? -- 

זאָל זיין אַז װאָס שייך תוך, עצם:ועזן, איז עס ריכטיק, אָבער 
כאָטש ס'איז אמת אַז סיי פּשוטע קוילן און סיי דימענטן זיינען אין 
עצם די זעלביקע קױילנשטאָף, איז אָבער, ערשטנס, אַ דימענט -- טאַקע 
אַ דימענט, אַביסל ווערטפולער פון אַ שטיקל קויל, און צוייטנס -- 
פון דעם אַלײן זעען מיר דאָך אַז אומשטענדן, געשעענישן קאָנען יע 
עפּעס אױפטאָן, אַפילו מיט אַ ביסל קױלנשטאָף... 

ווידער, די ;נאַטור" פון פייער, למשל, קאָנען מיר טאַקע נישט 
ענדערן, --- פייער בלייבט פייער! -- אָבער װאָס פייער זאָל אויפטאָן --- 
וועגן דעם קאָנען מיר שוין יע עפּעס טאָן! 

מ'קאָן נישט ענדערן די מענטשלעכע נאַטור ? --- 

אַ וילדער װאָלף אין װאַלד בלייבט אײיביק אַ וילדער װאָלף, 
אָבער ווען דער זעלביקער װאָלף ואוינט אין אַ מענטשלעכער אומ- 
געבונג, ווען פון קינדווייז-אָן האָדעװעט ער זיך צװישן מענטשן, ווערט 
ער פאַרװאַנדלט אין אַ היימישן הונט, אַן איבערגעגעבענער, געטרייער 
פריינט פון מענטשן! 

אל אכ אל 


אמת טאַקע,. דער מענטש, וי אַ יחיד, האָט זיינע באַשטימטע, 
אייגנטימלעכע אייגנשאַפטן. דורך ירושה און איבערלעבענישן האָט ער 
אן אומבאַוואוסטזיין אוֹן אַ באַוואוסטזיין,. װאָס זיינען כאַראַקטעריסטיש 


פֵאָר אים אַלײין; האָט ער אַ נאַטור, װאָס איזן ספּעציפיש זיין אייגנסי 

אָבער ניט נאָר די ירושה (דער קערפּער -- מיט אַלץ װאָס אין אים -- 
און זיין , אַרבעט?) איז גורם זיין אויפפירונג און שטעלונג צום לעבן 
נאָר אויך ,חמקום גורם" (סוטה מ"ה, ע"א), אויך די סביבה, די 
אָטמאָספערע פון דעם געזעלשאַפּטלעכן ארום, דער אופן פונעט מענטש- 
לעכן צוזאַמענלעבן -- די געזעלשאפטלעכע אַרדענונג. (און דער סדר- 
העולם אין וועלכן דער מענטש לעבט האָט אַ געװאַלדיקע ווירקונג -- 
פּאָזיטיוו, אָדער נעגאַטיוו --- אפילו אויף זיין קערפּער און אויף זיינע 
איבערלעבענישן ) 

דער מענטש, וי אַלע לעבעדיקע באַשעפענישן, איז אונטערװאָרפן 
אונטער דער וירקונג פון באַדינגטקײט (קאַנדיציאַנירונג בלע"). און 
דורך ענדערן די באַדינגונגען קאָן מען אויך ענדערן דעם מענטשנס 
אויפפירונג (און צוזאַמען מיט דעם -- אויך זיין ;נאטור". 

זאָל א קיגד -- אַפִילוֹ פוֹן די סאַמע קװוילדסטע" אַפריקאַנער 
;דזשאָנגלס? --- זיך האָדעווען אין אַ סביבה וואו מ'רעדט נאָר יידיש, 
װועט עס ריידן יידיש נאַטירלעכערהײט. הגם מיר וייסן, אַז פון דער 
נאָטור איז ער מיט דער דאָזיקער שפּראַך נישט געבוירן געװאָרן 

א אה 28 


און דער דערװאַקסענער שרעקט זיך נישט פאַר דער טענה פון 
די היטער און ,ריטער" פון דעם סדומישן סדר-העולם אין וועלכן ער 
לעבט: -- ,פּונקט וי אַלע צעלן (קעמערלעך) פון קערפּער מון זיך 
אונטערװאַרפן די געזעצן און דער צעל-אָרדענונג פונעם קערפּער, און 
אויב אַ צעל טוט עס ניט, איז זי נישט נאָרמאַל, אין זי אַ ר אַ ק- 
צעל (קאַנסער בלע"ז), װאָס מוז אויסגעשניטן ווערן, אַזױ איז אויך װאָס 
שייך דעם מענטשן און דער געזעלשאַפטלעכער אָרדענונג!" -- 

ניין, דער דערװאַקסענער ווערט נישט נתפּעל פון אָט-דער טענה. 
ער וייסט, אַז אַ געזעלשאַפטלעכע אָרדענונג איז נישט קיין תורה 
מסיני, עפּעס, װאָס איז מן השמים, און טאָר נישט געענדערט וערן: 
אַז, אַדרבה, אַ געזעלשאַפטלעכע אָרדענונג װאָס איז קעגן תורה מסיני 
איז אַ מצוה צו ענדערן: אַז אַן אַרדענונג װאָס איז באַזירט אויף 
סדומיזם און קיניום -- ד אַָ ס איז דער אמתער ראַק װאָס מוז 
אויסגעהוילט און אויסגעהיילט ווערן! 

פאַראַן מענטשן װאָס טענהן: ,מיין לאַנד -- גערעכט, צי אומ- 
גערעכט !7 א דערװאַקסענער אָבער זאָגט: ס'איז טאַקע אמת, אַז סאיז 
מיין קערפּער -- געזונט צי קראנק, ס'איז אָבער מיין חוב צו זען אַז 
ער זאָל שטענדיק זיין געזונט ; און ווערט ער קראַנק, איז מיין טאָפּלטער 
חוב צו זען אַז ער זאָל וערן געזונט! און אויב עס פאָדערט זיך צו 
דעם אַז מזאָל עפּעס אויסשניידן פון אים, -- אַז מ'זאָל אַפילן גאַנצע 

גלידער אָפּשנײדן פון אים, -- דאַרף איך, צוליב דעם ואוילזיין פון 
מיין קערפּער וי אַ גאַנצן, זען אַז דאָס זאָל געטאָן װערן! 

(ווי זאָגט ר' נתן: ס'איז נישט נאָר , מ ו ת ר לו לאדם לשנות 
בדבר השלום", נאָר מ צ ו ה! -- יבמות ס"ה, ע"ב. כדי מענטשן 
זאָלן קאָנען לעבן אין פרידן, איז נישט נאָר מעג מען נאָר ס'איז אַ 
מצוה צו ע נ ד ע ר ן. אן אב דאָס איז אמת בנוגע דעם יחיד, 
איז עס נאָך מער אמת װאָס שייך דעם כלל, 

און װי זאָגט זיך אין דער אַמעריקאַנער דערקלערונג פון אומ- 
אָפּהענגיקײט : ,מיר האַלטן די דאָזיקע אמתן פאַר זעלבסט-פאַרשטענד- 
לעך : אַז אַלע מענטשן זיינען באַשאַפן גלייך; אַז זיי זיינען באַשאנקען 
פון זייער באַשאַפער מיט געוויסע רעכטן, װאָס מען קאָן ניט אַװעק- 
נעמען; אַז צװישן אָט-די (רעכטן) זיינען: לעבן, פריהייט און דאָס 
שטרעבן צו גליק; אַז כדי צו זיכערן אָט-די רעכטן זיינען צווישן מענטשן 
איינגעשטעלט רעגירונגען, װאָס קריגן זייער גערעכטע מאַכט דורך דער 
צושטימונג פון די רעגירטע: אַז װען נאָר וועלכע נישט איז פאָרם 
פון רעגירונג װוערט שעדלעך פאַר די דאָזיקע צוועקן, האָט דאָס פאָלק 
אַ רעכט צו ענדערן, אָדער אָפּצושאַפן זי, און איינשטעלן אַ נייע רעגירונג, 
לייגנדיק איר פונדאַמענט אויף אַזעלכע פּרינציפּן און אָרגאַניזירנדיק איר 
מאַכט אויף אַזאַן אופן, װי אים (דאָס פאָלק) װעט אויסקוקן אַמװאַר- 
שיינלעכסטן צו זיין װאָס בעסער פאַר זיין זיכערהייט און גליק". 

אָדער, װי האָט געזאָגט אייברעהעם לינקאָלן, איינער פון די 
גרעסטע אַמעריקאַנער פּרעזידענטן און מענטשלעכסטע מענטשן, וען 
ער איז צום ערשטן מאָל איינגעשוואוירן געװאָרן אַלס פּרעזידענט: 

; דאָס דאָזיקע לאַנד, מיט אירע אינסטיטוציעס, באַלאַנגט צו די 
מענטשן װאָס באַוואוינען עס. ווען נאָר די עקזיסטירנדיקע רעגירונג 
װעט זײי וװערן נמאס, קאָנען זיי אויסאיבן זייער קאָנסטיטוציאָנעלע 
רעכט פון אויסבעסערן זי, אאז"וו, 

8* א אי 


אויב דער מענטש מעג -- און קאָן -- ענדערן די נאַטור אין 
וועלכער ער לעבט לטובת זיין וואוילזיין, --- און ער טוט עס טאַקע! -- 
מעג ער אויך -- און קאָן! -- ענדערן די געזעלשאַפטלעכע אָרדענונג 
אין וועלכער ער לעבט -- פאַר דעם זעלביקן צוועק און ציל, 
+* אַה 52 
;דער שבת איז געמאַכט פאַרן מענטשן, און נישט דער מענטש 


פאַרן שבת". (,לכם שבת מסורה וכו" --- מכילתא כי תשא, ,היא מסורה 
בַידכֶם, ולא אתם מסורים בידה" -- יומא פ"ה, ע"ב) 

אַזױ איז אויך מיט אַ סדר-העולם און זיינע אַלע אינסטיטוציעס. 
און אויב פקוח נפש איז דוחה שבת, דאַרף עס אויך דוחה זיין אַ 
סדריהעולם, 
* אה א 


אַ מענטש האָט זיך פאַרטראַכט און אָנגעשפּאַרט זיין האַנט אָן אַ 
טיר, אַזױ וי ער איז געשטאַנען אַ פאַרטראַכטער, האָט אימיצער געגעבן 
אַ פאַרמאַך-צו די טיר אוֹן -- האָבנדיק איינגעקלעמט זיינע פינגער, 
האָט דער מענטש אָנגעהויבן שרייען און צאַפּלען זיך פון וייטיק, 

אויף זיינע געשרייען זיינען פיר שכנים זיינע געקומען צולייפן, און 
דערזעענדיק דעם יסורימדיקן מצב אין וועלכן ער געפינט זיך, האָבן 
זיי זיך אַוועקגעזעצט, טיף פאַרטראַכט זיך -- און נאָך אַ לאַנגן נאָכ- 
טראַכטן און ישוב-הדעת, האָבן זיי באַשלאָסן צו טאָן עפּעס פאַר זייער 
ליידנדיקן שכן. 

דער ערשטער: אונדזער שכן ליידט און ס'איז אַ רחמנות איף 
אים. דאַרף מען זען קריגן אַן אָפּשפּרעכער, װאָס זאָל אים אָפּשפּרעכן! 

דער צווייטער: אונדוער שכן לײידט און ס'איז טאַקע אַ רחמנות 
אויף אים. דאַרף מען זען געבן אים בראָם צו פאַרטעמפּן, אָדער צו 
שטילן, דעם וייטיק זיינעם ! : 

דער דריטער: אונדזער שכן לידט און ס'אין אַ רחמנות אויף 
אים. דאַרף מען זען שפּילן פאַר אים, ווייזן קונצן פאַר אים, כדי דורך 
דעם אַועקצונעמען זיין געדאַנק פון זיך און דעם װײיטיק! 

דער פערטער: אונדזער שכן ליידט און ס איז טאַקע א רחמנות 
אויף אים. דאַרף מען זען דערקלערן אים דעם ,שכל" פון זיינע יסורים 
און אַפּעלירן צו אים, אַז ער זאָל שלום מאַכן מיט זיין גורל און צופּאַסן 
זיך צום וייטיק !ּ 

דערווייל, אַזױ וי זיי זיצן אַזױ און דעבאַטירן, איז אָנגעקומען אַ 
פינפטער שכן. דערזען װאָס דאָ טוט זיך, האָט ער זיך געװענדט צו 
די פיר שכנים : 

-- רבותי ! איר זיצט זיך און רעדט, און דער שכן אונדזערער 
גייט דערווייל אויס פון יסורים ! 

האָבן די פיר שכנים אים איבערגעשלאָגן: -- װעגן די יסורים 
פון אונדזער שכן ריידן מיר דאָס טאַקע. מיר זוכן וועגן און מיטלען 
וי אַזױ צו פאַרגרינגערן אָט-די יסורים זיינע! 

--- ריידן עס איר שפּעטער! אפשר װאָלט געווען אַ פּלאַן צו 
עפענען די טיר און באַפרײיען אים פון קלעם ?! װאָס, איר האָט געפונען 
די טיר אַ פאַרמאַכטע, איז אַ סימן אַז מ'טאָר זי ניט טשעפּען און 
זי מוז בלייבן אָזױ פאַרמאַכט ? פאָרװאָס עפּעס מ ו ז זי?! װאָס, פאַר 


206 חיים קווזנעץ 


איין מענטשן אין שװוער צו עפענען די טיר? טאָ לאָמיר זיך אַלע אַ 
נעם טאָן -- און מיט פאַראייניקטע כחות װעלן מיר זי זיכער קאָנען 
עפענען און דערמיט באַפרײען אונדזער שכן פון זיינע יסורים! 


א א 6 


מחשבותן, ס'איז טאַקע אמת אַז ווען יעדער איינער װאָלט אויס- 
געקערט פאַר זיין אייגן הויז, װאָלט די גאַנצע גאַס ריין געווען, אָבער -- 
דער קלימאַט װאָלט דורכדעם נישט געענדערט געװאָרן! 

ווען דער קלימאַט איז אומגעזונט פאַרן מענטשן, דאַרף מען -- 
און מקאָן! -- אים ענדערן, אָבער דאָס איז איבער די כחות פונעם 
יחיד, ווייל דערצו איז נייטיק צו ענדערן די גאַנצע נאַטור-סביבה, 
וי : אויסהאַקן, אָדער פּלאַנצן, וועלדער גאַנצע, פּטור ווערן פון בערג, 
מאַכן, אָדער פאַרשיטן, ימען אאז"וו --- און דאָס איז אַן אַרבעט פאַר 
דער געזעלשאַפט אַלס אַ גאַנצע. 

8* / אה אל 


פאַראַן מענטשן װאָס טענהן, אַז אויב איינער האָט פיינט און זוכט 
צו באַקעמפן די עקזיסטירנדיקע אָרדענונג אין וועלכער ער לעבט, -- 
אַן אָרדענונג װאָס איז באַזירט אויף רשעות, פאַרברעכערישקייט און 
ט פּ ש ו ת, -- איז דאָס אַ סימן אַז ער איז אַן עגאָאיסט, װאָס איז 
פול מיט נקמה-דורשט, מיט מאַכט-לוסט, מיט אַ לײדנשאַפטלעכן דראַנג 
צו שטרייטן און צו קריגן זיך --- און דאָס נעמט זיך צו אים פונעם 
געפיל פון אייגענער שפלות. ס'הייסט, דאָס װאָס ער זוכט צו באַקעמפן 
די עקזיסטירנדיקע אָרדענונג איז ניט מחמת ליבע און רחמנות צום 
אונטערדריקטן, צום ליידנדיקן, --- די קרבנות פון דער אָרדענונגי -- 
נאָר צוליב דעם, װאָס ער אַליײן איז אונטערדריקט, װאָס ער אַלין 
ליידט. דאָס איז זיין פּערזענלעכער קאַמף, װאָס ער פאַרמאַסקירט מיט 
אידעאַליזם, מיט איינשטעלן זיך פאַר סאָציאַלער גערעכטיקייט, 

אַזױ אויך זיינען פאַראַן דאָקטוירים פון חכמת-הנפש (װאָס נישט 
זיי זיינען חכמים, און נישט זיי האָבן נשמות), וועלכע טענהן אַז 
דער רעװאָלוציאָנער, דער, װאָס ווייזט אַרױס שנאה און געגנערשאַפט צו 
אױטאָריטעט, צו דער הערשנדיקער אָרדענונג, איז אין דער אמתן, װוער 
ער זאָל נישט זיין, אַ קרבן פונעם ;עדיפּוס קאָמפּלעקס?. (זייענדיק 
אַ קינד, האָט ער ליב געהאַט דער מאַמען און פיינט געהאַט דעם טאַטן 
ווייל ער האָט אים באַטראַכט וי זיין קאָנקורענט אין דער מאַמעס 
ליבע, און אַזױ װוי דער טאַטע האָט אַרױסגעװיזן אױטאָריטעט, איז, 
איצט, פאַר אים יעדע אױײטאָריטעט דער סימבאָל פון זיין טאַטן -- 
און פון דעם זיין שנאה און געגנערשאַפט) 

איז כאָטש אַמאָל, מיט געוויסע מענטשן, קאָן דאָס זיין אמת, איז 
עס אָבער ניט שטענדיק און נישט מיט אַלעמען אַזֹי. 

פאַראַן מענטשן װאָס זיינען קעגן דער עקזיסטירנדיקער אָרדענונג 
און זוכן צו באַקעמפן זי, ניט וייל זיי פּערזענלעך זיינען אונטער- 
דריקט און ליידן פון, אָדער צוליב, איר, און אויך ניט מחמת דעם, 
װאָס זיי זיינען קרבנות פונעם ;עדיפוס קאָמפּלעקס", נאָר וייל זי 
זיינען טיף-עטישע פּערזענלעכקייטן און קאָנען נישט פאַרטראָגן קיין 
אומרעכט, ווי, למשל, ג ר אַ ף טאָלסטאֵי, אָדער פּ ר י נ ץ 
קראָפּאָטקין), 

װאָס דאַרף מען מער? דער אײײיבערשטער אַלײן האָט דאָך אויך 
באַקעמפט די עקזיסטירנדיקע אָרדענונג פונעם דור:המבול, למשל, 
(בראשית וי, 5 און וייטער), אָדער פון סדום (בראשית י"ח, 20) -- 
איז עס מחמת ער, כביכול, האָט אַלײן, פערזענלעך, געליטן פון איר?! 

א אה אל 


דער דערװאַקסענער וייסט, --- און אָט-דאָס וויסן איז נישט קיין 
קילער געדאַנק אין זיין מח, נאָר אַ פייער אין זיינע ביינער! -- אַז אַ 
געזעלשאַפטלעכע אָרדענונג, װאָס אנשטאט צו זיין פאַראינטערעסירט 
אין דער א ר ד ע נ ו נ ג אן אין דעם ואוילזיין פון דער געזעל. 
שאַפּט, טוט זי אַלץ אין דער װעלט אַז דער עולם זאָל זיך נישט 
אינטערעסירן אין דעם; אַו אַ סדר:העולם, װאָס אנשטאט צו זען 
אַז דער עולם זאָל זיך באַפרײיען פון זיין קינדישקייט און ווערן גייסטיק- 
דערװאַקסן, רייף, און קאָנען אַזױ אַרום דערזען װאָס איזן באמת גוט 
פאַר אים, טוט זי אַלץ אין אירע כחות אָנצוהאַלטן און צו נערןן, צו 
אידעאַליזירן און סטימולירן זיין קינדישקייט, כדי ער זאָל נ י ט 
זען װאָס איזן גוט פאַר אים און זאָל, מהמת דעם, טאָן װאָס איז -- 
כלומרשט! -- גוט פֿאַר איךר, 9 הייסט, פאַר די, װאָס ריידן אין איר 
נאָמען, -- פאַר די תקיפים, די באַלעבאַטים פון לעבן, פאַר די װאָס האָבן 
--- און זוכן װאָס מער צו האָבן -- די ,מאה" (װאָס דאָס מיינט שױן 
ממילא אויך די ד ע ה) -- אַזאַ אָרדענונג -- װאָס אין דער אמתן 
איז עס פאַרקערפּערטע אומאָרדענונג! -- טאָר ניט -- און װעט ניט -- 
האָבן קיין קיום ! 
דער דערװאַקסענער וייסט, מיט אַ וויסן װאָס איז שאַוף ביז 
ווייטיק, אַז אַ געזעלשאַפטלעכע אָרדענונג װאָס מיט די שול-קינדער 
לערנט זי, אַז אַ יחיד דאַרף גלויבן אין דער חשיבות פונעם מענטשן 
און אין דער ווערטפולקייט און הייליקייט פון זיין לעבן, און אַז דעריבער 
דאַרף ער, דער יחיד, לעבן לוט עטישע פּרינציפן, דאַרף זיך אויפפירן 
לויט די געבאָטן פון מענטשלעכקייט, פון צדק און יושר, אָבער זי 

אַליין, די געזעלשאַפטלעכע אָרדענונג, איז אין דער וירקלעכקייט 
(און גלויבט -- און טוט אַלץ אין דער װעלט אָנצוהאַלטן ביים עולם 
דעם גלויבן -- אַז זי דאַרף זיין) באַזירט אויף װירטשאַפטלעכער 
הפקרות ; אויפן כלל אַז פּערזענלעכער מאַטעריעלער דערפאָלג איז דער 
עיקר פון אַלע עיקרים, און אַז דער מענטש איז בלױז אַ סחורה וי 
אַלע סחורות, און מחמת דעם איז ער -- און זיין לעבן -- ווערטפול 
בלויז אויף אַזויפיל, אויף וויפיל פּראָפיט-באַרײיכערונג מען קאָן פון 
אים אַרוסקריגן, און פאָלגלעך איז רעכט און פּאַסיק, אַז דער יחיד 
זאָל אויסנוצן זיינע מיטמענטשן פאַר זיך, פאַר זיינע אייגננוציקע אינטע- 
רעסן, ניט אָפּשטעלנדיק זיך פאַר קיין שום זאַך, מעג אַפילו די װועלט 
אונטערגיין צוליב דעם -- אַזאַ געזעלשאַפטלעכע אָרדענונג טאָר ניט -- 
און װעט ניט -- האָבן קיין קיום ! 

דער דערװאַקסענער וייסט, און דאָס דאָזיקע וויסן איז ביי אים 
אין דער בחינה פון ,כל עצמותי תאמרנה", אַז אַ געזעלשאַפטלעכע 
אָרדענונג, װאָס האַלט אין איין לערנען דעם עולם (מיט אַלע מיטלען 
װאָס ליגן נאָר אין איר רשות)) צו פילן און צו טענהן: ,אויל הנביא, 
משוגע איש הרוח (הושע ט, 7) -- אַז דער באמת-דערװאַקסענער מענטש, 
װאָס אידענטיפיצירט זיך מיט אמתער מענטשלעכקייט און שטעלט זיך 
איין פאַר אמתער סאָציאַלער גערעכטיקייט ; דער, װאָס גלויבט באמת, 
אַז אַ רעגירונג דאַרף זיין פונעם פאָלק, דורכן פאָלק און פ אַ ר } 
פאָלק, און אַז ,פאָלגלעך, איר עובדה איז צו זען אַכטונג צו געבן אַז 
דער כלל אַלס אַ גאַנצער זאָל האָבן די גרעסטע מאָס פון זיכערהייט 
און צופרידנהייט און װאָס ווינציקער יסורים, און ניט אַז זי זאָל זיין 
אַ פּאָליציי-אַפּאַראַט צו היטן -- צו אָפּהיטן -- די אוצרות פון די 
קורחס און זייערע עדהס, -- אַז אַזאַ מענטש איז גאָר אין דער אמתן 
אַ נאַר (אויב ניט קיין פאַרברעכער און פאַררעטער װאָס מוז אויסגעראטן 
ווערן!): אַז דער אמתער מענטש פון גייסט, דער, װאָס קעמפט קעגן 
ידעם אומגייסט פון אַ סיסטעם, װאָס איז באַזירט -- ניט אויפן חוט 
המשולש פון א) זיכערהייט, ב) געמיינשאַפט-געפיל און ג) קעגנזייטיקע 
הילף, נאָר אויף דאָס פּונקט-פאַרקערטע, אויף כאַפּ-לאַפּ, אויף גנבה 
און גזילה (ספּעקולאַציע און עקספּלואַטאַציע בלע"ז), און קעמפט פאַר 
אָן אמת-מענטשלעכע אָרדענונג אין וועלכער דער מענטש און זיין. 
גייסט זאָלן ערשט קאָנען אלזייטיק ריכטיק פאַנאַנדערבליען זיך, --- אַז 
אַזאַ מענטש איז גאָר אין דער אמתן משוגע (אַ נעװראָטיקער, אַ פּסיכאַ- 
טיקער בלע"ז)! -- אַזאַ אָרדענונג, װאָס זוכט ניט דעם קיום פון דער 
וועלט, נאָר דעם קיום פון אירע קורחס און זייערע אוצרות, טאָר ניט -- 
און װעט ניט -- האָבן קיין קיום ! 

דער דערװאַקסענער וייסט -- און נישט נאָר מיטן קאָפּ, נאָר 
מיט זיין גאַנצן לייב-און-לעבן! -- אַז אַ געזעלשאַפטלעכע אָרדענונג, 
װאָס צווינגט (כמעט) יעדן מענטשן נאָכצוטאָן אברהם אבינו און פירן 
צו דער עקדה פון איר ווירקלעכקייט זיין בן-יחיד יצחקן -- זיין אייגג" 
טימלעך יחידישע נשמה ; אַז אַ געזעלשאַפטלעכע אָרדענונג, װאָס צווינגט 
(כמעט) יעדן פּרנסה-געבער צו וערן אַן עשו, -- צו פאַרקויפן זיין 
בכורה --- זיין פּערזענלעכקייט, זיין אמתע נאַטור -- פאַר אַ טאָפּ 
לינדזן ; אַז אַ געזעלשאַפטלעכע אַרדענונג אין וועלכער (כמעט) יעדער 
איינער מוז דורכמאַכן זיין אייגענעם חורבן-בית:המקדש -- און נישט 
איין מאָל! -- דעם חורבן פון זיינע טיפסטע האָפענונגען און הײיליקסטע 
כוונות, --- אַזאַ אָרדענונג טאָר ניט -- און װעט ניט -- האָבן קיין קיום ! 


א אֵר א 


און אויב מיר זעען אויף דער װעלט אַ ועלכע-ניט:איז אױיס- 
בעסערונג, איז דאָס די אַרבעט, אָדער אַדאַנק דער אַרבעט, פון די 
דערװאַקסענע, װאָס שטעלן זיך נישט צופרידן מיט בלויז זייער אייגענער, 
יחידישער אויסבעסערונג, נאָר זוכן שטענדיק דורך שטענדיקע מעשים 
אויך אויסצובעסערן זייער אַרום, 

און דאָס איז נאָך איינע פון די מעלות פון דערװאַקסנקײט: 

זייענדיק שטענדיק פאַרטאָן אין לערנען און מיט טאָן; זייענדיק 
תמיד פאַרנומען סיי מיט זיך און סיי מיט דער װעלט, איז זיין לעבן 
שטענדיק פאַרשלונגען און, פאָלגלעך, פול מיט טעם. (טעם -- זין 
טעם -- געשמאַק) 


און די סאַמע קרוין פון דערװאַקסנקייט אין די דערקענטעניש, אַז 


ד' ימלוך לעולם ועד -- אַז אײביק איז בלוין גאָט, אָבער אַלץ 
װאָס אין װעלט און לעבן איז פאַרגענגלעך אַפילו די ,װעלט" און 
דאָס. לעבן אַליין !), און אויב יעדע איינצלנע פּאַסירונג איז בלױז אַ 
קליינער, פאַראיבערגייענדיקער מאָמענט אינעם ועלט:געשען, בלױז 
עפּעס װאָס איז צייטווייליק, איז דאָך נישטאָ װאָס אַרײנצופאַלן צוליב 
דעם סיי אין האָפערדיקייט און סיי אין פאַרצווייפלונג, | 

קוקנדיק אויף זיך און אויף זיין לעבן פונעם שטאַנדפּונקט (אונטערן 
קוק-ווינקל) פון דער א י י ב י ק יי ט, קאָן אים קיין שום זאַך און 
פּאַסירונג ניט אַרױסװאַרפן פון זיין גלייכגעוויכט, און ממילא האָט ער 
שטענדיק, בנוגע אַלע געשעענישן פון זיין פּערזענלעך לעבן אַ רואיק 
געמיט, 


הכלל, דערװאַקסנקייט איז כולל אין זיך אַלץ װאָס דער תנ"ך, 

רי חכמים און אַלע פילאָזאָפיעס און לערעס זאָגן װעגן ח כ ם, 
צ ד י ק, אדם השלם, אדם העליון אאז"ה. 

סךיהכל: דאָס לערנען לשמה מאַכט, אַז דער מענטש זאָל זוכה 
זיין לדברים הרבה, צו אַ סך זאַכן 


נקרא רע וכו' ומכשרתו להיות צדיק וכוי -- דאָס העלפט אים 
צוּ ד ע ר וואַ ק ס גנ ק יי ט (אָס דאָס איז דער אמתער סימן פון 
אַן אמתן מענטשן). 


אַל תקרא חרות אלא חירות וכו' און צו פ ר ייה יי ט (פן 
די ווירקונגען : פון דער ירושה; פון דעם עיקר ראשון, פון די בלינדע 
דראַנגען פון זיין אומ- אָדער אונטער-באַוואוסטזיין, און פוֹן דער סביבה 
--- אויב ניט אינגאַנצן, איז מער וייניקער) 


נדולה תורה וכו' ובהתהלכך תנחה אותך וכו' -- דאָס איז 
די בעסטע, קאָנסטרוקטיווסטע פ אַ ר ש ל י נ ג ע נ י ש װאָס גיט 
אים דאָס געפיל אַז ?כל העולם כלו כדאי הוא לו", אַז ס'איז כדאי צו 
לעבן אויף דער וועלט, אַז דאָס לעבן איז אַ ברכה און נישט קיין בראָך). 


כל מה שברא חקב"ה וכו' -- און דאָס גיט אים די דערקענ- 
טעניש צו קוקן אויף זיך און אויף זיין לעבן פונעם שטאַנדפּונקט פון 
דער א י י ב י ק יי ט װאָס דאָס העלפט אים קינמאָל נישט צו 
פאַרלירן זיין גלייכגעוויכט, װאָס אין זיין פּערזענלעך לעבן זאָל ניט 


געשען). 
אל אַה א 


געלויבט איז דער, װאָס גיט 

קענטשאַפט צו דעם פאַרשטענדיקן, 

װאָס געהאָלפן האָט ער מיר 

דעם מענטש און מידות צו פאַרענדיקן 

השמטות און הוספות 


עמך כולם -- וען יידן האַלטן זיך צוזאַמען, װי גאָטס פאָלק, --- 


צדיקים -- זיינען זיי צדיקים, און פאָלגלעך וװועלן זיי לעבן אייביק, 
ווייל ;צדיקים במיתתן נקראו חיים"; לעולם -- אָבער הייבן זי נאָר 
אָן נאָכצוטאַנצן דער קועלט", נאָכטאָן די אומות העולם, -- ירשן 
איץ -- -- -- 

א* א 8 


אמור מעט -- צו אינהאַלטן זיך און ריידן װינציק וװעגן די 
אייגענע אויפטואונגען -- ועשה הרכה -- דאָס אַלײן איז אַ גרויסער 
אויפטן ! 
א אל א 


עשה לך רב -- אױפּטאָן אַ סך װעסטו קאָנען בלויז דעמאָלט -- 


והטתלק מן הפפק -- ווען דו װעסט אויפהערן צווייפלען, װאַק- 
לען זיך, 
8 אה 2 


והוי מחשב הפסד מצוה -- מאַכט זיך דיר צו טאָן אַ מצוה, 
אַ גוטע טאַט, הייב נישט אָן צו ,פילאָזאָפירן", איבערצוטראַכטן, ווייל --- 
והוי מ ח ש ב -- װעסטו נאָך אָנהײיבן צופיל טראַכטן און חשבונען -- 
חהפסד מצוה -- איז נישט נאָר מעגלעך אַז די מצוה, די געלעגנהייט 
צו טאָן די מצוה, קאָן פאַרלאָרן גיין, נאָר ווען אַפילו דו זאָלסט שין 
יע טאָן די מצוה, װעט שוין עפּעס פעלן דערביי: װעט די מצוה שױין 
האָבן אַ פּגימה, אַװי צוֹ זאָגן... 

 +‏ אה אל 


עין רואה -- צו פּאַראַפראַזירן דאָס באַוואוסטע װאָרט פון דעם 
סאַדיגאָרער רבין ר' אברהם יעקב: דער ראַדיאָ לערנט אונדז, אַז װאָס 
מען רעדט דאָ, הערט מען דאָרט: די טעלעוויזיע לערנט אונדז, אַז װאָס 
מען טוט דאָ, זעט מען דאָרט: און ביידע צװאַמען לערנען אונדז, אַז 

צייט איז מיט גאָלד צוגלייך, און מען דאַרף זיין פאָרזיכטיק מיט 
איטלעך װאָרט, 
אה 28 


יפה תלמור תורה -- װען איז דאָס לערנען תורה גוט און 
שיין? -- עם דרך איץ -- װען מען פאַרלירט נישט דערביי דעם 
דרך-ארץ פאַר מענטשן, װאָס זיינען נישט אַזױ געלערנט: װען מען איז 
נישט מבטל קלענערע פון זיך. וייל דער אמת איז דאָך -- שיניעת 
שניהם --- אַז ביידע זיינע מקיים דעם פּסוק -- קאדם לעמל יולך", 
אַז ביידע מיען זיך,. דער הױפּט איז --- משכחת עון -- אַ מענטש דאַרף 
זיין פאַרנומען, אַזױ, אַז ער זאָל פאַרגעסן צו זינדיקן... 


א אה א 


אל תדין את חבוך עד שתגיע למקומו -- וייל ,המקום 
גורם". 

אַזױ װי דער מענטש לעבט נישט אויסער צייט און רוים (אָרט) 
נאָר ער איז אַ טייל פון דער אַלגעמײנער נאַטור און פון דער געזעל- 
שאַפט מיט איר קולטור, קאָן ער זיך נישט אַרױסדרײען פון זייערע 
איינפלוסן, 

אמת, זיינע איינגעבוירענע אייגנשאַפטן האָבן אַ גרויסע דעה אין 
זיין אויפפירונג, אָבער דאָס אָרט, די נאַטור- און קולטור-סביבה אין 
וועלכע ער לעבט, קאָנען זיינע איינגעבוירענע אײגנשאַפטן געװאַלדיק 
מאָדיפיצירן (פאַרענדערן) און אַפילו כמעט וי אָפּשאַפן 

למשל, ער מעג האָבן די איינגעבוירענע איגנשאַפט צו קאָנען 
ריידן, אָבער װאָס פאַר אַ שפּראַך ער זאָל ריידן -- דאָס װענדט זיך 
שוין אינעם אָרט (און אין דער צייט) וואו ער לעבט. און זאָל ער לעבן 
אין אַ סביבה פון שטומע, װעט ער גאָרנישט קאָנען ריידן! 

אָדער, זאָל ער אין זיין פריסטער קינדהייט זיך האָדעװען צװוישן 
חיות, װעט ער זיין איינער פון זיי. און װאָס ליינגער, אַלץ מער חיה 
וװועט ער זיין. 

ער ועט אַפילו גיין אויף אַלע פיר, וי אַ חיה, כאָטש געבוירן 
געװאָרן איז ער אַ מענטש מיט אַלע פּאָטענציעלע מענטשלעכע אײגנ- 
שאַפטן ! 

'* 


אַ קולטור, צוליב פּראַקטישע צילן, וי : קיום האומה, אָדער קיום 
פונעם הערשנדיקן קלאַס, קלייבט אויס, הייבט אַרױס, באַטאָנט און 
סאַנקציאָנירט געוויסע מענטשלעכע שטריכן און אייגנשאַפטן, אַזױ, אַז זי 

ווערן די נאָרמע פאַר דער גאַנצער געזעלשאַפט. (למשל, איין קולטור 
באַטאָנט קאַנקורענץ, פרייע אנטערנעמתג, ,האַרטן* אינדיװוידואַליזם, 
מאַרק-אָריענטאַציע; אַ צוױייטע קולטור באַטאַנט קאָאָפּעראַציע, קעגן- 
זייטיקע הילף, קאָלעקטיויזם, מענטשאָריענטאַציע). במילא װערט עס 
מיט דער צייט דער גײסטיקער קלימאַט פון דער געזעלשאַפט אין 
וועלכן דער יחיד לעבט פון וויגעלע ביזן קבר. 

און אַזױ װי אַ מענטש קאָן זיך נישט אַרױסדרײען פון דעם 
איינפלוס פונעם נאַטור-קלימאַט, -- אויב ער שטרינגט זיך נישט אָן 
צו טאָן עפּעס וועגן דעם, -- אַזױ איז אויך װאָס שייך דעם קולטור" 
קלימאַט, סיהייסט, דער שקלימאַט" פון דער סאָציאַלער סביבה מיט 


איר קולטור, 
אל 


און אויך : אינגאַנצן אורטיילן אַ מענטשן לוט זיינע באַזונדערע 
האַנדלונגען,. טאָר מען ניט. וייל אַמאָל איז זיינע אַ האַנדלונג בלויז 
עפּעס צופעליקס, געטאָן אין אַן אױיסנאַם:צושטאַנד אדג"ל, און אַמאָל 
איז זיינע אַ האַנדלונג נישט דער רעװולטאַט פון דער נאַטור: אָדער 
קולטור-סביבה, און אויך נישט דער פועל:יוצא פון זיין אייגענער 
פּערזענלעכקייט, פון זיינע אייגענע איבערלעבענישן און זיין שטעלונג 
צוֹ זיי, נאָר דער פּראָדוקט פון די איבערלעבענישן פון אימעצן אַנדערש. 

אָט,. למשל, זעט איר אַ מאַן, װאָס איז אויסער:געויינלעך פעט 
(נישט צוליב עפּעס אַן אומנאָרמאַלקײט אין זיין קערפּער, נאָר מחמת 
דעם, װאָס ער עסט אַ סך). איז אַמאָל קאָן דאָס (װאָס ער עסט אַ סך) 
טאַקע זיין צוליב זיינע אייגענע איבערלעבענישן, צוליב דעם, למשל, 
װאָס זיין פרוי האָט אים נישט ליב *), אָבער אַמאָל קאָן דאָס אויך זיין 
צוליב זיין מ אַ מ ע ס איבערלעבענישן, צוליב דעם װאָס ז י איז 
נישט געווען געליבט **) 


*) װען ער האָט, זייענדיק אַן עופהלע, געזייגן דער מאַמעס ברוסט, האָט עֶר 
געהאַט א דאָפּלטן פאַרגעניגן: אי פון דער שפּײז, אי פון דער װאַרעמקײט און 
ליבשאפפט פון דער מאַמען. אַזױ, אַז אין זיין נשמה האָט זיך איינגעקריצט: שפּײז 
און ליבשאַפט זיינען היינו"הך. איצט, אַז עס פעלט אים די ליבשאַפט פון דער 
מאַמען (און זיין פרוי איז ביי אים דער מאַמעס במקום {סובסטיטוט}) -- 9סט 
עֶר. און װאָס מער ער ביינקט נאָך ליבע, אַלץ מער שפּיז נעמט ער אין זיך אַרײן. 

**) דער שרייבער פון די דאָזיקע שורות װייס פּערזענלעך פון אַזאַ פאַל: 
אַ מיידל, װעמען דער טאַטע האָט פיינט געהאַט שנאת-מות און געטריבן פון הױז, 
און וועלכע האָט שטאַרק אונטערגעהונגערט, האָט חתונה געהאט. איצט אין נישט 
גאָר זי אַליין צו-פעט, נאָר אויך איר יינגל. װאָסי, װייל זי אַלין האָט געליטן הונגער, 
װיל זי -- און טוט אַלץ אין דער װעלט -- אַז איר יינגל זאָל זיין זאָט. און שוין 
פאַר איר אויך --- פאַר דער גאַנצער צייט װאָס זי האָט, זייענדיק אַ מיידל, געהונגערט. 

אונטער , קולטור-סביבה" זאָל פאַרשטאַנען װערן -- ניט נאָר די 
אַלגעמײנע קולטור פונעם לאַנד, פונעם פאָלק, פונעם קלאָס, אָדער 
גרופּע, נאָר אויך (און אפשר: איבערהויפּט!) די היים -- דער ווינטיק- 
סטער טייל פון דער געגעבענער קולטור. 

און אונטער ;היים" זאָל פאַרשטאַנען װוערן: די באַנעמונג, אָדער: 
באַציאונג, פון די עלטערן פון איינעם צום צווייטן ; די באַנעמונג, אָדער : 
באַציאונג, פון די עלטערן צום קינד, און די באַנעמונגען, אָדער: באַ- 
ציאונגען, פון די קינדער צוישן זיך, 

ווייל פאַראַן מענטשן װאָס טענהן: דאָס, װאָס דער מענטש אי ז 
--- זיין כאַראַקטער, זיין עצם-וועזן -- קומט צו אים דורך ירושה, ס'איז 
עפּעס, װאָס איז איינגעבוירן אין אים. די ירושה פון קערפּערלעכע און 
גייסטיקע אייגנשאַפטן, װאָס דער מענטש קריגט פון זיינע עלטערן און 
אורעלטערן, איז דער הויפּט-גורם (פאַקטאָר) װאָס פורעמט זיין כאַראַקטער 
און מאַכט אים דאָס װאָס ער איז. די סביבה האָט מיט דעם אַ קנאָפּע 
שייכות. אָט זעען מיר דאָך גאַנץ אָפט, אַז ביי די זעלביקע עלטערן 
און אין דער זעלביקער סביבה וערן געבוירן אַזעלכע צוויי פאַרשידענע, 
היפּוכדיקע כאַראַקטערן װוי, למשל, קין און הבל, אָדער עשו און 
יעקב! 

נו, ס'איז טאַקע אמת אַז ירושה (די אייגנשאַפטן װאָס װערן באַ- 
שטימט דורך די גענען {דזשינס בלע"זן) קאָן מען ניט אַװעקמאַכן 
מיט דער האַנט. פון אַ מענטשן װעט געבוירן ווערן נישט קיין חיה, 
אָדער עפּעס אַנדערש, נאָר אַ מענטש, און אויב ביי אַ יצחק אָבינו ווערט 
געבוירן אַן עשו, עפּעס אַזױנס װאָס אין אין דער בחינה פון אַ חיה, 
קאָן טאַקע אַמאָל זיין אַז ס'איז אַ צופאָל, אַ צוריקקער צו אַ פריערדיקן, 
אַן אַמאָליקן טיפּ (אַטאַװיזם בלע"ז), אָדער אַ פּלוצלינגדיקע אָפּװייכונג 
פונעם געוויינלעכן טיפּ (מוטאַציע בלע"ז). אָבער אַלץ װאָס איז צופעליק, 
איז נישט קיין כלל, נאָר דער אױסנאַם, װאָס באַשטעטיקט דעם 
כלל, 

לאָמיר טאַקע נעמען דעם פאַל פון קין און הבל: האָבן זיי זיך 
טאַקע געהאָדעװעט אין דער זעלביקער סביבה! -- אין דער נאַטור- 
סביבה (אין זייערע ערשטע קינדער-יאָרן) -- יע, אָבער װאָס שייך 
היים:סביבה --- איז זי ביי ביידן געווען אינגאַנצן פאַרשידן 

קין איז געווען דער ערשטער און, פאַר אַ צייט, אַן איינציקער ביי 
זיינע עלטערן. און וייל אַזױ, האָט מען פון אים געמאַכט אַ גאַנצן 
צימעס, איז ער געװוען דער צענטער פון אויפמערקקזאַמקײט, דאָס 
אייבערשטע פון שטייסל, אַ גאַנצער קאַפּעליוש:מאַכער. שפּעטער איז 
געבוירן געװאָרן הבל, און די עלטערן האָבן זיך אָנגעהויבן פאַרנעמען 

מער מיט אים וי מיט קינען. איז װי האָט קין אויסגעטייטשט אָט-די 
נייע סיטואַציע? (ווייל דער עיקר איז דאָך נישט דער פאַקט, נאָר וי 
אַזױ מען טייטשט אים אויס און װי אַזױ מען באַציט זיך צו אים). 

-- ,די עלטערן האָבן מיך שוין מער נישט ליב! זיי װעלן מיך 
שוין מער נישט ליב האָבן! און אַלץ צוליב הבלען! ער איז שולדיק 
אין מיין ירידה! ער האָט מיך אַראָפּגעזעצט פון טראָן!* 

איז עפּעס אַ וואונדער װאָס ער איז געװאָרן פול מיט אייפערזוכט 
אויף הבלען, און מיט פאַרביטערונג און כעס אָנגעהויבן באַטראַכטן אים 
װי אַ שונא, װאָס מען דאַרף אָפּראַמען פון דער װעלט?! 

און טאָמער האָט ער שוין געהאַט פאַרגעסן די דאָזיקע איבער- 
לעבעניש, -- ס'הייסט, באַגראָבן זי ;אויף יענער זייט פּאַרקאַן" פונעם 
באַוואוסטזײן, --- איז שפּעטער, ווען ער און הבל האָבן געבראַכט קרבנות 
צו גאָט, און גאָט האָט זיך געקערט נישט צו אים, נאָר צו הבלען און 
זיין קרבן, איז עפּעס אַ חידוש זיין געמיט-צושטאַנד און זיין אויפ- 
פירונג ?! 


און וועגן יעקבן און עשון איז עס אויך אַזוֹ. 

טאַקע די זעלביקע טאַטע-מאַמע און די זעלביקע סביבה, און, וױ 
אַ צווילינג, געהאָדעװעט זיך צוזאַמען, ביידע גלייך, אָבער -- -- האָבן 
זיי געלעבט אונטער די זעלביקע אומשטענדן? 

זייענדיק אַ רויטער, אַ האָריקער, אַנדערש וי די אַנדערע מענטשן 
אָרום אים, האָט עשו זיך געפילט מינדערווערטיק. דערצו נאָך האָט די 
מאַמע ליב געהאַט נישט אים, נאָר יעקב, -- האָט ער זיך געפילט 
וי ער װאָלט אינגאַנצן געװוען אַ באַזײטיקטער, און פון דעם -- נאָך 
מינדערווערטיקער. נו, האָט ער געזוכט פאַרגיטיקונג אין אַגרעסיע, אין 
קריגערישקייט, אין דאָמינירונג, 

יעקב, דאַגעגן, האָט געהאַט צופיל ליבע פון דער מאַמע, איז געווען 
צופיל באַשיצט, איז ער דערפאַר געװאָרן צוריקגעצויגן אַ יושב- 


אוהלימניק, 
 */‏ א 2 


אף הוא ראה -- אוב אַ מענטשן ווילט זיך אַלץ, װאָס נאָר זיינע 
אויגן זעען. --- גלנלת אחת -- װעט פון אים װערן אַ שאַרבן... 
* א א' 
מרכה כשר -- װאָס מער אַ מענטש לאָזט זיך אַרין אין באַ- 


פרידיקן זיין , פלייש", זיינע תאוות, װאָס מער ער גיט זיך נאָך די 
שמד -- מרכּה רמה -- אַלץ מער ,װאָרעם* ווערט ער -- אַ קריכער, 

אָן אַ רוקנביין. און דער סוף זיינער ועט זיין, אַז ער װעט, וי דער 
װאָרעם, קייען די ערדיי. 
* א א 


מרבה נכסים -- דאָס, װאָס איינער האָט אַ שטאַרקן דראַנג 
אָנצוקלייבן װאָס מער גיטער, װאָס מער צו פאַרגרעסערן זיין פאַרמעגן, 
(אין מאַטעריעלן, אָדער אין גייסטיקן זינען) -- מרבה דאנה -- איז 
עס, אַמאָל, צוליב דער גרויסער זאָרג -- און װײיטאָגדיק געפיל -- 
װאָס ער איז אַ שלימזל, אַ לא-יוצלח. אַ זאָרג -- און אַ װײטאָק -- 
װאָס איז טיף איײנגעװאָרצלט אין אים פון די סאַמע ערשטע אאָרן פון 
זיין לעבן. (כאָטש ער מעג זיין אינגאַנצן אומבאַוואוסטזיניק וועגן דעם). 

מיט די גרויסע גיטער ויל ער זיך אַלין איבערצייגן אַז ער איז 
אַ גרויסער בעל-מצליח. און װאָס מער עס װאַקסט זיין פאַרמעגן, אַלץ 
מער װאַקסט אין אים זיין זעלבסט-:חשיבות. 

(פאַרשטײיט זיך, אַז זייער אָפט קאָן טרעפן ,מתוך שלא לשמה בא 
לשמה"... --- פסחים ג, ע"ב). 

אל אל אל 


מרבה עצה -- אַז אַ מענטש האַלט פון באַראַטן זיך מיט מענטשן -- 
מרבה תבונה -- איז אַ סימן, אַז ער איז אַ מענטש מיט פאַרשטאַנד, 

זייענדיק פאַרשטענדיק, וייסט ער, אַז אַ מענטש, וי קלוג ער 
זאָל נישט זיין, קאָן ניט שטענדיק און אונטער אַלע אומשטענדן זיין 
און האַנדלען קלוג. און אויך: אַז א י י { מענטש, וי קלוג ער זאָל 
נישט זיין, פאַרמאָגט שכל פון בלויז א י י | מענטשן און אַמאָל קאָן 
אויך אָט-דער שכל זיין נישט מער וי אַ באַדינער ביים אומבאַוואוסט- 
זיין ; נישט דער פירער, נאָר בלויז דער אויספירער פון זיינע באַפעלן 


אל אל אי 


יצר הרע -- נישט יעדער מענטש איז פון דער נאַטור אַ קעמפער, 
און ניט שטענדיק קאָן מען דורך אָפענעם קאַמף עפּעס אױפטאָף 
דעריבער : אָנשטאָט צו קעמפן מיטן יצר-הרע, אָנשטאָט צו קריגן זיך 
מיט אים, ווער בעסער, כלומרשט, גוט-ברודער מיט אים און זע מיט 
זיין הילף צו דינען גאָט. 1 

ס'הייסט, אָנשטאָט צו דערלאָון אַז ער זאָל ד י ך אינשפּאַנען אין 
ז יי ן געשפּאַן, ;אשרי משכיל אל דל" -- קליג זיך איבער אים און 
שפּאַן אים ד ו אין אין ד י י ן געשפּאַן, און זאָל ער דיך פירן 
וואוהין ד ו וילסט, 

און װעט ער גיין אין ד י י { געשפּאַן, -- און נישט דו אין 
ז י י נ ע ם, -- ועסטו פאַרשפּאָרן זיין געשפּאַנט (אָנגעצײגן, אין 

אָנגסט), נאָר דו װעסט שפּאַנען אַ שטאָלצער און אַ פרייער אויפן וועג 


פון לעבן, 
א 


דער יצריהרע שטייט-צו צו דיר: עס און טרינק און האָב הנאה! 
איז באַקעמף אים ניט, נאָר פאָלג אים: עס און טרינק און האָב טאַקע 
הנאה -- װאָס דו װעסט האָבן כח צו דינען גאָט. 

אָדער: ;אמר נכל בלבו אין אלקים" -- ער ויל דיך אינריידן, 
דער יצר-הרע, אַז ס'איז נישטאָ קיין גאָט, איז פאַרהער זיך נישט מיט 
אים, נאָר ענטפער אים: יע? טאַקע? מיינט דאָך דאָס, אַז אויב מיין 
חבר איז אין נויט, קאָן ער פון גאָט קיין הילף נישט דערװאַרטן, אויב 
אַזױ מוז איך דאָך אים העלפן, ווייל אויב נישט א י ך, איז װער!! 

און פאַרגעס טאַקע אַז ס איז דאָ אַ גאָט װאָס העלפט, נאָר גי 
גלייך אַריבער צו דיין חבר און העלף אים, 

אָדער: דער יצריהרע טענהט אַרײן אין דיר: גיב נישט קין 
צדקה! איז קריג זיך נישט מיט אים, נאָר נעם זיך עס גוט אַרין 
אין זינען, באַטראַכט עס גוט -- און דו װעסט דערזען אַז ער איז 
טאַקע גערעכט: וען דו העלפסט אימעצן זאָלסטו ניט פילן ביי זיך, 
אַז דאָס גיסטו אים צ ד ק ה אן אַז דו העלפסט א י ם (אן 
אַז סאיז זיין חוב דיר שטענדיק דערפאַר דאַנקבאַר צו זיין), נאָר דו 
זאָלסט פילן אַז מיט דעם באַצאָלסטו אַ ‏ ח ו ב און דו העלפסט זי ך 
(לכל הפּחות פּסיכאָלאָגיע)). 

אָדער: זאָגט צו דיר דער יצר:הרע: זי גרויס ביי זיך! איז 
פאָלג אים און זאָג צו זיך: יע, איך בין אַ גרויסער מענטש, איז װי 
פּאַסט עס פאַר מיר צו זיין קליינלעך ?! , 

אָדער: דער יצריהרע לאָזט דיך נישט אָפּ: פאָלג מיך, האָב 
פיינט! זיי מקנא! איז פאָלג אים און הייב טאַקע גלייך אָן פיינט צו 
האָבן --- שנאה, און הייב אָן מקנא זיין דעם יעניקן װאָס איז קיינעם 
נישט מקנא! אדג"ל אאז"וו און ווייטער. 

(דאָס יע. ווען דער יצר-הרע הייבט דיך אָן צוריידן צו זיין גוט 
און פרום, דעמאָלט זאָלסטו אים נ י ט פאָלגן, נאָר טאָן פּונקט 
קאַפּױר, 

ס'איז אַזױ : מיט פאַרשידענע מענטשן און ביי פאַרשידענע גע- 
לעגנהייטן פאַרשטעלט זיך דער יצר-הרע פאַרן יצר-טוב, און אָנשטאָט 
צוריידן דעם מענטשן צו באַגײן אַן עבירה, רעדט ער אים גאָר צו 
צו טאָן אַ ,מצוה" |{ס'הייסט, עפּעס אַזױנס, װאָס פון אויבנאויף גענומען 
קוקט עס אויס וי אַ מצוה, אָדער אַ גוטע מידה, אָבער װאָס איז אין 


דער אמתן אַ גרויסע עבירהן. 

למשל : מ'דאַרף ראַטעװען אַ מענטשן -- און דו ביסט פאַרנומען 
מיט לערנען. מאַכט ער צו דיר, דער יצר:הרע: אב ס'איז יענעם 
באַשערט צו שטאַרבן, װועט דאָך סיי וי קיין שום זאַך נישט העלפן. דו 
זיצסט און לערנסט? איז זיי ניט מפסיק פון דיין לערנען, גתלמוד 
תורה כנגד כולם" -- נישטאָ קיין גרעסערע זאַך װי לערנען תורה! 

אָדער: אַ מענטש האָט ניט קיין פּרנסה -- און דו װילסט אים 
העלפן צו שטעלן זיך אויף די פיס. קומט דער יצר:הרע און מוסרט 
דיך : פּרנסה איז דאָך אַ גאָט-זאַך, און אַז יענער האָט ניט קיין פּרנסה, 
איז דאָך דאָס גאָטס-װילן, און װי לערנט דער פּרק: זיי מבטל דין 
ווילן פאַר זיין ווילן! אדג"ל אאזו. 

און דאָס, בדרך מוסר, איז דער מיין פונעם ;על חטא שחטאנו לפניך 
ביצר הרע". זינדיקן קאָן מען -- נישט נאָר דורך טאָן עבירות, נאָר 
אויך דורך טאָן גרויסע מצוות -- אוב נאָר דער יצר'הרע איז 


אַהינטער זיי...) 
* א* * 


הסתכל... דע מאין באת ולאן אתה הולך. יעדער מענטש 
טראָגט טיף אין זיך דעם טיפן, װייטאָקדיקן אמת פון דעם ;מאין באת 
ולאן אתה הולך", -- אַז ער איז פון קנאַפּן יחוס, אַז ער קומט פון 
עיפּוש און גייט צו װוערעם, אַז ער איז, אין לעצטן סך-הכל, אַ גאָרניט 
שבגאָרניט. און ווייל אַזױ, און ווייל ער איז נישט טיף-באַואוסטזיניק 
וועגן דעם, זוכט ער זיך צו פאַרגיטיקן: צו האַלטן זיך פאַר אַ ג אָ ר. 
און פון פּוסטער גאוה, פון קעכלען דעם אייגענעם ;איכל", נעמען זיך 
די מערסטע צרות פון דער מענטשלעכער װעלט: די עיפּושדיקע, 
ווערעמדיקע האַנדלונגען, אויפפירונגען און מידות פונעם מענטש, וי 
קנאה, שנאה, חוצפּה, עזות, רייסעריי, קריגעריי, זידלעריי, אַרונטער- 
רייסעריי אאז"וו און ווייטער. 

זאָגט עקביא: ה ס ת כ ל! ד ע! עפן די אױגן טראַכט זיך 
אַרײן און בריינג צום באַוואוסטזיין אָט-דעם װייטאָקדיקן אמת, װאָס ליגט 
באַגראָבן טיף אין דיין אומבאַוואוסטזיין --- און דו װועסט נישט זינדיקן 
מיט גאוה און מיט אַלץ װאָס עס נעמט זיך פון דעם! ואין אתה בא 
לידי עבירה -- און דו װועסט ניט קומען צו דער עבירה, צו דער 
קינדישקייט, פון קאָמפּענסאַטאָרישע פיקציעס און נעווראָזן). 


א* 8 /** 
הנעור בלילה -- װען אין דער סאָציאַלער סביבה איז ;נאַכט", 


ווען זי איז פול מיט רעאַקציע,. מיט היסטעריקע, מיט ;מכשפה-געיעגן" 
אויף אָנדערש-דיינקענדיקע און פילנדיקע, און אין אָטידער נאַכט געפינט 

ויך אַ מענטש װאָס איז װאַך, װאָס לאָזט זיך נישט אַרײינציען אין דער 
מאָסן-היסטעריע ; 


והמהלך בדרך יחידי -- אָנשטאָט צו גיין מיטן וועג פונעם ערב- 
7, פונעם אויפגערייצטן המון, גייט ער, אַ װאַכער, אַ ניכטערער אויף 
זיין אייגענעם יחידישן װעג, 


ומפנה לכבו לפטלה -- און ער איז מבטל זיין ,האַרץ" -- זיינע 
קינדישע געפילן, װאָס שייך אַלס וועגוייזער אין לעבן, נאָר רעכנט 
זיך מיטן ניכטערן שכל און מיט דער ווירקלעכקייט, 


חרי וה מתחיב פנפשו -- אַזאַ איינער איז אַ מענטש מיט אַ 
נשמה, מיט אַן אייגענער פּערזענלעכקייט, און דאָס געפיל פון התחיבות, 
פון פאַראַנטװאָרטלעכקײט, איז ביי אים נישט עפּעס צופעליקס און 
דרויסנדיקס, וי אַ בגד װאָס מען טראָגט אויף זיך, נאָר װאָרצלט טיף 
אין זיין נשמה, איז אַן אינטעגראַלער טייל פון זיין פּערזענלעכקייט. 


* אה א 


שנה של שחרית -- װען דער מענטש שלאָפט, מוז ער בלייבן 
אַזזי װי ער איז; קאָן ער זיך נישט ענדערן, איבערמאַכן זיך. וייל 
דעמאָלט איז ער נישט קיין טוער, נאָר עפּעס, אין װאָס עס װערט 
געטאָן. דעמאָלט קאָן ער אויך נישט פילן -- שוין אָפּנערעדט פון 
זען! -- די ווירקלעכקייט װי זי איז, נאָר ער טייטשט אַלץ אויס אויף 
אַ משונחדיקן אופן, אויף אַן אופן װאָס איז גאָרנישט אין הסכם מיט 
די פאַקטן פון דער ווירקלעכקייט. 

(למשל, אַ פליג שטעלט זיך אַװעק אויף זיין אָפּגעדעקטן נאַקעטן 
פוס, טייטשט ער עס אס (חלומט זיך אים), אַז ער איז פאַרמשפּט 
געװאָרן צו קאַטאָרזשנע אַרבעט און מ'האָט אים אָנגעטאָן קייטן איף 
די פיס), 

ערשט וען ער כאָפּט זיך אויף פונעם שלאָף און טשוכעט זיך 
אויס, קאָן ער דערזען די ווירקלעכקייט װי זי איז און קאָן עפּעס אָנהייבן 
טאָן ; ערשט דעמאָלט קאָן ער, מער-װייניקער, פאַרװאַלטן מיט (מענעדזשן 
בלע"ז) זיינע געפילן, אימפּולסן, האַנדלונגען אאז"וו, 

ביי די מערסטע מענטשן איז דאָס לעבן טאַקע נישט מער וי אַ 
חלום. זיי מיינען אַז זיי זיינען װאַך, אָבער אין דער אמתן ;שלאָפן" זיי 
און פירן זיך אויף װוי אין אַ חלום. (נישט לוט דעם ניכטערן באַוואוסט- 
זיין, נאָר לויט דעם אומבאַוואוסטזיין, 

װאָס איז די אויפגאַבע פון די דאָזיקע מענטשן? זייער אויפגאַבע 

איז מקיים צו זיין דעם ;התעוררי, התעוררי! עורי, עורי !* און דעמאָלט 
װועט מקויים ווערן דער ;כבוד ד' עליך נגלה"! 


* א א 


הוי קל לראש -- ווילסטו זיך פאַרגרינגערן דאָס לעבן? -- װאָס 
מיט דיר זאָל נישט טרעפן -- נעם זיך צום קאָפּ און נישט צום 
האַרצן, באַנוץ ק אַָ פּ און נישט בליז ה אַ ר ץי 


ונוה לתשחורת -- און ווילסטו אַז דאָס לעבן זאָל זיין מילד צו 
דיר און דו זאָלסט האָבן מנוחת:הנפש -- און ניט קאָכן און כעסן 
זיך ווען אימעצער באַגײט אַן עוולה קעגן דיר, -- קוק אויפן בעל" 
עוולה וי אויף אַ יינגל יאָנגסטער בלע"ז), וי אויף אַ נישט:דער- 
װאַקסענעם, 
א א אי 


חשמה בחלקו --- צופרידן דאַרף אַ מענטש זיין מיט זיין א י י - 
ג ע נ ע ם חלק, אָבער נישט מיט דעם חלק פון זיינע מיטמענטשן! 


*/ א‎  *+ 


= איזהו מככד -- כבוד איז נישט דאָס זעלבע װאָס געלט, למשל. 
ווען דו גיסט יענעם געלט, קוקט-אויס װי יענעם קומטיצו און דיר 
קומט-אָפּ, אָבער ווען דו גיסט יענעם אָפּ כבוד, ביסטו, קודם-כל דער 
װאָס האָט דעם כבוד, ביסטו דער בכבודיקער מענטש! 


א א* /* 


ששכר מצוה -- מצוה. ווען אַ דערװאַקסענער מענטש טענהט: 
אויב איך גלויב ניט -- ניט אין גאָט, ניט אין השארת:הנפש (אומ- 
שטערבלעכקייט פון דער נשמה) און ניט אין שכרועונש (באַלױינונג 
פאַר גוטס און שטראָף פאַר זינד), טאָ צו װאָס זאָל איך זיין עטיש, 
טאָן גוטע מעשים ? איז עס דאָס זעלבע וי אַ קינד װאָלט געטענהט: -- 
אויב דער טאַטע איז נישטאָ און ער װעט ניט שלאָגן, איז פאַרװאָס זאָל 
איך נישט טרינקען קיין יאָד, אָדער נישט רוקן מיין האַנט אין פייער? 
אָדער: אויב דער טאַטע װעט מיר נישט באַצאָלן, איז צו װאָס זאָל איך 
עסן, אָדער שלאָפן, אָדער בכלל אכטונג געבן אויף זיך ?! 


* 


אויך : אויב דו ביסט אַ כופר-בעיקר און גלויבסט בלויז אין שבל, 
דאַרף דאָך דער פּשוטער שכל זאָגן דיר, אַז אויב ניט גאָט, ניט 

השארת-הנפש און ניט שכר-ועונש, זיינען דאָך די מענטשן קיילעכדיקע 
יתומים אויף דער הפקרדיקער װעלט; און אב קינדער װאָס האָבן 
אַ טאַטן, האָבן זיך אויף וועמען צו פאַרלאָזן, זאָגנדיק: /;נישקשה, דער 
טאַטע װעט שוין אויף אונדז אַכטונג געבן!" איז אָבער ווען ס'קומט 
צו קיילעכדיקע יתומים, מוזן זיי אַכטונג געבן אויף זיך אַלײן; מוון 
זיי ערשט העלפן איינער דעם צווייטן ; מוזן זיי זיך ערשט טוליען איינער 
צו דעם אַנדערן! 
* 8 2 


כל הנהנה מדברי תורה (בדרך הצחות): די שטראָף פון דעם, 
װאָס זוכט צו ציען זיין חיונה פון תורה, איז --- 


נוטל חייו מן העולם -- װאָס סיי זיין חיונה און סיי ער אַליין וועלן 
זיין אָפּהענגיק פונעם עולם... 


א א אי 


שאין לפניו לא עולה ולא שכּחה -- ביי אַ מענטשן אַ בשר- 
ודם, איז מעגלעך, אַז טראָץ דעם װאָס שמעון איז אים יאָרן און יאָרן 
געווען דער בעסטער, געטרייסטער און איבערגעגעבנסטער פריינט, דאָך, 
וי נאָר דער שמעון איזן באַנאַנגען אַן עולה קעגן אים, פאַרגעסט ער 
שמעונס יאָרן-לאַנגע פריינטשאַפט און װערט אים אַ שונא צוליב דער 
איין עולה, | 

ביים רבש"ע אין דאָס אָבער נישט אַזױ. לא עולה -- ער װערט 
ניט דעם מענטשן אַ שונא צוליב אַן עולה, װאָס ער, דער מענטש, 
באַגײיט אַמאָל, ווייל ולא שכהה -- ער פאַרגעסט ניט דעם מענטשנס 
גוטן ,רעקאָרד? װאָס ביז דער עולה. אָבער 


ולא משא פּנים -- ווען דער מענטש דאַרף קריגן אַ שטראָף -- 
קריגט ער. גאָט שאַנעװעט אים ניט צוליב דעם װאָס ער, דער מענטש, 
האָט אַגוטן ,רעקאָרד". און דאָס איז ווייל ולא מקח שוהר -- אַפילן 
מיט די גרעסטע מצוות און מעשים טובים קאָן מען גאָט נישט אונטער- 
קויפן, 

 *+‏ אל אל 


עז פּנים לגיהנם -- אויב אַ מענטש איז אַן עזות פּנים, אַ חוצפה- 
ניק, האָט נישט קיין דרך-ארץ פאַר קיינעם, שפּרינגט יענעם אין די 
אויגן, איו עס, מערסטנס, דערפאַר, װאָס ער סראָגנט א גיהנום אין 


זיך -- דעם גיהנום פון אַ טיפן שפלות- געפיל; װאָס ער ליידט פון 

אומרו און אַנגסט מחמת אינערלעכער אומזיכערהייט און אומצופרידנהייט 
מיט זיך, 
א = אל אל 


שֹׁנוֹ --- מען דאַרף האַלטן אין איין לערנען -- חכמים -- אויב 
מען וויל זיין אַן איינוואוינער אין דער וװועלט פון די חכמים (תלמיד -- 
חכם !) בלשון -- און אַז מען לערנט, זאָל מען נישט בלויז אַריינקוקן, 
איבערקוקן, באַנוצן בלויז די אויגן, נאָר מען זאָל אויך באַנוצן די 
צונג : מיזאָל אַרױסרײדן איטלעך װאָרט. (;תלמיד אחד היה לרבי אליעזר 
שהיה שונה בלחש, לאחר ג' שנים שכח תלמודו"... ,אל תקרא 
למצאיהם, אלא למוציאיהם בפה? -- עירובין נ"ד, ע"א) *). המשנה -- 
און איבערהויפּט זאָל מען חזרן און איבערחזרן דאָס געלערנטע. (;כל 
הלומד תורה ואינו חוזר עליה, דומה לאדם שזורע ואינו קוצר" -- 


סנהדרין צ"ט, ע"א)). | 
* א א 


אוהב את המקום -- וען ווייסן מיר אַז מיר האָבן, באמת, ליב 
גאָט (און נישט זיך)? -= . 


אוהב את הבריות -- ווען מיר האָבן ליב מענטשן, אָדער : דורך 
װאָס פאַר אַן אופן קאָנען מיר אַרױסװײזן אונדזער ליבע צו גאָט? -- 
דורך ליב האָבן מענטשן 


משמח את החמקום -- ווען דערפרייען מיר גאָט, כביכול? --- 


משמחה את חבריות -- ווען מיר דערפרייען מענטשן, 
 *+‏ אה אל 


ומכשרתו לחיות צדיק -- אַ צדיק איז נישט דער װאָס זינדיקט 
ניט, ווייל עס וילט זיך אים נישט זינדיקן, נאָר דער, װאָס טיף אין 
הארצן -- אין זיין אומבאַוואוסטזיין --- איז ער (אָדער : איז ער געווען) 
אין דער בחינה פון אַ רשע, נאָר ער איז באַוואוסטזיניק גובר זיין 
רשעות (,צדיק מושל -- יראת אלקים!" -- שמואל ב, כ"ג, 3), 

אָנשטאָט אומבאַוואוסטזיניק צו אונטערדריקן זיינע תאוות, באָגערן, 
גלוסטענישן, װאָס זיינען נישט אין הסכם מיט די געבאָטן פון גאָט 
און דער געזעלשאַפטלעכער מאָראַל -- װאָס דאָס קאָן בריינגען (און 
בריינגט טאַקע אָפט) צו פאַרשידענע נערוועזע שטערונגען און גייסטיקע 
קראַנקהייטן (נעװוראָזן און פּסיכאָזן בלע"ז) -- טוט ער, דער צדיק, 


*) חוץ דעם חוש הראיה, זאָל מען באַנוצן אויך דער חוש השמיעה, װײל מיט 
װאָס מער חושים עפּעס איז פאַרבונדן, אַלץ בעסער געדיינקט זיך עס. 

(דער דערװאַקסענער, דער רייפער) באַוואוסטזיניק קאָנטראָלירן און 
צאַמען זיי, 

און דאָס איז, אפשר, װאָס די גמרא מיינט מיט ;הבא על אשת 
איש בחלום, מובטח לו שהוא בן העולם הבא" (ברכות נ"ז, ע"א) -- 
ווען אימעצן חלומט זיך אַז ער האָט צו טאָן מיט א פאַרהײראַטער 
פרוי, מעג ער זיכער זיין אַז ער װעט האָבן עולם הבא, 

און דאָס איז, אפשר, אויך דער זין פונעם זאָג, אַו ,לאדם טוב 

אין מראין לו חלום טוב" (ברכות נ"ה, ע"ב) -- אַ גוטן מענטשן חלומען 
זיך נישט קיין גוטע חלומות, 

דער שכל פון דעם איז אַ פּשוטער: ;אין מראין לו לאדם אלא 
מהרהורי לבו" (ברכות נ"ה, ע"ב). אַ חלום איז, אָפט, אַ מין ואונטש- 
דערפילונג. װאָס דעם מענטשן וילט זיך טיף אין האַרצן -- און ער 
קאָן דאָס נישט דערפילן אויף דער װאָר, --- ווייל ער קאָן ניט, אָדער ווייל 
מען טאָר ניט, -- דערפילט ער עס אין חלום. חלומט זיך דאָס אים, 

ס'הייסט, ;יצר לב האדם רע מנעוריו" (בראשית ה, 21) -- טיף 
אין האַרצן איז דער מענטש שלעכט (װאָס שייך מוסר און מידות) -- 
איז אַזױ וי דער אדם טוב (דער גוטער מענטש) אונטערדריקט דאָך 
דעם יצר רע (די נייגונג צו שלעכטס), איז אוב דער רע קאָן נישט 
אויפהייבן דעם קאָפּ װען דער ט ו ב איז װאַך, טוט ער עס בינאַכט, 
אין חלום, 

און דאָס ווערט, אפשר, אויך געמיינט מיטן מאמר ;כל הלן שבעה 
ימים בלא חלום נקרא רע" (ברכות נ"ה. ע"ב) -- דער, װעמען עס 
חלומט זיך נישט אַ גאַנצע ואָך, ווערט אָנגערופן אַ שלעכטער, -- ווייל 
;ושבע ילין בל יפקד רע" (משלי י"ט, 23) -- וייל דאָס, װאָס עס 
חלומט זיך אים נישט, מיינט דאָך אַז ער האָט געזעטיקט זיין וואונטש 
אויף דער װאָר, אַזױ, אַז דאָס פאַרשפּאָרט זיך אים חלומען 

די חכמים זאָגן: ,אל יאמר אדם: אי אפשי בבשר חזיר, אבל 
אפשי ומה אעשה? ואבי שבשמים גזר עלי כך!" (ספרא, קדושים) אַ 
מענטש זאָל נישט זאָגן אַז ער האָט פיינט חזיר. ניט טאָן אַן עבירה, 
ווייל מען װויל עס נישט טאָן, מ'האָט צו דעם נישט קיין פאַרלאַנג, איז 
אַ קנאַפּער אויפטו. װען דער מענטש ויל יע טאָן די עבירה, אָבער 
ער האַלט זיך איין, ווייל מען טאָר ניט, דעמאָלט איז ער טאַקע אַ פיינער 
מענטש און עס קומט אים עולם הבא. (זע מכות, פרק ג, משנה ט"ו). 


א 8 א 


ואין כבוד -- אלא תורה. בלויז תורה, דאָס לערנען לשמה, קאָן 
דיך העלפן נישט נאָר צו באָפרײען זיך פון כבוד'זוכעניש, נאָר צו 

פילן מיט אַ פילן פון ,כל עצמותי תאמרנה", אַז שוין בלויז דער באַגער 
נאָך כבוד גיט דעם מענטשן גאָר קיין כבוד נישט צו; איז גאָר, אין 


דער אמתן, אומכבוד! 
+* 8 אי 


וחיי צער -- תחיה. וועסטו נאָר האָבן אין זינען און אין געפיל 
אַז לעבן און צער זיינען אַ ;סיאַמער צוילינג"; נישט נאָר אַז אין 
לעבן איז פאַראַן צער, אַז דאָס לעבן איז פול מיט צער, נאָר אַז דאָס 
לעבן גופא איז אין דער בחינה פון צער, -- תחיה -- ערשט דעמאָלט 
וועסטו קאָנען לעבן. 

נישט דערװאַרטנדיק פון לעבן קיין גליקן, װעסטו זיך קיינמאָל 
נישט פילן אומגליקלעך; נישט האָבנדיק קיין אויסקוק אַז דאָס לעבן 
וועט דיר געבן מאַרצעפּאַנעס, װועסטו קיינמאָל נישט ווערן אַנטױשט און 
נישט אַרײנפאַלן אין אַ פּאַניקע, און איטלעך ברעקל פרייד װאָס װועט 
צופעליק אַרײנפאַלן צו דיר, װעט ביי דיר זיין אַזױ װי געפונען... 

און אויך : ס'איז פאַראַן אַ שפּריכװאָרט , מיר דאַכט זיך אַז באַ 
יענעם לאַכט זיך: איך עפן די טיר -- איז פּונקט וי באַ מיר!? -- 

װויסנדיק און פילנדיק אַז אַלע מענטשן זיינען ברידער אין צער, 
וועסטו יענעם נישט נאָר לאָזן לעבן, נאָר דו װעסט אים אויך העלפן 
טראָגן די משא פון לעבן און ס'וועט דיר נישט אָנקומען שווער צו 
פאַרגרינגערן יענעמס לעבן 

און -- ,צרת רבים -- חצי נחמה". אין דעם באַוואוסטזיין און 
געפיל אַז ;כשם שהלחם תדיר, כך דמעה תדירה" (איכה רבה פ"א) 
ווייל ;אין לך אדם בלא יסורין" (בראשית רבה פצ"ב), וייל ;עד שלא 
בראתי את האדם התקנתי לו יסורין" (שמעוני משלי תתקנ"ט), וייל 
;נולד הוא ומומו עמו" (ביצה כ"ו, ע"ב) -- אין דעם באַוואוסטזיין און 
געפיל אַז צער איז אַ ,מכת-מדינה", עפּעס, פון װאָס קיין שום בשר- 
ודם איז נישט פריי, װעסטו, אין דיין צער, פאַר זיך אַ טרייסט געפינען. 


אב ;6 


אַזױי װי דעם מענטשנס נערוון-סיסטעם באַשטײט פון אַ טייל װאָס 
איז, אַזױ צו זאָגן, , באַוואוסטזיניק? -- איבער וועלכן דער מענטש איז 
;באַלעבאָס? (צענטראַלער נערוונסיסטעם), און אַ טייל װאָס איז, אַזױ 
צו זאָגן, ;אומבאַוואוסטזיניק? --- װאָס איז ,באַלעבאָס" איבערן מענטשן 
(אױטאָנאָמישער נערוונסיסטעם), אַזױ האָט דער מענטש אויך, אַזױ 
צו זאָגן, צוויי סאָרטן זינענס: איינער -- איבער װעלכן ע ר איז 
באַלעבאָס --- דער באַוואוסטזיין, און איינער, װאָס איז באַלעבאָס איבער 
אים -- דער אומבאַוואוסטזיין, 

* 


די, װאָס טענהן, אַז סיאיז נישטאָ אַזױנס װי אומבאַוואוסטזיין, ווייל 
אויב אַ מענטש וייסט נישט װעגן עפֿעס, איז דאָס ביי אים, אָדער 
אין אים, נישטאָ! -- די, װאָס טענהן אַזױ, זאָלן גוט אַ טראַכט טאָן וועגן 
דעם, אַז אַ מענטש וייסט ניט, למשל, אַז ער האָט דריזן (גלענדט 
בלע"ז), און לוט װי זי ,שפּילן", אַזױ ,טאַנצט? ער. אָבער דאָס איז 
אַ פאַקט, 

דער, װאָס האָדעװעט זיך ביי שטומע, און הערט קינמאָל ניט 
קיין מענטשלעך װאָרט, -- קאָן נישט ריידן. װייסט אַפילו נישט אַז 
מענטשן ריידן. ער האָט אָבער יע אין זיך די פעאיקייט צו ריידן, כאָטש 
עו ווייסט נישט ועגן דעם! 

נאָר צו װאָס זוכן ביישפּילן? ווען איך פאַרגעס עפּעס, זאָג איך: 
,;דאָס איז מיר אַרױס פון זינען" (פון די געדאַנקען פון קאָפּ), און 
ווען איך דערמאָן זיך, הייסט עס, אַז דאָס איז מיר צוריק אַרײן אין 
זינען. פרעגט זיך: וואו איז דאָס, װאָס ס'איז מיר אַרױס פון זינען 
אַהינגעקומען, און פונװאַנען איז עס צוריק אַריינגעקומען? מיט אַנדערע 
ווערטער: ואו איז דער {עפּעס", װאָס איך האָב געהאַט פאַרגעסן, 
געווען אין דער צווישנצייט? מוז מען זאָגן, אַז אויב נישט אין זינען 
איז ער געווען אויסערן זינען, װאָס דאָס מיינט : אינעם אומבאַוואוסטזיין. 

טאַקע ערגעץ אין מיר, איך בין אָבער נישט געווען באַװאוסטזיניק 
וועגן דעם, 

א 

דער מענטש, װי יעדע לעבעדיקע באַשעפעניש, האָט געוויסע 
,אינסטינקטן? -- באַשטענדיקע אינװייניקסטע טרייב-כחות -- וועמענס 
צוועק איז די דערגרייכונג פון באַפרידיקונג; געוויסע פונדאַמענטאַלע 
דראַנגען און פאַרלאַנגען, װאָס זוכן זיך אויסצולעבן, דערפילט צו װערן ; 
פאַרשידענע באַגערן און שטרעבונגען, װאָס ווילן פאַרווירקלעכט וערן, 
דערגרייכט ווערן -- קריגן אַ תיקון. 

אָבער אַזױ וי ער, דער מענטש, איז אַ טייל פון דער נאַטור און 
פון דער געזעלשאַפט, קאָן ער ניט שטענדיק טאָן װאָס אים וילט זיך, 

ער װויל עפּעס דערלאַנגען, אָבער דאָס לעבן דערלאַנגט אים איבער 
די הענט: ער ויל עפּעס װערן אָבער סווערט פון דעם גאָרנישט; 
ער װויל עפּעס דערגרייכן, אָבער עס גייט ניט, 

און צוליב די געזעלשאַפטלעכע צאַמען, געבאָטן און פאַרבאָטן, 
האָט ער מורא נישט נאָר צו דערפילן זיינע פאַרלאַנגען אאז"ו, נאָר 
אַפילו צוצוגעבן אַז ער האָט זיי, 

איז פון איין זייט טראָגט זיך אין אים אַ קול, װאָס הערט נישט 
אויף: ,איך וויל!* און פון דער צווייטער זייט -- ,מ'קאָן ניט! מ'טאָר 
ניט !" 

הכלל, דער מענטש, װי אונדזער מוטער רבקה, טראָגט אין זיך אַ 
צווילינג: ,עשו" און איעקב", און -- קויתרוצצו הבנים" -- ,אוי לי 
מיוצרי, אוי לי מיצרי !* -- פון דעם: שטענדיקער געראַנגל, קאָנפליקט, 

װאָס זשע טוט מען? אױיף װאָסער אופן באַפרידיקט מען, כאָטש 
אַ ביסל, די ;אינסטינקטן" אאז"וו, אַזױ, אַז אָט-די באַפרידיקונג זאָל 
ניט קומען אין צוזאַמענשטױס מיטן געוויסן און מיט דער ווירקלעכקייט, 
און אַזױי אַרום באַפרײען זיך, מער-װייניקער, פונעם אויתרוצצו"? בעסער 
נאָך : אַזױ אַרום אויסמיידן דעם קאָנפליקט, די עמאַציאָנעלע שפּאַנונג? 
אַזױי אויך: װאָס טוט מען צו אַ חסרון, װאָס מען קאָן נישט פאַרטראָגן, 
ווייל ער פאַרשאַפּט גייסטיקע יסורים, -- װי פאַרגלעט מען אים? 

נו, ,אין מכה בעולם שאין לה רפואה" (תנחומא נח, ח) אאַז מען 
קאָן נישט אַריבער, גייט מען אַרונטער" (און אַזױ פאַרקערט), ,אַז מען 
גיט ניט יעקבן, גיט מען עשון", ;אַז ס'איז נישטאָ קיין פיש, רעדט מען 
וועגן פיש". ס'הייסט, מען געפינט שוין עפּעס אַ ועג. 

עפּעס שטייט אין וועג -- נאַטור, צי (איבערהיפּט) קולטור? גייט 
מען אויף אומוועגן; מ'קאָן זיך נישט אויסלעבן דירעקט? איז אומ- 
דירעקט. און פאַר דעם צוועק באַנוצט זיך דער מענטש מיט פּאַרשידענע 
מיטלען, מעטאָדן, פאָרטלען, המצאות, תחבולות, מאסקעס -- פאַרטיידי- 
קונגס- (אָדער: שוץ-) מעכאַניזמען, 

;פאַרטיידיקונגס" (אָדער : ;שוץ") -- ווייל אָט-די אַלע מעכאַניזמען 

(צי דער מענטש נוצט זיי באַוואוסטזיניק, צי אומבאַוואוסטזיניק, צי ער 
נוצט זיי אויס, צי זיי נוצן אים אויס) --- די אַלע מעכאַניזמען דינען וי 
פאַרטײידיקונגס- (אָדער: שוץ-) מיטלען קעגן אַנגסט, שולד-געפיל אדג"ל, 
אָדער װי מיטלען אויף צו פאַרגרעסערן, אָדער אויף צו פאַרהיטן, די 
זעלבסט-חשיבות. 


רעפּרעטיע 


למשל : מיר וילט זיך עפּעס, װאָס מיר טאָר זיך נישט װעלן; 
איך האָב אַזעלכע איבערלעבענישן, װאָס איך קאָן נישט פאַרטראָגן; אין 
מיין אומבאַוואוסטזיין קומען פאָר אַזעלכע פּראָצעסן אַז װאָלטן זי 
אַרײינגעקומען אינעם באַוואוסטזיין,. װאָלט איך זיך געדאַרפט באַהאַלטן 
פון חרפּה און פון בושה. װאָס זשע טו איך ? איך טו, װאָס אַ ליאַדע קינד 
טוט צו דאָס, װאָס פאַרשאַפט עס יסורים: איך װאַרף זיי אַװעק, טרייב 
זי אַװעק פון זיך --- פאַרשטופּ זיי אינעם אומבאַוואוסטזיין, אָדער דער- 
לאָז זיי לכתחילה נישט אַרײנקומען אינעם באַואוסטזיין. (רעפּרעסיע 
בלע"ז). 

איז אַזױ װוי איך ווייס מער נישט פון זיי, פאַרשפּאָרט עס מיר 
אַנגסט, שפּאַנונג, אומאָנגענעמע זכרונות;: ראַטעװעט עס מין כבוד. 


ראַציאָנאַליואַציע 


אויב די פאַרשטופּונג, די אונטערדריקונג, איז צו שטאַרק און 
האַלט-אָן צו-לאַנג, פירט עס צו אַנדערע פאַרטײידיקונגס-מעכאַניזמען 
ווייל פּונקט וי אַרעסטאַנטן ווילן זיך אַרױסרײסן פון תפיסה און האַלטן 
אין איין זוכן מיטלען צו דעם, אַװי אויך בנוגע די פּראָצעסן פונעם 
אומבאַוואוסטזיין ; װאָס שייך די אונטערדריקטע פאַרלאַנגען אאזיוו, 
חוץ דעם, אַזױ װי קיין שום זאַך אין װעלט און אין לעבן איז 
נישט אַבסאָלוט, אַזױ איז עס אויך אין פּרט פון אונטערדריקונג. מיקאָן 
נישט אונטערדריקן אַ פאַרלאַנג אאז"וו א י ג ג אַ ג צ ן, הונדערט 
פּראַצענט. איז ווען איך האַנדל לויט אַן אימפּולט פונעם אומבאַוואוסטזין, 
און מיין האַנדלונג איז קעגן דעם איינפיר פון דער געזעלשאַפט, זוך 
איך צו באַרעכטיקן און פאַרטײידיקן זי מיט אַרגומענטן פונעם באַוואוסט- 
זיין, מיט אַנדערע װוערטער : ווען איך פיר זיך אויף אויף אַ געוויסן אופן 
צוליב סיבות װאָס זיינען פאַרבאָרגן אין מיין אומבאַוואוסטזיין; ווען 
איך טו, אָדער טו ניט, עפּעס, מחמת דעם, װאָס עפּעס אין מיין אומ- 
באַוואוסטזײין שטופּט מיך עס צו טאָן, אָדער נישט צו טאָן -- און דאָס 
איז קעגן דער געזעלשאַפטלעכער מאָראַל, איז נישט פּאַסיק, אָדער 

שכלדיק, זוך איך צו פאַרמאַסקירן אָט-די אויפפירונג מיט תירוצים 
װאָס לייגן זיך אויפן שכל (ראַציאָנאַליזאַציע בלע"ז). 

אין קורצן: איך גיב-אָן אַ שכלדיקן תירוץ פאַר דאָס, װאָס איך 
טו עפּעס -- נישט לוט דער דיקטירונג פון מיין שכל, נאָר ווייל ,דער 
נאַר שטופּט מיך" -- אַ טיף, פאַרבאָרגן געפיל, 

למשל: איך האָב אַ ספּעציעלע הנאה פון פּייניקן יענעם (סאַדיזם 
בלע"ז). איז ווען איך פּייניק מיין קינד, זאָג איך ניט (דעם אמת!, אַז 
איך טו דאָס צוליב ‏ מ י י | ה נ א ה (דאָס פּאַסט דאָך נישט!), 
נאָר טענה, אַז דאָס טו איך צוליב דער טובה פונעם קינד. (חושך 
שבטו...) 

אָדער, איך בין פאַרליבט אין זיך אַלײן (נאַרציזם בלע"ז) און ויל 
זיך אַלײן קושן. אָבער אַזױ וי דאָס פּאַסט דאָך נישט, האַלט איך אין 
איין קקושן מיין קינד (װאָס איז אַ טייל פון מיר) אַ קינד ליב האָבן 
און קושן מעג מען דאָך ! 

אָדער, צוליב אַ קערפּערלעכן חסרון, אָדער מחמת געוויסע איבער- 
לעבענישן אין מיין קינדהייט, פיל איך ביי זיך געפאַלן, איז וועלנדיק 
פאַרגיטיקן זיך און מאַכן דעם געהעריקן איינדרוק אויף מיינע מיט.- 
מענטשן, קויף איך זיך אַ בגד, װאָס בלויז גרויסע גבירים קאָנען באַ- 
הױפּטן צו קויפן, 

דאָס איז די א מ ת ע סיבה. אָבער ווען מען פרעגט מיר פאַרװאָס 
איך, נישט קיין גביר, האָב געקויפט אַזאַ טייערן בגד, װעל איך ענטפערן, 
אַז ס'איז מחמת דעם, װאָס איך ויל שפּאָרן געלט. וייל אָט-דער 
טייערער בגד וועט זיך טראָגן אַ סך ליינגער וי אַ ביליקער. 

אָטידאָס אַלץ זיינען ש כ ל ד י ק ע טעמים, אָבער ניט די 
א מ ת ע. | 

און דער אמת איז, אַז מערסטנס וייס איך אַלײין נישט, אַז דאָס 
זיינען בלויז תירוצים. - 

זייענדיק אַ טייל פון דער געזעלשאַפט, גיב איך -- אַמאָל באַ- 
וואוסטזיניק, און מערסטנס אומבאַוואוסטזיניק --- אַזאַ תירוץ, װאָס זאָל 
זיין געזעלשאַפטלעך חשובער און מער אָננעמבאַר. 

און ווען איך גיב דעם תירוץ פאַר זיך אַלײן, איז עס אויך צוליב 
דעם. צוליב מיין געוויסן. און װאָס איז דאָס געוויסן, אויב נישט די 
געזעלשאַפטלעכע מאָראַל פאַראינערלעכט?! 


(;אַ תירוץ פאַר דער באָבען", ,,איינגעװיקלט די טומאה אין דער יראה", ,מטהר 
זיין אַ שרץ בק"ן טעמים"), 

אנולירונג 


אַזױי װי עס טרעפט אַז דער באַוואוסטזיין אַנערקענט ניט (אונטער" 
דריקט) די פּראָצעסן, ,אינסטינקטן" אאז"וו פונעם אומבאַוואוסטזיין, 
אַזױ קאָן אויך טרעפן פאַרקערט, אַז דער אומבאַוואוסטזיין זאָל נישט 
אנערקענען די פאַקטן פונעם באַוואוסטזיין, 

למשל: אַ פאַרהײיראַטער מאַן מעג וויסן זייער וואויל אַז ער איז 
פאַרהייראַט, אָבעו זיינע חלומות באַווייזן, אַז אין זיין אומבאַוואוסטזיין 
איז ער נישט פאַרהײיראַט, | 

אָדער, אַ פאַרהייראַטע פרוי ווייס גאַנץ גוט אַז זי איז פאַרהײיראָט, 
אָבער זייער אָפט האַלט זי אין איין אַרונטערנעמען דעם קידושין-רינגל 
פון איר פינגער. װאָס דאָס מיינט (אַמאָל), אַז איר אומבאַוואוסטזיין 
אַנערקענט נישט דעם פאַקט אַז זי איז פאַרהײיראַט (אַנולירונגס- 
מעכאַניזם), | 


;שעיר לעזאול" 


אַמאָל װערט דערוועקט אין מיר אַ געפיל, אָבער כ'קאָן עס נישט 
אויסדריקן דירעקט, איז געפינט עס אַן אויסוועג ביי דער ערשטער 
פּאַסיקער (צי אומפּאַסיקער !) געלעגנהייט. ס'הייסט, איך טראָג איבער 
אַן אימפּולס פון איין זאַך אויף אַ צוייטער. איך געפין אַ ;שעיר 
לעזאזל". (דיספּלעיסמענט בלע"ז). 

איך קום, למשל, פון דער אַרבעט אַהײם, און דאָס וייב זאָגט 
עפּעס, אָדער טוט עפּעס, אַ קלײניקייט, און איך ווער מלא רציחה. 
פרעגט זיך : סטייטש, צוליב אַזאַ קלייניקייט זאָל מען עס אַזױ אַרױסגײן 
פון די כלים ?! איז דער ענטפער: מיין באַלעבאָס האָט מיך אין פאַבריק 
אַרײנגעבראַכט אין כעס, אָבער נישט קאָנענדיק אױיסלאָזן מיין כעס צו 
אים, לאָז איך אים אויס צו דער וייב. 

דאָס לעבן שלאָגט מיך, און כ'קאָן נישט שלאָגן צוריק -- שלאָג איך 
די קינדער. 

עשו װויל טאָן, אָדער האָבן, עפּעס װאָס ער האָט ליב, אָבער קאָן 
נישט, הייבט ער אָן פיינט האָבן יעקבן 

(,טוביה חטא זזיגוד מינגד". ,חם חטא וכנען נתקלל", ;אם אינו יכול להכות 
את החמור, מכה באוכף") 


פּראָיעקציע 
און אַמאָל טרעפט: איך האָב אַ חסרון, אַ קערפּערלעכן אָדער 


גייסטיקן, מום, אָדער געוויסע אימפּולסן, זינדיקע מחשבות -- אין 

קורצן, עפּעס אַזױנס, װאָס איך קאָן נישט פאַרטראָגן און װאָלט נישט 
געװאָלט האָבן, ווייל דאָס רופט אין מיר אַרױס אַ געפיל פון שולד, 
פון שפלות, אַנגסט, שפּאַנונג, איז כדי פּטור צו װערן פון דעם -- 
בעסער נאָך : כדי צו פאַרהיטן זיך פון דעם -- נעם איך עס אַרױס פון 
זיך און טו עס אַרײן אין עפּעס, װאָס איז דרויסן פון מיר, ס הייסט, 
דאָס, װאָס איך קאָן ניט פאַרליידן אין זיך, װאַרף איך עס אַרױף אויף 
יענעם: איך רייד זיך איין, אַז דאָס באַלאַנגט נישט צו מיר, נאָר צו 
אַן אַנדערן (פּראָיעקציע בלע"ז, 

װאָס זשע טו איך אויף מיט דעם? אַזױ װי מ י י ן מום איז -- 
שוין איצט -- י ע נ ע מ ס מום, קאָן איך קריטיקירן י ע גנ ע ם 
פאַר אָט-דעם מום און פאַרשפּאָר ז י ך צו קריטיקירן 

ווען, למשל, איך הער-אויף ליב האָבן מיין פרוי און פיל זיך 
שולדיק, רייד איך זיך אֵיין, אַז זי האָט מיך אויפגעהערט ליב צו האָבן, י 
איז אָנשטאָט אַז זי זאָל האָבן טענות צו מ י ר און פאַרשאַרפן מיין 
שולד"געפיל, האָב א י ך טענות צו איר, און פיל אַז איך בין דער 
פיינער מענטש, 

ווען מיר זעען אַז אימעצער האַלט אין אין קריטיקירן יענעם, 
אין איין טשעפּען זיך צו יענעם, -- מער און מיט מער היץ וי 
געוויינלעך, -- אין עס (אַמאָל) אַ סימן, אַז ער ויל זיך ניט פאַר- 
טשעפּען, און יל ניט אַז אימעצער זאָל טשעפּען די יעניקע איגנ- 
שאַפטן זיינע, װאָס מען דאַרף קריטיקירן, 


(,אין אדם משים עצמו רשע", ;אנא לא חטאי, אחרינא חטא". ,דעתך היא 
'שנטרפה, דעתי הוא לא נטרפה") 


אינטראַיעקציע 


עס קאָן אויך טרעפן פאַרקערט. אָנשטאָט אַרויפצואװאַרפן מיינעם 
אַ חסרון אויף יענעם, נעם איך יענעמס אַ מעלה אָדער אַפילן אַ 
חסרון !) אויף זיך. (אינטראָיעקציע בלע"ז). 

טאָן טו איך עס מערסטנס דורך אידענטיפיקאַציע,. 

למשל: חשקה נפשי בתורה. איך האָב ליב געהאַט לערנען, װיסן 
קענטשאַפט. אָבער אַזױ װי כהאָב געמוזט פרי ווערן אַן אַרבעטער און 
נישט געהאַט קיין געלעגנהייט צו לערנען איז -- שפּעטער -- האָב 
איך נישט נאָר געשיקט מיינע קינדער אין אַ ישיבה, נאָר איך בין 
אין זייער לערנען געווען נאָך מער פאַראינטערעסירט וי זיי אַלײן 

געװוייטיקט מיט זייערע ירידות און געפרייט זיך מיט זייערע עליות 
נאָך מער פון זיי*). 


אירענטיפיקאַציץ 


ס'איז פריער געזאָגט געװאָרן, אַז ווען איך נעם אויף זיך יענעמס 
אַ מעלה, טו איך עס דורך אידענטיפיקאַציע. 

אין געוויינלעכן זינען מיינט אידענטיפיקאַציע דאָס אַריינלעבן זיך 
אין יענעמס איבערלעבענישן, וי איך אַלײן װאָלט זיי איבערגעלעבט 
װואָס דאָס איז גאָר עמפּאַטיע!), אָבער אין טיפערן זין, וען דאָס איז 
אַ מעכאַניזם, מיינט עס : איך בין ענלעך צו יענעם, פון דער זעלביקער 
באַדייטונג, איך בין יענער. 

אין דער אמתן איז עס אַ פאַל פון ;קרב לגבי דהינא"... 

ווען איך באַרים זיך, אַז איך שטאַם פון גרויס יחוס, אָדער, אַז 
מיין פריינט איז אַ באַרימטער מענטש, אָדער, וען איך זאָג מיט 
שטאָלץ: ,מיר אַמעריקאַנער!" מינט עס ;מי פּאַכאַלי"... (;מיר 
האָבן געאַקערט!" -- דער זאָג פון דער פליג, װאָס איז געזעסן אויפן 
אָקס). | 

דורך אידענטיפיצירן זיך מיט מיינע יחוסדיקע אבות, מיט מין 


*) באַמערקונג: האָבנדיק אין זינען די מעכאַניזמען פון פּואָיעקציע און 
אינטראָיעקציע, קאָנען מיר פאַרשטיין די שאַרפקײט פונעם קינסטלערס געפילן 
און, ממילא, אים גופא, 

דער געווייגלעכער מענטש האָט בלוין זיך און די אייגענע אינטערעסן אין 
זינען. װײסט ער בליז פון פּראָיעקציע: פון אָפּשפּיגלען דעם אײגענעם ;אין" 
און געמיט אויפן אָרום, 

דער קינסטלער איז קודם:כל א געװיינלעכער מענטש. איז אויך ער אַ 
מענטש פון פּראָיעקציע. ער איז אָבער אויך א קינסטלער, איז ער דערצו נאָך 
אַ מענטש פון אינטראַיעקציע. 

און דערפון די אינטענסיווקייט און טיפקייט אי פון זיין צער, אי פון זיין פרייך. 

װוען דער מענטש פּראָיעקצירט (פּראָזשעקטירט) זיין צער, איז אים דעמאָלט 
אַ סך גרינגער. ,צרת רבים חצי נחמה". זיין לעבן איז טאַקע פינצטער, אָבער 
אַדאַנק דער פּראָיעקציע זעט ער אַז אַלעמענס לעבנס זינען אַזױ. אין נישטאָ 
קיין שאַרפער קאָנטראַסט. (איך דאָך סטאַטיסטיש באַװיזן, אַז די צאָל פון זעלבסט- 
מאָרדן אין פרילינג און אין זומער איז נישט אין ערך גרעסער װי די װאָס אין 
האַרבסט און װינטער!) און די פרייד זיינע איז ניט אַזױ שאַרף און טיף, װייל 
די גאַנצע װעלט איז דאָך, אַדאַנק דער פּראָיעקציע, פול מיט פרייד. 

ביים קינסטלער איז אָבער פּראָיעקציע פון צער ניט קיין ברכה, נאָר, 
אדרבה, -- צוליב זיין אינטראַָיעקציע -- אַ קללה. װײל איגענער צער פּלוס 
צער פון דער װעלט. איז זיין צער אָפּגרונטלאָזיטיף. מיט פּראָיעקציע פון פרייך 
איז עס שוין, אָבער, פאַרקערט: אייגענע פרייך פּלוס -- אַדאַנק זיין אינטראָיעקציע 
-- פרייד פון דער װעלט, 

באַרימטן פריינט, מיט דער מעכטיקער אַמעריקע, פיל איך, אַז איך 
אַליין בין אויך יחוסדיק, אַן קעפּעס", 

דאָס איז פאַר מיר אַ מין פאַרגיטיקנדיקע באַפרידיקונג, 

(באתר דמרי ביתא תלא זייניה, כולבא רעיא קולתיה תלא". ,הדבק לשחון 
וישחון לך", ;ומי משתבח קב"ה בשבחייהו דישראל? אין!". אונתתה מהודך עליו"), 


קאָמפּענטאַציע 


וי געזאָגט, יעדע לעבעדיקע באַשעפעניש זוכט באַפרידיקונג. און 
דער מענטש איז נישט קיין אױסנאַם. . | 

אָבער ניט שטענדיק קאָן ער דערפילן זיין פאַרלאַנג, אויסלעבן זיין 
געפיל, פאַרווירקלעכן זיין אַמביציע -- מיט איין װאָרט: באַפרידיקן 
זיך -- און דאָס רופט אין אים אַרױס אַ געפיל פון מינדערװוערטיקייט, 
פון שפלות, ;איז זוכט ער בייצוקומען, אָדער נײיטראַליזירן, אָט-דעם געפיל 
דורך פאַרגיטיקונג (קאָמפּענסאַציע בלע"ז), | 

ווייל איך בין, למשל, אַ שטאַמלער, זוך איך צו וערן אַ רעדנער, 
און אויב דאָס איזן מיר אוממעגלעך, זוך איך צו פאַרגיטיקן זיך 
אויף אַן אַנדער אופן, אויף אַן אַנדער געביט, 
| ;אי סייפא לא ספרא, ואי ספרא לא סייפא? (ע"ז י"ז, ע"ב). קאָן איך 
נישט זיין קיין אויפטוער מיט דער שװערד, װוער איך אַן אויפטוער מיט 
דער פּען; האָב איך נישט קיין דערפאָלג אין לומדות, אין שאַפערישע 
מעשים, אַרבעט איך מעשים צו קריגן מאַטעריעלן דערפאָלג; קאָן 
איך נישט דערגרייכן דאָס, װאָס איך ויל אין דער וירקלעכקייט, 
פאַרגיטיק איך זיך מיט באַרימעריי, אָדער אין דער פאַנטאַזיע, 


רעגרעסיע 


פאַרשידענע מענטשן באַנוצן זיך מיט פאַרשידענע מעכאַניזמען 
און אַפּילו איין-און-דער-זעלביקער מענטש באַנוצט זיך ניט שטענדיק 
מיט איין-און-דעם-זעלביקן מעכאַניזם, 

עס טרעפט: דאָס לעבן שטעלט אונדז אַװעק אין אַ שווערער לאַגע. 
ווען מיר קאָנען זי נישט פאַרטראָגן, זוכן מיר זיך אַװעקצוטראָגן, צו 
אומקערן זיך צו אַזאַ צייט פון אונדזער לעבן, וען מיר האָבן נישט 
געוואוסט פון אַזאַ סאָרט שוועריקייט. (רעגרעסיע בלע"ז), 

ווען איך בין געווען אַ קינד, איז מיר געווען גרינגער. אַלץ אין װאָס 
איך האָב זיך גענייטיקט, האָב איך געהאַט כמעט װי אױטאָמאַטיש, 
און כ'האָב נישט געדאַרפט פאַסן קיין באַשלוסן און זיין פאַראַנט- 
װאָרטלעך. 

איצט, אַז ס'איז געקומען צו אַן אומדערטרעגלעכער שועריקייט, 
און ס'ווערט אין מיר אַ שויתרוצצו", אַ געראַנגל, איז -- ,השיבנו 
נאָזאַד !* --- צוריק צו די פריערדיקע אאָרן! 

אין מצרים געהאַט טעפּ מיט פלייש, און אין מדבר איז דאָס לעבן 
שווער, און דאָ שטייט-פּאָר אַ נייע, שווערע סיטואַציע? איז פנשובה 
מצרימה" --- צוריק קיין מצרים! 

ווען אַ דערװאַקסענעם מענטשן גייט נישט וי ער ויל און ער 
הייבט אָן ויינען, אָדער טופּען מיט די פיס, אָדער געװאַלדעװען 
מיינט עס, אַז ער גייט צוריק צו זיינע קינדישע גאַנגען 


פאַנטאַזיע 


אָבער מערסטנס, און מיט די מערסטע מענטשן, טרעפט, אַז אנשטאָט 
צודיקצוגיין צו דער קינדהייט (רעגרעסירן בלע"ז) -- װאָס דאָס איז, 
מערסטנס, מחוץ דעם גדר פון נאָרמאַלקײט -- אַנטלױפט דער מענטש 
פון דער וװעלט פון דער וירקלעכקייט אין אַ וװעלט פון אייגענעם 
באַשאַף. 

ווען אין אַ מילדער פאָרם, הייסט עס: חלומות אויף דער ואָר, 
פאַנטאָזיע. 

אין דער ווירקלעכקייט בין איך אָרעם, אומבאַוואוסט, אַ דורכפאַל? --- 
אין דער פאַנטאַזיע בין איך רייך אאז"ו. 


דיטאַציאַציט 


פאַנטאַזיע איז אַ נאָרמאַלע, טאָגיטעגלעכע דערשיינונג. בעת איך 
פאַנטאַזיר, בין איך באַוואוסטזיניק אַז דאָס, װאָס איך פאַנטאַזיר, איז 
נישט די ווירקלעכקייט, און כ'קאָן צו יעדער צייט זיך אאויפכאַפּן, 
אָדער מען קאָן מיך צו יעדער צייט קאויפװעקף. 

אָבער וען די פאַנטאַזיע פאַרװאַנדלט זיך אין האַלוצינאַציעס 
(חושים-איינדרוקן אָן דרויסנדיקע, פיזישע אָנרעגונגען), אָדער אין 
דעלוזיעס (פאַלשע גלויבונגען, איינרעדענישן), דעמאָלט איז דאָס שין 
ניט מער פ אַ נ ט אַ זי ע, נאָר פונאַנדערטיילונג פונעם באַואוסט- 
זיין (דיסאַציאַציע בלע"ז, 

סיהייסט, דער שטראָם פון באַוואוסטזיין איז צעטילט אויף אומ- 
אָפּהענגיקע שטראָמען; די קאָמערן פון דער פּערזענלעכקייט זיינען 
לחלוטין אָפּגעזונדערט איינע פון דער אַנדערער. 

װאָס זשע איז דער מענטש מרויה מיט דעם? דאָס מאַכט, אַז 
ער זאָל נישט זען (דערזען, צי איינזען) זיינע נישט-אױיסגעהאַלטנקײטן 
אדג"ל, און אַזױ אֲרום זיין פריי פון קאָנפליקטן 


24 חיים קוונעץ 
3{ ? ?; 


און אַמאָל, װען דער מענטש האָט פאַר זיך דאָס פּראָבלעם: וו 
מאַכט מען אַז דער װאָלף זאָל זיין זאַט (אַז דער מענטש זאָל קאָנען 
זעטיקן זיינעם אַ פאַרלאַג, װאָס איז קעגן דער געזעלשאַפטלעכער 
מאָראַל), און די צִיג זאָל זיין גאַנץ (דער געוויסן זאָל נישט פּייניקן)? 
לייזט ער עס אויפן זעלביקן אופן, וי יענער, װאָס האָט מורא פאַר 
מענטשן מער וי פאַר גאָט, 

ווען יענער יל עפּעס טאָן װאָס איז נישט רעכט, פאַרמאַכט ער 
די לאָדנס, אָדער ציט אַרונטער דעם פאָרהאַנג, אָדער לעשט:איס 
דאָס ליכט, 

געוויינלעך איז אָנגענומען, אַז ווען איינער שיכורט זיך אָן, איז 
עס מחמת דעם, װאָס ער וויל אַנטלויפן פון זיך, אָדער פון דער שווערער 
ווירקלעכקייט. אַמאָל, אָבער, טוט ער עס כדי צו קאָנען ריידן, אָדער 
טאָן עפּעס אַזױנס, װאָס אין אַ ניכטערן צושטאַנד װאָלט עס פאַר אים 
אוממעגלעך געווען, ווייל זיין געוויסן װאָלט עס נישט דערלאָזט. 

מיטן אָנשיכורן זיך, הייסט עס, האָט ער אַרונטערגעצייגן דעם 
פאָרהאַנג, אָדער אױסגעלאָשן דאָס ליכט (פונעם באַוואוסטזיין), 

און דאָס איז דאָס זעלביקע וי ער װאָלט געזאָגט: -- וען איך 
בין ביים ניכטערן באַוואוסטזיין, װאָלט איך עס זיכער נישט געזאָגט, 
אָדער געטאָן. אָבער אַזױי וי איך האָב דאָך נישט געואוסט אויף 
װאָסער וועלט איך בין; אַזױ וי איך בין דאָך יעמאָלט נישט געװוען 
איך, בין איך דאָך ניט פאַראַנטװאָרטלעך פאַר דעם, פאָלגלעך בין 
איך ניט שולדיק! 

אַזױ איז אויך, למשל, וען אַ מיידל װערט באַפאַלן פון אַ מאַן 
און זי חלשט. 

אַמאָל חלשט זי פּשוט צוליב שרעק, אָבער אַמאָל איז אױך 
מעגלעך, אַז איר חלשן איז אין דער בחינה פון אויסלעשן דאָס ליבט... 


קאַנװערסיע 


און אַמאָל טרעפט: אַזױ װי די נשמה קאָן דאָך נישט ריידן, 
איז ווען עס טוט איר עפּעס שטאַרק ויי און זי וויל לאָזן וויסן, ריידן, 
שרייען, טוט זי עס דורכן קערפּער. 

,װיסנשאַפטלעך" גערעדט, הייסט עס, אַז ניט-אויפגעלייזטע קאָג- 
פליקטן, אומבאַוואוסטזיניקע פּסיכאָלאָגישע פּראָצעסן, פאַרװאַנדלען זיך 
אין אָרגאַנישע סימפּטאָמען. ס'הייסט, ווערן סימבאָליש אויסגעדריקט 
דורך קערפּערלעכע מחלות, 

למשל: די נשמה וויל שרייען: -- ;איך קאָן עס ניט פאַרטראָנן!" 

הייבט אָן וויי טאָן די פּלייצע. אָדער: -- ,איך קאָן עס ניט אַרונטער- 
שלינגען !* הייבט אָן שטיקן אין האַלדז, (קאָנווערסיע, אָדער סימבאָ- 
ליזאַציע, בלע"ז), 


מובלימאַציע 


פאַראַן אַ ווערטל : ;אַז מען קאָן נישט אַריבער, גייט מען אַרונטער?. 
און דאָס איז אמת. ס'איז אָבער אויך אמת (מעגלעך)), אַז װען מען 
קאָן נישט אַרונטער, גייט מען אַריבער. 

ווען איך האָב אַן /אינסטינקט" -- אַן אימפּולס, אַ דראַנג, אַ 
פאַרלאַנג, אַ געפיל -- װאָס וויל זיך אויסלעבן, אויסדריקן, קריגן אַ 
תיקון, אָבער די קולטור אין וועלכער איך לעב קאָן אים נישט טאָלע- 
רירן אין זיין נאַקעטער פאָרֹם, נעם איך די ענערגיע פון אָט-דעם 
,אינסטינקט" אאַז"וו און פאַרנוץ זי אויף עפּעס, װאָס איז האַרמאָניש 
מיט מיין פאַרלאַנג און געזעלשאַפטלעך אָננעמבאַר. (סובלימאַציע 
בלע"ז) *), 

פאַרשטײיט זיך, נישט תמיד טו איך עס באַוואוסטזיניק, בכוונה, 
מערסטנס ט ו ט זיך עס אין מיר און איך וייס אַליין נישט פון דעם. 


(אָנשטאָט בריינגען ביישפּילן, זאָל דאָ באַמערקט װערן, אַז אונדזער 
גאַנצע ציװויליזאַציע --- קאָן זיין --- איז אַ פּראָדוקט פון סובלימאַציע)) - 


רעאַקציע-פאָרמירונג 


און אַמאָל באַקעמף איך מינע אומבאַוואוסטזיניקע דראַנגעף 
אימפּולסן אאז"וו (װאָס זיינען קעגן די געבאָטן און פאַרבאָטן פון דער 
געזעלשאַפט) דורך אַרױיסשטעלן באַוואוסטזיניק אַנטקעגנגעזעצטע כאַראַק- 
טער-שטריכן; איך זאָג, אָדער טו, דאָס פאַרקערטע פון דעם אמתן 
וואונטש װאָס אין מיין אומבאַוואוסטזיין, 

למשל: וייל איך בין בטבע אַ בעל גאוה, אַנטװיקל איך אין 
זיך די מידה פון עניוות; וייל איך בין בטבע אַ בעל-תאװוה, ער 
איך אַ פּרוש, אָדער בין מבטל אַלע זינלעכע תענוגים; וייל עס ציט 
מיך צום ביטערן טראָפּן, ווער איך אַ פאַרביסענער קעמפער קעגן 
שכרות (רעאַקציע-פאָרמאַציע בלע"ז), (וישקהו מיט פּינטעלעך...) 


*) ,כל מי שרואה דבר ערוה ואינו זן עיניו מזה, זוכה להקביל פני שכינה" -- 
ויק"ר פכ"ג. ,כל הנותן דברי תורה על לבו, מבטלין ממנו הרהורי... זנות" -- 
אדרייג, פ"כ, 

רעזיגנאַציע 


װי ס'איז צו זען, זיינען אַ טייל פון די אויסגערעכנטע מעכאַניזמען 
(ווי אויך פון די נישט:אויסגערעכנטע) אומשעדלעך, אַנדערע זינען 
שעדלעך, ממש געפערלעך, און אַנדערע זיינען באמת נוצלעך. 

אָבער דער בעסטער ,מעכאַניזם? איז: שכלדיקע באַטראַכטונג און 
רעזיגנאַציע. 

ווען איך בין אָרגאַניש קראַנק, ווייס איך באַשײנפּערלעך אַז מיין 
ווייטיק, מיין הוסט, מיין פיבער, זיינען נישט מיין קראַנקהײט, נאָר 
בלויז סימנים, סיגנאַלן, אַז ס'איז דאָ אַ געוויסע אומאָרדענונג אין 
מיינע לונגען אדג"ל. דאָס זעלביקע איז אויך אמת בנוגע מיינע פּסיכישע 
שטערונגען. 

מיין רייצבאַרקייט, מידקייט, שלאָפּלאָזיקײיט אאז"וו זיינען נישט 
די קראַנקהייט גופא. אויך זיי זיינען בלויז אַלאַרם:סיגנאַלן, װאָס 
װאָרענען מיך אַז אין מיין פּערזענלעכקייט אין דאָ ערגעץ אַ פאַר- 
באָרגענע אומאָרדענונג, 

איז װאָס זשע זאָל איך טאָן? אָט:װאָס: 

אָנשטאָט אָנצוכאַפּן זיך אָן פאַרשידענע שוץ:מעכאַניזמען. -- 
איבערהויפט אָן די שעדלעכע, -- זאָל איך בודק זיין דעם חמץ לאור 
הנר: זאָל איך אָנצינדן דאָס ליכט פון מיין באַוואוסטזיין, פון שכל- 
דיקער באַטראַכטונג, און מיט אָפענע אויגן, מיט דער הילף פון אָט- 
דעם ליכט, זאָל איך אונטערזוכן מיינע מעשים, מיינע איבערלעבונגען, 
אַזױ, אַז איך זאָל קאָנען דערזען און דערקענען זיך אַלין װי איך בין 
און װי איך װאָלט געקאָנט זיין: אַז כ זאָל קאָנען ווערן באַקאַנט מיט 
זיך גופא וי איך בין אין דער אמתן -- און נישט װי איך מין אַז 
איך בין; אַז איך זאָל קאָנען פאַרשטין מיינע אַלע באַואוסטזיניקע 
און אומבאַוואוסטזיניקע פּרואוון אויף צו ליזן די פּראָבלעמען װאָס 
שטייען פאַר מיר, און קאָנען אָפּשאַצן די דאָזיקע לייזונגען און זייערע 
ווירקונגען אויף מיין לעבן, און אַזױ אַרום זאָל איך קאָנען באַפרײען 
זיך פון מיינע אינערלעכע קאָנפליקטן און זיין בכח צו געפינען און 
אַנטװיקלען מיין אמתן ,איך"; צו אַנטדעקן און מאָביליזירן מיינע 
פאַרבאָרגענע, קאָנסטרוקטיווע כחות, אַזױ, אַז כזאָל קאָנען אָנהײבן אַ 
נייעם אופן פון לעבן, װאָס זאָל זיין האַרמאָניש מיטן אינערלעכן געבוי, 
און לויט די געזעצן, פון מיין נשמה, 

און ווען ס'קומט צו עפּעס, װאָס איז אומפאַרמײידלעך, וועגן װאָס 
איך קאָן גאָרנישט טאָן, דאַרף איך קוקן דעם פאַקט, דער ווירקלעבקייט, 
פּנים-אל-פּנים און -- רעזיגנירן. 

אויב ס'איז מיר אַבסאָלוט אוממעגלעך צו האָבן דאָס, װאָס איך 


מענטש און מידות 217 


האָב ליב, דאַרף איך שלום מאכן מיט מיין גורל און זען ליב האָבן 
דאָס, װאָס איך האָב, 

אַז ניט, איז -- אויב נאָר מעגלעך -- קריגן אַ במקום (סובסטיטוט), 
פאַרבייטן עס אויף עפּעס, װאָס איך קאָן יע קריגףן 

(,ונשלמה פרים שפתינו" -- הושע י"ך, 3. ,תפלות כנגד תמידין תקנום" -- 
ברכות כ"ו, ע"ב) 


א ר 


כַּדי פּטור צו ווערן פון אינערלעכע ראַנגלענישן און פּראָבלעמען 
װאָס פאַרשאַפן גיײיסטיקן וייטיק, זוכט דער מענטש צו נאַרן זיך 
אַלײן און בויט אויף, צווישן אַנדערעס, אַן אידעאַליזירטע פאָרשטעלונג 
פון זיך. כדי דאָס צו דערגרייכן, זעט ער, קודם כל, צו פאַרגעסן די 
סיבות פון אָט-די ראַנגלענישן און פּראָבלעמען. אָבער מיט דעם אַלעם -- 
מיטן פאַרגעסן, מיטן נאַרן זיך אאז"וו --- ווערן די ראַנגלענישן ניט 
אָפּגעשאַפט און די פּראָבלעמען ניט געליזט. עד מיידט אויס בלױז 
דעם באֲוואוסטזיין פון זיי, אָבער נישט זיי גופא, 

און אַזױ װי אַ מענטש, װאָס װערט שאַנטאַזשירט (איז אַ קרבן 
פון אױיספּרעסעריי, (, בלעקמעיל") האַלט אין איין צאָלן דעם שאַנטאַזשיסט 
כדי צו האָבן די זיכערהייט אַז די װועלט װעט זיך נישט דערוויסן דעם 
סוד, װאָס ער זוכט צו באַהאַלטן פון איר --- און דאָך לעבט ער שטענדיק 
אין איין שרעק און אַנגסט ; און װאָס מער ער איז אין שרעק, אַלץ מער 
האַלט ער אין צאָלן --- אין אַװעקגעבן דעם שװאַרציאָר די פאַרדינסטן 
װאָס ער װאָלט געקאָנט פאַרטאָן אויף צו פאַרבעסערן און פאַרשענערן 
זיין לעבן, אַזױ איז אויך מיטן מענטשן װאָס װויל ניט אַז ער אַלײן 
זאָל זיך דערוויסן פון אַ ;סוד" װאָס פאַרשאַפט אים וייטיק, 

אַ וועלט מיט ענערגיע גיט ער אַװעק כדי אָט-דער ,סוד" זאָל 
נישט דערגרייכן זיין באַוואוסטזײן --- און דאָך פאַרשאַפט עס אים ניט 
די געגאַרטע זיכערהייט װאָס בריינגט אָפּשפּאַנונג און מנוחת-הנפש. 

אָבער ;תמחה את זכר עמלק" -- וויל אַ מענטש באמת פּטור וערן 
פון דעם ;עמלק" (געװוראָז בלע"ז) װאָס אין אים, איז די בעסטע עצה: 
,לא תשכח !" 

אָנשטאָט פאַרגעסן --- פאַרטרײבן פונעם באַוואוסטזיין --- זאָל ער 
געדיינקען, זאָל ער מאַכן אַ גרינטלעכע חקירה-ודרישה אין זיך גופא 
און זאָל ד ע ר מ אָ נ ע ן זיך, דערזען און דערקענען זיך אַלײן -- 
און דעמאָלט איז אויס מיטן שאַנטאַזש! 

און װועט ער זיך באַקענען מיט זיך וי ער איז אין דער אמתן 

און װועט ער פאַרשטיין זיך אַלין, װעט ער שוין אויך קאָנען פאַרשטין 
יענעם. במילא װעט ער וערן אַ מענטש אי צו זיך, אי צו לייטן, 

;שכחה" איז אַ מצוה בלוין דעמאָלט, ווען אימעצן קומט אַרױס 
אַ טובה דערפון. אָבער פון זוכן צו פאַרגעסן, ס'הייסט, צו פאַר- 
טרייבן פונעם באַוואוסטזיין, אַלץ װאָס איז אומבאַקוועם, אומאָנגענעם 
פאַרן ;איך"; פון באַגראָבן די קאָנפליקטן און פּראָבלעמען טיף אין 
זיך, ערגעץ אַהינטער די הרי חושך פונעם באַואוסטזיין, אָנשטאָט צו 
זוכן אַ לייזונג צו זיי און ווערן אַ בעסערער מענטש -- פון דעם 
קומט קיינעם קיין גוטס נישט אַרױס און ממילא איז אַזאַ ‏ שכחה ניט 
קיין מצוה, נאָר אַן עבירה. 


404:616 


דאָס לעבן איז אַ ,בילד-רעטעניש". (פּיקטשור-פּאָזל", אָדער 
,דזשיג-סאָו פּאָזל" בלע"ז -- אַ בילד פון פאַרשידענע קאָלירן, צעשניטן 
אין צענדליקער שטיקלעך, װאָס איינס איז אַנדערש פון דאָס צווייטע 
סיי לויט דער גרויס און סיי לויט דער פאָרם, און פון אָט-די אַלע שטיק- 
לעך, װאָס פּאַסן זיך אַריין איינס אין דאָס אַנדערע, -- אויב ריכטיק 
צוזאַמענגעשטעלט, -- דאַרף מען צונויפשטעלן דאָס גאַנצע בילד) 

דאָס לעבן איז אַ ;בילד-רעטעניש". און דעם מענטשנס אויפגאַבע 
אויף דער ועלט איז ריכטיק צזאַמענצושטעלן זי, זען אַז אַלע טייל" 
כעלעך זאָלן זיך ריכטיק אַרײנפּאַסן און ווערן איין גאַנץ און ריכטיק 
בילד, 

געלינגט עס דעם מענטשןן, פילט ער אַז דאָס לעבן איז כדאי, 
אַז ער האָט עפּעס אױיפגעטאָן, מתקן געװוען אויף דער װעלט. אב 
ניט -- איז ער תמיד געשפּאַנט, אומרואיק און אומצופרידן 

מען האָט דיך אין דיין קינדהייט איינגערעדט, אָדער דו האָסט -- 
צוליב געוויסע אומשטענדן, איבערלעבענישן אאז"וו -- זיך אַלין 
איינגערעדט,, אַז דאָס בילד שטעלט מיט זיך פאָר, למשל, אַ בים, 
בעת אין דער אמתן שטעלט עס מיט זיך פאָר אַ מענטש, און דו 
אַרבעטסט מעשים צונויפצושטעלן אַ בוים; זוכסט מיט געװאַלט אַריין- 
צופאסען איין שטיקל אין דאָס צווייטע און צופּאַסן די קאָלירן אַזױ, 
אַז עס זאָל האָבן דעם אָנבליק פון אַ בוים, 

און אַז די ווירקלעכקייט קומט און פּאַטשט דיר אין פּנים: -- 
סטייטש, וי קאָן דאָס זיין אַ בוים, אַן אָט איז, למשל, אַ נאָז און 


אָט אין אַ פינגער? אפשר איז אַ סברה, אַז דאָס אין גאָר א מענסש 


און ניט קיין בוים, און זאָלסט אָנהייבן איבערשטעלן די אַלע שטיקלעך 

פונעם בילד?! שטעלסטו אַרױס אַ װידערשטאַנד: -- ניין, איך האָב 
שוין גאָרנישט קיין טעות ! סטייטש, אַ נאָז? אַ פינגער? װאָס איך װאָס, 
דאָס זיינען צווייגלעך אַזעלכע! 

הכלל, דו זוכסט אויס פאַרשידענע תירוצים און דריידלעך (ראַציאָ- 
נאַליזירסט בלע"ז), אַרבעטסט אויס פאַרשידענע פאָרטלען, אויף װאָס 
דו פּטרסט אַ וועלט מיט ענערגיע, אויף אָנצוהאַלטן דיין פאַלשן גלויבן, 
אָבער דער סוף איז, אַז טראַץ דעם אַלעם פילסטו טיף אין זיך -- 
כאָטש דו לאָזסט עס נישט צו צוֹם באַװואוסטיין -- אַז דו ביסט יע 
אומגערעכט,, אַז דאָס בילד, װאָס דו שטעלסט צוניף, שטימט ניט 
מיטן אמת פון דער וירקלעכקייט, און ביסט, מחמת דעם, שולדיק 
אין פעלשונג און אַ בעל-חוב צום בילד, און דערפון: דאָס געפיל פון 
ניט זיין שוה-בשוה מיט זיך, מיט דער װעלט און מיטן לעבן, װאָס 
דאָס שליסט איין אַנגסט, גערייצטקייט אאז"ו, 

נו, װאָלט ניט געווען פאַר דיר אַ סך גרינגער און שענער און 
לוינענדיקער צוצוגעבן אַז דו האָסט געלעבט אין טעות און אָנהייבן 
איבערצושטעלן דאָס בילךד? 

שוין דער פאַקט אַליין װאָס דו צװוינגסט זיך אַלעמאָל אַרײנצו- 
טייטשן און אויסצוטייטשן, אוױיסצוטראַכטן נייע תירוצים און פאָרטלען 
דאַרף דיר עפענען די אויגן און וייזן אַז עפּעס איז נישט גלאַט, אַז 
דאָס ,בילדירעטעניש" שטעלט מיט זיך נישט פאָר דאָס, װאָס דו 
שטעלסט זיך פאָר ! 

דו אַליין וייסט נישט וי מ'קאָן דאָס בילד אַנדערש צוננוים- 
שטעלן? איז פרעג אימעצן װאָס וייס יע ועגן אַזעלכע זאַכן זוך 
הילף און -- ;אַז מען זוכט -- געפינט מען"! 


אי אֹל אל 


פאַרשטײיט זיך, אַז ?עזב תעזב -- עמו" (שמות כ"ג, 5 קיינער 
קאָן ניט -- און װועט ניט -- צונויפשטעלן דיין ,בילד-רעטעניש" פאַר 
דיו, --- דו אַלין מוזסט עס טאָן. יענער קאָן דיך בלױז ה ע ל פ ן. 


 *+‏ אה א 


ס'איז נישט גרינג צו באַפרײען זיך פון שקלאַפּערײ. 

.בצאת ישראל ממצרים" -- װען די ידן האָבן זיך אונטער- 
גענומען אַרױיסצוגיין פון מצרים, צו באַפרײען זיך פון קנעכטשאַפט, 
האָבן זי גלייך אָנגעטראָפן אַ ים, װאָס זיי האָבן געדאַרפט אַריבערגײן. 

קיינער האָט עס ניט געקאָנט טאָן פאַר זײי, אַליין האָבן זיי געמוזט 
שפּרינגען אין ים אַריין! 

;הים ראה וינס? -- ערשט נאָכדעם וי זיי זיינען געװען אינעם 
ים, איז ער, דער ים, פאַנטלאָפן" און זיי האָבן דערפילט אונטער 
זייערע פיס געבענסטשטע יבשה. 


85 


אַזױ װי דורכן יחיד קאָנען מיר פאַרשטיין דעם כלל, אַזױ קאָנען 
מיר אויך דורכן כלל פאַרשטיין דעם יחיד, 

ווען די װעלט װאָלט געהאַט דאָס געפיל פון זיכערהיט, דעמאָלט 
װאָלטן די פעלקער געלעבט בשלום צװישן זיך און זייער גאַנצע 
ענערגיע װאָלטן זיי פאַרטאָן אויף קאָנסטרוקטיווע זאַכן, אויף שעפערישע 
אַרבעטן, װאָס װאָלטן געמאַכט דאָס לעבן רייכער און שענער און נאָך 
זיכערער. אָבער אַזױ װי עס פעלט איר דאָס געפיל פון זיכערהייט, 
גיבן די פעלקער אַװעק זייערע כחות אויף דעסטרוקטיווע זאַכן: אויף 
אַרמײען, װאַפן און אויף אױיסצוטראַכטן און אוױיסצואַרבעטן װאָס נייערע 
כלי-משחיתים לשם פאַרטיידיקונג, 

דאָס זעלבע איז אויך מיטן יחיד (דעם נעװוראָטיקער). 


5 


כמעט יעדער מענטש טראָגט זיך אַרום זיין גאַנץ לעבן מיט ניט- 
פאַרווירקלעכטע שטרעבונגען,. מיט ניט-אויסגעלעבטע דראַנגען מיט 
ניט-געשטילטע ביינקשאַפטן,. אין קורצן: מיט ;כוונות ניט:דערפילטף" 
(פראָסטראַציע בלע"ז). און פון דעם: זיין פילן זיך וי אָפּגענאַרט, 
פאַרשעמט און אומגליקלעך, | 

און דערפון נעמט זיך (מערסטנס) די אײביקע, אוממענטשלעכע, 
אכזריותדיקע דיקטאַטור פון די (מערסטע) עלטערן איבער זייערע 
קינדער, 

א* אכ 52 


ד ו מינסט אַז דאָס, װאָס דו לאָזסט דיין קינד נישט אָפּ פון 
אויג, װאָס דו האַלטסט אים אין צאַם, װאַכסט איבער אים אאז"וו איז 
עס מחמת גרויס ליבשאַפט. מוז מען צוגעבן אַז דאָס איז טאַקע אמת, 
! אָבער -- ניט מחמת גרויס ליבשאַפט צו א י ם, נאָר צו ז י ך. 
יע, דאָס איז נישט וייל דו האָסט א י ם ליב, נאָר וייל דו האָסט 
ז ייך ליב. און ניט מיט ז י י נ ע באַדערפענישן רעכנסטו זיך, נאָר 
מיט ד י י נ ע. 

דורך אים זוכסטו צו דערגרייכן דאָס, װאָס דו אַליין האָסט געװאָלט 
דערגרייכן, נאָר נישט געקאָנט, 
דאָס קינד איז ביי דיר בלויז אַ מיטל צו דיין ציל פון באַפרידיקן 
דיינע ניט-אויסגעלעבטע, ניט פאַרווירקלעכטע דראַנגען, פאַרלאַנגען 
און כוונות, 
{אה 8 


;חושך שבטו" --- מיט שמייסן, פּאַטשן און -- אָדער -- שלאָגן 
אַ קינד; מיט שעלטן, זידלען און באַלײדיקן אים; מיט פאַרגלייכן אים 
צו אַנדערע קינדער, כדי צו מאַכן אים פילן נידעריק און פאַרשעמט, 
און מיט פאַרשעמען אים אין קעגנװאַרט פון חברים; מיט האַלטן 
כסדר אין איין װאָרענען און קריטיקירן אים; מיט צוינגען אים צו 
טאָן זאַכן װאָס זיינען קעגן זיין אמתער נאַטור און כאַראַקטער, װאָס 
זיינען אונטער, אָדער איבער, זיינע כחות; מיט האַלטן אים כסדר 
אין שרעק און אין אויפרעגונג, -- מיט דעם אַלעם רופט מען נישט 
אַרױס אין אים קיין איידלקייט און פיינקייט, קיין גוטע מידות און 
געוואוינהייטן, נאָר ;שונא בנו" -- פּונקט פאַרקערט: מיט דעם רופט 
מען אין אים אַרױס פאַרביטערטקיט, כעס, שנאה, האַס, רוגזה, פאַר- 
ביסנקייט, בייזווייליקייט, רשעות, רציחה, מוטוויליקייט, להכעיסדיקייט, 
עזות, חוצפּה, וכו' וכו' אַלע מידות מגונות און מיאוסע גאַנגען 

וי זאָגט אַן ענגליש שפּריכװאָרט: ,ס'איז גרינגער צו כאַפּן פליגן 
מיט האָניק, איידער מיט עסיק". 

* אה 26 


עלטערן דאַרפן זיך אויפפירן לגבי זייערע קינדער אויף אַזאַ אופן, 
אַז זיי, די קינדער, זאָלן ציטערן נישט פ אַ ר זײ, נאָר א י ב ע ר 
זֵיי 


:: 


אל א א'* 


קינדהייט, די ערשטע יאָרן פונעם מענטשנס לעבן -- דאָס איז 
דער ברונעם פון וועלכן דער מענטש וװעט דאַרפן שעפּן (ציען זיין 
יניקה) און שעפּט, זיין גאַנץ לעבן ביזן סאַמע טויט אַרֹין 

איז דער חוב פון די עלטערן צו זען נישט צו פאַרסמען אָט:דעם 
ברונעם מיטן סם פון טיראַנײ; מיטן סם פון אָפּלאַכונג און אָפּשפּעטונג 
פונעם קינד, פון מאַכן אים פילן קליין און מינדערווערטיק, פאַר עפּעס 
אַ נוצלאָזע זאַך פון װאָס מען דאַרף פּטור ווערן. 

און אויב זיי, די עלטערן, טוען עס יע, זיינען זיי אמתע ברונעמער- 
פאַרגיפטער און נשמה-מערדער, 

א** / אה 52 


342 חיים קוונעץ 


דאָּ פאַרברעכן פון עלטערן װאָס טיראַניזירן זייערע קינדער 
באַשטײט אין דעם, װאָס זיי באַטראַכטן זייערע קינדער -- קינדער 
בכלל! -- וי פאַרברעכער, װאָס מען דאַרף רעפאָרמירן 


48 

ווען אינעם גאַנצן אַרום הערשט אַ, לאָמיר זאָגן, כאָלערע-מגפה, 
איז טאַקע אמת אַז נישט אַלע װעלן קראַנק וערן אויף כאָלערע. 
געוויסע יחידים װעלן זיך נישט אָננעמען, און די כאָלערע װעט זי 
ניט שאַטן, | 

אָבער טאַקע נישט מער וי געוויסע יחידים! 

ווען די כאָלערע-מגפה וערט אָבער באַזיגט און אָפּנעשאַפט, 
דעמאָלט קאָנען -- אפשר -- בלויז געוויסע יחידים קראַנק װוערן אויף 
כאָלערע. אפשר. 

דאָס זעלביקע איז אויך מיט אַ סדומישער ציויליזאַציע,. אַ 
| ציװויליזאַציע װאָס אָפּיציעל איז זי באַזירט אויף ;שלי שלי ושלך שלף?, 
און װאָס אין דער וירקלעכקייט הערשט אין איר דער ;שלך שלי 
ושלי שלי", 

װי זאָגט קהלת: ;יש ר ע ה ח ו ל ה... עשר שמור לבעליו 
לרעתו" (ה, 12), ;זה הבל ו ח ל י ר ע הא" (. 42 

56 58  + 


אַזױי װי ס'איז דער חוב פונעם יחיד צו פּלאַנירן זיין לעבן און 
קאָנטראָלירן זיינע מעשים צוליב זיין אייגענעם ואוילזיין, אַזױי איז 
אויך װאָס שייך דער געזעלשאַפט אַלס אַ גאַנצע, 


יעדע זאַך האָט איר אייגנטימלעכע ;נאַטור" און זוכט זיך ,אויס- 
צולעבן", אָדער אוױיסצולאָדן, אין הסכם מיט דער דאָזיקער נאַטור אירער. 

אַ שטורעמווינט, געטריי צו זיין ;נאַטור", זוכט זיך אויסצו- 
שטורעמען. אויב עפּעס שטייט, אָדער שטעלט זיך, אים אין וועג, רייסט 
ער עס אויס, צעברעכט, פאַרניכטעט, 

אַ װאַסערשטראָם, געטריי צו זיין ;נאַטור", האַלט אין שטראָמעף 
אויב עפּעס שטייט, אָדער שטעלט זיך, אים אין וועג, צעשמעטערט 
ער עס. 

אַ קינד, געטריי צו זיין ;נאַטור", וויל עפּעס שטאַרק. אַז מען לאָזט 
עס אים ניט קריגן, אָדער האָבן, הייבט ער אָן שליידערן, ברעכן, רייסן, 

עלטערן (על-כל-פּנים די מערסטע עלטערן), געטריי צו זייערע -- 
דערווארבענע -- ;נאַטורן" (װאָס האָבן זיך אױיסגעאַרבעט אין זי 
מחמת דער אויפפירונג פון זייערע עלטערן און די איבערלעבענישן 
פון זייער אייגענער קינדהייט און דערציאונג --- װאָס דאָס אַלץ זיינען -- 
מערסטנס -- פּראָדוקטן פון דער געזעלשאַפטלעכער אָרדענונג, פון 
דער סאָציאַלער סביבה, אין וועלכער זיי זיינען געבוירן געװאָרן) -- 
עלטערן, געטריי צו זייערע -- דערווארבענע -- ,נאַטורן", לעבן זיך 
אַלײין נישט אויס און לאָזן ניט די קינדער זײערע אויסצולעבן זיך 
לויט זייערע -- די קינדערס -- ;נאַטורן", און דערפון נעמט זיך די 
מעגלעכקייט פון אַזױ פיל רשעות אויף דער ועלט, פוֹן אַזױי פיל 
צעשטערונג און פאַרניכטונג אין דער מענטשלעכער ועלט, 


8 


אַ מענטש קאָן ניט ואוינען סתם ערגעץ אין דער ועלט, ער 
מוז האָבן אַן אָרט, װאָס ער זֹאֶל קאָנען רופן ;היים". און ויל ער 
זיך בויען אַ היים, אַ הויז, אַרבעט ער פריער אויס אַ פּלאַן, און לוט 
אָט-דעם פּלאַן בויט ער דאָס הויז, 

פאַרשטייט זיך, אַז די גאַנצע צײיט האַלט ער די אויגן אָפן און 
וואו נאָר ער דערזעט עפּעס, געצייג, מאַטעריאַל אאז"ו, װאָס עס 
שטימט מיט דעם פּלאַן, װעט ער זיך עס אינהאַנדלען. אָבער צו דעם, 
װאָס קומט ניט אַרײין אינעם גדר פון זיין פּלאַן, װעט ער ניט שיינקען 
קיין אויפמערקזאַמקײט, 

מיטן מענטשנס גייסטיקן (פסיכישן) לעבן איז אויך אַזױ. אַ מענטש 
לעבט ניט סתם, נאָר לויט אַ געװיסן פּלאַן. און דעם דאָזיקן לעבנס- 
פּלאַן זיינעם אַרבעט ער אויס (ריכטיקער: אַרבעט זיך אין אים אויס) 
אין זיין סאַמע פריסטער קינדהייט. און זיין גאַנץ וייטערדיק לעבן 
איז געריכטעט לוט דעם דאָזיקן פּלאַן. און װיל דער מענטש ענדערן 
זיינע גאַנגען, זיין כאַראַקטער, זיין ;נאַטור", װעט ער עס קאָנען טאָן 
בלויז דעמאָלט, ווען ער װעט ענדערן זיין לעבנס פּלאַן 


8 אה‎  *+ 


דורך אַריינדרינגען אין די סודות פון דער נאַטור, דורך מענטש- 
לעכער צואַמענאַרבעט און שכלדיקער אָנשטריינגונג, קאָן מען אַפילן 
די נאַטור אַליין ענדערן, איבערמאַכן 


= ר 


24 חיים קוונעץ 


װוען דער מענטש װאָלט נאָר געקאָנט זען אין זיינע האַנדלונגען 
דעם עבר -- די אַמאָליקע איבערלעבענישן זיינע, װאָס זיינען די 
אורזאכן פון זיינע איצטיקע האַנדלונגען -- און דעם עתיד -- װאָס די 
דאָזיקע האַנדלונגען זיינע װעלן אױפּטאָן פאַר די מענטשן, װאָס װערן 
פון זיי אָנגערירט און פאַר אים אַלײן, -- װאָלט ער ניט געװען אַזױ 
פאַרשקלאַפט צו דעם הוה, 
 +‏ אה 58 


אַ מענטש דאַרף איבערגײן אַ בלאָטע, באַנוצט ער זיך מיט 
שטאָלצן -- און איז שטאָלץ מיט זיין אויפטו. נו, גוט, טאַקע אַן 
אויפטו, אָבער אַז ער איז שוֹין אויף טרוקענער, האַרטער ערד -- צו 
װאָס נאָך אָנהאַלטן דאָס גיין אויף די שטאָלצן?! שוין צוגעוואוינט ? 
געוואוינט מען זיך אָפּ! 
* 8 אי 


אַ דערװואַקסענער, א רייפער, זוכט ניט צו פאַרטײידיקן זיינע 


אַמאָליקע קינדישע גאַנגען, נאָר צו פאַרשטיין זי 


ריר 


לערנען -- ניט לשמה, מחמת ליבשאַפּט צו חכמה און ויסן, נאָר מחמת 
שנאה צו מענטשן, ווייל ער קאָן ניט פאַרטראָגן קיין מענטשן, קאָן ניט 
אויסקומען מיט מענטשן. 


אַמאָל פּאַסירט: אַ מענטש וװאַרפט זיך אַריין אין ספרים, אין 


רחמנות, מיטגעפיל, אמת, וען די מענטשן אױיף װעמען מען 
דאַרף רחמנות האָבן, (און דאָס איז די איבערוועגנדיקע מערהייט פון 
יעדן פאָלק, פון דער מענטשהייט), װאָלטן געהאַט דעם נױטיקן שכל, 
װאָלט זיי געקאָנט אױיסאַרבעטן אַזאַ שכלדיקע, מענטשלעכע אָרדענונג 
אין וועלכער עס זאָל כמעט וי פאַרשפּאָרט זיין רחמנות און מיטגעפיל. 
אָבער דאָס גופא, װאָס זיי האָבן קיין שכל ניט אױסצואַרבעטן אַזאַ 
אָרדענונג, פאַרדינט אונדזער רחמנות און מיטגעפיל, 

,אברהם אבינו לא נקרא קשלם" עד שמל" (נדרים ל"א, ע"ב) 
דער מענטש מעג טאַקע באַשטײן פון די זעלביקע מאַטעריאַלן (עלע" 
מענטן), וי אַלע זאַכן, װאָס אוֹיף דער ועלט. אָבער דאָס מיינט נאָך 
ניט, אַז ער איז בלויז אַ ז אַ ך אין דער ועלט, 

אַ ז אַ ך -- יעטװעדע זאַך אין דער װעלט פון דומם, צומח און 
חי --- איז גאַנץ, ווען זי בלייבט מיט אַלץ װאָס און וי זי איז געמאַכט, 
אָדער באַשאַפן געװאָרן. אַ מענטש איז, אָבער, גאַנץ בלוין דעמאָלט, 
ווען ער איז עפּעס מקריב, וען ער גיט אַװעק אַ טייל פון זיך, 

אַפּילו אברהם אבינו, דער אמתער מענטש צו גאָט און צו ליט: 
דער גרויסער מאמין און אָפּהיטער פון אַלע מצוות, און דער אמתער 
מכניס-אורח און מליץ:יושר -- אַפילו אברהם אבינו, כל-זמן ער איז 
געווען ;גאַנץ", האָט ניט אַװעקגעגעבן, נישט מקריב געוען אַ טייל 
פון זיך, איז ער אַלץ ניט געווען קיין ג אַ נ צ ע ר מענטש. ערשט 
ווען ער האָט זיך מל געווען, וען ער האָט געבראַכט אַ קרבן פון 
זיין אייגן לייב-און-לעבן, ווען ער האָט אַװעקגעגעבן נישט נאָר פון 
זיין פאַרמעגן, נאָר אַ טייל פון זיך אַלײן, ערשט דעמאָלט אין ער 
געװאָרן באמת ג אַ 1 ץ. 


א אה א 


,ויגדל משה ויצא אל אחיו וירא בסבלתם" (שמות ב, 11). משה 
רבנו האָט זיך געהאָדעװעט אין אַ קעניגלעכן הויף. און פאַרשטײט זיך, 
אַז לערנענדיק ביי די בעסטע און גרעסטע לערערס, איז ער אויס. 
געוואקסן אַ גרויסער מענטש, גרויס אין קענטשאַפט, אין ויסן, אין 
שיינער אויפפירונג אדג"ל. אָבער ,ויגדל משה" -- ווען איז ער באמת 
געװאָרן אַ גרויסער מענטש? -- ויצא אל אחיו --- ווען ער איז אַרױס 
צו זיינע ברידער, וען ער האָט זיך גענומען צום האַרצן דעם גורל 
פון זיינע מיטמענטשן און אָנגעהויבן אַרבעטן מעשים כדי צו לינדערן 
זייערע ליידן, 


0684 


אויב אַ מענטש ליידט, איז פול מיט נערוועזיטעט און אָנגעצױיגנ- 
קייט, --- און ער וייסט ניט פון װאָס דאָס נעמט זיך צו אים, -- 
איז עס, מערסטנס, צוליב דעם, װאָס אין אים קומט-פאָר אַ קויתרוצצו". 
(אַ צוזאַמענשטױס, אַ געראַנגל, אַ קאַמף, צװישן אַ דראַנג און דער 
ווירקלעכקייט, צווישן זיין נאַטור און דער נאַטור װאָס איז מחוץ אים, 


צווישן איין פאַרלאַנג און אַ צווייטן, צווישן ,װעלן" און ;,קאָנען"). 


26 חיים קוונעץ 


און ווייל ער וייסט ניט װעגן דעם, פילט ער, און זיין גאַנצער 
וועזן טענהט: ;אם כן למה זה אנבי!!? 

װאָס צו טאָן? ס'איז דאָ איין מיטל צו דעם: ו ו י ס ן. ער 
זאָל זיך פאַרנעמען מיט ;לדרוש את ד' אַזױ, אַז אָנשטאָט דער 
,ויתרוצצו" זאָל פון אים מאַכן אַ ,קנה רצוץ", װעט עס אים טרײבן 
צו דערהייבונג, צו גייסטיקער באַרייכערונג, צו דערקענטעניש און 
פאַרשטענדעניש, 


;ולא ידע איש את קברתו" (דברים ל"ד, 6) דאָס, װאָס דער 
מענטש וייסט נישט: װאָס ער לעבט נישט לױט די דיקטירונגען פון 
זיין באַוואוסטזיין, נאָר לויט די דיקטירונגען פון זיין אומבאַוואוסטזיין; 
דאָס, װאָס ער איז נישט מפשפּש אין זיינע מעשים, װאָס ער גיט זיך 
נישט אָפּ קיין חשבון-הנפש און פירט זיך נישט אויף וי אַ באַוואוסט- 
זיניקער מענטש, נאָר וי איינער אין װעמען עס כאַפּט זיך אַרײן אַ 
רוחישטות -- ולא ידע -- את קברתו -- דאָס איז זיין קבורה און 
קבר !ּ 


דאָפּ לעבן איז אַ פּראָצעס פון הכנסה און הוצאה, פון אַרייננעמונג 
און אַרױסגעבונג. אינצווישן די דאָזיקע צוויי פּראָצעסן קומט פאָר דער 
פּראָצעס פון ברענונג, 

און װי אין קערפּערלעכן זין (שפּייז, לופט), אַזױ אויך אין גייסטיקן 
(פּסיבישן), 

און דערפון נעמט זיך װאָס דער, וועלכער נעמט בליז אַרײן און 
גיט נישט אַרױס, -- האָט ניט קיין זעלבסט-אויסדרוק, --- פילט זיך 
וי דערשטיקט, וייל נישט עס ברענט אין אים, נאָר עס טשאַדעט... 

און ווען אַ מענטש טענהט אַז דאָס לעבן אין אָן אַ טעם, איז זיין 
טענה נישט קיין גערעכטע, וייל דער טעם ליגט נישט אינעם לעבן 
נאָר אינעם מענטשן, װאָס לעבט, 

ס'איז דאָס זעלבע וי מיט שמעקן: די נאָז נעמט ניט אַרײן דעם 
ריח פון דער זאַך (װי דער געויינלעכער מענטש מינט), נאָר די 
זאַך נעמט אַריין דעם ריח (די ספּעציפישע אױיסשטראַלונגען) פון דער נאָז, 


6805 

די וויכטיקייט פון ו ו י ס | באַשטײט ניט נאָר אין דעם, װאָס 
דאָס העלפט דעם מענטשן צו ליזן פּראָבלעמען נאָר אויך אין דעם, 
װאָס דורך לייזן אַ פּראָבלעם מיט שכל, אין הסכם מיט דער אייגענער 
נאַטורר א ו | דער וירקלעכקייט, קריגט דער מענטש צוטרוי צו זיך, 
אַזױ, אַז ער פאַרשפּאָרנט אָנקומען צו די שבעה דברים בגולם, צו די 
וועגן פונעם ,נאַר", צו די גאַנגען פון דעם נישט:דערװאַקסענעם, כבדי 
צו קוקן אויף זיך וי אויף אַן ;עפּעס". 


ניט שטענדיק איז גילטיק דער כלל עאוייל דו האָסט יענעם פיינט, 
טוסטו אים אַ רעה". אַמאָל איז עס פּונקט פאַרקערט: וייל דו טוסט 
יענעם אַ רעה, דערפאַר האָסטו אים פיינט, 

דער שכל פון דעם איז אַ פּשוטער: 

ווען דו טוסט יענעם אַ רעה, פילסטו זיך שולדיק, און דאָס שולך- 
געפיל רופט אין דיר אַרױס אַ געפיל פון (מאָראַלישער) שפלות, און 
דאָס געפיל פון שפלות טוט ווי, און אַזױ וי יענער, װעמען דו האָסט 
געטאָן די רעה,, דעמאָנט דיך כסדר אָן דעם, האָסטו אים פיינט, 

און אויך: כדי צו באַפרײיען זיך פונעם שולד-געפיל, רעדסטו זיך 
איין אַז יענער האָט זיך עס כשר פאַרדינט (ס'הייסט, די רעה, װאָס 
דו האָסט אים געטאָן), אַזױ, אַז די שנאה װאָס דו װאָלסט געדאַרפט 
טראָגן אויף זיך פאַר זיין אַן אוממענטש, טראָגסטו אַריבער אויף יענעם, 

דאָפ, װאָס דער (געוויינלעכער) מענטש האָט מורא צו זיין אַלײן, 
װאָס ער ויל זיין צווישן מענטשן, איז נישט נאָר מחמת דעם, װאָס 
דאָס איז ביי אים אַ ירושה פון דער צייט פון פאַר דעם מבול, װען . 
אליינזיין האָט געמיינט הילפלאָזיקייט, און חברותא -- דאָס בעסטע 
מיטל פאַר זיין קיום; אויך ניט נאָר צוליב דעם, װאָס זייענדיק א 
קינד האָט זיין אַליין געמיינט אומבאַהאָלפנקײט, און דאָס האָבן נאָך 
אַ מענטשן לעבן זיך, דער מאַמען, למשל, האָט געמינט זיכערהייט, 
נאָר אַמאָל אויך דערפאַר, װאָס נישט דערגרייכנדיק הונדערט פּראָצענט 
דאָס, צו װאָס ער שטרעבט, פילט ער טיף אין זיך, אַז זיין בלאָזן פון 
זיך, אָדער אַז זיין איינריידן זיך, אַז ער איז דאָס און יענעס, איז 
נישט דאָס, װאָס עד איז אין דער אמתן, נאָר ס'איז אַן אָנשטעל בלויז, 
און זאָל ער בלייבן אינגאַנצן אַלײן, װעט ער וילנדיק-ניט-ווילנדיק, 


348 חיים קוזנעץ 


אָנהײיבן אָפּגעבן זיך אַ חשבון-הנפש און דערזען אַז ער איז באַנקראָט -- 
און דאָס װויל ער אויסמיידן. 

און דערפאַר זעען מיר: דער נחבא אל הכליםניק (אינטראָװוערט 
בלע"ז), דער, װאָס לעבט שטענדיק אין זיך, זעט זיך וי ער איה 
און גלויבט, אַז ער איז נאָך װינציקער וי ער איז באמת, האָט קיין 
מורא נישט צו זיין אַלין, אדרבא! אָבער דער כל-ולך (עקסטראַװערט 
בלע"ז), װאָס מאַכט זיך גרעסער וי ער איז, װאָס שאַצט זיך אָפּ -- 
און שעצט זיך -- מער, װי ער איז אין דער אמתן, מוז זיין מיט 
מענטשן, כדי אויסצומיידן דאָס אַריינקוקן אין זיך און אַזױ אֲרום 
דערזען די פּוסטקייט פון זיין נשמה, 


אל אל א 


און אַמאָל איז עס פּשוט צוליב דעם, װאָס דער (געויינלעכער) 
מענטש, זייענדיק ווייט פונעם ;דע את עצמך", איז אַ ווילד-פרעמדער 
צו זיך אַלין, און די ;נאַטור" פון אַ קינד איז מורא צו האָבן פאַר 
ווילד-פרעמדע. *. 

22 אה‎  * 


און אפשר : פּונקט וי אַ מענטשן װוערט דערעסן אַפילן די בעסטע 
און געשפּאַקסטע שפּייז, אויב ער האַלט עס כסדר אין איין עסן, אַזױ 
ווערט אים אויך דערעסן צו זיין כסדר מיט שטענדיק די זעלביקע 
אייגענע געדאַנקען און געפילן, און דערפון -- לאַנגװײל. און דערפאַר 
זיין װועלן אַנטלויפן פון זיך. 


יי 


אַן אמת-פרומער ייד, װאָס גלויבט באמונה שלמה אַז די תורה 
איז אמת, דאַרף זיך ניט שרעקן פאַר דיינקען, דאַרף קיין מורא ניט 
האָבן אַפילו פאַר ‏ ק ר י ט י ש | דינקען אַדרבה, ער דאַרף זיין 
צופרידן מיט דעם! 

משל למה הדבר דומה? וען איינער האָט אַן אמתן דימענט, און 
ער ווייסט, איז זיכער, אַז דער דימענט איז אַן אמתער, איז נישט נאָר 
דאַרף ער קיין מורא ניט האָבן צו לאָזן אים אונטערזוכן מיט דער הילף 
פון אַלערלײ מיטלען, װי: שטאַרקע ל י כ ט, אַ שפּאַקטיוע (מיקראָ- 
סקאָפּ בלע"ז) אדג"ל, נאָר, אדרבה, ער דאַרף ועלן און זיין צופרידן 
מיט װאָס מערער און מיט װאָס גרינטלעכערע אונטערזוכונגען. 

שרעקן זיך פאַר אַ גרינטלעכער אונטערזוכונג דאַרף בלויז דער, 

װאָס האָט אַ פ אַ ל ש | דימענט און עס גייט אים אין לעבן צו 
גלויבן אַז ער איז אַן אמתער ! 


אַן עגאָאיסט -- דער, װאָס האָט בלויז זיך און די אייגענע אינ- 
טערעסן אין זינען -- איז אַ נישט-דערװאַקסענער, אַ נישט:רייפער 
מענטש, 

וען אַ קינד שטעלט די ערשטע טריט, איז עס אינגאַנצן פאָר. 
נומען מיט דעם. נאָר דאָס גיין ליגט אים דעמאָלט אין זינען אַ דער- 
װאַקסענער, אָבער, שיינקט נישט די מינדסטע אויפמערקאַמקײט צו 
זיין (געוויינלעכן) גאַנג. די פיס זיינע שטעלן טריט, אָבער זיין קאָפּ 
איז פאַרנומען מיט אַנדערע זאַכן! 

 *+‏ אל אל 


ניט האָבנדיק (כמעט) קיין פּסיכישן (עמאַָציאַנעלן) קאָנטאַקט מיט 
זיינע מיטמענטשן און זייערע מעשים, קאָן ער, דער עגאָאיסט, זיי נישט 
אַװעקגעבן זיין ליבע. בלייבט במילא כמעט זיין גאַנצע ליבע (ליבידאָ 
בלע"ז) פאַר אים אַלײן, פון דעם --- זיין זעלבסטליבע (נאַרציסיזם בלע"ז) 
און איינגעגלייבטקייט אין זיך, 

אין דעם זינען איז ער וי אַ קינד, װאָס נאָך ניט האָבנדיק קיין 
באַציאונג מיט דער דרויסנדיקער װעלט, דאַרף ער פאַר איר האָבן 
זייער װינציק ליבע, איז במילא פאַרטוט ער זיין ליבע אויף זיין אייגענעם 
קערפּער און שפּירונגען. 


;אַ מענטש זינדיקט נישט, סיידן עֶר איז אַ גולם און נישט קין 
מענטש" (זוהר, חיי שרה), 

משל למה חדבר דומה? אַ מענטש געפינט זיך אין אַ װאַלד, 
און שוועמלעך איז די איינציקע שפּייז, װאָס ער קאָן דאָרטן קריגן, איז 
אויב ער איז באַואוסטזיניק וועגן שװעמלעך; אב ער וויסט די 
,נאַסור", די אייגנשאַפטן פון שוועמלעך, װעט ער אויסקלייבן זיך צום 
עסן בלויז אַזעלכע, װאָס זיינען לכל-הפּחות ניט שעדלעך פאַרן געזונט. 
אָבער אויב ער וייסט גאָרנישט װעגן דער נאַטור פון שוועמלעך, און 
ער אורטיילט זיי בלויז לויט זייער אויסזען; ווען ער איז, װאָס שייך 
שוועמלעך, אַ פּשוטער גולם, װעט ער זיך צוכאַפּן צו אַבי וועלכע שוועמ- 
לעך װאָס װעלן אים קומען צו דער האַנט, ניט קוקנדיק אויף דעם, װאָס 
זיי װעלן אים קאָנען פאַרסמען, 


20 חיים קוונעץ 


;ינעת -- מצאת", אַז מ'זוכט געפינט מען,. אמת, אָבער ניט שטענדיק 
דאָס, װאָס מען זוכט, 
שאול האָט געזוכט אייזלען, און געפונען -- צו זיין אומגליק! -- 
אַ קעניגרייך גאָר ! 
* = אה 58 


דערפאָלג? מיינט ניט דערגרייכן אַ חשובע פּאָזיציע אין לעבן 
ווערן רייך אדג"ל. ,דערפאָלג" מיינט: דערגרייכן דאָס, צו װאָס מען 
האָט אַן אינערלעכע, אייגנטימלעך-פּערזענלעכע שטרעבונג, 

איינער קאָן דערגרייכן די העכסטע פּאָזיציע אין לעבן און דאָך 
זיין דער גרעסטער דורכפאַל, באמת אומגליקלעך, 

אָט איז שאול (המלך) געגאַנגען זוכן אייזלען און געפונען אַ 
קעניגרייך. איז ער ;געוען אַ דערפאָלג"? ניין, צוליב דעם איז ער 
געװאָרן מרה-שחורהדיק, אומגליקלעך און -- פון דעם זיין טראַגישער 
סוף. װאָלט ער אָבער געהאַט געפונען די אאייזלען און פאַרבליבן אַ 
פּאַסטעך לויט זיין געשמאַק און נויגונג -- -- -- 


, משפּיל גאים עדי ארץ" -- פילסטו זיך נידעריק, געפאַלן אַנטקעגן 
די גרויסע קנאַקערס, די תקיפים, די מענטשן פון מאַטעריעלן דערפאָלג ! 
-- קוק אַראָפּ צו דער ,ערד", צו די, װאָס זיינען אָרעמער און אומ- 
גליקלעכער פון דיר. 

;ומגביה שפלים עדי מרום? -- און וילסטו זיך דערהייבן פון 
דיין שפלן גייסטיקן מצב, --- קוק אַרױף אין דער ;הויך", זיי מקנא 
די גרויסע מענטשן אין גייסט, צי זיך צו זיי און לערן זיך פון זיי, 

פאַרװאָס איז דער אמתער חכם אַן עניו? ס'איז וייל ער קוקט 
תמיד אַרױף -- און ס'איז ביי אים , שויתי ה' לנגדי תמיד". פילט ער 
זיין נישטיקייט, וי איינער, װאָס פאַרמאָגט אַ הונדערט רענדלעך, אַנט- 


קעגן אַ מיליאָנער. 
פאַרװאָס איז דער פּוסטער מענטש אַ בעל-:גאוה? וייל ער קוקט 


אַרונטער... 

שווער דאָס לעבן צו פאַרטראָגן? 
שפּאַן זיך אֵיין אין לעבנס-װאָגן! 
 *‏ א א 
דאָס לעבן איז געגליכן צו אַ מאָגן. כדי צו פילן זיך גוט, דאַרף 
עס זיין גוט אויסגעפילט, 
א אה אל 
אַז דאָס לעבן איז לײידיק און פּוסט, 
איז נישטאָ צו אים קיין גוסט; 
אַז ס'איז פול, וי מיט אַרבעט אַ בין 
איז עס געשמאַק און פול מיט זין 
א אכ 28 
װאָס פולער ס'איז דאָס לעבן, אַלץ גרינגער איז אים צו טראָגן 
און פאַרטראָגן, 
* אה א 


די נאַטור ווערט קיינמאָל ניט אַלט, 
מחמת אין אַרבעטן שטענדיק זי האַלט, 
א אל /א* 
וועסטו, דערװאַקסענער, אין לעבן זיך פוילן, װעט דאָס לעבן אין 
דיר ניט װאַקסן, נאָר פוילן 
אל אי אל 
גייט מען מיט לײידיקע הענט כאַפּן פיש, און מ'קומט אַהיים מיט 
ליידיקן, זאָל מען ניט טענהן, אַז דער טייך איז פישלאָז. 
+* / אה 2 
הצלחה און גליק 
איז אַ לייטער פון שטריק, 
אויב נאָר איבער אים צו קלעטערן גלוסטן, 
די הענט פון די קעשענעס אַרוסנעמען מוזסטו, 
 +‏ אה אל 


יעקבס חלום -- אַ לייטער. מוסר: דאָס לעבן -- אַ לייטער. נישט 
געמאַכט צו שלאָפן אויף אים, אָדער צו זיצן אויף אים און רוען, נאָר 
אויף צו קלעטערן, שטייגן, 
א* ‏ אה אכ 


די ווירקלעכקייט װעט זיך נישט רעכענען מיט דיינע האָפענונגען 
אויב דו װעסט זיך נישט רעכענען מיט דער וירקלעכקייט, 
 *+‏ 8 אי 

דער, װאָס האָט צייט אויף צו פּטרן צייט, -- אים האָט די צייט 
פון לאַנג שוין געפּטרט, 
* / אה *' 
וועסטו נאָר שטעלן זיך צופרידן מיט דעם, װאָס דו האָסט אויפ- 
געטאָן, וועסטו אין דער וועלט פון אויפטו נישט זיצן קיינמאָל אױבנאָן. 


25 


װאָס הייסט טאָן גוטס ? 
ווען מענטשן האָבן פון דיר אַ נוץ! 


 *‏ אה אל 
טייל זיך מיט דיין וויסן און מיט דיין לעבן, און דו װעסט ויסן 
פון אַ לעבן. 
 *+‏ אה אל 
האַלט דיין חכמה בלויז פאַר זיך -- און קיינער װעט פון דיר 
ניט האַלטן, | 
 *‏ אה אי 


װאָס בלייבט איבער נאָך אַ מענטשנס טויט, װאָס האָט אַ דויערנדיקן 
ווערט, אויב נישט זיין גוטער נאָמען? אָבער כדי צו קריגן אַ גוטן 
נאָמען, דאַרף מען טאָן גוטע מעשים. דאָס הייסט, געבן די מיטמענטשן 
עפּעס, אין װאָס זיי נויטיקן זיך. מיינט עס, אַז בלויז דאָס, װאָס מען 
גיט -- דאָס בלייבט און דאָס האָט מען! 
8* 8 2 
ווילסטו אַז נאָך דיין טיט זאָל מען דיך געדיינקען! געדינק 
שטענדיק, אַז שטענדיק און אײיביק איז דער טױט. װעסטו, במילא, 
יענעם ניט טאָן אין טויט אַרין, נאָר דו װועסט אים העלפן לעבן. און 
אַזױ אַרום װעט דיך יענער געדיינקען כל-זמן ער װעט לעבן 
 *‏ אה האל 
געבן צדקה מיינט ניט בלויז ;פתח תפתח את ידך", עפענען בלױז 
די האַנט. ,בכל מאדך" קומט צום סוף, פריער דאַרף זיין ;בכל לבבך 
ובכל נפשך". איידער מען עפנט אױיף די האַנט, דאַרף מען פריער 
עפענען דאָס האַרץ און די נשמה, 
*- א{ 2 
לעבן עטיש, הײיליק, מיינט ניט אָפּצװאָגן זיך פון די פריידן פון 
לעבן, נאָר זען, אַז אויך די מיטמענטשן זאָלן האָבן פרייד אין לעבן 


מענטש און מידות 253 


ווילסטו וויסן די אמתע נאַטור פון אַ מענטשן, זיין אמתן כאַראַקטער 
-- קוק ניט אויף די זאַכן װאָס ער טוט בגלוי, בפרהסיא, נאָר אויף דיי 
װאָס ער טוט בסתר, בחדרי-חדרים, 
 +‏ אה אל 
זאָג מיר פון װאָס פאַר אַ מענטשן דו האַלטסט -- און איך ועל 
דיר זאָגן וי און וואו עס האַלט מיט דיין מענטשלעכקייט, 
 *‏ אה אל 


אויב דו ביסט גרייט צו שטאַרבן פאַר מענטשלעכקייט, באַװייזט עס, 
אַז דו לעבסט באמת און אַז דיין לעבן איז ווערטפול; אויב דו ביסט 
גרייט צו שטאַרבן פאַר אַ מענטשן, איז אַ סימן, אַז װוי אַ מענטש ביסטו 
שוין פון לאַנג געשטאָרבן, 

א אה 56 


די בהמה צו דער שחיטה, 

דער מענטש צו דער מיטה; 

נישט זיי קיין בהמה 

און טו תשובה שלימה. 
8 אה א 

ד ע ר איז פון אַ גרויסן מענטשן גרעסער, 

ווער ס'מאַכט זיינע מיטמענטשן צו וװערן בעסער. 
 *‏ א 2 


געבן אַן עצה וי צו לעבן, 
דאָס קאָן אויך אַ מענטש אַ פּוסטער: 
אמור מעט ועשה הרבה -- 
מיט דיינע מעשים זײי אַ מוסטער. 

8 8 א 
מיט שיינע ווערטער וװער ניט שיכור, -- 
גוטע מעשים -- דאָס איז עיקר! 

*- אה א 


האַלט פונעם כלל: ;שטענדיק רייד צו דער זאַך" -- 
און דעמאָלט ס'טניט האַלטן אין ריידן אַ סך. 
א אה א 


מיר האָבן פיינט חסרונות. און דערפאַר קאָנען מיר פיינט האָבן 
אַ מענטשן פאַר זיינע מעלות : זיינע מעלות ציען אונדזער אויפמערקזאַמ- 
קייט אויף אונדזערע חסרונות. 
8 8 2 

די צייט און די כחות װאָס דו פּטרסט אויף מבטל צו זיין יענעמס 
מעלות, ווען דו װאָלסט עס פאַרטאָן אויף פּטור צו ווערן פון דיינע 
חסרונות, װאָלסטו מיט דער צייט פאַרשפּאָרט ביידע. 


 *‏ אה א 


ד ע ר זאָגט: לעב לויט דער דיקטירונג פון דיין שכל; י ע נ ע ר 
זאָגט: לעב אויס דיין געפיל: ד ו -- לעב-אויס דיין געפיל מיט שכל! 


א 8 58 


ווילסטו לעבן רואיק, גרינג, 
און נישט זיין קיין פאַרלירער ? 
ניט קלער קיין סך און לאַנג נישט טראַכט -- 
מאַך שכל פאַר דיין פירער. 
* א אל 


ווען ס'האַרץ ווערט דיר צעבראָכן, 
נישט פאַל ביי זיך אַראָפּ, --- 

זיי מוטיק, האָב בטחון -- 

מ'קאָן לעבן אויך מיט קאָפּ!... 


* א א* 


אָט ווייל דו ביסט אַ מענטש, טאָרסטו נישט קריגן קיין פליגן אין 
נאָז, ווייל ;יתוש קדמך" -- אַ פליג איז פריער פון דיר באַשאַפן געװאָרן, 


8 8 *' 
פאַרגעס ניט: ביסט אַ ייד און האָסט אַ כלי חמדה, איז גי ניט 
אַרױס פון די כלים! 


8 א אל 


נישט יענעם, וועמען דו ביסט מקנא, שאַדט דיין קנאה, נאָר דיך 
אַליין,. אדרבה, װאָס שטאַרקער דו ביסט יענעם מקנא, אַלץ מער הנאה 
פאַרשאַפט עס יענעם. 

גדלו לד' אתי ונרוממה שמו -- ווען גרייסן מיר גאָט און דערהייבן 

זיין נאָמען? --- יחדיו --- ווען מיר האַלטן זיך צוזאַמען אין אחדות. 
8* א 26 

;ולא קרב זה אל זה כל הלילה" (שמות יד, 20). די גאַנצע נאַכט, 
די גאַנצע פינצטערניש װאָס אויף דער װעלט, נעמט זיך פון דעם, װאָס 
איינער דערנענטערט זיך נישט צום צוייטן 

8 אה אל 

שלום לכם אל תיראו --- אויב צווישן אייך װעט נאָר הערשן שלום, 

דעמאָלט װעט איר פאַר גאָרנישט דאַרפן מורא האָבן | 
* א /* 

ד' ילחם לכם -- ווען װועט זיך גאָט איינשטעלן פאַר אייך ? -- ואתם 
תחרישון --- ווען איר װעט שוייגן: נישט ריידן רכילות, לשון הרע 
אדג"ל. 

* 8 /** 
ולכל בני ישראל היה אור --- ווען װעט די יידן ליכטיק װוערן? -- 
במושבתם -- ווען זיי װועלן תשובה טאָן. 
א א אי 

האף תספּה -- צדיק -- פאַרניכטעסטו דיין כעס, ביסטו אַ צדיקי 
* 8 2 

הקצר בזעם -- דער, װאָס איז מקצר זיין צאָרן -- ומאריך אף -- 
איז מיט דעם גורם, אַז גאָט זאָל צו אים זיין אַן ארך אפּים. 

8*+ 8 א 

ד' איש מלחמה -- אֲפילו וען גאָט איז אַן איש מלחמה, וען 
ער איז שטריינג, פונדעסטוועגן -- ד' שמו -- ד' -- מדת הרחמים. 
ורחמיו על כל מעשי. 

 *‏ א א 

ואדם אין לעבד את האדמה -- וען דער מענטש וערט אַ קנעכט 
ביי זיין ערדישקייט, ווען ער װוערט משועבד צו זיין חומר, װערט ער 
אויס מענטש, 

+ א א 

שני גוים -- אַ טאָפּלטער גוי ביסטו -- בבטנך -- ווען דו גיסט 

אַכטונג בלויז אויף דיין בויך... 


א א אל 
;לא איש דברים אנכי" (שמות ד, 10), לא איש -- ד ע ר פאַרפירט 
זיך נישט אויף קיין מענטשן, -- דברים -- וער ס'פאַרנעמט זיך 


בלויז מיט רייד, --- אנכי -- און מיט באַטאָנען און קעכלען דעם 
אייגענעם ;איך", 


256 חיים קוונעץ 


,אני? אאני? הוא -- נאָר ;איך", רק ,איך" -- ואין א' עמדי! 
(דברים ל"ב, 39), 
8 אה א 
רק בעיניך תביט -- װעסטו נאָר קוקן מיט די אױיגן, װעסטו נאָר 
וועלן האָבן אַלץ װאָס די אויגן זעען -- ושלומת רשעים תראה -- װועסטו 
האָבן אַ שלעכטן סוף, 
8 אל א 


;הכסף יענה את הכל" -- דאָס גלוסטן פּייניקט אַלעמען 
* אה א 
תוצא הארץ -- װי דער מענטש פאַרלאָזט נאָר די ,ערד", די גראָבע 
תאוות אגד"ל -- נפש חיה -- אַזױ װוערט לעבעדיק זיַן נשמה, 
* א{ א 


;אני? אמית --- ואחיה! (דברים ל"ב, 39 
+ א8* ַ 

הקול קול יעקב -- ווען הייבט יעקב אָן צו שרייען און בעטן גאָט ? 
-- והידים ידי עֹשו -- ווען ער קריגט פון עשון קלעפּ, 

 *‏ אה אי 

מאימתי קורין את שמע -- וען הייבט דער יד אָן צו שרייען 
;שמע ישראל!7? -- בערבית -- ווען ער האַלט ביים אונטערגיין, 

אה אי 

צדיק וטוב לו -- דער צדיק, װאָס נעמט אַלצדינג אין זיין פּער- 
זענלעך לעבן אָן פאַר גוט, זאָגט: ;גם זו לטובה", -- זה צדיק גמור, 
אָבער צדיק ורע לו -- אַ צדיק, װאָס האַלט אין איין טענהן און באַ- 
קלאָגן זיך, אַז ס'איז אים שלעכט -- זה צדיק שאינו גמור, 

2 {8 * 

מת בערב שבת -- דער, װאָס גייט-אויס, שטאַרבט ממש אַװעק, 
נאָכן ערב שבת, כדי ער זאָל שוין קאָנען מקבל זיין דעם שבת-קודש -- 
סימן יפה לו -- איז אַ סימן אַז ער איז דער אמתער פינער ייד. 
במוצ"ש -- אָבער דער, װאָס ?;שטאַרבט אַוועק" נאָכן מוצאי שבת, כדי 
ער זאָל שוין קאָנען פאַרנעמען זיך מיט װאָכעדיקע געשעפטן -- סימן 
רע לו -- איז אַ סימן, אַז ער איז שלעכטער ייד (כתובות ק"ג, ע"ב), 

אַפּאָריזם-אַרטיקע געדאַנקען פון ניט-יידישע חכמים וועגן געוויסע 
מידות און ענינים װאָס ווערן דערמאָנט אין פּרקי-אבות. 


יפיותו (דבריו) של יפת יהא (יהיו) באהלי שם 
(מגילה ט, ע"ב). 
כל האומר דבר חכמה אפילו באומות העולם נקרא חכם 
(מגילה טז, ע"א). 
כשם שהעמיד מלכים וחכמים ונביאים לישואל, כך 
העמיד לאומות העולם (במ"ר, פ"בכ). 
כל דבר שנתגלה טעמו ונודעה אמתתו, אין אנו חוששין 
בין שחברו אותן נביאים, בין שחברו אותן אומות 
העולם (רמב"ם, קדוש החודש, י*ב, כ"ה). 
עפּיגראַמען, װי די בינען, מוזן האָבן זאַכן דרי : 
א שאַרפן שטעכער, זיסן האָניק און אַ קליין קערפּערל 


דערביי, (לאַטײניש) 
ערשטער פּרק 


א. והעמידו תלמידים; 


דער צוועק פון לערנען אַ קינד, איז צו דערמעגלעכן אים צו 
קאָנען אויסקומען אָן זיין לערער. -- האָבאַרד (עלבערט, אַמעריקאַנער 
שרייבער, 1859--1915). 

אַנדערע מענטשן קאָנען דיך נישט מאַכן צו זען מיט זייערע 
אויגן, דאָס בעסטע װאָס זיי קאָנען טאָן, איז צו דערמוטיקן דיך צו 
נוצן דיינע אייגענע. --- האָקסלי (אָלדאָס, ענגלישער שרייבער, 1894-) 

ביז איצטער האָבן מיר זיך קאָנצענטרירט אויף אָנשטאָפּן די 
קינדערשע מוחות מיט אַלערלײ סאָרטן אינפאָרמאַציעס, נישט טראַכ- 
טנדיק קיינמאָל וועגן אָנרעגן און אַנטװיקלען זיי. --- גאַנדהי (מאָהאַנדאַס 
{מאַהאַטמאַ -- די גרױיסע נשמהן, הינדוסישער פירער, 1869--1948). 

די דערציאונג האָט נאָר דעמאָלט אַ זין, ווען זי אַנטװיקלט דעם 
כאַראַקטער פונעם קינד און לאָזט אַרױסשפּראָצן זיינע איינגעבוירענע 
פעאיקייטן צום וואויל פונעם כלל. -- ראָקער (רודאָלף, דייטשישער 
שרייבער און לעקטאָר, טעאָרעטיקער פון אַנאַרכיזם, 1873-, 


ב. נמילות חסדים : 


זייענדיק אַלײן נישט קיין פרעמדער צו יסורים, האָב איך זיך 
אויסגעלערנט צו פאַרגרינגערן די יסורים פון אַנדערע. -- וירגיל 
(רוימישער פּאָעט, געבױרן אינעם יאָר 70 און געשטאָרבן אינעם יאָר 
9 פאַר דער אַלגעמיינער צייט-רעכענונג). 

דער, װאָס װאַרט צו טאָן אַ סך גוטס מיטאַמאָל, װעט קינמאָל 
גאָרנישט טאָן. -- דזשאנסאָן (סעמיועל, ענגלישער לעקסיקאָגראַף און 
פּאָעט, 1709--1784). 


ו! קנה לך חבר; 


פון אַלע מיטלען אויף צו פאַרזיכערן זיך גליקזעליקייט אויפן 
גאַנצן לעבן, איז דאָס סאַמע וויכטיקסטע דאָס איינשאַפן זיך פריינט. -- 
עפּיקור (גריכישער פּילאָזאָף, 342--270 פ. ד. אַ. צ. ר.). 

פריינטשאַפט איז אַ פאַרמעגן, װאָס קיין שום געלט קאָן ניט 
אָפּקױפן, כדי צו האָבן אַ רעכט אויף אַזאַ פאַרמעגן, מוז מען עס זיך 


אַליין פאַרדינען. -- ראָקער, 


ז. אל תתחבר לרשע: 


מען זאָל זיך נישט חברן מיט אַ רשע. אַ קויל, ווען הייס -- ברענט ; 
ווען קאַלט -- מאַכט שװאַרץ די הענט (הינדוסיע). 


ט. הוי זהיר בדבריך: 


אַ כלי דערקענט מען אָן דעם קלאַנג צי זי אין אָנגעשפּאלטן צִי 
ניט. אַזױ דערקענט מען מענטשן דורך זייערע ריד צי זיי זיינען 
קלוג אָדער נאַריש. -- דעמאָסטען (גריכישער רעדנער, 585--322 
פ ד. א. צ. ר.), 

צוליב איין װאָרט װערט אַ מענטש אָפט באַטראַכט פאַר קלוג, 


און צוליב איין װאָרט ווערט ער אָפט באַסראַכט פאַר נאַריש. מיר דאַרפן 
באמת זיין פאָרזיכטיק מיט אונדזערע רײד. -- קאָנפוציוס (קונג פן- 


טצע, כינעזישער פילאָזאָף, אַרום 551--478 פ. ד. א. צ. ר.), 

אויב דו ווילסט ניט דיין מויל 

זאָל פאַרשאַפן דיך גרויל, 

פינף זאַכן צו היטן זאָלסט זען: 

צו וועמען דו רעדסט, 

פון וועמען דו רעדסט, 

און װי און וואו און ווען. -- אַנאָנים) 


י, אהב את המלאכה: 


דער װאָס האַקט האָלץ, װאַרעמט זיך צוויי מאָל (כינעזיש שפּריכ- 
װאָרט). 

גאונות איז איין פּראָצענט אינספּיראַציע און 99 פּראָצענט פראצע. -- 
עדיסאָן (טאָמאָס אַלווא, אַמעריקאַנער דערפינדער, 1847--1931), 

דאָס אייגנטלעכע גליק באַשטײט אין דער מעגלעכקייט פון אָנװענדן 
ניט-געשטערטערהייט אונדזערע בעסטע פעאיקייטן. --- אַריסטאָטל (גרי- 
כישער פילאָזאָף, 2384--322 פ. ד. א. צ. ר.. 


יג, נגיד שמא: 


פאַרװאָס איז די סטרונע צעריסן? 
איך האָב זי אָן אויפהער געצייגן; 
געװאָלט האָב אַלץ שטאַרקערע קלאַנגען -- 
דערפאַר איז די סטרונע צעריסן, 
טאַגאָר (ראַבינדראַנאַט, הינדוסישער |בענגאַלין פּאָעט, 1861--1941). 


ורלא מוסיף --- יסף ; 


דער, װאָס גייט ניט פאָרויס, גייט צוריק... דער, װאָס הערט-אויף 
צו װאַקסן גרעסער, װערט קלענער. -- אַמיעל (הענרי פרעדעריק, 
שוריצאַרישער פילאָזאָף, שרייבער, 1821--1881), 

איך האַלט ניט קיין סך פון אַ מענטשן, װאָס איז היינט נישט 
קליגער וי נעכטן, -- לינקאָלן (אייברעהעם, 16טער אַמעריקאַנער 
פּרעזידענט 1809--1865), 


יד. ובשאני לעצמי: 


פאַר מיר האָט קיין אינטערעס נישט צו ויסן עפּעס... אויב איך 
אַלײין בלוין װעל דאָס װיסן..,. ס איז נישט אָנגענעם, פאַרמאָגנדיק 
עפּעס, מיט קיינעם זיך נישט צו טיילן. -- סענעקאַ (רוימישער פילאָזאָף, 
אַרום 4 פ. ד. א. צ. ר. -- 65). 

מו. אמור מעם: 


מיר האָבן צוויי אויערן און בלויז איין צונג, כדי מיר זאָלן קאָנען 
מער הערן און וינציקער רייד. -- דיאָגען (לאַערטיוס, גריכישער 
שרייבער, אַרום 211--235). 

די װאָס ריידן אַ סך, זאָגן קיינמאָל גאָרנישט. --- בואַלאָ (פראַנציי- 
זישער דיכטער, סאַטיריקער, 1636--1711). 


יז, שתיקה ; 

פון הערן קומט חכמה, און פון ריידן -- חרטה. (איטאַליעניש 
שפּריכװאָרט), 

שווייגן איז אַן אמתער פריינט, װאָס פאַרראַט קיינמאָל נישט. -- 
(קאָנפוציוס). 

די שווייגנדיקע טוען נישט עדות זאָגן קעגן זיך אַלײן. --- (האָקסלי). 


לא המדרש עיקר אלא המעשה: 


בילדונג איז בלויז אַ לייטער אויף צװאַמענקליבן פרוכט פון 
דעם בוים פון וויסן, נישט די פרוכט אַליין. (אַנאָנים) 

וויסן איז אַן אוצר, אָבער ט אָ | איז דער שליסל צו אים. -- 
פולער (טאָמאַס, ענגלישער גייסטלעכער, 1608--1661) 

צו באַזיצן חכמה איז נישט גענוג, ס'איז ניטיק צו טאָן עפּעס 
מיט איר. -- ציצעראָ (רױימישער שטאַטסמאַן, רעדנער, 106--43 
פ ד. א. צ. ר.) 

וי אַ שיינע, פאַרביקע בלום, נאָר אָן אַ ריח, אַזױ זיינען די שיינגע, 
אָבער פרוכטלאָזע װוערטער פון דעם, װאָס האַנדלט נישט לױט זיי 
בודאַ {גאָוטאַמאַ, גרינדער פון בודיזם, אַרום 563--483 פ. ד. א. צ. ר.) 

אַ דערהייבענער מענטש איז באַשײידן אין ריידן, אָבער איבער. 
שטייגט אין זיינע מעשים. --- (קאָנפוציוס) 

עס נעמט וינציקער צייט צו טאָן אַ זאַך ריכטיק, איידער די 
דערקלערונג פאַרװאָס מ'האָט עס געטאָן ניט-ריכטיק. -- לאָנגפעלאָו 
(הענרי וואַדסװאָרטה, אַמעריקאַנער פּאָעט, 1807--1882) 

װאָס װינציקער איינער האָט צו טאָן, אַלץ װינציקער צייט געפינט 
ער אין װאָס צו טאָן עס. --- לאָרד טשעסטערפילד (ענגלישער שטאַטס- 
מאַן און שרייבער, 1694--1773) 

אַ סך פון אונדז פּטרן אַ העלפט פון אונדזער צייט באַגערנדיק 
זאַכן, װאָס מיר װאָלטן געקאָנט האָבן, װוען מיר װאָלטן נישט געפּטרט 
אַ העלפט פון אונדזער צייט באַגערנדיק. -- װאָלקאָט (אַלעקסאַנדער, 
אַמעריקאַנער ששרייבער, 1887--1943) 


מענטש און מידות 201 


יר. אמת ג 


דעם גרעסטן כבוד װאָס מיר קאָנען אַרױסװײזן דעם א מ ת, איז 
צו נוצן אים. --- עמערסאָן (ראַלף װאַלדאָ, אַמעריקאַנער פּאָעט, עסיי- 
איסט, 1803--1882) 


צווייטער פּרק 


א. איזו היא דרך ישרה: 


פיר זיך אויף אַזױ, אַז דער פּרינציפּ פון דיינע מעשים זאָל צו 
יעדער צייט קאָנען דינען אַלס פּרינציפּ פון אַלגעמײנער געזעצגעבונג. -- 
קאנט אימאַנועל, דייטשישער פילאָזאָף, 1724--1804) {פאַרקירצט} 

טצע-קונג האָט געפרעגט אַזױ צו זאָגן: ;איז דאָ א י י { װאָרט, 
װאָס זאָל קאָנען דינען װי אַ כלל, װאָס איינער זאָל פּראַקטיצירן זיין 
גאַנץ לעבן ?" 

,איז נישט ק ע ג גנ זייט יק יי ט דאָס װאָרט? -- האָט 
דער רבי (קאָנפוציוס) געענטפערט -- ס'הייסט, דאָס װאָס דו ווילסט 
ניט אַז יענער זאָל טאָן צו דיר, טו נישט צו יענעם", 

דאָס איז דער סך-הכל פון אַלץ װאָס איז באמת רעכטפאַרטיק: 
באַגײ זיך מיט אַנדערע וי דו װאָלסט געװאָלט אַז מזאָל זיך באַגיין 
מיט דיר. טו גאָרנישט צו דיין מיטמענטשן װאָס דו װאָלסט נישט 
געװאָלט אַז ער זאָל עס שפּעטער טאָן צו דיר. -- די מאַהאַבראַהאַטאַ 
אַ טייל פון דער , ביבל" פון די הינדוסן {בראהמאַניזםן. אַרום 150 
פ ד. א. צ. ר 

באַגײ זיך מיט יענעם װי דו װאָלסט געװאָלט אַז יענער זאָל 
זיך באַגײין מיט דיר. -- (בודאַ) 

טו נישט צו אַנדערע דאָס, װאָס װאָלט דיך אַרײנגעבראַכט אין 
כעס ווען יענער װאָלט עס געטאָן צו דיר. -- איזאָקראַט (גריכישער 
רעדנער, אַרום 375 פ. ד. א. צ. ר) 

ס'מאַכט נישט אויס װי ל אַ ג ג מיר לעבן נאָר ו ו י. -- 
בעילי (פיליפ דזשיימס, ענגלישער פּאָעט, 1816--1902) 

דער משך פונעם לעבן איז נישט אָפּהענגיק פון מיר, אָבער פון 
מיר איז אָפּהענגיק וויפיל צייט כ'וועל לעבן װי אַ מענטש. -- (סענעקאַ) 

לעב מיט מענטשן, וי גאָט װאָלט דיך געזען; רייד מיט גאָט, 
וי מענטשן װאָלטן דיך געהערט. -- (סענעקאַ) 

לעבן דאַרף מען אייגנטלעך אַזױ, אַז מ זאָל דעם ערגסטן שונא 
קאָנען אָנטרױען אַלץ װאָס איז ביי דיר אויף דער נשמה. -- (סענעקאַ) 

לאָמיר זען אַזױ צו לעבן, אַז ווען מיר װעלן האַלטן ביים שטאַרבן, 
זאָל עס אַפילו דעם קברן באַנג טאָן. --- מאַרק טוועין (סעמיועל קלעמענס, 
אַמעריקאַנער עשרייבער, 1835--1910) 

אמתע מענטשלעכקייט באַשטײט אין ליב האָבן אַלע מענטשן, צו 
באַצאָלן פאַר שלעכטס מיט גערעכטיקיט, און פאַר גוטס -- מיט 
גוטס. -- (קאָנפוציוס) 

דאָס בעסטע איז אויפצושטיין פון לעבן, װי פון אַ סעודה: ניט 
דאָרשטיק און ניט שיכור. --- (אַריסטאָטל) 

אַ נוצלאָז לעבן מיינט אַ פריער טױט. -- געטהע (יאָהאַן וװואָלפגאַנג 
פאָן, דייטשישער פּאָעט און דראַמאַטורג, 1749--1832) 

אויב דו װילסט ניט פאַרגעסן װוערן אַזױ גיך וי דו גייסט אַװעק 
פון דער ועלט, איז אָדער שרייב זאַכן, װאָס זיינען כדאי געלײיענט 
צו װערן, אָדער טו זאַכן, װאָס זיינען כדאי פאַרשריבן צו װערן. -- 
פרענקלין (בענדזשאַמין, אַמעריקאַנער פילאָזאָף און שטאַטסמאַן, 1706-- 
790) 

ווען מענטשן ריידן שלעכטס ועגן דיר, זאָלסטו לעבן אַזױ, אַז 
קיינער זאָל זיי נישט גלויבן -- פּלאַטאָ (גריכישער פילאָזאָף, אַרום 
9--347 פ. ד. א. צ. ר.) 

ווען אימעצער באַלײדיקט מיך, זע איך אויפצוהייבן מיין נשמה 
אַזױ הויך, אַז די באַלײידיקונג קאָן זי נישט דערגרייכן, -- דעקאַרט 
(פראַנצויזישער פילאָזאָף, 1596--1650) 

איינגעהאַלטנקייט איז אַזױ נויטיק פאַר דער אַנטװיקלונג פונעם 
נשמה-לעבן, װי די אָנגעצייגנקייט פון אַ סטרונע איז פאַר דער אַרױס- 
בריינגונג פון מוזיקאַלישע קלאַנגען. -- קייזערלינג (הערמאַן, דייטשישער 
פילאָזאָף, 1880--) 

מחילה איז בעסער איידער נקמה. -- פּיטאַק (גריכישער פילאָזאָף, 
אֲרום 652--569 פ. ד. א. צ. ר.) 

דער, װאָס האַלט אין איין טראַכטן װי צו נעמען נקמה, האַלט 
זיינע אייגענע וואונדן פריש. -- בעיקאָן (פראַנציס, ענגלישער פּילאָזאָף, 
1--1626) 

האַס שעדיקט דעם האַסער, קינמאָל ניט דעם געהאַסטן, -- 
(גאַנדהי) 

ווען מיר װאָלטן געקאָנט לייענען די געהיימע לעבנס:געשיכטעס 
פון אונדזערע שונאים, װאָלטן מיר אין יעדגס לעבן געפונען גענוג 

אומגליק און ליידן צונישט צומאַכן אונדזער גאַנצער שנאה. -- (לאָנג- 
פעלאָת) 

דער, װאָס האָט דיך וויי געטאָן, איז געווען אָדער שטאַרקער, אָדער 
שװאַכער פון דיר. אויב שװאַכער -- שאַנעװע א י ם, אױב שטאַר" 
קער -- שאַנעװע זי ד. -- (סענעקאַ) 

האָבן חסרונות און נישט זען אויסצובעסערן זיי -- דאָס, באמת, 
הייסט האָבן חסרונות. =-- (קאָנפוציוס) 

וי אַזױ קאָנען מיר דערװאַרטן אויסצובעסערן אונדזערע חסרונות, 
ווען מיר גיבן אַװעק, אַזױ פיל צייט אויף צו זוכן די חסרונות פון 
אַנדערע ? -- מעיסי 

די גרעסטע רעה װאָס אַ מענטש קאָן זיך אַלין טאָן, איז זיין 
אומגערעכט צו אַנדערע. -- איבסען (הענריק, נאָרוועגישער דראַמאַטורג, 
28--1906) 

דער מענטש איז זיך אַלײן דער גרעסטער שונא. -- (ציצעראָ) 

מיר זיינען די קינדער פון אונדזערע אייגענע מעשים. -- הוגאָ 
(װוויקטאָר, פראַנצויזישער פּאָעט, ראָמאַנערשרײבער, 1802--1885) 

אַ העלפט פון אונדזערע טעותים אין לעבן נעמען זיך פון דעם, 
װאָס מיר פילן ווען מיר װאָלטן געדאַרפט טראַכטן, און טראַכטן וען 
מיר װאָלטן געדאַרפט פילן. -- קאָלינס (דזשאן טשוירטאן, ענגלישער 
שרייבער, קריטיקער, 1848--1908) 


ה. אל תדין את חברך: 


די געזעלשאַפט גרייט-צו דעם פאַרברעך: דער פאַרברעכער באַ- 
גייט עס. -- באָקל (הענרי טאָמאַס, ענגלישער היסטאָריקער, 1821--1862) 

משפּט ניט, מיר זיינען אַלע זינדיקע, -- שעקספּיר (ויליאַם, 
ענגלישער פּאָעט, דראַמאַטורג, 1564--1616) 

מיר דאַרפן האָבן איינזעעניש מיט יעדער מענטשלעכער נאַריש- 
קייט, מיט יעדן חסרון, מיט יעדער שלעכטער מידה, נעמענדיק אין 
אַכט, אַז אַלץ װאָס מיר זעען פאַר זיך, זיינען אויך אונדזערע אייגענע 
נאַרישקײטן, חסרונות און שלעכטע מידות... װאָס... גראָד איצט 
טרעטן זיי אין אונדז נישט אַרױס. -- שאָפּענהױער (אַרטור, דייטשישער 
פילאָזאָף, 1788--1860) 

דער איינציקער מענטש װאָס מאַכט קײנמאָל נישט קיין טעות, 
איז דער מענטש װאָס טוט קינמאָל גאָרנישט. -- רוזװועלט (טעאָדאָר, 
6טער אַמעריקאַנער פּרעזידענט, 1858--1919) 

ו! עם הארץ; 


אומוויסנהייט איז די נאַכט פונעם גייסט, אָבער אַ נאַכט אָן אַ 
לבנה און אָן שטערן. -- (קאָנפוציוס) 
ולא הקפּדן מלמד: 

קולות (קללות, זידלערייען, באַליידיקונגען אדג"ל -- ח. ק.), אָדער 
קלעפּ פונעם לערער, פילן גלייך אָן דעם קינדס גאַנצן מח מיט שרעק 
און אימה, אַזױ, אַז פאַר אַנדערע איינדרוקן בלייבט שוין דאָרטן נישט 
קיין אָרט. -- לאָק (דזשאַן, ענגלישער פילאָזאָף, 1632--1704) 

קינדער נויטיקן זיך מער אין מוסטערן, וי אין קריטיקער. -- 
זשובער (זשאָזעף, פראַנצויזישער שרייבער, 1754--1824) 

מיר לערנען יענעם מער מיט דעם װאָס מיר זיינען, איידער מיט 
דעם װאָס מיר לערנען. -- דיוראַנט (װילןיאַם דזשיימס}, אַמעריקאַנער 
שרייבער, פילאָזאָף, 1885--) 


ח. מרבה עצה; 


צו פּראָפּיטירן פון אַ גוטער עצה פּאָדערט זיך מער חכמה, וי צו 
געבן זי. -- (קאָלינם) 
מרבה צדקה: 

װאָס מער מיר גיבן אַװעק, אַלץ מער קומט אונדז צו. -- לאַאָדטצע 
(כינעזישער פילאָזאָף, אָרום 604--518 פ. ד. א. צ. ר) 

יעדער, װאָס גיט שפּײיז אַ הונגעריקן, דערקװויקט זיין אייגענע 
נשמה. -- ניטשע (פרידריך, דייטשישער פּאָעט-פילאָזאָף, 1844---1900) 

דער, װאָס טוט גאָרנישט פאַר אַנדערע, טוט גאָרנישט פאַר זיך. -- 
(געטהע) 

אויב ס'איז דאָ אויף דער ערד אַ פאַרגעניגן מיט וועלכן מלאכים 
קאָנען זיך נישט קוויקן, און פאַר ועלכן זיי זיינען ממש מקנא דעם 
מענטשן פאַר באַזיצן עס, איז עס די מעגלעכקייט צו העלפן יענעם אין 
נויט. --- קאָלטאָן (סי. סי., ענגלישער עפּיגראַמען שרייבער, 1780---1832) 


מו. אֹל תהי נוח לכעום: 


דער, װאָס כעסט זיך צום מיינסטן אין אַ קריגעריי, איז מיינסטנס 
דער אומגערעכטער. -- טילאטסאָן (דזשאן, ענגלישער גײסטלעכער, 
0---1694) 

דער אָנהייב פון כעס אין טפּשות, און דער סוף -- חרטה. -- 
פּיטהאַגאָר (גריכישער פילאָזאָף, אַרום 582--500 פ. ד, א. צ. ך) 

אַ כעסן איז צוויי מאָל אין כעס און, במילא, איז זיין ערגערניש 
דאָפּלט) : פריער איז ער אין כעס אויף יענעם, און נאָכדעם, וען ער 
קומט צום שכל -- אויף זיך. --- (נאָך) פּובליוס סירוס (רוימישער פּאָעט, 
שקלאַף, אינעם ערשטן יאָרהנדערט פ. ד. א. צ. ר.) 

כעס טרייבט אַרױס דעם שכל אינדרויסן און פאַרריגלט דעם אַרײנ- 
גאַנג. -- פּלוטאַרך (גריכישער שרייבער, פילאָזאָף, אַרום 46--120) 

כעס איז צייטווייליקע משוגעת, איז זע באַהערש דיין ליידנשאַפט, אַז 
ניט װעט זי דיך באַהערשןף. -- האָראַץ (רימישער פּאָעט, 65--8 
פ ד. א. צ. ר.) 

ד ע ר היט זיך אַמבעסטן אויס פון כעס, װער עס האָט אינזינען 
אַז גאָט האַלט שטענדיק אין קוקן אויף אים. --- (פּלאַטאָ) 


ווען דיין כעס הייבט-אָן צו שטייגן, 

איז פאר דעם די בעסטע עצה: 

שווייג --- און האַלטנדיק אין שווייגן 

גוט באַטראַכט דעם פּועל-יוצא. -- (נאָך) קאָנפוציוס. 


יז. חהתקן עצמך ללמוד תורה : 
חכמה קומט צו קיינעם ניט דורך אַ צופאַל. -- (סענעקאַ) 


יח. תפלה : 


אונדזער תפילה און גאָטס רחמים זיינען וי צוויי שעפּיעמערס אין 
אַ ברונעם : וען איינער גייט אַרױף, גייס דער צוייסער אַראָפּ. -- 


האָפּקינס (מאַרק, אַמעריקאַנער גייסטלעכער, 1802--1887) 


יט. הוי שקוד ללמוד תורה: 
לערנען אָן קאָפּ, איז אַרױסגעװאָרפענע אַרבעט. -- (קאָנפוציוס) 


דריטער פּרק 


ה. ומפנה לבו לבטלה:; 


ליידיק-גייעריי איז דעם טייוולס קישן. -- (איבסען) 

כ'וועל ליבערשט האָבן אַ גרויסע משא און אַ שטאַרקע פּלײצע, 
איידער א שװאַכע פּלײצע און אימעצער זאָל טראָגן פאַר מיר דעם 
געפּעק פון לעבן. -- (האָבאַרד) 

יד. יין של צהרים ; 


מענטשן זאָלן עס אַרייננעמען אַ שונא צו זיך אין די מילער 
אַוועקצוגנבענען זייערע זינענס! -- (שעקספיר) 

שיכרות איז נישט עפּעס אַנדערש וי פריוויליקע משוגעת. -- 
(סענעקאַ) 

שיכרות איז צייטװיליקער זעלבסטמאָרד, די גליקזעליקייט װאָס עס 
בריינגט, איז בלויז אַ נעגאַטיווע: אַ צײיטװײיליקער אָפּשטעל פון אומ- . 
גליקלעכקייט. --- ראָסעל (בערטראַנד, ענגלישען פילאָזאָף און מאַטעמאַ- 
טיקער, 1872-=) 


פערטער פרק 


א. איזהו הכם : 


קלוגע לערנען מער פון נאַראָנים, איידער נאַראָנים פון קלוגע. -- 
קאַטאָ (דער עלטערער, רוימישער שטאַטסמאַן, 234--149 פ. ד. א. צ. ר.) 

פון די טעותים פון אַנדערע פאַרריכט דער חכם זיינע אייגענע. -- 
(סירוס) 

ד ע ר דערװערבט חכמה אויף אַ גרינגן אופן, ער עס קריגט זי 
דורך יענעמס דערפארונג. -- פּלאוטוס (רוימישער דראַמאַטורג און 
פּאָעט, אַרום 254--184 פ. ד. א. צ. ר.) 

נעם זיך אַראָפּ אַ מוסר פון יענעמס אומגליק, אַזױ, אַז מען זאָל 
פאַרשפּאָרן אַראָפּצונעמען זיך אַ מוסר פון דיינעם. -- סאַדי (פּערסישער 
פּאָעט, אַרום 1194--1291) 

אַ מענטש װאָס וייסט אַז ער איז אַ נאַר, איז נישט אַזאַ גרויסער 
נאַר -- טשואַנגיטצע (כינעזישער פילאָזאָף, געשטאָרבן אַרום 275 
פ ד. א. צ. ר.) 

אויך דער חכם האָט זיינע נאַרישקײיטן וי דער נאַר. נאָר דאָס איז 
דער חילוק: די נאַרישקײטן פונעם נאַר זיינען באַקאַנט צו דער ועלט, 
אָבער פאַרהוילן פון אים אַליין ; די נאַרישקײטן פונעם חכם זיינען באַקאַנט 
צו אים אַלין, אָבער פאַרהוילן פון דער וועלט. -- (קאָלטאָן) 
איזהו גבור: 

בלויז די זיינען זיגערס, װאָס באַהערשן זייערע מחשבות און האַלטן 
זיך צוריק פון זינד. --- (בודאַ) 





מענטש און מידות 201 


דער, װאָס באַזיגט יענעם, איז שטאַרק: אָבער דער װאָס באַזיגט 
זיך אַליין, איז נאָך שטאַרקער. -- (לאַאָדטצע) 
דאָס באזיגן זיך אַליין, איז דער גרעסטער נצחון. -- (פּלאַטאָ) 


איזהו עשיר : 

אויב דו באַנוגנסט זיך מיט דעם װאָס דו האָסט, האָסטו גענוג אויף 
צו לעבן באַקװעם. -- (פלאוטוס) 

צו זיין צופרידן מיט דעם װאָס מען האָט, איז צו זיין רייך. -- 
(לאַאָדטצע) . 

אַ מענטש איז רייך אויף אַזופיל, אויף וויפיל ס'איז די צאָל זאַכן 
אָן וועלכע ער קאָן אויסקומען. -- טהאָראָ (הענרי דייוױיד, אַמעריקאַנער 
שרייבער, 1817--1862) 

ס'איז אַלצאײנס : האָבן עפּעס אַ זאַך, אָדער נישט באַגערן זי. -- 
(סענעקאַ) 

דער סוד פון צופרידנהייט אין דאָס וויסן וי הנאה צו האָבן פון 
דעם װאָס מען האָט, און צו זיין בכח צו פאַרלירן אַלע באַגערן צו זאַכן 
װאָס מען קאָן נישט דערגרייכן. --- לין יוטאַנג (כינעזיש-אַמעריקאַנישער 
שרייבער, 1895---) 

צו באַנוגענען זיך מיט דעם װאָס מיר האָבן, איז די גרעסטע 
און זיכערסטע עשירות. -- (ציצעראָ) 

צופרידנהייט איז נאַטירלעכע עשירות; לוקסוס -- געקינסטלטע 
אָרעמקײט. -- סאָקראַט (גריכישער פילאָזאָף, אַרום 470--399 פ. ד, א. 
צ. .ר) 

ניט שטענדיק וילן די נױטבאַדערפטיקע אַ סך, אָבער די װאָס 
ווילן אַ סך זיינען שטענדיק נויטבאַדערפטיק. --- (לויט האָראַץ) 

ניט דער װאָס האָט װינציק, נאָר דער, וועמען עס וילט זיך מער, 
איז אָרעם. --- (סענעקאַ) 

אַזױ גיך װוי מיר ווילן זיין גליקלעכער, זיינען מיר שוין מער ניט 
גליקלעך. --- לאַנדאָר (וװואָלטער, ענגלישער פּאָעט, עסייאיסט, 1775--1864) 

אַ גוטער, איינגעהאַלטענער און שטילער מענטש קאָן זיין צופרידן 
אויך אין אָרעמקײט, בעת דעם גײציקן, ניט-פאַרגינערישן און ביזן 
מענטשן װעט קיין שום רייכקייט ניט צופרידנשטעלן. -- (שאָפּענהויער) 

באַפּעסטיק זיך מיט באַנוגעװדיקייט, ווייל דאָס איז אַ פעסטונג װאָס 
מען קאָן ניט אייננעמען. -- עפּיקטעט (גריכישער פילאָזאָף, 60--0120) 


איזהו מכבך; 


דער, װאָס רעספּעקטירס אַנדערע, ווערט רעספּעקטירט פון זיי. -- 
מענציוס (מענג-טצע, כינעזישער פילאָזאָף, אַרום 370--290 פ. ד, א. צ. ר.) 

ב. שכר מצוה -- מצוה: 


אַנדערע גיבן מיט פרייד, און פרייד איז זייער לוין; און פאַר די 
װאָס גיבן מיט צער, איז צער זייער שכר. --- גיבראַן (קאַליל, אַראַבישער 
פאָעט, סיריע? לבנון? --- 1883--1931) 

די העכסטע באַלױינונג װאָס גאָט גיט אונדז פאַר אַ גוטער טואונג, 
איז די יכולת צו טאָן עס בעסער. -- (האָבאַרד) 

די שטראָף, אָדער באַלױנונג, פון אַ טואונג װאַקסט צוזאַמען מיט 
דער טואונג אין דעם זעלביקן װאָרצל, שטראָף אין די באַהאַלטענע 
פרוכט, װאָס געפינט זיך אין דער בליאונג פונעם זינדס פאַרגעניגן, 
וי דער בוים ליגט באַהאַלטן אינעם קערנדל. -- (עמערסאָן) 


ד, הוי שפל רוה : 


דאָס באַוואוסטזיין פון אונדזער אייגענער אומויסנהייט, איז די 
שוועל צו דעם טעמפּל פון חכמה. -- ספּוירדזשאן (טשאַרלז, ענגלישער 
גייסטלעכער, 1834--1892) 

וויסן אייז שטאָלץ, װאָס עס האָט געלערנט אַזױ פילן ח כ מ ה 
איז באַשײדן, װאָס זי ווייסט נישט מער. -- קאופּער (וויליאַס, ענגלישער 
פּאָעט, 1731--1800) 

די אומוויסנדיקע ווייסן נישט די טיפקייט פון זייער אומוויסנהייט, 
אָבער די געלערנטע ווייסן די אויבנאויפיקייט פון זייער געלערזאַמקײט. --- 
בירס (אמבראָח, אַמעריקאַנער שרייבער, 1842--01914) 

דער, װאָס קען זיך אַליין װאָס מערער, האַלט פון זיך װאָס וינ" 
ציקער. -- באָהן (הענרי, ענגלישער אַרױסגעבער, 1796--1844) 

די יעניקע, װאָס פאַרדינען לויב אַממערסטן, האַלטן פון דעם אַמ- 
װינציקסטן. -- (מעיסי) 

ווילסטו אַז מענטשן זאָלן האַלטן פון דיר אַ סך? האַלט פון זיך 
װינציק! --- פּאַסקאַל (בלעיז, פראַנצויזישער מאַטעמאַטיקער, שרייבער, 
23++--1662) 


ן!. ללמוד וללמד: 


כדי צו לערנען יענעם, לערן פריער זיך אַלײן. -- (בודאַ) 

לערנענדיק יענעם, לערנען מענטשן זיך אַלײן. -- (סענעקאַ) 

דער בעסטער ועג צו באַקענען זיך גרינטלעך מיט אַ געגנשטאַנד 
איז צו לערנען יענעם. -- דעמאָראַ {(פערדינאַנד, אַמעריקאָנער געלערן- 
טער, 1922?--) 

ט. שוטה : 
אַ געלערנטער נאַר איז מער נאַריש איידער אַן אומוויסנדיקער 


נאַר. --- מאָליער (פראַנצויזישער דראַמאַטורג, 1622--1673) 


יג, תשובה ; 
די אנערקענונג פון זינד, איז דער אָנהייב פון תשובה. --- (עפּיקור) 


מעשים טובים ; 


דער בעסטער אופן וי צו האַלטן גוטע מעשים אין זכרון, איז 
אָפּצופרישן זיי מיט נייע. --- (קאַטאָ) 

ד ע ר איז מיר טײער, ער ס'איז פריי פון שנאה און פון 
אייגננוציקייט... אַ מענטשנס אמתע עשירות זיינען די גוטע מעשים 
װאָס ער טוט אויף דער וועלט. -- מחמד (מוכאַמאַד, אַראַבער, גרינדער 
פון איסלאַם, 7569--632) 

אַז אַ מענטש שטאַרבט, איז די, װאָס בלייבן נאָך אים, פרעגן װאָס 
פאַר אַ גיטער האָט ער איבערגעלאָזט נאָך זיך. דער מלאך װאָס בייגט 
זיך אַריבער איבער דעם שטאַרבנדיקן מענטשן פרעגט װאָס פאַר אַ 
גוטע מעשים האָט ער פאָראויסגעשיקט פאַר זיך. --- (מחמד) 


יז. שם טום; 


קריץ אויס דיין נאָמען אין הערצער און ניט אין מירמלשטיין. -- 
(ספוירדזשא)) 


כח. קנאה : 


ווען מיר װאָלטן נאָר געוואוסט װוי װינציק געוויסע מענטשן האָבן 
חנאה פון די גרויסע זאַכן װאָס זיי פאַרמאָגן, װאָלט גאָר װינציק קנאה 
געווען אויף דער װעלט! -- יאָנג (עדואַרד, ענגלישער פּאָעט, 1683-- 
765) 

אונדזער קנאה געדויערט שטענדיק ליינגער איידער דאָס גליק פון 
די, וועמען מיר זיינען מקנא. --- לאַדראָשפוקאָ (פראַנסואַ, פּראַנצויזישער 
עפּיגראַמען-שרייבער, 1613--1680) 

שטאַרק צו מקנא זיין איז נישטאָ קיינעם, שטאַרק צו באַקלאָגן --- 
אומצייליקע מענטשן. -- (שאָפּענהױער) 

קנאה פאַרֹן מענטשן איז וי זשאַװער (ראָסט) פאַר איזן. -- 
אַנטיסטען (גריכישער פילאָזאָף, אַרום 444 פ. ד. א. צ. ר) 

אנשטאט צו האָבן הנאה פון דעם װאָס ער האָט, האָט ער יסורים 
פון דעם װאָס אַנדערע האָבן. -- (ראָסעל) 

מאי קא משמע לן קנאה? אַז דער בעל-מקנא ליידט פון אַ שפלות- 
געפיל! -- פּליני (דער עלטערער, רױימישער נאַטוראַליסט, 23--79) 


תאוה : 


ווען אַ בוים ברענט מיט וילדע פּלאַמען, װי קאָנען די פייגלען 
פאַרזאַמלען זיך דאָרטן? דער אמת קאָן ניט וואוינען דאָרט, וואו ליידג- 
שאַפט געפינט זיך. --- (בודאַ) 


כבוד ; 

װוער עס טוט שלעכטס און האָט מורא אַז דאָס זאָל באַקאַנט װערן 
האָט נאָך אַ קערן גוטס אין זיין שלעכטס; װער עס טוט גוטס און וויל 
שטאַרק אַז דאָס זאָל באַקאַנט װערן, האָט נאָך אַ װאָרצל פון שלעכטס 
אין זיין גוטס. --- (כינעזיש שפּריכװואָרט) 


כט. הילודים למות : 


מיר הייבן אָן שטאַרבן אַזױ זיך װוי מיר ווערן געבוירן, און דער 
סוף איז געקייטלט מיטן אָנהייב. --- מאַניליוס (רוימישער פּאָעט, אַרום 
0 פ. ד. א. צ. ר.) 

(נולד מונין לו למיתה. -- שמו"ר פמ"ח, א) 


פינפטער פּרק 


ט. מודה על האמת : 


דער תמצית פון קענטשאַפט איז: אוב דו האָסט זי -- אָנצו- 
ווענדן זי; אויב דו האָסט זי נישט -- צוגעבן דיין אומוויסנהייט. -- 
(קאָנפוציום) 

איך האָב געמאַכט טעותים, אָבער איך האָב קיינמאָל ניט געמאַכט 
דעם טעות פון טענהן, אַז איך האָב קיינמאָל קיין טעות נישט געמאַכט. -- 
בענעט (דזשיימס גאַרדאָן, אַמעריקאַנער זשורנאַליסט, 1841--1918) 

אַ מענטש זאָל זיך קיינמאָל ניט שעמען צוצוגעבן אַז ער איז 
געווען אומגערעכט, װאָס דאָס מיינט דאָך צו זאָגן, מיט אַנדערע ווערטער, 
אַז היינט איז ער קליגער װי נעכטן, --- פּאָופּ (אַלעקסאַנדער, ענגלישער 
פּאָעט, 1688--1744) 

ס'איז נישטאָ קיין נידערלאַגע אינעם צוגעבן אַ טעות. דאָס צוגעבן 
גופא איו אַ נצחון. -- (גאַנדה') 


פאַרװאָס גיט אַ מענטש נישט צו זיינע חסרונות ? ס'איז וייל ער 
איז נאָך אין זיי; ערשט נאָכדעם װי ער כאַפּט זיך אויף, קאָן אַ מענטש 
דערציילן זיין חלום. --- (סענעקא) 

דאָס אַליין איז שוין אַ קלאָרער סימן פון פאַרפולקאָמענהײט, ווען 
דו באַמערקסט אין זיך חסרונות, וועגן וועלכע ס'איז דיר פריער גאָר- 
נישט איינגעפאַלן. -- (סענעקא) 

די, װאָס ענדערן קיינמאָל ניט זייערע מיינונגען, האָבן זי ך ליב 
מער װי דעם א מ ת. -- (זשובער) 


וחלופיהן בגלם ; 


בכלל האָבן די חכמים פון אַלע צייטן אַלע מאָל געזאָגט די זעלביקע 
זאַך, און די טפּשים, װאָס אין אַלע צייטן שטעלן זיי צװאַמען די 
געװואַלדיקע מערהייט, האָבן, פון זייער זייט, אויך געהאַנדלט אַלע גלייך 
און געטאָן פּונקט דאָס פאַרקערטע. --- (שאָפּענהױער) 


כג,. רוח גבוהה : 


דער, װאָס דיינקט, אַז ער קען אויסקומען אָן אַנדערע, האָט אַ 
גרויסן טעות : אָבער דער, װאָס דיינקט, אַז אַנדערע קאָנען נישט אויס- 
קומען אָן אים, האָט נאָך אַ גרעסערן טעות. --- (לאָדראעשפוקאָ) 

אָט-דאָס איז דער חילוק צװוישן גליקזעליקייט און חכמה: דער, 
װאָס באַטראַכט זיך פאַר דעם גליקלעכסטן מענטשן, איז עס טאַקע 
באמת ; אָבער דער, װאָס באַטראַכט זיך פאַר דעם קליגסטן, איז גע- 
וויינלעך דער גרעסטער נאַר. -- (קאָלטאָן) 

ווען אונדזערע חסרונות פאַרלאָזן אונדז, חנפהנען מיר זיך אַלין 
מיטן געדאַנק, אַז דאָס האָבן מיר זיי פאַרלאָזן. -- (לאַדראע:פוקאָ) 

ווען דער מענטש וערט געבוירן, איז ער וייך און שװאַך, ווען 
ער שטאַרבט, װוערט ער האַרט און שטייף, באמת, די האַרטע און די 
שטייפע -- צום טױיט; די וייכע און די שװאַכע -- צום לעבן! -- 
(לאַאָדטצע) 

דער, װאָס שטאָלצירט מיט זיין עשירות און כבוד, בריינגט זיך 
אַליײין אום. -- (לאַאָדטצע) 

דאָס קענען זיך אַליין װועט דיך אויסהיטן פון פּוסטער גאוה. -- 
סערװאַנטעס (מיגועל דע, שפּאַנישער שרייבער, 1547--1616) 

נישט פאַרדינטער לויב, איז חוזק פאַרשטעלט. --- (פאָופּ) 

אין אַלע ויכוחים זאָל דער א מ ת זין דין צװעק, נישט 
נ צ ח ו ן. -- פּען (װיליאַס, אַמעריקאַנער פּאַליטיקער, רעדנער, 
4--1718) 

דער, װאָס ווייסט די נאַטור פונעם ;איך" און פאַרשטייט װי די 
חושים עאַרבעטן", האָט נישט קיין אָרט פאַר אייגננוציקייט ; און אַזױ 
אָרום װעט ער דערגרייכן אומענדלעכן פרידן. --- (בודא) 

דער, װאָס קען אַנדערע, איז ג ע ל ע ר נ ט: דער װאָס קען 
זיך אַלײין, איז ק ל ו ג. -- (לאַאָדטצע) 

די סאַמע שווערסטע זאַך אין לעבן, איז צו קענען זיך אַלײן. -- 
טהאַלעס (פון מילעטוס, גריכישער פילאָזאָף, אַרום 624--546 פ. ד. א. 
צ. ר) 


נפש רהבה: 


דאָס נויטיקע ווערט נישט צוגעגעסן, דאַגעגן, אין דעם װאָס איז 
אומנויטיק באַווייזן זיך קאַפּריזן. -- (סענעקא) 

אַ מענטש פאָרט-אויס די גאַנצע װעלט זוכנדיק עפּעס אין װאָס 
ער האָט אַ באַדערפעניש, און קערט זיך אום אהיים -- וואו ער געפינט 
עס. -- מור (דזשאָרדזש, אירלענדיש-ענגליש שרייבער, 1852--1933) 

ס'זיינען דאָ צוויי אומגליקן אין לעבן איינס -- איז נישט צו 
קריגן דאָס, װאָס דאָס האַרץ באַגערט: דאָס אַנדערע -- איז צו קריגן 
עס. -- שאָו (דזשאָרדזש בערנאַרד, אירלענדיש-ענגלישער שרייבער, 
6--1950) 

ווען אַ מענטש װאָלט געקאָנט דערפילן אַ העלפט פון זיינע פאַר- 
לאַנגען, װאָלט ער פאַרדאָפּלט זיינע צרות. -- (פרענקלין) 

האַלט אין קויפן דאָס, אין װאָס דו ניטיקסט זיך נישט -- און 
ס'וועט נישט נעמען לאַנג און דו װועסט האַלטן אין פאַרקויפן דאָס, אין 
װאָס דו נויטיקסט זיך. -- (פרענקלין) 


אַ מאַן זאָל זיך אויסקלייבן פאַר אַ וױיב בליז אַזאַ פרוי, װאָס 


ער װאָלט זיך אויסגעקליבן פאַר אַ פריינט, ווען זי װאָלט געווען אַ מאַן. --- 
(זשובער) 
האַלט דיינע אויגן ברייט- אָפן פאַר דער חתונה, און האַלב-פאַר- 


מאַכט -- דערנאָך. --- (פולער) 

ועקסטער פרק 
ב. בן חורין; 


קיין מענטש איז נישט פריי, װאָס קען זיך אַלײן נישט באַפעלן, --- 
(פּיטהאַגאָר) 

קיין מענטש אין נישט פריי, װאָס איז נישט באַלעבאָס איבער 
זיך. -- (עפּיקטעט) 

װער זשע דען אין פריי? דער קלוגער, װאָס קאָן זיך אַלײן 
רעגירן. -- (האָראַץ) 

פרייהייט אָן שכל, איז הפקרות. -- בוירק (עדמונד, ענגלישער 
שטאַטסמאַן, 1729--1797) 

פריי 9 ו { װאָס? װאָס אַרט דאָס זאַראַטוסטראַן! קלאָר אָבער 
זאָל מיר דיין אויג דערציילן: פריי צ ו װאָס! -- (ניטשע) 


ד. פּת במלה תאכל: 


דו זאָלסט עסן כדי צו לעבן; ניט לעבן כדי צו עסן --- (ציצעראָ) 

האָב איך נאָר גראָבן רייז צום עסן און ריין װאַסער צום טרינקען 
און מיין איינגעבייגענעם אָרעם פאַר אַ קישן, בין איך צופרידן און 
גליקלעך. --- (קאָנפוציוס) 


 בושיב‎ 


פאַר דעם ריכטיקן באַװייז פון אַ געזעצטן שכל, האַלט איך דאָס 
קאָנען אַרײנטאָן זיך אין אַ זאַך און האָבן געדולד. --- (סענעקאַ) 

פּערל פון פּרק 


(ספּעציעל פאַר די, װאָס האָבן ליב פּאָלקסטימלעכע גראַמען) 


ערשטער פרק 


בם. אויף זאַכן דריי די װועלט טוט שטיין: 
אויף לערנען, אויף אַרבעט און אויף האַנדלען שיין, 


ג. ניט זייט װוי קנעכט, װאָס דינען פאַר געלט ; 
און מורא האָט פאַרן האַר פון דער ועלט. 


ד. נעם-אויף חכמים אין דיין הויז מיט פרייד, 
און טרינק מיט דאָרשט זייערע קלוגע רייד, 


ה. האַלט פאַר אַלעמען אָפן דיין טיר, 
און זאָלן אָרעמע זיין אַרײינגײער ביי דיר. 


ו. קריג פאַר זיך אַ לערער, און אַ חבר שאַף זיך איין ; 
און אורטיילסטו אַ מענטשן -- צו גוטן זאָל עס זיין. 


ז. מיט אַ שכן אַ שלעכטן נישט האָב קיין געשעפטן, 
און צו אַ רשע נישט טו זיך באַהעפטן; 

און קיינמאָל ניט זאָלסטו פאַרלירן דיין גלויבן, 

אַז שטענדיק באַצאָלט ווערט פאַר אַלצדינג פון אויבן. 


י; אַרבעט האָב ליב, און הערשאַפט פאַראַכט; 
און זוך ניט די פריינטשאַפט פון די, ביי דער מאַכט, 


ים. פון פרידן אַ חסיד זיי אַ פאַרברענטער: 
האָב ליב אַלע מענטשן און צו דער תורה זיי דערנענטער. 

מענטש און מידות 315 


יג. דער, װאָס זוכט אַז זיין נאָמען זאָל װאָס מערער גלאַנצן, 
דער ועט זיין נאָמען פאַרלירן אינגאַנצן 

און דער, װאָס ס'טוט ניט זיין לערנען פאַרמערן, 

ביי אים װעט דאָס לערנען פאַרמינערט שטאַרק ווערן. 

און דער, װאָס לערנט גאָרניט, (צו תענוגים נאָר שטרעבט), 
איז גאָרנישט ניט ווערט אויף דער װעלט װאָס ער לעבט, 
און מיט דער קרוין פון דער תורה ער ס'טוט זיך באַדינען, 
דער װעט פון לעבן אינגיכן אנטרינען... 


יד. אויב נאָר איך אַליין װעל נישט טראַכטן פון זיך, 
איז וער דעמאָלט האָבן אינזינען װעט מיך ? 

אָבער ווען נאָר זיך אַלײין האָב אין זין איך, 

דעמאָלט, מ'שטיינס געזאָגט, דעמאָלט װאָס בין איך ? 
און (אָט-אָ דעם כלל זאָל נישט קיינער פאַרזען:) 

אויב נישט גלייך איצטער, איז, פרעגט זיך, ווען דען? 


טו. אַ באַשטימטע צייט פאַר דיין לערנען מאַך ; 
זאָגן זאָג װוינציק, און טאָן טו אַ סך, 

און קומט נאָר צו דיר אַ מענטש װען צו גין, 
אויפנעמען זאָלסטו אים פריינדלעך און שיין, 


טז, קריג זיך אַ לערער --- און פון צווייפל זיי פריי } 
פּרואוו נישט צו טרעפן, פּינקטלעך נאָר זיי, 


יז. מיין גאַנץ לעבן בין איך צווישן קלוגע געווען -- 
און בעסערס פון שווייגן איך האָב נישט געזען. 

און ניט דאָס סתם לערנען דאַרף שטיין אױבנאָן, --- 
נישט דאָס איז דער עיקר, דערהויפּט איז דאָס טאָן, 
און ריידן אַ סך 

איז אַ זינדיקע זאַך, 


יה, צוליב זאַכן דריי האָט די וװועלט אַ באַשטאַנד: 
צוליב אמת, גערעכטיקייט און פרידן ביינאַנד, 

א. װאָס איז דער גלייכער וועג אויף וועלכן דער מענטש זאָל גיין? 
אַזאָ, װאָס איז שיין פאַר זיך און ס'איז אויך פאַר לייטן שיין. 


און איז אַ מצוה גרינג צי האַרב --- מיט ביידע גלייך זי אָפּגעהיט. 
ווייל די באַצאָלונג און באַלױנונג פון די מצוות ווייסט דאָך ניט. 


און האָסטו שאדן פון אַ מצוה -- באַרעכן נאָר איר גרויסן שכר ! 
און גילט דיך אָפּ ווען אַן עבירה -- זע װאָס דו פאַרלירסט דערפאַר! 


באַטראַכט אָט-די-אָ זאַכן דריי --- 
און פון זינד דו װועסט זיין פריי: 

ווייס : איבער דיר -- אַן אויג װאָס זעט, 
און אַן אויער װאָס טוט הער 

און די מעשים דיינע אַלע 

אין אַ בוך פאַרשריבן ווערן 


ב. תורה איז גוט מיט אַ מלאכה צװאַמען: -- 
די מי פון זיי ביידע דעם ועג צו זינד פאַרצאַמען 
אָבער ווען תורה איז אָן אַ מלאכה, 


קאָן זי נישט האָבן קיין מזל און ברכה, 


ג, זייט פאָרזיכטיק מיט די, װאָס שטייען ביי דעם רודער : 

זיי ווערן צוליב זיך בלויז מיט אייך אַ גוטער-ברודער; 

דאַרפן זיי אייך האָבן, קלאַפּן זיי אייך אין פּלײיצע ; 

אָבער זוכט איר זייער הילף, איז קריגט איר בלויז אַן עצהיי. 


ד. שטענדיק טו גאָטס ווילן, פּונקט אַזױ וי דיינעם, 
כדי ער זאָל ד י י ן וילן טאָן אַזױ וי זיינעם, 


ה. פון כלל ניט אָפּצושטײן -- צו דעם זאָלסט שטענדיק שטרעבן; 
און געטרוי זיך נישט אַלײן, ביז דיין לעצטן טאָג פון לעבן. 

(און אָט-אָ איז אַ כלל, װאָס גאָלד איז איטלעך װאָרט 6 
פאַרמשפּט ניט דיין חבר, ביז דו ביסט ניט אויף זיין אָרט, 

און גאָרנישט זאָלסטו זאָגן, װאָס מען קאָן ניט גלייך פאַרשטיין, 
האָפּנדיק, אַז סוף-כל-סוף װעט מען דערגיין דעם מיין . 

און זאָג ניט : ;איך על לערנען, ווען איך װעל האָבן צייט !" 
ווייל ס'קאָן דאָך זיין, אַז תמיד װועסטו פון דעם זיין ווייט, 


ו. אַ גראָבער יונג --- אָן מורא פאַר זינד ער גייט אַרום ; 
און אַן עם-הארץ -- זיין ער קאָן ניט פרום, 
און דער, װאָס טוט זיך שעמען 

קאָן לערנונג נישט פאַרנעמען 

און דער, װאָס האַלט אין צערנען, 

דער קאָן נישט יענעם לערנעף 

און דער, װאָס טוט געשעפטן 

פון גאָר אַ גרויס פאַרנעם, 

מיינט ניט, אַז ער ווערט שוין 

קליגער בלויז דורכדעם, 

און ביסטו אין אַן אָרט, 

וואו נישטאָ קיין מענטשן דאָרט, -- 

אַ מענטש דאַן, שיין און פיין, 

באַמי זיך ד ו צו זיין 


ח. װאָס מער פלייש --- די ווערעם מערער: 
װאָס מער גיטער -- די דאגות שווערער. 


ט. האָסטו תורה געלערנט אַ סך, 

זע, קיין וועזן דערפון נישט מאַך; 

קיין דאַנק דערפאַר פאַר זיך נישט נעם, 
װאָרום באַשאַפן ביסט צו דעם, 


פוֹ. זאָל דער כבוד פון דיין חבר פּונקט ווי דיינער זיין דיר טייער ; 
און ווער ניט אָנגעצונדן גרינג, אַזױ וי אַ פייער. 
און װילסטו אַז דיין זינד דיר וערן זאָל פאַרגעבן, 
זע זשע און טו תשובה דיין לעצטן טאָג פון לעבן 


טז. ניט פאַרגינען זיך דאָס לעבן 
און די שמד זיך נאָכצוגעבן, 

און דאָס נישט פאַרטראָגן יענעם -- 
פון לעבן מאַכט אַ גיהנום, 

יז. דיין חברס פאַרמעגן זאָל טייער דיר זיין, 

אַזױ וי געוועזן דאָס װאָלט געווען דיין 

און תורה צו לערנען גוט גאַרטל זיך אונטער. -- 
ס'איז ניט קיין ירושה, װאָס פאַלט דיר אַרונטער! 
און אַלץ װאָס צו טאָן ווען דו װעסט זיך פאַרגינען, 
דעם האַר פון דער װעלט זאָלסטו האָבן אינזינען! 


יה. ווען דו דאַוונסט, זאָל עס זיין װוי אַ האַרציקע בקשה, 
און זאָלסט זיך נישט באַטראַכטן וי אַ האָפנונגסלאָזער רשע. 


יט. תורה צו לערנען -- אַ פלייסיקער זיי, 

און ווייס װאָס צו ענטפערן דעם, װאָס איז {פריי"; 
ווייס אויך ווער עס איז פון דיין אַרבעט דער האַר, 
װאָס װעט דיר באַצאָלן פאַר דיין אַרבעט דעם שכר, 


כ. קורץ איז דער טאָג, און די אַרבעט איז לאַנג; 

און די אַרבעטער האָבן ניט צו דער אַרבעט קיין דראַנג ; 
און היפּש איז דער לוין, גרויס איז דער שכר, 

און דער באַלעבאָס יאָגט-אונטער דערפאַר., 


כא. די אַרבעט צו ענדיקן ליגט ניט אויף דיר, 
אָבער באַפרײען זיך קאָנסט ניט פון איר, 

אויב תורה געלערנט אַ סך האָסט אין לעבן 

װעט מען אַ גרויסע באַלױנונג דיר געבן 

און דיין באַלעבאָס איז באַגלױבט -- און נאָך װי! -- 
אַז ער װעט דיר באַצאָלן דעם לוין פאַר דיין מי, 


דריטער פרק 


א. אין זאַכן דריי זיך טראַכט אַרײן -- 

און וועסט פון זינד אַ פרייער זיין : 

ווייס פון װאַנען דו טוסט קומען, און וואוהין דו האַלטסט אין גיין, 
און פאַר וועמען דו װועסט שפּעטער צו אַ משפּט דאַרפן שטיין. --- 
פון װאַנען קומסטו ? פון אַ טראָפּן מיט אַ ריח גאָרניט שיין... 
און צו אַן אָרט פון שטויב און ווערעם טוסטו אָן אַן אָפּהאַלט גיין, 
און אָפּגעבן װועסטו אַ חשבון פאַר דעם אויבערשטן אַלײין! 

פ. פאַרן וואוילזיין פון דער רעגירונג זיי מתפּלל צו דעם בורא, 
ווייל װאָלטן נאָר די מענטשן נישט געהאַט פאַר איר קיין מורא, 
װאָלט איינער דעם צווייטן געוועזן שטענדיק גרייט 

איינצושלינגען ממש לעבעדיקערהייט, 


ה. דער, װאָס האַלט זיך װאַך ביינאַכט ; 

און װוער ס'גייט אַליין אין װועג -- און טראַכט 
וועגן זאַכן גאָרנישט ווערט, -- 

אים קיין גוטס איז ניט באַשערט, 


ח. גיב אים פון דעם, װאָס איז זיינס, 
ווייל זיינס ביסטו, און אַלץ, װאָס איז דיינס, 


ט. דער, װאָס גייט אין וועג און לערנט, 
און זיין לערנען רייסט ער איבער, 

און ער זאָגט: קדאָס פעלד וי שיין איז! 
און דער בוים --- װאָס פאַר אַ ליבעך !" 

איז װי ער װאָלט זיין לעבן 

בידים אַוועקגעגעבן, 


ינ. האָבן מענטשן פון דיר הנאה -- 

אויך גאָט פון דיר הנאה האָט, 

און קאָנען מענטשן דיך נישט פאַרטראָגן -- 
דיך פאַרטראָגן קאָן אויך נישט גאָט, 


יד. אינדערפרי דאָס שלאָפן שפּעט, 
און בײיטאָג דאָס זשליאָקען ויין, 

און קינדישקייטן װאָס מען רעדט, 
און צווישן גראָבע יונגען זיין,. -- 
דאָס זיינען אַלץ אַזעלכע זאַכן, 

װאָס פון דעם מענטש אַ תל זיי מאַכן 


טז. איז יענער פון דיר גרעסער, -- 
האַלט זיך פאר אים קליין ; 

איז יענער פון דיר קלענער, -- 

אים באַהאַנדל מילד און שיין; 

און נעם-אויף פריינדלעך יעדן, 

װאָס קומט צו דיר צו גיין, 

יז, לייכטזין און פאַרשייטקייט און דאָס פּוסטע שפּאַסן, 
מאַכן אַז דער מענטש זאָל ווערן אויסגעלאַסן, 


יט, פאָראויסגעזען עס ווערט אַלצדינג אין מענטשנס לעבן; 
פונדעסטוועגן די ברירה איז יעטװעדן געגעבן 

און ס'ווערט די װועלט געמשפּט מיט חסד, גוט און פיין ; 
דאָך אַלץ איז לויט דער אַרבעט, װאָס מען לייגט אַרין. 


כ. אַלצדינג אויף אַ משכון בלויז דעם מענטשן ווערט געגעבן; 
און שטענדיק איז אַ נעץ פאַרשפּרײט פאַר אַלץ, װאָס טוט נאָר לעבן, 
אָפן תמיד איז די קראָם, און באָרגן טוט דער קרעמער, 

און אין דעם בוך דעם אָפענעם פאַרשרייבט די האַנט פון נעמער. 
און וועמען עס פאַרגלוסט זיך נאָר, קומען קאָן און באָרגן, 

אָבער ס'טוט דער קרעמער זיך וועגן דעם נישט זאָרגן, 

ווייל די אַגענטן זיינע גייען אום טאָגיטעגלעך 

און מאָנען-אויף פון מענטשן אַלץ, װאָס איז נאָר מעגלעך, 

און זיי האָבן אויף װאָס זיך סומך זיין, 

און ס'איז דער אורטייל ריכטיק ; 

און צו דער סעודה צוגעגרייט 

איז אַלצדינג, שיין און ציכטיק... 


כא. ווען ס'איז נישטאָ װאָס צו עסן, 
טוט מען אין. לערנען פאַרגעסן ; 

אַז מ'האָט ניט צו לערנען קיין ווילן, 
קאָן מען דעם הונגער גיט שטילן, 


פערטער פּרק 


א. ווער איז אַ קלוגער ? -- 

דער, װאָס פון יעדן מענטשן לערנט מיט פאַרגעניגן 
ווער איז אַ שטאַרקער ? -- 

זיינע לײידנשאַפטן דער װאָס טוט באַזיגן. 

ווער איז אַ רייכער? -- 

דער, װאָס טוט זיך שטענדיק פרייען מיט זיין חלק, 
ווער איז אַ געאַכטער? -- 

דער, װאָס יענעמס כבוד איז טייער אים און הייליק, 





מענטש און מידות 281 


ם. לויף צו טאָן אַ מצוה, מעג זי זיין אַ קליינע ; 

און פון אַן עבירה אַנטלױף װי פון אַ שונא, 

װאָרום נאָך יעדער מצוה שטייט 1 א ך אינע אַ גרײטע, 
און נאָך יעטװועדער עבירה שלעפּט זיך נאָך אַ צווייטע, 

און דער שכר פון אַ מצוה, איז די מצוה אַלײן, 

און דער לוין פון אַן עבירה, איז דאָס זי באַגײן, 


ג. קיין שום מענטשן זאָלסטו קיינמאָל ניט פאַראַכטן; 
און קיין שום זאַך מיט ביטול זאָלסטו ניט באַטראַכטן ; 
ווייל ניטאָ איז דער מענטש, װאָס האָט ניט זיין שעה, 
און אַ זאַך, װאָס פאַר איר אַן אָרט איז נישטאָ! 


ד. זיי ביי זיך זייער קליין, זע האַלט זיך נישט גרויס ! 
ווייל די האָפנונג פון מענטשן אַ װאָרעם איז בלויז, 


ח. ווער ס'גיט-אָפּ דער תורה כבוד, 
מיט אים די וועלט עס טוט זיך בענטשן; 
און ווער די תורה ס'טוט פאַראַכטן, 
דער ווערט אַלין פאַראַכט פון מענטשף 


ט. פון משפּטן זיך דער װאָס וויל גאָרנישט קלערן, 
באַפרײט זיך פון שנאה, פון רויב און פאַלש-שװערן; 

און דער, װאָס פילט זיך שטאָלץ, ווען אַ פּסק ער גיט אַרױס, 
איז פּשוט אַ פאַרברעכער, און אַ נאַר, װאָס האַלט זיך גרויס, 


יא, דער, װאָס איז מקיים די תורה, כאָטש ער האָט ניט פון װאָס 
| צו לעבן, 
וועט זי אַמאָל מקיים זיין, ווען גאָט װעט אים עשירות געבן; 
און דער, װאָס פאַרלאָזט די תורה, ווייל בלויז רייכקייט ליגט אים 
אינזינען, 
וועט זי אַמאָל פאַרלאָזן, זוכנדיק עפּעס צו פאַרדינען. ‏ 


יֹבּ. טו װינציקער געשעפטן און מיט תורה גיב זיך אָפּ, 

און אַנטקעגן קיין שום מענטשן נישט פאַרריסן האַלט דיין קאָפּ, 

און װוילסטו די תורה פאַרלאָזן, וועלן שטערונגען זיך געפינען שוין ; 

אָבער וװועסטו אין דער תורה זיך מיען, האָט ער פאַר דיר אַ גרויסן 
לוין. 

יג, דער, װאָס טוט אַ מצוה, מיט אַ מליץ-יושר ווערט באַגליקט, 
און דער, װאָס טוט אַן עבירה, אַ באַשולדיקער ער קריגט. 
דאָס תשובה-טאָן באמת, און דאָס טאָן אַ גוטע טאַט, 

פאַרהיטן פון באַשטראָפונג, וי אַ פּאַנצער אַקוראַט. 


טו, זאָל דער כבוד פון דיין תלמיד דיר ליב זיין וי דיין לעבן, 
און דער כבוד פון דיין חבר -- װי די מורא פאַר דיין רבין, ‏ 
און די מורא פאַר דיין רבין (אין זין נעם עס אַריין) -- 

וי די מורא פאַרן אויבערשטן זאָל עס ביי דיר זיין. 


יז. פאַראַנען דריי קרוינען -- גלוסטיקע צירונג : 

די קרוין פון תורה, פון כהונה און פון רעגירונג, 
אָבער די קרוין פון אַ גוטן נאָמען 
שטייגט זיי אַריבער, איז מער פולקאָמען. 


יח, צו אַן אָרט פון תורה פאַרוואגלט זאָלסטו װערן. -- 

אַז נאָך דיר װועט זי קומען זאָלסטו בעסער גאָרנישט קלערן, -- 
ווייל דיינע חברים װעלן דאָרטן דיך העלפן און שטיצן, 

אַז קאָנען דו זאָלסט זי, דער תורה, באַזיצן ; 

און אויף דיין אייגענעם פאַרשטאַנד זאָלסטו זיך נישט שטיצן 


יֹט, דעם רשע איז גוט, דעם צדיק איז שלעכט, -- 
פאַרװאָס און פאַרווען ? מיר ווייסן נישט רעכט! 


כ, זי דער ערשטער צו באַגריסן 
יעדן מענטשן, שיין און איידל, 
און איידער זיין אַ קאָפּ ביי פוקסן, 
ביי לייבן בעסער זיי אַ וויידל, 


כא. ד י ועלט אַנטקעגן יענער וועלט, 
אַ קאָרידאָר איז און נישט מער: 

אין קאָרידאָר זיך מאַך צורעכט, 

אויב אַריינגיין אין זֹאַל איז דיין באַגער. 


כב. איין שעה פון תשובה און גוטע מעשים 
אויף ד ע ר װעלט בעסער איז און שענער, 
וי דאָס גאַנצע אײביק לעבן 

פון דער שיינער װעלט פון י ע נ ע ר. 

און פון דער וועלט פון יענער 

די הנאה פון בלויז איין שעה, 

איז בעסער פונעם גאַנצן לעבן 
אויף ד ע ר װעלט װאָס אין דאָ. 


כג. נישט זון דיין פריינט צו איבערבעטן 
בשעת זיין כעס איז אָנגעצויגן, 

און זוך אים נישט צו טרייסטן ווען 

זיין טויטער ליגט אים פאַר די אויגן. 


און בשעת ער טוט אַ נדר, 

ניט פרעגן אים קיין שום פראַגע, 
און זוך אים נישט צו זען 

ווען ער איז אין אַ מיאוסער לאַגע. 


כד. ;ווען דיין פיינט טוט פאַלן. -- 
אין פרייד ניט פאַל אַרײן; 

און ווען ער ווערט געשטרויכלט, -- 
זאָל דיין האַרץ ניט לוסטיק זיין," 


כה. דער, װאָס לערנט יונגערהייט, 
איז וי טינט געשריבן שיין 

אויף פּאַפּיר ניי און ריין, 

און דער, װאָס לערנט אַלטערהײט, 
איז וי טינט, װאָס איז געשריבן 
אויף פּאַפּיר װאָס איז צעריבן, 


כו, דער יעניקער, װאָס לערנט פון די יונגע, 

וי קאָן מען אים, וי זאָל מען אים באַטראַכטן! -- 
וי וויינטרויבן געגעסן װאָלט ער רויע, 

און וויין געטרונקען װאָלט ער פריש-געמאַכטן! 


און דער יעניקער, װאָס לערנט פון די אַלטע 
געגליכן איז צו איינעם, װאָס טוט האַלטן 
אין עסן וויינטרויבן, װאָס זיינען צייטיק, 
און טרינקען טוט ער וויין באמת-אַלטן! 

כז. אויפן קרוג זאָלסטו נישט קוקן, 
נאָר אויף דעם, װאָס ער אַנטהאַלט: 
פאַראַן אַ קרוג אַ שפּאָגל-נײער, 

פול מיט וויין, װאָס איז גאַנץ אַלט, 


און אַזױ איז אויך פאַראַן 

אַ קרוג, װאָס כאָטש ער איז אַן אַלטער, 
דאָך אַפילו נייעם וויין 

קיין טראָפּן נישט אין זיך אַנטהאַלט ער, 


כּח. קנאה און תאוה און צו כבוד דאָס שטרעבן 
מאַכן אַ תל פונעם מענטשנס לעבן. 


כט. די, װאָס ווערן געבאָרן, --- צום טויט זיי געהערן ; 
און די טויטע װעלן ווידער לעבעדיק װערן; 

און די לעבעדיקע ועלן צום משפּט שטיין, 

אַז װויסן זאָל מען, אַז אַלץ טוט גאָט אַלײן 

קיין עולה ביי אים איז נישט צו געפינען, 

און קיין זאַך גייט אים נישט אַרױס פון זינען 

שאַנעװען יענעם און שוחד נעמען., -- 

נישט ביי אים געפינען דאָס קע מען... 

און ווייס, אַז אַלצדינג, װאָס מיט יעדן פּאַסירט, 

איז לויט אַ רעכענונג, װאָס ווערט גענוי געפירט, 

און רייד זיך גאָרנישט איין, און האָב גאָרנישט אין זינען 
אַז דער קבר וװעט דיר זיין אַן אָרט וואו צו אַנטרינען. -- 
ווייל מוזנדיקערהייט באַשאַפן ביסט געװאָרן, 

און אויך איבער געװאַלט געװאָרן ביסט געבאָרן, 

און קעגן דיין ווילן, מיט געװאַלט, טוסטו לעבן, 

און מוזנדיקערהייט װועסטו דעם טוט זיך איבערגעבן, 
און פריער-אָדער-שפּעטער װועסטו מוזן אונטערטעניג 
אָפּגעבן אַ רעכענונג פאַר דעם העכסטן קעניג. 

פ. זיבן זאַכן זיינען ביי אַ נאַר פאַראַן, 

און זיבן זאַכן --- ביי אַ קלוגן מאַן: 

דער קלוגער רעדט ניט, לאָזט ניט הערן זיין שטים, 
פאַר דעם, װאָס אין חכמה איז גרעסער פון אים ; 

ער פאַלט נישט אַריין אין די רייד פון אַ צוייטן; 
און איילט זיך נישט געבן אַן ענטפער אַ גרייטן; 
ער פרעגט צו דער זאַך (ווייל ער וויל עס פאַרשטיין) 
און ענטפערט צום פּונקט, פאַררעדט נישט די ציין} 
פון דער ערשטער זאַך צום ערשטן רעדט ער, 

און מיט דער לעצטער פאַרנעמט ער זיך שפּעטער: 
און טאָמער איז עפּעס אים נישט אַזױ קלאָר, 

זאָגט ער דעם אמת: ,כ'פאַרשטײ ניט!" און גאָר! 
און תמיד גיט ער צו ווען יענער איז גערעכט, 

און ביי דעם נאַר איז דאָס אַלצדינג פאַרקערט, 


יד, פאַראַן נאַטורן פירערליי, 

און אָט-דאָס-אָ זיינען זיי: 

דער, װאָס װוערט אין כעס אויף גיך 
און איז גרינג צו איבערבעטן זיך -- 
ביי אים דער שאָדן פאַרשװינדט, 
צוליב דעם, װאָס ער געווינט., 


דער, װאָס אים איז שווער אַריינצובריינגען אין כעס,י 
און אים איבערצובעטן איז -- חלילה-וחס! -- 
דאָס, װאָס ער געווינט 

צוליב דעם שאָדן פאַרשװינדט, 


דער, וועמען ס'קומט אָן שווער ביז ער פאַלט אין כעס אַרײן, 
און איבערצובעטן אים קאָן גרינגער גאָרנישט זיין, 
דער איז אַ צדיק אַן עכטער. 


דער, װאָס ווערט אין כעס אויף גיך, 
און איז שווער צו איבערבעטן זיך, 
דער איז אַ מענטש אַ שלעכטער. 


286 


חיים קוזנעץ 


טו. פיר אייגנשאַפטן געפינען קע מען, 

ביי די, װאָס מיט לערנען זיך טוען פאַרנעמען: 
דער, װאָס פאַרשטײיט גיך, איינס-און-צוויי, 

און טוט פאַרגעסן אויך אַזוֹי, -- 

דאָס, װאָס ער געווינט, 

צוליב דעם שאָדן פאַרשווינדט, 


דער, װאָס צו פאַרשטיין איז נישט אַזױ פלינק, 

און קומט צו פאַרגעסן, קומט אים אָן ניט גרינג, -- 
ביי אים דער שאָדן פאַרשווינדט 

צוליב דעם, װאָס ער געווינט, 


דער, װאָס האָט אַ קאָפּ אַ שאַרפן און אַ קלאָרן, 
און דערצו נאָך האָט ער אויך אַן אייזערנעם זכרון,. -- 
וי גוט דאָס איז און פיין! 


דער, װאָס אים איז שווער ביז ער פאַרשטייט אַ װאָרט, 
און קומט נאָר צו פאַרגעסן, איז ממש אויפן אָרט, -- 
נו, ערגער קאָן נישט זיין! 


יט. יעדע ליבשאַפט, װאָס איז מיט אַן אורזאַך פאַרבונדן -- 

פאַרשװוינדט נאָר די אורזאַך,. װערט אויך די ליבשאַפט פאַר- 
שוואונדן, 

(פון אַזאַ סאָרט ליבשאַפט איז דער ביײישפּיל דער בעסטער, 

די ליבשאַפט פון אמנון און תמר זיין שוועסטער), 

אָבער אַ ליבשאַפט, װאָס האָט ניט מיט אַן אורזאַך צו טאָן 

אַזאַ מין ליבשאַפט אויף אײיביק האַלט-אָן. 

(פון אַזאַ סאָרט ליבשאַפט פאַר אַ ביישפּיל נעמען 

די ליבשאַפט פון דוד און יהונתן קע מען) 


כא. דער װאָס מאַכט אַז דאָס פאָלק זאָל טאָן װאָס איז רעכט, -- 
דורך אים װעט ניט אַרויסקומען עפּעס, װאָס איז שלעכט ; 

און דער, װאָס דעם פאָלק צו זינדיקן בריינגט-מיט, -- 

אַפילו תשובה צו טאָן דערלאָזט מען אים ניט, 


כג. דער, װאָס פאַרגינט אַ יעדן, 
און איז ביי זיך פּשוט און קליין, -- 

דער איז פון די תלמידים 
פון אברהם אָבינו אַלײן, 


דער, װאָס פאַרגינט ניט קיינעם, 

און איז אַ בעל-גאוה גאָר נישקשה, -- 
דער איז פון די תלמידים 

פון בלעמען דעם רשע. 


כד, זיי דרייסט וי אַ לעמפּערט, און וי אַן אָדלער זיי גרינג; 
זיי שטאַרק וי אַ לייב, און װי אַ הירש זיי פלינק -- 

צו טאָן גאָטס ווילן 

און זיין באַגער דערפילן, 


כּה. דער עזות-פּנימדיק אין גיהנום ועט אַרײן; 
און דער שעמעוודיקער -- אין גך-עדן װעט ער זיין 


כז, בלעטער די תורה, נישטער דערינען, 

װאָרעם אַלצדינג איז אין איר צו געפינען. 

און קוקן אין איר זאָלסטו האַלטן װאָס מער, 

און גרוי און אַלט איבער איר נאָר ווער. 

און נישט ריר זיך פון איר, טדעט ניט אָפּ אויף קיין שפּאַן. 
ווייל קיין בעסערע זאַך איז פון איר נישט פאַראַןף 


כח. װועדליק דעם צער, 
אַזױ איז דער שכר. 


זעקסטער פּרק 


ב. אַ שטים פון באַרג סיני רופט יעדן טאָג נאָכאַנאַנד: 
,וויי צו די, װאָס מאַכן די תורה צו שאַנד !* 

ווייל דער, װאָס מיט תורה ער האָט ניט צו טאָן -- 
,פון גאָט אַ פאַרשטויסענער" רופט מען אים אֶָן 
און אַ מענטש אַ פרייער איז נאָר דער, 

װאָס לערנט תורה מיט גרויס באָגער. 

2 דער, װאָס לערנט פון זיין חבר די מינדסטע זאַך, 
דאַרף ער אים אַרױסװײזן כבוד אַ סך, 


ד. הגם דו עסט נאָר ברויט מיט זאַלץ, 

און װאַסער טרינקסטו מיט אַ מאָס, 

און שלאָפן שלאָפסטו אויף דער ערד, 

און לעבסט אין נויט און אין פאַרדראָס, -- 
דאָך אין דער תורה טוסט זיך מיען 

און טאָן אַזױי-אָ דיר געפעלט, -- 

אַז וואויל איז דיר און גוט איז דיר 

אויף ד ע ר װעלט און אויף יענער וועלט. 


ה. קיין גרויסקייט פאַר זיך זאָלסט ניט זוכן צו קריגן, 
און קיינמאָל זאָל כבוד אין זין דיר נישט ליגן. 
וויפיל דו לערנסט --- טאָן זאָלסטו מער, 

און צום טיש פון מלכים נישט האָב קיין באַגער, -- 
ווייל ד י י ן טיש איז גרעסער פון זייער טיש, 
און ד י י ן קרוין איז גרעסער פון זייער קרוין, 
און דיין באַלעבאָס איז באַגלױבט, אַז ער װעט 

דיר זיכער באַצאָלן פאַר דיין אַרבעט דעם לוין 


ן; כהונה און מלכות --- װאָס קאָן גאָר זיין בעסער! -- 
אָבער די תורה פון זיי איז פיל גרעסער! 


ז. גרויס איז די תורה, װאָרום זי טוט געבן 
צו אירע טוערס דאָס אייביקע לעבן. 


י. דערציילט האָט ר' יוסי, פון קסמאן דער זון. 
(און יעדער זאָל לערנען אַ מוסר דערפון): 

איך בין מיר אײנמאָל אונטערוועגנס געוען, 

און אַזױ וי איך גיי, האָט אַ מאַן מיך דערזען. 
בקיצור, באַגריסט זיך, דערלאַנגט זיך די הענט, 

און ער'ט מיט אַ פראַגע צו מיר זיך געװוענדט: 
;רבי, ס'ווייזט-אויס, אַז איר קומט פון דער ווייט, 
מעג איך אייך פרעגן פון װאַנעט איר זייט ?" 

האָב איך אים געענטפערט: ;איך קום פון אַ שטאָט, 
װאָס גרויסע חכמים און שרייבערס זי האָט !" 

מאַכט ער ; ;אויב איך זיינט מרוצה צו וואוינען 

ביי אונדז, װעל איך, רבי, אייך זען צו באַלױנען 
מיט רענדלעך מיט גילדערנע גאַנצע מיליאָנען, 

און פּערל און דימענטן --- פולע װאַגאָנען !" 

האָב איך אים געענטפערט: ;אָ. ניין, ר' ייד, ניין, 

און כ'וויל איר זאָלט הערן און גוט מיך פאַרשטיין : 
ווען איר גיט מיר אַפילן דאָס גאַנצע געלט 

און בריליאַנטן און פּערל, װאָס דאָ אויף דער וועלט, 
איז אָט-דאָס אַלץ פאַר מיר גאָרנישט קיין סחורה 
און וואוינען איך וואוין אין אַן אָרט נאָר פון תורה! 
און אויך אינעם ספר תהלים גענוי 

פון דוד המלך ז'געשריבן אַז: 

;די לער פון דיין מויל איז פיל בעסער פאַר מיר, 
וי וועלטן מיט זילבער און גאָלד אָן אַ שיעור". 

און מער נאָך װי דאָס : ווען ער גייט פון דער וועלט, 
באַגלײטן דעם מענטשן ניט גאָלד און נישט געלט, 
קיין פּערל, קיין דימענט, קיין איידעלער שטין, 
נאָר תורה און מעשים נאָר גוטע אַלֵיין!" 


 *+‏ א אי 


צו לייטערן די יידן איז געוועזן גאָטס באַגער, 
דערפאַר ט'ער זי געגעבן תורה און מצוות װאָס מער, 


יי 


אַז מיר האַלטן שוין אין גראַמען, וועלן מיר פאַראיינוועגס 
שוין אויך באַנראַמען עטלעכע מאמרי חז"ל, אַרױיסנענומען 
פון גמרא און מדרש, 


פּערל פון תלמור 


מענטש און לעבן 


לויט זאַכן דריי װוערט דער מענטש דערקענט: 
לויט זיין כוסה, זיין קעשענע און זיין כעס ווען עס ברענט, 
בשלשה דברים אדם ניכר: בכוסו ובכיסו ובכעסו 
(עירובין ס"ה, ב) 


די שטיינער און די באלקנס פונעם מענטשנס הז 
זיינען גוטע עדות, װאָס זאָגן אויף אים אויס... 
אבני ביתו של אדם וקורות ביתו של אדם מעידים בו 
(תענית י"א, א) 


פיר סאָרטן מענטשן איז אוממעגלעך צו פאַרטראָגן: 

אַ קבצן אַ בעל-גאוה, װאָס מען טאָר אים גאָרנישט זאָגן... 

אַ גביר, אַ גאַנצער מאַכער -- 

אַ ליגנער, אַ דבריאחר... 

אַן אַלטיטשקער געבויגן, 

װאָס װאַרפט אויף מיידלעך אויגן... 

און אַ פירער אָן געוויסן, 

װאָס איז ביי זיך פאַרריסן, 
ארבעה אין הדעת סובלתן, אלו הן: דל גאה, ועשיר מכחש, 
וזקן מנאף, ופרנס מתגאה על הצבוד בחנם (פּסחים קי"ג, ב) 


ס'זעט דער מענטש ביי יעדן איינעם 
אַלדאָסדינג װאָס איז געמיין ; 

ער איז אָבער בלינד אינגאַנצן 
ווען עס קומט צו זיך אַלין! 
כל הנגעים אדם רואה, חוץ מנגעי עצמו (נגעים פ"ב, מ"ה) 


דער מענטש אויף זיך אַליין איז שטענדיק ממש בלינד: 
אַ זכות ער זוכט אַפילו אויף זיין גרעסטער זינד, 
אין אדם רואה חובה לעצמו (שבת קי"ט, א) 


מאַכסט מענטשן צו גאָרנישט, דו קוקסט אויף זיי קרום, --- 
דאָס װאַרפסטו זיי פאָר גאָר דיין אייגענעם מום! 
הפּוסל פּסול. . . במומו פּוסל (קידושין ע', א) 


פריער, זע, פּוץ זיך אויס אַליין 
און נאָכדעם װעסטו יענעם אויספוצן שיין 
קשוט עצמך ואחר כך קשוט אחרים (ב"ב ס', ב) 


דער, װאָס טוט מאָנען עפּעס פון צווייטן, 
ע ר דאַרף בריינגען אַ באַװײז אַ גרייטן 
המוציא מחבירו עליו הראיה (ב"ק ל"ה, ב) 


אַ מענטש באַגייט ניט קיין שלעכטע טאַט, 
סיידן מיט זיין שכל איז עפּעס ניט גלאַט... 
און אדם עובר עבירה אלא אם כן נכנס בו רוח שטות 
(סוטה ג', א) 


האָט מען אַ מענטשן נאָר ליב, 
איז אַלץ װאָס ער טוט -- גוט און שיין: 
האָט מען דעם מענטשן נאָר פיינט, 
איז אַלץ װאָס ער טוט נאָר --- געמיין. 
דרחים ליה, לא חזי ליה חובה; דסני ליה, לא חזי ליה זכותא 
(כתובות ק"ה, ב) 


דער, װאָס איז אין עפּעס נישט קלאָר ביי זיך אַלײן, 
האַלט זיך אין איין װאַרפן צװישן יאָ און ניין. 
אין ולאו ורפיא בידיה (שבת קי"ג, א) 

דאָס, װאָס דער מענטש איז אין דער טיפעניש פון זיין ;איך", 
אַזעלכע חלומות חלומען אים זיך, 
כמה דבר נש הוי, הוא חלום (ירושלמי מעשר שני, פ"ד, ה"ו) 


װאָס דער מענטש אין האַרצן טראַכט, 
חלומט זיך אים דאָס בינאַכט, 
אין מראין לו לאדם אלא מהרהורי לבו (ברכות נ"ה, ב) 


צום אָרט אין וועלכן פאַרליבט איך בין, 
פירן מיך מיינע פיס אַהין. 
למקום שאני אוהב שם רגלי מוליכות אותי (סוכה נ"ג, א) 


ממה נפשך : אויב מען מעג, מעג יעדער אינער, 
אויב מען טאָר ניט, טאָר ניט קיינער, 
מה נפשך : אי שרי, לכולי עלמא שרי, אי אסור לכולי עלמא 
אסור (חולין קי"ב, א) 


אַמאָל פּאַסירט : דער מענטש טוט שוייגן --- 
און מיט דערפאָלג ער ווערט געקרוינט ; 
און ס'טרעפט אַמאָל: דער מענטש טוט ריידן -- 
און פאַר זיין ריידן ווערט ער באַלױנט, 
פעמים ששותק ומקבל שכר על השתיקה, פעמים מדבר ומקבל 
שכר על הדיבור (זבחים קט"ו, ב) 


 *‏ אה אי 


ניט אומזיסט איז די קראָ צו דעם ראָב געגאַנגען, 
ווייל צום זעלביקן מין זיי ביידע באַלאַנגען 
לא לחנם הלך זרזיר אצל עורב אלא מפני שהוא מינו 
(ב"ק צ"ב, ב) 


דער װאָס גיט אָפּ זיינע קינדער ביים לעבן 
אַלץ, װאָס ער טוט נאָר פאַרמאָגן, 
איז דאָס זעלבע וי ער װאָלט געװאָלט 
איבער זיך אַ האַר געקראָגן, 
הכותב נכסיו לבניו בחייו כקונה אדון לעצמו (ב"מ ע"ה, ב) 

ווען אויף די שאָף פאַלט דער פּאַסטעך אין כעס אַרײן 
זעט ער אַז זייער פירער אַ בלינדער באָק זאָל זיין, 
כד רגיז רעיא על ענא, עבד לנגדא סמותא (ב"ק נ"ב א) 


האָט דער אָקס אַ פאַל געטאָן -- 
נעם גלייך און שאַרף דיין מעסער אָן.י. 
נפל תורא, חדד לסכינא (שבת ל"ב, א) 


די װאָס טוען ספרים און מזוזות שרייבן, 
זייער גאַנץ לעבן אָרעם פאַרבלייבן, 
ווייל וי נאָר זיי װאָלטן געװאָרן רייך, 
אויפגעהערט שרייבן װאָלטן זיי גלייך, 
כותבי ספרים... אינן רואין סימן ברכה לעולם (פסחים נ', ב) 


די שטראָף די שווערע פונעם ליגנער 
באַשטײט אין דעם-אָ איבערהויפּט ; 
אַפילו ווען ער זאָגט דעם אמת, 
איז ער שוין מערער נישט באַגלױבט! 
כך עונשו של בדאי שאפילו אמר אמת אין שומעין לו 


(סנהדרין פ"ט, ב) 
 *‏ אכ אל 


דעם מענטשן לאָזט מען קיינמאָל נישט וויסן 
וי לאַנג ער װעט פון לעבן געניסן 
אין מודיעין מדת ימיו של אדם (שבת ל, א) 


איידער דער מענטש פון דער װעלט עס גײט, 
איז אויף זיין אָרט שוין אַן אַנדערער גרייט. 
עד דלא שכיב שיכבא, קיימא מנו בייתיה (ב"ב צ"א, א) 


כאָטש א י י | טאָג װי אַ מענטש צו לעבן! 
מאָרגן ? נו, װאָס גאָט װעט געבן! 
לשתמש אינש יומא חדא בכסא דמוקרא, ולמקר ליתבר 
(ברכות כ"ח, א) 


איין שאַרף פעפערל איז בעסער 
וי מיט קירבעסן פולע פעפער. 
טבא חדא פּלפּלתא חריפא ממלא צנא דקרי (יומא פ"ה, ב) 

אפילו ווען דעם שאַרף פון אַ חלף 
אויף זיין האַלדוז טוט ער שפּירן, 
זאָל דער מענטש ניט פאַרצווייפלען, 
זיין האָפנונג ניט פאַרלירן, 
אַפילו חרב חדה מונחת על צוארו של אדם, אל ימנע עצמו 
מן הרחמים (ברכות י', א) 


כל-זמן דער מענטש איז נאָך ביים לעבן, 
קאָן ער האָפן נאָך און שטרעבן ; 
וי נאָר ער גייט צו זיין אײיביקן שלאָף, 
נעמט צו זיין האָפנונג גלייך אַ סוף, 
כל זמן שאדם חי יש לו תקוה: מת -- אבדה תקותו 
(ירושלמי ברכות פ"ט, ה"א) 


צו לעבן אַלײן מיינט װעלקן און דאַרבן, 
איידער אַזאַ לעבן איז שוין בעסער צו שטאַרבן, 
או חברותא, או מיתותא (תענית כ"ג, א) 


מ'דאַרף נישט העלפן דער זון פאַרגיין, 
פאַרגיין פאַרגייט זי פון זיך אַלײן... 
שמשא ממילא ערבא (פסחים צ', ב) 


איז דער װאָלקן העל און קלאָר -- 
װוינציק װאַסער אין זיך האַלט ער; 
איז דער װאָלקן פינצטער גאָר -- 
װאַסער גאָר אַ סך אַנטהאַלט ער. 
נהור ענני, זעירין מוהי ; חשוך ענני, סגיין מוהי (תענית י', א) 


דריי סאָרטן מענטשן האָבן אויף ‏ ד ע ר ועלט דעם גיהנום: 
דער, װאָס דאַרף אָנקומען שטענדיק צו יענעם, 
דער, װאָס איז אַ לעמעשקע, אַ שמאַטע ביי דער ווייב, 
און דער, װאָס מיט וייטאָקן איז תמיד פון זיין לייב, 
שלשה חייהן אינם חיים, ואלו הן: המצפּה לשלחן חבירו ומי 
שאשתו מושלת עליו ומי שיסורין מושלין בגופו (ביצה, ל"ב, ב) 


דריי סאָרטן מענטשן גייט דאָס לעבן נישט איין: 
די װאָס ווערן גיך גערירט פון יענעמס צער און פּין, 

די, װאָס האַלטן זיך אין קאָכן, אין כעס זיי ווערן גיך, 
און די מפונקים, װאָס פון אַלצדינג עקלען זיך. 
שלשה חייהן אינם חיים : הרחמנין והרתחנין ואניני הדעת 
(פסחים קי"ג, ב) 


פיר מענטשן זיינען גלייך װי טויט : 
דער, װאָס לעבט אין נויט, 
אַ מצורע און אַ בלינדער, 
און דער, װאָס האָט ניט קיין קינדער, 
ארבעה חשובין כמת : עני ומצורע וסומא ומי שאין לו בנים 
(נדרים ס"ד, ב) 


ליכט -- װאָס האָבן מיר דערפון 
בײיטאָג, ווען שיינען טוט די זון?! 
שרגא בטיהרא מאי אהני? (חולין ס', ב) 


 *‏ א א 


איינער רעדט שיין -- און האַנדלט געמיין; | 
אַ צווייטער האַנדלט פיין --- און זיין ריידן מעג שענער זיין. 
יש נאה דורש ואין נאה מקיים, נאה מקיים וְאין נאה דורש 
(חגיגה י"ד, ב) 


ער מאָלט אַ סך און גינציק -- 
און ס'קומט אַרױס גאָר ווינציק, 
טוחן הרבה ומוציא קמעא (גיטין ס"ז, א) 


געטויכט אין ים, געזוכט, באַטראַכט --- 
און אַ שערבל פון דאָרט אַרױפגעבראַכט ! 
צללת במים אדירים והעלית חרס בידך (ב"ק צ"א, א) 


שיינע כלים, ווייס און קלאָר -- 
און פול מיט אַש זיי זיינען גאָר ! 
חצבי חיורי דמליין קטמא (ברכות כ"ח, א) 


הערנער צו קריגן ט'זיך דעם קעמל פאַרװאָלט, 
געזוכט און --- דער סוף ? מיט די אויערן באַצאָלט! 
גמלא אזלא למיבעי קרני, אודני דהוה ליה גזיזן מיניה 
(סנהדרין ק"ו, א) 

װאָס ער האָט געבעטן, האָט ער ניט באַקומען, 
און װאָס ער האָט געהאַט, ט'מען פון אים אַװעקגענומען, 
מה שביקש לא נתנו לו, ומה שבידו נטלוהו ממנו (סוטה ט', ב) 


דאָס הענטל פון דער האַק, װאָס האַקט דעם װאַלד אויס, 
קומט טאַקע פונעם װאַלד פונעם זעלביקן אַרױס, 1 
מיניה וביה אבא ניזיל ביה נרגא (סנהדרין ל"ט, ב) 


בערל טוט פון זינד געניסן -- 
און שמערל וערט פאַר דעם געשמיסן! 
טוביה חטא וזיגוד מינגד (פסחים קי"ג, ב 
( 


דער אָקס איז געלאָפן און געפאַלן צו דער ערד, 
איצט שטייט אויף זיין אָרט ביים קאָריטע דאָס פערד, 
רהיט ונפל תורא ואזיל ושדי ליה סוסיא באוריה 
(סנהדרין צ"ח, ב) 


אין זייער זכות לעבט די גאַנצע וועלט, 
און זיי אַלײין ברויט אַ ביסן פעלט, 
כל העולם כולו נזונין בזכותם, והם אפילו בזכות עצמם אין 
נזונין (ברכות י"ז, ב) 


זיי זיינען גאַנצע ווייסערס, 
קאָנען אַלצדינג זייער וואויל, -- 
און האָבן ניט קיין מלבוש, 
און קיין ביסן ברויט אין מױיל! 
יודעין לשער כמה טפּות יש בים, ואין להם פת לאכול ולא 
בגד ללבוש (הוריות י', א) 


ביסטו פאַרמעגלעך, האָסטו פריינט אָן אַ שיעור, 

קוים ביסטו נאָר אָרעם, אַנטלױפט מען פון דיר, 
אבב חנואתא נפישי אחי ומרחמי, אבב בזיוני לא אחי ולא 
מרחמי (שבת ל"ב, א) 


צו דעם באַלעבאָס באַלאַנגט דאָס געטראַנק, 
אָבער דער קעלנער טוט קריגן דעם דאַנק, 
חמרא למריה, טיבותא לשקייה (ב"ק צ"ב, ב) 

אויב די גרויסע דעמבעס עס ווערן פאַרברענט, 
איז װאָס זאָלן טאָן שוין די מאָך פון די װענט?! 
אם בארזים נפלה שלהבת, מה יעשו אזובי קיר ? (מו"ק כ"ה, ב) 


אַז קריגלעך און פעסלעך עס גייען צום טייך -- 
דאָס איז נאַטירלעך, פאַרשטענדלעך, 
אָבער נאָך װאָס צו דעם זעלביקן טייך 
גייען די שערבלאַך און שפּענדלעך ?! 
חצבי לנהרא, כגני לייא ? (ברכות נ"ח, א) 


מענטשלעכקייט 


ווען ער ווערט גאָרנישט געבאָרן, 
װאָלט פאַרן מענטשן פיל בעסער געווען. 
. אָבער אַז געבאָרן איז ער יע שוין געװאָרן -- 
אַ מענטש צו זיין זאָל ער כאָטש זען! 
נוח לו לאדם שלא נברא יותר משנברא, עכשיו שנברא 
יפשפּש במעשיו (עירובין י"ג, ב) 


דאָס, װאָס קאָנסט אַליין נישט פאַרליידן, 
פון טאָן אַ צווייטן זאָלסטו פאַרמיידן, 
דעלך סני, לחברך לא תעביד (שבת ל"א, א) 


לערן, מענטש, געוואוין זיך איין 
שטענדיק אין לעבן געלאַסן צו זיין, 
מיבעי ליה לאיניש למילף נפשיה בניחותא (תענית ד', א) 


אַ מענטש דאַרף זיין מילד און באַשײדן, 
און מיט רוגנה זאָל ער קיינמאָל נישט ריידן. 
יהא אדם ענוותן... ולא יהא קפּדן... (שבת ל', ב) 


זיי מילד און לעב אין פרידן מיט יעטװעדן מענטשן, 
כדי גאָט און לייט זאָלן מיט דיר זיך בענטשן. 
יהא אדם ערום ביראה, מענה רך וכו' (ברכות י"ז, א) 

בעסער פון אַן אומרעכט צו ליידן אַלײן, 
איידער קעגן יענעם אַן אומרעכט באַגיין. 
יהא אדם מן הנרדפין ולא מן הרודפין (ב"ק צ"ג, א) 


דער, װאָס מאַכט יענעם פילן נישט גוט 
אַפילו מיט בלויז אַ װאָרט אַ גערעדטן, 
דאַרף זען צו טאָן אַלצדינג װאָס ער קאָן, 
כדי יענעם איבערצובעטן, 
המקניט את חבירו אפילו בדברים, צריך לפייסו (יומא פ"ז, א) 


יעדן אָװונט פאַרן שלאָפן 
זאָגן זאָלסטו אַזױ צו זיך : 
איך פאַרגיב אַ יעדן איינעם, 
װאָס ערגערניש פאַרשאַפט האָט מיך, 
מר זוטרא כי הוה סליק לפורייה, אמר: שרי ליה לכל מאן 
דצערן (מגילה כ"ח, א) 


רעדט אַ מענטש ניט איידל בשעת ער איז אין צער, 
דאַרף מען קיין פאַראיבל נישט האָבן אויף אים דערפאַר. 
אין אדם נתפס בשעת צערו (ב"ב ט"ו, ב) 


דריי סאָרטן מענטשן האָט גאָט זייער גערן: 
דעם, װאָס אין כעס טוט קיינמאָל נישט וערן, 
דעם, װאָס האַלט אַז שיכורן איז ניט שיין 
און דעם, װאָס דאָס זייניקע לאָזט איבערגיין, 
שלשה הקב"ה אוהבן: מי שאינו כועס, ומי שאינו משתכר, 
ומי שאינו מעמיד על מדותיו (פסחים קי"ג, ב) 


ד ע ר פן זינד איז ריין, 
ווער ס'לאָזט זיינס איבערגיין, | 
המעביר על מדותיו, מעבירין לו על כל פשעיו (ר"ה י"ז, א) 


צו באַזוכן אַ קראַנקן איז וויכטיק און נויטיק, 
מ'נעמט דורך דעם אַװעק אַ טייל פון זיין ווייטיק, 
המבקר חולה, נוטל אחד מששים בצערו (נדרים ל"ט, ב) 

די בעסטע אַדװאָקאַטן װאָס דער מענטש האָט, 
זיינען גוטע מעשים און תשובה צו גאָט, 
פרקליטין של אדם תשובה ומעשים טובים (שבת ל"ב, א) 


ליבערשט זאָל מען שטענדיק מיך רופן אידיאָט, 
איידער כ'זאָל אויף אַ ווייל זיך פאַרזינדיקן קעגן גאָט, 
מוטב לי להקרא שוטה כל ימי, ולא ליעשות שעה אחת רשע 
לפני המקום (עדיות פ"ה, מ"ו) 


ווען איינעם קומט צו דער האַנט אַ פאַרברעכן -- 
און ער האַלט זיך איין, הייבט זיך מיט דעם נישט אָן 
ווערט ער פאַר דעם באַלױנט פון אויבן 
אַזױ וי ער װאָלט אַ מצוה געטאָן. 
ישב ולא עבר עבירה, נותנים לו שכר כעושה מצוה 
(קידושין ל"ט, ב) 


פון אַ ברונעם װאַסער האָסטו געטרונקען איינמאָל --- 
קיין שטיין ניט װאַרפן אין אים זאָלסט קיינמאָל, 
בירא דשתית מיניה לא תשדי ביה קלא (ב"ק צ"ב, ב) 


ווען ס'האַנדלט זיך וועגן ראַטעװען אַ מענטשנס לעבן, 
דאַרף מען אויפן שבת קיין אכטונג נישט געבן 
מען קאָכט און מען װאַרעמט, מען צינדט און מען ברענט, 
און נישט דורך אַ גוי, נאָר מיט די אייגענע הענט! 
ספק נפשות דוחה את השבת וכו' (יומא פ"ד, ב) 


דער אויבערשטער האָט ניט קיין שום פאַרגעניגן 
פון דעם, װאָס די רשעים אַ מפּלה קריגן, 
אין הקב"ה שמח במפּלתן של רשעים (מגילה י, ב) 


יע 
אָרעמקײט 


אָרעמקייט איז שווערער צו פאַרטראָגן, 
װוי פופציק מאָל צו ווערן געשלאָגן. 
קשה עניות בתוך ביתו של אדם יותר מחמשים מכות 
(ב"ב קט"ז, א) 

דער, װאָס לעבט אין גרויס נויט זיינע אַלע יאָרן, 
װעט דעם גיהנום צו זען שוין אויף אייביק פאַרשפּאָרן. 
דקדוקי עניות.. . אין רואין פני גיהנם (עירובין מ"א, ב) 


אָרעמקײט און נויט 
איז גלייך וי דער טויט, 
עניות כמיתה (נדרים ז', ב) 


צדקה 


ווען איר טוס פאַסטן, זע שפּאָרט ניט פונעם עסן, 
צדקה צו געבן איר זאָלט ניט פאַרגעסן! 
אגרא דתעניתא צדקתא (ברכות ו', ב) 


אַפּילו אַן אָרעמאַן, װאָס פון צדקה טוט לעבן, 
דאַרף וויפיל ער קאָן נאָר זען צדקה צו געבן! 
אפילו עני המתפּרנס מן הצדקה יעשה צדקה (גיטין ז', ב) 


פון אַ פאָדעם און אַ פאָדעם 
ווערן גאַנצע בגדים, 
כל נימא ונימא מצטרפת לבגד גדול (ב"ב ט', ב) 


דאָס העלפן אַ מענטשן אין נויט 
אַנטקעגן אַלע מצוות באַשטײט, 
שקולה צדקה כנגד כל המצות (ב"ב ט' א) 


גרויס איז פון צדקה די פּעולה ; 
דערנענטערן טוט זי די גאולה. 
גדולה צדקה שמקרבת את הגאולה (ב"ב י', א) 


זעסטו אַן אָרעמאַן --- טראָג אים אַנטקעגן דאָס ברויט, 

כדי מ'זאָל דיינע קינדער אַנטקעגן טראָגן אין זייער נויט, 
כי אתי עניא אקדימי ליה ריפתא כי היכי דלקדמו לבניך 
(שבת קנ"א, ב) 

דאַרפסט זען אז דער אָרעמאַן זאָל האָבן פון װאָס צו לעבן, 
ביסט אים אָבער נישט מהויב מאַיאָנטעקס גאַנצע געבן 
אתה מצווה עליו לפרנסו, ואי אתה מצווה עליו לעשרו 
(כתובות ס"ז, ב) 


תורה, לערנען 


בעסער צו זיצן אויף מיסט אַ בערגל 
אין אַ שטאָט פון תורה און קולטור, 
איידער אין אַ גרויסאַרטיקן פּאַלאַץ, 
דאָרט, וואו פון תורה איז ניטאָ קיין שפּור. 
אַקילקלי דמתא מחסיא ולא תיבו אפדני דפומבדיתא 
(הוריות י"ב, א) 


טוט דיר וויי דער קאָפּ? מיט תורה גיב זיך אָפֹּ! 

ליידסטו אויפן האַלדז ? תורה לערן אַלץ! 

נישט מיט אַלעמען דער בויך ? לערן תורה דענסטמאָל אויך ! 

טוט וויי דיר יעדער ביין? צו דער תורה זאָלסטו גיין! 

טוט וויי דיין גאַנצער גוף ? גיב דער תורה אַלץ ניט אויף! 
חש בראשו --- יעסוק בתורה וכו (עירובין נ"ד, א) 


ריידן אַ סך וועגן פּוסטע זאַכן, 
איז גאָרנישט אַזױ שיין און פיין, 
אָבער ריידן אַ סך אין תורה -- 
פון דעם קאָן בעסער גאָרנישט זיין! 
כל פּטפּטיא בישין, ופטפּטיא דאורייתא טבין (סוף ברכות ירוש.) 


וויי צו די חכמים, װאָס פאַרנעמען זיך מיט תורה, 

און פאַרן בורא עולם זיי האָבן ניט קיין מורא, 
אוי להם לשונאיהן של ת"ח שעוסקים בתורה ואין בהם 
יראת שמים (יומא ע"ב, ב) 


וי נאַריש געוויסע מענטשן זיינען: 
זיי שטעלן זיך אויף פאַר אַ תורה פרום, 

קומט אָבער צו אַ גרויסן מענטשן, 
קוקן זיי זיך אויף אים נישט אום. 
כמה טפשאי שאר אינשי דקיימי מקמי ספר תורה ולא קיימי 
מקמי גברא רבה (מכות כ"ב, ב) 


ווען מיר זאָלן שטאַרק מדקדק זיין 
אַזױ מיט איטלעך װאָרט, 
װאָלטן מיר אין לערנען גאָר 
גערירט זיך נישט פון אָרט, 
אי דייקינן כולא האי, לא הוי תנינן (עירובין מ"ח, א) 


דער מענטש זאָל קיינמאָל ביי זיך נישט טראַכטן: 
,כ'וועל לערנען, כדי מענטשן זאָלן מיך אַכטן?. --- 
זי מחמת ליבשאַפט מיט לערנען פאַרנומען 
און דער כבוד װעט שפּעטער במילא שוין קומען. 
לא יאמר אדם: אקרא שיקראוני חכם... אלא למד מאהבה 
וסוף הכבוד לבא (נדרים ס"ב, א) 


ווען זיי געוועזן װאָלטן מיאוס, 
געלערנט װאָלטן זי אַ חיות... 
אי הוו סנו, טפי הוו גמירי (תענית ז', ב) 


5 וס 
אַרבעם און אַרבעטער 


יעטוועדער מענטש איז באַשאַפן געװאָרן 
צו מיען זיך זיינע אַלע יאָרן 
כל אדם לעמל נברא (סנהדרין צ"ט, ב) 


דער, װאָס לערנט נישט זיין זון : 
אַ מלאכה, װאָס איז כדאי, 
איז וי ער װאָלט אים ממש 
געלערנט רויבעריי, 
כל שאינו מלמד את בנו אומנות, מלמדו ליסטות 
(קידושין ב"ט, א) 

גאַנצע זיבן יאָר איז אַ הונגער געווען 
דער בעל-מלאכה האָט אים אָבער אין די אויגן נישט אָנגעזען 
שב שני הוה כפנא ואבבא דאומנא לא חליף (סנהד. כ"ט, א) 


ווען באַלעבאַטים ווילן ניט זייערע אַרבעטער באַצאָלן, -- 
אַלע זייערע גיטער קאָנפיסקירט ווערן זאָלן! 
נכסי בעלי בתים יוצאין לטמיון על כובשי שכר שכיר 
(סוכה כ"ט, ב) 


ווען ניט די פּראָסטע, פּשוטע בלעטער, 
װאָלטן די טרויבן אומגעקומען פריער-שפּעטער. 
אלמלא עליא לא מתקיימין איתכליא (חולין צ"ב, א) 


שינד אין מיטן מאַרק אַ נבילה, 
אַבי אויפן שטיקל ברויט פאַרדין, 
און זאָג צו זיך ניט: כ'בין אַ כהן 
און אַ גרויסער מענטש איך בין! 
פּשוט נבילתא בשוקא ושקיל אגרא, ולא תימא: כהנא אנא 
וגברא רבא אנא (פסחים קי"ג, א) 


זאָל אַ מענטש טאָן װאָס-ניט-איז, 
זיין שטאָלץ זאָל ער פאַרואַרפן, 
אַבי אָנקומען צו לייטן 
זאָל ער נישט באַדאַרפן, 
ישכיר אדם עצמו לעבודה זרה ואל יצטרך לבריות 


(ב"ב ק"י, א) 
גוף און נשמיות 


רייב מיט די ציינער, 
וועסטו געפינען אין די ביינער... 
דוק בככי ותשכח בניגרי (שבת קנ"ב, א) 


דעם אייזלס טריט, צי שװאַך,. צי פעסט, 
איז לויט דעם גערשטן װאָס ער עסט. 
ניגרי דחמרא שערי (שבת נ"א, ב) 

ביסטו הונגעריק, איז כאַפּ אַ ביס, 
ביסט דאָרשטיק -- אַ טרונק װאַסער נעם, 

און פילסטו: אלצדינג פיקס-און-פאַרטיק איו -- 
גיס אויס דיין ;טאָפּ" און פּטור ער פון דעם .., 


אָדער : 


ביסטו הונגעריק --- בלויז דעמאָלט עס, 
ביסטו דאָרשטיק --- טרינקען נישט פאַרגעס ; 
אָבער פון די כלים ווען דו גייסט אַרױס -- 
טראַכט ניט לאַנג און דיין געקעכץ גיס אויס! 
אדכפנת -- אכול, עד דצחית -- שתי, עד דרתחת -- קדרך 
שפוך (ברכות ס"ב, ב) 


דאָרט וואו גראָז און גרינס זאָל זיין, 
זאָלן בעסער פלייש און פיש אַרין, 
היכא דעייל ירקא, ליעול בשרא וכוורי (שבת ק"מ, ב) 


אַ שטאָט וואו קיין גרינסן מ'קאָן נישט קויפן -- 
פון דאָרטן דאַרף דער קלוגער אַנטלויפן, 
כל עיר שאין בה ירק, אין ת"ח רשאי לדור בה 
(עירובין נ"ה, ב) 


דער, װאָס יאָגט זיך נאָך רייכע מאכלים, 
וועט גיך אַ באַהעלטעניש מוזן זיך קריגן... 
אָבער דער, װאָס מיט גרינסן שטעלט זיך צופרידן, 
קאָן אינמיטן שטאָט רואיק זיך ליגן... 
דאכיל אליתא, טשי בעליתא: דאכיל קקולי, אַ קיקלי דמתא 
שכיב (פסחים קי"ד, א) 


די ביליקע באָקסער װאָס מיר האָבן געגעסן 
ווען מיר זיינען געווען יונגע קינדער, 
זיינען געשמאַקער געוועזן פון די אַפּריקאָסן 
װאָס מיר עסן אויף דער עלטער אַצינדער. 
יפה ספסוף שאכלנו בילדותנו מאפרסקין שאכלנו בזקנותנו 
(ירושלמי פאה, פ"ז, ה"ד) 

געוואוין דיין זון נישט איין 
צו צופיל פלייש און וויין. 
לא ילמד אדם את בנו בשר ויין (חולין פ"ד, א) 


וועסטו נאָר געבן שטאַרקן וויין דעם יונג, 
וועסטו וויסן װאָס ביי אים איז אויף דער לונג, 
אגברו חמרא אדרדקי כי היכי דלימרו מילתא (סנחד, ל"ח, א) 


אַ שטאָט וואו אין קלעטערן שטענדיק מען האַלט -- 

אין אַ שטאָט אַזאַ פאַר דער צייט ווערט מען אַלט, 
כל עיר שיש בה מעלות ומורדות, אדם ובהמה שבה מזקינים 
בחצי ימיהם (עירובין נ"ו, א) 


וי גיך צו גיין איר זאָלט ניט װעלן, -- 
קיין גרויסע טריט זאָלט איר גיט שטעלן 
אל תפסיעו פריעה גסה (תענית י, ב) 


װאָלט מען דעם יצר-הרע פון דער װעלט פאַרטריבן, 
װאָלט פון דער גאַנצער וועלט גאָרנישט ניט געבליבן 
אי קטליתו ליה לההוא, כליא עלמא (יומא ס"ט) 


דער, װאָס איז פאַרטאָן אין אויסגעלאַסנהײט, 
אויף אים עס רוקט זיך אָן די עלטער פאַר דער צייט. 
השטוף בזמה, זקנה קופצת עליו (שבת קנ"ב, א) 


אַ ווייטאָג פאַרמאָגט ער ? 
זאָל ער גיין צום דאָקטער ! 
דכאיב ליה כאיבא, אזיל לבי אסיא (ב"ק, מ"ו, ב) 


מאַן און פרױי 


ווילסטו קויפן עפּעס רעכטס -- 
אין דער לאַנגער באַנק פאַרצי ניט ! 
ווילסטו נעמען זיך א ווייב -- 
הענדום-פּענדום פלי ניט! 
קפוץ זבון ארעא, מתון נסיב איתתא (יבמות ס"ג) א) 

פאַרקויפן זאָל דער מענטש אַלץ, װאָס ביי אים איז פאַראַן, 
אַבי צו הייראַטן מיט אַ טאָכטער פון אַ געלערנטן מאַן 
ימכור אדם כל מה שיש לו וישא בת תלמיד חכם 
(פסחים מ"ט, א) 


יידישע טעכטער זיינען באמת מלא חן, 
בלויז די אָרעמקײט מאַכט זיי אויסקוקן ניט-שיין. 
בנות ישראל נאות הן, אלא שהעניות מננוולתן 
(משנה נדרים, סוף פרק ט) 


ניט פאַרפּוצט און ניט פאַרשמירט -- 
און מיט אַלע חנען שעמערירט! 
לא כחל ולא שרק ולא פירכוס ויעלת חן (כתובות י"ז, א) 


שטענדיק זאָל דער מאַן זיך פירן אַזוי, 
אַז ער זאָל ניט פאַרשאַפן קיין קריינקונג זיין פרוי, 
לעולם יהא אדם זהיר באונאת אשתו (ב"מ נ"ט, א) 


איך װועל מיר ליבערשט אַ נאַקעטער גיין, 

אַבי כ'זאָל מיין ווייב קאָנען אױיספּוצן שיין, 

הני לי מיקום ערטיליי ומכסיא איתתי 
(ירושלמי כתובות, פ"ו, ה"ה) 


פון עסן און טרינקען די הוצאה מאַך קלענער, 
און זע אַז דיין דירה זאָל זיין װאָס שענער. 
פחות ממיכלך וממשתיך ותוסיף על דירתך (פסחים קי"ד, א) 


די ווייבער אייערע זאָלט איר שעצן און ערן. 
אוקירו לנשייכו כי היכי דתתעתרו (ב"מ נ"ט, א) 


אוב דיין ווייב איז קליין, 
זאָל עס דיך נישט אַרן : 
בייג זיך צו איר איין 
איר מיינונג צו דערפאַרן. 
איתתך גוצא -- גחין ותלחוש לה (ב"מ נ"ט, א) 

ניט נאָר אַ מאַן האָט אַ קאָפּ אויפן פּלײיצע: 
אויך פון אַ פרוי קאָן מען קריגן אַן עצה, 
יליפת עצה מן נשיא (תמיד ל"ב, ב) 


האָט אַ פרוי נישט װאָס צו קייען, 
הייבט זי אָנעט גלייך צו שרייען. 
אשה כיון שאין לה תבואה בתוך ביתה, מיד צועקת 
(תמורה ט"ז, א) 


װי גוט עס איז אַ פרוי אַ רעכטע, 
און װי ביטער אַ פרוי אַ שלעכטע! 
כמה טובה אשה טובה, וכמה רעה אשה רעה (יבמות ס"ג, ב) 


פון אַ שלעכטער ווייב נישט וויסן זאָל קיינער; -- 
זי איז וי אַ װועטער, װאָס קריכט אין די ביינער... 
קשה אשה רעה כיום סגריר (יבמות ס"ג, ב) 


ס'זיינען צען מאָס רייד אויף דער וועלט אַראָפּגעקומען, 

פון זיי די פרויען האָבן גאַנצע ניין פאַר זיך גענומען 

עשרה קבין שיחה ירדו לעולם, תשעה נטלו נשים 
(קידושין מ"ט, ב) 


וועגן װאָס נאָר צו ריידן 
אַ פרוי זאָל נישט געפינען, 
גייט איר קיינמאָל נישט אַרױס 
איר באַלעבאַטישקײט פון זינען. 
איתתא בהדי שותא פילכא (מגילה י"ד, ב) 


קריגט אַ פרוי אַריין אַ מאַן 
כאָטש ניט גרעסער וי אַ מאָן. 
שטעלט זי גלייך אַװעק איר שטול 
צווישן האַרנטעס אױיבנאָן... 
דשומשנא גברא כורסיה בי חראתה רמי לה (כתובות ע"ה, א) 


ווען אונדזער ליבע איז געװועזן אין פולן ברען, 
איז צו שלאָף אויף אַ שװערד אונד! געראַם געווען; 

איצט אַז אונדזער ליבע האַלט אין פאַרגיין, 
איז אַ בעט פון אַ מייל פאַר אונדז צו-קליין, 
כי רחימתין הוה עזיזא, אפותיא דספסירא שכיבן: השתא דלא 
עזיזא רחימתין, פוריא בר שתין גרמידי לא סגי לן 
(סנהדרין ז', א) 


אוממענטשלעכקייט 


דער, װאָס מיט מענטשן פילט נישט מיט -- 
פון אברהם אבינו שטאַמט ער ניט! 
כל מי שאינו מרחם על הבריות בידוע שאינו מזרעו של 
אברהם אבינו (ביצה ל"ב, ב) 


דערפאַר איז ירושלים חרוב געװאָרן 
ווייל מ'איז די חכמים דערגאַנגען די יאָרן 
לא חרבה ירושלים אלא בשביל שביזו בה תלמידי חכמים 
(שבת קי"ט, ב) 


ווען פאַרשעמען אַ מענטשן פאַר יענעם מען טוט, 
איז אַזױ װי מען װאָלט אים פאַרגאָסן זיין בלוט, 
המלבין פני חברו ברבים כאילו שופך דמים (ב"מ נ"ח, ב) 


צו ריידן שלעכטס אויף יענעם 
איז אַ גרויסע, שווערע זינד; 
דעם, װאָס פּראַקטיצירט עס, 
דאַרף מען ואַרפן פאַר די הינט! 
המספּר לשון הרע... ראוי להשליכו לכלבים (פסחיט קי"ח, א) 


פון אַ כלהס גיין צו דער חופּה 
ווייסט יעדער דעם פאַרװאָס און פאַרווען, 
אָבער ווער עס פאַרשמוציקט זיין מויל, 
װועט קיין גוטס אין לעבן נישט זען! 
הכל יודעין כלה למה נכנסה לחופּה וכו' (שבת ל"ג) א) 


אַז אַן אויסוואורף קושט דיך וי אַ חבר אַ ליבער, -- 
פון דיין מויל די ציינער צייל גלייך איבער... 
נרשאה נשקיך -- מני ככיך (חולין קכ"ז, א) 

װאָס דו זאָלסט דעם חזיר ניט געבן, 
איז אַרױסגעװאָרפן, אַלץ אומזיסט ; 
אַז ליב ער האָט גאָר װי דאָס לעבן 
צו גריבלען שטענדיק זיך אין מיסט! 
תלה ליה קורא לדבר אחר ואיהו דידיה עביד (ברכות מ"ג, ב) 


ווען ס'איז דער אָקס אַפילן 
טיף פאַרטאָן אין דער אכבילה, 
גיי אויפן דאַך אַרױף אויף גיך 
און נעם-אַװעק דעם לייטער פון אונטער זיך... 
ריש תורא בדיקולא, סק לאיגרא ושדי דרגא מתותך 
(פסחים קי"ב, ב) 


ווען איינער גייט דיר נאָך, פאַר אַ ראיה דאָס נישט נעם, 
אַז ער האָט פאַר דיר אַ באַזונדערס-װארעמען געפיל: 
אַמאָל קאָן ער עס טאָן פּשוט צוליב דעם, 
ווייל דיינע שיינע בגדים באַגנבענען ער װיל... 
נהר פקודאה לוייך, מגלימא שפירא דחזי עלך (חולין קכ"ז, א) 


ווען דער גנב האָט צו גנבענען קיין כח נישט מער, 
צו לעבן אין פרידן איז דאַן זיין באַגער. 
חסריה לגנבא נפשיה לשלמא נקיט (סנהדרין כ"ב, א) 


כעס, קנאה און שנאה 


דער, װאָס אין זיין צאָרן 
צעברעכט אַלץ און צעשטערט, -- 
ביי אים עס האָט אַפילן 
די שכינה קיין שום ווערט, 
כל הכועס אפילו שכינה אינה חשובה כנגדו (נדרים כ"ב, ב) 


דער, װאָס האָט אַ טבע צו ווערן אָנגעצונדן, -- 
אויב ער איז אַ חכם, ווערט זיין חכמה פון אים פאַרשוואונדן, 
אדם שכועס, אם חכם הוא -- חכמתו מסתלקת ממנו 
(פסחים ס"ו, ב) 

דער פאַרגעסט זיין לערנען און זיין שכל ווערט צעקראָכן. 
כל הכועס... משכח תלמודו ומוסיף טפשות (נדרים כ"ב, ב) 


דער, װאָס װאַרפט און שליידערט זיך 
און טוט שפּרינגען פון דער הויט, 
וועט ניט שטאַרבן ביז ער װעט 
אָנקומען צו בעטל-ברויט, 
החובט פתו בקרקע, והמפזר מעותיו בחמתו, אינו נפטר מן 
-העולם עד שיצטרך לבריות (אדר"ג פרק ג, א) 


אז וואויל דעם, װאָס פאַרשווייגט, 
װאָס פאַלט נישט אַרײן אין צאָרן ; 
דורך שווייגן --- הונדערט צרות 
טוט ער זיך פאַרשפּאָרן ! 
טוביה דשמע ואדיש, חלפוה בישתיה מאה (סנהד, ז', א) 


דער, װאָס טוט יענעם מקנא זיין, 
ביי אים גייט אַ פוילעניש אין די ביינער אַרֹײן 
כל מי שיש לוֹ קנאה בלבו, עצמותיו מרקיבים (שבת קנעב, ב) 


אפילו פייגלען און הינער 
דערקענען די ניט-פאַרגינער. 
אפילו עופות מכירין בצרי העין (סוטה ל"ח, ב) 


צוליב דעם, װאָס די יידן האָבן זיך פיינט געהאַט אומזיסט, 
איז דער צווייטער בית:המקדש געװאָרן פאַרוויסט. 
מקדש שני... מפני מה חרב? מפני שהיתה בו שנאת חנם 


(יומא ט', ב) 
עניוות און נאוה 


דו מעגסט האָבן אַלע מעלות 
און זיין פולקאָם אין יעדער זאַך. -- 
קוים פעלט דיר נאָר באַשײדנקייט -- 
צו זיין אַ מענטש דיר פעלט אַ סך! 
אפילו אתה שלם בכל המעלות, אם אין בך ענווה אתה חסר 
(כלה רבתי פרק ג') 

דער, װאָס האַלט זיך פאַר אַ גאַנצן שררה, 
איז װי געדינט ער װאָלט עבודה זרה, 
כל אדם שיש בוֹ גסות הרוח כאילו עובד עבודה זרה 


(סוטה ד', ב) 


דער, װאָס גרויסט זיך איבער יענעם 
וועט אַרײנפאַלן אין גיהנום, 
כל המתייהר נופל בגיהנם (ע"ז י"ח, ב) 


ווער נאָך גרויסקייט ס'טוט זיך יאָגן, 
פון אים די גרויסקייט טוט אַנטלױפן; 
און ווער פון גרויסקייט טוט אַנטרינען, 
נאָך אים עס טוט די גרויסקייט לויפן, 
כל המחזר על הגדולה, גדולה בורחת ממנו וכו' 
((עירובין י"ג, ב) 


דער, װאָס האַלט זיך נידעריק, -- 
אים װעט גאָט דערהויבן; 
און דער, װאָס האַלט זיך גרויס ביי זיך, -- 
אים װועט גאָט צעשטויבן, 
כל המשפּיל עצמו, הקב"ה מגביהו: וכל המגביה עצמו, 
הקב"ה משפילו (עירובין י"ג, ב) 


שלום און קריגעריי 


ווען די גערשטן פונעם קרוג גייט אויס, 
קומט דעמאָלט קריג אַרײן אין הויז, 
כמשלם שערי מכדא, נקיש ואתי תיגרא בביתא (ב"מ נ"ט, א) 


ווען ס'האַלטן צוויי מענטשן אין קריגן זיך בײנאַנד, -- 

דער ערשטער װאָס פאַרשוויינט, דער האָט מער פאַרשטאַנד. 
בני מערבי כי מינצו בי תרי בהדי הדדי חזו הי מינייהן 
דקדים ושתיק, אמרי: הא מיוחס טפי (קידושין ע"א, ב) 


פון פרידן אַ ליבהאָבער זיי, 
און שטענדיק האָב פיינט קריגעריי. 
אהב את השלום ושנא את המחלוקת (ד"א זוטא, פרק ט) 

כדי מענטשן זאָלן זיך נישט קריגן, 
מעג מען זאָגן אַמאָל אַ ליגן. 
מותר לאדם לשנות בדבר השלום (יבמות ס"ה, ב) 


חכמה און נאַרישקײט 


ד ע ר איז אָרעם אויף דער ועלט, 
וועמען נאָר פאַרשטאַנד עס פעלט, 
אין עני אלא בדעה (נדרים מ"א, א) 


חכמה איז זייער גוט און פיין, 
ווען זי העלפט דעם מענטשן אַ מענטש צו זיין! 
אָדער : 
אַז דער מענטש זאָל גיין אויפן ריכטיקן וועג, 
איז פון געלערזאַמקײט דער אמתער צועק. 
תכלית חכמה -- תשובה ומעשים טובים (ברכות י"ז, א 


ווען אַ געלערנטער מענטש טוט אַ זינד באַגיין, 
מיינט ניט אַז זיין לערע איז דערפאַר ניט שיין, 
ת"ח אעפ"י שסרח אין תורתו נמאסת (חגיגה ט"ו, ב) 


אפילו די פּשוטע רייד 
פון קלוגע, געלערנטע לייט -- 
לערנען מען דאַרף זיי מיט קאָפּ, 
ווייל זיי זיינען נישט אָן אַ באַדײט, 
אפילו שיחת חולין של ת"ח צריכה לימוד (סוכה כ"א, ב) 


די מבינים האָבן געלעקט די פינגער, 
ווען געהערט זיי האָבן שפּילן די פלייט ; 
אָבער די פּראָסטאַקעס האָבן 
אין דער זעלביקער צייט מיט די נעזער פאַרדרייט... 
אבוב לחרי --- זמר ; לגרדאי -- לא קבלוה מיניה (יומא כ', ב) 


אַ נאַר פון באָד אַרױס 
שטופּט זיך תמיד פאָראויס! 
הדיוט קופץ בראש (מגילה י"ב, ב) 

איין מטבע אין א קרוג -- 
טומל מאַכט זי אָן גענוג! 
איסתרא בלגינא קיש קיש קריא (ב"מ פ"ה, ב) 


סנ 
עצות 


ווען אַ כװאַליע לאָזט זיך אויף דיר אַראָפּ --- 
טראַכט ניט לאַנג און בייג איין דיין קאָפּ, 
כל גל וגל שבא עלי, נענעתי לו ראשי (יבמות קכ"א, א) 


קומען אויף דעם מענטש יסורים -- 
זאָל ער לאַנג ניט װאַרטן; 
אונטערזוכן זיינע מעשים 
זאָל ער און זיך גוט באַטראַכטן 
אם רואה אדם שיסורין באין עליו, יפשפּש במעשיו 
(ברכות ה', א) 


ניט שרעק זיך פאַר געלערנטע 
און אויך ניט פאַר פּראָסטאַקעס; 
מורא האָבן זאָלסטו בלויז 
פאַר די, װאָס זיינען צבוע'קעס, 
אל תתיראי מן הפּרושין וכו' (סוטה כ"ב, ב) 


שינד ליבערשט אַ נבלה, 
בעסער אַרבעט מיט די זייטן, 
אַבי פּטר ניט דיין צייט 
אויף פּוסטע נאַרישקײטן, 
הפוך בנבלתא ולא תיפוק במילי (פסחים קי"ג, א) 


וי נאָר דער יצר-הרע דיך באַפאַלט -- 
אין שול אַרײן שלעפּ אים מיט געװאַלט, 
אם פגע בך מנוול זה, משכהו לבית המדרש (סוכה נ"ב, ב) 


באַטראַכט דיינע ווערטער גוט און וואויל, 
איידער דו לאָזסט זיי אַרױס פון דיין מויל, 
הוי דן דבריך עד שלא תוציאם מפיך (ד"א זוטא, פרק ג) 

דיין פייער ברענט ? איז שנייד אַראָפּ 
דעם קירבעס דיינעם און בראָט אים אָפּ! 
אדמוקדך יקיד, זיל קוץ קרך וצלי (סנהד. ל"ג, ב) 


וועסטו ערב-שבת צו אָנגרײיטן נישט פאַרגעסן, 
דעמאָלט װעסטו האָבן אויף שבת װאָס צו עסן. 
מי שטרח בערב שבת, יאכל בשבת (ע"ז ג' א) 


ס'איז בעסער אַן אוגערקע איצט, אויפן אָרט, 
איידער שפּעטער אַ קירבעס פונעם בעסטן סאָרט. 
בוצינא טבא מקרא (סוכה נ"ו, ב) 


ווען נאָר דו לאָזסט זיך אין וועג אַרֹײן, 
אַנטקעגן דיין פיינט גרייט זאָלסטו זיין. 
אגב אורחך לבעל דבבך אישתמע (סנהד. צ"ה, ב) 


אין אַ ווייטן וועג צו גיין 
איז בעסער צוזאַמען װי אַלײן. 
אורחין רחיקא וצוותין בסימא (סוכה נ"ב, א) 


דעם, װאָס שטראָפט דיך האָב ליב וי אַ פריינט, 
און דעם װאָס חנפה'ט און לויבט דיך האָב פיינט, 
אהב את המוכיחך ושנא את המשבחך (ד"א זוטא, פרק ט) 


גיי אַראָפּ אַ טרעפּ, ווען דו װוילסט זיך באַווייבן ; 


גיי אַרױף אַ טרעפּ זיך אַ חבר אויסצוקלייבן. 
נחית דרגא נסיב איתתא: סק דרגא בחר שושבינא 
(יבמות ס"ג, א) 


אויב דיינע חברים ;אייזל" רופן דיך, 
איז טו אָן אויף דיין רוקן אַ זאטל אויף גיך... 
חברייך קריין לך חמרא, אוכפא לגביך מוש (ב"ק צ"ב, ב) 


קאָנסטו אין עפּעס נישט דערגיין קיין טאלק, -- 
גיי ארויס און זע װי ס'פירט זיך דאָס פאָלק, 
פּוק חזי מאי עמא דבר (עירובין י"ד, ב) 

ווען דעם פוקס גליקטיאָפּ --- 
בייג פאַר אים דיין קאָפּ, 
תעלא בעידניה, סגיד ליה (מגילה ט"ז, ב) 


פארשליס די טיר, 
אָבער דעם שליסל ניט פאַרליר! 
טרקיה לגליה ואבדיה למפתחיה )סנהד. קי"ג, א) 


טשעפּע ניט דעם שיכור, לאָז אים גיין, 
פאַלן װעט ער פון זיך אַלײן, 
שבקיה לרויא, דמנפשיה נפיל (שבת ל"ב, א) 


ליבערשט פאַרדינען אַ פּרוטה בלויז, 
אַבי נישט ווייט פון הויז, 
איידער אַ גאַנצע מאַטניאַ מיט געלט, 
ערגעץ ווייט אין דער וועלט, 
קבא מארעא ולא כורא מאיגרא (פסחים קי"ג, א) 


ביי זיך אין שטאָט איז גענוג מיין נאָמען אַלין, 
אָבער אין דער פרעמד מוז איך אָנטאָן זיך שיין. 
במתא שמאי, בלא מתא תותבאי (שבת קמ"ה, ב) 


ווילסטו קאָנען דאָס לעבן פאַרטראָגן? -- 
שטענדיק האָב די געוויינהייט צו זאָגן : 
,;ס'איז דער אויבערשטער אַ גוטער, 
װואָס ער טוט, צום גוטן טוט ער וי 
לעולם יהא אדם רגיל לומר: כל דעביד רחמנא, לטב עביד 
(ברכות ס', ב) 


פּערל פון מדרש 


דער מענטש קומט אויף דער װעלט 
מיט קולות און געוויין, 
דאָס זעלבע אויך ווען ס'קומט 
פון איר אַװעקצוגיין, 
אדם בא לעולם בקול ונפטר מר העולם בקול; בא לעולם 
בבכיה ונפטר מן העולם בבכיה (קה"ר פ"ה, יד) 


ווען דער מענטש קומט אויף דער וועלט, 
זיינען זיינע הענט פאַרמאַכט, 

וי ער װאָלט געזאָגט: ;ס איז מיינס 

די וועלט די גאַנצע מיט איר פּראַכט!" 


און פאַרלאָזט ער אָט-די וועלט, 

זיינען אָפן זיינע הענט, 

ווי געזאָגט װאָלט ער: ;איך האָב 

גאָרנישט מיטנעמען געקענט!" 
כשאדם בא לעולם, ידיו הן קפוצות, כלומר: כל העולם כולו 
שלי הוא, אני נוחלו, וכשהוא נפטר מן העולם ידיו הן פשוטות, 
כלומר: לא נחלתי מן העולם הזה כלום (קה"ר פ"ה, יד) 


ס'איז אָט-די וועלט געגליכן צו אַ לייטער: 
איינער גייט אַרױף, און אַראָפּ --- דער צווייטער, 
יושב ועושה סולמות : מעלה לזה ומוריד לזה (תנחומא מטות ו) 


נישטאָ קיין מענטש, װאָס זאָל קיין צרות ניט פאַרמאָגן, 
(יעדער איינער מיט זיין פּעקל טוט זיך טראָגן!) 
אין לך אדם בלי יסורין (ב"ר פצ"ב, א) 


נישטאָ קיין צרה אויף דער וועלט, 
אין וועלכער אַ מענטש זאָל זיך געפינען, 

אַז אַ צווייטער זאָל פון דעם. 
פאַר זיך כאָטש עפּעס נישט געװינעף 
אין לך צרה באה לאדם שאין לאחרים בה ריוח )ב"ר פל"ח, י) 


ביז דער פעטער ועט זיין פעטס פאַרלירן, 
װעט מען דעם מאָגערן צום בית-עולם פירן 
עד דשמינא עביד קטין, נפשיה לקטינא נפקת (איכ"ר פ"ג, ז) 


וי נאָר ס'פאַלט-איין דאָס הויז -- 
דעם פענצטערס בראָך איז גרויס, 
נפל ביתא -- חבל לכוותא (שמו"ר פכ, ב) 


נאָכדעם וי דעם מענטשן געראַמער טוט װערן, 
דערציילט ער פון זיין פריערדיקן מצב דעם שװוערף 
בר נש מתני אונקי דידיה בשעת רוחיה (שהש"ר פ"א) 


ווער ס'טוט זיך קעגן די כװאַליעס שטעלן, 
אים די כװאַליעס פאַרפלייצן װעלן! 
כל מי שהוא מעמיד פנים בגל, הגל שוטפו (ב"ר פמ"ד, טו) 


ווען פון פעלד מ'שניידט אַראָפּ די תבואה פאַר דער צייט, 
איז אַפילו די שטרוי פון זיין גוט זייער ווייט, 
הדא חקלא כד היא מחצדא בלא ענתה, אפילו תבנא לית 
הוא טב (סוף מדרש שה"ש) 


שווארצע ציגן, ווייסע ציגן -- 
דאָס זעלבע מילך פון זיי צו קריגן. 
חלב עזים שחורות וחלב עזים לבנות אחד הוא (ב"ר פפ"ז, ה) 


כל-זמן דו האָסט ניט אױסגעטאָן די שיך, 
שפּאַצירן איבער דערנער קאָנסטו זיך. 
עד דסנדלא ברגליך, דריס כובא (ב"ר פמ"ד, יב) 

דו ביסט אַ גיבור? קום זשע נאָר אַהער 
און לאָמיר זען װאָס דו קאָנסט טאָן צום בער ! 
אי את גבור, אי את יאי,. הא דובא קמך, קום קפחינה 


(ב"ר פפ"ז, ג) 
5 00 


ווערט די צווייג נישט איינגעבייגן 
כל-זמן זי איז ווייך און פייכט, 
איז װי פאַרהאַרטעװעט זי ווערט נאָר, 
דאָס צו טאָן איז שוין נישט לייכט, 
הדא עוברתא דכרמא דלא אתכפיאת עד דהיא רטיבה, כדקשיא 
לית את יכיל )מדרש משלי פכ"ב) 


אינעם זכות פון די קינדער, װאָס זיינען פיינע מענטשן, 
טוט מען מיט די עלטערן זייערע זיך בענטשן 
בזכות הבנים אבותיהם מתכבדין (תנחומא ויקרא, ה) 


ווען דו האָסט דעם אָרעמאַן 
גאָרנישט װאָס צו געבן, 
זע זשע כאָטש מיט גוטע רייד 
גרינגער מאַך זיין לעבן, 
אם אין לך ליתן לו, נחמו בדברים (ויק"ר פל"ד, טו) 


דער מענטש דאַרף דאַנקבאַר זיין דאָס אָרט, 


- וואו געניסן טוט ער דאָרט. 


אדם צריך להחזיק טובה למקום שיש לו הנאה ממנו 
(ב"ר פע"ט, ו) 


ווען איינער עס זאָגט דיר : , האָסט אויערן פון אַן אייזל!" -- 
נישט-וויסנדיק מאַך זיך, 
אָדער צעלאַך זיך; 
אָבער ווען צוויי אָט-דאָס זעלביקע זאָגן, 
איז לאַנג ניט געטראַכט, 
און אַ צוים זיך געמאַכט ! 
אם אמר לך חד: אוניך דחמר, לא תיחוש; תרין -- עביד 


לך פרוכי (ב"ר פמ"ה, ז) 

דער מענטש דאַרף זיך מיען, טאָן אַ מלאכה, 
און ס'וועט אים דער אייבערשטער שיקן זיין ברכה, 
צריך אדם לעמול ולעשות בשתי ידיו, והקב"ה שולח את 
ברכתו (תנחומא ויצא, יג) 


! ווער ווערט גערימט און געלויבט 
ווען ס'איז די כלי אַ פּראַכט ? 
דער בעל-מלאכה װאָס האָט 
די דאָזיקע כלי געמאַכט! 
הכלי הזה בזמן שהוא נאה, מי משתבח? הוי אומר מי שעשאו 
(מדרש תהלים פקי"ט, כד) 


דער זכות פון אַרבעט שטייגט אַלץ אַריבער, 
אַפּילו פון זכות-אבות איז אַרבעט ליבער. 
זכות מלאכה עומדת במקום שאין יכול זכות אבות לעמוד 
(תנחומא ויצא, יג) 


אַז ערב שבת אָנצוגרייטן 

ועט דער מענטש פאַרגעסן, 
איז אַז קומען װעט דער שבת, 
װאָס זשע װעט ער עסן? 


אויב מיט אַקערן אום זומער 
וועט דער מענטש נישט זיין פאַרנומען, 
וואו ט'ער נעמען װאָס צו עסן 
ווען עס װעט דער וינטער קומען? 
אם אין אדם מכין בערב שבת, מה יאכל בשבת ? אם אין אדם 
חורש בימות החמה, מה יאכל בימות הגשמים? 
| (מדרש משלי פ"ו) 


25 ט 


ווען נישט דער יצר-הרע, 
די דראַנגען און פאַרלאַנגען, 
װאָלט די וועלט דעם מענטשנס 
פשוט אונטערגעגאַנגען, 
אילולי יצר הרע לא בנה אדם בית ולא נשא אשה וכן' 
| (ב"ר פ"ט, ז) 

אומזיסט צו בילן איין הונט הייבט אָן 
און ס'הייבן אָן אַלע אים נאָכצוטאָן, 
הכלבים אחד נובח וכולם מתקבצים ונובחים על חנם 
(שמו"ר פל"א, ט) 


צוגעשאָטן מעל האָסטו? 
גיב זשע מערער װאַסער צו! 
הוספת קמח -- הוסף מים (תנחומא ראה, יד) 


אייסגעטרונקען דעם ויין ביזן דעק? 
שטעלט-זשע דעם קרוג אויפן אָרט אַװעק! 
שתיתם את היין, החזירו את הקנקן למקומו (ב"ד פפ"ה, ג) 


טיט מען די געצן נאָר שלאָגן, 
ויערן די פּריסטער צעטראָגן 
מחו אלהיא ויבהתין כומריא (תנחומא וארא, יג) 


ווען אים איז שלעכט -- זאָגט ער זיך צו 
צו ווערן גוט און פרום ; 
און ווערט אים בעסער -- צו זיין געוויינהייט 
קערט ער זיך גלייך אום, 
בשעת עקתא נדרא, בשעת רווחא שיטפא (ב"ד פפ"א, ב) 


גרינג צו קריגן זיך אַ פיינט 
און שווער -- דערווערבן זיך אַ פריינט! 
נוח לקנות שונא וקשה לקנות אוהב 
(ילקוט תורה, ואתחנן תתמ"ה) 


בין, טאַקע אמת, דיין האָניק איז זיס, 
אָבער מוחל דיין האָניק און מוחל דיין ביס! 
אמרו לה לצרעה: לא מדובשך ולא מעוקצך (תנחומא בלק, {) 


גיך פאַרדינט -- שנעל צערינט 
כמה דאתא בחליטין כן הוא אזיל בחליטין (ב"ר פמ"ב, ב) 


שפּײי אין דער הויך -- און װאָס ועט פּאַסירן ? 
אויף דיין אייגן פּנים וועסטו עס דערשפּירן! 
דרקק לעיל, על אפוי נפל (קה"ר פ"ז) 

דער קול איז פון אַ מענטשן מיט אַ קלוגן קאָפּ, 
די הענט שלעפּן פון מתים די תכריכים אַראָפּ, 
הא קול דקל חכים, וידיה דמשלחין מיתין )ב"ר פס"ה, כ) 


נאַר טוט מיינען און טענהן, 
ז אַלע, וי ער, נאַראָנים זיינען, 
טפשא סבר דכל עמא טפּשין כוותיה (קה"ר פ"י, ג) 


אַ 
אַ 


ווען די דערנער ברענען, קנאַקן זיי מיט שטאָלץ, 
וי געזאָגט זיי װאָלטן : אויך מיר זיינען האָלץ! 
הלין סרייתא כד אינון דולקים, קולן הולך, מימר: אוף אנן 
קיסין (קה"ר פ"ז, ו) 


ואלה יעמדו על הברכה 


מיין טיפסטן דאַנק און האַרציקסטן יישר-כוח די פאָלגענ- 
דיקע פריינט, װאָס האָבן מיר צוגעהאָלפן אַרויסצוגעבן אָט-דעם 
ספר, ער מיט אַ חשובער ביישמייערונג און װוער דורך אַרײנ- 
שיקן אין פאָראוים זיין באַשטעלונג אויף אים, 


מינקע יעזערניצקי-קוזנעץ -- ברוקלין, ניו-יאָרק), (אין אָנ- 
דענק פון אירע עלטערן יעקב-הערש און פריידל יעזערניצקי 
ופון ראָזשינאָין, הי"ד. אומגעקומען אין 1942 דורך די 


נאַצים, ימ"ש), 


יעקב טון -- פאַר ראַקאװעי, ניויאָרק. 

מאָריס װינאָגראַד -- דזשוירזי סימי, ניו-דזשוירזי. 
אוירווינג סאַשניק -- ניו-יאָרק 

חון ראובן באיאַרסק" -- דעטראָיט, מישינען. 


8. 
מר. און מרס, איזראַעלאָף --- ברוקלין, 


= 7 . 
דוד אייזענמאַן,. ברוקלין, ני. יי 
מ. איילבוים, ברוקלין, נ. י. 
ישראל אָרענבאַך, ברוקלין, ג. *. 


ב. 


יעקב באָברין, דעטראָיט, מיש. 

מר, און מרס. מ. ביסטריצקי, נ. , 

רבי גדלי' בערקמאַן, גאַלװעסטאָן 
טעקסאַס. 

יהושע ברײיטמאַן, ברוקלין, ג, *. 


4 
לייבוש גאָלדבערג, לייקוואוד, נ. דזש, 

שמעון גאָלדמאַן, ברוקלין, ג. י, 
י גאָלדענבערג, שיקאַגאָ, איל, 
קלמן גאָרדאָן, ברוקלין, ג. , 
מר, און מרס, ה, גילדין, נ. י. 
מעכל געלערנטער, ברוקלין, ג. י, 


ד. 


סלאַווע דאָקטאָװסקי, ברוקלין, נ. י. 
(אין אָנדענק פון איר שװועסטער 
רחל, איר מאַן אברהם-אהרן און 
זייערע קינדער, הי"ד, אומגעקומען 
דורך די נאַציס, ימ"ש)), 

שואל דאָקטאָװוסקי, ברוקלין, ג. י. 


ה. 


אברהם-דוד האָבערבערג, ברוקלין, 
ב; ל, 


משה האַהן, מעלבורן, אױיסטראַליע, 
אברהם האָפּטמאַן, דעטראָיט,. מיש, 
װיליאַם האָפמאַן,. דעטראָיט, מיש. 

צבי (העריס) הערינג, ברוקלין, ג. י, 


וי 


בעני װינאָגראַד, ברוקלין, נ. '. 

יוסף-חיים (דזשאָו) ינאָגראַד, 
דזשוירזי סיטי, ניו-דזש. 

לואיס װױינאָגראַד, ברוקלין, נ. י. 
(אין אָנדענק פון זיינע עלטערן 
שלום בר' אברהם-חיים און פּעסל 
בת ר' ישעיה, ע"ה). 

שלמה (סאָל) װױנאָגראַד, דזשוירי 
סיטי, נ. דזש, 

מרדכי װערנאָן, דעטראָיט, מיש, 


ז 


בערל זאַבראָווסקי, ברוקלין, נ. י. 

חזן יעקב זאָנענקלאַר, דעטראָיט, מי, 

הרב חיים-לייב זאַקס, קליװלאַנד, 
אָהײאָ. - 

יצחק זילבערמאַן, וועסט העמפּסטעד, 
נ י 


יוסף זילבערשטיין, ברוקלין, נ. י, 
מ. 


פנחס בר' אברהם טױבמאַן 
דעטראָיט, מיש, 

בנימין טושמאַן,. דעטראָיט, מיש. 

נחמן-אליעזר טילעם, ברוקלין, ג. י. 

רבי משה טעללער, שיקאַגאָ, איל, 


ל. 


יעקב-יצחק לאַנדאָ, באָגאָטאַ, ג. דזש, 
(אין אָנדענק פון זיין מוטער רבקה 
לאַנדאָ, ע"ה, פון לואיסוויל, קענ.. 

מאיר לאָקערמאַן, ברוקלין, ג. י. 
(אין אָנדענק פון ר' אליעזר-צבי 

לאָקערמאַן פון דמיטרוב, הי"ד, 
שנהרג על קידוש השם ע"י הנא- 
ציס, ימ"ש), 

ראובן לוקאָם, ברוקלין, נ. י, 

קלמן לוריא, מיאַמי ביטש, פלאָרידע, 

שמואל ליבמאַן, ברוקלין, ג. י. 

פייוויש ליבער און פרוי, ברוקלין, 
נ. י (אין אָנדענק פון זיערע 
עלטערן מאיר און אסתר ליבער 
און משה און חוה שאַפּיראָ מיט 
זייערע קינדער, פון זאַבלאָטאָו, 
הי"ד, אומגעקומען על קידוש השם 
אין 1942), : 

טאַניע לעוו, ברוקלין, נ. י. (אין אָנ" 
דענק פון אירע עלטערן דוד און 
רחל לעו, פון בענדער, ע"ה: 
ברידער : אברהם-הערש און לייבל 
לעוו און שװעסטער חיה לעוו 
הי"ד), 

יעקב לעווין, סיראַקיוז, נ. י. 

ישעי' לעווינזאָהן, שו"ב, בראָנקס, 


ב: , 
מ. 
נתן מנחם מאַנדעל, קיו גאַרדענס, 
נ י 
3 


מרדכי ב"ר יצחק-מאיר גױמאַן, 
דעטראָיט, מיש, 


ם. 


יצחק (איזידאָר) בר' טוביא סאָסניק, 
דעטראָיט, מיש. 
חזן מענדל סטאַװיס, דעטראָיט, מיש. 
אברהם-יצחק סטאָלאָף, ברוקלין, נ. י. 
חון יעקב סילװערמאַן, דעטראַָיט, 
מיש, 
הרב מ, י. סימקעס, העקענסעק, 
נ. דזש, 


רעוו. יהושע ב"ר יחוקאל ז"ל, ספּירא 
דעטראָיט, מיש, 
חזן יעקב סקאָלניק, דעטראָיט, מיש. 


עי 


יעקב עדעלשטיין, ברוקלין, ג. י. 
יעקב עווענס, ברוקלין, ב. יי 
אפרים עלסטער, פילאַדעלפיע, פּאַ 
לואיסט עלענבאָגען, ברוקלין, ג. י. 


8 


לייזער פּאַװוע, בראָנקס, ג. י. 

מר. און מרס, פיליפ פאָרטנאָי 
ברוקלין, 1, י. 

לייזער פּושקאָוו, ברוקלין, ב. י. 

אברהם פּיט, ברוקלין, נ. י. אין 
אָנדענק פון זיינע עלטערן יעקב- 
יצחק הלוי און מלכה פּיטקעוויטש, 
פון לאָדזש, ע"ה) 

אליעזר פּינסקי, ברוקלין, נ. י. (אין 
אָנדענק פון זיינע עלטערן: שיינע- 
פריידע --- ה' אייר, תרצ"ט, יעקב 
--- כ"א מנחם-אב תשי"ג, תנצב"ה) 

מ, פּרנס, ברוקלין, ג. י, 


פ. 


יעקב פיאַלקאָו, ברוקלין, גי '. 
ישראל פיאַלקאָוו, ברוקלין, ני. י, 
ל. פיינלאנד, ברוקלין, ג. י. 

חזן נ. פינאַקעל, דעטראיט, מיש, 
חיים פינקלשטיין, לייקוואוד, ג. דזש. 


ק. 


כייקע קאָהען, ברוקלין, ג. י. 
חזן דוד קאַצמאַן,. דעטראָיט, מיש. 


225 


דאָרע קוזנעץ, ברוקלין, ג. י. (אין 
אָנדענק פון אירע עלטערן יעקב 

און אסתר ביגמאַן, ע"ה) 

העלען קוזנעץ, ברוקלין, נ. י. (אין 
אָנדענק פון אירע עלטערן פסח" 
יהודה און שרה- דאָבע גרינבערג, 
-ע"ה). 

מ. קוק, פילאַדעלפיע, פּאַ. 

י. קירמאַיער, בראָנקס, ג. י. 

שמחה קעסלער, ברוקלין, 1. י. 

אברהם קריימער, ברוקלין, ני י. 


ר 


הרב י. ראבינאָוויץ, ברוקלין, 1. י. 
הרב אלי' ראָזמאַן, ברוקלין, נ, י. 
חיים ראָזענבלאַט, ברוקלין, ג. י. 


ש. 


מאַרק שאָהנפעלד, ג. י. (אין אָנדענק 
פון זיינע עלטערן יחזקאל און 
חנה שאהנפעלד, ברודער מעכל און 
שוועסטער לאה, פון קאָלאָמעי, 
הי"ד), 

חזן חיים שולזינגער, דעטראָיט, מיש. 

שמואל שטייער, ברוקלין, ג. יי 

מר. און מרס, ב. שיפער, ברוקלין, 
1 5 

יעקב קאָפּפעל שנייער, װילקעסבאַר, 
פּאַ : 

אהרן שעכטמאַן, מינעאַפּאָליס, מינג. 

הערשל שערמאַן, ברוקלין, נ. י. 

חיים שאַפּירא, באַלטימאָר, מך, . 

הרב יוסף שקורדענסקי, לאָנג ביטש, 
יי 

פון דעמזעלבן מחבר. 
פון איינעמס אַ מאַנבוך 


(שטימונגען, מעדיטאציעם און עסייען) 
פאַרלאַג מ. נאָלדפאַרב, ווארשע, 1931 
9 
גרײט צום דרוט. 
דלד אמות 
פּסיכ עסייען 
א. מיט זיך אַליין נ. אַ מענטש טראַכט 
2. שטורעם און דראַננג ד. שעטנז און כלאים 


9 
צווישן עטאָס און עראָםס 
(לידער) 
= 9 
די רייד פון קעצקאַָ 
(אַפּאָריזמעסײען) 
9 


טראַכט און טרעפט 


רעטענישן, שאַראַדן, פראַגן, 
פאַר תלמידים פון תלמוד-תורהס און ישיבות, 
פאַרן פּשוטן עולם, װוי אויך פאַר לומדים 


,כדי שלא לחוציא הנייר חלק", זאָל מיר דערלויבט זיין 

אויסצופילן די ליידיקע זייטן מיט אויסצונן פון מיינעץ 

ביכער װאָס זיינען גרייט צום דרוק. (אָבער װאָס װעלן -- 

אויב עס װעלן זיך נישט געפינען קיין מעצענאטן -- 
קיינמאָל ניט געדרוקט וערן. 


(פון בוך די רייד פון קעצקאָ -- אַפּאָריזמעסײען) : 


וועגן גליק און אומגליק 


--- וי אַזױ זאָלן מיר לעבן און װאָס זאָלן מיר טאָן, כדי צו זיין 
גליקלעך ? -- האָבן די תלמידים געפרעגט קעצקאָן. 

און קעצקאָ האָט געענטפערט: 

די יוגנט טראַכט פון דער צוקונפט, וייל דאָס לעבן שטייט איר 
פאָראויס ; די עלטער טראַכט פון דער פאַרגאַנגענהײט, ווייל דאָס לעבן 
שטייט הינטער איר. -- ביידע טראַכטן וועגן לעבן, 

צי זייט איר יונג, צי זייט איר אַלט -- טראַכט וועגן לעבן, אָבער 
ניט וועגן גליק, | 

אָבער ניין, דאָס לעבן איז אייך ניט געגעבן געװאָר כדי צו 
טראַכטן וועגן אים, 

אָט-דאָס וויל איך אייך זאָגן : 

לעבט און טוט און --- טראַכט ניט ועגן גליק, 

אויב איר װעט לעבן מיטן געדאַנק פון גליק, װעט איר קיינמאָל 
ניט גליקלעך זיין אין אייער לעבן! 

דער גרעסטער אומגליק איז גליק, זאָג איך אייך: מען פּטרט 
אַװעק ס'ביסל יאָרן זיך יאָגנדיק נאָך דעם! 

און וויסן זאָלט איר: מיט גליק אין דאָס זעלבע וי מיט דער 
מצווה פון שכחה. 

און איר ווייסט דאָך : די דאָזיקע מצווה קאָן מען נישט טאָן בכוונה, 

ווער בענקט נאָך גליק? דער, װאָס האָט עס ניט! 

איר קאָנט ניט פאַרטראָגן די קלעפּ פונעם לעבן און דערפאַר 
קלעפּט איר זיך צום געדאַנק פון גליק, 

אָבער איך זאָג אייך: ניט שטענדיק זיינען קלעפּ שלעכט. ס איז 
גוט אַז אַ טעפּיך, װאָס ליגט צו-לאַנג אויף איין אָרֹט, אַ רואיקער און 
זעלבסט-צופרידענער, וערט אַמאָל גוט אױסגעקלאַפּט. רינער װערט 
ער דאַן 

אָ, איר גליקלאָזע! איך זע אָן אייערע צורות, אַז איר קאָנט ניט 
פאַרטראָגן די צרות פונעם לעבן. 

אָבער דער איינציקער פּלאַץ, װאָס איז פריי פון צרות, איז בלויז 
דער בית-הקברות! 

מיינט עס, אַז דאָס לעבן איז איין גרויסע צרה! -- 

תלמידים מיינע, איז אויף דער ערד טאָג אָדער נאַכט -- די זון 
שיינט שטענדיק!ּ 

טראַכט ניט און רעדט ניט ועגן גליק. -- באַקלאָגט זיך ניט, 

ווייל מיט באַקלאָגן זיך קלאָגט מען זיך אָן. 

קלעטערט איר מיט קראַנקע פיס אויף אַ באַרג, זאָלט איר דעם 
באַרג ניט באַשולדיקן, װאָס די פיס טוען אייך װיי. 

די פיס פון אייער גייסט זיינען קראַנק און איר לײדט. -- איז 
פאַרגעסט ניט און אידענטיפיצירט זיך מיט אַלע לידנדיקע -- און 
איר ועט אָן אייערע אייגענע ליידן פאַרגעסן. 

און אויב עס וװעט אייך אוממעגלעך זיין צו פאַרגעסן זײי, האָב 
איך אַ טרייסט פאַר אייך : 

אויב איינער פילט, אַז די וועלט איז אים ע נ ג, איז עס אַמאָל 
אַ סימן, אַז זיין נשמה איז ב ר יי ט, 

אַ רויער, גרינער עפּל הויך זיצט אויפן בוים; אַ זאַפטיקער, אַ 
רייפער, װאַלגערט זיך אויף דער ערד, 

װאָלט די לופט אינגאַצן ריין געווען פון שטויב, װאָלטן אונזערע 
אויגן קיין ליכט ניט געזען 

ווען זיינע װאָרצלען װאָלטן נישט געלעגן טיף אין דער ערד, אין 
פינצטערניש, װאָלט דער בוים קיין פרוכט נישט געקאַנט אַרויסבריינגען. 

און ווען דער קערן װאָלט פריער נישט צעפוילט געװאָרן, װאָלט 
פון אים קיין זאַנג נישט געקאָנט אַרױסשפּראָצן, 

תלמידים מיינע, נעמט זיך דאָס אַרֹײן אין זינען -- און דער 
געדאַנק פון גליק װועט פון אייער זינען אַרױסגײן. | 

ווענן לעבן גרינג 


,.. און איינער פון די תלמידים האָט זיך אָפּגערופן: 

קעצקאָ, ס'איז באמת געװען אַ גליק צו הערן דיך רידן ועגן 
גליק און אומגליק, ס'װאָלט אָבער פּשוט געווען אַן אומגליק פאַר אונדז, 
ווען דו זאָלסט זיך אָפּזאָגן און נישט ריידן מער וועגן דעם. און פּשוטער, 

נו, זאָל זיין אַז אַלץ, װאָס דו האָסט געזאָגט וועגן גליק און וועגן 
אונדז, איז אמת, און דיין טרייסט איז טאַקע באמת אָנגעלײיגט בא אונדז, 
אָבער -- -- -- ס'איז שווער צו לעבן, קעצקאָ. און אויב נישט לעבן 
גליקלעך, איז װי לעבט מען כאָטש ג ר י גנ ג ע ר? זי אונדזער 
רעטער און רייד קאָנקרעטער! 

און קעצקאָ האָט זיך פאַרטראַכט און נאָכדעם האָט ער געענטפערט 
און געזאָגט } 

כ'האָב שוין אַ סך מאָל געהערט וי מענטשן אָנשטאָט צו קליגן 
זיך װי צו לעבן -- באַקלאָגן זיך: ;שווער צו לעבן!" עשװוער צו 
פאַרטראָגן דאָס לעבן!* אָבער, תלמידים מיינע, וען אַ מענטש באַ- 
קלאָגט זיך, אַז ס'איז אים שווער צו פאַרטראָגן דאָס לעבן, איז עס 
נישט ווייל זיין לעבן איז! מסתם פול מיט שװעריקייטן, נאָר ווייל ס איז 
סתם ל * י ד י ק. 

און דאָס זאָלט איר וויסן: 

װאָס ליידיקער ס'איז דאָס לעבן, אַלץ שווערער איז עס צו פאַר- 
טראָגן. ווייל דאָס לעבן איז צו אַ מאָגן געגליכן. 

און כדי צו פילן זיך גוט, דאַרף עס זיין גוס א וי ס ג ע פיל ט. 

און אויב אייך איז אוממעגלעך עס אויסצופילן, זאָלט איר אָבער 
נישט אַראָפּפאַלן באַ זיך און נישט אַריינפאַלן אין פאַרצווייפלונג און 
זאָגן ‏ ;ס'איז שוין אַלץ פאַרפאַלן וי 

איך וויל אייך נישט מאַכן גרינגער דאָס האַרץ, אָבער איך קאָן 
אייך שווערן : דאָס שווערסטע לעבן קאָן מען פאַרגרינגערן. 

אָבער וויסן זאָלט איר: 

כדי צו לעבן גרינג, מוז מען פריער אַרבעטן איבער זיך שװער 
-- און אַזױ לאַנג ביז מען קומט א י ב ע ר זי ך, א מען דער- 
פילט בחוש, אַז מען איז ניט קיין פאַרזיכיקער א י דך, נאָר אַז מען 
איז אַ טייל פון מענטש און וועלט, 

אָבער ניין, צו װאָס אַרבעטן איבער זיך שװער, ווען גריגגקייט 
ליגט אייך אין זינען און פון שווערקייט זוכט איר צו אַנטרינען? 

טוט װאָס איך זאָג אייך -- און אייך וװועט עס אָנקומען אַ סך 
גרינגער : 

אויב איר ווילט פילן אַז איר זייט אַ טייל פון מענטש און וועלט, 

זאָלט איר זיך טיילן מיט איער א י ך -- און טאַקע מיט אַלע זיינע 
טיילן, 

און אַז איך װעט זיך טיילן מיט אייער וויסן און מיט אייער לעבן, 
ערשט דעמאָלט װעט איר וויסן פון אַ לעבן. 

יעדער איינער פון אייך מעג זיך שטענדיק זיין דער פיינסטער 
י ח י ד, װואָס קאָן נאָר געבן אָבער קײנמאָל זאָל ער זיך נישט 
האַלטן פאַר אַ בןדיחיד, וועמען מען דאַרף שטענדיק געבן און נאָכגעבן! 

און צי האַלט איר פון זיך, צי נישט, -- באַהאַלט זיך נישט אין 
זיך. ווייל אויב איר װעט עס יאָ טאָן, װעט קיינער מיט אייך נישט 
וועלן האָבן צו טאָן -- און איר װעט עס נישט קאָנען אויסהאַלטן 

ווען אַ יאָזש האָט מורא, קייקלט ער זיך צונויף און באַהאַלט 
זיך אין זיך, 

אינװוייניק אין זיך מעג ער זיין וי וייך און מילד, אָבער דער 
דרויסן זעט באַ אים בליז ש ט ע כ י ק ס. 

ווען אַ טשערעפּאַכע שרעקט זיך, באַהאַלט זי זיך אונטער איר 
פּאַנצער. דער דרויסן זעט ניט באַ איר דאָס האַרץ, נאָר בלויז 
ה אַ ר ט ס, 

און מיט אַ מענטשן איז עס אויך אַזיי 

באמת, װוער באַהאַלט זיך אין זיך ? דער, װאָס האָט מורא פאַר צרות, 

אָבער, תלמידים מיינע, פאַר צרות זאָלט איר קיינמאָל קיין מורא 
נישט האָבן, ווייל מ ו ר א -- דאָס גופאַ איז די גרעסטע צרה! 


און טאָמער איז אויך דאָס פאַר אייך צו-שווער אויסצופירן, האָב 
איך פאַר אייך אַ גרינגערע עצה: 

לעבט מיטן לעבן פון דער מאַסע, און דאָס לעבן װעט נישט זיין 
קיין משא אויף אייך, 

און װעט איר שטענדיק גיין אין די אױסגעטראָטענע ועגן פון 
לעבן, װעט איר קינמאָל אין אייער לעבן נישט צעטראָטן און נישט 
אױיסגעראָטן ווערן, 


און אַ פּאָר פון די תלמידים האָבן זיך אָפּגערופן און געפרעגט : 

קעצקאָ, מיינסטו מיט דעם צו זאָגן, אַז מיר זאָלן װערן פּשוטע 
פיליסטערס ?! 

און קעצקאָ האָט געענטפערט: 

ניין, דאָס איז נישט אַזױ פּשוט. 

ד אָ ס האָב איך געמינט: 

די מאַסע טראָגט אויף זיך כמעט די גאַנצע משא פון לעבן; 

און ווען אַ משא ווערט געטראָגן פון אַ מאַסע, איז זי שוין נישט אַזױ 
שווער און מען קאָן זי פאַרטראָגן. 

און אויף אַן אױיסגעטראָטענעם װעג -- אַ סך גרינגער. 

און דאָס איז דאָך װאָס איר װילט! 


איר ווערט זיך געגן פיליסטעריי? אָ, תלמידים מיינע, אויב איר 
זייט פון די וו ע ר נ ד י ק ע, האָט איר זיך נישט װאָס צו וערן 
געגן דעם. ווייל דער וו ע ר נ ד י ק ע ר אי געגן דעם באַװאָרנט. 
און אויב איר זייט עס נישט, דעמאָלט איז איער וערן זיך בלױז 
גאווהדיקער אָנשטעל, ווייל ניט ערשט ו ו ע ר | װעט איר פיליס" 
טערס, נאָר איר ז י י ט עס 

אָבער וי און װאָס איר זאָלט נישט זיין, און װי שווער עס זאָל 
אייך נישט אָנקומען דאָס ז י י | -- אױב איר קאָנט נישט באַזיגן 
די שוועריקייטן פון לעבן, איז זעט כאָטש, אַז זי זאָלן א י י ך נישט 
באַזיגן ! 

פריער װעט איר, אָבער, מוזן באַזיגן אין זיך דאָס געפיל פון קנאה, 

ווען איר זעט, אַז אימיצן לעבט זיך גרינג און געמיטלעך, זאָל 
אייך ניט ווערן שווער אויפן געמיט. 

ווען איר באַמערקט אַז דאָס לעבן איז אימיצן מהנה -- זייט אים 
נישט מקנא. ווייל קנאה --- דאָס פאַרשװערט און פאַרשװעכט דאָס לעבן 
אַממערסטנס און מאַכט עס פאַר איין גרויסער קינה. 

און חוץ דעם זאָלט איר תמיד האָבן אין זינען: 

אין דער זעלבער צייט ווען די זון פאַרגײיט אין א י י { אָרט, 
גייט זי אויף אין אַ. צ ו ו י י ט |. 


ווענן שרייבן און לייענען 


אַז די תלמידים האָבן דערזען קעצקאָן פאַרטיפט אין אַ בוך, האָבן 
זיי אים אַרומגערינגלט, און איינער פון זיי, אַ שרייבזיכטיקער יונגער- 
מאַן, האָט זיך געװענדט צו אים מיט די דאָזיקע רײיד: 

קעצקאָ, אמת טאַקע, אַז דו אַליין ביסט נישט קיין שרייבער, אָבער 
לייענען װאָס אַנדערע שרייבן האָסטו דאָך ליב. און אַזױ אויך -- ריידן, 
איז װאָלסטו אפשר איצט גערעדט צו אונדז וועגן שרייבן און לייענען? 

דערזען די תלמידים אַרום זיך, האָט קעצקאָ פאַרמאַכט דאָס בוך, 
און נאָכדעם וי ער האָט זיך טיף פאַרטראַכט, האָט ער אָנגעהײיבן 
ריידן אַזױ װוי צו זיך אַלײן: 

מענטשן שרייבן, און דאָס האָב איך ליב. 

שרייבט, אָבער ניט וייל איר האָט קיין אַנדער אַרבעט ניט, נאָר 
ווייל איר מוזט ! 

באמת זאָג איך אייך : שרייבן, ווען מען האָט ניט װאָס צו שרייבן, 
איז אַ סך גרינגער, וי האָבן װאָס און ניט שרייבן! 

און שרייבט איר, זאָל זיך אייך דאַכטן, אַז איר ראַטעװעט זיך 
פון אַ שרפה, 

ווייל בשעת אַ שרפה כאַפּט מען אַרױס בלויז דאָס נאָענטסטע, דאָס 
טייערסטע און דאָס ווערטפולסטע. 

באמת זאָג איך אייך: שרייבן -- דאָס איז דאָס ראַטעװען זיך 
פוֹן אַ שרפה ! 

און שרייבט איר, און שאַפט איר --- זאָל עס זיין מיט באַגײסטערונג, 

ווייל אויב איר װעט שאָפן אָן באַגיײיסטערונג, װעלן אייערע 
שאַפונגען זיין אָן גייסט, 

און אויב איר װעט שאַפן בלויז כדי צו ,מאַכן אַ לעבן", װעלן 
אייערע שאַפונגען נישט האָבן קיין לעבן אין זיך, 

ס'איז נישט וויכטיק, זאָג איך, צי קינסטלערישע שאַפונג שפּיגלט- 
אָפּ דאָס לעבן, צי ניט. 

קינסטלערישש שאַפונג מוז ניט אָפּשפּיגלען דאָס לעבן, װאָס זי 
מוז אָבער יאָ, איז האָבן לעבן אין זיך! 


ער איז געבליבן אַ וויילע שטיל און, וי ער װאָלט זיך אָן עפּעס 
דערמאָנט, ווייטער גערעדט : 

און שרייבט איר, איז זעט, אַז די ווערטער אייערע זאָלן זיין ניט 
קיין לאָדנס, נאָר שויבן, 

אָבער וי טיף, וי ערנסט און וי אָפּנהאַרציק איר זאָלט נישט 
זיין --- שרייבט שיין. ערלעך-שיין, 

ווייל װאָס שענער דער אויסדרוק, אַלץ שטאַרקער דער איינדרוק. 

און ניט נאָר שיין זאָלט איר שרייבן, נאָר אויך מיט הומאָר. 

הומאָר --- דאָס איז דער ליכטיקער שמייכל פון אַ קינד אין דער 
געגנװאַרט פון זיינע טראַגיש-ערנסטע עלטערן. 

הומאָר,. דאָס איז די זיערזאַפט אין װאָס די שװערקיט און 
טראַגישקייט פון לעבן ווערט אויפגעלייזט, 

שרייבט מיט הומאָר, און מען װעט אייך ליב האָבן! 

און אַ תלמיד האָט אַ פרעג געטאָן: 

אוב אַזױ, פאַרװאָס איז נישטאָ קיין סימן פון הומאָר אין 
דיינע רייד ? 

און קעצקאָ האָט געענטפערט: 

דער ואַקואום-רייניקער קאָן זיך אַליין ניט אָפּשטױבן! 

דערווייל האָט אַ תלמיד געכאַפּט אַ קוק אינעם בוך, װאָס קעצקאָ 
האָט פריער געלייענט, און דאָס דערזעענדיק האָט קעצקאָ אַזױ געזאָגט: 

און צו אייך, לייענער, זאָג איך : 

לייענט, אָבער ניט כדי די אייגענע געדאַנקען צו פאַרטרייבן, נאָר 
כדי אייערע שלעפעריקע געדאַנקען צו דערװועקן. 

ניט כדי אַריינצונעמען אין זיך עפּעס פון דרויסן, אַזױ, אַז מ'זאָל 
מיינען, אַז איר האָט עפּעס אין זיך, נאָר כדי צו קאָנען אַרױסגעבן דעם 
עפּעס, װאָס איז אינווייניק אין אייך, 

כדי צו קאָנען קומען צו זעלבסט-אויסדרוק, 

ווייל װוי נאָר אויסדרוק, איז אויס דרוק, 

און וויסן זאָלט איר: עקספּאָרט אין פאַר אַ לאַנד געזינטער וי 
אימפּאָרט, 

און לייענט איר, זאָל עס זיין ניט קיין שיפלען זיך איבערן װאַסער, 
נאָר אַ טויכן. 

ווייל כדי צו געפינען פּערל אין אַ װערק, מוז מען זיך אין אים 
פאַרטיפן, 

אָבער ניט קיין פּערל זאָל פאַר אייך זיין דאָס געלייענטע, נאָר 
ה ייוו 

ניט קיין פּערל, װאָס מען טוט אָן אויף זיך כדי אויסצוקוקן שיין 
אָדער רייך ; ניט קיין פּערל מיט װאָס איר זאָלט זיך קאָנען שפּילן, װי 
קינדער מיט שטיינדלעך, נאָר הייוון, װאָס ווערט אַריינגענומען אין זיך 
און װאָס העלפט א ו י פ ג יי |. 

תלמידים מיינע, זוכט ניט אייערע ליידיקע גריבער אָנצוגיסן מיט 
װאַסער, נאָר זוכט בעסער אָפּצורײניקן דעם שמוץ און די שטיינער פון 
אייערע קואַלן, אַזױ, אַז זיי זאָלן קאָנען אָנהייבן שטראָמען מיט אימ" 
פּעט אומגעשטערט, 

און דעמאָלט װעט אויך קיין װאַסער נישט פעלן, 

וועגן פּאָעטן און פּאָעױיע 


איינמאָל איז קעצקאָ געזעסן אין דער מסיבה פון עטלעכע פון 
זיינע תלמידים פּאָעטן און פּאָעזיע-ליבהאָבער און צוגעהערט זיך וי 
זיי האָבן געשמאַק געשמועסט און גערכילותט ועגן פּאָעטן און פּאָעזיע. 

און דערהערנדיק וי איינער האָט געזאָגט וועגן געוויסע פּאָעטן, אַז 
זיי זיינען עגאָאיסטן, אויסוואורפן און מען טאָר גאָר זייער פּאָעזיע 
נישט לייענען, האָט קעצקאָ אָפּגערופן זיך און געזאָגט: 

תלמידים מיינע, ס'איז טאַקע אמת, אַז ס'יינען פאַראַן אַ סך 
מענטשן װאָס זיינען פּאָעטן, אָבער זייער וינציק פּאָעטן װאָס זיינען 
מ ע נ ט ש ן, אמת! אָבער צי דען וייל דער מענטש קומט אַרױס 
פון אַ טפּה-סרוחה, איז ער דערפאַר אַליין סרוחהדיק און דאַרף אומ- 
קומען צוליב דעם ? 

און צי דערפאַר װאָס די זאַנגען קומען אַרױס פון ערד װאָס איז 
פול מיט מיסט, זיינען זיי קיין זאַנגען ניט און מיר דאַרפן זיך מיאוסן 
מיט זיי? 

די נשמה פונעם פּאָעט איז אַ בינשטאָק, װאָס איז פול מיט בינען 
פון געדאַנקען און געפילן, אנונגען און זעאונגען: פּאָעזיע -- דער 
האָניק װאָס די בינען פּראָדוצירן 

דער בינשטאָק מעג אונדז נישט געפעלן זיין און די בינען מעגן 
שטעכן און בייסן, אָבער װי זיס אין דער האָניק װאָס זיי שאַפן! 

אויב דער פּאָעט איז ניט קיין עטישע פּערזענלעכקייט, איז ער 
הייסט אייך האָבן צו טאָן מיט אים פּערזענלעך ? 

איר מעגט טאַקע נישט קאָנען פאַרטראָגן אַ געװיסן פּאָעט, װאָס 
איז אָן אַ געוויסן, איר מעגט זיך אָבער לאָזן פאַרטראָגן פון זיין פּאָעזיע, 
װאָס איז אױסגעטראָגן געװאָרן אין דער טיפעניש פון זיין איך. 

תלמידים מיינע, אָנשטאָט צו ריידן וועגן פּאָעטן און באַריײידן זיי, 
לייענט בעסער פּאָעזיע --- און דאָס װועט זיך אייך בעסער לוינען 

אָבער ניט סתם פּאָעזיע, נאָר פּאָעזיע פון ט י פ ע פּאָעטן 

פון זייער טיפקייט װעט איר דערהייבן ווערף 

און מעג דער פּאָעט אַליין ניט ויסן פון זיין טיפקייט און אין 
ווי ס ן נישט זיין טיף. 

ווייל וויסן זאָלט איר : 

װאָס דער אמתער, טיפער פּאָעט אומבאַוואוסטזיניק אַנט, װעט 
עס ניט דערגרייכן דער באַוואוסטזיין אַפילו פון אַ ‏ ק אַ גנ ט, 

און װאָס אַרט אונדז, װאָס דער פאָנאָגראַף אַלין הייבט נישט אָן 
צו הערן און באַנעמען די וואונדערליכע מוזיק, װאָס עס טראָגט זיך 
פון אים, אַבי מ י ר הערן און באַנעמען זי! 

באמת, דער טיפער פּאָעט איז צו אַ פאָנאָגראַף-פּלאַטע געגליכן: 

ער איז פול מיט קריצן, און אין זי --- באַהאַלטן געזאַנג פון מענטש 
און וועלט. און אַז די נאָדל פון לעבן שפּיציקט זיך אַריין אין אָט די 
קריצן, רייסט זיך אַרױס דאָס מענטש- און וועלט-געזאַנג פון דער שטומער 
באַהעלטעניש און צעטראָגט זיך איבער מענטש און ועלט. 


תלמידים מיינע, לייענט פּאָעזיע, אָדער שרייבט, אָבער רעדט װאָס 
ווינציקער וועגן דעם, 

לערנט זיך פון דער פּאָעזיע גופא: אויך זי רעדט װינציק, 

וי הייסט באַ די אַלטע פּאָעטן אַ ליד? -- געדיכט, 

דאָס איז דאָס װאָרט: ג ע ד י כ ט! 

אַ ליד מוז זיין געדיכט,, קאָנצענטרירט, עסענץ! 

און טאָמער טרעפט איר פּאָעזיע װאָס רעדט אַ סך, זאָלט איר וויסן, 
אַז דאָס איז קיין סך נישט װערט וי פּאָעזיע. 

בכלל זאָלט איר האָבן אַ כלל; | 

פּאָעזיע װאָס רעדט און פאַררעדט זיך -- פאַרראַט זיך, 

רייד הערט מען, אָבער פּאָעזיע דאַרף נישט ריידן כדי מ'זאָל עס 
הערן. 

ווייל פּאָעזיע דאַרף נישט לאָוץן ה ע ר {, נאָר דאַרף געבן 
אָנ צו הע רו'. 

אַ הערעניש -- אַלע הערן עס גלייך, און דאָס זעלבע, און תמיד 
אויפן זעלבן אופן, אָבער אַן אָנצוהערעניש -- יעדער באַזונדער באַנעמט 
עס אויף אַ באַזונדערן אופן און שטענדיק לט דעם צושטאַנד פון 
זיין שטימונג, 

און דערפאַר איז אמת'ע פּאָעזיע געגליכן צום מן: 

יעדער איינער פילט אין דעם אַן אַנדער טעם, לט זיין וילן 
און װעלן, 

און אַפילו אויך פאַר דעם איינעם האָט עס ניט שטענדיק איין- 
און-דעם-זעלבן טעם, 

ווייל ניט שטענדיק איז ער דער זעלבער און װיל דאָס זעלבע, 


תלמידים מיינע, איר האָט ליב פּאָעזיע -- און דערפאַר האָב איך 
אייך ליב, 

אין פּאָעזיע -- דער א און דער ת פון דעם מענטשנס חלומות 
און טיפסטע פאַרלאַנגען נאָך דאָס, װאָס אויף יענער זייט פונעם מענטשנס 
יכולת. | 

הייבן זיך צו די הייכן: נידערן אין די תהומות: דורכדרינגען 

די ווייטקייט און דאָס פאַרהױילענע; קפיצת:הדרך -- פּאָעזיע זייער 
פאַרווירקלעכונג. פּאָעזיע טוט עס. 

און קפיצת:הדרך -- דאָס איז דער הויפּט-כשוף פון פּאָעזיע. 

פּאַָעזיע -- דאָס איז דער קפיצת-הדרך פון געדאַנק. 

פּאָעזיע -- בליץ-שנעל קאָן זי אפילו דעם כסא-הכבוד דערגרייכן. 

באמת, פּאָעזיע איז צו אַ בליץ געגליכן 

דאַכט זיך דאָס גאַנצע באַשאַף איז אין חושך-מצרים איינגעהילט, 
אָבער אָט גיט אַ ב ל י ץ -- און אַ בלענדנדיק ליכט צעשפּאַלט די 
חשכות, װי משהס שטעקן -- דעם ים-סוף, און אַלץ ווערט אַזױ קלאָר 
באַלױכטן און אַ נ ט פּ ל ע ק ט. 


און צו אייך פּאָעטן װויל איך זאָגן: 

אָז ישיר. זינגען זאָלט איר בלויז דאַן, װען איר האָט פריער אַ 
ים געשפּאָלטן. 

און דעמאָלט װעט איער געזאַנג צעשפּאַלטן די פאַרהאַרטעװעטע 
קארע פון אויבערפלעכלעכקייט, װאָס איף דער אױבערפלאַך פונעם 
מענטשן, און װעט אַריינדרינגען אין איטלעך שפּעלטעלע פון זיין נשמה, 

(פון בוך צווישן עטאָם און עראָס -- לידער) 


מיט בענקשאַפט צו דעם קװאַל דאָס האַרץ טוט ברענען: 
תמיד פאַר די אויגן זען, נאָר נישט גענענען! 

אומרו אייביקע פון װאָס זיך נישט צו רעטן -- 

גורל אומפאַרמײידלעכער פון אונדז פּאָעטן 


9 


ווער ס'שטרעבט צו כבוד, און װוער עס זוכט גליק. -- 
איך שטרעב צום קװאַל, װאָס אַנטקעגן מיין בליק! 
ווער עס זוכט חכמה, און ער עס זוכט געלט, -- 
איך זוך געזאַנגען אין האַרץ פון דער װעלט! 

זע איך : דאָס איז אַלץ אַ שלייער, 
ווייס איך ;: הינטער אים עס לויערט 
שװאַרצער, מורא'דיקער סוד. 


ער, דער ליכטיקער פאַרשטייער, 
באַ דעם קװאַל פון חכמה הויערט, 
און אויף אַלעמען --- זיין גנאָד, 

שלייערס פאַרביקע שפּינט מאַיאַ, צויבער --- איר באַציר. 
ס'איז אַ יעדער אינם טאָל פון חושים און באַזיץ. 

פון די שלייערס, איינציקער, באַהיט מיך און באַשיץ, -- 
נישט צו זיי עס איז מיין ביינקשאַפט, נאָר צו דיר, צו דיר! 

ס'הויערט יצר"הרע באַ דער שוועל פון יעדער טיר, 
גלוסטענישן גליען הייס און תאוות זיינען זיס; 

איבער אַלע לײידנשאַפטן טרעט איך מיט די פיס} 

בלויז איין ליידנשאַפט איך האָב --- מיין ליידנשאַפט צו דיר! 


* 


גאָט ! 

דו פאַרנעמסט דאָס שטילע געבעט פון שטאַרבנדיקע בלומען 
און דאָס געוויין פון צעטראָטענע גראָזן,. -- 

פאַרנעם אויך מיין תפילה, װאָס ליגט הכנעה'דיק לעם דיינע פיס, 
און קוקט-אַרױף צו דיר מיט ביינקשאַפט און דערװאַרטונג: 
שטאַרק מיינע אויגן -- 

צוויי קינדערלאַך מיט צאַרטע נשמות -- 

זי זאָלן קענען אינזאַפּן אין זיך 

דאָס ליכט, װאָס שטראַלט אַרױס פון דיינע אויגן 

און די בלענדענדע קאָלירן פון דיין מאַנטל. 

העלף מיינע אויערן -- 

צוויי בלומען מיט אָפענע הערצער -- 

זי זאָלן קענען אַרייננעמען אין זיך 

די ניגונים פון דיינע ספערן- געזאַנגען 

די אָדעס און הימנען פון דיין ימ'ען און וועלדער 

אין טונקעלע פאַרנאַכטן, 

און די השתפכות-הנפש'ן פון אַלע דיינע ברואים, 

קרעפטיק מיינע פיס -- 

צוויי יונגע, פאַרוואונדעטע גאַזעלן -- 

זי זאָלן קענען גיין מיט גראַציעזער לייכטקייט 

אויף די שטרויכלונגפולע, פאַרלאָזענע וועגן 

װאָס פירן צו דיין ליכטיקער וואוינונג, 


2ט 
א 


(יוסיף דעת -- יוסיף מכאוב -- קהלת א, 18) 


געטרונקען האָב איך פון דעם ים פון וויסן -- 
און ס'איז מיין דאָרשט נאָך שטאַרקער וי געװוען 
געזוכט הנאה, האָב געװאָלט געניסן, 

האָב איך געטרונקען פון דעם ים פון װויסן -- 
און בין פון פרייד געװאָרן אָפּגעריסן, 

און פון מיין דאָרשט איז שאַרפער נאָך דער ברען 
געטרונקען האָב איך פון דעם ים פון ויסן -- 
און ס'איז מיין דאָרשט נאָך שטאַרקער װי געװען! 


ב 


ס'האָט די טיף מיך אױיסגעשפּיגן, 
אויף דער אויבערפלאַך איך צאַנק; 
אין מיין וועזן אַלץ אַנטשװיגן, 
מער אין האַרץ נישטאָ קיין ניגון, 
מער אין מח -- קיין געדאַנק. 


ג 


געהאַט האָב אַ ברונעם מיט װאַסער מיט קלאָרן. -- 
בראַנדיקער צער : אויסגעטריקנט געװאָרן. 


געהאָפט : אויף דער עלטער מיין וויסן פאַרמערן. -- 
בלויז שטיקלעך שאָלעכץ, קיין סימן פון ק ע ר |'. 


געחלומ'ט פון בערג און פון לויטערע הויכן, -- 
אַלע חלומות בלויז טשאַדיקע רויכן 


ד 


אויסגעגאַנגען איז די תבואה פון מיין שייער, 
אויסגעטריקנט גאָר דאָס װאַסער פון מיין ברונען. -- 
און עס זיינען אויפגעגאַנגען זיבן זונען 

אין מיין זעל דער שטאָלצער און דער פרייער. 


פלאַקערט אין מיר פרייד, ווי בראַנדיק פייער 
איצט, אַז מיין פאַרמעגן איז צערונען: 
ס'אַלטע לעבן איז פון מיר אַנטרונען, -- 

דאַנק און לויב צום אײיביקן באַנײער! 

(בזמן שאדם מצטער, שכינה מה לשון אומרת? קלני מראשי, קלני מזרועי -- 
חגיגה ט"ן, צ"ב) 
כ'שטיי אויף גלייך עם נץ-החמה, 
הער איך קינדער שרייען ;מאַמע!" 
הער איך יידן זיפצן ;טאַטע!? -- 
שטיי און קוק איך תמ'עװאַטע. 


ערשט פאַרנאַכט, שוין נאָך דער שקיעה, 
קלאָר און לויטער ווערט מיין ראיה, 
און כ'דערזע דעם סוד און רמז 

פון דעם וייטיקדיקן אמת, 


איך דערזע דער בלייכער שכינה 
זיצנדיק אויף שפּיץ פון טויער 
איינגעהילט אין שװוערן טרויער. 


און איך הער זי זאָגן קינה, 
און איך הער זי ויינען, קלאָגן : 
וויי, איך מוז דעם וועלט-צער טראָגן! 


9 


(יחזקאל כ', 22--33) 


גאָלד און ברענענדיקע קוילן. גאָלד און פייער. 
און וי אַלע קינדער -- 

אַלע ג ר וי ס ע קנדער -- 

האָט משה צוכאַפּן געװאָלט זיך צו דעם גאָלד, 
אָבער געגן זיין ווילן זיך צוגעכאַפּט צום פייער, -- 
און אַ כבד"פּה פאַרבליבן אויף זיין גאַנצן לעבן, 
מיר, די טיפע, 

אויך מ י ר ווילן גאָלד, װי אַלע, 

מיר מוזן אָבער אויסשטרעקן די הענט צום פייער, 
געצוואונגען פון אַן אומבאַקאַנטער האַנט צו ציען זיך צום פייער, 
פייער, פייער, -- 

און כבד-פּה'ניקעס מיר זיינען. 

(די חקדמה צום בוך דלד אמות -- פּסיכעסייען) 
געווען אַמאָל אַ צייט און איך בין יונג געווען. און אַזױ אויך מיינע 
חברים, פריינט און באַקאַנטע. פון ביידע געשלעכטער.. 
און פול מיט שטורעם זיינען מיר געווען. און מיט דראַנגען. 


און חלפים-שאַרף זיינען געווען אונדזערע געפילן. און געדאַנקען 
און געשוויבלט און געגריבלט האָבן זיי אין אונדז. און מיר האָבן זיך 
געגריבלט אין זיך,. אומברחמנותדיק, 

און מיר האָבן זיך ניט געשאַנעװעט. נישט זיך אַלין און נישט 
איינער דעם צווייטן. ניט פיזיש און ניט פּסיביש. 

דאָס לעבן האָט געברענט אין אונדז. און מיר -- מיט אים, 

איצט, ביים שוועל פונעם זעקסטן צענדליק; איצט, ווען אַלץ, װאָס 
האָט אַמאָל געפלאַקערט אין מיר איז שוין אױיסגעלאָשן ‏ איצט, באַטראַכ- 
טנדיק אין דער קרעמאַטאָריע פון לעבן דאָס קריגל אֵש פונעם אַמאָליקן 
שטורעם, פון אַמאָליקע דראַנגען, חלומות, האָפענונגען און וויזיעס מיינע ; 
איצט, ווען ס'איז אלול אין מיין וועלט, וויל איך אויסלעבן מיין לעצטן 
דראַנג און גיין אויף ;קבר-אבות" פון מיין אַמאָליק לעבן און -- שטעלן 
אים אַ מצבה: אט-דאָס בוך. 


פּ. נ, 
הבל על דאבדין 


ולא משתכחין 

(פון בוך טראַכט און טרעפט) 


אַ רעטעניש-מעשה פאַר גרויס און פאַר קליין, 
װאָס גרינג איז צו טרעפן און לייכט צו פאַרשטין 


* 


פיר יאַטן זיך האָבן צוזאַמענגעקליבן, 
און מאַכן אַ שותפות באַ זיי איז געבליבן, 


אַ שותפות געמאַכט און געלעבט זיך אין פרידן, 
אַזױ װי עס פּאַסט זיך פאַר אמתע יידן... 


דער ערשטער -- דריי הונדערט געגעבן האָט ערי 
די אַנדערע צוויי -- זעקס און דרייסיק, ניט מער. 


דער לעצטער -- בלויז פערציק, האָט מער נישט געהאַט... 
אָבער וואו פרידן, דאָרט איז אַלץ גלאַט.., 


דערווייל האָבן אַנדערע פינף פיינע יונגען 
מתקנא געווען זיך, און ס'איז זיי געלונגען 


מיט די ערשטע פיר שותפים און שותפות אַריינגיין 
און -- -- -- יידישע הערצער זיי האָבן געפאַנגען. 


די אמתע, גליקלעכע שותפות געװאָרן, 
צוזאַמען מיט יידיש אויף אייביקע יאָרן! 


אַ פרייד און אַ נחת פאַר גרויסע און קליינע, 
װאָס האָבן הנאה פון מעשות פון שיינע. 


מאָטל דעם חזנס, אַ יינגל מיט ;שטיקלעך, == - 
אַן אָרעמער יתום -- און פילט זיך דאָך גליקלעך! 

טוביה באַלאָדן מיט צרות און טעכטער, -- 
אַ ווערטל, אַ טייטשל -- און לויטער געלעכטער. 


אַלץ װאָס אין לעבן איז שווער, אומדערטרעגלעך, -- 
אַדאַנק אָט-ידי שותפים דערטראָגן שוין מעגלעך! 


שווער דאָס געמיט באַ דערװאַקסענע, קינדער. -- 
די שותפים אַהער -- און ס'ווערט גרינגער און לינדער! 


* 


אַ ייד מיט אַ ייד וויל אַ שמועס פאַרקניפּן, 
איז קודם די שותפים אָט-די אויף די ליפּן 


קומט נאָר אַרױס אַ לבנה אַ נייע, 
איז בענטשן זיך יידן מיט די שותפים די טרייע. 

ווער און װאָס בין איך --- ענטפערט נאָר גלייך, 
און פרידן געבענטשטער װעט קומען אויף אייך, 
י0618.46.68 

,גענוג שוין צו לעבן אַיעדער באַזונדער, 

גענוג שוין צו װאַרטן אויף עפּעס אַ וואונדער, 
לאָמיר פאַרלאָזן די ערד מיט איר פּלאָג 

און צו די הימלען זיך געבן אַ יאָג!" 


פינף יונגעלייט זיך צוזאַמענגעקליבן 

און מאַכן אַ שותפות באַ זיי איז געבליבן, 

אַלע אינאיינעם -- איז לאַנג נישט געטראַכט, 
אַ יאָג זיך צום הימל און -- העל איז דער נאַכט. 


איז פּלוצלינג אַ רוח פון ערגעץ געקומען 

און האָט גלייך דעם לעצטן מיט זיך מיטגענומען 
נישטאָ און פאַרטאַלן, מע זעט אים נישט מער, -- 
איז פּלוצלינג געװאָרן דעם איש:-תמ'ס אַ שוער. 

װאָס האָט דאָ פּאַסירט און װאָס איז דאָ פאַרלאָפן? 
אַ קויל האָט אין האַרץ פונעם ערשטן געטראָפן, 
אַװעק פון דער ועלט און -- וי גאָרניט געשען 
און פּלוצלינג אַ זון האָבן אַלע דערזען. 


נסים און וואונדער, חדושים נפלאים, 

חדושים נפלאים און פּלאי-פּלאים : 

שוין ווידער צוזאַמען די פיר יונגעלייט, 

און ס'איז זייער שותפות שוין וידער באַנייט, 
* 


מיט פרייד האָבן יידן געקוקט אויף די יונגען 
געשלום-עליכמט, געזאָגט און געשפּרונגען 
קדושה גערוט האָט אויף יעדנס געזיכט, 


און ס'האָבן די יונגען געגאָסן מיט ליכט, 
| יעסט) 


